

वीर सेवा मन्दिर
दिल्ली



क्रम संख्या

काल नं०

खण्ड

हेदगवादप्रांतस्य—उस्मानात्रादानिवासिगांधीकस्तुग्चंद्रस्यात्मज
बालचद्रस्य स्मरणार्थे ।



श्रीपरमात्मने नमः ।

२०

सनातनजैनग्रंथमालायाः

नवमांकं ।

३

श्रीमद्भगवत्कुंदकुंदाचार्यविरचितं

समयप्राभृतं ।

(३)

प्रकाशिका—

कार्शीस्य-भारतीयजैनमिद्वांतप्रकाशिनी संस्था ।



संपादक :-

श्रीपुत्र पंडित गजाधरलालजैन-न्यायशास्त्री



श्रीपरमात्मने नमः ।

सनातनजैनग्रंथमाला

३

श्रीमद्भगवत्कुंदकुंदाचार्यविरचितं

समयप्राभृतं

तात्पर्यवृत्ति-आत्मख्यातीतिटीकाद्वयोपेतं

न्यायशास्त्रिणा श्रीयुत-पंडितगजाधरलालजैनेन संपादितं ।

लघु

उत्सानावादानिवासि-स्वर्गायश्रेष्ठिवर्यगां श्रीकभृत्चंद्रस्यान्मजवालचंद्रस्य स्मरणार्थं

काशीस्थ भारतीयजैनसिद्धांतप्रकाशिनिसंस्थाया दयवस्थापकन

श्रीपन्नालालजैनेन

काशीस्थ चंद्रप्रमानासि मुद्रणालये प्रकाशितं ।

श्रीबीरनिर्वाणस्येवम्बरः - ४४० सिष्टान्द १९९४

प्रथमसंस्करण

मूल्यं रुपयकचतुष्कं ।

PUBLISHED BY PANDIT PANNALAL JAIN BAKAIWAL.
SECRETARY BHARATIY JAIN SIDDHANT PRAKASHINI SANSTHA *Benares City.*
PRINTED BY BARI GAURI SHANKER LAL MANAGER
CHANDRAPRABHA PREESE Benares City

प्रस्तावना

प्रियमहाभागाः—

केचिन्निरवधिविशंकाटाजवंजवजलनिधिविलसितविधिरुंतुंदनक्रशंबूकसंजनितामितभीतिभारचंचुरचे-
तसः सुचेतसः विरहितनिखिलव्यसनानिकरसंभूतानघस्वरूपालयं कमप्यालयं गवंपमाणाः परिधावमा-
नाश्चाहरहस्तसंगमममीहयाऽवतरंत्यनुभूतिगोचरतां परितो भुवि । परं पितृपैतामहसंपदनादिदुर्वासनानि-
चितांतःकरणत्वात् नास्तविकात्मतत्त्वावबोधबहिर्भूतसर्वज्ञमन्यस्वार्थिमर्त्यप्रतारितात्मत्वात् कल्पितविफल
लोकापवादसमुत्पत्त्यमानभयाकीर्णत्वाद्वा न नाम चेतयंते ते-आत्मनीनस्वरूपं स्वायत्तथा । किंतु न तथा-
विधपक्षपातार्हाः मनस्विनः । न वा तेषां पक्षपातो धर्मः । असुभ्रूःसमष्टिसमीहितपरिपूर्णकल्पमहीरुहा हि
संतः समादरणीयस्तै निहय विकल्पं विभाव्यात्मनीनमनीप्रया समीचीनः पन्थाः । विनिमयैवं समुच्चीयते
प्रकाशपदवीं तार्त्तिकात्मस्वरूपप्रतिभासकमिदं समयप्राभृतं ।

समवगतिरियं महती विदुषां यत्सत्तावस्थापन्नेषु सांख्यमीमांसाप्रभृतिनैकाविधशास्त्रनिकरेषु समवबोध-
यति यथा याथात्म्येनात्मनः स्वरूपं परमात्मप्रीतिं च वेदांतशास्त्रं न तथापर । अविद्यतं चेतन् यावन्न भव-
त्यात्मस्वरूपविबोधः स्वात्मनि, न विरज्यते तावदनात्मनीननितविनीसूनुसुहृत्संपद्विरात्मा । आत्मस्वरूपा-
वगतिरेव वैराग्यं तच्च यदि शिक्षयति तद्वेदांतशास्त्रमेव कथंचित् ।

भारतव्यतिरिक्त-इंग्लैंडदिदेशानामपि सङ्गुह्यैके संप्रति सन्मानसराणि वेदांतशास्त्रं । समाविरभा-
विपत किंयत्पश्चित् परिषदस्तत्र परितो वेदांतशास्त्रानवद्यसिद्धांतप्रसाराय । मग्नंति च शेमुपीमथनदडेन तद्र-
सघृतसमीहया तच्छास्त्रसिद्धांतक्षीरमहरहस्ते ।

विभाव्य वेदांतशास्त्रस्य तथाविधविचित्रसन्मानतति, अमलात्मस्वरूपल्लिख्णां च बहुलतया पक्ष-
पातबहिर्भूताना स्वपरहितैःपिणा च मुमनीपिणां समुपानीयते कथकथमपि समाविर्भाव्यैतत्समयप्राभृतं
तेषां पुरस्तात् । समेति-समीचीनतया जानातीति समय आत्मा तस्य प्राभृतं-शास्त्रमित्यनुगतार्थं विभ्राणं नामेद-
आत्मन एव कृतो विचारेऽत्र शास्त्र-इति समाविर्बोध्यते । दिग्बरजनसमाजे प्राभृतामिदं जैनवेदांताध्यात्म-
शास्त्रनामभ्यां विश्रुतं स्वीयानवद्यात्मस्वरूपविचरणशैलीप्रभावात् । नात्र चित्र प्राभृतरचयितुः श्रीमद्भगव-
त्कुंदकुंदस्य कृतिस्वस्वमेताद्विभाव्यते । पूर्वं जिनागतः समवगम्यात्मस्वरूपं स्वात्मना च पश्चादनुभूय
स्वपरात्मस्वरूपसमास्वाढममीहया व्यलेखाद् महीयान् प्रथो महता प्रयामेन जनसमुद्यदिनाय तेन भगवता ।

एतच्छास्त्रमुपवर्णितसिद्धांताः सर्वथा वेदांतशास्त्रममाहितसिद्धांतसाग्यं प्रतिपद्यंते इति तु न
शक्नुमो वयं प्रतिपादयितुं यतो हि--आर्हतसिद्धांते वरीवरीति नयद्वयमादिष्टे । तत्र नात्मनः परकीयं लल-
नात्मजादिवस्तु-आत्मनीनमिति हि शुद्धनिश्चयविषयः । परकीयवस्त्वपि कथंचित्संबंधितां विभर्ति घृतकुभव-
दिति व्यवहारविषयः । नैतावता ब्रह्म विहाय परवस्त्वेव नास्तीति जैनवेदांतमतं । इतरवेदांते च वस्तुतस्तु
वस्तु ब्रह्मैव तदपरं सकलं कल्पितं ततो न सामभ्येन जैनवेदांतेतरवेदांतयोस्तौल्यं । संबंधमात्रतः पर वस्तु
नात्मनः [ब्रह्मणः] परवस्तुन्यात्मत्वाभिमानो मिथ्येति इतरवेदांताभिद्धातत्वे सम्मतमेव तज्जैनवेदांत-
स्यापि । कियतां चिद्व्येतरवेदांतसिद्धांतानां विमतरेऽपि सम्मतत्वमपि कियतां चिदपरं । नात्र संशीतिः
सकलोपाधिविरहितवेनोपासनं तु ब्रह्मण इतरवेदांतस्य पुष्पान्येव निष्कलमेष तुल्यं जैनवेदांतस्य ।

विशदतया कियता चिस्मिद्धांतानां समवाविर्भावाय व्यचारि मया परं नाशकं तथाकर्तुमहमनवका-
शतया । मत्कृतसमन्वत एव वा मा तुष्युर्विद्धांतः स्वयं चोभयोस्तौल्य विनिर्णयासुरिति च विनिचाय्य बुद्ध्यापि

नाविरभाषि मया तयोस्तुल्यत्वं । ततो निरवद्यात्मस्वरूपावजिगिमिपत्रां विद्वांसो नियत विचारयेयुरेतप्राभृत-
रहस्यमिति सप्रश्रय तेषां पुरस्तान्मामकाभ्यर्थना ।

समयप्राभृतसंपादनकाले आदिमस्यां कस्याविर्भावार्थं तात्पर्यवृत्त्यास्मर्याल्योः पुस्तकद्वयस्य कियत्किञ्चि-
द्भागः १०८ अभिनवमहारक-ईडरस्थ-श्रीमद्विजयकीर्तिजीमहाराजैः प्रेषितं, तात्पर्यवृत्तिद्वयं च जैनमित्र-
संपादकश्रीमद्वृद्धवारिशीतलपसादजीमहात्मभिः प्रहितं आत्मख्यातिपुस्तकैकं च सत्यवादि-
संपादकसुहृद्वरविद्वद्वरश्रीपंडित—उदयलालजीमहोदयैः समुपलब्धं ततोऽस्यहं गरीयानुपग्रहभाजनं
सश्रुतोक्तमहात्मनां विदुषां च । समीहे चायत्तिकालीनां तथाविधामेव सकलजनतादितकारिणीमनुकपामिति ।

कियतीनां चिन्नाथानां परिच्युतस्वादात्मख्याती, समुल्लेखाच्च तासां तात्पर्यवृत्तौ अकृत किल तात्पर्यवृत्त्य-
नुसार्थेव पाठक्रमः श्रीममयप्राभृतस्य ततोमूलपाठस्तात्पर्यवृत्त्यनुसार्थेव विभावनीयः । विषयक्रमोऽपि समय-
प्राभृतस्य तात्पर्यवृत्त्यनुसारी । चतुर्विंशतितमगाथाधस्ताद्विलिखितास्मख्यातिद्वाविंशतमाया गाथाया ज्ञातव्या

भगवत्कुंदकुंदस्वामिनो जीवनेतिवृत्तं प्राकाशि जैनहितैपिसंपादकपंडितश्रीनाथुरामजीमहो-
दयैः स्वीये जैनहितैपिपत्रे तद्वेदोनाधिकीकृत्य समाविर्भावितमत्र । ततोऽस्यहमुपप्राप्तो भूयानुक्तमहा-
नुभावानां ।

नाकार्पमह कियतां चिन्नाथानां संपादनमितस्ततो नैर्मित्तकभ्रान्त्या वैकल्यतश्च । प्राकाशिषतता, अशुद्धयः
शोधनपत्र तथापि दृश्यविषय भवेत्कापि स्वल्पेन परिमार्ज्यं ताक्षमनीयोऽहं सुविचारचेतोभिर्मनीपिभिरिति
सप्रणतिमभ्यर्थना ।

साक्षरानुचरो

गजाधरलालः



श्रीमद्भगवत्कुंदकुंदाचार्याः ।

प्रियपाठकमहाशयाः—

श्रीमन्महावीरजिनवरपरमानिश्रेयसप्रापणानंतरमजनिपत नैकविधागमपयोमरालावधाना आहतमत-
हर्म्यस्तंभायमानाश्च भुवि गरीयांसोऽनेकविद्वांसः । पर पूज्यतामहत्तयोः परमावधि तेषु भगवान् श्रीकुंदकुं-
दाचार्य एव समुपालमत । प्रतिवादिकरिनिकरपंचलपनायमानैर्गरीयोभिर्विद्वद्भिः समाविरभावि यत्र कुताश्चि-
दात्मनीनपरिचितिस्तत्र 'वयं भगवत्कुंदकुंदान्वयिनस्तदनुयायिनश्चेति प्रतिपादयद्भिरेव तैः सानंदमवाबोधि
स्वीयं सौभाग्यं । अद्यत्वेऽपि भगवान् कुंदकुंदः तार्थप्रवर्तकधर्मसंस्थापकसामान्येनैव दिगम्बरसमाजे प्रति-
ष्ठाप्यते । आर्हतमतामलतत्त्वतत्पवित्रतासंरक्षकषु भगवत्कुंदकुंद एवाभून्मुख्यः । दिगम्बरजैनसंप्रदायस्य
वहलतमांशः किल सांप्रतं भगवत्कुंदकुंदजल्पितसरणिशरण एव विभाव्यते, किंतु सत्यप्येवं भगवत्कुंदकुदः
क आसीत् ? कदा, क, परमपावनात्मनीनवदुष्येण भारतभूमिं विभूययामास ? इति नांशमात्रमपि जानी-
मो वयं । भक्तिवशंवदतया तद्विषयं किमपि वृत्त परिचाययितुं समाश्रयंतोऽपि परंपरासर्गणं धर्माकीर्णत्वा-
त्तस्य नात्मकामनां कर्तुं फलवतीं पारयामः । ततः परिश्रमतमत्वेऽपि भगवत्कुंदकुदपरिचयसमाविर्भावाय
नियतं विद्वद्भिः सुदृढप्रतिज्ञैर्भवितव्यमिति सनतिं तेषां पुरस्सरमास्माकीनाभ्यर्थना ।

भगवत्कुंदकुदविषयकं यत्किमपीतिवृत्त समवाबोधि, समुपार्नायते विदुषां पुरस्तात् तदस्माभिरत्र—

नामविचारः

प्राथमिकः प्रधानश्चाभिधेयः श्रीमद्भगवत्कुंदकुदस्य पद्मनदीति । पर विश्रुतिर्वहलतयाद्यत्वेऽस्य महा-
त्मनः कोण्डकुंदनाम्ना कुंदकुंदेन वा । आमीन्नाय कोण्डकुण्डाभिधनगरवास्तव्यस्ततोऽनुमीयते नाग-
रिकाभिधयेवायमात्मविश्रुतिं प्रत्यपद्यत । कोण्डकुंदानिकर्णाटकभापीय नाम तस्य श्रुतिकृतकृतया संस्कृतकवि-
भिः समास्ति परावर्तितं श्रुतिमधुरकुंदकुंदरूपेणेति । श्रीमदिन्द्रनंदिस्मृतिर्भिव्यक्त्यां स्वविरचितश्रुतावतारग्रंथ-

एव द्विविधो द्रव्यभावपुस्तकगत समागच्छन्

गुरुपरिपाठ्या ज्ञातः मिद्धानः कोण्डकुण्डपुरे ॥ १६० ॥

श्रीपद्मनंदिमुनिना सोऽपि द्वादशसहस्रपरिमाण

ग्रंथपरिकर्मकर्ता पट्टखंडायत्रिग्वडस्य ॥ १६१ ॥

अमुना पद्येन श्रीमन्मुनिवरपद्मनदिवासः कोण्डकुण्डपुर एव निश्चीयते । अन्येऽपि समभूवन् भूयांस
आचार्याः कार्णाटकदेशे, समुपालेभरं ये स्वनिवासस्थाननाम्नैव भुवि विश्रुतिं यथा श्रीतुम्बुलूगचार्यः ।
प्राथमिकं नाम श्रीमत्तुम्बुलूगचार्यस्य वर्धनदेव आसीत् पर तुम्बुलूगप्रामाणित्वात्सत्त्वाद्यमाचार्यपादो विशुश्राव
तुम्बुलाचार्याभयया । विलिखित श्रुतावतारे तदुल्लेखसमये—

‘अथ तुम्बुलूरनामाचार्योऽभूत्तुम्बुलूरसद्ग्रामे’ इति

नवमे दशमे च श्रवणबेलगुलशिखालेखे श्रीमत्कुंदकुंदाचार्यस्य समुल्लेखः खलु पद्मनदि-कुंदकुं-
दतिनामद्वितयेनैव कृतः । एवमन्यत्रापि । किंतु नंदिमघपट्टावल्यामस्य पावनात्मनः कुंदकुद-वक्रप्रीव-
प्लाचार्य-गृध्रपिच्छ-पद्मनदीतिनामपंचकमभाणि -

.....

ततोऽभवत्पचमुनामधामा श्रीपद्मनदी मुनिचक्रवर्ती ।

आचार्यः कुंदकुंदाख्यो वक्रप्रीवो महामतिः ।

प्लाचार्यो गृध्रपिच्छः पद्मनदीति तन्नुतिः ॥४॥

गृध्रपिच्छ वक्रप्रीव-प्लाचार्येति नामत्रिकमन्यदप्यास्ति श्रीमत्कुंदकुदाचार्यस्येति पट्टावलीस्थपद्यपत्ता-
नामामामत्र तारय्य ।

कुतश्चिदसाधारणकारणमपातात्तिरोभूतत्वात्पुरातनपट्टावलीनां तत्स्थाने—अनुमानतः, कल्पनाव-
लतः पूर्वापरविरुद्धमिलितकियच्चित्पराचीनोत्सृष्टैश्वेमा विरचिताः संत्यभिनवाः पट्टावलयः शतद्विशतसां-
स्मरिकैर्महारकैः । ततः समुपलब्धाधुनिकपट्टावलयः सर्वथा संशीतिकारणत्वान्न प्रमाणतामंचति । नंदिसंघ-
पट्टावलयपि तथाभूतैव । एवं च तल्लिखितगृध्रपिच्छ इति नाम न भगवत्कुंदकुदस्वामिनः कितु-भगवदुमा-
स्वामिनः-उमास्वातेर्वा । अत्र नैकानि प्रमाणानि संति यथा—

तत्त्वार्थमूत्रकर्तारं गृध्रपिच्छोपलक्षितं
वदे गणीद्रसंजातमुमास्वामिमुनीश्वरं ॥ १ ॥

तत्त्वार्थप्रशस्तिः

तस्थान्वये भूषिदिते वभूष यः पद्मनंदिप्रथमाभिधानः
श्रीकुंदकुदादिमुनीश्वराख्यः सत्संयमादुद्भूतचारणार्द्धिः ॥ ४ ॥
अभूदुमास्वातिमुनीश्वरोऽसावाचार्यशब्दोत्तरगृध्रपिच्छः
तदन्वये तस्मदृशोऽस्ति नान्यस्तात्कालिकाशेषपदार्थवेदी ॥ ५ ॥

४० तमः श्रवणवेलगुललेखः

तदीयवंशाकरनः प्रसिद्धादभूदयदेषा यतिरत्नमात्रा
बभौ यदतर्मणित्रन्मुनीद्रस्स कुण्डकुण्डोदितचंडदडः ॥१०॥
अभूदुमास्वातिमुनिः पवित्रे वशे तदीये सकलार्थवेदी
सूत्रीकृतं येन जिनप्रणीतं शास्त्रार्थजातं मुनिपुंगवेन ॥११॥
स प्राणिसंरक्षणसावधानो बभार योगी किल गृध्रपक्षान्
तदा प्रभृत्येव बुधा यमाहुराचार्यशब्दोत्तरगृध्रपिच्छं ॥१२॥

मंगराजकविकृतशिलालेखः ।

एतत्प्रमाणातिरिक्तान्यन्यान्यपि—उमास्वामिनो गृध्रपिच्छनामत्वे संति तानि च सकीर्तितानि स्युर्यथाव-
सरं पुरस्तात् ततोऽनया प्रमाणसमष्ट्या नियतं निर्धार्यते नाभवन् भगवत्कुंदकुदस्य गृध्रपिच्छ इति नाम ।
विमुच्य प्रतिपादितपट्टावली वक्रप्रीवनामापि कुंदकुंदस्य नोपलभ्यते काप्यन्यत्र, कितु तन्नाम्नापर
एव कश्चिदाचार्यो व्यश्रांप्रीदभुवि । श्रवणवेलगुणमल्लिपणप्रशस्तौ समुदागितश्चायं तदुल्लेखः—

वक्रप्रीवमहामुनेर्दशशतप्रीवोऽप्यहीद्रो यथा
जातं स्तोतुमलं वचोवलमसौ किं भग्नवाग्भिन्नं
योऽसौ शासनदेवतावहुमतो हावक्रवादिग्रह-
प्रीवोऽस्मिन्नथ शब्दवाच्यमवदन्मासान्समासेन षट् ॥ इति ॥

कथितमल्लिपण प्रशस्तौ च ।

‘वंद्यो विभुर्भुवि न कैरिह कोण्डकुंदः’

इति पूर्वं कुंदकुंदं समुपवर्ण्य ततश्च समंतभद्रं सिंहनंदिनं च समुल्लिख्य पश्चाद्वक्रप्रीवः
संस्तुतस्ततो समनुमन्यते भगवत्कुंदकुंदतोऽन्य एव कश्चित् समजनि परवादिभुप्रभारतीप्रीवो वक्रप्रीवो
विद्वान् न कुंदकुंद एव वक्रप्रीवः पट्टावलील्लिखकाधारात् ।

नाचति किमपि गमकमत्रापि दृष्टिगोचरता यत्कुंदकुदस्वामिन एवाभूद्लाचार्य इत्यभिधेयः ।
किंत्वपर एव कश्चित् प्रत्यपद्यताऽभिधेयानया प्रत्यप्रावेद्यो विद्वानेलाचार्यः । स चासीच्चिन्नकूटपुरवास्तव्यः ।
तस्मर्मापे च भगवज्जिज्ञानसेनगुरुर्वारसेनः प्राच्यैष्ट सुकरतयानवद्यासेद्धान्तशास्त्र । तत्र गमक-

काले गते कियत्यपि ततः पुनाश्चित्रकूटपुरवासी
श्रीमानेलाचार्यो बभूव सिद्धान्ततत्त्वज्ञः ॥ ७७ ॥
तस्य समीपे सकलं सिद्धान्तमधीत्य वीरसेनगुरुः
उपरि तमनिबंधनायधिकारानष्ट च लिलेख ॥ १७८ ॥

कुन्दकुन्द उमास्वामी च ।

कुन्दकुन्दोमास्वामिनोः कः पास्परिकसंबन्ध आसीदित्यत्र मतात्रिकं-उमास्वामिनो गुरुवासीत्कुदकुद इत्याद्यं । कुदकुद एव शिष्य उमास्वामिन इति द्वितीयं । तृतीय कुदकुद एवोमास्वामीति । परन्तु येषु सप्तसु श्रवणवेलगुलशिलालेखेषु भगवत्कुदकुदसमुल्लेखस्तेषु-भगवदुमास्वामी श्रीकुदकुदातिवासीति प्रथमप्रमाणात् । पद्मावलीलेखकश्च-उमास्वाम्येव कुदकुदस्य शिष्य इति संपुष्य समाविरभावि श्रीकुदकुदगुरुर्जिनचंद्र इति द्वितीयप्रमाणात् । अनेकेषु प्रथेपु कुदकुदस्यानुल्लिख्योमास्वामिनं गुरु तदपर एव विलिखित इति तृतीय प्रमाणाच्च नियतं विज्ञायतंऽस्माभिः-उमास्वाम्येव कुदकुदस्यातिवासीत्यस्मन्मतानुसारीत्यस्यैव श्रेयस्त्व सिद्धांतस्येति ।

श्रीमानुमास्वातिरियं यतीशस्तत्त्वार्थसूत्रं प्रकटीचकार ।
यन्मुक्तिमार्गे चरणोद्यतानां पाथेयमर्थ्यं भवति प्रजानां ॥ १ ॥
तस्यैव शिष्योऽजनि गृध्रपिच्छो द्वितीयसंज्ञास्य बलाकपिच्छः ।
यत्सूक्तिरत्नानि भवन्ति लोके मुक्त्यंगनामोहनमंडनानि ॥ १ ॥

इति पद्यद्वयं यशोधरचरितभूमिकायां कस्याचिदग्रंथस्य समुद्भूतं । अमुना पद्यद्वयेन सगुणवृत्ते गरीयसी संशीतिरियं यद्गृध्रपिच्छ इत्यादं नाम न भगवदुमास्वातेः किन्तु कस्याचित्तच्छिष्यस्य स च कुदकुद एव स्याद् । पद्मावलीलेखकेनापि च गृध्रपिच्छ इति नाम कुदकुदस्य समाविरभावि परंतु भ्रातिरिवेयमेका-न्तेन । बलाकपिच्छः खलु भगवदुमास्वामिशिष्यस्यान्तेवास्यासात् समुपवर्णितश्चानेकत्र भगवदुमास्वाति शिष्यशिष्यत्वेन मः । निर्दिष्टं चैतन् गृध्रपिच्छेतिनाम भगवदुमास्वातेरेव । यदि तच्छिष्यस्यापि श्रूयते तदा तस्य भगवदुमास्वामिशिष्यत्वेनैवेति विभावनीयं ।

कुदकुद एवोमास्वातिरिति तृतीयमतसमुल्लेखः सर्वार्थसिद्धयतरणिकायां प्राकाशि निटववंशो-द्भवपंडित-कल्लापाभरमापामहोदयैः परन्तु तयोरैक्ये बलवत्प्रमाणाभावात्, एकैश्च संस्कृतभाषायां गूढगभीरदर्शनशास्त्रप्रतिपादकः, अर्परश्च प्राकृतभाषायां सरलतमभाषयाभ्यात्मशास्त्रनिदर्शक इत्युभयोर्विभिन्नरचनासमालोचनाच्च न हि कुदकुंदोमास्वामिनोरैक्यं प्रामाण्यमास्कंदति—तयोरैक्यकल्पनासमुत्प-त्तिस्तूभयोर्विदेहगमनात्, उभयोर्वा गृध्रपिच्छेतिनामसमालोचनात् भ्रांत्याभूदिति निश्चीयते

भगवत्कुंदकुंदगुरुः

भगवत्कुंदकुंदस्य पाठयिता गुरुः क आसीदित्यत्रापि मतपार्थक्यं—पूर्वोद्धृतपद्मावलीपद्याद्वितयेन विभाव्यते माघनंदाचार्यातिवासी गुणचंद्रस्ताच्छिष्य उत्तराधिकारी वा भगवान् कुंदकुंदः समभूत् इति व्यावर्णितः ।

१ श्रीमूलसंघेऽजनि नंदिसघस्तस्मिन् बलात्कारगणोऽतिग्रम्यः ।

तत्राभवत्पूर्वपदात्तवेदी श्रीमाघनंदी नरदेववंशः ॥ १ ॥

पदे तदीये मुनिमान्यवृत्तौ जिनादेचंद्रः समभूदतन्द्र ।

ततोऽभवत्पं व सुनामधामा श्रीपद्यनंदी मुनिचक्रवर्ती ॥१ ॥

२ श्रीगृध्रपिच्छमुनिपस्य बालकपिच्छः शिष्योऽजनिष्ठ भुवनत्रयवर्तिकीर्तिः

चारित्र्यचंचुरखिलावनिपालमौलिमालाशिलीमुखविराजितपादपद्मः ॥ १ ॥ श्रवणवेलस्य ४० तमोल्लेखः,

३ उमास्वातिः ४ कुंदकुंदः ।

अथ श्रीकुमारनंदिशैद्धांतिकदेवशिष्यैः प्रसिद्धकथान्यायेन पूर्वविदेहं गत्वा वीतराग सर्वज्ञसीमंथरस्वामितीर्थकरपद्मदेवं दृष्ट्वा च तन्मुखकमलविनिर्गतदिव्यवर्णश्रवणादवधारितपदार्थसमूहैर्बुद्ध्वात्मतत्त्वादिसारार्थं गृहीत्वा पुनरप्यागतैः श्रीमत्कुंडकदाचार्यदेवैः पद्मनंघ परनामधेयैरंतस्तत्त्वबहिस्तत्त्वगौणमुख्यप्रतिपत्त्यर्थ — अथवा— शिवकुमारमहाराजादिसंक्षेपवृत्तिशिष्यप्रतिबोधनार्थं विरचिते पंचास्तिकायप्राभृतशास्त्रे यथाक्रमेणाधिकारशुद्धिपूर्वकं तात्पर्यार्थव्याख्यानं कथ्यते-

इति श्रीमज्जयसेनाचार्यकरकल्पमहीरुहरखचितसमयसारसंस्कृतटीकालिखितगद्यतश्च पद्मनंदीत्यपराभिधाविभूषितश्रीकुंदकुंदभगवान् कुमारनंदिशैद्धांतिकदेवशिष्यः प्रकटीकृतः । किंतु मतद्वयमपीदमर्वाचीनतमत्वाच्च प्रामाणिकीं तथ्यतामवांचति । यतः—

श्रुतावतारे—अर्हद्वेलेः पश्चान्माघनंदिनस्तदनंतरं च धरसेनादिगुरुणां समुल्लेखः कृतः न माघनंघनंतरं गुणचंद्रस्य नापि कुमारनंदिनः । श्रवणवेलगुल्लेखेष्वपि न कापि श्रीकुंदकुंदगुरोरुल्लेखो दृष्टिपथमवातरत् किंतु महीपतिचंद्रगुप्तवर्णनासमनंतरं कुंदकुंदभगवानेव समुपवर्णितः । प्रारब्धा च गुरुपरंपरा श्रीमत्कुंदकुंदत एव तद्वर्णनायां । नंदिसंघस्य प्रधानारातीयः श्रीकुंदकुंद एवाजीगणन्, इति न केनापि विजज्ञे क आसीत्कुंदकुंदभगवद्गुरुः ? स्वरचितग्रंथेष्वपि कापि नोल्लेखयांचक्रे कुंदकुंदभगवानात्मनीनं गुरुमिति ।

शिष्यपरंपरा

श्रीमद्भगवत्कुंदकुंदाचार्यः समजनिष्ठ नंदिसंघस्य नंदिगणस्य वा प्राथमिकाचार्यः । समस्ति कश्चित् ११९९ तम-ए. डी. शताब्दिसन्निकृष्टः शिलालेखः । तत्र व्यंलिखि विस्तरतया समुल्लेखः श्रीकुंदकुंदशिष्यपरंपरायाः । स्थानाभावादप्रकाशयंतोऽपि वयं तं, समुद्रावयामः कियन्तं चित्तसारं—

श्रीमत्पद्मनंदिनोऽपराभिधेयः कुंदकुंद आसीत् । स च समियाय चारणर्द्धि प्रखरामलाचारणमाहास्यात् । समजनि च तस्योमास्वातिः शिष्यः । गृध्रपिच्छाचार्यनाम्नापि स समुपालेभे भुवि विश्रुति । नाभूच्च पद्मनंघन्वये गृध्रपिच्छसमः कश्चिदन्यः प्रखरविद्वान् । तस्य च नैकनरपतिपरिपूजितचरणः बोभवतिस्म बलाकपिच्छः शिष्यः । बलाकपिच्छस्यांतेवासी च तर्कव्याकरणसाहित्यादिनिगमागमज्ञलनिधिसमाहितपारो यतिश्च समजनि गुणनंदिविद्वान् । गुणनंदिनश्च त्रिशतशिष्या समभूवन् तेष्वपि कठिनतममपि विषयं सुलभतया व्याख्यातृत्वात्, प्रमाणतत्त्वावबोधत्वात् सिद्धांतशास्त्रस्य वेत्तृत्वाच्च समम्निखिलांतेवासिशिरोमणिः श्रीदेवेंद्रविद्वान् । देवेंद्राचार्यांतेवासी सिद्धांतचक्रवर्ती वा क्कमिनीबल्लभश्च-षभूव कलधौतनंदी (कनकनंदी (?) तस्य च पुत्रो मदनशंकरो महेंद्रकीर्तिर्वा समजनि । तच्छिष्यश्च श्रीवीरनंदी स च कविचूडामणिः, गमकः महावादी, वाग्मी च जातः । इत्यादि ।

तृतीयमंगराजरचितशिलालेखेऽपि पद्मनंदि-उमास्वाति—बलाकपिच्छेत्याचार्यत्रयवर्णनानंतरं संस्तुताः समंतभद्र—पूज्यपाद—अकलंकप्रभृतयः सूरयः । किंतु न कापि समुल्लिलेखे समंतभद्रः किल बलाकपिच्छस्य शिष्य आसीदिति । परं तद्व्यशपरंपरायामभूदिति लेखः । ४०तमे शिलालेखेऽपि यत्र बलाकपिच्छवर्णनानंतरं समंतभद्रपूज्यपादौ स्तूयतेस्म तत्र समंतभद्रः—बलाकपिच्छपरंपरायाभेव समजनि न तु तच्छिष्य इति समाविरभावि सुस्पष्टतया ।

परंतु लेखद्वितयमपीदं न नंदिसंघपट्टावलीसमतामवांचति । नंदिसंघपट्टावल्यास्तु परंपरेयं—उमास्वातिः, लोहाचार्यः, यशःकीर्तिः, यशोनंदी, देवनेदी, (पूज्यपादः) गुणनंदीत्यादयः । संभाव्यते पट्टभेदाद्भवेदयं भेदः । पट्टावलीरचयितारो वा प्रमाणाभावेऽप्यनुमानतस्तं क्रमं लिलिखुरिति ? ।

स्थानं ।

श्रुतावतारलेखतः समनुभूयते-समभूद्भगवान् कुंदकुंदः संभाव्यमानकर्णाटकप्रांतांतर्गतकोण्डकण्डपु-
रे । यदा भद्रबाहुस्वामिसमानकालीनः समजनि गरीयान्दुष्कालस्तदा, अगाद्विशालसंघो मुनीनां मुनिवर-
भद्रबाहुणा समं कर्णाटकदेश । समजनि च तदास्वे चारित्रशैथिल्यादत्र श्वेतांबरदिगंबरविभागः । विनिर्धार्यते
संजायमाने किल भेदद्वये दिगंबराचार्यैर्दक्षिणकर्णाटकदेशः श्वेतांबरैश्च गुर्जरः, उत्तरभारतश्च विचक्रे स्वीयं
प्रधानस्थलं । कियत्कालप्रागेवास्माद्भेदात्समजनि श्रीकुंदकुंदभगवान् । अतः कर्णाटकप्रांत एव नियतमेत-
न्निवासस्थलं विभाव्यते । श्रीमत्कुंदकुंदशिष्या गुणनंदिदेवेंद्रादयोऽपि कर्णाटकप्रांत एव समभूवन्नतोऽपि भ-
गवान् कुंदकुंदः कर्णाटकप्रांतस्थ एव विनिश्चर्यते

पांगलगोत्रोद्भवश्रीमत्पंडिततात्यानेमिनाथमहोदयैर्विलिखिता काचित्कुंदकुंदाचार्यविषयिणी कथा
ज्ञानप्रबोधाभिधभाषाप्रधाधारतः । तत्र प्रकटीचक्रे श्रीमत्पांगलमहोदयैः कुंदकुंदभगवान् मालवप्रांतांतर्गत
वारापुरवास्तव्यः परतु केवलतत्कथातिरिक्तं वारापुरनिवासित्वे न नियामकं किमप्यनवद्यं गमकं ।

समयविचारः

समवगम्यते किलेदं नंदिसंघपट्टावलीतो यत् ४९ तमायां वैक्रमशताब्दौ न्यवास्सीद्भगवान् कुंदकुंदो
नंदिसंघपट्टे । स च तदास्वे त्रायस्त्रिंशद्वर्षीयः । एवं च मासदशकपूर्वकंपचाशद्वर्षाणि संघं संशास्य १०१ तम-
संवत्सरसन्निकृष्टे समन्वभूद्व्ययसुखं । परंतु विचारनिकषायमाणे विनिर्णीतः किलायं समयकलयैतः सर्वथा
कल्पित एव प्रतिभाति ।

जिनवरमहावीरनिर्वाणप्रापणानंतरं समजनिष्ठ ६८३ वर्षपर्यंतमंगज्ञानप्रवृत्तिरत्र । अनंतरं च सा
तिरोधभूव इति श्रुतावतारप्रंथाधारतः समवगम्यते । इत्थं तद्व्यवस्था —

१ इद्रभूतिगणधरः (केवली)	१२ वर्षाणि
२ सुधर्माचार्यः	१२ वर्षाणि
३ जम्बूस्वामी	३८ वर्षाणि
४ विष्णुप्रभृतिपचश्रुतकेवलिनः	१०० वर्षाणि
५ विशाखदत्तप्रभृतयः-एकदशांगदशपूर्वपाठिनः	१८३ वर्षाणि
नक्षत्रादय एकादशांगपाठिनः	२२० वर्षाणि
सुभद्रादय आचारांगपाठिनः	११८ वर्षाणि

६८३

महावीरभगवन्निर्वाणानंतरं ६८३ वर्षपर्यंत जागर्तिस्मांगप्रवृत्तिरिति-हरिवंशपुराणप्रशस्तावीपि
लिखितमास्ते । यथा—

त्रयः क्रमात्केवलिनो जिनात्परं द्विषष्टिवर्षान्तरभाविनोऽभवन् ।

ततः परं पंच समस्तपूर्विणस्तपोधना वर्षशतांतरं गताः ॥ १ ॥

त्र्यशीतिके वर्षशते तु रूपयुक् दशैव गीता दशपूर्विणः शते ।

१ त्रिलोकसारादिग्रंथप्रामाण्यात्सुनिश्चितमेतत् ४७० तमवैक्रमसंवत्सरपूर्वं मुमुचे भगवन्महावीरः । अस्म-
न्निनिदिष्टसमयः श्वेतांबरप्रंथश्चपि निश्चितः ।

२ पट्टावलीलेखकमतात्-लोहाचार्यानंतरभाविनः—अर्हद्विकि-माषनंदि-भूतबलि-पुष्पदत्ताचार्या अर्धगङ्गानिनः
समभूवन् किंतु प्रमाणाभावात् तच्चार ।

३ गुणधरधरसेनान्वयगुणैः पूर्वापरक्रमोऽस्त्वामिः ।

न ज्ञायते तदन्वयकथकागममुनिजनाभावात् ॥ १५१ ॥

द्वये च विशेषभृतोऽपि पंच ते शते च साष्टादशके चतुर्मुनिः ॥ २ ॥

आदिपुराणस्य द्वितीयपर्वणि १३९-१५० तमाभ्यां पद्याभ्यां भगवज्जिनसेनाचार्यैरपि मतमिदं पुपुषे । ग्रन्थत्रयमपीदं पराचीनतमश्वात्प्रमाणतमं च ततो वीरनिर्वाणानंतरं ६८३ संवत्सरपर्यंतं—अर्थात् २१३ वैक्रम-संवत्सरपर्यंतमचीकमतभारतैःऽगज्ञानप्रवृत्तिरत्र न कापि संशीतिः ।

श्रुतावतारावलंबनतः वीरनिर्वाण-६८३-वर्षानंतरं श्रीदत्त-शिवदत्त-अर्हदत्ता अगपूर्वाणां कियतां चिदं-शानां समभूवन् ज्ञातारः । तदनंतरं समजनि पुण्ड्रवर्धनपत्तने श्रीमदहर्द्वलिः—अगपूर्वाशदेशज्ञः । तत-श्चांगपूर्वाशदेशज्ञो बभूव माघनंदिमुनिः—समाययौ च स स्वर्गं समाधिद्वारेण । तत्पश्चात् कर्मप्राभृतबोध-विचक्षणो धरमेनाचार्यः समुत्पेदे । स च भूतवलिपुष्पदंतावध्यापयामास । शिष्यद्वयं चेदं कर्मप्राभृतस्य षट्खंडशास्त्राणि विरचयामास ।

गणधर-यतिवृष-उच्चारणाचार्या इति त्रयः सूरयोऽपरेऽपि समुत्पेदिरे । तैश्च क्रमशः कषायप्राभृतगाथा, चूर्णिका, वृत्तिश्च विलिखिताः ।

संप्राप च पद्मनंदिमुनिः कर्मकषायप्राभृतसिद्धांतद्वयं गुरुपरिपाटीतः कोण्डकुन्दपुरे । अर्थात् इन्द्रनंदि-सूरिरचितश्रुतावतारावलंबनेन प्रादुरभूद्भगवान् कुंदकुंदः भूतवलि-पुष्पदंत-उच्चारणाचार्यसमनंतरं । परं ना-विर्भावितः कदा ? तथापि निम्नलिखितपद्यात् सुनिश्चितं समनुमन्यते प्रतिपादिताचार्यमरणानंतरं कियद्वर्षा-नंतरं प्रत्यपादि भगवान् कुंदकुंदः । अन्यथा गुरुपरिपाटीतः सिद्धांतद्वितयमवाप कुंदकुंदप्रभुरिति न प्रतिपादयितुं पार्येत । तच्च पद्यमिदं—

एवं द्विविधो द्रव्यभावपुस्तकगतः समागच्छन् ।

गुरुपरिपाद्या ज्ञातः सिद्धांतः कुंदकुंदपुरे ॥ १६० ॥

श्रीपद्मनंदिनेत्यादि.....

गरीयानयं परितापः श्रुतावताररचयिता श्रीमदिन्द्रनंदी नाजीगणत् गुणधरधरसेनाचार्ययोः पूर्वापरक्रमं यदि स व्यजिज्ञपत् तयोः गुरुपरिपाटीं प्रत्यपादि तदा सुलभतया सुनिश्चितः श्रीमत्कुंदकुंदसमयः । तथा तत्प्रतिपादानुक्तपया नियतमिदं विज्ञायते—अंगपूर्वतदंशयोरवबोधो देशकालदोषतो मंदतमायमानः प्रतिपद्यते स्म । क्रमेण चानेन गुणधरधरसेनाचार्यौ प्रादुरभूतां सर्वतःपश्चात् । यौ च—अप्रायणीपूर्वातर्गतपचमवस्तुन-श्वतुर्थप्राभृतस्य, ज्ञानप्रवादपूर्वातर्गतदशमवस्तुनस्तृतीयकषायप्राभृतस्य च ज्ञातारावास्तां ।

अयमाशयः—तदेमौ द्वौ विद्वान्सौ समजनिपातां यदा समभूत् चरमांगज्ञानी लोहाचार्यः । तदनंतरं समपत्सत च आरातीयचतुर्मुनयः । ततश्च समुत्पेदाते—अर्हद्वलिमाघनंदिनाविति ।

श्रीलोहाचार्यस्य मरणकालः २१३ तमवैक्रमशताब्दिसन्निवृष्टः । यदि चरमांगज्ञानिवत् विनयधरादि-चतुरारतीयमुनयोऽपि केवलमष्टादशवर्षांतःप्रविष्टा एव समभिमन्येरन् । तदनंतरं अर्हद्वलिमाघनंदिनावपि दश-वर्षमध्या द्वादशवर्षमध्या वा संगण्येरन् तत्पश्चात् धरसेन-भूतवलि-पुष्पदंत-गुणधर-यतिवृषभ-उच्चारणाचार्या-दीनां सत्त्वे गुरुपरिपाटीतस्तद्ग्रथानां भगवत्कुंदकुंदपर्यंतसमानयने पचाशद्वर्षाण्येव वा स्वीक्रियेरन् तदा भवति निश्चितः श्रीकुंदकुंदस्वामिसमयः—वैक्रमतृतीयशताब्देश्वरमपादसान्निध्ये ।

समवगच्छति तावदिदं सकला जनाः समुत्पेदे भगवान् कुंदकुंदो नंदिसंघे सातिशयो विश्रुतश्च विद्वान् । पराचीनजैनग्रंथा अप्यत्र प्रमाणं । अर्थात् समुल्लिखितं समवतिष्ठते तेषु, नंदसंघस्थापना समभूत्-त्पुरस्तान् । संघस्थापकश्च समजनि श्रीमदहर्द्वलिः । नदिसंघगुर्वावलीतश्च समवाक्येधीदं, यत्कुंदकुंदभगवान् तृतीयाचार्यो नंदिसंघस्य । अर्थात् समजनिपातां तत्पुरस्तात् माघनंदिजिनचंद्रौ । ततोऽहर्द्वलिमाघनंदिसम-नंतरं तु लघीयस्तयावश्यक एव भगवत्कुंदस्थितिसमयः स च संपतिष्यति तृतीयशताब्देश्वरुत्तरार्धकालः ।

एकदा भगवत्कुंदकुंददेवैः सह समजनि गरीयान् विवादो रैवनिक्महीधरे श्वतांबराचार्याणां । कृतः च तदा स्वामिभिः पाषाणनिर्मिता सरस्वतीमूर्तिर्वाचालितेति जागर्ति विश्रुतकथा । तत्र प्रमाणं—

पञ्चनदिगुरुर्जातो बलात्कारगणाग्रणीः
पाषाणघटिता येन वादिता श्रीसरस्वती ।

गुर्वावली—

कुंदकुंदगुणी येनोर्जयतिगिरिमस्तके
सोऽवताद्वादिता ब्राह्मी पाषाणघटिता कलौ ।

ब्रह्मचंद्रकृतपांडवपुराणः

प्रमाणेनामुना त्रिनिश्चीयते भगवत्कुंदकुंदस्य पुरस्तादपि जैनधर्मो दिग्म्बरश्वेतांबरोतिभागद्वये विभक्त
भासीत् । कुंदकुंदविरचितप्रदपाहुडग्रंथेऽपि श्वेतांबरसंप्रदायास्तित्वमाभासते । यथा—

णवि सिज्जइ वच्छधरो जिणसासणे जइ विहिइ तिच्छयो ।
णग्गो विमोक्खमग्गो सेसा उम्मग्गया सव्वे ॥ १ ॥
जइ दंसणेण सुद्धा उत्तामग्गेण सावि संजुत्ता ।
घोरं चरिय चरित्तं इच्छीसु ण पव्विया भणिया ॥ २ ॥

सूत्रपाहुडग्रंथः

निर्णयमिदमत्र दिग्ंबरसंप्रदाये कदा श्वेतांबरसंप्रदायसमुपपत्तिरभिमता । देवसेनसूरिभिः स्वीय-
दर्शनसारग्रंथे तु गाथयं प्रकटिता—

एकसथे छत्तीसे विक्रमरायस्स मरणपत्तस्स ।
सोरहे बलहीये उप्पण्णो सेवडो संघो ॥ १ ॥

दर्शनसोर यस्य विक्रमस्य व्यलोखि संवत्सरो भवेदनुमानतः स शकविक्रमः शालिवाहनो वा । जैन-
ग्रंथेषु समस्तीयं शालिवाहनशकसंवत्सरयोर्विक्रमसंवत्सरलेखनपरिपाटी । ततो १३६ तमसंवत्सरो यदि शकीय-
स्तदा तस्मिन् शकसंवत्सरे, १३९ शतोत्तरपंचत्रिंशद्वर्षसम्मेलनतः २७१ तमं वैक्रमसंवत्सरे निष्पन्ने नियतं
श्वेतांबरसमुत्पत्तिस्तस्मान्निधये समजनीति निर्विवादनिश्चयः । एवं समनंतरं च श्वेतांबरसमुत्पत्तेः प्रतिपादित-
श्रुतावतारप्रामाण्यास्तिस्वयंदाततया भगवत्कुंदकुंदसमयस्तृतीयशताब्देश्वरमभागे । २१३ तमवैक्रमसंव-
त्सरात्पूर्वं तु साधयितुमेव नार्हति भगवत्कुंदकुंदोत्पत्तिसमयः ।

श्रीमद्भगवत्कुंदकुंदसमयविषये विद्वद्वरश्रीमत्पांडिनके-बी-पाठकमहोदयानां मतमिदं—

कोण्डकोन्दान्वयोदारो गणोऽभूदुभवनस्तुतः तदैतद्विषयविख्यातं (?) शाल्मलीग्राममावसन् ॥१॥
आसीदतोरणाचार्यस्तपःफलपरिग्रहः । तत्रोपशमसंभूतभावनापास्तकल्मषः ॥ २ ॥
पंडितः पुष्पनदीति बभूव भुवि विश्रुतः । अंतवासी मुनेस्तस्य सकलश्चन्द्रमा इव ॥ ३ ॥
प्रतिदिवसभवदृष्टिर्निरस्तदोपो व्यपेतहृदयमलः ।
परिभूतचद्रविम्बस्तच्छिष्योऽभूत्पभाचंद्रः ॥४॥

अमुनि पद्यानि राष्ट्रकूटवंशतृतीयगोविंदमहाराजसमकालीन ७२४ तमशकसंवत्सरस्य ताम्रपट्टे
विलिखितानि प्राप्तानि । तस्यैव गोविंदमहाराजस्य समकालीन ७१९ तमशकसंवत्सरस्यापरोऽपि कश्चित्ता-
म्रपट्टः संप्राप्तस्तत्र च निम्नलिखितानि पद्यानि—

आसीदतोरणाचार्यः कोण्डकुदान्वयोद्भवः । स चैतद्विषये श्रीमान् शाल्मलीग्राममाश्रितः ॥१॥

- १ नापि सिध्यति बलधरो जिनशासने यद्यपि भवति तीर्थकरः ।
नग्नो विमोक्षमार्गो शेषा उन्मार्गाः सर्वे ॥ १ ॥
यदि दर्शनेन बुद्धा उत्तममार्गेण चापि संयुक्ता ।
घोरं चरति चरित्रं क्षीणं न.....मणिता ॥ २ ॥
एकज्ञते षट्त्रिंशति विक्रमस्य मरण प्राप्तस्व ।
घोरान्ष्ट्रे बलमीके-उत्पन्नः श्वेतांबरसंघः ॥१॥

निराकृततमोऽरातिः स्थापयन् सत्पथे जनान् । स्वतेजोद्योतितक्षोणिश्वंडार्चिरिव यो बभौ ॥२॥

तस्याभूत्पुष्पनदी तु शिष्यो विद्वान् गणाप्रणीः । तच्छिष्यश्च प्रभाचंद्रस्तस्येय वसतिः कृता ॥३॥

अमूभिः पयैर्नियतं विज्ञायते कुंदकुदान्वयि (अ) तोरणाचार्यस्य शिष्यः पुष्पनदी तच्छिष्यश्च प्रभा-
चंद्रो यदि, १९ तम शकसंवत्सरिकस्तदा तोरणाचार्यः ६०० तमायां शकशताब्दौ सिद्ध्यति । अनया-
दिशा तेषां कुंदकुदान्वयित्वे भगवत्कुंदकुंदसमयस्तेषां १५० शतोत्तरपंचाशद्वर्षपूर्व-‘अर्थात् ४५० तमे संव-
त्सरे’ सिद्ध्यति ।

५०० तमे शकसंवत्सरे शास्त्रिणः कश्चिन् चालुक्यचक्रवर्ती कीर्तिवर्ममहाराजः वादापीनगरे वा-
तापीपुरे वा स च विनाशयामास पराचीनं कदंबवंशं । अर्थात् ५०० तमशकसंवत्सरात्पंचाशद्वर्षपूर्वं (४५०
तमशकसंवत्सरसन्निध्ये) प्राचीनकदंबवंशीयः श्रीशिवभृगेशवर्ममहाराजो विधत्तेस्म राज्यमिति निश्चितः ।
श्रीशिवकुमारमहाराजप्रतिबोधनार्थं विलिलेख भगवान् कुंदकुंदः स्वीयं ग्रंथमिति समाविर्भावितं च पंचास्ति-
कायस्य क्रमशः कार्णाटिकसंस्कृतटीकाकारैः श्रीबालचंद्रजयसेनाचार्यैः । ततो युक्त्यानयापि भगवत्कुंद-
कुंदसमयः तस्य शिवभृगेशवर्मसमानकालः नत्वात् ४५० तमशकसंवत्सर एव सिद्ध्यति स्वीकारे चास्मिन्
क्षतिरपि नास्ति कापीति ।

ग्रंथरचना

भगवत्कुंदकुंदस्वामिविरचिताः समस्तग्रंथाः प्राकृतभाषायामेवोपलभ्यते । संस्कृतभाषायामपि स्वामिनि-
र्मिताः संति ग्रंथा इत्यत्र न किमपि प्रमाणं । तदाख्ये जनता संस्कृतभाषापेक्षया कठिनतममपि विषयं प्राकृत-
भाषायामबोधुं समर्थासीत् । अतः प्रकटयति स्वामिनः प्राकृतग्रंथे न नासीत्तेषां स्वीयपाण्डित्यप्रकटनाय
लक्ष्यं किंतु सर्वजनहितसमीहापूर्णं मनः । इमानि तद्वचनग्रंथरत्नानि—

१ समयसारप्राभृतं २ पंचास्तिकायप्राभृतं ३ प्रवचनसारप्राभृतं ४ षट्प्राभृतं--(दर्शनपाहुड--सुत्त-
पाहुड--चारित्तपाहुड--बोधपाहुड--भावपाहुड--मोक्षपाहुडेतिषट्पाहुडग्रंथाः) रयणसारः वारहाणुवेक्खा
(द्वादशानुप्रेक्षा) नियमसारश्चेति । तत्राय प्रथमं तु मुद्रितं । मममो नियमसारः संमुद्रियते संस्कृतटीका-
संस्कृतः स्वोपज्ञभाषाटीकाविभूषितश्च श्रीयुक्तब्रह्मचारिशतिलप्रसादः ।

षट्खंडमिद्ग्रन्थस्य प्राथमिकत्रिखंडस्य टीकापि महती भगवत्कुंदकुंदस्वामिभिर्विरचिता । तत्परिमाणं च
द्वादशश्लोकसहस्रकं । समुल्लेखः खल्वेतस्याः श्रुतावतारे । परं न समस्ता समुपलभ्यते सांप्रतं । व्यज्ञायीदं
भगवत्कुंदकुंदैश्चतुरशीतिशास्त्राणां विरचितानि कियतांचित्तु समुल्लेख उपरिष्टकृतः । कियतां च शेषाणामि-
मानि नामानि समुपलब्धानि—

जोणीसार—क्रियासार—आराहणासार--लब्धिसार--छपणासार--बंधसार--तत्त्वसार--अंगसार--द्रव्य-
सार--क्रमपाहुड--पयपाहुड--विद्यापाहुड--उघातपाहुड--दृष्टिपाहुड--सिद्धांतपाहुड--तोयपाहुड--चरणपाहुड--
समवायपाहुड--नयपाहुड--प्रकृतिपाहुड--चूर्णीपाहुड--पंचवर्गपाहुड--कर्मविपाकपाहुड--वस्तुपाहुड--बुद्धिपा-
हुड--पयद्रपाहुड--उत्पादपाहुड--दिव्यपाहुड--सिक्खापाहुड--जीवपाहुड--आचारपाहुड--स्थानपाहुड--प्रमा-
णपाहुड--आलापपाहुड--चूलीपाहुड--गद्दर्शनपाहुड--णोकम्मपाहुड--सठाणपाहुड--नितायपाहुड--एयतपा-
हुड--विहयपाहुड--सालमीपाहुडेतिद्विचत्वारिंशद्ग्रंथाः ।

कुंदकुंदश्रावकाचारग्रंथस्य भगवत्कुंदकुंद एव रचयितोति पूर्वमासीत्प्रसिद्धिः । किंतु परीक्ष्यमाणे तस्मिन्
व्यज्ञायीदं न तस्मिन्मिमतः स परं स्वाभिमतसिद्धयर्थं केन चिद्भूतेन श्वेतांबरसमाजस्य विवेकविलासनामक
ग्रंथस्य परावृत्त्य कानिचित्पद्यानि तन्नामतो-विश्रावितः ।

भगवत्कुंदकुंदस्य सांप्रतं याः कृतयो दृष्टिपथमवतरन्ति ताः सरलतमाः सुरसाश्च । ततो विनिर्धायते महा-
स्मनस्तस्य, मामकानाकृतिः सुलभतमा सर्वजनबोधकरा च भवेदिति प्रतिसमयं लक्ष्यमासीन् ।

भगवत्कररचितकृतिषु समयसार-पंचास्तिकाय-प्रवचनसारेति त्रिकृतयः सर्वप्रधानाः । कृतित्रिकमिदं च दिगम्बरसमाजे प्राभूतत्रयनाम्ना च विश्रुतं । अध्यात्मवेदांतविषयः किल जैनधर्मस्य ग्रंथत्रय एवास्मिन् समंजसतया समुपवर्णितः । न काप्यस्युक्तिः स्यात् यदि ग्रंथत्रयमिदं जैनधर्मस्य जीवत्वेन प्राणत्वेन वाभ्युपगतं स्यात् । निश्चयकिलायमास्माकः यावन्न कश्चिदध्यैष्यत ग्रंथत्रयमिदं न प्रत्यपस्यत स तावज्जैनधर्मज्ञता ततो जैनधर्मज्ञातृत्वमानिभिः तस्समाहिमानैश्च नियतमभ्यसनीयमेतद्ग्रंथरत्नत्रय ।

टीकाकारौ ।

श्रीमदमृतचंद्रसूरिः—

नात्र संशीतिः समजनि श्रीमदमृतचंद्रो ग्रंथकारर्षाकाकारश्च । परंतु पावनास्मायं महाश्मा कदा ? क ? अनवद्यात्मनीनवैदुष्येण भारतभूमिं विभूषयामासेति निर्णयाय न वरीवरीति समीपेऽस्माक किमपि सुदृढं गमकं । केचिदामनंति विद्वांसोऽस्य महात्मनो दशमशताब्दिकालं परं तत्र पुष्कलप्रमाणाभावात् न स हि प्रमाणात्मास्केदति । महात्मायं स्वकरकलितगंधेषु टीकासु वा स्वनामातिरिक्तमात्मनीनगुर्वादिनामापि न विलिलेख यतो भवेत् सुगमता तस्समयादिविनिर्णयाय । ततो दुरधिगम्य एवास्य विदुषः समयादिविनिर्णयः । पुर्यार्थसिद्ध्युपायः तत्त्वार्थसारः, इति ग्रंथद्वयं स्वातंत्र्येण तन्निर्मितमवातरति दृष्टिपथं सांप्रतं । भगवत्कुंदकुंदस्वामिरचितसमयसार-पंचास्तिकायसार-प्रवचनसारेतिनाटकत्रयस्य टीकाश्च तिस्रः । ताश्च टीका स्वस्वरूपेण भाष्यतामनुकुर्वन्ति । नात्र संदेहः महात्माय ताञ्चिकतात्पर्यानिर्णायकवचनरचनातः सम-बबोधयति यत्संप्रापादिमपदमध्यात्मटीकाकृत्सु सः ।

विद्यते जैनसमाजे कश्चिदपूर्वः किंत्वपूर्णाः पंचाध्यायी ग्रंथः । योऽचिरकालतएव प्रकाशपदवीमुपनीतः यस्य चाध्ययनाध्यापनप्रसारः समजनि न्यायवाचस्पति पंडितप्रवरश्रीगोपालदासपावनजीवनमूलक जैनसिद्धांतमहाविद्यालयमुरैनातः । सोऽप्यस्यैव महात्मनः कृतिरिति विनिर्धारितस्तद्रचनाशैलीविलोक-नान् विषयप्रतिपादनशैलीदर्शनाच्च । भवितव्यं चानवद्यप्रतिभामृतचंद्रसूरिकल्पेनैव विदुषा तथाविधगभी-रकृतिनिर्माणमिति ।

जयसेनाचार्यः

नाम्नानेन किल, समजनिषत नैकविद्वांसो भुवि, तत्र भगवज्जिनसेनाचार्यैरादिपुराणो यः संस्तुतः स प्रथमः । हरिवंशपुराणप्रशस्तौ च यः सिद्धांतशास्त्रज्ञत्वोपन्यस्तः स द्वितीयः तृतीयश्च परिवर्तितवर्णि-दुलीचंद्रप्रतिष्ठापाठप्रणेता । गवेषणायां सत्यामन्येपि मिलिष्यन्ति । ततो न निश्चेतुं पार्यंत निश्शकं कृतमो जिनसेनाचार्यस्तात्पर्यवृत्तिप्रणेता । प्रवचनसारपंचास्तिकायसारप्रशस्तौ परिचाययति महात्मायमित्थं—
अज्ञानतमसा लिप्तो मार्गो रत्नत्रयात्मकः । तत्प्रकाशसमर्थाय नमोऽस्तु कुमुदेंदवे ॥ १ ॥

सूरिः श्रीवीरसेनाख्यो मूलमवेऽपि सत्तपाः । नैर्ग्रपध्यदवीं भेजे जातरूपधरोऽपि यः ॥ २ ॥

ततः श्रीसोमसेनोऽभूत्-गुणी गुणगणाश्रयः । तद्विनेयोऽस्ति यस्तस्मे जयसेनतपोभूते (!) ॥३॥

इतिपद्यत्रयाद्विज्ञायते वीरसेनशिष्यः सोमसेनस्तच्छिष्यो जयसेनः स च मुनिमूलसंघीयः । अपर-श्लेको जयसेनः स्वनिर्मितवसुविंदुप्रतिष्ठापाठे परिचाययतीत्यं—

कुंदकुंदाग्रशिष्येण जयसेनेन निर्मितः । पाठोऽयं सुधियां सम्यग् कर्तव्यायास्तु योगतः ॥१॥

श्रीदक्षिणे कुंकुणनाम्निदेशे सखाद्रिणा संगतसीम्नि पूते । श्रीरत्नभूद्रोपरिर्दार्घचैत्यं लालादराज्ञा विधिना र्जितं यत् तत्कार्यमुद्दिश्य गुरोरनुज्ञामादाय कोल्हापुरवासिहर्षात् दिनद्वये स लिखितः प्रातज्ञापूर्यर्थमेवं श्रुतसंविधत्ति ॥३॥

वसुविंदुरिति प्राहुस्तदादि गुरवो यतः । जयसेनापराख्यां तन्नमोऽस्तु हितर्षिणां ॥४॥

प्रथमश्लोकस्य “कुंदकुंदाग्रशिष्येणेति विशेषणेनानुमीयते यत् तात्पर्यवृत्तिकर्त्रानेनैव जयसेनेन भाष्यं । परं कदा क समभूदयं मुनिराडिति विनिश्चित्यै नास्ति किमपि निष्कल्मषं गमकं । मुनिनानेन स्वनिर्मितता-त्पर्यवृत्तौ कियत्सुचित्पद्येषु श्रीमदमृतचंद्रसूरिटीका वर्णतः समनुकृता शब्दैः परावृत्त्य तात्पर्यमपि यत्र कुत्रचि-दमृतचंद्रसूरिनिर्दिष्टमेव समुद्धोषितं ततः समजन्ययं महात्मा श्रीमदमृतचंद्रसूरितःपश्चादिति नियतं विभाव्यते ।

निवदयिता—गजाधरलालः

श्रीसमयप्राभृतस्य शुद्धशुद्धिपत्रम् ।

अशुद्धिः	शुद्धिः	पृ.	पांक्तिः	अशुद्धिः	शुद्धिः	पृ.	पांक्तिः
अचलां	अमलां	१	३	पूर्वमेतदेतत्	पूर्वमेतत्	॥	२४
प्राप्तां	प्राप्तान्	१	३	अहमिदं च	अहमिदं चापि	॥	२४
समयप्राभृतमिदं	समयप्राभृतमहो	१	४	द्वयं	द्वयं	१८	४
संबंधमिधेयेति	संबंधाभिधेयेति	२	६	देहाद्भिन्नं	देहाद्भिन्नं	॥	५
णाणद्विदेति	णाणद्विदेति	॥	२६	सबहुणाणदिदो	सबहुणाणदिदो	॥	७
नारकेति	नरनारकेति	॥	३७	ववहारणयो	ववहारणयो	१९	१६
वर्तत	वर्तते	३	१३	तन्निश्चयेन	तन्निश्चये	२०	९
अनुगृह्यते	अनुगृह्यते	॥	३१	निश्चयस्तुतिप-	निश्चयस्तुति-		
अथ एवैतस्य	अत एवैतस्य	४	२१	रिहारं	रिति परिहारं	॥	१९
स्खलित	च्यवयं	॥	२५	सुखादिमत्त्वाभावात्	सुखादिमत्त्वाभावात्	॥	३३
चारित्र्यवत्त्वेन	चारित्र्यवत्त्वेन	५	१७	तृतीया	तृतीया	२२	१७
गतं ।	गतं ॥ १२ ॥	७	३१	गाथाचतुष्टये	निश्चये गाथाचतुष्टये	॥	१८
शेषकाले ॥ १२ ॥	शेषकाले ।	॥	३३	प्रतिबुद्धः ।	प्रतिबुद्धः	२३	२
भतयोः	अनयोः	॥	३६	प्रतिपत्या	प्रतिपत्या	॥	३०
कार्तस्वर्णेति	कार्तस्वर्णेति	८	३२	शुद्धात्मस्वरूपस्व	शुद्धात्मस्वरूपस्य	२४	१३
शुभोपयोग	शुभोपयोगे	॥	३६	इति	इति ।	॥	१४
हेयोपादेयतत्त्वं	हेयोपादेयतत्त्वं	९	३	लोभेति	लोभेति	॥	१५
परमादितत्त्वेति	परमात्मादितत्त्वेति	१०	४	दर्शनोपयोग	दर्शनोपयोगः	॥	२३
अब्रधस्पृष्टं	अब्रधस्पृष्टं	॥	२२	किंचिच्च	किंचिच्चि	२५	१८
पर्यायमुख्यतया	पर्यायं मुख्यतया	११	७	किंचिदध्वन्यत्	किंचिदध्वन्यत्	॥	२०
वियाणीहि	वियाणाहि	॥	१८	त्रिंशत्गाथापर्यंतं	त्रिंशद्गाथापर्यंतं	२६	१०
भावार्थ	भावार्थः	॥	२७	पार्श्वदान्	पार्श्वदान्	॥	१७
अपदेश शब्दाः	अपदेशः शब्दाः	१२	२६	कर्मणो कर्मेति	कर्मणो कर्मेति	२७	१०
स्वरूपमेव	स्वरूप एव	॥	३०	कर्माणभागं	कर्माणुभागं	॥	१२
सम्यग्ज्ञानादिकं	सम्यग्ज्ञानादिकं	॥	३३	संयोगेणापि	संयोगेणापि	॥	१६
अबुद्धानां	अबुद्धानां	१३	१	इतरे	इतरे	॥	३२
व्यच्छेदेन	व्यच्छेदेन	॥	६	श्यामिकायाअ-	श्यामिकायाति-		
वस्वत्तरं	वस्वत्तरं	॥	३५	तिरिक्तेति	रिक्तेति	२८	१९
सो एव	सोचेव	१४	१९	नवपुराणवस्थादि	नवपुराणावस्थादि	॥	२३
पुरुषः	पुरुषः	१४	२५	चिस्त्वावस्य	चिस्त्वभावस्य	॥	२७
अहमेतदेतद्-	अहमेतदेतद्-			विदंति	विदंति	॥	३६
हमेतस्यास्मि	महमेतस्यास्मि	१६	२२				

अशुद्धिः	शुद्धिः	पृ.	पंक्तिः	अशुद्धिः	शुद्धिः	पृ.	पंक्तिः
जिणं	जिणा	२९	१	ज्ञानीजीवस्वरूपं	ज्ञानिजीवस्वरूपं	७१	२
यद्यध्यवसानदयः	यद्यध्यवसानादय	,,	११	भ्रुइता	भ्रुइत्ता	७१	११
एव	एष	३०	६	मय्यगं	मय्यगं	७२	१
द्रबहुणेभ्य	द्रव्यगुणेभ्यः	३१	१६	ज्ञानमयोऽज्ञानेति	ज्ञानमयाज्ञानेति	७२	१३
अजमप्यद्वान	अज्जमप्यद्वान	३२	७	कर्मणः	भावस्य	७२	१६
संति	नसंति	३३	३	परिणतस्वाजानिनः	परिणतस्वाज्ञानिनः	७२	२१
असंणि	असणि	,,	१४	ज्ञानमयोः	ज्ञानमयो	७२	३१
तत्रांतरे	तत्रांतरे	३४	२४	वहुभवेति	वहुभावति	७३	३
दृष्टा	दृष्ट्वा	३५	२६	भावा	द्वावात्	७३	२३
भव	भवे	३६	२९	ज्ञानमयः	ज्ज्ञानमय	,,	२४
प्राप्ताः	प्राप्तः	३७	३५	समयसारे	समयसार	८०	२७
जीवोः	जीवाः	३८	१८	पुण्यामेवेकां, तेन	पुण्यामेवैकांतेन	८६	२८
जीवण	जावण	४०	३५	सर्वोऽपि	स सर्वोऽपि	८८	१९
वृत्तं	निवृत्तं	४२	२७	न	तदा न	९१	३१
सकलात्वात्	सकलत्वात्	४३	२३	विधायतो	विभावयतो	९२	२५
अज्ञानीसज्ञानी	अज्ञानिसज्ञानि			दृष्टा	दृष्ट्वा	९५	१२
जीवेति	जीवेति	४४	६	दिष्टं	दिष्टं	९५	१०
सज्ञानीजीवेति	सज्ञान	४५	२३	किं ब्रूयात्	किं ब्रूयात् ?	,,	२५
ज्ञानी	ज्ञानि	४४	३४	प्रत्यया कारणं	प्रत्ययाः कारणं	९७	२९
लक्षते	लक्ष्यते	४४	३५	उपयोग प्रयोग्य	उपयोगप्रायोग्य	१०२	३१
पर्याये	पर्यायैः	४७	३५	बध्नति	बध्नति	१०३	७
कर्तृ कर्मभावं	कर्तृकर्मभाव	४८	८	शुद्धोऽमोपादेयत्वे	शुद्धाऽमोपादेयत्वे	१०४	२२
जीवेति	जीवस्य	४९	८	बध्नतिः	बध्नति	१०५	२१
परमप्पाणं कुब्बी	परमप्पाणमकुब्बी	५०	१७	बध्यत	बध्यते	१०७	२७
स	तच्च	५०	३५	मत्तसहावा	मज्जसहावा	११०	२९
दृढयति	दृढयति	५१	६	वद्यवेदकभावौ	वेद्यवेदकभावौ	११२	१२
परिणमत्कर्मणां	परिणमन्कर्मणां			अपरिमहा	अपरिमगह	११८	५
करेदिधम्मदि	करेदि धम्मादि	५६	३२	लाहं	लाहं	१२०	१०
नो इंद्रीति	नो इन्द्रियेति			मूलं	मूलं ।	१२०	२६
स्वात्मा	त्वेवं	५९	१९	मूचे	मूत्रं	,,	२६
वादीति	वादति	६०	३५	ज्ञान्यपि	ज्ञान्यपि	१२१	३१
करोत्यात्मनः	करोत्यात्मा	६१	१८	समादिही	सम्मादिही	१२४	५
संक्रमत्येवसोऽपि	संक्रमत्येव	६२	३	एवं	एवं	१३०	२८
तंनिरंतरं	तन्निरंतरं	६२	२१	आउंन	आउंण	१३२	७
तथा	यथा	६८	२८	हवंदि	हवंति	१३३	२९
गाथाष्टकं	गाथाष्टकं	७०	१६	बह्यं	बाह्यं	१३७	३२
एवंशुद्धेति	एवं शुद्धेति	७०	१८	दुक्खिदेति	दुक्खिदेति	१३८	१
सप्तपदार्थानां	सप्तपदार्थानां ?	७०	२८				

अशुद्धिः	शुद्धिः	पृ.	पंक्तिः	अशुद्धिः	शुद्धिः	पृ.	पंक्तिः
पापादयेन	पापोदयेन	१३९	१३	स्वीकीयगुणैः	स्वकीयगुणैः	१६१	२४
सक्रः	शक्रः	१४१	२१	कम्मफलं	कम्मफलं	१६३	३३
आधाकमाद्याः	आधाकर्माद्याः	१४५	२	भोक्तृत्वभावं	भोक्तृत्वभावं	१६५	३०
शब्देन	शब्देन	१४७	२५	सहाररूपेण	संहाररूपेण	१६६	१४
वण्णिदो	वण्णिदो	१४८	२२	दोहं	दोहं	१६९	१७
निमित्तत्वापत्तो	निमित्तत्वापत्तौ	१४९	२०	विषयातरे	विषयांतरे	१७१	३१
पुगलदव्वस्स	पुगलदव्वस्स	१५१	२६	तेषामाक्षेव कृतः	तासामाक्षेपः कृतः	१७१	३२
तात्पर्यवृत्तिः	तात्पर्यवृत्तिः	१५१	५	स्त्रीवेदाख्यं	स्त्रीवेदाख्यं	१७६	२९
सर्विकल्पमच्च	सर्विकल्पमत्र	१५२	१०	चेम	चेत्	१७६	३५
सद्भावेऽपि	सद्भावेऽपि	१५२	१४	संख्योपदेशं	सांख्योपदेशं	१७९	३७
पूर्वं	पूर्वं	१५२	२१	रागादि	रागादी	१७९	१२
किमयमेव	किमयमेव	१५२	२२	यथा	यथा	१८४	१७
यथा	यथा	१५४	१६	तत्त्वार्थाश्रद्धानेति	तत्त्वार्थाश्रद्धानेति	१८५	१७
सर्वविशुद्ध	सर्वविशुद्धः	१५६	१४	व्यख्यानमुख्यत्वेन	व्याख्यानमुख्यत्वेन	१८६	२८
नातिक्रायति	नातिक्रामति	१५६	१६	पर्यायषु	पर्यायेषु	१८६	३
भवति	भ्रमति	१५७	१७	स्वम्यंशौ	स्वाम्यंशौ	१८७	५
बध्येऽद्	वध्येहं	१५७	१९	अपात्र ।	अथात्र	१९३	३८
कन	केन	१५७	३१	शर्ममयत्वं	शर्ममयत्वं	२०१	२९
समादौ	समाधौ	१५८	१५	षट्सयोगेन	षट्संयोगेन	२०३	७
परिहारणं	परिहरणं	१५९	८	जानानि	जानाति	२०४	५
शुरूपेति	रूपेति	१५९	२४	संसारणां	संसारिणां	२१६	३९
नोर्ध्वमूर्ध्वं	नोर्ध्वमूर्ध्वं	१६०	२३	सुष्ठो	सुष्ठु	२१६	३९



श्रीसमयप्राभृतस्य विषयानुक्रमणिका ।

जीवाजीवाधिकारः

प्रथमरंगः

विषयाः	पृ. सं.	गा. सं.	विषयाः	पृ. सं.	गा. सं.
१ मंगलाचरणं ...	१	१	१५ अब्रह्मत्वाद्यात्मकमात्मानं		
२ स्वसमयपरसमयनिरूपणं	२	२	पश्यन् पुमानेव शुद्धनय-		
३ निश्चयतः शुद्धात्मस्वरूपत्वात्			इति प्ररूपणं ...	११	१६
समयशब्देन स्वसमय			१६ शुद्धनिश्चयनयेन आत्मानुभू-		
(एकत्वं) एव प्राह्य इति			तिरैव ज्ञानानुभूतिरिति		
विश्रुतिः ...	३	३	प्रतिपादनं ...	१२	१७
४ स्वसमयस्य (एकत्वस्य)			१७ शुद्धात्मभावनायां		
असुलभत्वनिरूपणं ...	४	४	सम्यग्ज्ञानादिकं		
५ एकत्वप्रदर्शनप्रतिज्ञा ...	४	५	सर्वमुपलभ्यत इति		
६ शुद्धात्मस्वरूपविवरणं ...	५	६	प्ररूपणं ...	१३	१८
७ व्यवहारतो ज्ञानादीनामात्मतो			१८ पुनरपि भंग्यन्तरेण गाथायाः		
भेदः निश्चयतस्वात्मा			क्रमशः पूर्वापरार्थेन		
ज्ञानाद्यात्मैवेति विवरणं ...	५	७	भेदाभेदरत्नत्रयभावना		
८ व्यवहारनयस्य सार्थकत्वं			प्रतिपादनं ...	१३	१९
परमार्थोपदेशकत्वं			१९ दृष्टोत दार्ष्टीताभ्यां भेदाभे		
चेति प्रदर्शनं ...	६	८	दरत्नत्रयभावनासमर्थनं	१४	२१
९ कुतः परमार्थोपदेशकत्वं			२० स्वपरभेदविज्ञानाभावे अज्ञानी		
व्यवहारस्येति ? सूचनं ...	६	१०	भवन् जीवः कियत्काल-		
१० क्रमशः पूर्वोत्तरार्थेन भेदा-			२१ मज्ञानी सन्नवतिष्ठत इति		
भेदरत्नत्रयभावनयोः			इति कथनं ...	१५	२२
प्रतिपादनं ...	७	११	२२ अचेतनदेहादौ रागादि-		
११ भेदाभेदरत्नत्रयभावना-			परिणामाद्बोधो भवतीति		
फलनिर्दर्शनं ...	७	१२	प्रतिपादनं ...	१५	२३
१२ कुतो व्यवहारो नानु-			२३ अशुद्धनिश्चयनयेनात्मा		
सारणीयः इति निरूपणं	७	१३	रागादिभावकर्मणां कर्ता		
१३ अपरमार्थिनां व्यवहारोऽपि			अनुपचरितासद्भूतव्यवहारेण		
शरणमिति वर्णनं ...	८	१४	द्रव्यकर्मणामित्यावेदनं	१५	२४
१४ अभेदोपचारेण सम्यक्त्व-			२४ कया रीत्या देहादिषु रागादि		
विषयत्वाजीवाद्योऽर्थोः			करणादप्रबुद्ध आत्मेति		
सम्यक्त्वमुच्येत इति			प्ररूपणं ...	१५६	२७
विवरणं ...	८	१५	२५ अप्रतिबुद्धबोधनाय		
			व्यवसायवर्णनं ...	१७	३०

विषयाः	पृ.सं.	गा.सं.	विषयाः	पृ.सं.	गा.सं.
२६ देहमेवात्मानं मन्यमानस्या प्रतिबुद्धस्य प्रश्नः ...	१९	३१	न शुद्धनिश्चयेन जीवात्मान इति विस्तरतः प्ररूपणं ...	३२	६०
२७ अप्रतिबुद्धप्रतिबोधनोत्तरं	१९	३२	८ तंत्रांतरप्रतिपादिताः वर्णादयो जीवात्मानो व्यवहारेण, न तु निश्चयत इति प्रतिपादनं	३४	६१
२८ व्यवहारेण देहस्तवनमात्मानं लक्षयति—इति निरूपणं	१९	३३	९ जीवस्य वर्णादयो न संतीत्यत्रोत्तरं ...	३४	६२
२९ निश्चयेन न देहस्तवनेनात्म- स्तवनमिति प्रतिपादनं	२०	३४	१० व्यवहारस्य विरोधकत्वोपदर्शनं	३५	६४
३० देहस्तवनेन कथं तदाधिष्ठातुरात्मनः स्तवनमित्यत्र दृष्टांतप्ररूपणं	२०	३५	११ जीवस्य वर्णादिभिः सह ता- दात्म्यलक्षणसंबंधपरिहारः	३६	६६
३१ ज्ञेयज्ञायकदोषपरिहारेण निश्चय- स्तुतिप्ररूपणं ...	२१	३६	१२ जीववर्णादीनां तादात्म्यदुराग्रहे दोषाख्यानं ...	३७	६७
३२ भाव्यभावकपरिहारं निश्चय स्तुतिकथनं ...	२१	३७	१३ संसारिकजीववर्णादीना- मपि तादात्म्यदोषदर्शनं	३७	६९
३३ भाव्यभावकाभावरूपेण निश्चयस्तुतिप्ररूपणं ...	२२	३८	१४ एकेंद्रियादिप्रकृतीनां वर्णादीनां च जीवान्नेदप्ररूपणं ...	३८	७१
३४ ज्ञानमेव प्रत्याख्यानमिति प्रतिपादः ...	२३	३९	१५ पर्याप्ताद्यात्मत्ववर्णाद्यात्मकत्व- प्रदर्शनं च जीवस्य व्यवहारे- णेति प्रतिपादनं ...	३९	७२
३५ ज्ञातुः प्रत्याख्याने दृष्टांत- प्रतिपादनं ...	३२	४०	१६ मिथ्यात्वादिगुणस्थानाद्यभ्यंतरा अपि न जीवा इति निरूपणं	३९	७३
३६ भावकभावविवेकनिरूपणं	२४	४१	इति जीवाजीवधिकारः समाप्तः (अथ कर्तृकर्माधिकारः)		
३७ ज्ञेयभावविवेकप्ररूपः ...	२४	४२	१ यावन्न भेदविज्ञानं तावदज्ञानी जीव इत्युपदर्शनं ...	४१	९७
३८ दर्शनज्ञानचारित्रपरिणतस्य स्वरूपसंचेतनप्रकारपूर्वक मुपसंहाराख्यानं ...	२५	४३	२ जीवस्य कर्तृकर्मनिवृत्तित्व- प्रकारप्रदर्शः ...	४२	७६
इति प्रथमरंगः समाप्तः ।			३ ज्ञानादेव बंधनिरोध इति निरूपणं ...	४२	७७
द्वितीयरंगः			४ आत्मनो किलास्त्रवादिनिवृत्ति- प्रकारः ...	४३	७८
१ देहादिपरद्रव्याण्येव निश्चयेन जीव इति पूर्वपक्षप्ररूपः	२६	४८	५ स्वसंबेदनज्ञानास्त्रवनिवृत्त्योः समानकालत्वोपदर्शनं ...	४४	७९
२ पूर्वपक्षपरिहारः ...	२७	४९	६ आत्मनो ज्ञानित्वपरीक्षण- प्रकारः ...	४५	८०
३ रागाद्यध्यवसानेषु चैतन्यस्य कथंचित्प्रतिभासमानत्वेऽपि ते पुद्गलमया एवेति प्रतिपादनं	२८	५०	७ व्यवहारतः कर्तृत्वं निश्चयतो ऽकर्तृत्वमिति वर्णनं ...	४५	८१
४ अभ्यवसानादीनां जीवात्मकत्वं तु व्यवहारमाश्रित्येति कथनं	२९	५१	८ पुद्गलकर्म जानतो जीवस्य		
५ अभ्यवसानादीनां व्यवहारेण जीवात्मकत्वे दृष्टांतोल्लेखः ..	२९	५३			
६ पारमार्थिकजीवस्वरूपप्ररूपणं	३०	५४			
७ बहिरंतरंगा वर्णादिरागादयः					

सम्यग्प्राभृतस्य विषयानुक्रमणिका ।

३

विषयाः	पृ.सं.	गा.सं.	विषयाः	पृ.सं.	गा.सं.
पुद्गलेन सह तादात्म्यसंबन्ध- निषेधोपदर्शः ... ४६	४६	८२	त्वोत्पात्ताविवरणं ... ५५	५५	९९
९ स्वपरिणामं जानतो जीवस्य पुद्गलेन समं तादात्म्य- निषेधनिरूपः ... ४६	४६	८३	२४ ज्ञानात्कर्माकर्तृत्वोपदर्शनं ५५	५५	१००
१० पुद्गलकर्मावबोद्धुर्जीवस्य पुद्गलेन तादात्म्यनिषेध प्रतिपादः ... ४७	४७	८४	२५ अज्ञानात्कर्मात्पात्ति प्रकारोपदर्शनं ... ५६	५६	१०२
११ जीवपरिणामस्वपरिणामा नवबोद्धुः पुद्गलस्य तादात्म्यासंभवोपदर्शनं ४७	४७	८५	२६ कर्मकर्तृत्वेऽज्ञानं तदकर्तृत्वे ज्ञानमिति निश्चितत्वेनोपदर्शनं ५८	५८	१०४
११ जीवपुद्गलपरिणामयोरन्योऽन्यं निमित्तत्वेऽपि न तयोः कर्तृकर्मभाव इति प्ररूपणं ४८	४८	८८	२७ आत्मनः परभावानां कर्तृत्वे व्यवहारिणां व्यमोह इति प्रतिपादनं ... ५९	५९	१०५
१३ जीवस्य निश्चयेन स्वपरिणामैरेव कर्तृकर्मभावो भोक्तृभोग्य भावश्चेति निरूपः ... ४९	४९	८९	२८ व्यमोहस्यासत्यत्वोपाख्यानं ५९	५९	१०६
१४ जीवपुद्गलयोः कर्मकर्तृत्वं लोक- व्यवहारत इति प्रतिपादनं ५०	५०	९०	२९ जीवस्योपादानरूपवन्नि मित्तत्वेनापि कर्तृत्व प्रतिषेधोपाख्यानं ... ६०	६०	१०७
१५ तल्लोकव्यवहारनिराकरणप्ररूपणं ५०	५०	९१	३० ज्ञानिनो ज्ञानस्यैव कर्तृत्वोपदेशः ६०	६०	१०८
१६ आत्मभावपुद्गलभावद्वयकर्तृत्वे द्विक्रियावादित्वान्मिथ्यादृष्टय- इति निरूपणं ... ५१	५१	९२	३१ अज्ञानिनोऽपि परभा वाकर्तृत्वोपदेशः ... ६१	६१	१०९
१७ उपर्युक्तगाथाद्वयस्यैव विशेष- व्याख्यानं ... ५२	५२	९३	३२ परेण परभावाकर्तृत्वनिरूपणं ६१	६१	११०
१८ चिद्रूपात्मभावानात्मा करोति द्रव्यकर्मादिपरभावान् पुद्गल इति व्याख्यानं ... ५२	५२	९४	३३ निश्चयेन पुद्गलस्याकर्तृत्व मात्मनः समुपवर्णनं ... ६२	६२	१११
१९ एतत्प्रकरणस्य जीवाजीवभेदाख्यानं ५३	५३	९५	३४ आत्मनो द्रव्यकर्मकरणे उपचार एव शरणमित्युल्लेखः ६२	६२	११२
२० शुद्धचैतन्यस्वभावस्य जीवस्य मिथ्यादर्शनादि- विकारप्रकाराख्यानं ... ५३	५३	९६	३५ जीवस्य द्रव्यकर्मकर्तृत्वे- दृष्टांतोपाख्यानं ... ६३	६३	११२
२१ आत्मनस्त्रिविधपरिणाम- विकारस्य कर्तृत्वोपदर्शनं ... ५४	५४	९७	३६ शुद्धनिश्चयेन जीवस्य पुद्गल कर्तृत्वबंधनपरिणमनाभावो- पाख्यानं ... ६३	६३	११४
२२ आत्मनस्त्रिविधपरिणामविकार कर्तृत्वे पुद्गलस्य स्वयं कर्मत्वेन परिणमनोपदर्शनं ... ५४	५४	९८	३७ अत्र दृष्टांतोल्लेखः ... ६३	६३	११५
२३ कर्मोत्पत्तावज्ञानकारण-			३८ निश्चयतो मिथ्यात्वादि पौद्गलिकप्रत्यया एव कर्मात्पादयंतीति विस्तरेण विवरणं ६५	६५	११९
			३९ एकांतेन जीवाजीवप्रत्यययो रेकत्वप्रतिषेधोपदर्शनं ६६	६६	१२१
			४० सांख्यमतानुयायि शिष्यं प्रति पुद्गलस्य कथंचित् ४१ परिणामस्वभावत्वोल्लेखः ६७	६७	१२७
			जीवस्य परिणामित्वसाधनप्रकारः ६९	६९	१३२
			४२ निस्संगसाधुस्वरूपाख्यानं ७१	७१	१३९

विषयाः	पृ.सं.	गा.सं.	विषयाः	पृ.सं.	गा.सं.
४३ जितमोहस्वरूपोपदर्शनं	७१	१३४	प्रतिषेधाख्यातं	८४ १९९
४४ धर्मसंगविमुक्तस्य स्वरूपप्रतिपादनं	७२	१३४	५ बंधहेतुः प्रतिषेध्यं चोभयं कर्मत्यागमेन प्रसाधनं	८४ १६०
४५ ज्ञानाज्ञानमयभावानां याथात्म्येन कर्तृत्वप्ररूपणप्रकारः	७२ १३६	६ विशुद्धज्ञानवाच्यः शुद्धात्मैव मोक्ष-कारणमिति प्रकटने	८५ १६१
४६ ज्ञानमयाज्ञानमययोर्भावयोः, फलोपदर्शनं	७२ १३७	७ परमार्थज्ञानशून्यस्य त्रततपश्चरणादिकं सर्वं व्यर्थमित्युपदेशः	८५ १६२
४७ ज्ञानिनो ज्ञानमय एव अज्ञानिनश्चाज्ञानमय एव भावः कुः? इत्यत्र समाधानोल्लेखः	७३	१३९	८ ज्ञानाज्ञानयोः क्रमेण मोक्षबंधहेतुत्वोपदर्शनं	८६ १६३
४८ ज्ञानिनो ज्ञानमया एव भावाः- अज्ञानिनश्चाज्ञानमया इति दृष्टातदाष्टांताभ्यां समर्थनं	७४	१४१	९ पुण्यकर्मपक्षपातिन प्रतिबोधनाया क्षेपाख्यान	८७ १६४
४९ अज्ञानिनः पञ्चभेदभिन्नोऽज्ञानमय भाव एव बंधकारणमिति स्वष्टतया प्ररूपणं	७५	१४६	१० अज्ञानिनां मोक्षहेतूपदर्शनं	८७ १६५
५० पुद्गलद्रव्यात्प्रथग्भूत एव जीवस्य परिणाम इत्युल्लेखः	७६ १४८	११ निश्चयमोक्षमार्गहेताः परमार्थस्वरूपादन्यच्छुभास्तुभादिकर्मप्रतिषेधोपदेशः	८८ १६६
५१ जीवात्प्रथग्भूत एव पुद्गलद्रव्यस्य परिणाम इति कथनं	७७ १५०	१२ मोक्षहेतुभूतसम्यग्दर्शनादीनां मिथ्यत्वादिकर्मभिः दृष्टांतपूर्वकं प्रच्छादनोल्लेखः	८८ १६९
५२ जीव कर्म बद्धस्पृष्टमवद्धस्पृष्टं चेति नयवियागेन प्ररूपणं	७८ १५१	१३ कर्मणः स्वयं बंधत्वोल्लेखः	८९ १७०
५३ बद्धाबद्धत्वादिनयपक्षातिक्तांतो जीव एव समयमार इति प्रतिपादनं	७८ १५२	१४ सम्यक्त्वादिगुणाधारभूतो जीवः कर्मणा प्रच्छाद्यत इत्युपदेशः समाप्तः पुण्यपापाधिकारः	९० १७३
५४ नयपक्षातिक्तांतजीवस्य विशेषण स्वरूपवर्णनं	८० १५३	संवरप्रकरणं		
५५ कौटुम्बीयः समयसारेऽवतिष्ठते ! इति प्रतिपादनं	८१ १५४	१ सकलकर्मसवरणपरमोपाय भेदविज्ञाननिरूपणं	९१ १७६
इति कर्तृकर्माधिकारः समाप्तः			२ भेदविज्ञानात्-शुद्धात्मोपलंभाख्यातं	९२ १७८
अथ पुण्यपापाधिकारः			३ शुद्धात्मोपलंभात् संवराख्यानं	९३ १७९
१ एकमपि कर्म शुभाशुभपरिणामनिमित्तेन द्विधा भवतीति प्रतिपादनं	८२ १५५	४ संवरोत्पत्तिप्रकारोपदर्शनं	९४ १८३
२ शुभाशुभकर्मणोरविशेषेण बंधहेतुत्वोपदर्शनं	८३ १५६	५ संवरक्रमप्ररूपणं	९५ १८४
३ मोक्षमार्गविषये द्वयोरपि कर्मणोः प्रतिषेधोपदेशः	८३ १५७	६ उदयप्राप्तद्रव्यस्वरूपाणां रागाद्यध्यवसानानामभावे जीवगतरागादिभावकर्मणामभाव इत्यादिरूपेण संवरक्रमाख्यानं	९६ १९७
४ दृष्टांतदाष्टांतपूर्वकमुभयकर्म			इति संवरप्रकरणं समाप्त		
			अथास्त्रवप्रकरणं		
			१ द्रव्यभावास्त्रवस्वरूपाभिधानं	९८ १८९
			२ ज्ञानिन आस्त्रवाभावोपदर्शनं	९८ १९०
			३ रागद्वेषमोहानामास्त्रवत्वनियमापदनं	९९ १९१

विषयाः	पृ.सं.	गा.सं.	विषयाः	पृ.सं.	गा.सं.
४ रागादिरहितशुद्धभावोपदर्शनं	१००	१९२	१४ परमात्मपदस्वरूपाख्यानां....	११३	२१९
५ ज्ञानिनो द्रव्यास्त्रवाभावोपदर्शनं	१००	१९३	१५ ज्ञानिनः परभावप्रहणाभावे		
६ ज्ञानिनो निरास्त्रवत्वे हेत्वाख्यानां	१०१	१९४	युक्तिप्रदर्शनं— ११४	२२०
७ ज्ञानगुणपरिणामस्य कुतो बंधहेतुत्व-			१६ ज्ञानिनो भेदविज्ञानभावोप		
मित्युपदर्शनं	... १०१	१९५	दर्शनं— ११४	२११
८ ज्ञानगुणपरिणामस्य बंधहेतुत्वे			१७ आत्मसुखे सतोषोपदेशः—	११५	२२२
कथं ज्ञानी निरास्त्र इत्युपदर्शनं	१०१	१९६	१८ मत्यादिपञ्चज्ञानाभेदस्वरूप-		
९ द्रव्यप्रत्ययेषु विद्यमानेषु कथं ज्ञानी			परमार्थोपदर्शनं	... ११५	२२३
निरास्त्रवः ? इति निदर्शनं....	१०२	२००	१९ स्वसवेदनज्ञानाभावे पञ्चज्ञानाभेदरूपं		
१० निरास्त्रवत्वे कर्मबंधाभावोपदर्शनं	१०४	२०२	परमार्थपद कृतेऽपि व्रतपश्चरणादिके		
११ पूर्वबद्धरागादिप्रत्ययाः कथं ज्ञानी			दुर्लभमित्यन्वाख्यानां—	... ११६	२२४
बध्नतीति दृष्टान्तदार्ष्टान्तपूर्वकसमर्थनं	१०५	२०४	२० विशेषपरिग्रहत्यागरूपेण		
इत्यास्त्रो निष्क्रांतः			ज्ञानगुणविवरणं—	... ११८	२२९
अथ निर्जराधिकारः			२१ परिग्रहत्यागव्याख्यानापोसं		
१ द्रव्यनिर्जरास्वरूपाख्यानां ...	१०६	२०५	हारोपाख्यानां ११८	२३०
२ भावनिर्जरास्वरूपावेदनं ...	१०७	२०६	२२ ज्ञानिनो वर्त्तमानभाविभोगाकांक्षा		
३ वीतरागस्वसंवेदनज्ञानसा-			परिहारोपाख्यानां ११९	२३१
सामर्थ्योपदर्शनं	... १०७	२०७	२३ अज्ञानी सरागत्वात्कर्मणा		
४ संसारशरीरविषये वैराग्य-			लिप्यते न तु ज्ञानी वीतरागत्वा		
सामर्थ्योपदर्शनं	... १०८	२०८	दिति विवेचनं	... १२०	२३३
५ वैराग्यस्वरूपाख्यानां १०८	२०९	२४ सकलकर्मनिर्जराभावे कुतो		
६ सम्यग्दृष्टेर्विशेषेण स्वपरविवेक			मोक्ष इति प्रश्ने दृष्टान्त		
प्रकारोपाख्यानां	... १०९	२१०	पूर्वकं परिहारोपादानं १२०	२३४
७ सम्यग्दृष्टेः कुतो न क्रोधादय-			२५ दार्ष्टान्तिकोपादानं	२१	२३६
इत्यत्र युक्तिप्रदर्शनं १०९	२११	२६ ज्ञानिनः शंखदृष्टान्तेन बंधा-		
८ स्वस्वभावं जानन् परभावं मुंचन् सम्यग्दृष्टिः			भावोपदर्शनं १२१	२४१
ज्ञानवैराग्याभ्यां सपन्नो			२७ सरागपरिणामेन बंधः वीतरा-		
भवतीति व्याख्यानां ११०	२१२	गपरिणामेन मोक्ष इति दृष्टान्त		
९ सामान्येन सम्यग्दृष्टेः स्वपरविवेक-			दार्ष्टान्ताभ्यां समर्थनं— १२२	२४५
प्रकारोपाख्यानां २१०	२१३	२८ घोरोपसर्गसंपातेऽपि सप्तमय-		
१० सम्यग्दृष्टेरागित्वाभावप्रकटी			रहितत्वेन निर्विकारस्वानुभव-		
करणं २११	२१५	स्वरूपं सम्यग्दृष्टयो न त्यजं-		
११ ज्ञानिनो भाविभोगाकांक्षाऽभावे			तीति व्याख्यानां	... १२४	२४६
हेतुप्रदर्शनं ११२	२१६	२९ निश्शक्तितगुणलक्षणं १२४	२४७
१२ ज्ञानी-अपच्यानाध्यवसानान्यपि न			३० निःकाक्षितगुणलक्षणं १२५	२४८
वांचति इत्याख्यानां ११२	२१७	३१ निर्विचिकित्सांगलक्षणं १२५	२४९
१३ पुनरपि भेदज्ञानवैराग्यशक्तयोः			३२ अमृददृष्टधंगलक्षणं १२५	२५०
प्रकटनं	... ११३	२१८	३४ उपगूहनांगलक्षणं १२६	१५१


विषयाः	पृ.सं.	गा.सं.	विषयाः	पृ.सं.	गा.सं.
३४ स्थितिकरणांगलक्षणं	१२६	२५२	१६ अध्यवसानस्य स्वार्थक्रिया		
३५ वात्सल्यांगलक्षणं ...	१२६	२५३	कारित्वाभावे युक्ति		
३६ प्रभावनांगलक्षणं ...	१२७	२५४	निरूपणं ...	१३८	२८५
समाप्तो निर्जराधिकारः			१७ अज्ञानिन् ! जीवाः स्वकीय		
अथ बंधाधिकारः			पापोदयेन दुःखिता भवति		
१ दृष्टान्तदार्ष्टीतपूर्वक कर्मबंध-			न तु भवदीयपरिणामेने		
प्रकारोपाख्यानं ...	१२८	२५९	त्युल्लेखः ...	१३९	२८९
२ वीतरागसम्यदृष्टेर्बंधाभावो-			१८ सुखिता अपि निश्चयेन स्वकर्मो		
पदर्शनं ...	१३०	२६४	दयेनैवेति निरूपणं ...	१३९	२९०
३ हिंस्यहिंसकभावेन ज्ञाना-			१९ जीवस्य समस्तपरद्रव्यस्यात्मनि		
ज्ञानिनोर्लक्षणं ...	१३१	२६५	नियोजनप्रकारोल्लेख ...	१३९	२९२
४ हिनस्मि हिंस्य इत्यध्यवसायस्या-			२० आत्मनः परद्रव्यनियोजकस्य		
ज्ञानत्वोपदर्शनं ...	१३२	२६७	मोहस्याभावे वास्तविकं		
५ जीवयायि जीव इति स्वरूपेण ज्ञाना-			यतित्वमित्युल्लेखः ...	१४०	१९३
ज्ञानिनोर्लक्षणं ...	१३२	१६८	२१ आत्मनि परद्रव्यनियोजनस्य		
६ जीवयामि जीव इत्यध्यवसायस्या			मर्यादोपदेशः ...	१४१	२९४
ज्ञानत्वोपदर्शनं ...	१३२	२७०	२२ अध्यवसानस्य नाममालो		
७ सुखदुःखाध्यवसायस्वरूपेण			ल्लेखः ...	१४१	२९५
ज्ञानाज्ञानिनोर्लक्षणं ...	१३३	२७१	२३ व्यवहारनयस्य निश्चयेन बाध्य		
८ सुखदुःखाध्यवसायस्या-			त्वोपदेशः—निश्चयनयाश्रितं		
ज्ञानत्वोपदर्शनं ...	१३३	२७४	फलं च ...	१४१	२९६
९ परः परस्य मरणदुःखं तदभावं			२४ अभव्येन कथमाश्रियते व्यवहार		
वा करोतीत्यादि विकल्पकर्ता			नय इति प्रश्नस्योत्तरं ...	१४२	२९७
बहिरात्मेति व्यावर्णनं ...	१३४	१७६	२५ अभव्यस्यैकादशांगश्रुतज्ञान		
१० मारयामीत्यादि विकल्पो मिध्या			मस्ति कथं सोऽज्ञानीति		
दृष्टेर्बंधकारणमित्युल्लेखः...	१३५	२७७	प्रश्नस्योत्तरं ...	१४२	२९८
११ अध्यवसायस्य बंधहेतुत्वेना			२६ अभव्यस्य पुण्यरूपधर्मादिश्रद्धा		
वधारणप्रतिपादनं ...	१६५	२७९	नत्वे कथं तस्याश्रद्धान-		
१२ हिंसाध्यवसाय एव हिंसेति			मिति प्ररूपणं ...	१४३	२९९
प्रतिपादनं ...	१३६	१८०	२७ कीदृशौ प्रतिषेध्यप्रतिषेधकौ		
१३ अध्यवसायस्य पुण्यपाप-			व्यवहारनिश्चयनयाश्रितं		
हेतुत्वोपदर्शनं ...	१३६	१८२	प्रश्नस्योत्तरं ..	१४३	३०१
१४ बाह्यं वस्तु रागादिपरिणाम			२८ आहारग्रहणकृतो ज्ञानिनां		
कारणं रागादिपरिणामो			नास्ति बंध इत्युपदेशः ...	१४४	३०३
बंधकारणमिति निरूपणं ...	२३७	२८३	२९ आधाकर्मप्ररूपणं ...	१४५	३०५
१५ बंधहेतुत्वेनावधारितस्याध्यवसा			३० रागादीनां बंधकारणत्वे		
नस्य स्वार्थक्रियाकारित्वेन			हेतुत्वोपदर्शनं ...	१४६	३०७
मिध्यात्वोपदर्शनं	१३८	२८४	३१ चिदादनंदैकस्वभावज्ञायकज्ञानी		

विषयाः	पृ.सं.	गा.सं.	विषयाः	पृ.सं.	गा.सं.
रागाद्यर्जनाभावे नवतर- कर्मणां कर्ता न भवतीत्युल्लेखः १४६	३०८		१२ प्रतिक्रमणादिनैव गतार्थत्वात् शुद्धात्मोपासननैरर्थक्योक्तौ समाधानं ... १५९	३३५	
३२ शुद्धस्वभावस्याज्ञाता अज्ञानी भावरगादिनवतर- कर्मकर्त्तैति प्ररूपणं ... १४७	३०९		मोक्षाधिकारः समाप्तः सर्वविशुद्धज्ञानाधिकारः		
३३ कया रीत्या अज्ञानी रागादीन् बभ्राति इत्युपदेशः ... १४७	३१०		१ निश्चयेन जीवस्य कर्माकर्तृ- त्वोपदेशः १६१	३३९	
३४ सम्यग्ज्ञानिनो रागादीनामकार कत्वे हेतूपदेशः ... १४८	३१३		२ शुद्धजीवस्य प्रकृतिभिर्बन्धेऽ- ज्ञानमाहात्म्योपदर्शनं ... १६२	३४१	
३५ द्रव्यभावयोर्निमित्तनैमित्तिको दाहरणं ... १४९	३१५		३ प्रकृत्यर्थरागादिमोचनाऽमोचन- द्वारा ज्ञानित्वाज्ञानित्वो- पदेशः ... १६३	३४३	
बंधाधिकारः समाप्तः अथ मोक्षाधिकारः			४ जीवस्य न भोक्तृत्वस्वभावः अज्ञानादेवायं भोक्तृत्वोपदेशः १६३	३४४	
१ सामान्यतया बंधस्वरूपोपा ख्यानं ... १५०	३१८		५ अज्ञानी कर्मणो वेदक एवेति प्रतिपादनं १६४	३४६	
२ बंधचेतकस्य जीवस्य दृष्टांतपूर्वकं मोक्षाभावोल्लेखः ... १५१	३१९		६ ज्ञानी न कर्मणां वेदक इति निरूपणं १६५	३४७	
३ बंधाभावस्य मोक्षहेतुत्वो पदर्शनं ... १५१	३२०		७ ज्ञानिनः कर्मणां कर्तृत्वभो- क्तृत्वनिषेधोपदेशः १६५	३४८	
४ बंधाभावातिरिक्तस्य मोक्षहेत्वं तरस्योपदेशः ... १५२	३२१		८ कर्तृत्वभोक्तृत्वाभावे दृष्टांतः १६६	३४९	
५ आत्मबंधस्य द्वेषीभावकारणो ल्लेखः ... १३३	३२२		९ लोककर्तृत्ववादिनां मोक्ष- निषेधोपदेशः १६८	३५२	
६ आत्मबंधौ द्विधाकृत्य किंकर्तव्य- मित्युपदेशः ... १५३	३२३		१० निश्चयेनात्मनः पुद्गलेन समं कर्तृकर्मसंबन्धाभावे कथं कर्तृत्वव्यवहार इति प्रश्ने उत्तरं १६९	३५६	
७ आत्मग्रहणस्योपायोपदेशः १५४	३२४		११ द्रव्यार्थिकनयेन य एव कर्ता स एव भोक्ता पर्यायार्थि- कनयेनान्यः कर्ताऽन्योभो- क्तेति स्वीकुर्वन् सम्यग्दृष्टिः तद्विज्ञो मिथ्यादृष्टिरित्युपदेशः १७१	३६०	
८ चेतयितृत्वदृष्टत्वज्ञातृत्वरूपेणा त्मग्रहणप्रकारोपदेशः ... १५५	२२७		१२ प्रकृतिकर्तृत्वविषये सांख्यम- तानुसरिशिष्यं प्रति पूर्वो- त्तरपक्षः १७२	३६५	
९ शुद्धबुद्धैकस्वभावस्य परमात्मनः शुद्धचिद्रूप एक एव भावो- न तु रागादय इत्युल्लेखः... १५६	३२८		१३ एकांतेन कर्तृत्वं मन्यमानान् प्रति नयविभागपूर्वकं कथंचित्कर्तृ- त्वोपदेशः १७५	३७८	
१० जीवः मिथ्यात्वरगादिभाव- स्वीकारेण बध्यते, वीतराग- परमचैतन्यस्वस्थभाव स्वीकारेण मुच्यत इत्यु पदेशः ... १५७	३६१				
११ पूर्वोक्तगाथात्रयस्यापराधपदा र्थस्य स्वरूपोल्लेखः ... १५८	३६३				

विषयाः	पृ.सं.	गा.सं.	विषयाः	पृ.सं.	गा.सं.
१४ आत्मस्वरूपाज्ञानपूर्वकं शा- रीरिकक्लेशकर्तारं प्रति भेदज्ञानशिक्षापदेशः ... १७९ ३८४			२२ शुद्धबुद्धैकस्वभावपरमात्मतत्त्वस्य, देहएव नास्ति कथमाहारो भविष्यतीत्युपदेशः २०५ ४३७		
१५ सर्वद्रव्याणां स्वभावोत्पत्त्युपदेशः १८० ३८५			२३ देहमयद्रव्यलिङ्गं मुक्तिकारणं नेति प्रतिपादनं २०५ ४३९		
१६ व्यवहारनिश्चयाभ्यां कर्तृकर्म- णोर्भेदाभेदोपदेशः १८२ ३९२			२४ कुतो न द्रव्यलिङ्गं मुक्तिका- कारणमित्युपदेशः ... २०६ ४४०		
१७ ज्ञेयस्य ज्ञानेऽपि न ज्ञाता ज्ञेय- मय इत्युपदेशः १८४ ४०२			२५ द्रव्यलिङ्गं परित्यज्य दर्शनज्ञानचा- रित्रेष्ववस्थानमित्युपदेशः २०६ ४४१		
१८ निश्चयप्रतिक्रमण-निश्चयप्र- त्याख्यान-निश्चयालोचन परिणत तपोधन एव निश्चयचारित्र्यमित्युपदेशः १८८ ४०६			२६ सम्यग्दर्शनाद्यात्मकं तत्त्वमेव मोक्षा- र्थिना सेवितव्यमित्युपदेशः २०७ ४४२		
१९ मिथ्याज्ञानी जीव एवेन्द्रिय मनोविषयेषु रागद्वेषौ क- रोतीत्युपदेशः १९० ४१६			२७ द्रव्यलिङ्गे कृतममत्वानां न सम- यसारज्ञानमित्युपदेशः २०७ ४४३		
२० मिथ्यात्वरगादिपरिणतजीव स्याज्ञानचेतना केवलज्ञा- गुणप्रच्छादकं कर्मबंधं जन- यतीत्युपदेशः- १९३ ४१९			२८ व्यवहारेण द्रव्यभावलिङ्गद्वयं मोक्ष- मार्गः न तु निश्चयेनेत्युपदेशः २०८ ४४४		
२१ ज्ञानं सर्वतो व्यतिरिक्तमित्यु- ल्लेखः २०२ ४३४			२९ शुद्धात्मतत्त्वं निर्विकारस्वसंवेदन- प्रत्यक्षेण भावयन्नात्मा परमाक्षय- सुखं प्राप्नोतीत्युपदेशः २१० ४४५		
			३० उपायोपेयभावचित्तना (तात्पर्यवृत्तौ) २११		
			३१ उपायोपेयभावचित्तना(आत्मख्यातौ) २१२		
			३२ सप्तभंग्यवतरणं २१३		



प्रकरणसूची	पृष्ठादिः	पृष्ठांतः	प्रकरणसूची	पृष्ठादिः	पृष्ठांतः
१ जीवाजीवाधिकारः	१	४०	६ निर्जराप्रकरणं	१०६	१२८
२ कर्तृकर्माधिकारः	८०	८८	७ बंधप्रकरणं	१२८	१५०
३ पुण्यपापाधिकारः	८८	९१	८ मोक्षप्रकरणं	१५०	१६०
४ आस्रवप्रकरणं	९१	९७	९ सर्वविशुद्धिज्ञानाधिकारः	१६०	२११
५ संवरप्रकरणं	९७	१०६	१० उपायोपेयभावप्रकरणं		





नमः सिद्धेभ्यः ।

सनातनजैनग्रंथमाला ।

३.

श्रीमद्भगवत्कुंदकुंदाचार्यविरचितं

समयप्राभृतं ।

मंगलाचरणं ।

वंदितु सव्वसिद्धे ध्रुवममलमणोवमं गर्दिं पत्ते
वोच्छामि समयपाहुडमिणमो सुदकेवलीभणिदं ॥ १ ॥

वंदित्वा सर्वसिद्धान् ध्रुवामचलामनौपम्यां गतिं प्राप्तां ।

वक्ष्यामि समयप्राभृतमिदं भुतकेवलिभणितं ॥ १ ॥

तात्पर्यवृत्तिः ।

वीतरागं जिनं मत्वा ज्ञानानंदैकसंपदं ।

वक्ष्ये समयसारस्य वृत्तिं तात्पर्यसंज्ञिकां ॥ १ ॥

अथ शुद्धपरमात्मतत्त्वप्रतिपादनमुख्यत्वेन विस्तररुचिशिष्यप्रतिबोधनार्थं श्रीकुंदकुंदाचार्यदेवनिर्मिते समयसारप्राभृतग्रंथे अधिकारशुद्धिपूर्वकत्वेन पातनिकासहितव्याख्यानं क्रियते । तत्रादौ वंदितु सव्वसिद्धे इति नमस्कारगाथामादिं कृत्वा सूत्रपाठक्रमेण प्रथमस्थले स्वतंत्रगाथाषट्कं भवति । तदनंतरं द्वितीयस्थले भेदाभेदरत्नत्रयप्रतिपादनरूपेण ववहारेणुवदिस्सदि इत्यादिगाथाद्वयं । अथ तृतीयस्थले निश्चयव्यवहारश्रुत केवलिव्याख्यानमुख्यत्वेन जो हि सुदेण इत्यादिसूत्रद्वयं । अतः परं चतुर्थस्थले भेदाभेदरत्नत्रयभावनार्थं तथैव भावनाफलप्रतिपादनार्थं च णाणस्सिभावणा इत्यादिसूत्रद्वयं । तदनंतरं पंचमस्थले निश्चयव्यवहार-नयद्वयव्याख्यानरूपेण ववहारो भूदत्थो इत्यादिसूत्रद्वयं । एवं चतुर्दशगाथाभिः स्थलपंचकेन समयसार-पीठिकाव्याख्याने समुदायपातनिका । तथा—अथ प्रथमतस्तावद्गाथायाः पूर्वार्द्धेन मंगलार्थमिष्टदेवतानम-स्कारमुत्तरार्द्धेन तु समयसारग्रंथव्याख्यानं करोमीत्यभिप्रायं मनसि धृत्वा सूत्रमिदं प्रतिपादयति ।

वंदितु इत्यादि । पदखंडनारूपेण व्याख्यानं क्रियते । वंदितु निश्चयनयेन स्वस्मिन्नेवाराध्याराधक भावरूपेण निर्विकल्पसमाधिलक्षणेन भावनमस्कारेण, व्यवहारेण तु वचनात्मकद्रव्यनमस्कारेण वंदित्वा कान् सव्वसिद्धे स्वात्मोपलब्धिसिद्धिलक्षणसर्वसिद्धान् । किं विशिष्टान् पत्ते प्राप्तान् कां गर्दिं सिद्धगतिं सिद्ध-परिणतिं । कथंभूतां ध्रुवं टंकोत्कीर्णज्ञायकैकस्वभावत्वेन ध्रुवामविनश्वरां । अमळं भावकर्मद्रव्यकर्मनोकर्म-मलरहितत्वेन शुद्धस्वभावसहितत्वेन च निर्मलां । अथवा अचळं इति पाठांतरे द्रव्यक्षेत्रादिपंचप्रकारसंसार भ्रमणरहितत्वेन स्वस्वरूपनिश्चलत्वेन च चलनरहितामचलां । अणोचर्म निखिलोपमारहितत्वेन निरुपमां

स्वभावसहितत्वेन अनुषमां । एवं पूर्वार्द्धेन नमस्कारं कृत्वा परार्द्धेन संबंधाभिधेयप्रयोजनसूचनार्थं प्रतिज्ञां करोति । यस्यामि किं समयप्राहुः समयप्राभृतं सम्यक् अयः बोधो यस्य स भवति समय आत्मा । अथवा समं एकी भावेनायनं गमनं समयः । प्राभृतं सारं सारशुद्धावस्था । समयस्यात्मनः प्राभृतं समयप्राभृतं । अथवा समय एव प्राभृतं समयप्राभृतं । इणं इदं प्रत्यक्षीभूतं ओ अहो भव्याः कथंभूतं सुदकेवलीभणितं प्राकृत-लक्षणबलात्केवलीशब्ददीर्घत्वं । श्रुते परमागमं केवलिभिः सर्वज्ञैर्भणितं श्रुतकेवलिभणितं । अथवा श्रुतकेव लिभणितं गणधरदेवकथितमिति । संबंधाभिधेयप्रयोजनानि कथ्यन्ते । व्याख्यानं वृत्तिग्रंथः व्याख्येयं व्या-ख्यानतत्प्रतिपादकसूत्रमिति । तयोस्संबंधो व्याख्यानव्याख्येयसंबंधः । सूत्रमभिधानं सूत्रार्थोभिधेयः तयोः संबंधोऽभिधानाभिधेयसंबंधः । निर्विकारस्वसंवेदनज्ञानेन शुद्धात्मपरिज्ञानं प्राप्तिर्वा प्रयोजनमित्यभिप्रायः ॥१॥ अथ गाथापूर्वार्द्धेन स्वसमयमपरार्द्धेन परसमयं च कथयामीत्यभिप्रायं मनसि संप्रधार्य सूत्रमिदं निरूपयति-

आत्मख्यातिः ।

नमः समयसाराय स्वानुभूत्या चकासते ।
चित्स्वभावाय भावाय सर्वभावांतरच्छिदे ॥ १ ॥
अनेतधर्मणस्तत्त्वं पश्यंती प्रत्यगात्मनः ।
अनेकांतमयी मूर्त्तिर्नित्यमेव प्रकाशतां ॥ २ ॥
परपरिणतिहेतोर्मोहनाम्नोऽनुभावा-
दधिरतमनुभाव्यव्याप्तिकल्माषितायाः ।
मम परमविशुद्धिः शुद्धचिन्मात्रमूर्त्ते-
र्भवतु समयसारव्याख्ययैवानुभूतेः ॥ ३ ॥

अथ सूत्रावतारः वंदित्तु इत्यादि—

अथ प्रथमत एव स्वभावभावभूततया ध्रुवत्वमवलंबमानामनादिभावांतरपरपरिवृत्तिविश्रांतिवशेनाचलत्व-मुपगतामखिलोपमानविलक्षणाद्भूतमाहात्म्यत्वेनाविद्यमानौपम्यामपवर्गसंज्ञकां गतिमापन्नान् भगवतः सर्वसि-द्धान् सिद्धत्वेन साध्यस्यात्मनः प्रतिच्छंदस्थानीयान् भावद्रव्यस्तवाभ्यां स्वात्मनि परात्मनि च निधायानादिनि-धनश्रुतप्रकाशितत्वेन निखिलार्थसार्धसाक्षात्कारिश्रुतकेवलिप्रणीतत्वेन श्रुतकेवलिभिः स्वयमनुभवद्विरभिहि-तत्वेन च प्रमाणतामुपगतस्यास्य समयप्रकाशकस्य प्राभृताह्वयस्यार्हत्प्रवचनावयस्य स्वपरयोरनादिभोहप्रहा-णाय भाववाचा द्रव्यवाचा च परिभाषणमुपक्रम्यते ॥१॥ तत्र तावत्समय एवाभिधीयते—

जीवो चरित्तदंसणणाणट्टिदं तं हि ससमयं जाण ।

पुग्गलकम्भुवदेसट्टिदं च तं जाण परसमयं ॥ २ ॥

जीवश्चारित्रदर्शनज्ञानस्थितस्तं हि स्वसमयं जानीहि ।

पुद्गलकर्मप्रदेशस्थितं च तं जानीहि परसमयं ॥ २ ॥

तात्पर्यवृत्तिः—जीवो चरित्त इत्यादि—जीवो शुद्धनिश्चयेन शुद्धबुद्धैकस्वभावनिश्चयप्राणेन तथैवा शुद्धनिश्चयेन क्षायोपशमिकाशुद्धभावप्राणैरसद्भूतव्यवहारेण यथासंभवद्रव्यप्राणैश्च जीवति जीविष्यति जीवितपूर्वो वा जीवः । चरित्तदंसणणाणट्टिदं तं हि ससमयं जाण स च जीवश्चारित्रदर्शनज्ञानस्थितो यदा भवति तदा काले तमेव जीवं हि स्फुटं स्वसमयं जानीहि । तथा हि—विशुद्धज्ञानदर्शनस्वभावानिज परमात्मनि यद्बुच्चिरूपं सम्यग्दर्शनं तत्रैव रागादिरहितस्वसंवेदनं ज्ञानं तथैव निश्चलानुभूतिरूपं वीतराग चारित्रमित्युक्तलक्षणेन निश्चयरत्नत्रयेण परिणतजीवपदार्थं हे शिष्य स्वसमयं जानीहि । पुग्गलकम्भुवदेसट्टिदं च तं जाण परसमयं पुद्गलकर्मोपदेशस्थितं च तमेव जानीहि परसमयं । तथा—पुद्गलकर्मोपदेशेन जनिता ये नारकाद्युपदेशव्यपदेशाः संज्ञाः पूर्वोक्तनिश्चयरत्नत्रयाभावात्तत्र यदा स्थितो भवत्ययं जीवस्तदा तं जीवं परसमयं

जानीहीति स्वसमयपरसमयलक्षणं ज्ञातव्यं ॥२॥ अथ स्वगुणैकत्वनिश्चयगतशुद्धात्मैवोपादेयः कर्मबंधेन सैकत्व-
मतो हेय इति । अथवा स्वसमय एव शुद्धात्मनः स्वरूपं न पुनः परसमयं इत्यभिप्रायं मनसि धृत्वा । अथवास्य
सूत्रस्यानंतरं सूत्रमिदमुचितं भवतीति निश्चय विवक्षितसूत्रं प्रतिपादयतीति पातनिकालक्षणं सर्वत्र ज्ञातव्यं ।

आत्मरूपातिः — योयं नित्यमेव परिणामात्मनि स्वभावे अवतिष्ठमानत्वात् उत्पादव्ययप्रौढ्यैक्यानुभूति
लक्षणया संतयानुस्यूतश्चैतन्यस्वरूपत्वान्नित्योदितविशददृशिज्ञप्तिज्योतिरनंतधर्माधिरूढैकधर्मित्वाद्युद्योत-
मानद्रव्यत्वः क्रमाक्रमप्रवृत्तविचित्रभावस्वभावत्वादुत्संगितगुणपर्यायः स्वपराकारावभासनसमर्थत्वाद्युपात्त-
वैश्वरूप्यैकरूपः प्रतिविशिष्टावगाहगतिस्थितिवर्तनानिभित्तरूपत्वाभावादसाधारणचिद्रूपतास्वभावसद्भाव-
ज्ञाकाशधर्माधर्मकालपुद्गलेभ्यो भिन्नोऽत्यंतमनंतद्रव्यसंकरोपि स्वरूपादप्रच्यवनात् टंकोत्कीर्णचित्त्वभावो जीवो
नाम पदार्थः स समयः । समयत एकत्वेन युगपजानाति गच्छति चैति निरुक्तेः । अयं खलु यदा सकल
स्वभावभासनसमर्थविद्यासमुत्पादकविवेकज्योतिरुद्गमनात्समस्तपरद्रव्यात्प्रच्युत्य दृशिज्ञप्तिस्वभावनियतवृत्ति
रूपात्मतत्त्वैकत्वगतत्वेन वर्तते तदा दर्शनज्ञानचारित्रस्थितत्वात्स्वमेकत्वेन युगपजानन् गच्छंश्च स्वसमय
इति । यदा त्वनाद्यविद्याकंदलीमूलकंदायमानमोहानुवृत्तितया दृशि ज्ञप्तिस्वभावनियतवृत्तिरूपादात्मतत्त्वा-
त्प्रच्युत्य परद्रव्यप्रत्ययमोहरागोद्वेषादिभैविकगतत्वेन वर्तते तदा पुद्गलकर्मप्रदेशस्थितत्वात्परमेकत्वेन युगपज्जा
नन् गच्छंश्च परसमय इति प्रतीयते । एवं किल समयस्य द्वैविध्यमुद्भावति ॥२॥ अथैतद्वाच्यते—

एयत्तणिच्छयगदो समओ सव्वत्थ सुंदरो लोगे ।

बंधकहाएयत्ते तेण विसंवादिणी होदि ॥३॥

एकत्वनिश्चयगतः समयः सर्वत्र सुंदरो लोके ।

बंधकथैकत्वे तेन विसंवादिनी भवति ॥३॥

तात्पर्यवृत्तिः—एयत्तणिच्छयगदो स्वकीयशुद्धगुणपर्यायपरिणतः, अभेदरत्नत्रयपरिणतो वा एकत्व
निश्चयगतः समओ समयशब्देनात्मा, कस्माद्धेतोः सम्यगयतं गच्छति परिणमति कान् स्वकीयगुणपर्यायाः निति
व्युत्पत्तेः । सव्वत्थसुंदरो सर्वत्र समीचीनः क लोगे लोके अथवा सर्वत्रैकोद्रियाद्यवस्थासु शुद्धनिश्चयन-
येन सुंदर उपादेय इति । बंधकहा कर्मबंधजनितगुणस्थानादिपर्यायाः । एयत्ते एकत्वे तन्मयत्वे या बंधकथा
प्रवर्तते तेण तेन पूर्वोक्तजीवपदार्थेन सह सा विसंवादिणी विसंवादिनी कोर्धः विसंवादिणी विसंवादिनीकथा
प्राकृतलक्षणवलात् पुल्लिगे स्त्रीलिङ्गनिर्देशः । विसंवादिनी असत्या होदि भवति । शुद्धनिश्चयनयेन शुद्धजी-
वस्वरूपं न भवतीत्यर्थः । ततः स्थितं स्वसमयएवात्मनः स्वरूपमिति ॥३॥ अथैकत्वपरिणतं शुद्धात्मस्वरूपं
सुलभं न भवतीत्याख्याति—

आत्मरूपातिः—समयशब्देनात्र सामान्येन सर्वएवार्थोऽभिधीयते । समयत एकीभावेन स्वगुणप-
र्यायान्गच्छतीति निरुक्तेस्ततः सर्वत्रापि धर्माधर्माकाशकालपुद्गलजीवद्रव्यात्मनि लोके ये यावतः केऽप्यर्थास्ते
सर्वएव स्वकीयद्रव्यांतर्मग्नानंतस्वधर्मचक्रचुंबिनोऽपि परस्परमचुंबतोऽन्यंतप्रत्ययासत्तावपि नित्यमेव स्वरूपाद-
पतंतः पररूपेणापरिणमनादविनष्टानंतव्यक्तित्वात्टंकोत्कीर्ण इव तिष्ठंतः समस्तविरुद्धाविरुद्धकार्यहेतुतया श-
श्वदेव विश्वमनुगृह्यतो नियतमेकत्वनिश्चयगतत्वेनैव सौंदर्यमापद्यते । प्रकारांतरेण सर्वसंकरादिदोषापत्तेः ।
एवमेकत्वे सर्वार्थानां प्रतिष्ठिते सति जीवाह्वयस्य समयस्य बंधकथाया एव विसंवादत्वापत्तिः । कुतस्तन्मूल
पुद्गलकर्मप्रदेशस्थितत्वमूलपरसमयोत्पादितमेतस्य द्वैविध्यं । अतः समयस्यैकत्वमेवावतिष्ठते ॥ ३ ॥ तथैतद्
सुलभत्वेन विभाव्यते—

सुदपरिचिदाणुभूदा सव्वस्स वि कामभोगबंधकहा ।

एयत्तस्सुवलंभो णवरि ण सुलभो विभत्तस्स ॥४॥

श्रुतपरिचितानुभूता सर्वस्यापि कामभोगबंधकथा ।

एकत्वस्योपलंभः केवलं न सुलभो विभक्तस्य ॥४॥

तात्पर्यवृत्तिः—सुदपरिचिदाणुभूदा इत्यादि । सुदा श्रुता अनंतशो भवति । परिचिदा परिचिता सपूर्वानंतशो भवति । अणुभूदा अनुभूतानंतशो भवति कस्य सव्वस्सवि सर्वस्यापि जीवलोकस्य । कासौ कामभोगबंधकहा कामरूपभोगाः कामभोगाः अथवा कामशब्देन स्पर्शनरसनेन्द्रियं भागशब्देन घ्राणचक्षुःश्रोत्रत्रयं तेषां कामभोगानां बंधः संबन्धस्तस्य कथा । अथवा बंधशब्देन प्रकृतिस्थित्यनुभागप्रदेशबन्धस्तत्फलं च नरनारकादिरूपं भण्यते । कामभोगबंधानां कथा कामभोगबंधकथा यतः पूर्वोक्तप्रकारेण श्रुतपरिचितानुभूता भवति ततो न दुर्लभा किंतु सुलभैव । एयत्तस्स एकत्वस्य सम्यग्दर्शनज्ञानचारित्रैक्यपरिणतिरूपनिर्विकल्पसमाधिबलेन स्वसंवेद्यशुद्धात्मस्वरूपस्य तस्यैकत्वस्य उवलंभो उपलंभः प्राप्तिर्लभ णवरि केवलं अथवा नवरि किंतु ण सुलभो नैव सुलभः कथंभूतस्यैकत्वस्य विभक्तस्य विभक्तस्य रागादिरहितस्य । कथं न सुलभ इति चेत् श्रुतपरिचितानुभूतत्वाभावादिति ॥ ४ ॥ अथ यस्मादेकत्वं सुलभं न भवति तस्मात्तदेव कथ्यते—

आत्मख्यातिः—इह सकलस्यापि जीवलोकस्य संसारचक्रक्रोडाधिरोपितस्याश्रांतमनंतद्रव्यक्षेत्रकालभवभावपरावर्तैः समुपक्रांतभ्रांतरेकत्रीकृतविधत्तया महता मोहग्रहेण गोरिव बाह्यमानस्य प्रसभोज्ज्वमिततृष्णातंक्त्वेन व्यक्तांतराधेरुत्तम्योत्तम्य मृगतृष्णायमानं विषयग्राममुपरुंधानस्य परस्परमाचार्यत्वमाचरंतो नंतशः श्रुतपूर्वानंतशः परिचितपूर्वाऽनंतशोऽनुभूतपूर्वाचैकत्वविरुद्धत्वेनात्यंतविसंवादिन्यपि कामभोगानुबद्धा कथा । इदं तु नित्यव्यक्ततयांतः प्रकाशमानमपि कषायचक्रेण सहैकीक्रियमाणत्वाद्यंततिरोभूतं सत्त्वस्यानात्मज्ञतया परेषामात्मज्ञानामनुपासनाच्च न कदाचिदपि श्रुतपूर्वं न कदाचिदपि परिचितपूर्वं न कदाचिदप्यनुभूतपूर्वं च निर्मलविवेकालोकविविक्तं केवलमेकत्वं अतएकत्वस्य न सुलभत्वं ॥ ४ ॥ अथ एवैतस्य उपदर्श्यते—

तं एयत्तविभत्तं दाएहं अप्पणो सविहवेण ।

जदि दाएज्ज पमाणं चुक्किज्ज छलं ण धित्तव्वं ॥ ५ ॥

तमेकत्वविभक्तं दर्शयेहमात्मनः स्वविभवेन ।

यदि दर्शयेयं प्रमाणं स्वलितं छलं न गृहीतव्यं ॥ ५ ॥

तात्पर्यवृत्तिः—तं तत्पूर्वोक्तं एयत्तविभत्तं एकत्वविभक्तं अभेदरत्नत्रयैकपरिणतं मिथ्यात्वरगागादिरहितं परमात्मस्वरूपमित्यर्थः । दाएहं दर्शयेहं केन अप्पणो सविहवेण आत्मनः स्वकीयमिति विभवेन आगमतर्कपरमगुरूपदेशस्वसंवेदनप्रत्यक्षेणाति । जदि दाएज्ज यदि दर्शयेयं तदा पमाणं स्वसंवेदनज्ञानेन परीक्ष्य प्रमाणीकर्तव्यं भवद्भिः । चुक्किज्ज यदि न्युतो भवामि छलं ण धित्तव्वं तर्हि छलं न प्राह्यं दुर्जनवदिति ॥ ५ ॥ अथ कोयं शुद्धात्मेति पृष्ठे प्रत्युत्तरं ददाति—

आत्मख्यातिः—इह किल सकलोद्भासित्यात्पदमुद्रितशब्दब्रह्मोपासनजन्मा समस्तविपक्षोदक्षमातिनिस्तुषयुक्तयवलंबनजन्मा निर्मलविज्ञानघनांतर्निमग्नपरापरगुरुप्रसादीकृतशुद्धात्मतत्त्वानुशासनजन्मा अनवरतस्यंदिसुंदरानंदमुद्रितामंदसंविदात्मकस्वसंवेदनजन्मा च यः कश्चनापि ममात्मनः स्वो विभवस्तेन समस्तेनापि यमेकत्वविभक्तमात्मानं दर्शयेहमिति बद्धव्यवसायोस्मि । किंतु यदि दर्शयेयं तदा स्वयमेव स्वानुभवप्रत्यक्षेण परीक्ष्य प्रमाणीकर्तव्यं । यदि तु स्वलेयं तदा तु न छलप्रहणजागरूकैर्भवितव्यं ॥ ५ ॥

कोऽसौ शुद्ध आत्मेति चेत्—

णवि होदि अप्पमत्तो ण पमत्तो जाणगो दु जो भावो ।

एवं भणंति सुद्धा णादा जो सो दु सो चेव ॥ ६ ॥

नापि भवत्यपमत्तो न प्रमत्तो ज्ञायकस्तु यो भावः ।

एवं भणंति शुद्धा ज्ञाता यः स तु स चैव ॥ ६ ॥

तात्पर्यवृत्तिः—णवि होदि अप्पमत्तो ण पमत्तो शुद्धद्रव्यार्थिकनयेन शुभाशुभपरिणमनाभावान् भवत्यप्रमत्तः प्रमत्तश्च । प्रमत्तशब्देन मिथ्यादृष्ट्यादिप्रमत्तांतानि षड्गुणस्थानानि, अप्रमत्तशब्देन पुनरप्रमत्ताद्ययोग्यतान्यष्टगुणस्थानानि गृह्यन्ते । स कः कर्ता जाणगो दु जो भावो ज्ञायको ज्ञानस्वरूपो योऽसौ भावः पदार्थः शुद्धात्मा । एवं भणंति सुद्धा शुद्धनयावलंबिनः, तर्हि किं भवति णादा जो सो दु सो चेव ज्ञाता शुद्धात्मा यः कथ्यते स तु स चैव ज्ञातैवेत्यर्थः ॥ ६ ॥ इति स्वतंत्रगाथाषट्केन प्रथमस्थलं गतं । अथानंतरं तथाप्रमत्तादिगुणस्थानविकल्पा जीवस्य व्यवहारनयेन विद्यन्ते शुद्धद्रव्यार्थिकनिश्चयेन न विद्यन्ते तथा दर्शनज्ञानचारित्रविकल्पोपीत्युपदिशति—

आत्मख्यातिः—यो हि नाम स्वतःसिद्धत्वेनानादिरन्तोनित्योद्योतोविशदज्योतिर्ज्ञायक एको भावः स संसारावस्थायामनादिबंधपर्यायनिरूपणया क्षीरोदकवत्कर्मपुद्गलैः सममेकत्वेपि द्रव्यस्वभावनिरूपणया दुरंत-कषायचक्रोदयवैचित्र्यवशेन प्रवर्तमानानां पुण्यपापनिर्वर्तकानामुपात्तवैश्वरूप्याणां शुभाशुभभावानां स्वभावेनापरिणमनात्प्रमत्तोऽप्रमत्तश्च न भवत्येव एवाशेषद्रव्यांतरभावेभ्यो भिन्नत्वेनोपास्यमानः शुद्ध इत्यभिलष्यते । न चास्य ज्ञेयनिष्ठत्वेन ज्ञायकत्वप्रसिद्धेः दाहानिष्कनिष्ठदहनस्येवाशुद्धत्वं यतो हि तस्यामवस्थायां ज्ञायकत्वेन यो ज्ञातः स स्वरूपप्रकाशनदशायां प्रदीपस्येव कर्तृकर्मणोरनन्यत्वात् ज्ञायक एव ॥६॥ दर्शनज्ञानचारित्रवत्वेनाशुद्धत्वमिति चेत्—

ववहारेणुवदिस्सदि णाणिस्स चरित्तदंसणं णाणं ।

णवि णाणं ण चरित्तं ण दंसणं जाणगो सुद्धो ॥ ७ ॥

व्यवहारेणोपदिश्यते ज्ञानिनश्चारित्रं दर्शनं ज्ञानं ।

नापि ज्ञानं न चारित्रं न दर्शनं ज्ञायकः शुद्धः ॥ ७ ॥

तात्पर्यवृत्तिः—ववहारेण सद्भूतव्यवहारनयेन उवदिस्सदि उपदिश्यते कथ्यते । कस्य णाणिस्स ज्ञानिनो जीवस्य । किं चरित्तदंसणं णाणं चारित्रदर्शनज्ञानस्वरूपं । णवि णाणं ण चरित्तं ण दंसणं शुद्धनिश्चयनयेन न पुनर्ज्ञानं न चारित्रं न दर्शनं । तर्हि किमस्तीति चेत् जाणगो ज्ञायकः शुद्धचैतन्यस्वभावः । सुद्धो शुद्ध एव रागादिरहित इति । अयमत्रार्थः—यथा निश्चयनयेनाभेदरूपेणाग्निरेक एव पश्चाद्भेद रूपव्यवहारेण दहतीति दाहकः पचतीति पाचकः प्रकाशं करोतीति प्रकाशकः इति व्युत्पत्त्या विषयभेदेन त्रिधा भिद्यते । तथा जीवोपि निश्चयरूपाभेदनयेन शुद्धचैतन्यरूपोपि भेदरूपव्यवहारनयेन जानातीति ज्ञानं, पश्यतीति दर्शनं चरतीति चारित्रमिति व्युत्पत्त्या विषयभेदेन त्रिधा भिद्यते इति ॥७॥ अथ यदि शुद्ध-निश्चयेन जीवस्य दर्शनज्ञानचारित्राणि न संति तर्हि परमार्थएवैको वक्तव्यो न व्यवहार इति चेत्तन्न—

आत्मख्यातिः—आस्तां तावद्वंधप्रत्ययात् ज्ञायकस्याशुद्धत्वं दर्शनचारित्राप्येव न विद्यन्ते । यतो नंत धर्मप्येकस्मिन् धर्मिणि निष्णातस्यांतेत्रासिजनस्य तदवबोधायिभिः कैश्चिद्धर्मैस्तमनुशासतां सूरीणां धर्मधर्मिणां स्वभावतोऽभेदेपि व्यपदेशतो भेदमुत्पाद्य व्यवहारमात्रेणैव ज्ञानिनो दर्शनं ज्ञानं चारित्रमित्युपदेशः । परमार्थ-तत्त्वेकद्रव्यनिष्पीतानंतपर्यायतयैकं किञ्चिन्मिलितास्वादमभेदमेकस्वभावमनुभवतो न दर्शनं न ज्ञानं न चारित्रं ज्ञायक एवैकः शुद्धः ॥७॥ तर्हि परमार्थ एवैको वक्तव्य इति चेत्—

जह णवि सकमणज्जो अणज्जभासं विणा दु गाहेदुं ।

तह ववहारेण विणा परमत्थुवदेसणमसकं ॥८॥

यथा नापि शक्योऽनार्योऽनार्यभाषां विना तु ग्राहयितुं ।

तथा व्यवहारं विना परमार्थोपदेशनमशक्यं ॥८॥

तात्पर्यवृत्तिः—जह णवि सकं यथा न शक्यः कोसौ अणज्जो अनार्यो म्लेच्छः । किं कर्तुं गाहेदुं अर्थग्रहणरूपेण संबोधयितुं । कथं अणज्जभासं विणा अनार्यभाषा म्लेच्छभाषा तां विना । दृष्टान्तो गतः । इदानीं दार्ष्टान्तमाह—तह तथा ववहारेण विणा व्यवहारनयं विना परमत्थुवदेसणमसकं परमार्थोपदेशनं कर्तुमशक्यं इति । अयमत्राभिप्रायः । यथा कश्चिद्ब्राह्मणो यतिर्वा म्लेच्छपत्न्यां गतः तेन नमस्कारे कृते सति ब्राह्मणेन यतिना वा स्वस्तीति भणिते स्वस्वार्थमविनश्वरत्वमजानन्सन् निरीक्ष्यते मेघ इव । तथायमज्ञानिनोऽप्याभेतिभणिते सत्यात्मशब्दस्यार्थमजानन्सन् भ्रात्या निरीक्ष्यत एव । यदा पुन निश्चयव्यवहारज्ञपुरुषेण सम्यग्दर्शनज्ञानचारित्र्याणि जीवशब्दस्यार्थ इति कथ्यते तदा संतुष्टो भूत्वा जानातीति । एवं भेदाभेदरत्नत्रयव्याख्यानमुख्यतया गाथाद्वयेन द्वितीयं स्थलं गतं ॥८॥ अथ पूर्वगाथायां भणितव्यवहारेण परमार्थो ज्ञायते ततस्तमेवार्थं कथयति—

आत्मरूपातिः—यथा खलु म्लेच्छः स्वस्तीत्यभिहिते सति तथाविधवाच्यवाचकसंबन्धावबोधबहिष्कृतत्वात् किंचदपि प्रतिपद्यमानो मेघ इवानिमेषोन्मेषितचक्षुः प्रेक्षत एव । यदा तु स एव तदेतद्वापासंबन्धैकार्थज्ञेनान्येन तेनैव वा म्लेच्छभाषां समुदाय स्वास्तिपदस्याविनाशो भवतो भवत्वित्यभिधेयं प्रतिपाद्यते तदा सद्य एवोद्यदमदानंदमयाश्रुजलझलज्झलल्लोचनपात्रस्तत्प्रतिपद्यत एव । तथा किल लोकोप्यात्मैत्यभिहिते सति यथावस्थितात्मस्वरूपपरिज्ञानवहिष्कृतत्वात् किंचदपि प्रतिपद्यमानो मेघ इवानिमेषोन्मेषितचक्षुः प्रेक्षत एव । यदा तु स एव व्यवहारपरमार्थप्रस्थापितसम्यग्बोधमहारथरथिनाऽन्येन तेनैव वा व्यवहारपथमास्थाय दर्शनज्ञानचारित्र्याप्यतत्कीत्यात्मैत्यात्मपदस्याभिधेयं प्रतिपाद्यते तदा सद्य एवोद्यदमदानंदतः सुंदरबंधुरबोधतरंगस्तत्प्रतिपद्यत एव । एवं म्लेच्छभाषास्थानीयत्वेन परमार्थप्रतिपादकत्वादुपन्यसनीयोऽथ च ब्राह्मणो न म्लेच्छितव्य इति वचनाद्व्यवहारनयानुसर्तव्यः ॥८॥ कथं व्यवहारस्य प्रतिपादकत्वमिति चेत् ।

जो हि सुदेणभिगच्छदि अप्पाणमिणं तु केवलं सुद्धं ।

तं सुदकेवलिसिणो भणंति लोग्गपदीवयरा ॥९॥

जो सुदणाणं सव्वं जाणदि सुदकेवलिनं तमाहु जिणा ।

णाणं अप्पा सव्वं जह्मा सुदकेवली तह्मा ॥९०॥

यो हि श्रुतेनाभिगच्छति आत्मानमिमं तु केवलं शुद्धं ।

तं श्रुतकेवलिनमृषयो भणंति लोकप्रदीपकराः ॥९॥

यः श्रुतज्ञानं सर्वं जानाति श्रुतकेवलिनं तमाहुर्जिनाः ।

ज्ञानमात्मा सर्वं यस्माच्छ्रुतकेवली तस्मात् ॥९०॥

तात्पर्यवृत्तिः—जो यः कर्त्ता हि स्फुटं सुदेण भावश्रुतेन स्वसंवेदनज्ञानेन निर्विकल्पसमाधिना करणभूतेन अभिगच्छति अभि समंताज्जानायनुभवति कं अप्पाणं आत्मानं इणं इमं प्रत्यक्षोभूतं तु पुनः किं विशिष्टं केवलं असहायं सुद्धं रागादिरहितं तं पुरुषं सुदकेवलिनं निश्चयश्रुतकेवलिनं इसिणो परम ऋषयः भणंति कथयंति लोग्गपदीवयरा लोकप्रदीपकराः लोकप्रकाशका इति । अनया गाथया निश्च-

यश्चतकेवलिलक्षणं । अथ जो सुदृषाणमित्यादि-जो यः कर्ता सुदृषाणं द्वादशांगद्रव्यश्रुतं सब्बं सर्वं परिपूर्णं जाणादि जानाति सुदकेवालं व्यवहारश्रुतकेवलिनं तमाहुजिणा तं पुरुषं आहुः भ्रुवन्ति के ते जिनाः सर्वज्ञाः । कस्मादिति चेत् जह्या यस्मात्कारणात् सुदृषाणं द्रव्यश्रुताधारेणोत्पन्नं भावश्रुतज्ञानं आदा आत्मा भवति कथंभूतं सब्बं आत्मसंवित्तिविषयं परपरिच्छित्तिविषयं वा तह्या तस्मात्कारणात् सुदकेवली द्रव्यश्रुतकेवली स भवतीति । अयमत्रार्थो यो भावश्रुतरूपेण स्वसंवेदनज्ञानेन शुद्धात्मानं जानाति स निश्चयश्रुतकेवली भवति । यस्तु स्वशुद्धात्मानं न संवेदयति न भावयति बहिर्विषयं द्रव्यश्रुतार्थं जानाति स व्यवहारश्रुतकेवली भवतीति । ननु तर्हि स्वसंवेदनज्ञानबलेनास्मिन् कालेपि श्रुतकेवली भवति तन्न यादृशं पूर्वपुरुषाणां शुक्लध्यानरूपस्वसंवेदनज्ञानं तादृशमिदानीं नास्ति किंतु धर्मध्यानं योग्यमस्तीत्यर्थः । एवं निश्चयव्यवहारश्रुतकेवलिव्याख्यानरूपेण गाथाद्वयेन तृतीयस्थलं गतं ॥९-१०॥ अथ गाथायाः पूर्वाद्धेन भेदरत्नत्रयभावनामुत्तराद्धेनाभेदरत्नत्रयभावनां च प्रतिपादयति-

आत्मख्यातिः-यः श्रुतेन केवलं शुद्धात्मानं जानाति स श्रुतकेवलीति तावत्परमार्थो यः श्रुतज्ञानं सर्वं जानाति स श्रुतकेवलीति व्यवहारः । तदत्र सर्वमेव तावत् ज्ञानं निरूप्यमाणं किमात्मा किमनात्मा, न तावदनात्मा समस्तस्याप्यनात्मनश्चेतनेतरपदार्थपंचतयस्य ज्ञानतादात्म्यानुपपत्तेः । ततो गत्यंतराभावात् ज्ञानमात्मत्यायात्यतः श्रुतज्ञानमप्यात्मैव स्यात् । एवं सति यः आत्मानं जानाति स श्रुतकेवलीत्यायाति स तु परमार्थ एव । एवं ज्ञानज्ञानिनो भेदेन व्यपदिश्यता व्यवहारेणापि परमार्थमात्रमेव प्रतिपद्यते न किञ्चिदप्यतिरिक्तं अथ च यः श्रुतेन केवलशुद्धात्मानं जानाति स श्रुतकेवलीति परमार्थस्य प्रतिपादयितुमशक्यत्वाद्यः श्रुतज्ञानं सर्वं जानाति स श्रुतकेवलीति व्यवहारः परमार्थप्रतिपादकत्वेनात्मानं प्रतिष्ठापयति ॥ ९-१० ॥ कुतो व्यवहारनयो नानुसर्त्तव्य इति चेत्-

णाणह्मि भावणा खलु कादव्वा दंसणे चरित्ते य ।

ते पुण तिण्णिवि आदा तह्या कुण भावणं आदे ॥११॥

ज्ञाने भावना खलु कर्त्तव्या दर्शने चारित्रे च ।

तानि पुनः त्रीण्यपि आत्मा तस्मात् कुरु भावना आत्मनि ॥११॥

तात्पर्यवृत्तिः-सम्यग्दर्शनज्ञानचारित्र्यभावना खलु स्फुटं कर्त्तव्या भवति । पुनस्त्रीण्यपि निश्चये नात्मैव यतः कारणात् तस्मात् कुरु भावनां शुद्धात्मनीति ॥११॥ अथ भेदाभेदरत्नत्रयभावनाफलं दर्शयति-

जो आदभावणमिणं णिच्चुवजुत्तो मुणी समाचरदि ।

सो सव्वदुक्खमोक्खं पावदि अचिरेण कालेण ॥१२॥

यः आत्मभावनामिमां नित्योद्यतः मुनिः समाचरति ।

सः सर्वदुःखमोक्षं प्राप्नोत्यचिरेण कालेन ॥१२॥

तात्पर्यवृत्तिः-यः कर्ता आत्मभावनामिमां नित्योद्यतः सन् मुनिः तपोधनः समाचरति सम्यगाचरति भावयति स सर्वदुःखमोक्षं प्राप्नोत्यचिरेण स्तोत्रकालेनेत्यर्थः । इति निश्चयव्यवहाररत्नत्रयभावनाभावनाफलव्याख्यानरूपेण गाथाद्वयेन चतुर्थस्थलं गतं । अथ यथा कोपि ब्राह्मणादिविशिष्टो जनो म्लेच्छप्रतिबोधनकाले एव म्लेच्छभाषां ब्रूते न च शेषकाले तथैव ज्ञानीपुरुषोप्यज्ञानिप्रतिबोधनकाले व्यवहारमाश्रयति न च शेषकाले ॥१२॥ कस्मादभूतार्थत्वादिति प्रकाशयति-

ववहारो भूदत्थो भूदत्थो देसिदो दु सुद्धणओ ।

भूदत्थमस्सिदो खलु सम्मादिद्धी हवदि जीवो ॥१३॥

व्यवहारोऽभूतार्थो भूतार्थो दर्शितस्तु शुद्धनयः ।

भूतार्थमाश्रितः खलु सम्यग्दृष्टिर्भवति जीवः ॥१३॥

तात्पर्यवृत्तिः-व्यवहारो व्यवहारनयः अभूदर्थो अभूतार्थः असत्यार्थो भवति । भूदर्थो भूतार्थः सत्यार्थः देसिदो देशितः कथितः दु पुनः कोसौ सुद्धणओ शुद्धनयः निश्चयनयः । तर्हि केन नयेन सम्यग्दृष्टिर्भवतीति चेत् भूदर्थं भूतार्थं सत्यार्थं निश्चयनयं अस्सिदो आश्रितो गतः स्थितः । खलु स्फुटं सम्मादिद्वी ह्वदि जीवो सम्यग्दृष्टिर्भवति जीव इति टीकाव्याख्यानं । द्वितीयव्याख्यानेन पुनः व्यवहारो अभूदर्थो व्यवहारोऽभूतार्थो भूदर्थो भूतार्थश्च देसिदो देशितः कथितः । न केवलं व्यवहारो देशितः सुद्धणओ शुद्धनिश्चयनयोपि दु शब्दादयं शुद्धनिश्चयनयोपातिव्याख्यानं भूताभूतार्थ-भेदेन व्यवहारोपि द्विधा शुद्धनिश्चयाशुद्धनिश्चयभेदेन निश्चयनयोपि द्विधा इति नयचतुष्टयं । इदमत्र तात्पर्यं यथा कोपि ग्राम्यजनः सकर्दमं नीरं पिबति नागरिकः पुनः विवेकीजनः कतकफलं निक्षिप्य निर्मलै-दकं पिबति । तथा स्वसंबेदनरूपभेदभावनाशून्यजनो मिथ्यात्वरागादिविभावपरिणामसहितमात्मानमनुभवति सदृष्टिजनः पुनरभेदरत्नत्रयलक्षणनिर्विकल्पसमाधिबलेन कतकफलस्थानीयं निश्चयनयमाश्रित्य शुद्धात्मान-मनुभवतीत्यर्थः ॥१३॥ अथ पूर्वगाथायां भणितं भूतार्थनयाश्रितो जीवः सम्यग्दृष्टिर्भवति । अत्र तु न केवलं भूतार्थो निश्चयनयो निर्विकल्पसमाधिरतानां प्रयोजनवान् भवति । किंतु निर्विकल्पसमाधिरहितानां पुनः षोडशवर्णिकासुवर्णलाभाभावे अधस्तनवर्णिकासुवर्णलाभवत्केषांचित्प्राथमिकानां कदाचित् सविकल्पावस्थायां मिथ्यात्वविषयकप्रायदुर्ध्यानवचनार्थं व्यवहारनयोपि प्रयोजनवान् भवतीति प्रतिपादयति-

आत्मरूपातिः-व्यवहारनयो हि सर्व एवाभूतार्थत्वादभूतमर्थं प्रद्योतयति । तथा हि यथा प्रबलपंक-संवलनतिरोहितसहजैकार्थभावस्य पयसोनुभवितारः पुरुषाः पंकपयसोर्विवेकमकुर्वतो बहवोनर्थमेव तदनुभवन्ति । केचित्तु स्वकरविकीर्णकतकनिपातमात्रोपजनितपंकपयोर्विवेकतया स्वपुरुषाकाराविर्भावित सहजैकार्थभावत्वादर्थमेव तदनुभवति । तथा प्रबलकर्मसंवलनतिरोहितसहजैकज्ञायकभावस्यात्मनाऽनु-भवितारः पुरुषा आत्मकर्मणोर्विवेकमकुर्वतो व्यवहारविमोहितहृदयाः प्रद्योतमानभाववैश्वरूप्यं तमनु-भवन्ति । भूतार्थदर्शिनस्तु स्वमतिनिपातितशुद्धनयानुबोधमात्रोपजनितात्मकर्मविवेकतया स्वपुरुषाका-राविर्भावितसहजैकज्ञायकस्वभावत्वात् प्रद्योतमानैकज्ञायकभावं तमनुभवन्ति । तदत्र ये भूतार्थमाश्रयन्ति तएवं सम्यक् पश्यन्त सम्यग्दृष्टयो भवन्ति न पुनरन्ये कतकस्थानीयत्वात् शुद्धनयस्यातः प्रत्यगात्मदर्शाभि-र्व्यवहारनयो नानुसर्त्तव्यः ॥१३॥ अथ च केषांचित्कदाचित्सोपि प्रयोजनवान् । यतः-

सुद्धोसुद्धादेसो णादव्वो परमभावदरिसीहिं ।

व्यवहारदेसिदो पुण जे दु अपरमे द्विदा भावे ॥१४॥

शुद्धः शुद्धादेशो ज्ञातव्यः परमभावदर्शिभिः ।

व्यवहारदेशितः पुनर्ये त्वपरमे स्थिता भावे ॥१४॥

तात्पर्यवृत्तिः-सुद्धो शुद्धनयः निश्चयनयः कथंभूतः सुद्धादेसो शुद्धद्रव्यस्यादेशः कथनं यत्र स भवति शुद्धादेशः । णादव्वो ज्ञातव्यः भावयितव्यः कैः परमभावदरिसीहिं शुद्धात्मभावदर्शिभिः । कस्मादिति चेत् यतः षोडशवर्णिकाकार्त्तस्वर्णलाभवदभेदरत्नत्रयस्वरूपसमाधिकाले सप्रयोजनो भवति । निःप्रयोजनो न भवतीत्यर्थः । व्यवहारदेशितो व्यवहारेण विकल्पेन भेदेन पर्यायेण दर्शितः कथित इति व्यवहारदेशितो व्यवहारनयः पुण पुनः अधस्तनवर्णिकसुवर्णलाभवत्प्रयोजनवान् भवति । केषां जे ये पुरुषोः दु पुनः अपरमे अशुद्धे असंयतसम्यग्दृष्ट्यपेक्षया श्रावकापेक्षया वा सरागसम्यग्दृष्टिलक्षणे शुभोपयोग प्रमत्ताप्रमत्तसंयतापेक्षया च भेदरत्नत्रयलक्षणे वा ठिदा स्थिताः कस्मिन् स्थिताः भावे जीव-

पदार्थै तेषामिति भावार्थः ॥ एवं निश्चयव्यवहारनयव्याख्यानप्रतिपादनरूपेण गाथाद्वयेन पंचमं स्थलं गतं ॥
इति षतुर्दशगाथाभिः स्थलपंचकेन पीठिका समाप्ता ॥

अथ कश्चिदासनभ्यः पीठिकाव्याख्यानमात्रेणैव हेयोपादेयतत्त्वं परिज्ञाय विशुद्धज्ञानदर्शनस्वभावं निजस्वरूपं भावयति । विस्तररुचिः पुनर्नवभिरधिकारैः समयसारं ज्ञात्वा पश्चाद्भावनां करोति तद्यथा—
विस्तररुचिशिष्यं प्रति जीवादिनवपदार्थाधिकारैः समयसारव्याख्यानं क्रियते । तत्रादौ नवपदार्थाधि-
कारगाथाया आर्त्तरौद्रपरित्यागलक्षणनिर्विकल्पसामायिकस्थितानां यच्छुद्धात्मरूपस्य दर्शनमनुभवनमवलोक-
नमुपलब्धिः संवित्तिः प्रतीतिः ख्यातिरनुभूतिस्तदेव निश्चयनयेन निश्चयचारित्रार्थिनाभावि निश्चयसम्यक्त्वं
वीतरागसम्यक्त्वं भण्यते । तदेव च गुणगुण्यभेदरूपनिश्चयनयेन शुद्धात्मस्वरूपं भवतीत्येका पातनिका । अथवा
नवपदार्था भूतार्थेन ज्ञाताः संतस्तएव भेदोपचारेण सम्यक्त्वविषयत्वादव्यवहारसम्यक्त्वानीमितं भवति निश्चय-
नयेन तु स्वकीयशुद्धपरिणाम एव सम्यक्त्वमिति द्वितीया चेति पातनिकाद्वयं मनसि धृत्वा सूत्रमिदं प्ररूपयति ।

आत्मख्यातिः—ये खलु पर्यंतपाकोत्तीर्णजात्यकार्तस्वरस्थानीयपरमं भावमनुभवति तेषां प्रथम-
द्वितीयाद्यनेकपाकपरंपरापच्यमानकार्तस्वरानुभवस्थानीयापरमभावानुभवनशून्यत्वाच्छुद्धद्रव्यादेशितया समुद्यो-
तितास्वलितैकस्वभावैकभावः शुद्धनय एवोपरितानेकप्रतिवर्णिकास्थानीयत्वात्परिज्ञायमानः प्रयोजनवान् ।
अन्ये तु प्रथमद्वितीयाद्यनेकपाकपरंपरापच्यमानकार्तस्वरस्थानीयमपरमं भावमनुभवति तेषां पर्यंतपाकोत्तीर्ण
जात्यकार्तस्वरस्थानीयपरमभावानुभवनशून्यत्वादशुद्धद्रव्यादेशितयोपदर्शितप्रतिविशिष्टैकभावानेकभावो व्यव-
हारनयो विचित्रवर्णमालिकास्थानीयत्वात्परिज्ञायमानस्तदात्वे प्रयोजनवान् तीर्थतीर्थफलयोरित्यमेव व्यवस्थि-
तत्वात् । उक्तं च “ जइजिणमयं पवज्जह तामा ववहारणिच्छए मुयह । एकेण विणा छिज्जइ तित्थं ---
अण्णेण उण तच्चं । ”

उभयनयविरोधध्वंसिनि स्यात्पदाके जिनवचासि रमंते ये स्वयं वांतमोहाः ।

सपदि समयसारं ते परं ज्योतिरुच्चैरनवमनयपक्षाक्षुण्णमीक्षत एव ॥४ ॥

व्यवहरणनयः स्याद्यद्यपि प्राक्पदव्यामिह निहितपदानां हंत हस्तावच्छंबः ।

तदपि परममर्थं विचमत्कारमात्रं परविरहितमंतः पश्यतां नैष किंचित् ॥९॥

एकत्वे नियतस्य शुद्धनयतो व्याप्तुर्यदस्यात्मनः पूर्णज्ञानघनस्य दर्शनमिह द्रव्यांतरेभ्यः पृथक् ।

सम्यग्दर्शनमेतदेव नियमादात्मा च तावानयं तन्मुक्त्वा नवतत्त्वसंततिमिमामात्मायमेकोस्तु नः ॥१॥

अतः शुद्धनयायत्तं प्रत्यग्ज्योतिश्चकास्ति तत् ।

नवतत्त्वगतत्वेपि यदेकत्वं न मुच्यते ॥७॥

भूदत्येणाभिगदा जीवाजीवा य पुण्णपावं च ।

आसवसंवरणिज्जरबंधोमोक्खो य सम्मत्तं ॥१५॥

भूतार्थेनाभिगता जीवाजीवौ च पुण्णपावं च ।

आस्रवसंवरनिर्जेरा बंधो मोक्षश्च सम्यक्त्वं ॥१५॥

सात्पर्यवृत्तिः—भूदत्येण भूतार्थेन निश्चयनयेन शुद्धनयेन अभिगदा अभिगता निर्णीता निश्चिता
ज्ञाताः संतः के ते जीवाजीवा य पुण्णपावं च आसवसंवरणिज्जरबंधो मोक्खो य जीवाजीव
पुण्यपापास्रवसंवरनिर्जेराबंधमोक्षस्वरूपा नव पदार्थाः सम्मत्तं तएवाभेदोपचारेण सम्यक्त्वविषयत्वात्कार-
णत्वात्सम्यक्त्वं भवति । निश्चयेन परिणाम एव सम्यक्त्वमिति । नव पदार्थाः भूतार्थेन ज्ञाताः संतः सम्यक्त्वं
भवतीत्युक्तं भवद्विस्तकीदृशं भूतार्थपरिज्ञानमिति पृष्टे प्रत्युत्तरमाह । यद्यपि नव पदार्थाः तीर्थवर्तनानि-
मित्तं प्राथमिकाशिक्षापेक्षया भूतार्था भण्यन्ते तथाप्यभेदरत्नत्रयलक्षणनिर्विकल्पसमाधिकारिणो अभूतार्था अस-

त्यार्थां शुद्धात्मस्वरूपं न भवति । तस्मिन् परमसमाधिकाले नवपदार्थमध्ये शुद्धनिश्चयनयेनैक एव शुद्धात्मा प्रद्योतते प्रकाशते प्रतीयते अनुभूयत इति । या चानुभूतिः प्रतीतिः शुद्धात्मोपलब्धिः साचैव निश्चयसम्यक्त्वमिति साचैवानुभूतिगुणगुणिनोर्निश्चयनयेनाभेदविवक्षायां शुद्धात्मस्वरूपमिति तात्पर्यं । किं च ये च प्रमाणनयनिक्षेपाः परमादितत्त्वविचारकाले सहकारिकारणभूतास्तेपि सविकल्पावस्थायामेव भूतार्थाः । परमसमाधिकाले पुनरभूतार्थास्तेषु मध्ये भूतार्थेन शुद्धजीव एक एव प्रतीयत इति नवपदार्थाधिकारगाथा गता । ततो नवाधिकारेषु मध्ये प्रथमतस्तावदष्टाविंशतिगाथापर्यन्तं जीवाधिकारः कथ्यते । तथा हि—सहजानन्दैकस्वभावशुद्धात्मभावनामुख्यतया जो पस्सादि अण्णाणमित्यादि सूत्रपाठक्रमेण प्रथमस्थले गाथात्रयं । तदनन्तरं दृष्टान्तदार्ष्टान्तद्वारेण भेदाभेदरत्नत्रयभावनामुख्यतया दंसणणाणचरित्ताणि इत्यादि द्वितीयस्थले गाथात्रयं । ततः परं जीवस्याप्रतिबुद्धत्वकथनेन प्रथमगाथा, बंधमोक्षयोग्यपरिणामकथनेन द्वितीया, जीवो निश्चयेन रागादिपरिणामाणामेव कर्त्तैति तृतीया, चेत्येवं कम्पेणोकम्मा हि य इत्यादि तृतीयस्थले परस्परसंबन्धनिरपेक्षस्वतंत्रगाथात्रयं । तदनन्तरमिधनाग्निदृष्टान्तेनाप्रतिबुद्धलक्षणकथनार्थं अहमेदामित्यादि चतुर्थस्थले सूत्रत्रयं । अतः परं शुद्धात्मतत्त्वसम्यक्श्रद्धानज्ञानानुभूतिलक्षणाभेदरत्नत्रयभावनाविषये योऽसावप्रतिबुद्धस्तत्प्रतिबोधनार्थं अण्णाणमोहिदमदी इत्यादि पंचमस्थले सूत्रत्रयं । अथ निश्चयरत्नत्रयलक्षणशुद्धात्मतत्त्वमजानन् देहएवात्मेति योऽसौ पूर्वपक्षं करोति तस्य स्वरूपकथनार्थं जदि जीवो इत्यादि पूर्वपक्षरूपेण गाथैका । तदनन्तरं व्यवहारेण देहस्तवनं निश्चयेन शुद्धात्मस्तवनमिति नयद्वयविभागप्रतिपादनमुख्यत्वेन व्यवहारेण तु भासदि इत्यादि परिहारसूत्रचतुष्टयं । अथ परमोपेक्षालक्षणशुद्धात्मसवित्तिरूपनिश्चयस्तुतिमुख्यत्वेन जो इंदिए जिणिता इत्यादि सूत्रत्रयं । एवं गाथाष्टकमुदायेन पष्टस्थलं । ततः परं निर्विकारस्वसंवेदनज्ञानमेव विषयकपायादिपरद्रव्याणां प्रत्याख्यानमिति कथनेन, णाणं सव्वे भावा इत्यादि सप्तमस्थले गाथाचतुष्टयं । तदनन्तरमन्तज्ञानादिलक्षणशुद्धात्मसम्यक्श्रद्धानज्ञानानुचरणरूपाभेदरत्नत्रयामकस्वसंवेदनमेव भावितात्मनः स्वरूपमित्युपसंहारमुख्यतया अहमको खलु सुद्धो इत्यादि सूत्रमेकं । एवं दंडकान्विहायाष्टाविंशतिसूत्रैः सप्तभिरन्तरस्थलैर्जीवाधिकारसमुद्रायपातनिका तथा—अथ प्रथमगाथाया मबंधस्पृष्टमनन्यकं नियतमविशेषमसंयुक्तं संसारावस्थायामपि शुद्धनयेन विमिनीपत्रमृत्तिकावाद्धिसुवर्णोष्णरहितजलवत्पंचविशेषणविशिष्टं शुद्धात्मानं कथयति ।

आत्मरूपातिः—अमूनि हि जीवादीनि नवतत्वानि भूतार्थेनाभिगतानि सम्यग्दर्शनं संपद्यंत एवामीषु तार्थप्रवृत्तिनिमित्तमभूतार्थनयेन व्यपदिश्यमानेषु जीवाजीवपुण्यपापास्रवसवरनिर्जराबंधमोक्षलक्षणेषु नवतत्वेष्वेकत्वद्योतिना भूतार्थनयेनैकत्वमुपानीय शुद्धनयत्वेन व्यवस्थापितस्यात्मनोनुभूतरात्मख्यातिलक्षणायाः संपद्यमानत्वात्ततो विकार्यविकारकोभयं पुण्यं तथा पापं । आस्राव्यास्रावकोभयमास्रवः, संवार्यसंवारकोभयं संवरः निर्जर्यनिर्जरकोभयं निर्जरा बंध्यबंधकोभयं बंधः मोच्यमोचकोभयं मोक्षः । स्वयमेकस्य पुण्यपापास्रवसंवरनिर्जराबंधमोक्षानुपपत्तेः । तदुभयं च जीवाजीवाविति । बहिर्दृष्ट्या नवतत्त्वान्यमूनि जीवपुद्गलयोरनादिबंधपर्यायमुपेत्यैकत्वेनानुभूयमानतायां भूतार्थानि अर्थैकजीवद्रव्यस्वभावमुपेत्यानुभूयमानतायामभूतार्थानि । ततोऽमीषु नवतत्त्वेषु भूतार्थनयेनैको जीव एव प्रद्योतते । तथातर्दृष्ट्या ज्ञायको भावो जीवो जीवस्य विकारहेतुरजीवः केवलजीवविकाराश्च पुण्यपापास्रवसंवरनिर्जराबंधमोक्षलक्षणाः । केवलाजीवविकारहेतवः पुण्यपापास्रवसंवरनिर्जराबंधमोक्षा इति । नवतत्वान्यमून्यपि जीवद्रव्यस्वभावमपोह स्वपरप्रत्ययैकद्रव्यपर्यायत्वेनानुभूयमानतायां भूतार्थानि अथ च सकलकालमेवास्वलंतमेकं जीवद्रव्यस्वभावमुपेत्यानुभूयमानतायामभूतार्थानि । ततोऽमीष्वपि नवतत्वेषु भूतार्थनयेनैको जीव एव प्रद्योतते एयमसावैकत्वेन द्योतमानः शुद्धनयत्वेनानुभूयतएव । यात्वनुभूतिः सात्मख्यातिरेवात्मख्यातिस्तु सम्यग्दर्शनमेवेति समस्तमेव निरवद्यं ।

चिरमिति नवतस्वच्छन्नमुन्नयमानं कनकमिव निमग्नं वर्णमालाकलापे ।

अथ सततविविक्तं दृश्यतामेकरूपं प्रतिपदमिदमात्मज्योतिरुद्योतमानं ॥८॥

अथैवमेकत्वेन द्योतमानस्यात्मनोऽधिगमोपायाः प्रमाणनयनिक्षेपाः ये ते खल्वभूतार्थास्तेष्वप्ययमेकैव भूतार्थः । प्रमाणं तावत्परोक्षं प्रत्यक्षं च तत्रोपात्तानुपात्तपरद्वारेण प्रवर्त्तमानं परोक्षं केवलात्मप्रतिनियतत्वेन वर्त्तमानं प्रत्यक्षं च तदुभयमपि प्रमातृप्रमाणप्रमेयभेदस्यानुभूयमानतायां भूतार्थमथ च व्युदस्तममस्तभेदैकजीवस्वभावस्यानुभूयमानतायामभूतार्थं । नयस्तु द्रव्यार्थिकश्च पर्ययार्थिकश्च तत्र द्रव्यपर्यायात्मके वस्तुनि द्रव्यं मुख्यतयानुभावयतीति द्रव्यार्थिकः पर्यायमुख्यतयानुभावयतीति पर्यायार्थिकः तदुभयमपि द्रव्यपर्याययोः पर्यायेणानुभूयमानतायां भूतार्थं । अथ च द्रव्यपर्यायानार्त्तदशुद्धवस्तुमात्रजीवस्वभावस्यानुभूयमानतायामभूतार्थं । निक्षेपस्तु नाम स्थापना द्रव्यं भावश्च । तत्रातद्गुणे वस्तुनि संज्ञाकरणं नाम । सौयमित्यन्यत्र प्रतिनिधिव्यवस्थापन स्थापना । वर्त्तमानतत्पर्यायादन्यद्द्रव्यं, वर्त्तमानतत्पर्यायोभावस्तच्चतुष्टयं स्वस्वलक्षणवैलक्षण्येनानुभूयमानतायां भूतार्थं । अथ च निर्विलक्षणस्वलक्षणैकजीवस्वभावस्यानुभूयमानतायामभूतार्थं अथैवममीषु प्रमाणनयनिक्षेपेषु भूतार्थत्वेनैको जीव एव प्रद्योतते ।

उदयति न नयश्रीरस्तमेति प्रमाणं क्वचिदपि च न विद्यो याति निक्षेपचक्रं ।

किमपरमभिदम्भो धाम्नि सर्वकपेऽस्मिन्ननुभवमुपयाते भाति न द्वैतमेव ॥ ९ ॥

आत्मस्वभावं परभावभिन्नमापूर्णमाद्यंतविमुक्तमेक ।

विलीनमंकल्पविकल्पजालं प्रकाशयन् शुद्धनयोभ्युदेति ॥१०॥

जो पस्मदि अप्पाणं अवद्धपुट्टं अणणयं णियदं ।

अविसेसमसंयुक्तं तं सुद्धणयं वियाणीहि ॥१६॥

यः पश्यति आत्मानं अवद्धस्पृष्टमनन्यकं नियतं ।

अविशेषमसंयुक्तं तं शुद्धनयं विजानीहि ॥१६॥

तात्पर्यवृत्तिः— जो पस्मदि यः कर्त्ता पश्यति जानाति कं अप्पाणं शुद्धात्मानं कथंभूतं अवद्धपुट्टं द्रव्यकर्मनोकर्मभ्यामसंस्पृष्ट जले विसिनीपत्रवत् । अणणयं अनन्यकं नरनारकादिपर्यायेषु द्रव्यरूपेण तमेव धासकोशकुशूलघटादिपर्यायेषु मृत्तिकाद्रव्यवत् णिययं नियतमवस्थितं निस्तरंगोत्तरंगावस्थासु समुद्रवत् अविसेसं अविशेषमभिन्नं ज्ञानदशेनादिभेदरहितं गुरुत्वस्निग्धत्वपीनत्वादिधर्मेषु सुवर्णवत् असंयुक्तं असंयुक्तमसंबद्धं रागादिविकल्परूपभावकर्मरहितं निश्चयनयेनोष्णरहितजलवदिति तं सुद्धणयं वियाणीहि तं पुरुषमेवाभेदनयेन शुद्धनयविषयत्वाच्छुद्धात्मसाधकत्वाच्छुद्धाभिप्रायपरिणतत्वाच्च शुद्धं विजानीहीति भावार्थः । अथ द्वितीयागथायां या पूर्वं भणिता शुद्धात्मानुभूतिः सा चैव निर्विकारस्वसंबेदनज्ञानानुभूतिरिति प्रतिपादयति ।

आत्मख्यातिः—या खल्ववद्धस्पृष्टस्यानन्यस्य नियतस्याविशेषस्यासंयुक्तस्य चात्मनोऽनुभूतिः स शुद्धनयः सात्त्वानुभूतिरान्यैवेत्यात्मैकैकैव प्रद्योतते कथं यथादितस्यात्मनोनुभूतिरिति चेद्वद्धस्पृष्टत्वादीनामभूतार्थत्वात्तथाहि—यथा खलु विसिनीपत्रस्य सलिलीनमग्नस्य सलिलस्पृष्टत्वपर्यायेणानुभूयमानतायां सलिलस्पृष्टत्वभूतार्थमप्येकांततः सलिलास्पृश्यं विसिनीपत्रस्वभावमुपेत्यानुभूयमानतायामभूतार्थं । तथात्मनोनादिबद्धस्पृष्टत्वपर्यायेणानुभूयमानतायां बद्धस्पृष्टत्वं भूतार्थमप्येकांततः पुद्गलास्पृश्यमात्मस्वभावमुपेत्यानुभूयमानतायामभूतार्थं । यथा च मृत्तिकायाः कस्ककरीरककरीकपालादिपर्यायेणानुभूयमानतायामन्यत्वं भूतार्थमपि सर्वतोप्यस्वलंतमेकं मृत्तिकास्वभावमुपेत्यानुभूयमानतायामभूतार्थं तथात्मनो नारकादिपर्यायेणानुभूयमानतायामन्यत्वं भूतार्थमपि सर्वतोप्यस्वलंतमेकमात्मस्वभावमुपेत्यानुभूयमानतायामभूतार्थं । तथा च

चारिधेर्वृद्धिहानिपर्यायेणानुभूयमानतायामनियतत्वं भूतार्थमपि नित्यव्यवस्थितं वारिधित्वभावमुपेत्यानुभूयमानतायामभूतार्थं तथात्मनो वृद्धिहानिपर्यायेणानुभूयमानतायामनियतत्वं भूतार्थमपि नित्यव्यवस्थित-मात्मस्वभावमुपेत्यानुभूयमानतायामभूतार्थं । यथा च कांचनस्य क्षिग्धपीतगुरुत्वादिपर्यायेणानुभूयमान-तायां विशेषत्वं भूतार्थमपि प्रत्यस्तमितसमस्तविशेषकांचनस्वभावमुपेत्यानुभूयमानतायामभूतार्थं तथात्मनो ज्ञानदर्शनादिपर्यायेणानुभूयमानतायां विशेषत्वं भूतार्थमपि प्रत्यस्तमितसमस्तविशेषमात्मस्वभावमुपेत्यानुभू-यमानतायामभूतार्थं । यथा वापां सप्तार्चिःप्रत्ययोष्णसमाहितत्वपर्यायेणानुभूयमानतायां संयुक्तत्वं भूतार्थ-मप्येकांततः शीतस्वभावमुपेत्यानुभूयमानतायामभूतार्थं तथात्मनः कर्मप्रत्ययमोहसमाहितत्वपर्यायेणानुभूय-मानतायां संयुक्तत्वं भूतार्थमप्येकांततः स्वयंबोधबीजस्वभावमुपेत्यानुभूयमानतायामभूतार्थं ।

न हि विदधति वद्धस्पृष्टभावादयोमी स्फुटमुपारितरंतोप्येत्य यत्र प्रतिष्ठां ।

अनुभवतु तमेव द्योतमानं समंतात् जगदपगतमोहीभूय सम्यक्स्वभावं ॥ ११ ॥

भूतं भांतमभूतमेवं रभसान्निभिद्य बंधं सुधीर्यद्यंतः किल कोप्यहो कलयति व्याहृत्य मोहं हठात् ।

आत्मात्मानुभवैकगम्यमहिमा व्यक्तोयमास्ते ध्रुवं नित्यं कर्मकलंकपंकविकलो देवः स्वयं शास्वतः ॥ १२ ॥

आत्मानुभूतिरिति शुद्धनयात्मिका या ज्ञानानुभूतिरियमेव किलेति बुद्ध्या ।

आत्मानमात्मनि निवेश्य मुनिष्प्रकंपमेकोस्ति नित्यमवबोधघनः समंतात् ॥ १३ ॥

जो पस्सदि अप्पाणं अवद्धपुटं अणणमविसेसं ।

अपदेससुत्तमज्झं पस्सदि जिणसासणं सव्वं ॥१७॥

यः पश्यति आत्मानं अवद्धस्पृष्टमनन्यमविशेषं ।

अपदेशसूत्रमध्यं पश्यति जिनशासनं सर्वं ॥१७॥

तात्पर्यवृत्तिः— जो पस्सदि यः कर्त्ता पश्यति जानात्यनुभवति कं अप्पाणं शुद्धात्मानं किं विशिष्टं अवद्धपुटं अवद्धस्पृष्टं । अत्र बंधशब्देन संश्लेषरूपबंधो ग्राह्यः । स्पृष्टशब्देन तु संयोगमात्रमिति । द्रव्यकर्मनोकर्मभ्यामसंस्पृष्टं जले विसिनीपत्रवत् । अणणं अनन्यं मृत्तिकाद्रव्यवत् । अविसेसं अविशेष-मभिन्नं सुवर्णवत् नियतमवस्थितं समुद्रवत् असंयुक्तं परद्रव्यसंयोगरहितं निश्चयनयेनोष्णरहितजलवदिति । नियतासंयुक्ताविशेषणद्वयं सूत्रे नास्ति । कथं लभ्यत इति चेत् सामर्थ्यात् तदपि कथं श्रुतप्रकृतसामर्थ्ययुक्तो हि भवति सूत्रार्थः इति वचनात् । स पुरुषः पस्सदि पश्यति जानाति किं तत् जिणसासणं जिनशासनं अर्थसमयरूपं जिनमतं सव्वं सर्वं द्वादशांगपरिपूर्णं कथंभूतं अपदेससुत्तमज्झं अपदेशसूत्रमध्यं अप-दिश्यतेर्थो येन स भवत्यपदेशशब्दो द्रव्यश्रुतमिति यावत् सूत्रपरिच्छित्तिरूपं भावश्रुतं ज्ञानसमय इति तेन शब्दसमयेन वाच्यं ज्ञानसमयेन परिच्छेद्यमपदेशसूत्रमध्यं भण्यते इति । अयमत्र भावः यथा लवणाखिल्य एकरसोपि फलशाकापत्रशाकादिपरद्रव्यसंयोगेन भिन्नभिन्नास्वादः प्रतिभात्यज्ञानिनां । ज्ञानिनां पुन-रेकरसएव तथात्माप्यखंडज्ञानस्वभावोऽपि स्पर्शरसगंधशब्दनीलपीतादिवर्णक्षयपदार्थविषयभेदेनाज्ञानिनां निर्विकल्पसमाधिभ्रष्टानां खंडखंडज्ञानरूपः प्रतिभाति ज्ञानिनां पुनरखंडकेवलज्ञानस्वरूपमेव इति हेतोर-ज्ञानरूपे शुद्धात्मनि ज्ञाते सति सर्वं जिनशासनं ज्ञातं भवतीति मत्वा समस्तामिथ्यात्वरागादिपरिहारेण तत्रैव शुद्धात्मनि भावना कर्त्तव्येति । किं च मिथ्यात्वशब्देन दर्शनमोहो रागादिशब्देन चारित्रमोह इति सर्वत्र ज्ञातव्यं । अथ तृतीयगाथायां सम्यग्ज्ञानादिकं सर्वशुद्धात्मभावनामध्ये लभ्यत इति निरूपयति ।

आत्मरूपातिः—येयमवद्धस्पृष्टस्यानन्यस्य नियतस्य विशेषस्यासंयुक्तस्य चात्मनोनुभूतिः सा खल्वखिलस्य जिनशासनस्यानुभूतिः श्रुतज्ञानस्य स्वयमात्मत्वात्ततो ज्ञानानुभूतिरेवात्मानुभूतिः किंतु तदानीं सामान्यविशेषाविर्भावितोभावाभ्यामनुभूयमानमपि ज्ञानमबुद्धलुब्धानां न स्वदते । तथाहि—यथा

विचित्रव्यंजनसंयोगोपजातसामान्यविशेषतिरोभावाविर्भावाभ्यामनुभूयमानं लवणं लोकानामबुद्धानां व्यंजनलुब्धानां स्वदते न पुनरन्यसंयोगशून्यतोपजातसामान्यविशेषविर्भावतिरोभावाभ्यां । अथ च यदेव विशेषाविर्भावेनानुभूयमानं लवणं तदेव सामान्याविर्भावेनापि तथा विचित्रज्ञेयाकारकरंषितत्वोपजातसामान्यविशेषतिरोभावाविर्भावाभ्यामनुभूयमानं ज्ञानमबुद्धानां ज्ञेयलुब्धानां स्वदते न पुनरन्यसंयोगशून्यतोपजातसामान्यविशेषविर्भावतिरोभावाभ्यां । अथ च यदेव विशेषाविर्भावेनानुभूयमानं ज्ञानं तदेव सामान्याविर्भावेनाप्यलुब्धबुद्धानां यथा सैधवखिल्योन्यद्रव्यसंयोगव्यच्छेदेन केवल एवानुभूयमानः सर्वतोप्येकलवणरसत्वाल्लवणत्वेन स्वदते तथात्मापि परद्रव्यसंयोगव्यच्छेदेन केवल एवानुभूयमानः सर्वतोप्येकविज्ञानघनत्वात् ज्ञानत्वेन स्वदते ।

अखंडितमनाकुलं ज्वलदनंतमंतर्बहिर्महः परममस्तु नः सहजमुद्विलासं सदा ।

चिदुच्छलनिर्भरं सकलकालमालंबते यदेकरसमुल्लसल्लवणखिल्यलीलायितं ॥ १४ ॥

एष ज्ञानधनो नित्यमात्मसिद्धमभीप्सुभिः ।

साध्यसाधकभावेन द्विधैकः समुपास्यतां ॥ १५ ॥

आदा खु मज्झ णाणे आदा मे दंसणे चरित्ते य ।

आदा पच्चक्खाणे आदा मे संवरे जोगे ॥१८॥

आत्मा स्फुटं मम ज्ञाने आत्मा मे दर्शने चरित्रे च ।

आत्मा प्रत्याख्याने आत्मा मे संवरे योगे ॥१८॥

तात्पर्यवृत्तिः—आदा शुद्धात्मा खु स्फुटं मज्झ मम भवति क विषये णाणे आदा मे दंसणे चरित्ते य आदा पच्चक्खाणे आदा मे संवरे जोगे सम्यग्ज्ञानदर्शनचारित्रप्रत्याख्यानसंवरयोगभावना विषये । योगे कोऽर्थः:: निर्विकल्पसमाधौ परमसामायिके परमध्याने चेत्येको भावः भोगाकांक्षानिदानबंधशल्यादिभावरहिते शुद्धात्मनि ध्याते सर्वं सम्यग्ज्ञानादिकं लभ्यत इत्यर्थः एवं शुद्धनयव्याख्यानमुल्यत्वेन प्रथमस्थले गाथात्रयं गतं । इत ऊर्ध्वं भेदाभेदरत्नत्रयमुल्यत्वेन गाथात्रयं कथ्यते—तद्यथा—प्रथम गाथायां पूर्वार्द्धेन भेदरत्नत्रयभावनामपराद्धेन चाभेदरत्नत्रयभावनां कथयति—

दंसणणाणचरित्ताणि सेविदव्वाणि साहुणा णिच्चं ।

ताणि पुण जाण तिण्णवि अप्पाणं चैव णिच्छयदो ॥१९॥

दर्शनज्ञानचारित्राणि सेवितव्यानि साधुना नित्यं ।

तानि पुनर्जानीहि त्रीण्यप्यात्मानमेव निश्चयतः ॥१९॥

तात्पर्यवृत्तिः—दंसणणाणचारित्ताणि सेविदव्वाणि साहुणा णिच्चं सम्यग्दर्शनज्ञानचारित्राणि सेवितव्यानि साधुना व्ययहारनयेन नित्यं सर्वकालं ताणि पुण जाण तिण्णवि तानि पुनर्जानी हि त्रीण्यपि अप्पाणं चैव शुद्धत्मानं चैव णिच्छयदो निश्चयतः शुद्धनिश्चयतः । अयमत्रार्थः—पंचेंद्रियविषयक्रोधकषायादिरहितनिर्विकल्पसमाधिमध्ये सम्यग्दर्शनज्ञानचारित्रत्रयमस्तीति । अथ गाथाद्वयेन तामेव भेदाभेदरत्नत्रयभावनां दृष्टांतदार्ष्टान्यां समर्थयति ।

आत्मप्रख्यातिः—येनैव हि भावेनात्मा साध्यं साधनं च स्यात्तेनैवायं नित्यमुपास्य इति स्वयमाकूय परेषां व्यवहारेण साधुना दर्शनज्ञानचारित्राणि नित्यमुपास्यानीति प्रतिपाद्यते । तानि पुनर्जानीत्यपि परमार्थेनात्मैक एव वस्त्वंतराभावात् यथा देवदत्तस्य कस्यचित् ज्ञानं श्रद्धानमनुचरणं च देवदत्तस्य स्वभावानतिक्रमाद्देवदत्त एव न वस्त्वन्तरं तथात्मन्यप्यात्मनो ज्ञानं श्रद्धानमनुचरणं चात्मस्वभावानतिक्रमादात्मैकवस्त्वन्तरं तत आत्मा एक एवोपास्य इति स्वयमेव प्रद्योतते स किल—

दर्शनज्ञानचारित्रैस्त्रिंशत्वादेकत्वतः स्वयं । मेचको मेचकश्चापि सममात्मा प्रमाणतः ॥१६॥
 दर्शनज्ञानचारित्रैस्त्रिंशभिः परिणतत्वतः । एकोपि त्रिस्वभावत्वाद्व्यहारेण मेचकः ॥१७॥
 परमार्थेन तु व्यक्तज्ञातृत्वज्योतिषैककः । सर्वभावांतरध्वंसिस्वभावत्वादमेचकः ॥१८॥
 आत्मा निश्चितयैवालं मेचकामेचकत्वयोः । दर्शनज्ञानचारित्रः साध्यसिद्धिर्न चान्यथा ॥१९॥

जह णाम को वि पुरिसो रायाणं जाणिऊण सहहदि ।
 तो तं अणुचरदि पुणो अत्थत्थीओ पयत्तेण ॥२०॥
 एवं हि जीवराया णादव्वो तह य सहहे दव्वो ।
 अणुचरिदव्वो य पुणो सो चेव दु मोक्खकामेण ॥२१॥

यथानाम कोपि पुरुषो राजानं ज्ञात्वा श्रद्धधाति ।
 ततस्तमनुचरति पुनरर्थार्थिकः प्रयत्नेन ॥ २० ॥
 एवं हि जीवराजो ज्ञातव्यस्तथैव श्रद्धातव्यः ।
 अनुचरितव्यश्च पुनः स चैव तु मोक्षकामेन ॥२१॥

तात्पर्यवृत्तिः—जह यथा णाम अहो स्फुटं वा कोवि कोपि कश्चित् पुरिसो पुरुषः रायाणं राजानं जाणिऊण छत्रचामरादिराजचिह्नैर्ज्ञात्वा सहहदि श्रद्धत्ते अयमेव राजेति निश्चिनोति तो ततो ज्ञान-श्रद्धानानंतरं तं तं राजानं अणुचरदि अनुचरति आश्रयत्याराधयति कथंभूतः सन् अत्थत्थीओ अर्थार्थिको जीवितार्थी पयत्तेण सर्वतात्पर्येणाति दृष्टांतगाथा गता एवं अनेन प्रकारेण हि स्फुटं जीवराया शुद्धजीवराजा णादव्वो निर्विकारस्वसंवेदनज्ञानेन ज्ञातव्यः । तह य तथैव सहहेदव्वो अयमेव नित्यानंदैकस्वभावो रागादिरहितः शुद्धात्मेति निश्चतव्यः अणुचरिदव्वो य अनुचरितव्यश्च निर्विकल्पसमधिनानुभवनीयः । पुनः सो एव स एव शुद्धात्मा दु पुनः मोक्खकामेण मोक्षार्थिना पुरुषेणाति दाष्टीति । इदमत्र तात्पर्यं भेदाभेदरत्नत्रयभावनारूपया परमात्मचित्तयैव पूर्यतेऽस्माकं किं विशेषेण शुभाशुभरूपविकल्पजालेनेति । एवं भेदाभेदरत्नत्रयव्याख्यानमुख्यतया गाथात्रयं द्वितीयस्थले गतं । अथ स्वतंत्रव्याख्यानमुख्यतया गाथात्रयं कथ्यते तद्यथा स्वपरभेदविज्ञानाभावे जीवस्तावदज्ञानी भवति परं कितु कियत्कालपर्यंतं इति न ज्ञायते एवं पृष्टे सति प्रथमगाथायां प्रत्युत्तरं ददाति ।

आत्मरूपातिः—यथा हि कश्चित्पुरुषोऽर्थार्थी प्रयत्नेन प्रथमेव राजानं जानीते ततस्तमेव श्रद्धत्ते ततस्तमेवानुचरति । तथात्मना मोक्षार्थिना प्रथमेवात्मा ज्ञातव्यः तत स एव श्रद्धातव्यः ततः सएवानुचरितव्यश्च साध्यसिद्धेस्तथान्यथोपपत्त्यनुपपत्तिभ्यां । तत्र यदात्मनोनुभूयमानानेकभावसंकरेपि परमविवेककौशलेनायमहमनुभूतिरित्यात्मज्ञानेन संगच्छमानमेव तथेतिप्रत्ययलक्षणं श्रद्धानं चरणमुत्प्लवमानमात्मानं साधयतीति साध्यसिद्धेस्तथोपपत्तेः यदात्वाबालगोपालमेव सकलकालमेव स्वयमेवानुभूयमानेपि भगवत्यनुभूत्यात्मन्यनादिबंधवशात् परैः सममेकत्वाध्यवसायेन विमूढस्यायमहमनुभूतिरित्यात्मज्ञानं नोत्प्लवते तदभावाद्ज्ञानखरशृंगश्रद्धानसमानत्वात्तद्ज्ञानमपि नोत्प्लवते तदा समस्तभावांतरविवेकेन निःशकमेव स्थानुमशक्यत्वादात्मानुचरणमनुत्प्लवमानं नात्मानं साधयतीति साध्यसिद्धेरन्यथानुपपत्तिः ।

कथमपि समुपात्तत्रित्वमप्येकताया अपतितमिदमात्मज्येतिरुद्धच्छदच्छं ।

सततमनुभवाभेदानंतचेतन्यचिह्नं न खलु न खलु यस्मादन्यथा साध्यसिद्धिः ॥२०॥

ननु ज्ञानतादात्म्यादात्मात्मानं नित्यमुपास्त्र एव कुतस्तद्गुपास्यत्वेनानुशास्यत इति चेन्न यतो न

खल्व्वात्मा ज्ञानतादात्म्येपि क्षणमपि ज्ञानमुपास्ते स्वयं बुद्धबोधितबुद्धत्वकारणपूर्वकत्वेन ज्ञानस्योत्पत्तेः । तर्हि तत्कारणात्पूर्वमज्ञानएवात्मा नित्यमेवाप्रतिबुद्धत्वादेवमेतत् । तर्हि कियंतकालमयमप्रतिबुद्धो भवतीत्यभिधीयतां ।

कम्मे णोकम्महि य अहमिदि अहकं च कम्म णोकम्मं ।

जा एसा खलु बुद्धी अप्पाडिबुद्धो हवदि ताव ॥२१॥

कर्मणि नोकर्मणि चाहमित्यहकं च कर्म नोकर्म

यावदेषा खलु बुद्धिरप्रतिबुद्धो भवति तावत् ॥२२॥

तात्पर्यवृत्तिः—कम्मे कर्मणि ज्ञानावरणादिद्रव्यकर्मणि रागादिभावकर्मणि च णोकम्महि य शरीरादिनोकर्मणि च अहमिदि अहमिति प्रतीतिः अहकं च कम्म णोकम्मं अहकं च कर्म नोकर्मैति प्रतीतिः यथा घटे वर्णादयो गुणा घटाकारपरिणतपुद्गलस्कंधाश्च वर्णादिषु घट इत्यभेदेन जा यावतं कालं एसा एषा प्रत्यक्षीभूता खलु स्फुटं बुद्धी कर्मनोकर्मणा सह शुद्धबुद्धैकस्वभावनिजपरमात्मवस्तुनः एका बुद्धिः अप्पाडिबुद्धो अप्रतिबुद्धः स्वसंवित्तिशून्यो बहिरात्मा हवदि भवति ताव तावत्कालमिति । अत्र भेदाविज्ञानमूलं शुद्धात्मानुभूतिः स्वतः स्वयंबुद्धापेक्षया परतो वा बोधितबुद्धापेक्षया ये लभंतं ते पुरुषाः शुभाशुभब्रह्मिर्द्रव्येषु विद्यमानेष्वपि मुकुरुदवदविकाग भवन्तीति भावार्थः । अथ शुद्धजीवे यदा रागादिग्रहित परिणामस्तदा मोक्षो भवति । अजीवे देहादौ यदा रागादि परिणामस्तदा बंधो भवतीत्याख्याति—

जीवेव अजीवे वा संपदि समयहि जत्थ उवजुत्तो ।

तत्थेव बंध मोक्खो होदि समासेण णिद्धिट्ठो ॥२३॥

जीवे वा अजीवे वा संप्रतिसमये यत्रोपयुक्तः ।

तत्रैव बंधः मोक्षो भवति समासेन निर्दिष्टः ॥२३॥

तात्पर्यवृत्तिः—जीवेव स्वशुद्धजीवे वा अजीवे वा देहादौ वा संपादेसमयहि वर्तमानकाले जत्थ उवजुत्तो यत्रोपयुक्तः तन्मयत्वेनोपादेयबुद्ध्या परिणतः तत्थेव तत्रैव अजीवे जीवे वा बंधमोक्खो अजीवदेहादौ बंधो, जीवे शुद्धात्मनि मोक्षः हवदि भवति समासेण णिद्धिट्ठो संक्षेपेण सर्वज्ञैर्निर्दिष्ट इति । अत्रैव ज्ञात्वा सहजानंदैकस्वभावनिजान्मनि रतिः कर्तव्या । तद्विलक्षणे परद्रव्यं विरतिरित्यभिप्रायः ॥ अथाशुद्धनिश्चयेनात्मा रागादिभावकर्मणां कर्ता अनुपचरितासद्भूतव्यवहारनयेन द्रव्यकर्मणामित्यावेदयति ।

जं कुणदि भावमादा कत्ता सो होदि तस्स भावस्स ।

णिच्छयदो व्यवहारा पोग्गलकम्माण कत्तारं ॥२४॥

यं करोति भावं आत्मा कर्ता स भवति तस्य भावस्य ।

निश्चयतः व्यवहारनयात् पुद्गलकर्मणां कर्ता ॥२४॥

तात्पर्यवृत्तिः—जं कुणदि भावमादा कत्ता सो होदि तस्स भावस्स यं करोति रागादि भावमात्मा स तस्य भावस्य परिणामस्य कर्ता भवति । णिच्छयदो अशुद्धनिश्चयनयेन अशुद्धभावानां शुद्धनिश्चयनयेन शुद्धभावानां कर्तेति भावानां परिणमनमेव कर्तव्यं । व्यवहारा अनुपचरितासद्भूतव्यवहारनयात् पोग्गलकम्माण पुद्गलद्रव्यकर्मादीनां कत्तारं कर्तेति । कर्तारं इति कर्मपदं कर्तेति कथं भवतीति चेत् प्राकृते क्वापि कारकव्यभिचारोल्लिङ्गव्यभिचारश्च । अत्र रागादीनां जीवः कर्तेति भणितं ते च

संसारकारणं ततः संसारभयभीतेन भोक्षार्थिना समस्तरागादिविभावरहिते शुद्धद्रव्यगुणपर्याये स्वरूपे निज परमात्मनि भावना कर्त्तव्येत्यभिप्रायः । एवं स्वतंत्रव्याख्यानमुख्यत्वेन तृतीयस्थले गाथात्रयं गतं । अथ यथाकोप्यप्रतिबुद्धः अग्निरिधनं भवति इंधनमग्निरभवति अग्निरिधनमासीत् इंधनमग्निरासीत् अग्निरिधनं भविष्यति इंधनमग्निरिधनं भविष्यतीति वदति तथा यः कालत्रयेऽपि देहरागादिपरद्रव्यमात्मनि योजयति सोऽप्रतिबुद्धो बहिरात्मा मिथ्याज्ञानी भवतीति प्ररूपयति ।

आत्मख्यातिः—यथा स्पर्शरसगंधवर्णादिभावेषु पृथुबुधोदराद्याकारपरिणतपुद्गलस्कंधेषु घटोयमिति घटे च स्पर्शरसगंधवर्णादिभावाः पृथुबुधोदराद्याकारपरिणतपुद्गलस्कंधाश्चामी इति वस्त्वभेदेनानुभूतिस्तथा कर्मणि मोहादिष्वंतरंगेषु, नोकर्मणि शरीरादिषु बहिरंगेषु चात्मतिरस्कारिषु पुद्गलपरिणामेष्वहमित्यात्मनि च कर्ममोहादयोऽंतरंगा नोकर्मशरीरादयो बहिरंगाश्चात्मतिरस्कारिणः पुद्गलपरिणामा अमी इति वस्त्वभेदेन यावंतं कालमनुभूतिस्तावंतकालमात्मा भवत्यप्रतिबुद्धः । यदा कदाचिद्व्याख्यानो दर्पणस्य स्वपराकारावभासिनी स्वच्छतैव बन्धैरौष्ण्यं ज्वाला च तथा नीरूपस्यात्मनः स्वपराकारावभासिनी ज्वालतैव पुद्गलानां कर्म नोकर्मचेति स्वतःपरतो वा भेदविज्ञानमूलानुभूतिरूपयति तदैव प्रतिबुद्धो भविष्यति ।

कथमपि हि लभंते भेदविज्ञानमूलामचलितमनुभूतिं ये स्वतो वान्यतो वा ।

प्रतिफलननिमग्नानंतभावस्वभावैर्मुकुरवदविकारा संततं स्युस्तएव ॥ २१ ॥

ननु कथमयमप्रतिबुद्धो लक्ष्येत—

अहमेदं एदमहं अहमेदस्सेव होमि मम एदं ।

अण्णं जं परदव्वं सचित्ताचित्तमिस्सं वा ॥२५॥

आसि मम पुव्वमेदं अहमेदं चावि पुव्वकालहि ।

होहिदि पुणोवि मज्झं अहमेदं चावि होस्सामि ॥२६॥

एयत्तु असंभूदं आदवियप्पं करेदि संमूढो ।

भूदत्थं जाणंतो ण करेदि दु तं असंमूढो ॥२७॥

अहमेतदेतदहमेतस्यास्मि ममैतत् ।

अन्यद्यत्परद्रव्यं सचित्ताचित्तमिश्रं वा ॥२५॥

आसीन्मम पूर्वमेतदेतत् अहमिदं च पूर्वकाले ।

भविष्यति पुनरपिमम अहमिदं चैव पुनर्भविष्यामि ॥२६॥

एतच्चसद्भूतमात्मविकल्पं करोति संमूढः ।

भूतार्थं जानन्न करोति तु तमसंमूढः ॥२७॥

तात्पर्यवृत्तिः—अहमेदं एदमहं अहं इदं परद्रव्यं इदं अहं भवामि । अहमेदस्सेव हि होमि ममएदं अहमस्य संबन्धी भवामि मम संबन्धीदं । अण्णं जं परद्रव्यं देहादन्यद्विन्नं पुत्रकलत्रादि यत्परद्रव्यं सचित्ताचित्तमिस्सं वा सचित्ताचित्तमिश्रं वा । तच्च गृहस्थापेक्षया सचित्तं स्त्र्यादि, अचित्तं सुवर्णादि, मिश्रं साभरणस्त्र्यादि । अथवा तपोधनापेक्षया सचित्तं छात्रादि, अचित्तं पिच्छकमंडलुपुस्तकादि मिश्रमुपकरणसहितछात्रादि । अथवा सचित्तं रागादि अचित्तं पुद्गलादि पंच द्रव्यरूपं मिश्रं गुणस्थानजीवमार्गणादि परिणतसंसारिजीवस्वरूपमिति वर्त्तमानकालापेक्षया गाथा गता । आसीत्यादि आसि मम पुव्वमेदं आसीत् मम पूर्वमेतत् । अहमेदं चावि पुव्वकालहि अहमिदं चैव पूर्वकाले होहिदि पुणोवि

बद्धं भविष्यति पुनरपि मम अहमेदं चाधि होस्सामि अहमिदं चैव पुनर्भविष्यामि इति भूतभाषिकाख-
पेक्षया गाथा गता । एदमित्यादि एदं इमं तु पुनः असंभूदं असद्भूतं कालत्रयपरद्रव्यसंबंधिमिध्यारूपं
आदवियप्यं आत्मविकल्पं अशुद्धनिश्चयेन जीवपरिणामं करेदि करोति संभूदो सम्यग्भूदः अज्ञानी
बहिरात्मा भूदत्थं भूतार्थं निश्चयनयं जाणंतो जानन् सन् ण करेदि न करोति तु पुनः कालत्रय-
परद्रव्यसंबंधिमिध्याविकल्पं असंभूदो असंभूदः सम्यग्दृष्टिरंतरात्मा ज्ञानी भेदाभेदरत्नत्रयभावनारतः ।
किं च यथा कोप्यज्ञानी अग्निरिधनं इंधनमग्निः कालत्रये निश्चयेनैकातेनाभेदेन वदति तथा देहरागादिपर-
द्रव्यमिदानीमहं भवामि पूर्वमहमासं पुनरग्रे भविष्यामीति यो वदति सोऽज्ञानी बहिरात्मा तद्विपरीतो
ज्ञानी सम्यग्दृष्टिरंतरात्मेति । एवं अज्ञानी ज्ञानी जीवलक्षणं ज्ञात्वा निर्विकारस्वस्वेदनलक्षणे भेदज्ञाने
स्थित्वा भावनां कर्तेति तामेव भावनां दृढयति यथा कोपि राजसेवकपुरुषो राजशत्रुभिः सह संसर्गं
कुर्वाणः सन् राजाराधको न भवति तथा परमात्माऽराधकपुरुषस्तत्प्रतिपक्षभूतमिध्यात्वरगादिभिः परि-
णममाणः परमात्माराधको न भवतीति भावार्थः । एवमप्रतिबुद्धलक्षणकथनेन चतुर्थस्थले गाथान्नयं गतं ।
अथाप्रतिबुद्धसंबोधनार्थं व्यवसायः क्रियते ।

आत्मख्यातिः—यथाग्निरिधनमस्तींधनमग्निरस्यग्नेरिधनमस्तींधनस्याग्निरस्यग्नेरिधनं पूर्वमासीदिध-
नस्याग्निः पूर्वमासीदग्नेरिधनं पुनर्भविष्यतींधनस्याग्निः पुनर्भविष्यतीतींधन एवासद्भूताग्निविकल्पत्वेनाप्रतिबुद्धः
कश्चिद्द्रव्ये तत्तथाहंमत्तदस्येतदहमस्ति ममैतदस्येतस्याहमस्मि ममैतत्पूर्वमासीदेतस्याहं पूर्वमासं ममैतत्पुन-
र्भविष्यत्येतस्याहं पुनर्भविष्यामीति परद्रव्यएवासद्भूतात्मविकल्पत्वेनाप्रतिबुद्धो लक्ष्येतात्मा । नाग्निरिधनमस्ति
नेधनमग्निरस्यग्निरिधनमस्ति । नाग्नेरिधनमस्ति नेधनस्याग्निरस्यग्नेरिधनमस्ति । नाग्नेरिधनं पूर्वमासीदग्नेरिधनं
पूर्वमासीदग्नेरिधनं पुनर्भविष्यतीति कस्यचिदग्नावेव सद्भूताग्नि-
विकल्पवन्नाहमेतदस्मि नैतदहमस्यहमहमस्येतदददस्ति न ममैतदस्ति नैतस्याहमस्मि ममाहमस्येतस्येतदस्ति
न ममैतत्पूर्वमासीदग्नेरिधनं पूर्वमासं ममाहं पूर्वमासंमत्तस्येतत्पूर्वमासीन् ममैतत्पुनर्भविष्यतीति नैतस्याहं पुनर्भवि-
ष्यामि ममाहं पुनर्भविष्याम्येतस्येतत्पुनर्भविष्यतीति स्वद्रव्य एव सद्भूतात्मविकल्पस्य प्रतिबुद्धलक्षणस्य भावात् ।

त्यजतु जगदिदानीं मोहमाजन्मलीनं रसयतु रमिकानां रोचनं ज्ञानमुद्यत ।

इह कथमपि नान्मानात्मना साकमेकः किल कलयति काले कापि तादात्म्यवृत्ति ॥ २२ ॥

अथाप्रतिबुद्धबोधनाय व्यवसायः—

अण्णाणमोहिदमदी मज्झमिणं भणदि पुग्गलं दव्वं ।

वद्धमवद्धं च तथा जीवो बहुभावसंजुत्तो ॥२८॥

सव्वण्हुणाणदिद्वो जीवो उवओगलक्खणो णिच्चं ।

किह सो पुग्गलदव्वी भूदो जं भणसि मज्झमिणं ॥२९॥

जदि सो पुग्गलदव्वी भूदो जीवत्तमागदं इदरं ।

तो सत्ता वुत्तुं जे मज्झमिणं पुग्गलं दव्वं ॥३०॥

अज्ञानमोहितमतिर्ममेदं भणति पुद्गलद्रव्यं ।

बद्धमवद्धं च तथा जीवो बहुभावसंयुक्तः ॥२८॥

सर्वज्ञानदृष्टो जीव उपयोगलक्षणो नित्यं ।

कथं स पुद्गलद्रव्यीभूतो यद्गणसि ममेदं ॥२९॥

यदि स पुद्गलद्रव्यीभूतो जीवत्वमागतमितरत् ।

तच्छक्तो वक्तुं पन्ममेदं पुद्गलं द्रव्यं ॥३०॥

तारपर्यहृतिः-अण्णाणेत्यादिव्याख्यानं क्रियते अण्णाणमोहिदयदी अज्ञानमोहितमतिः मज्झमिणं भणदि पुग्गळं द्रव्यं ममेदं भणति पुद्गलं द्रव्यं । कथं भूतं बद्धमवर्द्धं च बद्धं संबन्धदेहरूपं अवर्द्धं च असंबन्धं देहाद्भिन्नं पुत्रकलप्रादि तथा तथा जीवे जीवद्रव्ये बहुभावसंयुक्ते मिथ्यात्तरागादि बहुभावसंयुक्ते । अज्ञानी जीवो देहपुत्रकलप्रादिकं परद्रव्यं ममेदं भणतीत्यर्थः । इति प्रथमगाथा गता । अथास्व बहिरात्मनः संबोधनं क्रियते रे दुरात्मन् सबण्हु इत्यादि सबण्हुणाणदिट्ठो सर्वज्ञानदृष्टः जीवो जीवपदार्थः कथंभूतो दृष्टः उवओगलवखणो केवलज्ञानदर्शनोपयोगलक्षणः णिच्चं नित्यं सर्वकालं । कह कथं सो स जीवः पुग्गळदव्वीभूदो पुद्गलद्रव्यं जातः न कथमपि जं येन कारणेन भणसि भणसि त्वं मज्झमिणं ममेदं पुद्गलद्रव्यं । इति द्वितीया गाथा गता । जदि इत्यादि-जदि यदि चेत् सो स जीवः पुग्गळदव्वीभूदो पुद्गलद्रव्यजातः जीवो जीवः जीवत्तं जीवत्वं आगदं आगतं प्राप्तं इदरं इतरत् शरीरपुद्गलद्रव्यं तो सक्का वुत्तुं ततः शक्यं वक्तुं जे अहो अथवा यस्मात्कारणात् मज्झमिणं पुग्गळं दव्वं ममेदं पुद्गलद्रव्यमिति । नचैवं यथा वर्पासु लवणमुदकी प्रीष्मकाले जलं लवणीभवति । तथा यदि चैतन्यं विहाय जीवद्रव्यं पुद्गलद्रव्यस्वरूपेण परिणमति पुद्गलद्रव्यं च मूर्त्तत्वमचेतनत्वं विहाय चिद्रूपं चामूर्त्तत्वं च भवति तदा भवदीयवचनं सत्यं भवति । रे दुरात्मन् न च तथा, प्रत्यक्षविरोधात् । ततो जीवद्रव्यं देहाद्भिन्नममूर्त्तं शुद्धबुद्धैकस्वभावं सिद्धमिति । एवं देहात्मनोर्भेदज्ञानं ज्ञात्वा मोहोदयोत्पन्न समस्तविकल्पजालं त्यक्त्वा निर्विकारचैतन्यचमत्कारमात्रे निजपरामात्मतत्त्वे भावना कर्त्तव्येति तात्पर्यं । इत्यप्रतिबुद्धसंबोधनार्थं पंचमस्थले गाथात्रयं गतं ।

अथ पूर्वपक्षपरिहाररूपेण गाथाष्टकं कथ्यते तत्रैकगाथायां पूर्वपक्षः गाथाचतुष्टये निश्चयव्यवहार-समर्थनरूपेण परिहारः । गाथात्रये निश्चयस्तुतिरूपेण परिहार इति पष्ठस्थले समुदायपातानिका । तद्यथा-प्रथमतस्तावत् यदि जीवशरीरयोरेकत्वं न भवति तदा तीर्थकराचार्यस्तुतिर्वृथा भवतीत्यप्रतिबुद्धशिष्यः पूर्वपक्षं करोति-

आत्मख्यातिः-युगपदनेकविधस्य बंधनोपाधेः सन्निधानेन प्रधावितानामस्वभावभावानां संयोग-वशाद्विशेषाश्रयोपरक्तः स्फटिकोपल इवात्यंततिरोहितस्वभावभावतया अस्तमितसमस्तविवेकज्योतिर्महता स्वयमज्ञानेन विमोहितहृदयो भेदमकृत्वा तानेवास्वभावभावान् स्वीकुर्वाणः पुद्गलद्रव्यं ममेदमित्यनुभवति किलाप्रतिबुद्धो जीवः । अथायमेव प्रतिबोध्यते रे दुरात्मन् आत्मपंसन् जहीहि जहीहि परमाविवेकघस्मर-सत्तृणाभ्यवहारिवं । दूरनिरस्तसमस्तसंदेहविपर्यासानध्यवसायेन विश्वैकज्योतिषा सर्वज्ञज्ञानेन स्फुटाकृतं किल नित्योपयोगलक्षणं जीवद्रव्यं । तत्कथं पुद्गलद्रव्यीभूतं येन पुद्गलद्रव्यं ममेदमित्यनुभवसि । यतो यदि कथंच-नापि जीवद्रव्यं पुद्गलद्रव्यीभूतं स्यात् । पुद्गलद्रव्यं च जीवद्रव्यीभूतं स्यात् तदैव लवणस्योदकमिव ममेदं पुद्गलद्रव्यमित्यनुभूतिः किल घटेत तत्तु न कथंचनापि स्यात् तथा हि-यथा क्षारत्वलक्षणं लवणमुदकी-भवत् द्रवत्वलक्षणमुदकं च लवणीभवत् क्षारत्वद्रवत्वसहवृत्त्यविरोधादनुभूयते न तथा नित्योपयोगलक्षणं जीवद्रव्यं पुद्गलद्रव्यीभवत् नित्यानुपयोगलक्षणं पुद्गलद्रव्यं च जीवद्रव्यीभवत् उपयोगानुपयोगयोः प्रकाश-समसोरिव सहवृत्तिविरोधादनुभूयते । तत्सर्वथा प्रसीद विबुध्य स्वद्रव्यं ममेदमित्यनुभव ।

अयि कथमपि मृत्वा तत्त्वकौतूहली सन् अनुभव भवमूर्त्तेः पार्श्ववर्ती मुहूर्त्तं ।

पृथगथ विलसंतं स्वं समालोक्य येन व्यजसि क्षगिति मूर्त्या साकमेकत्वमोहं ॥२३॥

अथाहाप्रतिबुद्धः-

जदि जीवो ण शरीरं तित्थयरायरियसंथुदी वैव ।
सव्वावि हवदि मिच्छा तेण दु आदा हवदि देहो ॥३१॥

यदि जीवो न शरीरं तीर्थकराचार्यसंस्तुतिश्चैव ।

सर्वापि भवति मिथ्या तेन तु आत्मा भवति देहः ॥३१॥

तात्पर्यवृत्तिः—जदि जीवो ण शरीरं हे भगवन् ! यदि जीवः शरीरं न भवति तित्थयरायरिय संथुदीश्चैव तर्हि “द्वौ कुंदेदुतुभारहारधवलावित्यादि” तीर्थकरस्तुतिः “देसकुलजाइसुद्धा” इत्याचार्य-स्तुतिश्च सव्वावि हवदि मिच्छा सर्वापि भवति मिथ्या तेण दु आदा हवदि देहो तेन त्वात्मा भवति देहः । इति ममैकांतिकी प्रतिपत्तिः । एवं पूर्वपक्षगाथा गता । हे शिष्य यदुक्तं त्वया तन्न घटते यतो निश्चय-व्यवहारमयपरस्परसाध्यसाधकभावं न जानासि त्वमिति ।

आत्मरूपातिः—यदि य एवात्मा तदेव शरीरं पुद्गलद्रव्यं न भवेत्तदा ।

कांत्यैव स्वरूपंति ये दशदिशो धाम्ना निरुंधंति ये धामोहाममहस्विनां जनमनो मुष्णंति रूपेण ये ।

दिव्येन ध्वनिना सुखं श्रवणयोः साक्षात्क्षरंतोऽमृतं वंचास्तेऽष्टसहस्रलक्षणधरांस्तीर्थेश्वराः सूरयः ॥३४॥

इत्यादिका तीर्थकराचार्यस्तुतिः समस्तापि मिथ्या स्यात् ततो य एवात्मा तदेव शरीरं पुद्गलद्रव्यमिति ममैकांतिकी प्रतिपत्तिः । नैवं नयविभागानभिज्ञोसि—

वहहारणयो भासदि जीवो देहो य हवदि खलु इक्को ।

ण दु णिच्छयस्स जीवो देहो य कदावि एकट्ठो ॥३२॥

व्यवहारनयो भाषते जीवो देहश्च भवति खल्वेकः ।

न तु निश्चयस्य जीवो देहश्च कदाप्येकार्थः ॥३२॥

तात्पर्यवृत्तिः—व्यवहारणयो भासदि व्यवहारनयो भाषते ब्रूते किं ब्रूते जीवो देहो य हवदि खलु इक्को जीवो देहश्च भवति खल्वेकः ण दु णिच्छयस्स जीवो देहो य कदावि एकट्ठो न तु निश्चयस्यभिप्रायेण जीवो देहश्च कदाचित्काले एकार्थः एको भवति । यथा कनककलधौतयोः समावर्त्तित्वावस्थायां व्यवहारणैकत्वेपि निश्चयेन भिन्नत्वं तथा जीवदेहयोरिति भाषार्थः । ततः कारणात् व्यवहारनयेन देहस्तवनेनात्मस्तवनं युक्तं भवतीति नास्ति दोषः । तथाहि—

आत्मरूपातिः—इह खलु परस्परगवगाढावस्थायामात्मशरीरयोः समवर्त्तित्वावस्थायां कनककलधौतयोरेकस्कंधव्यवहारवद्व्यवहारमात्रेणैकत्वं न पुनर्निश्चयतः । निश्चयतो ह्यात्मशरीरयोरुपयोगानुपयोगस्वभावयोः कनककलधौतयोः पीतपांडुरत्वाद्विस्वभावयोरिवान्यंतव्यनिर्गन्तव्यैकार्थत्वात्तुपपत्तेः नानात्वमेव हि किल नय-विभागः । ततो व्यवहारनयेनैव शरीरस्तवनेनात्मस्तवनमुपपन्नं । तथाहि—

इणमण्णं जीवादो देहं पुग्गलमयं थुणित्तु मुणी ।

मण्णदि हु संथुदो वंदितो मए केवली भयवं ॥३३॥

इदमन्यत् जीवादेहं पुद्गलमयं स्तुत्वा मुनिः ।

मन्यते खलु संस्तुतो वंदितो मया केवली भगवान् ॥३३॥

तात्पर्यवृत्तिः—इणमण्णं जीवादो देहं पुग्गलमयं थुणित्तु मुणी इदमन्यद्विन्नं जीवात्सका-शादेहं पुद्गलमयं स्तुत्वा मुनिः । मण्णदि हु संथुदो वंदितो मए केवली भयवं पश्चाद्व्यवहारेण मन्यते संस्तुतो वंदितो मया केवली भगवानिति । यथा सुवर्णरजतैकत्वे सति शुक्रं सुवर्णमिति व्यवहारो न निश्चयः

तथा शुक्लरक्तोत्पलवर्णः केवलिपुरुष इत्यादिदेहस्तवने व्यवहारेणात्मस्तवनं भवति न निश्चयनयेनेति तात्पर्यार्थः । अथ निश्चयनयेन शरीरस्तवने केवलिस्तवनं न भवतीति दृढयति ।

आत्मरूपातिः—यथा कलधौतगुणस्य पांडुरत्वस्य व्यपदेशेन परमार्थतोऽतत्त्वभावस्यापि कार्त्त-स्वरस्य व्यवहारमात्रेणैव पांडुरं कार्त्तस्वरमित्यस्ति व्यपदेशः । तथा शरीरगुणस्य शुक्लोहितत्वादेः स्तवनेन परमार्थतोऽतत्त्वभावस्यापि तीर्थकरकेवलिपुरुषस्य व्यवहारमात्रेणैव शुक्लोहितस्तीर्थकरकेवलिपुरुष इत्यस्ति स्तवनं । निश्चयनयेन तु शरीरस्तवनेनात्मस्तवनमनुपपन्नमेव तथाहि—

तं णिच्छये ण जुज्जदि ण शरीरगुणा हि होंति केवलिणो ।

केवलिगुणो थुणदि जो सो तच्चं केवलिनं थुणदि ॥३४॥

तन्निश्चयेन न युज्यते न शरीरगुणा हि भवन्ति केवलिनः ।

केवलिगुणान् स्तौति यः स तच्चं केवलिनं स्तौति ॥३४॥

तात्पर्यवृत्तिः—तं णिच्छयेण जुज्जदि तत्पूर्वोक्तदेहस्तवने सति केवलिस्तवनं निश्चयेन न युज्यते कथमिति चेत् ण शरीरगुणा हि होंति केवलिणो यतः कारणाच्छरीरगुणा शुक्लकृष्णादयः केवलिनो न भवन्ति । तर्हि कथं केवलिस्तवनं भवति केवलिगुणो थुणदि जो सो तच्चं केवलिनं थुणदि केवलिगुणान् अनंतज्ञानादीन् स्तौति यः स तच्चं वास्तवं स्फुटं वा केवलिनं स्तौति । यथा शुक्लवर्णरजतशब्देन सुवर्णं भण्यते तथा शुक्लादिकेवलिशरीरस्तवनेन चिदानंदैकस्वभावं केवलिपुरुषस्तवनं निश्चयनयेन न भवतीत्यभिप्रायः । अथ शरीरप्रभुत्वेपि सत्यात्मनः शरीरस्तवनेनात्मस्तवनं न भवति निश्चयनयेन तत्र दृष्टांतमाह ।

आत्मरूपातिः—यथा कार्त्तस्वरस्य कलधौतगुणस्य पांडुरत्वस्याभावान्न निश्चयतस्तद्व्यपदेशेन व्य-पदेशः । कार्त्तस्वरगुणस्य व्यपदेशेनैव कार्त्तस्वरस्य व्यपदेशात् तथा तीर्थकरकेवलिपुरुषस्य शरीरगुणस्य शुक्लोहितत्वादेरभावान्न निश्चयतस्तस्तवनेन स्तवनं तीर्थकरकेवलिपुरुषगुणस्य स्तवनेनैव तीर्थकरकेवलिपुरुषस्य स्तवनात् । कथं शरीरस्तवनेन तदधिष्ठातृत्वादात्मनो निश्चयेन स्तवनं न युज्यते इति चेत्—

णयरम्मि वर्णणे जह ण वि रण्णो वर्णणा कदा होदि ।

देहगुणे थुव्वंते ण केवलिगुणा थुदा होंति ॥३५॥

नगरे वर्णिते यथा नापि राज्ञा वर्णना कृता भवति ।

देहगुणस्तूयमाने न केवलिगुणाः स्तुता भवन्ति ॥३५॥

तात्पर्यवृत्तिः—यथा प्राकारोपवनखातिकादिनगरवर्णने कृतेपि नैव राज्ञो वर्णना कृता भवति तथा शुक्लादिदेहगुणस्तूयमानेप्यनंतज्ञानादिकेवलिगुणाः स्तुता न भवन्तीत्यर्थः । इति निश्चयव्यवहाररूपेण गाथा-चतुष्टयं गतं । अथानंतरं यदि देहगुणस्तवनेन निश्चयस्तुतिर्न भवति तर्हि कीदृशी भवतीति पृष्टे सति द्रव्ये-द्रियभावैर्द्रियपचेद्रियविषयान्स्वसंवेदनलक्षणज्ञानेन जित्वा योसौ शुद्धमात्मानं संचेतयते स जिन इति जिते-द्रिय इति साचैव निश्चयस्तुतिपरिहारं ददाति ।

आत्मरूपातिः—तथाहि—

प्राकारकवलितांवरमुपवनराजीनिगीर्णभूमितलं ।

पिवतीव हि नगरमिदं परिखावलयेन पातालं ॥२९॥

इति नगरे वर्णितेपि राज्ञः तदाधिष्ठातृत्वेपि प्राकारोपवनपरिखादिमत्वाभावाद्दर्शनं न स्यात् तथैव—

नित्यमविकारसुस्थितसर्वागमपूर्वसहजलावण्यं ।

अक्षोभमिव समुद्रं जिनेंद्ररूपं परं जयति ॥२६॥

इति शरीरे स्तूयमानेषु तीर्थकरकेवलपुरुषस्य तदधिष्ठातृत्वेऽपि सुस्थितसर्वांगत्वलावण्यादिगुणा-
भावात्स्त्वन्नं न स्यात् । अथ निश्चयस्तुतिमाह तत्र ज्ञेयज्ञायकसंस्कारदोषपरिहारेण तावत्—

**जो इन्दिये जिणत्ता णाणसहावाधिअं मुणदि आदं ।
तं खलु जिदिदियं ते भणंति जे णिच्छिदा साहू ॥३६॥**

यः इंद्रियाणि जित्वा ज्ञानस्वभावाधिकं जानात्यात्मानं ।

तं खलु जितेन्द्रियं ते भणंति ये निश्चिताः साधवः ॥३६॥

तात्पर्यवृत्तिः—जो इन्दिये जिणत्ता णाणसहावाधिअं मुणदि आदं यः कर्त्ता द्रव्येन्द्रिय
भावेन्द्रियपंचेन्द्रियविषयान् जित्वा शुद्धज्ञानचेतनागुणेनाधिकं परिपूर्णं शुद्धात्मानं मनुते जानात्यनुभवति
संचेतयति तं खलु जिदिदियं ते भणंति जे णिच्छिदा साहू तं पुरुषं खलु स्फुटं जितेन्द्रियं भणंति
ते साधवः के ते ये निश्चिताः निश्चयज्ञा इति । किंच ज्ञेयाः स्पर्शादिपंचेन्द्रियविषयाः ज्ञायकानि स्पर्शनादि-
द्रव्येन्द्रियभावेन्द्रियाणि तेषां योसौ जीवेन सह संस्कारः संयोगः संबन्धः स एव दोषः तं दोषं परमसमाधि-
बलेन योसौ जयति सा चैव प्रथमा निश्चयस्तुतिरिति भावार्थः । अथ तामेव स्तुतिं द्वितीयप्रकारेण भाव्य-
भावकसंस्कारदोषपरिहारेण कथयति । अथवा उपशमश्रेण्यपेक्षया जितमोहरूपेणाह ।

आत्मख्यातिः—यः खलु निरवधिबन्धपर्यायवशेन प्रत्यस्तमितसमस्तस्वपरविभागानि निर्मलभेदा
भ्यासकौशलोपलब्धांतःस्फुटातिसूक्ष्मचित्त्वभावावष्टंभवलेन शरीरपरिणामापन्नानि द्रव्येन्द्रियाणि प्रतिवि-
शिष्टस्वस्वविषयव्यवसायितया खंडशः आकर्षति प्रतीयमानाखंडैकचित्छक्तितया भावेन्द्रियाणि ग्राह्यग्राहक-
लक्षणसंबन्धप्रत्यासत्तिवशेन सह संबिदा परस्परमेकीभूतानि च चिच्छक्तेः स्वयमेवानुभूयमानासंगतया भावे-
न्द्रियावगृह्यमाणान् स्पर्शादीनिन्द्रियार्थाश्च सर्वथा स्वतः पृथक्करणेन विजित्योपरतसमस्तज्ञेयज्ञायकसंस्कारदोष-
त्वेनैकत्वे टंकोत्कीर्णं विश्वस्याप्युत्सोपरितरता प्रत्यक्षोद्योततया नित्यमेवांतः प्रकाशमानेनानपायिना स्वतः
सिद्धेन परमार्थसता भगवता ज्ञानस्वभावेन सर्वेभ्यो द्रव्यांतरंभ्यः परमार्थतोतिरिक्तमात्मानं संचेतयते स
खलु जितेन्द्रियो जिन इत्येका निश्चयस्तुतिः । अथ भाव्यभावकसंस्कारदोषपरिहारेण—

**जो मोहं तु जिणत्ता णाणसहावाधियं मुणइ आदं ।
तं जिदमोहं साहुं परमइवियाणया विति ॥३७॥**

यो मोहं तु जित्वा ज्ञानस्वभावाधिकं जानात्यात्मानं ।

तं जितमोहं साधुं परमार्थविज्ञायका विंदति ॥३७॥

तात्पर्यवृत्तिः—जो मोहं तु जिणत्ता णाणसहावाधियं मुणदि आदं यः पुरुषः उदयागतं
मोहं सम्यग्दर्शनज्ञानचारित्रैकाग्र्यरूपनिर्विकल्पसमाधिबलेन जित्वा शुद्धज्ञानगुणेनाधिकं परिपूर्णमात्मानं
मनुते जानाति भावयति तं जिदमोहं साहुं परमइवियाणया विति तं साधुं जितमोहं रहितमोहं
परमार्थविज्ञायका ब्रुवंति कथयंतीति । इयं द्वितीया स्तुतिरिति । किंच भाव्यभावकसंस्कारदोषपरिहारेण द्वितीया
स्तुतिर्भवतीति पातनिकायां भणितं भवद्विस्तत्कथं घटतेति—भाव्यो रागादिपरिणत आत्मा, भावको रंजक
उदयागतो मोहस्तयोर्भाव्यभावकयोः शुद्धजीवेन सह संस्कारः संयोगः संबन्धः स एव दोषः । तं दोषं स्वस्वे-
दनज्ञानबलेन योसौ परिहरति सा द्वितीया स्तुतिरिति भावार्थः । एवमेव च मोहपदपरिवर्त्तनेन रागद्वेषक्रोधमानमा
यालोभकर्मनोर्कर्मनोवचनकायसूत्राण्यैकादश पंचानां श्रोत्रचक्षुर्घ्राणरसनस्पर्शनसूत्राणामिन्द्रियसूत्रेण पृथग्व्या-
ख्यातत्वाद्भाष्येयानि । अनेनैव प्रकारेणान्यान्यप्यसंख्येयलोकमात्राविभावपरिणामरूपाणि ज्ञातव्यानि । अथवा
भाव्यभावकभावाभावरूपेण तृतीया निश्चयस्तुतिः कथ्यते । अथवा तामेव क्षपकश्रेण्यपेक्षया क्षीणमोहरूपेणाह—

आत्मख्यातिः—यो हि नाम फलदानसमर्थतया प्रादुर्भूय भावकत्वेन भवंतमपि दूरत एव तदनु वृत्तेरात्मनो भाव्यस्य व्यावर्त्तनेन हठान्मोहं न्यक्कृत्योपरतसमस्तभाव्यभावकसंस्कारदोषत्वेनैकत्वे टंकोत्कीर्णं विश्वस्याप्यस्योपरितरता प्रत्यक्षोद्योतितया नित्यमेवांतः प्रकाशमानेनानपायिना स्वतः सिद्धेन परमार्थसता भगवता ज्ञानस्वभावेन द्रव्यांतरस्वभावभाविभ्यः सर्वेभ्यो भावांतरेभ्यः परमार्थनोतिरिक्तमात्मानं संचेतयते स खलु जितमोहो जिन इति द्वितीया निश्चयस्तुतिः । एवमेव च मोहपदपरिवर्त्तनेन रागद्वेषक्रोधमानमायालो-भकर्मनो कर्ममनोवचनकायसूत्राण्येकादश पंचानां श्रोत्रचक्षुर्घ्राणरसनस्पर्शनसूत्राणामिन्द्रियसूत्रेण पृथग्व्याख्या-तत्वाख्यालयेयानि । अनया दिशान्यान्यप्यूह्यानि । अथ भाव्यभावकभावाभावेन ।

**जिदमोहस्स दु जइया खीणो मोहो हविज्ज साहुस्स ।
तइया हु खीणमोहो भण्णदि सो णिच्छयविद्दहिं ॥३८॥**

जितमोहस्य तु यदा क्षीणो मोहो भवेत्साधोः ।

तदा खलु क्षीणमोहो भण्यते स निश्चयविद्धिः ॥३८॥

तात्पर्यवृत्तिः—जियमोहस्स दु जइया खीणो मोहो हविज्ज साहुस्स पूर्वगाथाकथितक्रमेण जितमोहस्य सतो जातस्य यदा निर्विकल्पसमाधिकाले क्षीणो मोहो भवेत् कस्य साधोः शुद्धात्मभावकस्य तहिया हु खीणमोहो भण्णदि सो णिच्छयविद्दहिं तदा तु गुप्तिसमाधिकाले स साधुः क्षीणमोहो भण्यते कैर्निश्चयविद्धिः परमार्थज्ञायकैर्गणधरदेवादिभिः । इयं तृतीया निश्चयस्तुतिरिति । भाव्यभावक भावाभावरूपेण कथं जाता स्तुतिरिति चेत्-भाव्योरागादिपरिणत आत्मा भावको रंजक उदयगतो मोह-स्तयोर्भाव्यभावकयोर्भावःस्वरूपं तस्याभावः क्षयो विनाशः सा चैव तृतीया निश्चयस्तुतिरित्यभिप्रायः । एवं रागद्वेष इत्यादि दंडको ज्ञातव्यः । इति प्रथमगाथायां पूर्वपक्षस्तदनंतरं गाथाचतुष्टये निश्चये निश्चयव्यवहार समर्थनरूपेण परिहारस्ततश्च गाथात्रये निश्चयस्तुतिकथनरूपेण च परिहार इति पूर्वपक्षपरिहारगाथाष्टक समुदायेन षष्ठ्यखलं गतं । अथ रागादिविकल्पोपाधिरहितं स्वसंवेदनज्ञानलक्षणप्रत्याख्यानविवरणरूपेण गाथाचतुष्टयं कथ्यते । तत्र स्वसंवेदनज्ञानमेव प्रत्याख्यानमिति कथनरूपेण प्रथमगाथा प्रत्याख्यानविषये दृष्टान्तरूपेण द्वितीया चेति गाथाद्वयं । तदनंतरं मोहपरित्यागरूपेण प्रथमगाथा ज्ञेयपदार्थपरित्यागरूपेण द्वितीया चेति गाथाद्वयं एवं सप्तमस्थले समुदायपातनिका । तथाहि—तीर्थकराचार्यस्तुतिर्निरर्थिका भवतीति पूर्वपक्षबलेन जीवदेहयोरेकत्वं कर्तुं नायातीति ज्ञात्वा शिष्य इदानीं प्रतिबुद्धः सन् हे-भगवन् रागादीनां किं प्रत्याख्यानमिति पृच्छति । इति पृच्छति कौर्थः इति पृष्टे प्रत्युत्तरं ददाति । एवं प्रश्नोत्तररूपपात-निकाप्रस्तावे सर्वत्रेतिशब्दस्यार्थो ज्ञातव्यः ।

आत्मख्यातिः—इह खलु पूर्वप्रकृतेन विधानेनात्मनो मोहं न्यक्कृत्य यथोदितज्ञानस्वभावानंतिरि-क्तात्मसंचेतनेन जितमोहस्य सतो यदा स्वभावभावभावनासौष्टवावृष्टंभात्तत्संतानालंघनविनाशेन पुनरप्रादुर्भा-वाय भावकः क्षीणो मोहः स्यात्तदा स एव भाव्यभावकभावाभावेनैकत्वे टंकोत्कीर्णपरमात्मानमवाप्तः क्षीण-मोहो जिन इति तृतीया निश्चयस्तुतिः । एवमेव च मोहपदपरिवर्त्तनेन रागद्वेषक्रोधमानमायालोभकर्मनो कर्ममनोवचनकायश्रोत्रचक्षुर्घ्राणरसनस्पर्शनसूत्राणि षोडश व्याख्येयानि । अनया दिशान्यान्यप्यूह्यानि ।

एकत्वं व्यवहारतो न तु पुनः कायात्मनोर्निश्चयान्नुः स्तोत्रं व्यवहारतोस्ति वपुषः स्तुत्या न तत्त्वत्वतः ।

स्तोत्रं निश्चयतश्चितो भवति चित्तुत्यैव सैवं भवेत्नातस्तीर्थकरस्तवोत्तरबलदेकत्वमात्मांगयोः ॥ २७ ॥

इति परिचिततत्त्वैरात्मकयैकतायां नयविभजनयुक्त्यात्यंतमुच्छादितायां ।

अवतरति न बोधो बोधमेवाय कस्य स्वरसरभसकृष्टः प्रस्फुटनेक एव ॥ २८ ॥

इह प्रतिबुद्धोक्तिः निरासः । एवमयमनादिमोहसंताननिरूपितात्मशरीरैकत्वं संस्कारतयास्यंतमप्रतिबुद्धोपि प्रसभोग्जुमिततत्त्वज्ञानज्योतिर्नेत्रविकारीव प्रकटोद्भाटितपटलधसितिप्रतिबुद्धः । साक्षात् दृष्टारं स्वं स्वयमेव हि विज्ञाय भ्रष्टाय च तं चैवानुचरितकामः स्वात्मारामस्यास्यान्यद्रव्याणां प्रत्याख्यानं किं स्यादिति पृच्छन्नित्यं वाच्यः ।

णाणं सव्वे भावे पच्चक्खादि य परेत्ति णादूण ।

तस्मात्पत्त्याख्याणं णाणं णियमा मुणेदव्वं ॥३९॥

ज्ञानं सर्वान् भावान् यस्मात्प्रत्याख्याति च परानिति ज्ञात्वा ।

तस्मात्प्रत्याख्यानं ज्ञानं नियमात् ज्ञातव्यं ॥३९॥

तात्पर्यवृत्तिः—णाणं सव्वे भावे पच्चक्खाई परेत्ति णादूण जानातीति व्युत्पत्त्या स्वसंवेदन ज्ञानमात्मेति भण्यते तं ज्ञानं कर्तुं मिथ्यात्तरागादिभावं परस्वरूपमिति ज्ञात्वा प्रत्याख्याति त्यजति निराकरोति तस्मात्पच्चक्खाणं णाणं णियमा मुणेदव्वं तस्मात्काणात् निर्विकल्पस्वसंवेदनज्ञानमेव प्रत्याख्यानं नियमाभिश्चयात् मंतव्यं ज्ञातव्यमनुभवनीयमिति । इदमत्र तात्पर्यं—परमसमाधिकाले स्वसंवेदनज्ञानबलेन शुद्धमात्मात्मानमनुभवति तदेवानुभवं न विश्वयप्रत्याख्यानमिति । अथ प्रत्याख्यानविषये दृष्टांतमाह ।

आत्मख्यातिः—यतो हि दव्यांतरस्वभावभाविनोऽन्यानखिलानपि भावान् भगवत्ज्ञातृद्वयं स्व-स्वभावभावाव्याप्यतया परत्वेन ज्ञात्वा प्रत्याचष्टे ततो य एव पूर्वं जानाति स एव पश्चात्प्रत्याचष्टे न पुनरन्य इत्यात्मनि निश्चित्य प्रत्याख्यानसमये प्रत्याख्येयोपाधिमात्रप्रवर्तितकर्तृत्वव्यपदेशत्वेपि परमार्थेनाव्यपदेश्य ज्ञानस्वभावादप्रच्यवनात्प्रत्याख्यानं ज्ञानमेवेत्यनुभवनीयं । अथ ज्ञातुः प्रत्याख्याने को दृष्टांत इत्यत आह ।

जह णाम कोवि पुरिसो परदव्वमिणंति जाणिदुं चयदि ।

तह सव्वे परभावे णाऊण विमुंचदे णाणी ॥४०॥

यथानाम कोपि पुरुषः परद्रव्यमिति ज्ञात्वा त्यजति ।

तथा सर्वान् परभावान् ज्ञात्वा विमुंचति ज्ञानी ॥४०॥

तात्पर्यवृत्तिः—जह णाम कोवि पुरिसो परदव्वमिणंति जाणिदुं चयदि यथा नाम अहो स्फुटं वा कश्चित्पुरुषो वस्त्राभरणदिकं परद्रव्यमिदमिति ज्ञात्वा त्यजति तह सव्वे परभावे णाऊण विमुंचदे णाणी तथा तेन प्रकारेण सर्वान् मिथ्यात्तरागादि परभावान् पर्यायान् स्वसंवेदनज्ञानबलेन विशेषेण त्रिशुद्ध्या विमुंचति त्यजति स्वसंवेदनज्ञानीति । अयमत्र भावार्थः—यथा कश्चिद्देवदत्तः परकीयचीवरं भ्रात्या मदीयमिति मत्वा रजकगृहादानीय परिधाय च शयानः सन् पश्चादन्येन वस्त्रस्वामिना वस्त्रांचलमादायाच्छ्रेय नग्नीक्रियमाणः सन् वस्त्रलाञ्छनं निरीक्ष्य परकीयमिति मत्वा तद्वस्त्रं मुंचति तथायं ज्ञानी जीवोपि निर्विण्णेन गुरुणा मिथ्यात्तरागादिविभावा एते भवदीयस्वरूपं न भवन्ति एकएव त्वमिति प्रतिबोध्यमानः सन् परकीयानिति ज्ञात्वा मुंचति शुद्धात्मानुभूतिमनुभवतीति । एवं गाथाद्वयं गतं । अथ कथं शुद्धात्मानुभूतिमनुभवतीति पृष्टेसति मोहादिपरित्यागप्रकारमाह ।

आत्मख्यातिः—यथाहि कश्चित्पुरुषः संभ्रांत्या रजकात्परकीयं चीवरमादायात्मीयप्रतिपत्त्या परि-धाय शयानः स्वयमज्ञानी सन्नन्येन तदंचलमालंब्य बलान्नग्नीक्रियमाणो मंक्षु प्रतिबुध्यस्वार्पय परिवर्तित मेतद्वस्त्रं मामकमित्यसकृदाक्यं शृण्वन्नग्विलैश्चिन्हैः सुष्ठु परीक्ष्य निश्चितमेतत्परकीयमिति ज्ञात्वा ज्ञानी सन्मुंचति तर्चीवरमचिरात् तथा ज्ञातापि संभ्रांत्या परकीयान्भावानादायात्मीयप्रतिपत्त्यात्मन्यप्यास्य शयानः स्वयमज्ञानी सन् गुरुणा परभावविवेकं कृत्वैकीक्रियमाणो मंक्षु प्रतिबुध्यस्वैकः खल्वयमात्मेत्यसकृच्छ्रौतं वाक्यं शृण्वन्नग्विलैश्चिन्हैः सुष्ठु परीक्ष्य निश्चितमेते परभावा इति ज्ञात्वा ज्ञानी सन् मुंचति सर्वान्भावानचिरात् ।

अवतरति न यावद्वृत्तिमत्यंतवेगादनवमपरभावत्यागदृष्टांतदृष्टिः ।

ज्ञाति सकलभावैरन्यदैर्यैर्विमुक्ता स्वयमियमनुभूतिस्तावदाविर्भूव ॥ २९ ॥

अथ कथमनुभूतेः परभावविवेको भूत इत्याशङ्क्य भावकभावविवेकप्रकारमाह ।

णत्थि मम को वि मोहो बुज्झदि उवओग एव अहमिक्को ।

तं मोह णिम्ममत्तं समयस्स वियाणया विंति ॥४१॥

नास्ति मम कोपि मोहो बुध्यते उपयोग एवाहमेकः ।

तं मोहनिर्ममत्वं समयस्य विज्ञायकाः विंदन्ति ॥४१॥

तात्पर्यवृत्तिः—णत्थि मम को वि मोहो नास्ति न विद्यते मम शुद्धनिश्चयेन टंकोत्कीर्णज्ञाय-
कैकस्वभावस्य सतो रागादिपरभावेन कर्तृभूतेन भावयितुं रंजयितुमशक्यत्वात्कारिचद्रव्यभावरूपो मोहः ।
बुज्झदि उवओग एव अहमिक्को बुध्यते जानाति स कः कर्त्ता ज्ञानदर्शनोपयोगलक्षणत्वाद्दुपयोग
आत्मैव । किं बुध्यते यतःकारणादहमेकः ततो मोहंप्रति निर्ममत्वोस्मि निर्मोहो भवामि । अथवा बुध्यते
जानाति किं जानाति विशुद्धज्ञानदर्शनोपयोग एवाहमेकः । तं मोहणिम्ममत्तं समयस्स वियाणया
विंति तं निर्मोहशुद्धात्मभावनास्वरूपं निर्ममत्वं ऋवंति वदन्ति जानन्ति वा केते समयस्य शुद्धात्मस्वरूपस्स
विज्ञापकाः पुरुषा इति किंच विशेषः यत्पूर्वं स्वसंवेदनज्ञानमेव प्रत्याख्यानं व्याख्यातं तस्यैवेदं निर्मोहत्वं
विशेषव्याख्यानमिति । एवमेव मोहपदपरिवर्त्तनेन रागद्वेषक्रोधमानमायालोमकर्मनो कर्ममनोवचनकाय-
श्रोत्रचक्षुर्ग्राणरसनस्पर्शनसूत्राणि षोडश व्याख्येयानि । अनेन प्रकारेणान्यान्यप्यसंख्येयलोकमात्रप्रमितानि
विभावपरिणामरूपाणि ज्ञातव्यानि । अथ धर्मास्तिकायादिज्ञेयपदार्था अपि मम स्वरूपं न भवंतीतिप्रति पादयति ।

आत्मख्यातिः—इह खलु फलदानसमर्थतया प्रादुर्भूय भावकेन सता पुद्गलद्रव्येणाभिनिर्वर्त्य-
मानष्टंकोत्कीर्णैकज्ञायकस्वभावभावस्य परमार्थतः परभावेन भावयितुमशक्यत्वात्कतमोपि न नाम मम
मोहोस्ति किंचैतत्स्वयमेव च विश्वप्रकाशचंचुरत्रिकस्वरानवरतप्रतापसंपदा चिच्छक्तिमात्रेण स्वभावभावेन
भगवानात्मैवावबुध्यते । यत्किलाहं खल्वेकः ततः समस्तद्रव्याणां परस्परसाधारणावगाहस्य निवारयितु-
मशक्यत्वान्मज्जितावस्थायामपि दधिखंडावस्थायामिव परिस्फुटस्वदमानस्वादभेदतया मोहं प्रति निर्ममत्वो-
स्मि । सर्वदैवात्मैकत्वगतत्वेन समयस्यैवमेव स्थितत्वात् इतीत्यं भावकभावविवेको भूतः ।

सर्वतः स्वरसनिर्भरभावं चेतये स्वयमहं स्वमिहैकं ।

नास्ति नास्ति मम कश्चन मोहः शुद्धचिद्धनभहेनिधिरस्मि ॥३०॥

एवमेव मोहपदपरिवर्त्तनेन रागद्वेषक्रोधमानमायालोमकर्मनो कर्ममनोवचनकायश्रोत्रचक्षुर्ग्राणरसनस्पर्श
नसूत्राणि षोडश व्याख्येयानि अनया दिशान्यान्यप्यूह्यानि । अथ ज्ञेयभावविवेकप्रकारमाह ।

णत्थि मम धम्म आदी बुज्झदि उवओग एव अहमिक्को ।

तं धम्मणिम्ममत्तं समयस्स वियाणया विंति ॥४२॥

नास्ति मम धर्मादिर्बुध्यते उपयोग एवाहमेकः ।

तं धर्मनिर्ममत्वं समयस्य विज्ञापका विंदन्ति ॥४२॥

तात्पर्यवृत्तिः—णत्थि मम धम्म आदी न संति न विद्यन्ते धर्मास्तिकायादिज्ञेयपदार्था ममेति
बुज्झदि बुध्यते ज्ञानी तर्हि किमहं उवओगएव अहमिक्को विशुद्धज्ञानदर्शनोपयोग एवाहं अथवा ज्ञान
दर्शनोपयोगलक्षणत्वादित्यभेदेनोपयोग एवात्मा स जानाति । केन रूपेण, यतोहं टंकोत्कीर्णज्ञायकैकस्व-
भाव एकः ततो दधिखंडशिखिरिणीवत् व्यवहारणैकत्वेपि शुद्धनिश्चयनयेन मम स्वरूपं न भवंतीति परद्रव्यं

प्रति निर्ममत्वोस्मि तं धम्मणिम्मपत्तं समयस्स वियाणया विति तं शुद्धात्मभावनास्वरूपं परद्रव्य निर्ममत्वं समयस्य शुद्धात्मनो विज्ञायकाः पुरुषा ब्रुवन्ति कथयन्तीति । किंच इदमपि परद्रव्यनिर्ममत्वं यत्पूर्वं भणितं स्वसंवेदनज्ञानमेव प्रत्याख्यानं तस्यैव विशेषव्याख्यानं ज्ञातव्यं इति गाथाद्वयं गतं । एवं गाथाच-
तुष्टयसमुदायेन सप्तमस्थलं समाप्तं । अथ शुद्धात्मैवोपादेय इति श्रद्धानं सम्यक्त्वं तस्मिन्नेव शुद्धात्मनि स्वसंवेदनं सम्यग्ज्ञानं तत्रैव निजात्मनि वीतरागस्वसंवेदननिश्चलरूपं चारित्रमिति निश्चयरत्नत्रयपरिणत-
जीवस्य कीदृशं स्वरूपं भवतीत्यावेदयन्सन् जीवाधिकारमुपसंहरति ।

आत्मरूपातिः— अमूनि हि धर्माधर्माकाशकालपुद्गलजीवांतराणि स्वरसविजृम्भितानिवारितप्र-
सरविश्वधस्मरप्रचंडचिन्मात्रशक्तिकवलिततपायंतमंतर्मग्नानीवात्मनि प्रकाशमानानि टंकोत्कीर्णैकज्ञायकस्वभा-
वत्वेन तत्त्वतस्तत्त्वस्य तदतिरिक्तस्वभावतया तत्त्वतो बहिस्तत्त्वरूपतां परित्यक्तुमशक्यत्वात् नाम मम
संति । किंचैतत्त्वयमेव च नित्यमेवोपयुक्तस्तत्त्वत एवैकमनाकुलमात्मानं कलयन् भगवानात्मैवावबुध्यते
यत्किंलाहं खल्वेकः ततः संवेद्यसंवेदकभावमात्रोपजातेतरेतरसंवलनेपि परिस्फुटस्वदमानस्वभावभेदतया
धर्माधर्माकाशकालपुद्गलजीवांतराणि प्रति निर्ममत्वोस्मि । सर्वदैवालैकत्वगतत्वेन समयस्यैवमेव स्थितत्वात्
इतीत्यं ज्ञेयभावविवेकोभूतः ।

इति सति सह सर्वैरन्यभावैर्विवेके स्वसमयमुपयोगो विभ्रदात्मानमेकं ।

प्रकटितपरमार्थैर्दर्शनज्ञानवृत्तैः कृतपरिणतिरात्माराम एव प्रवृत्तः ॥ ३१ ॥

अथैवं दर्शनज्ञानचारित्रपरिणतस्यात्मनः कीदृक् स्वरूपसंचेतनं भवतीत्यावेदयन्मुपसंहरति ॥

अहमिक्को खलु सुद्धो दंशणणामइओ सदारूवी ।

णवि अत्थि मज्झ किंचिव अण्णं परमाणुमित्तं पि ॥४३॥

अहमेकः खलु सुद्धो दर्शनज्ञानमयः सदारूपी ।

नाप्यस्ति मम किंचिदप्यन्यत्परमाणुमात्रमपि ॥४३॥

तात्पर्यवृत्तिः— अहं अनादिदेहात्मैक्यभ्रान्त्याज्ञानेन पूर्वमप्रतिबुद्धोपि करतलविन्यस्तसुप्तविस्मृत
पश्चाद्भिद्राविनाशस्मृतचार्मीकरावलोकनन्यायेन परमगुरुप्रसादेन प्रतिबुद्धो भूत्वा शुद्धात्मनि रतो यः सोहं
वीतरागचिन्मात्रं ज्योतिः । पुनरपि कथं भूतः इक्को यद्यपि व्यवहारेण नरनारकादिरूपेणानेकस्तथापि
शुद्धनिश्चयेन टंकोत्कीर्णज्ञायकैकस्वभावत्वादेकः । खलु स्फुटं । पुनरपि किरूपः सुद्धो व्यावहारिकनव
पदार्थेभ्यः शुद्धनिश्चयनयेन भिन्नः । अथवा रागादिभावेभ्योभिन्नोहमिति सुद्धः । पुनरपि किंविशिष्टः
दंशणणामइओ केवलदर्शनज्ञानमयः । पुनरपि किरूपः सदारूवी निश्चयनयेन रूपरसगंधस्पर्शा-
भावात्सदाप्यमूर्तः । णविअत्थि मज्झ किंचिव अण्णं परमाणुमित्तं पि । इत्थंभूतस्य सतः नैवास्ति
ममान्यत्परमाणुमात्रमपि परद्रव्यं किमपि । यदेकत्वेन रंजकत्वेन वा पुनरपि मम मोहमुत्पादयति । कस्मान्
परमविशुद्धज्ञानपरिणतत्वान् ।

इति समयसारव्याख्यायां शुद्धात्मानुभूतिलक्षणायां तात्पर्यवृत्तौ स्थलसप्तकेन जो पस्सदि अप्पाण
मित्यादि सप्तविंशतिगाथा तदनंतरमुपसंहारसूत्रमेकमिति समुदायेनाष्टाविंशतिगाथाभिर्जीवाधिकारः
समाप्तः । इति प्रथमरंगः ।

आत्मरूपातिः— यो हि नामानादिमोहोन्मत्ततयात्यंतमप्रतिबुद्धः सन् निर्विण्णेन गुरुणानवरतं
प्रतिबोधयमानः कथंचनापि प्रतिबुध्य निजकरतलविन्यस्तविस्मृतचार्मीकरावलोकनन्यायेन परमेश्वरमात्मानं
ज्ञात्वा श्रद्धायानुचर्य च सम्यगेकात्मारामो भूतः स खल्वहमात्मात्मप्रत्यक्षं चिन्मात्रं ज्योतिः । सुखस्तत्त्वम-
क्रमप्रवर्तमानव्यावहारिकभावैश्चिन्मात्राकारिणाभिद्यमानत्वादेको नारकादिजीवविशेषाजीवैर्पुण्यपापास्वर्ग-
संवरनिर्जराबंधमोक्षलक्षणव्यावहारिकनवतस्वेभ्यष्टंकोत्कीर्णैकज्ञायकस्वभावभावेनात्यंतविवेकत्वात्शुद्धः ।

चिन्मात्रतया सामान्यविशेषोपयोगात्मकतानतिक्रमणादर्शनज्ञानमयः स्पर्शरसगंधवर्णनिमित्तसंवेदनपरिणत-
त्वेपि स्पर्शादिरूपेण स्वयमपरिणमनात्परमार्थतः सदैवारूपीति प्रत्यगयं स्वरूपं संचेतयमानः प्रतयामि ।
एवं प्रत्ययतश्च मम बहिर्विचित्रस्वरूपसंपदा विश्वे परिस्फुरत्यपि न किंचनाप्यन्यत्परमाणुमात्रमप्यात्मीयत्वेन
प्रतिभाति । यद्भावाक्त्वेन ज्ञेयत्वेन चैकीभूय भूयो मोहमुद्भावायति स्वरसतएवापुनःप्रादुर्भावाय समूलंमोह-
मुन्मूल्य महतो ज्ञानोद्योतस्य प्रस्फुरितत्वात् ।

मज्जंतु निर्भरममी सममेव लोका आलोकमुच्छ्रलति शांतरसे समस्ताः ।

आज्ञाव्य विभ्रमतिरस्करिणीभरेण प्रोन्मन्न एष भगवानवबोधसिधुः ॥ ३२ ॥

इति श्रीसमयसारख्याख्यायायामात्मख्यातौ पूर्वरंगः समाप्तः ।

तात्पर्यवृत्तिः—अथानंतरं श्रृंगारसाहितपात्रवज्जीवाजीवावेकीभूतौ प्रविशतः । तत्र स्थलत्रयेण
त्रिंशत्तगाथापर्यंतमजीवाधिकारः कथ्यते । तेषु प्रथमस्थले शुद्धनयेन देहरागादिपरद्रव्यं जीवस्वरूपं न
भवतीति निषेधमुख्यत्वेन अप्पाणमयाणंता इत्यादिगाथामादि कृत्वा पाठक्रमेण गाथादशकपर्यंतं व्याख्यानं
करोति । तत्र गाथादशकमध्ये परद्रव्यात्मवादे पूर्वपक्षमुख्यत्वेन गाथापंचकं तदनंतरं परिहारमुख्यत्वेन
सूत्रमेकं । अथाष्टविधं कर्मपुद्गलद्रव्यं भवतीति कथनमुख्यत्वेन सूत्रमेकं । ततश्च व्यवहारनयसमर्थनद्वारेण
गाथात्रयं कथ्यत इति समुदायपातनिका । तद्यथा । अथ देहरागादिपरद्रव्यं निश्चयेन जीवो भवतीति
पूर्वपक्षं करोति ।

आत्मख्यातिः—

जीवाजीवविवेकपुष्कलदृशा प्रत्याययत्पार्षदानासंसारनिवृद्धबंधनविधिध्वंसाद्विशुद्धं स्फुटत् ।

आत्माराममनंतधामसहसाध्यक्षेण निल्योदितं धीरोदात्तमनाकुलं विलसति ज्ञानं मनो ल्हादयन् ॥३३॥

अप्पाणमयाणंता मूढा दु परप्पवादिणो केई ।

जीवं अज्झवसाणं कम्मं च तथा परूविंति ॥४४॥

अवरे अज्झवसाणे सुतिव्वमंदाणुभावगं जीवं ।

मण्णंति तथा अवरे णोकम्मं चावि जीवोत्ति ॥४५॥

कम्मस्सुदयं जीवं अवरे कम्माणुभागमिच्छंति ।

तिव्वत्तणमंदत्तण गुणेहिं जो सो हवदि जीवो वा ॥४६॥

जीवो कम्मं उहयं दोण्णिवि खलु केवि जीवमिच्छंति ।

अवरे संजोगेण दु कम्माणं जीवमिच्छंति ॥४७॥

एवंविहा बहुविहा परमप्पाणं वदंति दुम्मेहा ।

ते ण दु परप्पवादी णिच्छयवादीहिं णिदिट्ठा ॥४८॥

आत्मानमजानंतो मूढास्तु परात्मवादिनः केचित् ।

जीवमध्यवसानं कर्म च तथा पररूपयंति ॥४४॥

अपरेध्यवसानेषु तीव्रमंदानुभागं जीवं ।

मभ्यंते तथाऽपरे नोकर्म चापि जीव इति ॥४५॥

कर्मण उदयं जीवमपरे कर्मानुभागमिच्छंति ।

तीव्रत्वमंदत्वगुणाभ्यां यः स भवति जीवः ॥४६॥

जीवकर्मोभयं द्वे अपि खलु कोचिजीवमिच्छंति ।

अपरे संयोगेन तु कर्मणं जीवमिच्छंति ॥४७॥

एवंविधा बहुविधाः परमात्मानं वदंति दुर्मेधसः ।

ते न परात्मवादिनःनिश्चयवादिभिर्निर्दिष्टाः ॥४८॥

तात्पर्यवृत्तिः—अप्याणमयाणंता मूढा दु परप्पवादिणो केई आत्मानमजानंतः मूढास्तु परद्रव्यमात्मानं वदंतीत्येवंशीलाः केचन परात्मवादिनः जीवं अज्ज्ञवसाणं कम्मं च तहा परूवेति यथांगारात् काष्ण्यं भिन्नं नास्ति तथा रागादिभ्यो भिन्नो जीवो नास्तीति रागाद्यध्यवसानं कर्म च जीवं वदंतीति । अथ अबरे अज्ज्ञवसाणे सुतिव्वमंदाणुभावगं जीवं मण्णंति अपरे केचनैकांतवादिनः रागाद्यध्यवसानेषु तीव्रमंदतारतम्यानुभावस्वरूपं शक्तिमाहात्म्यं गच्छतीति तीव्रमंदानुभावगस्तं जीवं मन्यंते । तहा अबरे णोकम्मं चावि जीवोत्ति तथैवावरे चार्वाकादयः कर्मणोकर्मरहितपरमात्मभेदविज्ञान-शून्याः शरीरादिनोकर्म चापि जीवं मन्यंते । अथ—कम्मस्सुदयं जीवं अबरे अपरे कर्मणउदयं जीवमिच्छंति कम्मणुभागमिच्छंति अपरे च कर्माणुभागं लतादार्वस्थिपाषाणरूपं जीवमिच्छंति । कथंभूतः सचानुभागः तिक्वत्तणमंदत्तणगुणेहिं जो सो ह्वादि जीवो तीव्रत्वमंदत्वगुणाभ्यां वर्तते यः स जीवो भवतीति । अथ—जीवोकम्मं उहयं दोणिवि खलु केवि जीवमिच्छंति जीवकर्मोभयं द्वे अपि जीवकर्मणि शिखरिणीवत् खलु स्फुटं जीवमिच्छंति । अबरे संयोगेण दु कम्पाणं जीवमिच्छंति । अपरे केचन अष्टकाष्ठखट्वावदष्टकर्मणां संयोगेणापि जीवमिच्छंति । कस्मात् अष्टकर्मसंयोगादन्यस्य शुद्धजीवस्यानुपपत्तेः । अथ एवंविहावहुविहा परमप्पाणं वदंति दुम्मेहा एवंविधा बहुविधा बहुप्रकारा देहरागादिपरद्रव्यमात्मानं वदंति दुर्मेधसो दुर्बुद्धयः तेण दु परप्पवादी णिच्छयवादीहिं णिहिद्धा तेन कारणेन तु पुनः देहरागमदिकं परद्रव्यमात्मानं वदंतीत्येवं शीलाः परात्मवादिनो निश्चयवादिभिः सर्वज्ञैर्निर्दिष्टा इति पंचगाथाभिः पूर्वपक्षः कृतः । अथ परिहारं वदति ।

आत्मख्यातिः—इह खलु तदसाधारणलक्षणाकलनात्क्रीवत्वेनात्यंतविमूढाः संतस्ताम्विकमात्मानमजानंतो बहवो बहुधा परमप्यात्मानमिति प्रलयंति । नैसर्गिकरागद्वेषकल्माषितमध्यवसानमेव जीवस्तथाविधाध्यवसानात् अंगारस्येव काष्ण्योदतिरिक्तत्वेनान्यस्यानुपलभ्यमानत्वादिति केचित् । अनाद्यनंत-पूर्वापरीभूतावयवैकसंसरणक्रियारूपेण क्रीडत्कर्मैव जीवः कर्मणोतिरिक्तत्वेनान्यस्यानुपलभ्यमानत्वादिति केचित् । तीव्रमंदानुभवभिद्यमानदुरंतरागरसनिर्भराध्यवसानसंतान एव जीवस्ततोतिरिक्तस्यान्यस्यानुपलभ्यमानत्वादिति केचित् । नवपुराणावस्थादिभावेन प्रवर्तमानं नोकर्मैव जीवः शरीरादतिरिक्तत्वेनान्यस्यानुपलभ्यमानत्वादिति केचित् । विश्वमपि पुण्यपापरूपेणाक्रामन् कर्मविपाक एव जीवः शुभाशुभभावादतिरिक्तत्वेनान्यस्यानुपलभ्यमानत्वादिति केचित् । सातासातरूपेणाभिव्याप्तसमस्ततीव्रमंदत्वगुणाभ्यां भिद्यमानः कर्मानुभव एव जीवः सुखदुःखातिरिक्तत्वेनान्यस्यानुपलभ्यमानत्वादिति केचित् । मज्जितावदुःमयात्मकत्वादात्मकर्मोभयमेव जीवः कात्स्न्यतः कर्मणोतिरिक्तत्वेनान्यस्यानुपलभ्यमानत्वादिति केचित् । अर्थक्रियासमर्थः कर्मसंयोग एव जीवः कर्मसंयोगात्खट्वाया इवाष्टकाष्ठसंयोगादतिरिक्तत्वेनान्यस्यानुपलभ्यमानत्वादिति केचित् । एवमेवंप्रकारा इतरेपि बहुप्रकारा परमात्मेति व्यपदिशंति दुर्मेधसः किंतु न ते परमार्थवादिभिः परमार्थवादिनः इति निर्दिश्यंते । कुतः—

एदे सव्वे भावा पुग्गलद्ववपरिणामणिप्पणा ।

केवलिजणेहिं भणिदा कह ते जीवो ति उच्चंति ॥ ४९॥

एते सर्वे भावाः पुद्गलद्रव्यपरिणामनिष्पन्नाः ।

केवलजिनेर्भणिताः कथं ते जीव इत्युच्यन्ते ॥४९॥

तात्पर्यवृत्तिः— एते सर्वे भावा पुगालद्व्यपरिणामाणिप्यणा एते सर्वे देहरागादयः कर्म-जनितपर्यायाः पुद्गलद्रव्यकर्मोदयपरिणामेन निष्पन्नाः । केवलजिणेहि भणिता कथं ते जीवोति उच्यन्ति केवलजिनैः सर्वज्ञैः कर्मजनिता इति भणिताः कथं ते निश्चयनयेन जीवा इत्युच्यन्ते न कथमपि । किंच विशेषः अंगारात् कार्ण्यवद्रागादिभ्यो भिन्नो जीवो नास्तीति यद्गणितं तदयुक्तं कथमिति चेत् रागादिभ्यो भिन्नः शुद्धजीवोस्तीति पक्षः परमसमाधिस्थपुरुषैः शरीररागादिभ्यो भिन्नस्य चिदानन्दैकस्वभाव-शुद्धजीवस्योपलब्धेरिति हेतुः किट्कालिकास्वरूपात् सुवर्णवदिति दृष्टान्तः । किं च अंगारदृष्टान्तोपि न घटते कथमिति चेत् यथा सुवर्णस्य पीतत्वं अग्रेरुणत्वं स्वभावस्तथांगारस्य कृष्णत्वस्वभावस्य तु पृथक्त्वं कर्तुं नायाति । रागादयस्तु विभावाः स्फटिकोपाधिवत् ततस्तेषां निर्विकारशुद्धात्मानुभूतिबलेन पृथक्कर्तुं शक्यते इति । यदप्युक्तमष्टकाष्टसंयोगखट्वावदष्टकर्मसंयोग एव जीवस्तदप्यनुचितं अष्टकर्मसंयोगात् भिन्नः शुद्धजीवोस्तीति पक्षवचनं अष्टकाष्टसंयोगखट्वाशायिनः पुरुषस्येव परमसमाधिस्थपुरुषैरष्टकर्मसंयोगात् पृथग्भूतस्य शुद्धबुद्धैकस्वभावजीवस्योपलब्धेरिति दृष्टान्तसहितहेतुः । किं च देहात्मनोरत्यन्तं भेदः इति पक्षः भिन्नलक्षणलक्षितत्वादिति हेतुः जलानलवदिति दृष्टान्तः । इतिः परिहारगाथा गता । अथ चिद्रूपप्रतिभासेपि रागाद्यध्यवसानादयः कथं पुद्गलस्वभावा भवन्तीति चेत्—

आत्मख्यातिः— यतः एतेऽध्यवसानादयः समस्ता एव भावा भगवद्विर्विश्वसाक्षिभिरर्हद्भिः पुद्गल-द्रव्यपरिणाममयत्वेन प्रज्ञप्ताः संतश्चैतन्यशून्यात्पुद्गलद्रव्यादतिरिक्तत्वेन प्रज्ञाप्यमानं चैतन्यस्वभावं जीवद्रव्यं भवितुं नोत्सहन्ते ततो न खल्व्वागमयुक्तिस्वानुभवैर्वाधितपक्षत्वात् तदात्मवादिनः परमार्थवादिनः एतदेव सर्वज्ञवचनं तावदागमः । इयं तु स्वानुभवगर्भिता युक्तिः न खलु नैसर्गिकरागद्वेषकल्माषितमध्यवसानं जीवस्तथाविध्याध्यवसानात्कार्तस्वरस्येव श्यामिकायातिरिक्तत्वेनान्यस्य चित्त्वभावस्य विवेचकैः स्वयमुपलभ्य-मानत्वात् । न खल्वनाद्यनंतपूर्वापरीभूतावयवैकसंस्तरणलक्षणक्रियारूपेण क्रीडत्कर्मैव जीवः कर्मणोतिरिक्त-त्वेनान्यस्य चित्त्वभावस्य विवेचकैः स्वयमुपलभ्यमानत्वात् । न खलु तीव्रमंदानुभवभिद्यमानदुरंतरारागरस-निर्भराध्यवसानसंतानो जीवस्ततोतिरिक्तत्वेनान्यस्य चित्त्वभावस्य विवेचकैः स्वयमुपलभ्यमानत्वात् । न खलु नवपुराणवस्थादिभेदेन प्रवर्तमानं नोर्कर्म जीवः शरीरादतिरिक्तत्वेनान्यस्य चित्त्वभावस्य विवेचकैः स्वयमुप-लभ्यमानत्वात् । न खलु विश्वमपि पुण्यपापरूपेणाक्रामत्कर्मविपाको जीवः शुभाशुभभावादतिरिक्तत्वेनान्यस्य चि-त्त्वभावस्य विवेचकैः स्वयमुपलभ्यमानत्वात् । न खलु सातासातरूपेणाभिव्याप्तसमस्ततीव्रमंदत्वगुणाभ्यां भिद्य-मानः कर्मानुभावो जीवः सुखदुःखातिरिक्तत्वेनान्यस्य चित्त्वभावस्य विवेचकैः स्वयमुपलभ्यमानत्वात् । न खलु मज्जितावदुभयात्मकत्वादात्मकर्मोभयं जीवः कात्स्न्यतः कर्मणोतिरिक्तत्वेनान्यस्य चित्त्वावस्य विवेचकैः स्वय-मुपलभ्यमानत्वात् । न खल्वर्थक्रियासमर्थः कर्मसंयोगो जीवः कर्मसंयोगात्खट्वाशायिनः पुरुषस्येवाष्टकष्ट-संयोगादतिरिक्तत्वेनान्यस्य चित्त्वभावस्य विवेचकैः स्वयमुपलभ्यमानत्वादिति । इह खलु पुद्गलभिन्नात्मो-पलब्धि प्रतिविप्रतिपन्नः साक्षैवमनुशास्यः ।

विरम किमपरेणाकार्यकोलाहलेन स्वयमपि निभृतः सन् पश्य षण्मासमेकं ।

हृदयसरसि पुंसः पुद्गलाद्भिन्नभ्रान्तो ननु किमनुपलब्धिर्भाति किंचोपलब्धिः ॥३४॥

कथंचिदन्वयप्रतिभासेप्यध्यवसानादयः पुद्गलस्वभावा इति चेत् ।

अद्विविहं पि य कम्मं सव्वं पुग्गलमयं जिणा विंति ।

जस्स फलं तं बुच्चदि दुक्खं ति विपच्चमाणस्स ॥५०॥

अष्टविधमपि च कर्म सर्वं पुद्गलमयं जिना विंदति ।

यस्य फलं तदुच्यते दुःखमिति विपच्यमानस्य ॥५०॥

तात्पर्यवृत्तिः—अद्विविहं पि य कर्म्यं सच्चं पुण्यमयं जिणं विंति सर्वमष्टविधमपि कर्म पुद्गलमयं भवतीति जिना वीतरागसर्वज्ञा भ्रुवति कथयति । कथंभूतं यत्कर्म जस्सफळं तं बुच्चदि दुक्खंति विपक्खमाणस्य यस्य कर्मणः फलं तत्प्रसिद्धमुच्यते किं व्याकुलत्वस्वभावत्वाददुःखमिति । कथंभूतस्य कर्मणः विशेषण पच्यमानस्योदयागतस्य । इदमत्र तात्पर्यं अष्टविधकर्मपुद्गलस्य कार्यमनाकुलत्वलक्षणपरमार्थसुख-विलक्षणमाकुलत्वोत्पादकं दुःखं रागादयोप्याकुलत्वोत्पादकदुःखलक्षणास्ततः कारणात्पुद्गलकार्यत्वात् शुद्ध-निश्चयनयेन पौद्गलिका इति । अष्टविधं कर्म पुद्गलद्रव्यमेवेति कथनरूपेण गाथा गता । अथ यद्यध्यव-सानादयः पुद्गलस्वभावास्तर्हि रागी द्वेषी मोही जीव इति कथं जीवत्वेन प्रंथांतरे प्रतिपादिता इति प्रश्ने प्रत्युत्तरं ददाति ।

आत्मरूपातिः—अव्यवसानादिभावनिर्वर्त्तकमष्टविधमपि च कर्म समस्तमेव पुद्गलमयमिति किल सकलज्ञप्तिः । तस्य तु यद्विपाककाष्ठामधिरूढस्य फलत्वेनाभिलप्यते । तदनाकुलत्वलक्षणसौख्याख्यात्म-स्वभावविलक्षणत्वात्किल दुःखं तदंतःपातिन एव किलाकुलत्वलक्षणा अव्यवसानादिभावाः । ततो न ते चिदन्वयविभ्रमेप्यात्मस्वभावाः किंतु पुद्गलस्वभावाः । यद्यध्यवसानादयः पुद्गलस्वभावास्तदा कथं जीवत्वेन सूचिता इति चेत् ।

ववहारस्स दरीसणमुवणसो वण्णदो जिणवरैहिं ।

जीवा एदे सव्वे अज्झवसाणादओ भावाः ॥५१॥

व्यवहारस्य दर्शनमुपदेशो वर्णितो जिनवरैः ।

जीवा एते सर्वेऽध्यवसानादयो भावाः ॥ ५१ ॥

तात्पर्यवृत्तिः—ववहारस्स दरीसणं व्यवहारनयस्य स्वरूपं दर्शितं यत्किं कृतं उवणसो वण्णओ जिणवरैहिं उपदेशो वर्णितः कथितो जिनवरैः । कथंभूतः जीवा एदे सव्वे अज्झवसा-णादओ भावा जीवा एते सर्वे अव्यवसानादयो भावाः परिणामा भण्यंत इति । किं च विशेषः यद्यप्ययं व्यवहारनयो वहिर्द्रव्यावलंबत्वेनाभूतार्थस्तथापि रागादिवहिर्द्रव्यावलंबनरहितविशुद्धज्ञानदर्शनस्वभाव-स्यावलंबनसहितस्य परमार्थस्य प्रतिपादकत्वादर्शयितुमुचितो भवति । यदा पुनर्व्यवहारनयो न भवति तदा शुद्धनिश्चयनयेन त्रसस्थावरजीवा न भवंतीति मत्वा निःशंकोपमर्दनं कुर्वति जनाः । ततश्च पुण्यरूप धर्माभाव इत्येकं दूषणं तथैव शुद्धनयेन रागद्वेषमोहरहितः पूर्वमेव मुक्तोजीवस्तिष्ठतीति मत्वा मोक्षार्थमनु-ष्ठानं कोपि न करोति ततश्च मोक्षाभाव इति द्वितीयं च दूषणं । तस्माद्व्यवहारनयव्याख्यानमुचितं भवतीत्यभिप्रायः । अथ केन दृष्टान्तेन प्रवृत्तो व्यवहार इत्याख्याति ।

आत्मरूपातिः—सर्वे एवैतेऽध्यवसानादयोभावाः जीवा इति यद्भगवद्भिः सकलज्ञैः प्रज्ञप्तं तदभू-तार्थस्यापि व्यवहारस्यापि दर्शनं । व्यवहारो हि व्यवहारिणां म्लेच्छभाषेव म्लेच्छानां परमार्थप्रतिपादकत्वा-दपरमार्थोपि तीर्थप्रवृत्तिनिमित्तं दर्शयितुं न्याय्य एव । तमंतरेण तु शरीराजीवस्य परमार्थतो भेददर्शनाच्च सस्थावराणां भस्मनं इव निःशंकमुपमर्दनेन हिंसाभावाद्भवत्येव बंधस्याभावः । तथारक्तद्विष्टविमूढो जीवो-बध्यमानो मोचनीय इति रागद्वेषमोहेभ्यो जीवस्य परमार्थतो भेददर्शनेन मोक्षोपायपरिग्रहणाभावात् भव-त्येव मोक्षस्याभावः । अथ केन दृष्टान्तेन प्रवृत्तोव्यवहार इति चेत् ।

राया हु णिग्गदो त्तिय एसो वलसमुदयस्स आदेसो ।

ववहारैण दु उच्चदि तत्थेको णिग्गदो राया ॥५२॥

एमेव य ववहारो अज्झवसाणादि अण्णभावाणं ।

जीवो त्ति कदो सुत्ते तत्थेको णिच्छिदो जीवो ॥५३॥

राजा खलु निर्गत इत्येष बलसमुदयस्यादेशः ।

व्यवहारेण तूच्यते तत्रैको निर्गतो राजा ॥ ५२ ॥

एवमेव च व्यवहारोध्यवसानाद्यन्यभावानां ।

जीव इति कृतः सूत्रे तत्रैको निश्चितो जीवः ॥५३॥

तात्पर्यवृत्तिः—राया इ णिग्गदो त्तिय एसो बलसमुदयस्स आदेसो राजा इ स्फुटं निर्गत एव बलसमुदयस्यादेशः कथं व्यवहारेण दु उच्चदि तत्थेको णिग्गदो राया बलसमूहं दृष्टांतः । पंच योजनानि व्याप्य राजा निर्गतः इति व्यवहारेणोच्यते । निश्चयनयेन तु तत्रैको राजा निर्गत इति दृष्टांतो गतः । इदानीं दार्ष्टान्तमाह—एवमेव व्यवहारो अञ्जवसाणादि अण्णभावाणं एवमेव राजदृष्टांत प्रकारेणैव व्यवहारः । केषां अध्यवसानादीनां जीवाद्भिन्नभावादीनां रागादिपर्यायाणां जीवो ति कदो सुत्ते कथंभूतो व्यवहारः रागादयो भावाः व्यवहारेण जीव इति कृतं भणितं सूत्रे परमागमे तत्थेको णिच्छिदो जीवो तत्र तेषु रागादिपरिणामेषु मध्ये निश्चितो ज्ञातव्यः कोसौ जीवः कथंभूतः शुद्धनिश्चयनयेनैको भावकर्मद्रव्यकर्मनोर्कर्मरहितशुद्धबुद्धैकस्वभावो जीवपदार्थः । इति व्यवहारनयसमर्थनरूपेण गाथात्रयं गतं । एवमजीवाधिकारमध्ये शुद्धनिश्चयनयेन देहरागादिपरद्रव्यं जीवस्वरूपं न भवतीति कथनमुख्यतया गाथादशकेन प्रथमोत्तराधिकारो व्याख्यातः ।

अथानतरं वर्णरसादिपुद्गलस्वरूपरहितोऽनंतज्ञानादिगुणस्वरूपश्च शुद्धजीव एव उपादेय इति भावनामुख्यतया द्वादशगाथापर्यंतं व्याख्यातं करोति । तत्र द्वादशगाथासु मध्ये परमसामायिकभावनापरिणताभेदरत्नत्रयलक्षणनिर्विकल्पसमाधिसमुत्पन्नपरमानंदसुखसमरसीभावपरिणतशुद्धजीव एवोपादेय इति मुख्यत्वेन अरसमरूव इत्यादिसूत्रगाथैका । अथाम्यंतरे रागादयो वहिरंगे वर्णादयश्च शुद्धजीवस्वरूपं न भवतीति तस्यैव गाथासूत्रस्य विशेषविवरणार्थं जीवस्स णत्थिवण्णो इत्यादिसूत्रषट् । ततः परत एव रागादयो वर्णादयश्च व्यवहारेण संति शुद्धनिश्चयनयेन न संतीति परस्परसापेक्षन्यद्वयविवरणार्थं व्यवहारेणदु इत्यादि सूत्रमेकं । तदनंतरमेतेषां रागादीनां व्यवहारनयेनैव जीवेन सह क्षीरनीरवत्संबंधो न च निश्चयनयेनेति समर्थनरूपेण षट् हि य संबंधो इत्यादि सूत्रमेकं । ततश्च तस्यैव व्यवहारनयस्य पुनरपि व्यक्तार्थे दृष्टांतदार्ष्टान्तसमर्थनरूपेण पंधे मुस्संतं इत्यादि गाथात्रयं । इति द्वितीयस्थले समुदायपातनिका । तद्यथा—अथ यदि निश्चयेन रागादिरूपो जीवो न भवति तर्हि कथंभूतः शुद्धजीव उपादेयस्वरूप इत्यत्राह ।

आत्मख्यातिः—यथैप राजा पंच योजनान्यभिव्याप्य निष्क्रामतीत्येकस्य पंचयोजनान्यभिव्याप्तुमशक्यत्वाद्भवहारिणां बलसमुदाये राजेति व्यवहारः । परमार्थतस्त्वेक एव राजा । तथैप जीवः समग्रं रागप्राणमभिव्याप्य प्रवर्तित इत्येकस्य समग्रं रागप्राणमभिव्याप्तुमशक्यत्वाद्भवहारिणामध्यवसानादिष्वन्यभावेऽपि जीव इति व्यवहारः । परमार्थतस्त्वेक एव जीवः । यद्येवं तर्हि किं लक्षणोसावेकष्टकोत्कीर्णः परमार्थ जीव इति पृष्टः प्राह—

अरसमरूवमगंधं अव्वत्तं चेदणागुणमसहं ।

जाण अलिंगग्रहणं जीवमणिदिदुसंठाणं ॥५४॥

अरसमरूपमगंधमव्यक्तं चेतनागुणमशब्दं ।

जानीहि अलिंगग्रहणं जीवमनिर्दिष्टसंस्थानं ॥ ५४ ॥

तात्पर्यवृत्तिः—अरसमरूपमगंधं अव्वत्तं चेदणागुणमसहं निश्चयनयेन रसरूपमगंधस्पर्शशब्दरहितं मनोगतकामक्रोधादिविकल्पविपरहितत्वेनाव्यक्तं सूक्ष्मं । पुनरपि किं विशिष्टं शुद्धचेतनागुणं पुनश्च किं रूपं जाणमलिंगग्रहणं जीवमणिदिदुसंठाणं निश्चयनयेन स्वसंवेदनज्ञानविषयत्वाद्दलिंग-

अहंणं समचतुरस्रादिषट्संस्थानरहितं च यं पदार्थं तमेवं गुणाविशिष्टं शुद्धजीवमुपादेयमिति हे शिष्य जानीहि । इदमत्र तात्पर्यं । शुद्धनिश्चयनयेन सर्वपुद्गलद्रव्यसंबंधिवर्णादिगुणशब्दादिपर्यायरहितः सर्वद्रव्यै-
द्रियभावेन्द्रियमनोगतरागादिविकल्पाविषयो धर्माधर्माकाशकालद्रव्यशेषजीवांतरभिन्नोनंतज्ञानदर्शनसुखवीर्यश्व
यः स एव शुद्धात्मा समस्तपदार्थसर्वदेशसर्वकालब्राह्मणक्षत्रियादिनानावर्णभेदभिन्नजनसमस्तमनोवचन-
कायव्यापारेषु दुर्लभः स एवापूर्वः सचैवोपादेय इति मत्वा निर्विकल्पनिर्मोहनिरंजननिजशुद्धात्मसमाधिसं-
जातसुखामृतरसानुभूतिलक्षणे गिरिगुहागह्वरे स्थित्वा सर्वतात्पर्येण ध्यातव्य इति । एवं सूत्रगाथा गता । अथ
वहिरंगे वर्णाद्यभ्यंतरे रागादिभावाः पौद्गलिकाः शुद्धनिश्चयेन जीवस्वरूपं न भवतीति प्रतिपादयति ।

आत्मरूपातिः—यः खलु पुद्गलद्रव्यादन्यत्वेनाविद्यमानरसगुणत्वात् पुद्गलद्रव्यगुणेभ्यो भिन्नत्वेन
स्वयमरसगुणत्वात् परमार्थतः पुद्गलद्रव्यस्वामित्वाभावात् द्रव्यैन्द्रियावष्टभेनारसनात् स्वभावतः क्षायोप-
शमिकभावाभावाद्भवेन्द्रियावलंबेनारसनात् , सकलसाधारणैकसंवेदनपरिणामस्वभावत्वात्केवलरसवेदनापरि-
णामापन्नत्वेनारसनात् , सकलज्ञेयज्ञायकतादात्म्यस्य निषेधाद्रसपरिच्छेदपरिणतत्वेपि स्वयंरसरूपेणापरिणम-
नाच्चारसः । तथा पुद्गलद्रव्यादन्यत्वेनाविद्यमानरूपगुणत्वात् पुद्गलद्रव्यगुणेभ्यो भिन्नत्वेन स्वयमरूपगुणत्वात्
परमार्थतः पुद्गलद्रव्यस्वामित्वाभावात् द्रव्यैन्द्रियावष्टभेनारूपणात् , स्वभावतः क्षायोपशमिकभावाभावा-
द्भवेन्द्रियावलंबेनारूपणात्सकलसाधारणैकसंवेदनपरिणामस्वभावत्वात्केवलरूपवेदनापरिणामापन्नत्वेनारूपात् ,
सकलज्ञेयज्ञायकतादात्म्यस्य निषेधाद्रूपपरिच्छेदपरिणतत्वेपि स्वयं रूपरूपेणापरिणमनाच्चारूपः । तथा पुद्गल-
द्रव्यादन्यत्वेनाविद्यमानगंधगुणत्वात् पुद्गलद्रव्यगुणेभ्यो भिन्नत्वेन स्वयमगंधगुणत्वात् परमार्थतः पुद्गल-
द्रव्यस्वामित्वाभावाद्द्रव्यैन्द्रियावष्टभेनारगंधनात् , स्वभावतः क्षायोपशमिकभावाभावाद्भवेन्द्रियावलंबेन-
गंधनात् सकलसाधारणैकसंवेदनपरिणामस्वभावत्वात्केवलरगंधवेदनापरिणामापन्नत्वेनारगंधनात् सकलज्ञेय-
ज्ञायकतादात्म्यस्य निषेधाद्रगंधपरिच्छेदपरिणतत्वेपि स्वयं गंधरूपेणापरिणमनाच्चारगंधः । तथा पुद्गलद्रव्याद-
न्यत्वेनाविद्यमानस्पर्शगुणत्वात् पुद्गलद्रव्यगुणेभ्यो भिन्नत्वेन स्वयमस्पर्शगुणत्वात् परमार्थतः पुद्गलद्रव्यस्वा-
मित्वाभावाद्द्रव्यैन्द्रियावष्टभेनास्पर्शनात् स्वभावतः क्षायोपशमिकभावाभावात् भावेन्द्रियावलंबेनास्पर्शनात्स-
कलसाधारणैकसंवेदनपरिणामस्वभावत्वात् केवलस्पर्शवेदनापरिणामापन्नत्वेनास्पर्शनात् सकलज्ञेयज्ञायकता-
दात्म्यस्य निषेधात् स्पर्शपरिच्छेदपरिणतत्वेपि स्वयं स्पर्शस्वरूपेणापरिणमनाच्चारस्पर्शः । तथा पुद्गलद्रव्याद-
न्यत्वेनाविद्यमानशब्दपर्यायत्वात् पुद्गलद्रव्यपर्यायेभ्यो भिन्नत्वेन स्वयमशब्दपर्यायत्वात् परमार्थतः पुद्गलद्रव्य-
स्वामित्वाभावात् द्रव्यैन्द्रियावष्टभेन शब्दाश्रवणात् स्वभावतः क्षायोपशमिकभावाभावाद्भवेन्द्रियावलंबेन
शब्दाश्रवणात् सकलसाधारणैकसंवेदनपरिणामस्वभावत्वात् केवलशब्दवेदनापरिणामापन्नत्वेन शब्दाश्र-
वणात् सकलज्ञेयज्ञायकतादात्म्यस्य निषेधाच्छब्दपरिच्छेदपरिणतत्वेपि स्वयं शब्दरूपेणापरिणमनाच्चारशब्दः ।
द्रव्यांतरारब्धशरीरसंस्थानेनैव संस्थान इति निर्देष्टुमशक्यत्वात् नियतस्वभावेनानियतसंस्थानानंतशरीरवर्ति-
त्वात्संस्थाननामकर्मविपाकस्य पुद्गलेषु निर्दिश्यमानत्वात् प्रतिविशिष्टसंस्थानपरिणतसमस्तवस्तुतत्त्वसंबलित-
सहजसंवेदनशक्तित्वेपि स्वयमखिललोकसंबलनशून्योपजायमाननिर्मलानुभूतितयात्यंतमसंस्थानत्वाच्चारनिर्दिष्ट-
संस्थानः । पट्द्रव्यात्मकलोकाद्भेयाद्भ्यक्तादन्यत्वात्कफ्रायचक्राद्भावकाद्भ्यक्तादन्यत्वाच्चित्त्सामान्यानिमग्नसमस्त-
व्यक्तित्वात् क्षणिकव्यक्तिमात्राभावात् व्यक्ताव्यक्तविमिश्रप्रतिभासेपि व्यक्तास्पर्शत्वात् स्वयमेव हि वहिरंतः
स्फुटमनुभूयमानत्वेपि व्यक्तोपेक्षणेन प्रद्योतमानत्वाच्चारव्यक्तः । रसरूपगंधस्पर्शशब्दसंस्थानव्यक्तत्वाभावेपि
स्यसंवेदनबलेन नित्यमात्मप्रत्यक्षत्वे सत्यनुमेयमात्रत्वाभावादलिंगग्रहणः । समस्तविप्रतिपत्तिप्रमाथिनी विवे-
चकजनसमर्पितसर्वस्वेन सकलमपि लोकालोकं कवलीकृत्यात्यंतसौहित्यमंधरेणेव सकलकालमेव मनागप्य-
विचलितानन्यसाधारणतया स्वभावभूतेन स्वयमनुभूयमानेन चेतनागुणेन नित्यमेवांतःप्रकाशमानत्वात्
चेतनागुणश्च स खलु भगवानमलालोक इहैकष्टंकोत्कीर्णः प्रत्यग्योतिर्जीवः ।

सकलमपि विहायाहाय चिच्छक्तिरिक्तं स्फुटतरमवगाह्य स्वं च चिच्छक्तिमात्रं ।

इममुपरि चरंतं चारुविश्वस्य साक्षात् कलयतु परमात्मात्मानमात्मन्यनंतं ॥३९॥

चिच्छक्तिव्याप्तसर्वस्वसारो जीव इयानयं । अतोतिरिक्ताः सर्वेपि भावाः पौद्गलिकाभमी ॥३६॥

जीवस्स णत्थि वण्णो णवि गंधो णवि रसो णवि य फासो ।

णवि रूवं ण शरीरं ण वि संठाणं ण संहणणं ॥५५॥

जीवस्स णत्थि रागो णवि दोसो णेव विज्जेदे मोहो ।

णो पच्चया ण कम्मं णोकम्मं चावि से णत्थि ॥५६॥

जीवस्स णत्थि वग्गो ण वग्गणा णेव फड्ढया केई ।

णो अज्झप्यट्ठाणा णेव य अणुभायुठाणाणि ॥५७॥

जीवस्स णत्थि केई जोयट्ठाणा ण बंधटाणा वा ।

णो व य उदयट्ठाणा ण मग्गणट्ठाणया केई ॥५८॥

णो ठिदिबंधट्ठाणा जीवस्स ण संकिलेसटाणा वा ।

णेव विसोहिट्ठाणा णो संजमलद्धिटाणा वा ॥५९॥

णेव य जीवट्ठाणा ण गुणट्ठाणा य अत्थि जीवस्स ।

जेण दु एदे सव्वे पुद्गलदव्वस्स परिणामा ॥६०॥

जीवस्य नास्ति वर्णो नापि गंधो नापि रसो नापि च स्पर्शः ।

नापि रूपं न शरीरं नापि संस्थानं न संहननं ॥५५॥

जीवस्य नास्ति रागो नापि द्वेषो नैव विद्यते मोहः ।

नो प्रत्यया न कर्म नोकर्म चापि तस्य नास्ति ॥५६॥

जीवस्य नास्ति वर्गो न वर्गणा नैव स्पर्द्धकानि कानिचित् ।

नो अध्यात्मस्थानानि नैव चानुभागस्थानानि ॥५७॥

जीवस्य न संति कानिचिद्योगस्थानानि न बंधस्थानानि वा ।

नैव चोदयस्थानानि न मार्गणास्थानानि कानिचित् ॥५८॥

नो स्थितिबंधस्थानानि जीवस्य न संक्लेशस्थानानि वा ।

नैव विशुद्धस्थानानि नो संयमलब्धिस्थानानि वा ॥५९॥

नैव च जीवस्थानानि न गुणस्थानानि वा संति जीवस्य ।

येन त्वेते सर्वे पुद्गलद्रव्यस्य परिणामा ॥६०॥

तात्पर्यवृत्तिः—वर्णगंधरसस्पर्शास्तु रूपशब्दवाच्याः स्पर्शोऽपि भवर्णवती मूर्तिश्च औदारिकादि पंच शरीराणि समचतुरस्रादिषट्संस्थानानि वज्रर्षभनाराचादिषट्संहननानि चेति । एते वर्णादयो धर्मिणः शुद्धनिश्चयनयेन जीवस्य न संतीति साध्यो धर्मश्चेति धर्मधर्मिसमुदयलक्षणः पक्षः आस्थासंधाप्रतिज्ञेति यावत् पुद्गलद्रव्यपरिणाममयत्वे सति शुद्धात्मानुभूतेर्भिन्नत्वादिति हेतुः । एवमत्र व्याख्यानं पक्षहेतुरूपेणांगद्वयमनुमानं ज्ञातव्यं । अथ रागद्वेषमोहमिथ्यात्वाविरतिप्रमादकषाययोगरूपंपंचप्रत्ययमूलोत्तरप्रकृतिभेदभिन्नज्ञानावरणाद्यष्टविधकर्मौदारिकवैक्रियकाहारकशरीरत्रयाहारादिषट्पर्याप्तिरूपनोकर्माणि इत्यस्य जीवस्य शुद्धनिश्चयनयेन सर्वाप्येतानि न संति कस्मात्पुद्गलपरिणाममयत्वे सति शुद्धात्मानुभूतेर्भिन्नत्वात् । अथ परमाणोरविभागपरिच्छेदरूपशक्तिसमूहो वर्ग इत्युच्यते । वर्गानां समूहो वर्गणा भण्यते । वर्गणासमूह-

लक्षणानि स्पर्द्धकानि च कानिचिन्न संति । अथवा कर्मशक्तेः क्रमेण विशेषवृद्धिः स्पर्द्धकलक्षणं । तथा चोक्तं वर्गवर्गणास्पर्द्धकानां त्रयाणां लक्षणं—

वर्गः शक्तिसमूहोऽणोर्बहुनां वर्गणोदिता । वर्गणानां समूहस्तु स्पर्द्धकं स्पर्द्धकापहैः ।

शुभाशुभरागादिविकल्परूपाध्यवसानानि भण्यन्ते । तानि च संति लतादार्वस्थिपाषाणशक्तिरूपाणि घातिकर्मचतुष्टयानुभागस्थानानि भण्यन्ते । गुडखंडशर्करामृतसमानानि शुभाघातिकर्मानुभागस्थानानि भण्यन्ते । निवकांजीरविषहालाहलसदृशान्यशुभाघातिकर्मानुभागस्थानानि च तान्येतानि सर्वाण्यपि शुद्धनिश्चयनयेन जीवस्य न संति । कस्मात् पुद्गलद्रव्यपरिणाममयत्वे सति शुद्धात्मानुभूतेर्भिन्नत्वात् । अथ वीर्यांतरायक्षयोपशमजनितमनोवचनकायवर्गणावलंबनकर्मादानहेतुभूतात्मप्रदेशपरिस्पंदलक्षणानि योगस्थानानि प्रकृतिस्थित्यनुभागप्रदेशरूपचतुर्विधबंधस्थानानि सुखदुःखानुभवरूपाण्युदयस्थानानि गत्यादिमार्गणास्थानानि च सर्वाण्यपि शुद्धनिश्चयनयेन जीवस्य न संति कस्मात् पुद्गलद्रव्यपरिणाममयत्वे सति शुद्धात्मानुभूतेर्भिन्नत्वात् । अथ—जीवेन सह कालांतरावस्थानरूपाणि स्थितिवंधस्थानानि कषायोद्वेकरूपाणि संक्लेशस्थानानि कषायमंदोदयरूपाणि विशुद्धस्थानानि कषायक्रमहानिरूपाणि संयमलब्धिस्थानानि च सर्वाण्यपि शुद्धनिश्चयनयेन जीवस्य न संति कस्मात् पुद्गलद्रव्यपरिणाममयत्वे सति शुद्धात्मानुभूतेर्भिन्नत्वात् । अथ—जीवस्य शुद्धनिश्चयनयेन “वादरसुंहमेइंदी वितिचउरिंदी असंणि सण्णीणं । पज्जत्तापज्जत्ता एवं ते चउदसा होंति” इति गाथाकथितक्रमेण वादरैकेंद्रियादिचतुर्दशजीवस्थानानि मिध्यादृष्ट्यादिचतुर्दशगुणस्थानानि सर्वाण्यपि न संति पुद्गलद्रव्यपरिणाममयत्वे सति शुद्धात्मानुभूतेर्भिन्नत्वात् । कुतः इति चेत् यतः कारणदेते वर्णादिगुणस्थानांताः परिणामाः शुद्धनिश्चयनयेन पुद्गलद्रव्यस्य पर्याया इति । अयमत्र भावार्थः—सिद्धांतादिशास्त्रे अशुद्धपर्यायार्थिकनयेनाभ्यंतरे रागादयो बहिरंगे शरीरवर्णापेक्षया वर्णादयोपि जीवाः इत्युक्ताः अत्र पुनरध्यात्मशास्त्रे शुद्धनिश्चयनयेन निषिद्धा इत्युभयत्रापि नयविभागविवक्षया नास्ति विरोध इति वर्णाद्यभावस्य विशेषव्याख्यानरूपेण सूत्रयुक्तं गतं । अथ यदुक्तं पूर्वं सिद्धांतादौ जीवस्य वर्णादयो व्यवहारेण कथिताः अत्र तु प्राभृतप्रंथे निश्चयनयेन निषिद्धाः तमेवार्थं दृढयति ।

आत्मख्यातिः—यः कृष्णो हरितः पीतो रक्तः श्वेतो वर्णः स सर्वोपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यः सुरभिर्दुरभिर्वा गंधः स सर्वोपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यः कटुकः कषायः तिक्तोऽमृतो मधुरो वा रसः स सर्वोपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यः स्निग्धो रूक्षः शीतः उष्णो गुरुलघुर्मृदुः कठिनो वा स्पर्शः स सर्वोपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यत्स्पर्शादिसामान्यपरिणाममात्रं रूपं तन्नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यदौदारिकं वैक्रियकमाहारकं तैजसं कार्मणं वा शरीरं तत्सर्वमपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यत्समचतुरस्रं न्यग्रोधपरिमंडलं स्वाति कुब्जं वामनं हुंडं वा संस्थानं तत्सर्वमपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यद्ब्रह्मर्षभनाराचं वज्रनाराचं नाराचमर्द्धनाराचं कीलिका असंप्राप्तासृपाटिका वै संहननं तत्सर्वमपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यः प्रातिरूपो रागः स सर्वोपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । योऽप्रीतिरूपो द्वेषः स सर्वोपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यस्तत्त्वाप्रतिपत्तिरूपो मोहः स सर्वोपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । ये मिध्यात्वाविरतिकषाययोगत्क्षणाः प्रत्ययास्ते सर्वेपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यद् ज्ञानावरणीयदर्शनावरणीयवेदनीयमोहनीयायुर्नामगोत्रांतरायरूपं कर्म तत्सर्वमपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यत्षट्पर्याप्तिशरीरयोग्यवस्तुरूपं नोकर्म तत्सर्वमपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यः शक्तिसमूहलक्षणो वर्गः स सर्वोपि नास्ति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । या वर्गसमूहलक्षणा वर्गणा सा सर्वोपि नास्ति जीवस्य पुद्गलद्रव्य-

परिणाममयत्वे सत्यनुभूतेर्भिन्नत्वात् । यानि मंदतीव्ररसकर्मदलविशिष्टन्यासलक्षणानि स्पर्शकानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि स्वपरैकत्वाध्यासे सति विशुद्धचित्परिणामातिरिक्तत्वलक्षणान्यव्यात्मस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि प्रतिविशिष्टप्रकृतिरसपरिणामलक्षणान्यनुभागस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि कायवाङ्मनोवर्गणापरिस्पन्दलक्षणानि योगस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि प्रतिविशिष्टप्रकृतिपरिणामलक्षणानि बंधस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि स्वफलसंपादनसमर्थकर्मवस्थालक्षणान्युदयस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि गतीन्द्रियकाययोगवेदकषायज्ञानसंयमदर्शनलेश्याभ्रव्यसम्पत्संबाहारलक्षणानि मार्गणास्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि प्रतिविशिष्टप्रकृतिकालांतरसहत्वलक्षणानि स्थितिबंधस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि कषायविपाकोद्रेकलक्षणानि संक्षेपस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि कषायविपाकानुद्रेकलक्षणानि विशुद्धस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि चारित्रमोहविपाकक्रमनिवृत्तिलक्षणानि संयमलब्धिस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि पर्यायापर्यायवादरसूक्ष्मैकेंद्रियद्वीन्द्रियत्रीन्द्रियचतुरिन्द्रियसंहयसंज्ञिपंचेन्द्रियलक्षणानि जीवस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् । यानि मिथ्यादृष्टिसासादनसम्यग्दृष्टिसम्यग्मिथ्यादृष्टि-असंयतसम्यग्दृष्टिसंयतासंयतप्रमत्तसंयताप्रमत्तसंयतापूर्वकरणोपशमकक्षपकानिवृत्तिवादरसांपरायोपशमकक्षपकसूक्ष्मसांपरायोपशमकक्षपकोपशांतकषायक्षीणकषायसयोगकेवल्ययोगकेवलिलक्षणानि गुणस्थानानि तानि सर्वाण्यपि न संति जीवस्य पुद्गलद्रव्यपरिणाममयत्वे सत्यनुभूतेर्भिन्नत्वात् ।

वर्णाद्या वा रागमोहादयो वा भिन्ना भावाः सर्व एवास्य पुंसः ।

तेनैवांतस्तत्त्वतः पश्यतोऽमी नो दृष्टाः स्युर्दृष्टमेकं परं स्यात् ॥ ३७ ॥

ननु वर्णादयो यद्यमी न संति जीवस्य तदा तत्रांतरे कथं संतीति प्रज्ञाप्यंते इति चेत्-

व्यवहारेण तु एदे जीवस्स हवंति वर्णादीया ।

गुणठाणंताभावा ण तु केई णिच्छयणयस्स ॥ ६१ ॥

व्यवहारेण त्वेते जीवस्य भवंति वर्णाद्याः ।

गुणस्थानांता भावा न तु केचिन्निश्चयनयस्य ॥ ६१ ॥

तात्पर्यवृत्तिः— व्यवहारनयेन त्वेते जीवस्य भवंति वर्णाद्या गुणस्थानांता भावाः पर्याया न तु कोपि निश्चयनयेनेति । एवं निश्चयव्यवहारसमर्थनरूपेण गाथा गता । अथ कस्माज्जीवस्य निश्चयेन वर्णादयो न संतीति पृष्ठे प्रत्युत्तरं ददाति ।

आत्मरूपातिः— इह हि व्यवहारनयः किल पर्यायाश्रितत्वाज्जीवस्य पुद्गलसंयोगवशादानादिप्रसिद्धबंधपर्यायस्य कुसुंभरक्तस्य कार्पासिकवासस इवौपाधिकं भावमवलंब्योत्प्लवमानः परभावं परस्य विदधाति । निश्चयनयस्तु द्रव्याश्रितत्वात्केवलस्य जीवस्य स्वाभाविकं भावमवलंब्योत्प्लवमानः परभावं परस्य सर्वमेव प्रतिषेधयति । ततो व्यवहारेण वर्णादयो गुणस्थानांता भावा जीवस्य संति निश्चयेन तु न संतीति युक्ता प्रज्ञप्तिः । कुतो जीवस्य वर्णादयो निश्चयेन न संतीति चेत् ।

एदेहि य संबंधो जहेव खीरोदयं मुणेदव्वो ।

णय हुंति तस्स ताणि दु उवओग गुणाधिगो जम्हा ॥६२॥

एतैश्च संबंधो यथैव क्षीरोदकं ज्ञातव्यः ।

न च भवंति तस्य तानि तूपयोगगुणाधिको यस्मात् ॥ ६२ ॥

तात्पर्यवृत्तिः—एदेहि य संबंधो जहेव स्त्रीरोदयं गुणेदब्बो एतैः वर्णादिगुणस्थानांतैः पूर्वोक्तपर्यायैः सह संबंधो यथैत्र क्षीरनीरसंश्लेषस्तथा मंतव्यः । न चाग्न्युष्णत्वयोरिव तादात्म्यसंबंधः । कुत इति चेत् ण य हुंति तस्स ताणि दु नच भवंति तस्य जीवस्य ते तु वर्णादिगुणस्थानांता भावाः पर्यायाः कस्मात् उवओगगुणाधिगो जम्हा यस्मादुष्णगुणेनाग्निरिव केवलज्ञानदर्शनगुणेनाधिकः परिपूर्ण इति । ननु वर्णादयो बहिरंगास्तत्र व्यवहारेण क्षीरनीरवत्संश्लेषसंबंधो भवतु नचाभ्यंतराणां रागादीनां तत्राशुद्धनिश्चयेन भवितव्यमिति । नैवं द्रव्यकर्मबंधापेक्षया योसौ असद्भूतव्यवहारस्तदपेक्षया तारतम्यज्ञापनार्थं रागादीनामशुद्धनिश्चयो भण्यते । वस्तुतस्तु शुद्धनिश्चयापेक्षया पुनरशुद्धनिश्चयोपि व्यवहार एवेति भावार्थः । अथ तर्हि कृष्णवर्णोयं धवलवर्णोयं पुरुष इति व्यवहारो विरोधं प्राप्नोतीत्येवं पूर्वपक्षे कृते सति व्यवहारविरोधं दर्शयतीत्येका पातनिका । द्वितीया तु तस्यैव पूर्वोक्तव्यवहारस्य विरोधं लोकप्रसिद्धदृष्टान्तद्वारेण परिहरति ।

आत्मरूपातिः—यथा खलु सलिलमिश्रितस्य क्षीरस्य सलिलेन सह परस्परवागाहलक्षणे संबंधे सत्यपि स्वलक्षणभूतक्षीरत्वगुणव्याप्यतया सलिलादधिकत्वेन प्रतीयमानत्वाद्ग्रेष्णगुणेनेव सह तादात्म्यलक्षणसंबंधाभावान्न निश्चयेन सलिलमस्ति । तथा वर्णादिपुद्गलद्रव्यपरिणाममिश्रितस्यास्यात्मनः पुद्गलद्रव्येण सह परस्परवागाहलक्षणे संबंधे सत्यपि स्वलक्षणभूतोपयोगगुणव्याप्यतया सर्वद्रव्येभ्योधिकत्वेन प्रतीयमानत्वात् अग्रेष्णगुणेनेव सह तादात्म्यलक्षणसंबंधाभावान्न निश्चयेन वर्णादिपुद्गलपरिणामाः संति । कथं तर्हि व्यवहारो विरोधक इति चेत् ।

पंथे मुस्संतं पस्सिदूण ल्हेग्ग भणंति ववहारी ।

मुस्सदि एसो पंथो णय पंथो मुस्सदे कोई ॥ ६३ ॥

तह जीवे कम्माणं णोकम्माणं च पस्सिदुं वण्णं ।

जीवस्स एस वण्णो जिणेहि ववहारदो उत्तो ॥ ६४ ॥

एवं रसगंधफणसा संठाणादीय जे समुदिद्दा ।

सव्वे ववहारस्स य णिच्छयदण्हू ववदिसंति ॥ ६५ ॥

पथि मुष्यमाणं दृष्ट्वा लोका भणंति व्यवहारिणः ।

मुष्यते एष पंथाः न च पंथा मुष्यते कश्चित् ॥ ६३ ॥

तथा जीवे कर्मणां नोकर्मणां च दृष्ट्वा वर्णं ।

जन्विस्यैष वर्णो जिनैर्व्यवहारत उक्तः ॥ ६४ ॥

एवं गंधरसस्पर्शरूपाणि देहः संस्थानादयो ये च ।

सर्वे व्यवहारस्य च निश्चयदृष्टान्तो व्युपदिशन्ति ॥ ६५ ॥

तात्पर्यवृत्तिः—पंथे मुस्संतं पस्सिदूण लोका भणंति व्यवहारी पथि मार्गे मुष्यमाणं सार्थं दृष्ट्वा व्यवहारिलोका भणंति किं भणंति मुस्सदि एसो पंथो मुष्यते एषः प्रत्यक्षीभूतः पंथाश्चैरैः कर्तृभूतैः णय पंथो मुस्सदे कोई नच विशिष्टशुद्धाकाशलक्षणः पंथा मुष्यते कश्चिदपि किंतु पंधानमाधारीकृत्य

तदाधेयभूता जना मुष्यंत इति दृष्टांतगाथा गता । तद् जीवे कर्म्मणं णोकर्म्मणं च पश्चिदुं वण्णं तथा तेन पथि सार्थदृष्टांतेन जीवेधिकरणभूते कर्मनोकर्मणां शुक्लादिवर्णं दृष्ट्वा जीवस्स एस वण्णो जिणेहि ववहारदो उत्तो जीवस्य एष वर्णो जिनैर्व्यवहारतो भणित इति दाष्टीतगाथा गता । एवं रसगंधफासा संठाणादीय जे समुद्दिट्ठा एवमनेनैव दृष्टांतदाष्टीतन्यायेन रसगंधस्पर्शसंस्थानसंहननरागद्वेषमोहादयो ये पूर्वगाथाषट्केन समुद्दिष्टाः सव्वे ववहारस्स य णिच्छयदण्हू ववदिसंति ते सर्वे व्यवहारनयस्याभिप्रायेण निश्चयज्ञा व्युपदिशंति कथयंतीति नास्ति व्यवहारविरोधः । इति दृष्टांतदाष्टीताभ्यां व्यवहारनयसमर्थनरूपेण गाथात्रयं गतं । एवं शुद्धजीव एवोपादेय इति प्रतिपादनमुख्यत्वेन द्वादशगाथाभिर्द्वितीयांतराधिकारो व्याख्यातः ।

अतः परं जीवस्य निश्चयेन वर्णादितादात्म्यसंबंधो नास्तीति पुनरपि दृढीकरणार्थं माथाष्टकपर्यंतं व्याख्यानं करोति । तत्रादौ संसारिजीवस्य व्यवहारेण वर्णादितादात्म्यं भवति मुक्तावस्थायां नास्तीति ज्ञापनार्थं तत्थभवे इत्यादिसूत्रमेकं । ततःपरं जीवस्य वर्णादितादात्म्यमस्तीति दुरभिनवेशे सति जीवाभावो दूषणं प्राप्नोतीति कथनमुख्यत्वेन जीवो चेवहि इत्यादिगाथात्रयं । तदनंतरमेकैन्द्रियादिचतुर्दशजीवसमाप्तानां जीवेन सह शुद्धनिश्चयनयेन तादात्म्यं नास्तीति कथनार्थं तथैव वर्णादितादात्म्यनिषेधार्थं च एकं च दोषिण इत्यादिगाथात्रयं । ततश्च मिथ्यादृष्ट्यादिचतुर्दशगुणस्थानानामपि जीवेन सह शुद्धनिश्चयनयेन तादात्म्यनिसाकरणार्थं तथैवाभ्यंतरे रामादितादात्म्यनिषेधार्थं च मोहणकम्म इत्यादिसूत्रमेकं । एवमष्टमाथाभिस्तृतीयस्थले समुदायपातनिका । तद्यथा-अथ कथं जीवस्य वर्णादिभिः सह तादात्म्यलक्षणसंबंधो नास्तीति पृष्टे प्रत्युत्तरं ददाति ।

आत्मरूपातिः—यथा पथि प्रस्थितं कंचित्सार्थं मुख्यभागमवलोक्य तात्स्थ्यात्तदुपचारेण मुष्यत एष पंथा इति व्यवहारिणां व्यपदेशेपि न निश्चयतो विशिष्टाकाशदेशलक्षणः कश्चिदपि पंथा मुष्येत । तथा जीवे बंधपर्यायेणावस्थितकर्मणो नोकर्मणो वर्णमुत्प्रेक्ष्य तात्स्थ्यात्तदुपचारेण जीवस्वैष वर्ण इति व्यवहारतोर्हद्देवानां प्रज्ञापनेपि न निश्चयतो नित्यमेवामूर्तस्वभावस्योपयोगगुणाधिकस्य जीवस्य कश्चिदपि वर्णोस्ति । एवं गंधरसस्पर्शरूपशरीरसंस्थानसंहननरागद्वेषमोहप्रत्ययकर्मनोकर्मवर्णवर्गणास्पृहकाध्यन्मस्थानानुभागस्थानयोगस्थानबंधस्थानोदयस्थानमार्गणस्थानास्थितिवंधस्थानसंक्लेशस्थानविशुद्धिस्थानसंयमलब्धिस्थानजीवस्थानगुणस्थानान्यपि व्यवहारतोर्हद्देवानां प्रज्ञापनेपि निश्चयतो नित्यमेवामूर्तस्वभावस्योपयोगगुणेनाधिकस्य जीवस्य सर्वाण्यपि न संति तादात्म्यलक्षणसंबंधाभावात् । कुतो जीवस्य वर्णादिभिः सह तादात्म्यलक्षणः संबंधो नास्तीति चेत् ।

तत्थभवे जीवाणं संसारत्थाण होंति वण्णादी ।

संसारपमुक्काणं णत्थि दु वण्णादओ केई ॥ ६६ ॥

तत्र भव जीवानां संसारस्थानां भवंति वर्णादयः ।

संसारप्रमुक्तानां न संति खलु वर्णादयः केचित् ॥ ६६ ॥

तात्पर्यवृत्तिः—तत्थभवे जीवाणं संसारत्थाण होंति वण्णादी तत्र विवक्षिताविवक्षितभवे संसारस्थानां जीवानामशुद्धनयेन वर्णादयो भवंति संसारप्रमुक्काणं संसारप्रमुक्तानां णत्थि दु वण्णादओ केई पुद्गलस्य वर्णादितादात्म्यवत्तादात्म्यसंबंधाभावात् केवलज्ञानादिगुणसिद्धत्वादिपर्यायैः सह यथा तादात्म्यसंबंधोस्ति तथा वा तादात्म्यसंबंधाभावादशुद्धनयेनापि न संति पुनर्वर्णादयः केपि । इति वर्णादितादात्म्यनिषेधरूपेण गाथा गता । अथ जीवस्य वर्णादितादात्म्यदुराग्रहे सति दोषं दर्शयति ।

आत्मरूपातिः—यत्किल सर्वास्वप्यवस्थासु भदात्मकत्वेन व्याप्तं भवति तदात्मकत्वव्याप्तिशून्यं

न भवति तस्य तैः सह तादात्म्यलक्षणः संबंधः स्यात् । ततः सर्वास्वप्यवस्थासु वर्णाद्यात्मकत्वव्याप्तस्य भवतो वर्णाद्यात्मकत्वव्याप्तिशून्यस्याभवतश्च पुद्गलस्य वर्णादिभिः सह तादात्म्यलक्षणः संबंधः स्यात् । संसारावस्थायां कथंचिद्वर्णाद्यात्मकत्वव्याप्तस्य भवतो वर्णाद्यात्मकत्वव्याप्तिशून्यस्याभवतश्चापि मोक्षावस्थायां सर्वथा वर्णाद्यात्मकत्वव्याप्तिशून्यस्य भवतो वर्णाद्यात्मकत्वव्याप्तस्याभवतश्च जीवस्य वर्णादिभिः सह तादात्म्यलक्षणः संबंधो न कथंचनापि स्यात् । जीवस्य वर्णादितादात्म्यदुरभिनिवेशे दोषश्चायं ।

जीवो चेव हि एदे सव्वे भावति मण्णसे जदि हि ।

जीवस्साजीवस्स य णत्थि विसेसो हि दे कोई ॥६७॥

जीवश्चैव ह्येते सर्वे भावा इति मन्यसे यदि हि ।

जीवस्याजीवस्य च नास्ति विशेषस्तु ते कश्चित् ॥ ६७ ॥

तात्पर्यवृत्तिः—जीवो चेव हि एदे सव्वे भावति मण्णसे जदि हि यथानंतज्ञानान्यावाध-सुखादिगुणा एव जीवो भवति वर्णादिगुणा एव पुद्गलस्तथा जीव एव हि स्फुटमते वर्णादयः सर्वे भावा मनसि मन्यसे यदि चेत् जीवस्साजीवस्स य णत्थि विसेसो हि दे कोई तदा किं दूषणं विशुद्ध-ज्ञानदर्शनस्वभावजीवस्य जडत्वादिलक्षणाजीवस्य च तस्यैवमते कोपि विशेषो भेदो नास्ति । ततश्च जीवाभावदूषणं प्राप्नोतीति सूत्रार्थः । अथ संसारावस्थायामेव जीवस्य वर्णादितादात्म्यसंबन्धोस्तीति दुरभि-निवेशेपि जीवाभाव एव दोष इत्युपदिशति ।

आत्मख्यातिः—यथा वर्णादयो भावाः क्रमेण भाविताविर्भावतिरोभावाभिस्ताभिः स्ताभिर्व्यक्तिभिः पुद्गलद्रव्यमनुगच्छंतः पुद्गलस्य वर्णादितादात्म्यं प्रथयंति । तथा वर्णादयो भावाः क्रमेण भाविताविर्भावति-रोभावाभिस्ताभिस्ताभिर्व्यक्तिभिर्जीवमनुगच्छंतो जीवस्य वर्णादितादात्म्यं प्रथयंतीति यस्याभिनिवेशः तस्य शेषद्रव्यासाधारणस्य वर्णाद्यात्मकत्वस्य पुद्गललक्षणस्य जीवेन स्वीकरणाजीवपुद्गलयोरविशेषप्रसक्तौ सत्यां पुद्गलेभ्यो भिन्नस्य जीवद्रव्यस्याभावाद्भवत्येव जीवाभावः । संसारावस्थायामेव जीवस्य वर्णादितादात्म्य-मित्यभिनिवेशोप्ययमेव दोषः ।

जदि संसारत्थाणं जीवाणं तुज्झ होंति वण्णादी ।

तम्हा संसारत्था जीवा रूचित्तमावण्णा ॥ ६८ ॥

एवं पुग्गलदव्वं जीवो तह लक्खणेण मूढमदी ।

णिव्वाणमुवगदो वि य जीवत्तं पुग्गलो पत्तो ॥ ६९ ॥

अथ संसारस्थानां जीवानां तव भवति वर्णादयः ।

तस्मात्संसारस्था जीवा रूपित्वमापन्नाः ॥ ६८ ॥

एवं पुद्गलद्रव्यं जीवस्तथालक्षणेन मूढमते ।

निर्वाणमुपगतोपि च जीवत्वं पुद्गलः प्राप्नोति ॥ ६९ ॥

तात्पर्यवृत्तिः—जदि संसारत्थाणं जीवाणं तुज्झ होंति वण्णादी यदि चेत्संसारस्थजीवानां पुद्गलस्येव वर्णादयो गुणास्तव मते न तवाभिप्रायेणैकांतेन भवंतीति तम्हा संसारत्था जीवा रूचित्त-मावण्णा ततः किं दूषणं संसारस्थजीवा अमूर्त्तमनंतज्ञानादिचतुष्टयस्वभावलक्षणं त्यक्त्वा शुक्लकृष्णादि-लक्षणं रूपित्वमापन्ना भवति । अथ—एवं पुग्गलदव्वं जीवो तह लक्खणेण मूढमदी एवं पूर्वोक्तप्र-कारेण जीवस्य रूपित्वे सति पुद्गलद्रव्यमेव जीवः नान्यः कोपि विशुद्धचैतन्यचमत्कारमात्रस्तव लक्षणेन त्वभिप्रायेण हे मूढमते न केवलं संसारावस्थायां पुद्गल एव जीवत्वं प्राप्नोति णिव्वाणमुवगदो वि य

जीवत्वं पुगलो पक्षो निर्वाणमुपगतोपि पुद्गल एव जीवत्वं प्राप्तः नान्यः कोपि चिद्रूपः । कस्मादिति चेत् वर्णादितादात्म्यस्य पुद्गलद्रव्यस्येव निषेधयितुमशक्यत्वादिति भवत्येव जीवाभावः । किं च संसारावस्थायामेकांतेन वर्णादितादात्म्ये सति मोक्ष एव न घटते, कस्मादिति चेत् ? केवलज्ञानादिचतुष्टयव्यक्तिरूपस्य कार्यसमयसारस्यैव मोक्षसंज्ञा सा च जीवस्य पुद्गलत्वे सति न संभवंतीति भावार्थः । एवं जीवस्य वर्णादितादात्म्ये सति जीवाभावदूषणद्वारेण गाथात्रयं गतं । अथैवं स्थितं वादरसूक्ष्मैकेंद्रियादिसंज्ञिपचेंद्रियपर्यंतचतुर्दशजीवस्थानानि शुद्धनिश्चयेन जीवस्वरूपं न भवंति तथा देहगता वर्णाद्योपीत्यत्रवेदयति ।

आत्मरूपातिः—यस्य तु संसारावस्थायां जीवस्य वर्णादितादात्म्यमस्तीत्यभिनिवेशस्तस्य तदानीं स जीवो रूपित्वमवश्यमवाप्नोति । रूपित्वं च शेषद्रव्यासाधारणं कस्यचिद्द्रव्यस्य लक्षणमस्ति । ततो रूपित्वेन लक्ष्यमाणं यत्किञ्चिद्भवति स जीवो भवति । रूपित्वेन लक्ष्यमाणं पुद्गलद्रव्यमेव भवति । एवं पुद्गलद्रव्यमेव स्वयं जीवो भवति न पुनरितरः कतरोपि । तथा च सति मोक्षावस्थायामपि नित्यस्वलक्षणलक्षितस्य द्रव्यस्य सर्वास्वप्यवस्थास्वनपायित्वादिनादिनिधनत्वेन पुद्गलद्रव्यमेव स्वयं जीवो भवति न पुनरितरः कतरोपि । तथा च सति तस्यापि पुद्गलेभ्यो भिन्नस्य जीवद्रव्यस्याभावात् भवत्येव जीवाभावः । एवमेतत्स्थितं यद्वर्णादयो भावा न जीव इति ।

एकं च दोष्णि तिष्णि य चत्तारि य पंच इंदिया जीवः ।

वादरपज्जत्तिदरा पयडीओ णामकम्मस्स ॥ ७० ॥

एदेहिय णिव्वत्ता जीवट्ठाणा दु करणभूदाहिं ।

पयडीहिं पुगलमईहिं ताहिं कुह भण्णदे जीवो ॥ ७१ ॥

एकं वा द्वे त्रीणि च चत्वारि च पंचेन्द्रियाणि जीवैः ।

वादरपर्याप्तेतराः प्रकृतयो नामकर्मणः ॥ ७० ॥

एताभिश्च निवृत्तानि जीवस्थानानि करणभूताभिः ।

प्रकृतिभिः पुद्गलमयीभिस्ताभिः कथं भण्यते जीवः । ७१ ॥

तात्पर्यवृत्तिः—एकद्वित्रिचतुःपंचेन्द्रियसंज्ञसंज्ञिवादरपर्याप्तेतराभिधानाः प्रकृतयो भवंति । कस्य संबन्धिन्यो नामकर्मण इति । अथ—एताभिरमूर्त्तातीन्द्रियनिरंजनपरमात्मतत्त्वविलक्षणाभिर्नामकर्मप्रकृतिभिः पुद्गलमयीभिः पूर्वोक्ताभिर्निवृत्तितानि चतुर्दशजीवस्थानानि निश्चयनयेन कथं जीवा भवंति ? न कथमपि । तथाहि—यथा रुक्मेण करणभूतेन निवृत्तमसिकोशं रुक्मैव भवति तथा पुद्गलमयप्रकृतिभिर्निष्पन्नानि जीवस्थानानि पुद्गलद्रव्यस्वरूपाण्येव भवंति न च जीवस्वरूपाणि । तथा तेनैव जीवस्थानदृष्टांतेन तदाश्रिता वर्णादयोपि पुद्गलस्वरूपा भवंति न च जीवस्वरूपा इत्यभिप्रायः । अथ—ग्रंथालरे पर्याप्तापर्याप्तवादरसूक्ष्मजीवाः कथ्यन्ते तत्कथं घटत इति पूर्वपक्षं परिहारं ददाति ।

आत्मरूपातिः—निश्चयतः कर्मकरणयोरभिनत्वात् यद्येन क्रियते तत्तदेवेति कृत्वा यथा कनकपत्रं कनकेन क्रियमाणं कनकमेव नत्वन्यत् । तथा जीवस्थानानि वादरसूक्ष्मैकेंद्रियद्वित्रिचतुःपंचेन्द्रियपर्याप्तापर्याप्ताभिधानाभिः पुद्गलमयीभिः नामकर्मप्रकृतिभिः क्रियमाणानि पुद्गल एव नतु जीवः । नामकर्मप्रकृतीनां पुद्गलमयत्वं चागमप्रसिद्धं दृश्यमानशरीराकारादिमूर्त्तकार्यानुमेयं च । एवं गंधरसस्पर्शरूपशरीरसंस्थानसंहननान्यपि पुद्गलमयनामकर्मप्रकृतिनिवृत्तत्वे सति तदव्यातिरेकाजीवस्थानैरेवोक्तानि । ततो न वर्णादयो जीव इति निश्चयसिद्धांतः ।

निर्वर्त्यते येन यदत्र किञ्चित्तदेव तत्स्यान्न कथं च नान्यत् ।

रुक्मेण निवृत्तामिहासिकोशं पश्यति रुक्मं न कथं च नास्ति ॥ ३८ ॥

वर्णादिसामग्यमिदं विदंतु निर्माणमेकस्य हि पुद्गलस्य ।

ततोस्त्विदं पुद्गल एव नात्मा यतः स बिज्ञानघनस्ततोऽन्यः ॥ ३९ ॥

शेषमन्यद्भवहारमात्रं ।

पज्जत्तापज्जत्ता जे सुहुमा वादरा य जे चैव ।

देहस्स जीवसण्णा सुत्ते ववहारदो उत्ता ॥ ७२ ॥

पर्याप्तापर्याप्ता ये सूक्ष्मा वादराश्च ये चैव ।

देहस्य जीवमंज्ञाः सूत्रे व्यवहारतः उक्ताः ॥ ७२ ॥

तात्पर्यवृत्तिः—पज्जत्तापज्जत्ता जे सुहुमा वादरा य जे चैव पर्याप्तापर्याप्ता ये जीवाः कथिताः सूक्ष्मवादराश्चैव ये कथिताः देहस्स जीवसण्णा सुत्ते ववहारदो उत्ता पर्याप्तापर्याप्तदेहं दृष्ट्वा पर्याप्तापर्याप्तवादरसूक्ष्मविलक्षणपरमचिज्ज्योतिर्लक्षणशुद्धात्मस्वरूपात्पृथग्भूतस्य देहस्य सा जीवसंज्ञा कथिता । क सूत्रे परमागमे । कस्मात् व्यवहारादिति नास्ति दोषः । एवं जीवस्थानानि जीवस्थानाश्रिता वर्णादयश्च निश्चयेन जीवस्वरूपं न भवंतीति कथनरूपेण गाथात्रयं गतं । अथ न केवलं बहिरंगवर्णादयो शुद्धनिश्चयेन जीवस्वरूपं न भवंति अभ्यंतरमिथ्यात्वादिगुणस्थानरूपरागादयोपि न भवंतीति स्थितं ।

आत्मख्यातिः—यत्किल वादरसूक्ष्मैकैन्द्रियद्वित्रिचतुःपंचेन्द्रियपर्याप्तापर्याप्ता इति शरीरस्य संज्ञाः सूत्रे जीवसंज्ञत्वेनोक्ताः अप्रयोजनार्थः परप्रसिद्ध्या घृतघटवद्भवहारः । यथा हि कस्यचिदाजन्मप्रसिद्धैक-घृतकुंभस्य तदितरकुंभानभिज्ञस्य प्रबोधनाय योयं घृतकुंभः स मृन्मयो न घृतमय इति तत्प्रसिद्ध्या कुंभे घृतकुंभव्यवहारः तथास्याज्ञानिनो लोकस्य संसारप्रसिद्ध्याशुद्धजीवस्य शुद्धजीवानभिज्ञस्य प्रबोधनाय योयं वर्णादिमान् जीवः स ज्ञानमयो न वर्णादिमयः इति तत्प्रसिद्ध्या जीवे वर्णादिमद्भवहारः ।

घृतकुंभाभिधानेपि कुंभो घृतमयो न चेत् । जीवो वर्णादिमज्जीवजल्पनेपि न तन्मयः ॥४०॥

एतदपि स्थितमेव यद्गगादयो भावा न जीवा इति ।

मोहणकम्मस्सुदया दु वणिणादा जे इमे गुणट्ठाणा ।

ते कह हवंति जीवा ते णिच्चमचेदणा उत्ता ॥ ७३ ॥

मोहनकर्मण उदयास्तु वर्णितानि यानीमानि गुणस्थानानि ।

तानि कथं भवंति जीवा यानि नित्यमचेतनान्युक्तानि ॥ ७३ ॥

तात्पर्यवृत्तिः—मोहणकम्मस्सुदया दु वणिणादा जे इमे गुणट्ठाणा निर्मोहपरमचैतन्यप्रका-शलक्षणपरमात्मतत्त्वप्रतिपक्षभूतानाद्याविद्याकंदलीकंदायमानसंतानागतमोहकर्मोदयात्सकाशात् यानीमानि वर्णितानि कथितानि गुणस्थानानि तथा चोक्तं “गुणसण्णा सा च मोहजोगभवा” ते कह हवंति जीवा तानि कथं भवंति जीवा न कथमपि । कथंभूतानि ते णिच्चमचेदणा उत्ता यद्यप्यशुद्धनिश्चयेन चेतनानि तथापि शुद्धनिश्चयेन नित्यं सर्वकालमचेतनानि । अशुद्धनिश्चयस्तु वस्तुतो यद्यपि द्रव्यकर्मोपेक्ष्याभ्यंतररागा-दयश्चेतना इति मत्वा निश्चयसंज्ञां लभते तथापि शुद्धनिश्चयापेक्षया व्यवहार एव । इति व्याख्यानं निश्च-यव्यवहारनयविचारकाले सर्वत्र ज्ञातव्यं । एवमभ्यंतरे यथा मिथ्यादृष्ट्यादिगुणस्थानानि जीवस्वरूपं न भवंति तथा रागादयोपि शुद्धजीवस्वरूपं न भवंतीति कथनरूपेणाष्टमगाथा गता । एवमष्टगाथाभिस्तृती-यांतराधिकारो व्याख्यातः । ननु रागादयो जीवस्वरूपं न भवंतीति जीवाधिकारे व्याख्यातं अस्मिन्नजीवा-धिकारेपि तदेवेति पुनरुक्तमिदं । तन्न विस्तररुचिशिष्यं प्रति नवाधिकारैः समयसार एव व्याख्यायते न पुनर-न्यदिति प्रतिज्ञावचनं । तत्रापि समयसारव्याख्यानमत्रापि समयसारव्याख्यानमेव । यदि पुनः समयसारं त्यक्त्वान्यद्वाख्यायते तदा प्रतिज्ञाभंग इति नास्ति पुनरुक्तं । अथवा भावनाप्रथे समाधिगतकपरमात्म-

प्रकाशादिग्रंथवैद्व्यामिणां शृंगारकथावत् पुनरुक्तदोषो नास्ति । अथवा तत्र जीवस्य मुख्यता अत्राजीवस्य मुख्यता । विवक्षितो मुख्य इति वचनात् । अथवा तत्र सामान्यव्याख्यानमत्र तु विस्तरेण । अथवा तत्र रागादिभ्यो भिन्नो जीवो भवतीति विधिमुख्यतया व्याख्यानं अत्र तु रागादयो जीवस्वरूपं न भवतीति निषेधमुख्यतया व्याख्यानं किंवा एकत्वान्यत्वानुपेक्षाप्रस्तावे विधिनिषेधव्याख्यानवदिति परिहारपंचकं ज्ञातव्यं ।

इति समयसारव्याख्यायां शुद्धात्मानुभूतलक्षणायां तात्पर्यवृत्तौ

स्थलत्रयसमुदायेन त्रिंशद्गाथाभिरजीवाधिकारः समाप्तः ।

एवं जीवाजीवाधिकाररंगभूमौ शृंगारसहितपात्रवद्भवहारणैकीभूतौ प्रविष्टौ निश्चयेन तु शृंगाररहितपात्रवत्पृथग्भूत्वा निष्क्रान्ताविति ।

आत्मरूप्यतिः - मिथ्यादृष्ट्यादीनि गुणस्थानानि हि पौद्गलिकमोहकर्मप्रकृतिविपाकपूर्वकत्वे सति नित्यमचेतनत्वात् कारणानुविधायीनि कार्याणीति कृत्वा यवपूर्वका यवा यवा एवेति ऋयेन पुद्गल एव न तु जीवः । गुणस्थानानां नित्यमचेतनत्वं चागमाच्चैतन्यस्वभावव्याप्तस्यात्मनोतिरिक्तत्वेन विवेचकैः स्वयमुपलभ्यमानत्वाच्च प्रसाध्यं । एवं रागद्वेषमोहप्रत्ययकर्मनोकर्मवर्गवर्गणास्पद्गकाध्यात्मस्थानानुभागस्थानयोगस्थानबंधस्थानोदयस्थानमार्गणास्थानस्थितिबंधस्थानसंक्लेशस्थानविशुद्धस्थानसंयमलब्धिस्थानान्यपि पुद्गलपूर्वकत्वे सति नित्यमचेतनत्वात्पुद्गल एव न तु जीव इति स्वयमायातं । ततो रागादयो भावा न जीव इति सिद्धं । तर्हि को जीव इति चेत् ।

अनाद्यनंतमचलं स्वसंवेद्यमिदं स्फुटं । जीवः स्वयं तु चैतन्यमुच्चैश्चकचकार्यते ॥ ४१ ॥

वर्णाद्यैः सहितस्तथा विरहितो द्वेषास्त्यजीवो यतो नामूर्त्तत्वमुपास्य पश्यति जगज्जीवस्य तत्त्वं ततः ।

इत्यालोच्य विवेचकैः समुचितं नाव्याप्यतिव्यापि वा व्यक्तं व्यंजितजीवतत्त्वमचलं चैतन्यमालंब्यतां ॥ ४२ ॥

जीवादजीवमिति लक्षणतो विभिन्नं ज्ञानी जनोनुभवति स्वयमुल्लसंतं ।

अज्ञानिनो निरवधिप्रविजृम्भितोयं मोहस्तु तत्कथमहो बत नानटीति ॥ ४३ ॥

नानट्यतां तथापि—

अस्मिन्ननादिनि महत्यविवेकनाटये वर्णादिमात्रटति पुद्गल एव नान्यः ।

रागादिपुद्गलधिकारं विरुद्धशुद्धचैतन्यधातुमयमूर्त्तिरयं च जीवः ॥ ४४ ॥

इत्थं ज्ञानक्रकचकलनापाटनं नाटयित्वा जीवाजीवौ स्फुटविघटनं नैव यावन्प्रयातः ।

विश्वं व्याप्य प्रसभविकशद्व्यक्तचिन्मात्रशक्त्या ज्ञातृद्रव्यं स्वयमतिरसात्तावदुच्चैश्चकाशे ॥ ४५ ॥

इति जीवाजीवौ पृथग्भूत्वा निष्क्रान्तौ—

इति समयसारव्याख्यायामात्मरूप्यातौ प्रथमोऽंकः ।

अथ कर्तृकर्माधिकारः ।

तात्पर्यवृत्तिः—अथ पूर्वोक्तजीवाधिकाररंगभूमौ जीवाजीवावेव यद्यपि शुद्धनिश्चयेन कर्तृकर्मभावरहितौ तथापि व्यवहारनयेन कर्तृकर्मवेपेण शृंगारसहितपात्रवत्प्रविशत इति दंडकान्विहायाद्याधिकसत्तिगाथापर्यंतं नवभिः स्थलैर्व्याख्यानं करोतीति पुण्यपापादिसप्तपदार्थपीठिकारूपेण तृतीयाधिकारे समुदायपातनिका । अथवा जां खलु संसारत्थो जीवो इत्यादिगाथात्रयेण पुण्यपापादिसप्तपदार्था जीवपुद्गलसंयोगपरिणामनिवृत्ता न च शुद्धनिश्चयेन शुद्धजीवस्वरूपमिति पंचास्तिकायप्राभूते यत्पूर्वं संक्षेपेण व्याख्यातं तस्यैवेदानीं व्यक्त्यर्थं पुण्यपापादिसप्तपदार्थानां पीठिकासमुदायकथनं तात्पर्यं कथ्यत इति द्वितीयपातनिका । प्रथमतस्तावत् जीवणवेदिविसंसं तरं इत्यादिगाथामादि कृत्वा पाठक्रमेण गाथाषट्पर्यंतं व्याख्यानं करोति । तत्र गाथाद्वयमज्ञानीजीवमुख्यत्वेन गाथाचतुष्टयं सज्ञानीजीवमुख्यत्वेन कथ्यत इति प्रथमस्थले समुदायपातनिका । तथा—अथ क्रोधाद्यास्रवशुद्धात्मनोर्यावत्कालं भेदविज्ञानं न जानाति तावदज्ञानी भवतीत्यावेदयति ।

आत्मरूपातिः—अथ जीवाजीवावेव कर्तृकर्मवेणेण प्रविशतः ।

एकः कर्त्ता चिदहमिह मे कर्म कोपादयोऽमी इत्यज्ञानां शमयदमितः कर्तृकर्मप्रवृत्तिः ।

ज्ञानज्योतिः स्फुरति परमोदात्तमत्यंतधीरं साक्षात्कुर्वन्निरूपधिपृथग्द्रव्यनिर्भासि विश्वं ॥४६॥

जाव ण वेदि विसेसंतरं तु आदासवाण दोहंपि ।

अण्णाणी ताव दु सो कोधादिसु वहदे जीवो ॥७४॥

कोधादिसु वहंतस्स तस्स कम्मस्स संचओ होदी ।

जीवस्सेवं बंधो भणितो खलु सव्वदरसीहिं ॥७५॥

यावन्न वेत्ति विशेषांतरं त्वात्मास्त्रयोर्द्वयोरपि ।

अज्ञानी तावत्स क्रोधादिषु वर्त्तते जीवः ॥७४॥

क्रोधादिषु वर्त्तमानस्य तस्य कर्मणः संचयो भवति ।

जीवस्यैवं बंधो भणितः खलु सर्वदर्शिभिः ॥७५॥

तात्पर्यवृत्तिः—जावण वेदि विसेसं तरं तु आदा सवाण दोहंपि यावत्कालं न वेत्ति न जानाति विशेषांतरं भेदज्ञानं शुद्धात्मक्रोधाद्यास्त्रयोरुपर्योर्द्वयोः अण्णाणी ताव दु सो तावत्कालपर्यंतमज्ञानी बहिरात्मा भवति । स जीवः अज्ञानी सन्निकं करोति कोधादिसु वहदे जीवो यथा ज्ञानमहं इत्यभेदेन वर्त्तते तथा क्रोधाद्यास्त्रवराहितनिर्मलात्मानुभूतिलक्षणनिजशुद्धात्मस्वभावात्पृथग्भूतेषु क्रोधादिष्वपि क्रोधोहमित्यभेदेन वर्त्तते परिणमतीति । अथ—कोधादिसु वहंतस्स तस्स उत्तमक्षमादिस्वरूपपरमात्मविलक्षणेऽपि क्रोधादिषु वर्त्तमानस्य तस्य जीवस्य किं फलं भवति कम्मस्स संचओ होदी परमात्मप्रच्छादककर्मणः संचयः आस्त्रव आगमनं भवति । जीवस्सेवं बंधो भणितो खलु सव्वदरसीहिं तैलम्रक्षिते घूलिसमागमवदास्त्रवे सति ततो मलादितैलसंबंधेन मलबंधवत्प्रकृतिस्थित्यनुभागप्रदेशलक्षणः स्वशुद्धात्मावाप्तिस्वरूपमोक्षविलक्षणो बंधो भवति । जीवस्यैवं खलु स्फुटं भणितं सर्वदर्शिभिः सर्वज्ञैः । किं च यावत्क्रोधाद्यास्त्रवेभ्यो भिन्नं शुद्धात्मस्वरूपं स्वसंवेदनज्ञानवलेन न जानाति तावत्कालमज्ञानी भवति । अज्ञानी सन् अज्ञानजां कर्तृकर्मप्रवृत्तिं न मुंचति तस्माद्बंधो भवति । बंधात्संसारं परिभ्रमतीत्यभिप्रायः । एवमज्ञानी-जीवस्वरूपकथनरूपेण गाथाद्वयं गतं । अथ कदा कालेऽस्याः कर्तृकर्मप्रवृत्तेर्निवृत्तिरित्येवं पृष्ठे प्रत्युत्तरं ददाति ।

आत्मरूपातिः—यथायमात्मा तादात्म्यसिद्धमबंधयोरात्मज्ञानयोरविशेषाद्भेदमपश्यन्न विशंकमात्मतया ज्ञाने वर्त्तते तत्र वर्त्तमानश्च ज्ञानक्रियायाः स्वभावभूतत्वेनाप्रतिषिद्धत्वाज्जानाति तथा संयोगसिद्धसंबंधयोरप्यात्मक्रोधाद्यास्त्रयोः स्वयमज्ञानेन विशेषमजानन् यावद्भेदं न पश्यति तावदशंकमात्मतया क्रोधादौ वर्त्तते । तत्र वर्त्तमानश्च क्रोधादिक्रियाणां परभावभूतत्वात्प्रतिषिद्धत्वेऽपि स्वभावभूतत्वाध्यासात्कुर्व्यति रज्यते मुह्यति चेति । तदत्र योयमात्मा स्वयमज्ञानभवने ज्ञानभवनमात्रसहजोदासीनावस्थाल्यागेन व्याप्रियमाणः प्रतिभाति स कर्त्ता । यत्तु ज्ञानभवनव्याप्रियमाणत्वेभ्यो भिन्नं क्रियमाणत्वेनांतरूपवृत्तमानं प्रतिभाति क्रोधादि तत्कर्म । एवमियमनादिरज्ञानजा कर्तृकर्मप्रवृत्तिः । एवमस्यात्मनः स्वयमज्ञानात्कर्तृकर्म भावेन क्रोधादिषु वर्त्तमानस्य तमेव क्रोधादिनिवृत्तिरूपं परिणामं निमित्तमात्रीकृत्य स्वयमेवपरिणममानं पौद्गलिकं कर्म संचयमुपयाति । एवं जीवपुद्गलयोः परस्परवगाहलक्षणसंबंधात्मा बंधः सिद्ध्येत् । सचानेकात्मकैकसंतानत्वेन निरस्तेतरेतराश्रयदोषः कर्तृकर्मप्रवृत्तिनिमित्तस्याज्ञानस्य निमित्तं । कदास्याः कर्तृकर्मप्रवृत्तेर्निवृत्तिरिति चेत् ।

जइया इमेण जीवेण अप्पणो आसवाण य तहेव ।
णादं होदि विसेसंतरं तु तइया ण बंधो से ॥७६॥

यदानेन जीवेनात्मनः आस्रवाणां च तथैव ।

ज्ञातं भवति विशेषांतरं तु तदा न बंधस्तस्य ॥७६॥

तात्पर्यवृत्तिः—जइया यदा श्रीधर्मलब्धिकाले इमेण जीवेण अनेन प्रत्यक्षीभूतेन जीवेन अप्पणो आसवाण य तहेव णादं होदि विसेसंतरं तु यथा शुद्धात्मनस्तथैव कामक्रोधाद्यास्रवाणां च ज्ञातं भवति विशेषांतरं भेदज्ञानं तइया तदा काले सम्यग्ज्ञानी भवति । सम्यग्ज्ञानी सन् किं करोति अहं कर्त्ता भावक्रोधादिरूपमंतरंगं मम कर्मेत्यज्ञानजां कर्त्तृकर्मप्रवृत्तिं मुंचति । ततः कर्त्तृकर्मप्रवृत्तेर्निवृत्तौ सत्यां निर्विकल्पसमाधौ सति ण बंधो न बंधो भवति से तस्य जीवस्येति । अथ कथं ज्ञानमात्रादेव बंधनिरोध इति पूर्वपक्षे कृते परिहारं ददाति ।

आत्मख्यातिः—इह किल स्वभावमात्रं वस्तु, स्वस्य भवनं तु स्वभावः । तेन ज्ञानस्य भवनं खल्वात्मा । क्रोधादेर्भवनं क्रोधादिः । अथ ज्ञानस्य यद्भवनं तत्र क्रोधादिरपि भवनं यतो यथा ज्ञानभवने ज्ञानं भवद्विभाव्यते न तथा क्रोधादिरपि । यत्तु क्रोधादेर्भवनं तत्र ज्ञानस्यापि भवनं यतो क्रोधादिभवने क्रोधादयो भवंतो विभाव्यन्ते न तथा ज्ञानमपि इत्यात्मनः क्रोधादीनां च न खल्वेकवस्तुत्वं इत्येवमात्मात्मास्त्रवयो विशेषदर्शनेन यदा भेदं जानाति तदास्यानादिरप्यज्ञानजा कर्त्तृकर्मप्रवृत्तिर्निवर्त्तते तन्निवृत्तावज्ञाननिमित्तं पुद्गलद्रव्यकर्मबंधोपि निवर्त्तते । तथा सति ज्ञानमात्रादेव बंधनिरोधः सिद्ध्येत् । कथं ज्ञानमात्रादेव बंधनिरोध इति चेत् ।

णादूण आसवाणं असुचित्तं च विवरीयभावं च ।
दुखस्स कारणं ति य तदो णियत्तिं कुणदि जीवो ॥७७॥

ज्ञात्वा आस्रवाणामशुचित्वं च विपरीतभावं च ।

दुःखस्य कारणानीति च ततो निवृत्तिं करोति जीवः ॥७७॥

तात्पर्यवृत्तिः—क्रोधाद्यास्रवाणां संबन्धि कालुष्यरूपमशुचित्वं जडत्वरूपं विपरीतभावं व्याकुलत्व-लक्षणं दुःखकारणत्वं च ज्ञात्वा तथैव निजात्मनः संबन्धि निर्मलात्मानुभूतिरूपं शुचित्वं सहजशुद्धाखंड-केवलज्ञानरूपं ज्ञातृत्वमनाकुलत्वलक्षणानंतसुखत्वं च ज्ञात्वा ततश्च स्वसंवेदनज्ञानानंतरं सम्यग्दर्शनज्ञान चारित्रैकाग्र्यपरिणतिरूपे परमसामयिके स्थित्वा क्रोधाद्यास्रवाणां निवृत्तिं करोति जीवः । इति ज्ञानमात्रादेव बंधनिरोधो भवति नास्ति सांख्यादिमतप्रवेशः । किं च यच्चात्मास्त्रवयोः संबन्धि भेदज्ञानं तद्रागाद्यास्रवेभ्यो निवृत्तं न वेति वृत्तं चेत्तर्हि तस्य भेदज्ञानस्य मध्ये पानकवदभेदनयेन वीतरागचारित्रं वीतरागसम्यक्त्वं च लभ्यत इति सम्यग्ज्ञानादेव बंधनिरोधसिद्धिः । यदि रागादिभ्यो निवृत्तं न भवति तदा तत्सम्यग्भेदज्ञानमेव न भवतीति भावार्थः । अथ केन भावनाप्रकारेणायमात्माक्रोधाद्यास्रवेभ्यो निवर्त्तते इति चेत् ?

आत्मख्यातिः—जले जंबालवत्कलुषत्वेनोपलभ्यमानत्वादशुचयः खल्वास्त्रवाः भगवानात्मा तु नित्य-मेवातिनिर्मलचिन्मात्रत्वेनोपलभकत्वादत्यंतं शुचिरेव । जडस्वभावत्ये सति परचेतकत्वादन्यस्वभावाः खल्वा-स्त्रवाः भगवानात्मा तु नित्यमेव विज्ञानघनस्वभावत्ये सति स्वयं चेतकत्वादन्यस्वभाव एव । आकुलत्वोत्पा-दकत्वाद् दुःखस्य कारणानि खल्वास्त्रवाः भगवानात्मा तु नित्यमेवानाकुलत्वस्वभावेनाकार्यकारणत्वाद् दुःख-स्याकारणमेव । इत्येवं विशेषदर्शनेन यदैवायमात्मास्त्रवयोर्भेदं जानाति तदैव क्रोधादिभ्य आस्रवेभ्यो निव-र्त्तते । तेभ्योऽनिवर्त्तमानस्य पारमार्थिकतद्भेदज्ञानासिद्धेः । ततः क्रोधाद्यास्रवनिवृत्त्यविनाभाविनो ज्ञानमात्रा-देवाज्ञानजस्य पौद्गलिकस्य कर्मणो बंधनिरोधः सिद्ध्येत् । किं च यदिदमात्मास्त्रवयोर्भेदज्ञानं तत्किमज्ञानं किं

वा ज्ञानं ? यद्यज्ञानं तदा तदभेदज्ञानान्न तस्य विशेषः । ज्ञानं चेत् किमास्त्रवेषु प्रवृत्तं किवास्त्रवेभ्यो निवृत्तं । आस्त्रवेषु प्रवृत्तं चेत्तदपि तदभेदज्ञानान्न तस्य विशेषः । आस्त्रवेषु निवृत्तं चेत्तर्हि कथं न ज्ञानादेव बंधनिरोधः इति निरस्तो ज्ञानांशः क्रियानयः । यत्त्वात्मास्त्रवयोर्भेदज्ञानमपि नास्त्रवेभ्यो निवृत्तं भवति तज्ज्ञानमेव न भवतीति ज्ञानांशो ज्ञाननयोपि निरस्तः ।

परपरणतिमुञ्जत् खंडयद्भेदवानिदमुदितमखंडं ज्ञानमुच्चंडमुच्चैः ।

ननु कथमवकाशः कर्तृकर्मप्रवृत्तेरिह भवति कथं वा पौद्गलः कर्मबंधः ॥४७॥

केन विधिनायमास्त्रवेभ्यो निवर्त्तत इति चेत् ।

**अहमिको खलु सुद्धो य णिम्ममो णाणदंसणसमग्गो ।
तस्सि ठिदो तच्चित्तो सव्वे एदे खयं णेमि ॥७८॥**

अहमेकः खलु शुद्धश्च निर्ममतः ज्ञानदर्शनसमग्रः ।

तस्मिन् स्थितस्तच्चित्तः सर्वानेतान् क्षयं नयामि ॥७८॥

तात्पर्यवृत्तिः—अहं निश्चयनयेन स्वसंवेदनज्ञानप्रत्यक्षं शुद्धचिन्मात्रज्योतिरहं इको अनाद्यनंत टंकोत्कीर्णज्ञायकैकस्वभावत्वादेकः खलु स्फुटं सुद्धो य—कर्तृकर्मकरणसंप्रदानापादानाधिकरणषट्कारकवि-कल्पचक्ररहित्वाच्छुद्धश्च णिम्ममो निर्मोहशुद्धात्मतत्त्वविलक्षणमोहोदयजनितक्रोधादिकषायचक्रस्वामित्वा-भावात् ममत्वरहितः । णाणदंसणसमग्गो प्रत्यक्षप्रतिभासमयविशुद्धज्ञानदर्शनाभ्यां समग्रः परिपूर्णः एवं गुणविशिष्टपदार्थविशेषोस्मि भवामि । तस्सि ठिदो तस्मिन्नुक्तलक्षणे शुद्धात्मस्वरूपे स्थितः । तच्चित्तो तच्चित्तः सहजानंदैकलक्षणसुखसमरसीभावेन तन्मयो भूत्वा सव्वे एदे खयं णेमि सर्वानेतान्निरास्त्रवपर-मात्मपदार्थपृथग्भूतांतान् कामक्रोधाद्यास्त्रवान् क्षयं विनाशं नयामि प्रापयामीत्यर्थः । अथ यस्मिन्नेव काले स्वसंवेदनज्ञानं तस्मिन्नेव काले रागाद्यास्त्रवनिवृत्तिरिति समानकालत्वं दर्शयति ।

आत्मरूपातिः—अहमयमात्मा प्रत्यक्षमक्षुण्णमनंतं चिन्मात्रं ज्योतिरनाद्यनंतनित्योदितविज्ञानघन स्वभावभावत्वादेकः । सकलकारकचक्रप्रक्रियोत्तीर्णनिर्मलानुभूतिमात्रत्वाच्छुद्धः । पुद्गलस्वामिकस्य क्रोधादि-भाववैश्वरूपस्य स्वस्य स्वामित्वेन नित्यमेवापरिणमनान्निर्ममतः । चिन्मात्रस्य महसो वस्तुस्वभावत एव सामान्य-विशेषाभ्यां सकलत्वाद् ज्ञानदर्शनसमग्रः । गगनादिवत्पारमार्थिको वस्तुविशेषोस्मि तदहमधुनास्मिन्नेवात्मनि निखिलपरद्रव्यप्रवृत्तिनिवृत्त्या निश्चलमवतिष्ठमानः सकलपरद्रव्यनिमित्तकविशेषचेतनचंचलकह्योलनिरोधे-नेममेव चेतयमानः स्वाज्ञानेनात्मन्युत्प्लवमानानेतान् भावानखिलानेव क्षपयामीत्यात्मनि निश्चित्य चिरसं-प्रहीतमुक्तपोतपात्रः समुद्रावर्त्त इव ज्जगित्येवोद्गांतसमस्तविकल्पोऽकल्पितमचलितममलमात्मानमालंबमानो विज्ञानघनभूतः खल्वयमात्मास्त्रवेभ्यो निवर्त्तते । कथं ज्ञानास्त्रवनिवृत्त्योः समकालत्वमिति चेत् ?

जीवणिबद्धा एदे अधुव अणिच्चा तहा असरणा य ।

दुक्खा दुक्खफलाणि य णादूण णिवत्तदे तेसु ॥७९॥

जीवनिबद्धा एते अधुवा अनित्यास्तथा अशरणाश्च ।

दुःखानि दुःखफलानि च ज्ञात्वा निवर्त्तते तेभ्यः ॥७९॥

तात्पर्यवृत्तिः— एदे जीवणिबद्धा एते क्रोधाद्यास्त्रवा जीवेन सह निबद्धा संबद्धा औपाधिकाः । न पुनः निरुपाधिस्फटिकवच्छुद्धजीवस्वभावाः । अधुवा विद्युच्चमत्कारवदधुवा अतीवक्षणिकाः । ध्रुवः शुद्ध-जीव एव । अणिच्चा शीतोष्णज्वरावेशवदधुवापेक्षया क्रमेण स्थिरत्वं न गच्छंतीत्यनित्या विनश्वराः नित्य-क्षिप्तमत्कारमात्रशुद्धजीव एव । तहा असरणा य तथा तेनैव प्रकारेण तीव्रकामोद्रेकवत् त्रातुं धर्तुं रक्षितुं न शक्यंत इत्यशरणाः शरणो निर्विकारबोधस्वरूपः शुद्धजीव एव । दुक्खा आकुलत्वोत्पादकत्वद्वा

दुःखानि भवन्ति कामक्रोधाद्यास्त्रवाः अनाकुलत्वलक्षणत्वात्पारमार्थिकसुखरूपशुद्धजीव एव । **दुःखफल-
लाणि य आगामिनारकादिदुःखफलकारणत्वाद् दुःखफलाः खत्वास्त्रवाः वास्तवसुखफलस्वरूपशुद्धजीव
एव । णादूण णिवत्तदे तेसु** इति भेदविज्ञानान्तरमेव इत्थंभूतान्मिथ्यात्वरगागाद्यास्त्रवान् ज्ञात्वास्त्रवेभ्यो
यस्मिन्नेव क्षणे मेघपटलरहितादित्यवन्निवर्त्तते तस्मिन्नेव क्षणे ज्ञानी भवतीति भेदज्ञानेन सहास्त्रवनिवृत्तेः
समानकालत्वं सिद्धमिति । ननु पुण्यपापादिसप्तपदार्थानां पीठिकाव्याख्यानं क्रियत इति पूर्वं प्रतिज्ञा कृता
भवद्भिः व्याख्यानं पुनः अज्ञानीसज्ञानीजीवस्वरूपमुख्यत्वेन कृतं पुण्यपापादिसप्तपदार्थानां पीठिकाव्याख्यानं
कथं घटत इति । तन्न । जीवाजीवौ यदि नित्यमेकांतेनापरिणामिनौ भवतस्तदा द्वावेव पदार्थौ जीवाजीवा-
विति । यदि च एकांतेन परिणामिनौ तन्मयौ भवतस्तदैक एव पदार्थः । किंतु कथंचित्परिणामिनौ भवतः ।
कथंचित्कोर्थः ? यद्यपि जीवः शुद्धनिश्चयेन स्वरूपं न त्यजति तथापि व्यवहारेण कर्मोदयवशाद्द्रागाद्युपाधि-
परिणामं गृह्णाति । यद्यपि रागाद्युपाधिपरिणामं गृह्णाति तथापि स्वरूपं न त्यजति स्फटिकवत् । तत्रैवं
कथंचित्परिणामित्वे सति अज्ञानी बहिरात्मा मिथ्यादृष्टिर्जीवो विषयकषायरूपाशुभोपयोगपरिणामं करोति ।
कदाचित्पुनश्चिदानन्दैकस्वभावं शुद्धात्मानं त्यक्त्वा भोगाकांक्षानिदानस्वरूपं शुभोपयोगपरिणामं च करोति ।
तदा काले द्रव्यभावरूपाणां पुण्यपापास्त्रवबंधपदार्थानां कर्तृत्वं घटते । तत्र ये भावरूपाः पुण्यपापादयस्ते
जीवपरिणामा द्रव्यरूपास्ते चाजीवपरिणामा इति । यः पुनः सम्यग्दृष्टिरंतरात्मा सज्ञानीजीवः स मुख्यवृत्त्या
निश्चयरत्नत्रयलक्षणशुद्धोपयोगबलेन निश्चयचारित्राविनाभाविवीतरागसम्यग्दृष्टिर्भूत्वा निर्विकल्पसमाधिरूप-
परिणामपरिणतिं करोति तदा तेन परिणामेन संवरनिर्जरामोक्षपदार्थानां द्रव्यभावरूपाणां कर्त्ता भवति ।
कदाचित्पुनः निर्विकल्पसमाधिपरिणामाभावे सति विषयकषायबंधनार्थं शुद्धात्मभावनासाधनार्थं बहिर्बुद्ध्या
ख्यातिपूजालाभभोगाकांक्षानिदानबंधरहितः सन् शुद्धात्मलक्षणार्हत्सिद्धशुद्धात्मारोधकप्रतिपादकसाधका-
चार्योपाध्यायसाधूनां गुणस्मरणादिरूपं शुभोपयोगपरिणामं च करोति । अस्मिन्नर्थे दृष्टान्तमाहुः । यथा
कश्चिद्देवदत्तः स्वकीयदेशांतरस्थितस्त्रीनिमित्तं तत्समीपागतपुरुषाणां सन्मानं करोति, वार्त्तां पृच्छति, तत्स्त्री-
निमित्तं तेषां स्वीकारं स्नेहदानादिकं च करोति । तथा सम्यग्दृष्टिरपि शुद्धात्मस्वरूपोपलब्धिनिमित्तं शुद्धा-
त्मारोधकप्रतिपादकाचार्योपाध्यायसाधूनां गुणस्मरणं दानादिकं च स्वयं शुद्धात्मारोधनारहितः सन् करोति ।
एवमज्ञानीसज्ञानीजीवस्वरूपव्याख्याने कृते सति पुण्यपापादिसप्तपदार्था जीवपुद्गलसंयोगपरिणामनि-
वृत्ता इति पीठिकाव्याख्यानं घटते । नास्ति विरोधः । एवं सज्ञानीजीवव्याख्यानमुख्यत्वेन गाथाचतुष्टयं
गतं । इति पुण्यपापादिसप्तपदार्थपीठिकाधिकारे गाथापद्धेन प्रथमांतराधिकारो व्याख्यातः ।

अतः परं यथाक्रमेणैकादशगाथापर्यंतं पुनरपि सज्ञानीजीवस्य विशेषव्याख्यानं करोति । तत्रैकादश-
गाथासु मध्ये जीवः कर्त्ता मृत्तिकाकलशमित्रोपादानरूपेण निश्चयेन कर्म नोकर्म च न करोतीति जानन्
सन् शुद्धात्मानं स्वसंवेदनज्ञानेन जानाति यः स ज्ञानी भवतीति कथनरूपेण **‘कम्मस्स य परिणामं’**
इत्यादिप्रथमगाथा । ततः परं पुण्यपापादिपरिणामान् व्यवहारेण करोति निश्चयेन न करोतीति मुख्यत्वेन
सूत्रमेकं । अथ कर्मत्वं स्वपरिणामत्वं सुखदुःखादिकर्मफलं चात्मा जानन्नप्युदयागतपरद्रव्यं न करोतीति
प्रतिपादनरूपेण **‘णाचिपरिणमदि’** इत्यादिगाथात्रयं । तदनंतरं पुद्गलेपि वर्णादिस्वपरिणामस्यैव कर्त्ता न
च ज्ञानादिजीवपरिणामस्येति कथनरूपेण **‘णाचिपरिणमदि’** इत्यादिसूत्रमेकं । अतः परं जीवपुद्गलयोरन्यो-
न्यनिमित्तकर्तृत्वेपि सति परस्परोपादानकर्तृत्वं नास्तीति कथनमुख्यतया **‘जीवपरिणाम’** इत्यादि गाथा-
त्रयं । तदनंतरं निश्चयेन जीवस्य स्वपरिणामैरेव सह कर्तृकर्मभावो भोक्तृभोग्यभावश्चेति प्रतिपादनरूपेण
‘णिच्छयणयस्स’ इत्यादिसूत्रमेकं । ततश्च व्यवहारेण जीवः पुद्गलकर्मणां कर्त्ता भोक्ता चेति कथनरूपेण
‘बबहारस्स दु’ इत्यादिसूत्रमेकं । एवं ज्ञानी जीवस्य विशेषव्याख्यानमुख्यत्वेनैकादशगाथाभिर्द्वितीयस्थले
समुदायपातनिका । तद्यथा—अथ कथमात्मा ज्ञानीभूतो लक्षत इति प्रश्ने प्रत्युत्तरं ददाति ।

आत्मख्यातिः — जतुपादपवद्वध्यघातकस्वभावत्वाज्जीवनिबद्धाः खल्वास्त्रवाः, न पुनरविरुद्धस्वभावत्वाभावाज्जीव एव । अपस्मारयवद्वर्द्धमानहीयमानत्वादध्रुवाः खल्वास्त्रवाः ध्रुवश्चिन्मात्रो जीव एव । शीतदाहज्वरावेशवत् क्रमेणोज्ज्वलमानत्वादनित्याः खल्वास्त्रवाः, नित्यो विज्ञानघनस्वभावो जीव एव । बीजनिर्मोक्षक्षणक्षीयमाणदारुणस्मरसंस्कारवत् त्रातुमशक्यत्वादशरणाः खल्वास्त्रवाः, सशरणः स्वयं गुप्तः सहजचिच्छक्तिर्जीव एव । नित्यमेवाकुलस्वभावत्वाद् दुःखानि खल्वास्त्रवाः, अदुःखं नित्यमेवानाकुलस्वभावो जीव एव । आयत्यामाकुलत्वोत्पादकस्य पुद्गलपरिणामस्य हेतुत्वाद् दुःखफलाः खल्वास्त्रवाः, अदुःखफलः सकलस्यापि पुद्गलपरिणामस्याहेतुत्वाज्जीव एव । इति विकल्पानंतरमेव शिथिलितकर्मविपाको विघटितघनौघघटनोदिगाभोग इव निरर्गलप्रसरः सहजविजृम्भमाणचिच्छक्तितया यथा यथा विज्ञानघनस्वभावो भवति तथा तथास्त्रवेभ्यो निवर्त्तते । यथा यथास्त्रवेभ्यश्च निवर्त्तते तथा तथा विज्ञानघनस्वभावो भवतीति । तावद्विज्ञानघनस्वभावो भवति यावत्सम्यगास्त्रवेभ्यो निवर्त्तते । तावदास्त्रवेभ्यश्च निवर्त्तते यावत्सम्यग्विज्ञानघनस्वभावो भवतीति ज्ञानास्त्रवनिवृत्त्योः समकालत्वं ।

इत्येवं विरचय्य संप्रति परद्रव्यान्निवृत्तिं परां स्वं विज्ञानघनस्वभावमभयादास्तिधनुवानः पर ।

अज्ञानोत्थितकर्तृकर्मकलनात् क्लेशानिवृत्तः स्वयं ज्ञानीभूत इतश्चकास्ति जगतः साक्षी पुराणः पुमान् ॥

कथमात्मा ज्ञानीभूतो लक्ष्यत इति चेत् ।

कम्मस्स य परिणामं णोकम्मस्स य तहेव परिणामं ।

ण करेदि एदमादा जो जाणदि सो हवदि णाणी ॥८०॥

कर्मणश्च परिणामं नोऽकर्मणश्च तथैव परिणामं ।

न करोत्येनमात्मा यो जानाति स भवति ज्ञानी ॥८०॥

तात्पर्यवृत्तिः—कम्मस्स य परिणामं णोकम्मस्स य तहेव परिणामं ण करेदि एदमादा जो जाणदि यथा मृत्तिकाकलशमुपादानरूपेण करोति तथा कर्मणः नोऽकर्मणश्च परिणामं पुद्गलेनोपादानकारणभूतेन क्रियमाणं न करोत्यात्मेति यो जानाति सो हवदि णाणी स निश्चयशुद्धात्मानं परमसमाधिबलेन भावयन्सन् ज्ञानी भवति । इति ज्ञानीभूतजीवलक्षणकथनरूपेण गाथा गता । अथ पुण्यपापादिपरिणामान् व्यवहारेण करोतीति प्ररूपयति ।

आत्मख्यातिः—यः खलु मोहरागद्वेषसुखदुःखादिरूपेणांतरुद्भवमानं कर्मणः परिणामं स्पर्शरसगंधवर्णशब्दबंधसंस्थानस्थौल्यसौक्ष्म्यादिरूपेण बहिरुद्भवमानं नोऽकर्मणः परिणामं च समस्तमपि परमार्थतः पुद्गलपरिणामपुद्गलयोरेव घटमृत्तिकयोरिव व्याप्यव्यापकभावसद्भावात्पुद्गलद्रव्येण कर्त्रा स्वतंत्रव्यापकेन स्वयं व्याप्यमानत्वात्कर्मत्वेन क्रियमाणं पुद्गलपरिणामात्मनोर्घटकुंभकारयोरिव व्याप्यव्यापकभावाभावात् कर्तृकर्मत्वासिद्धौ न नाम करोत्यात्मा । किं तु परमार्थतः पुद्गलपरिणामज्ञानपुद्गलयोर्घटकुंभकारवद्भ्याप्यव्यापकभावाभावात् कर्तृकर्मत्वासिद्धावात्मपरिणामात्मनोर्घटमृत्तिकयोरिव व्याप्यव्यापकभावसद्भावादात्मद्रव्येण कर्त्रा स्वतंत्रव्यापकेन स्वयं व्याप्यमानत्वात्पुद्गलपरिणामज्ञानं कर्मत्वेन कुर्वतमात्मानं जानाति सोऽत्यंतविविक्तज्ञानीभूतो ज्ञानी स्यात् । न चैवं ज्ञातुः पुद्गलपरिणामो व्याप्यः पुद्गलात्मनोर्ज्ञेयज्ञायकसंबंधव्यवहारमात्रे सत्यपि पुद्गलपरिणामनिमित्तकस्य ज्ञानस्यैव ज्ञातुर्व्याप्यत्वात् ।

व्याप्यव्यापकता तदात्मनि भवेन्नैवातदात्मन्यपि व्याप्यव्यापकभावसंभवमृते का कर्तृकर्मस्थितिः ।

इत्युद्दामविवेकघस्मरमहो भारेण भिदंस्तमो ज्ञानीभूय तदा स एष लसितः कर्तृत्वशून्यः पुमान् ॥४९॥

पुद्गलकर्मजानतो जीवस्य सह पुद्गलेन कर्तृकर्मभावः किं भवति किं न भवतीति चेत् ।

कत्ता आदा भणिदो ण य कत्ता केण सो उवाएण ।

धम्मादी परिणामे जो जाणदि सो हवदि णाणी ॥८१॥

१

कर्त्ता आत्मा भणितः न च कर्त्ता केन स उपायेन ।

धर्मादीन् परिणामान् यः जानाति स भवति ज्ञानी ॥८१॥

तात्पर्यवृत्तिः—कृत्ता आदा भणितो कर्त्तात्मा भणितः न य कृत्ता सो न च कर्त्ता भवति स आत्मा केण उवायेण केनाप्युपायेन नयविभागेन । केन नयविभागेनेति चेत् निश्चयेन अकर्त्ता व्यवहारेण कर्त्तेति । कान् धम्मादी परिणामे पुण्यपापादिकर्मजनितोपाधिपरिणामान् जो जाणादि सो हवदि णाणी ख्यातिपूजालाभादिसमस्तरागादिविकल्पोपाधिरहितसमाधौ स्थित्वा यो जानाति स ज्ञानी भवति । इति निश्चयनयव्यवहारारभ्यामकर्तृत्वकर्तृत्वकथनरूपेण गाथा गता । अथ पुद्गलकर्म जानतो जीवस्य पुद्गलेन सह तादात्म्यसंबंधो नास्तीति निरूपयति ।

णवि परिणमदि ण गिह्दि उपज्जदि ण परदव्वपज्जाये ।

णाणी जाणंतो वि हु पुग्गलकम्मं अणेयविहं ॥८२॥

नापि परिणमति न गृह्णात्युत्पद्यते न परद्रव्यपर्याये ।

ज्ञानी जानन्नपि खलु पुद्गलकर्मनेकविधं ॥८२॥

तात्पर्यवृत्तिः—पुग्गलकम्मं अणेयविहं कर्मवर्गणायोग्यपुद्गलद्रव्येणोपादानकारणभूतेन क्रियमाणं पुद्गलकर्मनेकविधं मूलोत्तरप्रकृतिभेदभिन्नं जाणंतो वि हु विशिष्टभेदज्ञानेन जानन्नपि हु स्फुटं सः कः कर्त्ता णाणी सहजानंदैकस्वभावानिजशुद्धात्मरागाद्यास्त्रययोर्भेदज्ञानी णवि परिणमदि ण गिह्दि उपज्जदि ण परदव्वपज्जाये तत्पूर्वोक्तं परद्रव्यपर्यायरूपं कर्म निश्चयेन मृत्तिकाकलशरूपेणैव न परिणमति न तादात्म्यरूपतया गृह्णाति न च तदाकारेणोत्पद्यते । कस्मादिति चेत् मृत्तिकाकलशयोरिव तेन पुद्गलकर्मणा सह तादात्म्यसंबंधाभावात् । तत एतदायाति पुद्गलकर्म जानतो जीवस्य पुद्गलेन सह निश्चयेन कर्तृकर्मभावो नास्तीति । अथ स्वपरिणामं संकल्पविकल्परूपं जानतो जीवस्य तत्परिणामनिमित्तेनोदयागतकर्मणा सह तादात्म्यसंबंधो नास्तीति दर्शयति ।

आत्मख्यातिः—यतो यं प्राप्यं विकार्यं निर्वर्त्यं च व्याप्यलक्षणं पुद्गलपरिणामं कर्म पुद्गलद्रव्येण स्वयमंतर्व्यापकत्वेन भूत्वादिमध्यांतेषु व्याप्य तं गृह्णाता तथा परिणमता तथोत्पद्यमानेन च क्रियमाणं जानन्नपि हि ज्ञानी स्वयमंतर्व्यापको भूत्वा बहिःस्थस्य परद्रव्यस्य परिणामं मृत्तिकाकलशमिवादिमध्यांतेषु व्याप्य न तं गृह्णाति न तथा परिणमति न तथोत्पद्यते च । ततः प्राप्यं विकार्यं निर्वर्त्यं च व्याप्यलक्षणं परद्रव्यपरिणामं कर्माकुर्वाणस्य पुद्गलकर्म जानतोपि ज्ञानिनः पुद्गलेन सह न कर्तृकर्मभावः । स्वपरिणामं जानतो जीवस्य सह पुद्गलेन कर्तृकर्मभावः किं भवति किं न भवति इति चेत् ।

णवि परिणमदि ण गिह्दि उपज्जदि ण परदव्वपज्जाये ।

णाणी जाणंतो वि हु सगपरिणामं अणेयविहं ॥८३॥

नापि परिणमति न गृह्णात्युत्पद्यते न परद्रव्यपर्याये ।

ज्ञानी जानन्नपि खलु स्वकपरिणाममनेकविधं ॥८३॥

तात्पर्यवृत्तिः—सगपरिणामं अणेयविहं क्षायोपशमिकं संकल्पविकल्परूपं स्वेनात्मनोपादानकारणभूतेन क्रियमाणं स्वपरिणाममनेकविधं णाणी जाणंतो वि हु निर्विकारस्वसंवेदनज्ञानीजीवः स्वपरमात्मनो विशिष्टभेदज्ञानेन जानन्नपि हु स्फुटं णवि परिणमदि ण गिह्दि उपज्जदि ण परदव्वपज्जाये तस्य पूर्वोक्तस्वकीयपरिणामस्य निमित्तभूतसमुदायागतं पुद्गलकर्मपर्यायरूपं मृत्तिकाकलशरूपेणैव शुद्धनिश्चयनयेन न परिणमति न तन्मयत्वेन गृह्णाति न तत्पर्यायेणोत्पद्यते च । कस्मात् मृत्तिकाकलशयोरिव

तेन पुद्गलकर्मणा सह परस्पोपादानकारणाभावादिति । एतावता किमुक्तं भवति स्वकीयक्षायोपशामिक-परिणामनिमित्तमुदयागतं कर्म जानतोपि जीवस्य तेन सह निश्चयेन कर्तृकर्मभावो नास्तीति । अथ पुद्गलकर्मफलं जानतो जीवस्य पुद्गलकर्मफलनिमित्तेन द्रव्यकर्मणा सह निश्चयेन कर्तृकर्मभावो नास्तीति कथयति ।

आत्मरूपातिः—यतो यं प्राप्यं विकार्यं निर्वर्त्यं च व्याप्यलक्षणमात्मपरिणामं कर्म आत्मना स्वय-मंतर्व्यापकेन भूत्वादिमध्यांतेषु व्याप्य तं गृह्णता तथा परिणमता तथोत्पद्यमानेन च क्रियमाणं जानन्नपि हि ज्ञानी स्वयमंतर्व्यापको भूत्वा बहिःस्थस्य परद्रव्यस्य परिणामं मृत्तिकाकलशमिवादिमध्यांतेषु व्याप्य न तं गृह्णाति न तथा परिणमति न तथोत्पद्यते च । ततः प्राप्यं विकार्यं निर्वर्त्यं च व्याप्यलक्षणं परद्रव्य-परिणामं कर्माकुर्वाणस्य स्वपरिणामं जानतोपि ज्ञानिनः पुद्गलेन सह न कर्तृकर्मभावः । पुद्गलकर्मफलं जानतो जीवस्य सह पुद्गलेन कर्तृकर्मभावः किं भवति किं न भवतीति चेत् ।

णवि परिणमदि ण गिह्णदि उप्पज्जदि ण परदव्वपज्जाए ।

णाणी जाणंतो वि हु पुग्गलकम्मफलमणंतं ॥८४॥

नापि परिणमति न गृह्णात्युत्पद्यते न परद्रव्यपर्याये ।

ज्ञानी जानन्नपि खलु पुद्गलकर्मफलमणंतं ॥८४॥

तात्पर्यवृत्तिः—पुग्गलकम्मफलमणंतं उदयागतद्रव्यकर्मणोपादानकारणभूतेन क्रियमाणं सुखदुःखरूपशक्त्यपेक्षयानंतकर्मफलं **णाणी जाणंतो वि हु** वीतरागशुद्धात्मसंविचितिसमुत्पन्नसुखामृत-रसतृप्तो भेदज्ञानी निर्मलविवेकभेदज्ञानेन जानन्नपि हि स्फुटं **ण परिणमदि ण गिह्णदि उप्पज्जदि ण परदव्वपज्जाये** वर्तमानसुखदुःखरूपं शक्त्यपेक्षानिमित्तमुदयागतं परपर्यायरूपं पुद्गलकर्म मृत्तिकाकलश-रूपेणैव शुद्धनयेन न परिणमति न तन्मयत्वेन गृह्णाति न तत्पर्यायेणोत्पद्यते च । कस्मादिति चेत् मृत्ति-काकलशयोरिव तेन द्रव्यकर्मणा सह तादात्म्यलक्षणसंबन्धाभावादिति । किं च विशेषः यदि पुद्गलकर्मरूपेण न परिणमति न गृह्णाति न तदाकारेणोत्पद्यते । तर्हि किं करोति ज्ञानी जीवः मिथ्यात्वविषयकषायख्याति-पूजालाभभोगाकांक्षारूपनिदानबन्धशल्यादिविभावपरिणामकर्तृत्वभोक्तृत्वविकल्पशून्यं पूर्णकलशवच्चिदानंदैक-स्वभावेन भरितावस्थं शुद्धात्मानं निर्विकल्पसमाधौ ध्यायतीति भावार्थः । एवमात्मा निश्चयेन द्रव्यकर्मादिकं परद्रव्यं न परिणमतीत्यादिव्याख्यानमुख्यत्वेन गाथा त्रयं गतं । अथ जीवपरिणामं स्वपरिणामं स्वपरिणाम-फलं च जडस्वभावत्वाद्जानतः पुद्गलस्य निश्चयेन जीवेन सह कर्तृकर्मभावो नास्तीति प्रतिपादयति ।

आत्मरूपातिः—यतो यं प्राप्यं विकार्यं निर्वर्त्यं च व्याप्यलक्षणं सुखदुःखादिरूपं पुद्गलकर्मफलं कर्म पुद्गलद्रव्येण स्वयमंतर्व्यापकेन भूत्वादिमध्यांतेषु व्याप्य तद्गृह्णता तथा परिणमता तथोत्पद्यमानेन च क्रियमाणं जानन्नपि हि ज्ञानी स्वयमंतर्व्यापको भूत्वा बहिःस्थस्य परद्रव्यस्य परिणामं मृत्तिकाकलशमिवादिमध्यां-तेषु व्याप्य न तं गृह्णाति न तथा परिणमति न तथोत्पद्यते च । ततः प्राप्यं विकार्यं निर्वर्त्यं च व्याप्यल-क्षणं परद्रव्यपरिणामं कर्माकुर्वाणस्य सुखदुःखादिरूपं पुद्गलकर्मफलं जानतोपि ज्ञानिनः पुद्गलेन सह न कर्तृकर्मभावः । जीवपरिणामं स्वपरिणामं स्वपरिणामफलं चाजानतः पुद्गलद्रव्यस्य सह जीवेन कर्तृकर्मभावः किं भवति किं न भवतीति चेत् ।

णवि परिणमदि ण गिह्णदि उप्पज्जदि ण परदव्वपज्जाए ।

पुग्गलदव्वं पि तहा परिणमइ सएहिं भावेहिं ॥८५॥

नापि परिणमति न गृह्णात्युत्पद्यते न परद्रव्यपर्याये ।

पुद्गलद्रव्यमपि तथा परिणमति स्वकैर्भावैः ॥८५॥

तात्पर्यवृत्तिः—णवि परिणमदि ण गिह्णदि उप्पज्जदि ण परद्ववपज्जाए यथा जीवो निश्चयेनानंतसुखादिस्वरूपं त्यक्त्वा पुद्गलद्रव्यरूपेण न परिणमति न च तन्मयत्वेन गृह्णाति न तत्पर्याये-
णोत्पद्यते । पुग्गलद्ववं पि तद्वा तथा पुद्गलद्रव्यमपि स्वयमंतर्व्यापकं भूत्वा मृत्तिकाद्रव्यकलशरूपेणैव
चिदानंदैकलक्षणजीवस्वरूपेण न परिणमति न च जीवस्वरूपं तन्मयत्वेन गृह्णाति न च जीवपर्यायेणोत्प-
द्यते । तर्हि किं करोति परिणमाइ सएहिं भावेहिं परिणमति स्वकीयैर्वर्णादिस्वभावैः परिणामैर्गुणैर्धर्मै-
रिति । कस्मादिति चेत् मृत्तिकाकलशयोरिव जीवेन सह तादात्म्यलक्षणसंबंधाभावादिति । एवं पुद्गलद्रव्य-
मपि जीवेन सह न परिणमतीत्यादिव्याख्यानमुख्यत्वेन गाथा गता । अथ यद्यपि जीवपुद्गलपरिणामयोर-
न्योन्यनिमित्तमात्रत्वमस्ति तथापि निश्चयनयेन तयोर्न कर्तृकर्मभावं इत्यावेदयति ।

आत्मख्यातिः—यतो जीवपरिणामं स्वपरिणामं स्वपरिणामफलं चाप्यजानन् पुद्गलद्रव्यं स्वकर्म-
व्यापकं भूत्वा परद्रव्यस्य परिणामं मृत्तिकाकलशमिवादिमध्यांतेषु व्याप्य न तं गृह्णाति न तथा परिणमति
न तथोत्पद्यते । किं तु प्राप्यं विकार्यं निर्वर्त्यं च व्याप्यलक्षणं स्वभावं कर्म स्वयमंतर्व्यापकं भूत्वादिमध्यां-
तेषु व्याप्य तमेव गृह्णाति तथैव परिणमति तथैवोत्पद्यते च । ततः प्राप्यं विकार्यं निर्वर्त्यं च व्याप्यलक्षणं
परद्रव्यपरिणामं कर्माकुर्वाणस्य जीवपरिणामं स्वपरिणामं स्वपरिणामफलं चाजानतः पुद्गलद्रव्यस्य जीवेन
सह न कर्तृकर्मभावः ।

ज्ञानी जानन्नपीमां स्वपरपरिणतिं पुद्गलश्चाप्यजानन् व्याप्तृव्याप्यत्वमंतः कलयितुमसहौ नित्यमयंतभेदात् ।
अज्ञानात्कर्तृकर्मभ्रमतिरनयोर्भाति तावन्न यावत् विज्ञानार्चिश्चकास्ति क्रकचवददयं भेदमुत्पाद्य सद्यः ॥१०॥

जीवपुद्गलपरिणामयोरन्योन्यनिमित्तमात्रत्वमस्ति तथापि न तयोः कर्तृकर्मभाव इत्याह-

जीवपरिणामहेतुं कम्मत्तं पुग्गला परिणमंति ।
पुग्गलकम्मणिमित्तं तहेव जीवो वि परिणमदि ॥८६॥
णवि कुव्वदि कम्मगुणे जीवो कम्मं तहेव जीवगुणे ।
अण्णोण्णणिमित्तेण दु परिणामं जाण दोहंपि ॥८७॥
एदेण कारणेण दु कत्ता आदा सएण भावेण ।
पुग्गलकम्मकदाणं ण दु कत्ता सव्वभावाणं ॥८८॥

जीवपरिणामहेतुं कर्मत्वं पुद्गलाः परिणमंति ।

पुद्गलकर्मनिमित्तं तथैव जीवोपि परिणमति ॥८६॥

नापि करोति कर्मगुणान् जीवः कर्म तथैव जीवगुणान् ।

अन्यान्यनिमित्तेन तु परिणामं जानीहि द्वयोरपि ॥८७॥

एतेन कारणेन तु कर्त्ता आत्मा स्वकेन भावेन ।

पुद्गलकर्मकृतानां न तु कर्त्ता सर्वभावानां ॥८८॥

तात्पर्यवृत्तिः—जीवपरिणामहेतुं कम्मत्तं पुग्गला परिणमंति यथा कुंभकारनिमित्तेन
मृत्तिकाघटरूपेण परिणमति तथा जीवसंबन्धिमिथ्यात्तरागादिपरिणामहेतुं लब्ध्वा कर्मवर्गणायोग्यं पुद्गलद्रव्यं
कर्मत्वेन परिणमति पुग्गलकम्मणिमित्तं तहेव जीवो वि परिणमदि यथैव च घटनिमित्तेन एवं घटं
करोमीति कुंभकारः परिणमति तथैवोदयागतपुद्गलकर्महेतुं कृत्वा जीवोपि निर्विकारचिद्धमत्कारपरिणति-
मलभमानः सन् मिथ्यात्तरागादिविभावेन परिणमतीति । अथ—णवि कुव्वदि कम्मगुणे जीवो यद्यपि
परस्परनिमित्तेन परिणमति तथापि निश्चयनयेन जीवो वर्णादिपुद्गलकर्मगुणान्न करोति । कम्मं तहेव

जीवगुणे कर्म च तथैवानंतज्ञानादिजीवगुणान्न करोति अण्णोष्णनिमित्तेण दु परिणामं जाण द्दोण्हपि यद्यप्युपादानरूपेण न करोति तथाप्यन्योन्यनिमित्तेन घटकुंभकारयोरिव परिणामं जानीहि द्वयोरपि जीवपुद्गलयोरिति । अथ—एदेण कारणेण दु कत्ता आदा सएण भावेण एतेन कारणेन पूर्वसूत्रद्वयव्याख्यानरूपेण तु निर्मलात्मानुभूतिलक्षणपरिणामेन शुद्धोपादानकारणभूतेनाव्यावाधानंतसुखादिशुद्धभावानां कर्ता । तद्विलक्षणेनाशुद्धोपादानकारणभूतेन रागाद्यशुद्धभावानां कर्ता भवत्यात्मा । कथं । यथा मृत्तिकाकलशस्येति पुग्गलकम्मकदाणं ण दु कत्ता सच्चभावानं पुद्गलकर्मकृतानां न तु कर्ता सर्वभावानां ज्ञानावरणादिपुद्गलकर्मपर्यायाणामिति । एवं जीवपुद्गलपरस्परनिमित्तकारणव्याख्यानमुख्यत्वेन गाथात्रयं गतं । अथ तत् एतदायाति—जीव स्वपरिणामैरेव सह निश्चयनयेन कर्तृकर्मभावो भोक्तृभोग्य भावश्च भवति ।

आत्मरूपातिः—यतो जीवपरिणामं निमित्तीकृत्य पुद्गलाः कर्मत्वेन परिणमन्ति पुद्गलकर्मनिमित्तीकृत्य जीवोपि परिणमतीति जीवपुद्गलपरिणामयोरितरेतरहेतुत्वोपन्यासेपि जीवपुद्गलयोः परस्परं व्याप्य व्यापकभावाभावाज्जीवस्य पुद्गलपरिणामानां पुद्गलकर्मणोपि जीवपरिणामानां कर्तृकर्मत्वासिद्धौ निमित्तनैमित्तिकभावमात्रस्याप्रतिषिद्धत्वादितरेतरनिमित्तमात्रीभवनैरेव द्वयोरपि परिणामः । ततः कारणान्भूत्तिकया कलशस्येव स्वेन भावेन स्वस्य भावस्य करणाज्जीवः स्वभावस्य कर्ता कदाचित्स्यात् । मृत्तिकया वसनस्येव स्वेन भावेन परभावस्य कर्तुमशक्यत्वात्पुद्गलभावानां तु कर्ता न कदाचिदपि स्यादिति निश्चयः । ततःस्थितमेतज्जीवस्य स्वपरिणामैरेव सह कर्तृकर्मभावो भोक्तृभोग्यभावश्च ।

णिच्छयणयस्य एवं आदा अप्पाणमेव हि करेदि ।

वेदयदि पुणो तं चेव जाण अत्ता द्दु अत्ताणं ॥८९॥

निश्चयनयस्यैवमात्मात्मानमेव हि करोति ।

वेदयते पुमस्तं चैव जानीहि आत्मा त्वात्मानं ॥८९॥

तात्पर्यवृत्तिः—णिच्छयणयस्य एवं आदा अप्पाणमेव हि करेदि यथा यद्यपि समीरो निमित्तं भवति तथापि निश्चयनयेन पारावार एव कल्लोलान् करोति परिणमति च । एवं यद्यपि द्रव्यकर्मोदयसद्भावासद्भावात् शुद्धाशुद्धभावयोर्निमित्तं भवति तथापि निश्चयेन निर्विकारपरमस्वसंवेदनज्ञानपरिणतः केवलज्ञानादिशुद्धभावात् तथैवाशुद्धपरिणतस्तु सांसारिकसुखदुःखाद्यशुद्धभावांश्वोपादानरूपेणात्मैव करोति । अत्र परिणामानां परिणमनमेव कर्तृत्वं ज्ञातव्यमिति न केवलं करोति वेदयदि पुणो तं चेव जाण अत्ता द्दु अत्ताणं वेदयत्यनुभवति भुंक्ते परिणमति पुनश्च स्वशुद्धात्मभावनोत्थसुखरूपेण शुद्धोपादानेन तदेव शुद्धात्मानमशुद्धोपादानेनाशुद्धात्मानं च । स कः कर्ता ? आत्मेति जानीहि । एवं निश्चयकर्तृत्वभोक्तृत्वव्याख्यानरूपेण गाथा गता । अथ लोकव्यवहारं दर्शयति ।

आत्मरूपातिः—यथोत्तरंगनिस्तरंगावस्थयोः समीरसंचरणासंचरणनिमित्तयोरपि समीरपारावारयोर्व्याप्यव्यापकभावाभावात्कर्तृकर्मत्वासिद्धौ पारावार एव स्वयमंतर्व्यापको भूत्यादिमध्यांतेषूत्तरंगनिस्तरंगावस्थे व्याप्योत्तरंगं निस्तरंगं त्वात्मानं कुर्वन्नात्मानमेकमेव कुर्वन् प्रतिभाति न पुनरन्यत् । यथा स एव च भाव्यभावकभावाभावात्परभावस्य परेणानुभवितुमशक्यत्वादुत्तरंगं निस्तरंगं त्वात्मानमनुभवन्नात्मानमेकमेवानुभवन् प्रतिभाति न पुनरन्यत् । तथा संसारनिःसंसारावस्थयोः पुद्गलकर्मविपाकसंभवासंभवनिमित्तयोरपि पुद्गलकर्मजीवयोर्व्याप्यव्यापकभावाभावात्कर्तृकर्मत्वासिद्धौ जीव एव स्वयमंतर्व्यापको भूत्यादिमध्यांतेषु संसारनिःसंसारावस्थे व्याप्य ससंसारं निःसंसारं त्वात्मानं कुर्वन्नात्मानमेकमेव कुर्वन् प्रतिभातु मा पुनरन्यत् । तथायमेव च भाव्यभावकभावाभावात् परभावस्य परेणानुभवितुमशक्यत्वात्ससंसारं निःसंसारं त्वात्मानमनुभवन्नात्मानमेकमेवानुभवन्प्रतिभातु मा पुनरन्यत् । अथ व्यवहारं दर्शयति ।

ववहारस्स दु आदा पुग्गलकम्मं करेदि अणेयविहं ।

तं चेव य वेदयदे पुग्गलकम्मं अणेयविहं ॥९०॥

व्यवहारस्य त्वात्मा पुद्गलकर्म करोति नैकविधं ।

तस्यैव पुनर्वेदयते पुद्गलकर्मानेकविधं ॥९०॥

तात्पर्यवृत्तिः—ववहारस्स दु आदा पुग्गलकम्मं करेदि अणेयविहं यथा लोके यद्यपि मृत्पिण्ड उपादानकारणं तथापि कुंभकारो घटं करोति तत्फलं च जलधारणमूल्यादिकं भुंक्त इति लोकानामनादिरूढोस्ति व्यवहारः । तथा यद्यपि कर्मवर्गणायोग्यपुद्गलद्रव्यमुपादानकारणभूतं तथापि व्यवहारनयस्वाभिप्रायेणात्मा पुद्गलकर्मानेकविधं मूलेत्तरप्रकृतिभेदभिन्नं करोति तं चेव य वेदयदे पुग्गलकम्मं अणेयविहं तथैव च तमेवोदयागतं पुद्गलकर्मानेकविधं इष्टानिष्टपंचेन्द्रियविषयरूपेण वेदयति अनुभवति इत्यज्ञानिमां निर्विषयशुद्धात्मोपलंभसंजातमुखामृतरसास्वादरहितानामनादिरूढोस्ति व्यवहारः । एवं व्यवहारेण सुखदुःखकर्तृत्वभोक्तृत्वकथनमुख्यतया गाथा गता । इति ज्ञानिजीवस्य विशेषव्याख्यानरूपेणैकादशगाथाभिर्द्वितीयांतराधिकारो व्याख्यातः ।

अतः परं पंचविंशतिगाथापर्यंतं द्विक्रियावादिनिराकरणरूपेण व्याख्यानं करोति । तत्र चेतनाचेतनयोरेकोपादानकर्तृत्वं द्विक्रियावादित्वमुच्यते तस्य संक्षेपव्याख्यानरूपेण **जदिपुग्गलकम्ममिणं** इत्यादि गाथाद्वयं भवति । ब्रह्मिवरणद्वादशगाथासु मध्ये **पुग्गलकम्ममिणमित्तं** इत्यादिगाथाक्रमेण प्रथमगाथाषट्कं स्वतंत्रं । तदनंतरं मज्झानिज्झानिजीवकर्तृत्वाकर्तृत्वमुख्यतया **परमप्पाणं कुव्वी** इत्यादिद्वितीयषट्कं । अतः परं तस्यैव द्विक्रियावादिनः पुनरपि विशेषव्याख्यानार्थमुपसंहाररूपेणैकादशगाथा भवति । तत्रैकादशगाथासु मध्ये व्यवहारनयमुख्यत्वेन **ववहारस्स दु** इत्यादि गाथात्रयं । तदनंतरं निश्चयमयमुख्यतया **जो पुग्गलदव्वाणं** इत्यादिसूत्रचतुष्टयं । ततश्च द्रव्यकर्मणामुपचारकर्तृत्वमुख्यत्वेन **जीवं हि हेदुभूदे** इत्यादिसूत्रचतुष्टयमिति समुदायेन पंचविंशतिगाथाभिस्तृतीयस्थले समुदायपातनिका । तद्यथा—अथेदं पूर्वोक्तं कर्मकर्तृत्वभोक्तृत्वनयविभागव्याख्यानं कर्मतापन्नमनेकांतन सम्मतमप्येकांतनयेन मन्यते । किं मन्यते भावकमवनिश्चयेन द्रव्यकर्मापि करोतीति चेतनाचेतनकार्ययोरेकोपादानकर्तृत्वलक्षणं द्विक्रियावादित्वं स्यात् । तान् द्विक्रियावादिनो दूषयति ।

आत्मख्यातिः—यथांतर्व्याप्यव्यापकभावेन मृत्तिकया कलशे क्रियमाणे भाव्यभावकभावेन मृत्तिकयैवानुभूयमाने च बहिर्व्याप्यव्यापकभावेन कलशसंभवानुकूलं व्यापारं कुर्वाणः कलशकृततोयोपयोगजां तृप्तिं भाव्यभावकभावेनानुभवंश्च कुत्वालः कलशं करोत्यनुभवति चेति लोकानामनादिरूढोस्ति तावद्व्यवहारः, तथांतर्व्याप्यव्यापकभावेन पुद्गलद्रव्येण कर्माणि क्रियमाणे भाव्यभावकभावेन पुद्गलद्रव्येणैवानुभूयमाने च बहिर्व्याप्यव्यापकभावेनाज्ञानात्पुद्गलकर्मसंभवानुकूलं परिणामं कुर्वाणः पुद्गलकर्मविपाकसंपादितविषयसन्निधिप्रधावितां सुखदुःखपरिणतिं भाव्यभावकभावेनानुभवंश्च जीवः पुद्गलकर्मकरोत्यनुभवति चेत्यज्ञानिनामासंसारप्रसिद्धोस्ति तावद्व्यवहारः । अथैनं दूषयति ।

जदि पुग्गलकम्ममिणं कुव्वदि तं चेव वेदयदि आदा ।

दो किरियावादित्तं पसजदि सम्मं जिणावमदं ॥९१॥

यदि पुद्गलकर्मदं करोति तस्यैव वेदयते आत्मा ।

द्विक्रियाव्यतिरिक्तः प्रसजति स जिनावमतं ॥९१॥

तात्पर्यवृत्तिः—जदि पुग्गलकम्ममिणं कुव्वदि तं चेव वेदयदि आदा यदि चेत्युद्गलकर्मोदयमुपादनरूपेण करोति तदेष च पुनरुपादानरूपेण वेदयत्यनुभवत्यात्मा दोकिरियावादित्तं पसजदि

तदा चेतनाचेतनक्रियाद्वयस्योपादानकर्तृत्वरूपेण द्विक्रियावादित्वं प्रसजति प्राप्नोति । अथवा दो किरि-
याविदिरित्तो पसजदि सो तत्र पाठांतरे द्वाभ्यां चेतनाचेतनक्रियाभ्यामव्यतिरिक्तोऽभिन्नः प्रसजति
प्राप्नोति स पुरुषः । सम्मं जिणावमदं तच्च व्याख्यानं जिनानां सम्यगसंमतं । यक्षेदं व्याख्यानं मन्यते
स निजशुद्धात्मोपादेयश्चिरूपं निर्विकारचिञ्चमत्कारमात्रलक्षणं शुद्धोपादानकारणोत्पन्नं निश्चयसम्यक्त्वमलभ-
मानो मिथ्यादृष्टिर्भवतीति । अथ कुतो द्विक्रियावादी मिथ्यादृष्टिर्भवतीति प्रश्ने प्रत्युत्तरं प्रयच्छंतस्तमेवार्थं
प्रकारांतरेण दृढयति ।

आत्मरूपातिः—इह खलु क्रिया हि तावदखिलापि परिणामलक्षणतया न नाम परिणामतोस्ति
भिन्ना, परिणामोपि परिणामपरिणामिनोरभिन्नवस्तुत्वात्परिणामिनो न भिन्नस्ततो या काचन क्रिया किल
सकलापि सा क्रियावतो न भिन्नेति क्रियाकर्त्रोरव्यतिरिक्ततायां वस्तुस्थित्या प्रतपत्यां यथा व्याप्यव्यापक-
भावेन स्वपरिणामं करोति, भाव्यभावकभावेन तमेवानुभवति च जीवस्तथा व्याप्यव्यापकभावेन पुद्गल-
कर्मापि यदि कुर्यात् भाव्यभावकभावेन तदेवानुभवेच्च ततो यं स्वपरसमवेतक्रियाद्वयाव्यतिरिक्ततायां प्रस-
जत्यां स्वपरयोः परस्परविभागप्रत्यस्तमनादनेकात्मकमेकमात्मानमनुभवन्मिथ्यादृष्टितया सर्वज्ञावमतः स्यात् ।
कुतो द्विक्रियानुभाषी मिथ्यादृष्टिरिति चेत् ।

जह्ना दु असभावं पुग्लभावं च दोवि कुव्वंति ।

तेण दु मिच्छादिष्टी दोकिरियावादिणो हुंति ॥१२॥

यस्मात्त्वात्मभावं पुद्गलभावं च द्वावपि कुर्वति ।

तेन तु मिथ्यादृष्टयो द्विक्रियावादिनो भवंति ॥१२॥

तात्पर्यदृष्टिः—जह्ना दु असभावं पुग्लभावं च दोवि कुव्वंति यस्मादात्मभावं चिद्रूपं
पुद्गलभावं चाचेतनं अडस्वरूपं द्वयमप्युपादानरूपेण कुर्वति तेण दु मिच्छादिष्टी दोकिरियावादिणो हुंति
ततस्तेन कारणेन चेतनाचेतनक्रियाद्वयवादिनः पुरुषा मिथ्यादृष्टयो भवंतीति । तथाहि—यथा कुंभकारः
स्वकीयपरिणाममुपादानरूपेण करोति तथा घटमपि यद्युपादानरूपेण करोति तदा कुंभकारस्याचेतनत्वं
घटरूपत्वं प्राप्नोति । घटस्य वा चेतनकुंभकाररूपत्वं प्राप्नोतीति । तथा जीवोपि यद्युपादानरूपेण पुद्गल-
द्रव्यकर्म करोति तदा जीवस्याचेतनपुद्गलद्रव्यत्वं प्राप्नोति । पुद्गलकर्मणो वा चिद्रूपं जीवत्वं प्राप्नोति । किं
च शुभाशुभं कर्म कुर्वेहमिति महाहंकाररूपं तमो मिथ्याज्ञामिनां न नश्यति तर्हि केषां नश्यतीति चेत्
विषयसुखानुभवानंदवर्जिते वीतरागस्वसंवेदनबंधे भूतार्थनयेनैकत्वव्यवस्थापिते चिदानंदैकस्वभावे शुद्धपर-
मात्मद्रव्ये स्थितानामेव समस्तशुभाशुभपरभावशून्येन निर्विकल्पसमाधिलक्षणेन शुद्धोपयोगभावनाबलेन
सज्ञानिनामेव विलयं विनाशं गच्छति । तस्मिन्महाहंकारविकल्पजाले नष्टे सति पुनरपि बंधो न भवतीति
ज्ञात्वा बहिर्द्रव्यविषये इदं करोमि इदं न करोमीति दुराग्रहं त्यक्त्वा रागादिविकल्पजालशून्ये पूर्णकलशव-
च्चिदानंदैकस्वभावेन भरितावस्थे स्वकीयपरमात्मनि निरंतरं भावना कर्तव्येति भावार्थः । इति द्विक्रियावादि-
संक्षेपव्याख्यानमुख्यत्वेन गाथाद्वयं गतं । अथ तस्यैव विशेषव्याख्यानं करोति ।

आत्मरूपातिः—यतः किलात्मपरिणामं पुद्गलपरिणामं च कुर्वतमात्मनं मन्यते द्विक्रियावादिन-
स्ततस्ते मिथ्यादृष्टय एषेति सिद्धांतः । भावैकद्रव्येण द्रव्यद्वयपरिणामः क्रियमाणः प्रतिभातु । यथा किल
कुलालः कलशसंभवानुकूलमात्मव्यापारपरिणाममात्मनो व्यतिरिक्तमात्मनोऽव्यतिरिक्ततया परिणामिमात्रया
क्रियया क्रियमाणं कुर्वाणः प्रतिभाति न पुनः कलशकारणाहंकारनिर्भरोपि स्वव्यापारानुरूपं मृत्तिकायाः
कलशपरिणामं मृत्तिकायाः अव्यतिरिक्तमृत्तिकायाः अव्यतिरिक्ततया परिणामिमात्रया क्रियया क्रियमाणं
कुर्वाणः प्रतिभाति । तथात्मापि पुद्गलकर्मपरिणामानुकूलमज्ञानादात्मपरिणाममात्मनोऽव्यतिरिक्तमात्मनो

व्यतिरिक्तत्वा परिणतिमात्रवा क्रियया क्रियमाणं कुर्वाणः प्रतिभातु मा पुनः पुद्गलपरिणामकरणाहंकार-
निर्भरोपि स्वपरिणामानुरूपं पुद्गलस्य परिणामं पुद्गलादव्यतिरिक्तं पुद्गलादव्यतिरिक्तया परिणतिमात्रया
क्रियया क्रियमाणं कुर्वाणः प्रतिभातु ।

शः परिणमति स कर्ता यः परिणामो भवेत्तु तत्कर्म । या परिणतिः क्रिया सा त्रयमपि भिन्नं न वस्तुतया ॥९१॥

एकः परिणमति सदा परिणामो जायते सदैकस्य । एकस्य परिणतिः स्यादनेकमप्येकमेव यतः ॥९२॥

नोभौ परिणमतः खलु परिणामो नोभयोः प्रजायेत । उभयोर्न परिणतिः स्याद्यदनेकमनेकमेव सदा ॥९३॥

नैकस्य हि कर्तारौ द्वौ स्तो द्वे कर्मणी न चैकस्य । नैकस्य च क्रिये द्वे एकमनेकं यतो न स्यात् ॥९४॥

आसंसारत एव धावति परं कुर्वेहमित्युच्चकैः दुर्वीरं ननु मोहिनामिह महाहंकाररूपं तमः ।

तद्दुतार्थपरिग्रहेण विलयं यद्येकवारं ब्रजेत् तत्किं ज्ञानघनस्य बंधनमहो भूयो भवेदात्मनः ॥९५॥

आत्मभावान्करोत्यात्मा परभावान्सदा परः । आत्मैव ह्यात्मनो भावाः परस्य पर एव ते ॥९६॥

पुग्गलकम्मणिमित्तं जह आदा कुणदि अप्पणो भावं ।

पुग्गलकम्मणिमित्तं तह वेददि अप्पणो भावं ॥९३॥

पुद्गलकर्मनिमित्तं यथात्मा करोति आत्मनः भावं ।

पुद्गलकर्मनिमित्तं तथा वेदयति आत्मनो भावं ॥९३॥

तात्पर्यवृत्तिः—पुग्गलकम्मणिमित्तं जह आदा कुणदि अप्पणो भावं उदयागतं द्रव्य-
कर्मनिमित्तं कृत्वा यथात्मा निर्विकारस्वसंवित्तिपरिणामशून्यः सन्करोत्यात्मनः संबन्धिनं सुखदुःखादिभावं
परिणामं पुग्गलकम्मणिमित्तं तह वेददि अप्पणो भावं तथैवोदयागतद्रव्यकर्मनिमित्तं लब्ध्वा स्वशु-
द्धात्मभावनोत्थवास्तवसुखास्वादमवेदयन्सन् तमेव कर्मोदयजनितस्वकीयरागादिभावं वेदयत्यनुभवति । न
च द्रव्यकर्मरूपपरभावमित्यभिप्रायः । अथ चिद्रूपानात्मभावानात्मा करोति तथैवाचिद्रूपान् द्रव्यकर्मादि-
परभावान् परःपुद्गलः करोतीत्याख्याति ।

मिच्छत्तं पुण दुविहं जीवमजीवं तहेव अण्णाणं ।

अविरदि जोगो मोहो कोधादीया इमे भावा ॥९४॥

मिथ्यात्वं पुनर्द्विविधं जीवोऽजीवस्तथैवाज्ञानं ।

अविरतियोगो मोहः क्रोधाद्या इमे भावाः ॥९४॥

तात्पर्यवृत्तिः—मिच्छत्तं पुण दुविहं जीवमजीवं मिथ्यात्वं पुनर्द्विविधं जीवस्वभावमजीवस्व-
भावं च तहेव अण्णाणं अविरदि जोगो मोहो कोधादीया इमे भावा तथैव चाज्ञानमविरतियोगो
मोहः क्रोधादयोऽमीभावाः पर्यायाः जीवरूपा अजीवरूपाश्च भवन्ति मयूरमुकुरंदवत् । तद्यथा—यथा मयू-
रेण भाव्यमाना अनुभूयमाननीलपीताद्याहारविशेषा मयूरशरीराकारपरिणता मयूर एव चेतना एव । तथा
निर्मलामानुभूतिच्युतजीवेन भाव्यमाना अनुभूयमानाः सुखदुःखादिविकल्पा जीव एवाश्चुद्धनिश्चयेन
चेतना एव । यथा च मुकुरंदेन स्वच्छतारूपेण भाव्यमानाः प्रकाशमानमुखप्रतिबिम्बादिविकारा मुकुरंद एव
अचेतना एव तथा कर्मवर्गणायोग्यपुद्गलद्रव्येणोपादानभूतेन क्रियमाणा ज्ञानावरणादिद्रव्यकर्मपर्यायाः
पुद्गल एव अचेतना एवेति । अथ कतिविधौ जीवाजीवाविति पृष्ठे प्रत्युत्तरमाह ।

आत्मरूपातिः—मिथ्यादर्शनमज्ञानमविरतिरित्यादयो हि भावाः ते तु प्रत्येकं मयूरमुकुरंदवज्जी-
वाजीवाम्नां भाव्यमानत्वाज्जीवाजीवौ । तथाहि—यथा नीलकृष्णहरितपीतादयो भावाः स्वद्रव्यस्वभावत्वेन
मयूरेण भाव्यमानाः मयूर एव । यथा च नीलहरितपीतादयो भावाः स्वच्छताविकारश्चरेण मुकुरंदेन भाव्यमाना

मुकुन्द एव । तथा मिथ्यादर्शनमज्ञानमविरतिरित्यादयो भावाः स्वद्रव्यस्वभावत्वेनाजीवेन भाव्यमाना अजीव एव । तथैव च मिथ्यादर्शनमज्ञानमविरतिरित्यादयो भावाश्चैतन्यविकारमात्रेण जीवेन भाव्यमाना जीव एव । काविह जीवाजीवाविति चेत् ।

पुगलकर्मं मिच्छं जोगो अविरदि अण्णमज्जीवं ।

उवओगो अण्णणं अविरदि मिच्छत्त जीवो दु ॥९५॥

पुद्गलकर्म मिथ्यात्वं योगोऽविरतिरज्ञानमजीवः ।

उपयोगोऽज्ञानमविरतिमिथ्यात्वं च जीवस्तु ॥९५॥

सात्पर्यवृत्तिः—पुगलकर्मं मिच्छं जोगो अविरदि अण्णमज्जीवं पुद्गलकर्मरूपं मिथ्यात्वं योगोऽविरतिरज्ञानमित्यजीवः । उवओगो अण्णणं अविरदि मिच्छत्त जीवो दु उपयोगरूपो भावरूपः शुद्धात्मादितत्त्वभावविषये विपरीतपरिच्छिन्निविकारपरिणामो जीवस्याज्ञानं । निर्विकारस्वसंवित्तिविपरीतत्रतपरिणामविकारोऽविरतिः । विपरीताभिनिवेशोपयोगविकाररूपं शुद्धजीवादिपदार्थविषये विपरीतश्रद्धानं मिथ्यात्वमिति जीवः । जीव इति कोर्थः । जीवरूपा भावप्रत्यया इति । अथ शुद्धचैतन्यस्वभावजीवस्य कथं मिथ्यादर्शनादिविकारो जात इति चेत् ।

आत्मरूपातिः—यः खलु मिथ्यादर्शनमज्ञानमविरतिरित्यादिरजीवस्तदमूर्त्तचैतन्यपरिणामादन्यत् मूर्त्तं पुद्गलकर्म, यस्तु मिथ्यादर्शनमज्ञानमविरतिरित्यादि जीवः स मूर्त्तात्पुद्गलकर्मणोऽन्यश्चैतन्यपरिणामस्य विकारः । मिथ्यादर्शनादिचैतन्यपरिणामस्य विकारः कुत इति चेत् ।

उवओगस्स अणाई परिणामा तिण्णिमोहजुत्तस्स ।

मिच्छत्तं अण्णणं अविरदिभावो य णादव्वो ॥९६॥

उपयोगस्यानादयः परिणामास्त्रयो मोहयुक्तस्य ।

मिथ्यात्वमज्ञानमविरतिभावश्च ज्ञातव्यः ॥९६॥

सात्पर्यवृत्तिः—उवओगस्स अणाई परिणामा तिण्णि उपयोगलक्षणत्वादुपयोग आत्मा तस्य संबन्धित्वेनानादिसंतानापेक्षया त्रयः परिणामा ज्ञातव्याः । कथंभूतस्य तस्य मोहजुत्तस्स मोहयुक्तस्य । के ते परिणामाः । मिच्छत्तं अण्णणं अविरदिभावो य णादव्वो मिथ्यात्वमज्ञानमविरतिभावश्चेति ज्ञातव्य इति । तथाहि—यद्यपि शुद्धनिश्चयनयेन शुद्धबुद्धैकस्वभावो जीवस्तथाप्यनादिमोहनीयादिकर्मबंधवशान्मिथ्यात्वाज्ञानाविरतिरूपास्त्रयः परिणामविकाराः संभवन्ति । तत्र शुद्धजीवस्वरूपमुपादेयं मिथ्यात्वादिविकारपरिणामा हेया इति भावार्थः । अथात्मनो मिथ्यात्वादित्रिविधपरिणामविकारस्य कर्तृत्वमुपदिशति ।

आत्मरूपातिः—उपयोगस्य हि स्वरसत एव समस्तवस्तुस्वभावभूतस्वरूपपरिणामसमर्थत्वे सत्यनादिब्रह्मस्वंतरभूतमोहयुक्तत्वान्मिथ्यादर्शनमज्ञानमविरतिरिति त्रिविधः परिणामविकारः स तु तस्य स्फटिकस्वच्छताया इव परतोपि प्रभवन् दृष्टः । यथाहि स्फटिकस्वच्छतायाः स्वरूपपरिणामसमर्थत्वे सति कदाचिन्नीलहरितपीततमालकदलीकांचनपात्रोपाश्रययुक्तत्वान्नीलो हरितः पीत इति त्रिविधः परिणामविकारो दृष्टस्तथोपयोगस्यानादिमिथ्यादर्शनाज्ञानाविरतिस्वभाववस्वंतरभूतमोहयुक्तत्वान्मिथ्यादर्शनमज्ञानमविरतिरिति त्रिविधः परिणामविकारो दृष्टव्यः । अथात्मनस्त्रिविधपरिणामविकारस्य कर्तृत्वं दर्शयति ।

एदेसु य उवओगो तिविहो सुद्धो णिरंजणो भावो ।

जं सो करेदि भावं उवओगो तस्स सो कत्ता ॥९७॥

एतेषु चोपयोगस्त्रिविधः शुद्धो निरंजनो भावः ।

यं स करोति भावमुपयोगस्तस्य स कर्ता ॥९७॥

सात्पर्यवृत्तिः—एतेषु य एतेषु च मिथ्यादर्शनज्ञानचारित्र्येषूदयागतेषु निमित्तभूतेषु सत्सु **उच्यते** उच्यते ज्ञानदर्शनोपयोगलक्षणत्वादुपयोग आत्मा **त्रिविधो** कृष्णनीलपीतत्रिविधोपाधिपरिणतस्फटिकवत्त्रिविधो भवति । परमार्थेन तु **शुद्धो** शुद्धो रागादिभावकर्मरहितः **निरंजणो** निरंजनो ज्ञानावरणादिद्रव्यकर्माजनरहितः । पुनश्च कथंभूतः **भावो** भावपदार्थः । अखण्डैकप्रतिभासमयज्ञानस्वभावेनैकविधोपि पूर्वोक्तमिथ्यादर्शनज्ञानचारित्र्यपरिणामविकारेण त्रिविधो भूत्वा **जं सो करोति भावं** परिणामं करोति स आत्मा **उच्यते** उच्यते चैतन्यानुविधायिपरिणाम उपयोगो भण्यते तल्लक्षणत्वादुपयोगरूपः । **तस्स सो कृत्वा** निर्विकारस्वसंवेदनज्ञानपरिणामच्युतः सन् तस्यैव मिथ्यात्वादित्रिविधविकारपरिणामस्य कर्ता भवति । न च द्रव्यकर्मण इति भावः । अध्यात्मनो मिथ्यात्रिविधपरिणामविकारकर्तृत्वे सति कर्मवर्गणायोग्यपुद्गलद्रव्यं स्वत एवोपादानरूपेण कर्मत्वेन परिणमतीति कथयति ।

आत्मरूपातिः—अथैवमयमनादिवस्त्वंतरभूतमोहयुक्तत्वादात्मन्युत्प्लवमानेषु मिथ्यादर्शनाज्ञानाविरतिभावेषु परिणामविकारेषु त्रिविधेषु निमित्तभूतेषु परमार्थतः शुद्धनिरंजनानादिनिधनवस्तुसर्वस्वभूतचिन्मात्रभाषत्वेनैकविधोप्यशुद्धसांजनानेकभावत्वमापद्यमानस्त्रिविधो भूत्वा स्वयमज्ञानीभूतः कर्तृत्वमुपदौकमानो विकारेण परिणम्य यं यं भावमात्मनः करोति तस्य तस्य किलोपयोगः कर्ता स्यात् । अध्यात्मनस्त्रिविधपरिणामविकारकर्तृत्वे सति पुद्गलद्रव्यं स्वत एव कर्मत्वेन परिणमतीत्याह ।

जं कुणदि भावमादा कृत्वा सो होदि तस्स भावस्स ।

कम्मत्तं परिणमदे तद्धि सयं पुग्गलं दव्वं ॥९८॥

यं करोति भावमात्मा कर्ता स भवति तस्य भावस्य ।

कर्मत्वं परिणमते तस्मिन् स्वयं पुद्गलद्रव्यं ॥९८॥

सात्पर्यवृत्तिः—जं कुणदि भावमादा कृत्वा सो होदि तस्स भावस्स यं भावं मिथ्यात्वादिविकारपरिणामं शुद्धस्वभावच्युतः सन् आत्मा करोति तस्य भावस्य स कर्ता भवति **कम्मत्तं परिणमदे तस्मिन् सयं पुग्गलं दव्वं** तस्मिन्नेव त्रिविधविकारपरिणामकर्तृत्वे सति कर्मवर्गणायोग्यपुद्गलद्रव्यं स्वयमेवोपादानरूपेण द्रव्यकर्मत्वेन परिणमति । गारुडादिमंत्रपरिणतपुरुषपरिणामे सति देशांतरे स्वयमेव तत्पुरुषव्यापारमंतरेणापि विषापहारबंधाविध्वंसस्त्रीविडंबनादिपरिणामवत् । तथैव च मिथ्यात्वरगादिविभावविनाशकाले निश्चयरत्नत्रयस्वरूपशुद्धोपयोगपरिणामे सति गारुडमंत्रसामर्थ्येन निर्वाजविषवत् । स्वयमेव नीरसीभूय पूर्ववद्द्रव्यकर्म जीवात्पृथग्भूत्वा निर्जरां गच्छतीति भावार्थः । एवं स्वतंत्रव्याख्यानमुख्यत्वेन गाथाप्रदं गतं । अथ निश्चयेन वीतरागस्वसंवेदनज्ञानस्याभाव एवाज्ञानं भण्यते । तस्मादज्ञानादेव कर्म प्रभवतीति सात्पर्यमाह ।

आत्मरूपातिः—आत्मा ह्यात्मना तथापरिणमनेन यं भावं किल करोति तस्यायं कर्ता स्यात्साधकवत् तस्मिन्निमित्ते सति पुद्गलद्रव्यं कर्मत्वेन स्वयमेव परिणमते । तथाहि—यथा साधकः किल तथाविधध्यानभावेनात्मना परिणममानो ध्यानस्य कर्ता स्यात् । तस्मिन्स्तु ध्यानभावे सकलसाध्यभावानुकूलतया निमित्तमात्रीभूते सति साधकं कर्तारमंतरेणापि स्वयमेव बाध्यते विषयव्याप्तयो, विडंब्यते योषितो, ध्वंस्यते बंधास्तथायमज्ञानादात्मा मिथ्यादर्शनादिभावेनात्मनो परिणममाने मिथ्यादर्शनादिभावस्य कर्ता स्यात् । तस्मिन्स्तु मिथ्यादर्शनादौ भावे स्वानुकूलतया निमित्तमात्रीभूते सत्यात्मानं कर्तारमंतरेणापि पुद्गलद्रव्यं मोहनीयादिकर्मत्वेन स्वयमेव परिणमते । अज्ञानादेव कर्म प्रभवतीति सात्पर्यमाह ।

**परमप्पाणं कुव्वदि अप्पाणं पि य परं करंतो सो ।
अण्णाणमओ जीवो कम्माणं कारगो होदि ॥९९॥**

परमात्मानं कुर्वन्नात्मानमपि च परं कुर्वन् सः ।

अज्ञानमयो जीवः कर्मणां कारको भवति ॥९९॥

तात्पर्यवृत्तिः—परं परद्रव्यं भावकर्मद्रव्यकर्मरूपं अप्पाणं कुव्वदि परद्रव्यात्मनोर्भेदज्ञानाभावादात्मानं करोति अप्पाणं पिय परं करंतो शुद्धात्मानं च परं करोति यः सो अण्णाणमओ जीवो कम्माणं कारगो होदि स चाज्ञानमयो जीवः कर्मणां कर्ता भवति । तथा—यथा कोपि पुरुषः शीतोष्णरूपायाः पुद्गलपरिणामावस्थायास्तथाविधशीतोष्णानुभवस्य चैकत्वाभ्यासाद्भेदमजानन् शीतोहमुष्णोहमिति प्रकारेण शीतोष्णपरिणतेः कर्ता भवति । तथा जीवोपि निजशुद्धात्मानुभूतेर्भिन्नाया उदयागतपुद्गलपरिणामावस्थायास्तन्निमित्तसुखदुःखानुभवस्य चैकत्वाध्यवसायारोपात् परद्रव्यात्मनोः समस्तरागादिविकल्परहितस्वसंवेदनज्ञानाभावाद्भेदमजानन्नहं सुखीदुःखीति प्रकारेण परिणमत्कर्मणां कर्ता भवतीति भावार्थः । अथ वीतरागस्वसंवेदनज्ञानात्सकाशात्कर्म न प्रभवतीत्याह ।

आत्मख्यातिः—अयं किलाज्ञानेनात्मा परात्मनोः परस्परविशेषानिर्ज्ञाने सति परमात्मानं कुर्वन्नात्मानं च परं कुर्वन्स्वयमज्ञानमयीभूतः कर्मणां कर्ता प्रतिभाति । तथाहि—तथाविधानुभवसंपादनसमर्थायाः रागद्वेषसुखदुःखादिरूपायाः पुद्गलपरिणामावस्थायाः शीतोष्णानुभवसंपादनसमर्थायाः शीतोष्णायाः पुद्गलपरिणामावस्थाया इव पुद्गलादभिन्नत्वेनात्मनो नित्यमेवात्यंतभिन्नायास्तन्निमित्तं तथाविधानुभवस्य चात्मनो भिन्नत्वेन पुद्गलाभित्यमेवात्यंतभिन्नस्याज्ञानात्परस्परविशेषानिर्ज्ञाने सत्येकत्वाध्यासात् शीतोष्णरूपेणैवात्मना परिणमित्तुमशक्येन रागद्वेषसुखदुःखादिरूपेणाज्ञानात्मना परिणममानो ज्ञानस्याज्ञानत्वं प्रकटीकुर्वन्स्वयमज्ञानमयीभूत एषोहं रज्ये इत्यादिविधिना रागादेः कर्मणः कर्ता प्रतिभाति । ज्ञानात्तु न कर्म प्रभवतीत्याह ।

परमप्पाणमकुव्वी अप्पाणं पि य परं अकुव्वंतो ।

सो णाणमओ जीवो कम्माणमकारगो होदि ॥१००॥

परमात्मानमकुर्वन्नात्मानमपि च परमकुर्वन् ।

स ज्ञानमयो जीवः कर्मणामकारको भवति ॥१००॥

तात्पर्यवृत्तिः—परं परं परद्रव्यं बहिर्विषये देहादिकमभ्यंतरे रागादिकं भावकर्मद्रव्यकर्मरूपं वा अप्पाणमकुव्वी भेदविज्ञानबलेनात्मानमकुर्वन्नात्मसंबंधमकुर्वन् अप्पाणं पिय परं अकुव्वंतो शुद्धद्रव्यगुणपर्यायस्वभावं निजत्मानं च परमकुर्वन् सो णाणमओ जीवो कम्माणमकारगो होदि स निर्मलात्मानुभूतिलक्षणभेदज्ञानी जीवः कर्मणामकर्ता भवतीति । तथाहि—यथा कश्चित् पुरुषः शीतोष्णरूपायाः पुद्गलपरिणामावस्थायास्तथाविधशीतोष्णानुभवस्य चात्मनः सकाशाद्भेदज्ञानात् शीतोहमुष्णोहमिति परिणतेः कर्ता न भवति । तथा जीवोपि निजशुद्धात्मानुभूतेर्भिन्नायाः पुद्गलपरिणामावस्थायास्तन्निमित्तसुखदुःखानुभवस्य च स्वशुद्धात्मभावनोत्थसुखानुभवाभिन्नस्य भेदज्ञानाभ्यासात्परात्मनोर्भेदज्ञाने सति रागद्वेषमोहपरिणाममकुर्वाणः कर्मणां कर्ता न भवति । ततः स्थितं ज्ञानात्कर्म न प्रभवतीत्यभिप्रायः । अथ कथमज्ञानात्कर्म प्रभवतीति पृष्ठे गाथाद्वयेन प्रत्युत्तरमाह ।

आत्मख्यातिः—अयं किल ज्ञानादात्मा परात्मनोः परस्परविशेषानिर्ज्ञाने सति परमात्मानमकुर्वन्नात्मानं च परमकुर्वन्स्वयं ज्ञानमयीभूतः कर्मणामकर्ता प्रतिभाति । तथाहि—तथाविधानुभवसंपादनसमर्थायाः रागद्वेषसुखदुःखादिरूपायाः पुद्गलपरिणामावस्थायाः शीतोष्णानुभवसंपादनसमर्थायाः शीतोष्णायाः

पुद्गलपरिणामावस्थाया इव पुद्गलादिभिन्नत्वेनात्मनो नित्यमेवात्यंतभिन्नायास्तन्निमित्तं तथाविधानुभवस्य चात्मनो भिन्नत्वेन पुद्गलानित्यमेवात्यंतभिन्नस्य ज्ञानात्परस्परविशेषनिर्ज्ञाने सति नानात्वविवेकाच्छ्रीतोष्ण-
रूपेणैवात्मना परिणामितुमशक्येन रागद्वेषसुखदुःखादिरूपेणाज्ञानात्मना मनागप्यपरिणममानो ज्ञानस्य
ज्ञानत्वं प्रकटीकुर्वन् स्वयं ज्ञानमयीभूतः एषोहं जानाम्येव, रज्यते तु पुद्गल इत्यादिविधिना समप्रत्यापि
रागादेः कर्मणो ज्ञानविरुद्धस्याकर्ता प्रतिभाति । कथमज्ञानात्कर्म प्रभवतीति चेत् ।

तिविहो एसुवओगो अस्सवियप्पं करेदि कोधोहं ।

कत्ता तस्सुवओगस्स होदि सो अत्तभावस्स ॥१०१॥

त्रिविध एष उपयोग आत्मविकल्पं करोति क्रोधोहं ।

कर्त्ता तस्योपयोगस्य भवति स आत्मभावस्य ॥१०१॥

तात्पर्यवृत्तिः— तिविहो एसुवओगो त्रिविधस्त्रिप्रकार एष प्रत्यक्षीभूत उपयोगलक्षणत्वाद्दुपयोग
आत्मा अस्सवियप्पं करेदि स्वस्वभावस्याभावादसद्विकल्पं मिथ्याविकल्पं करोति । केन रूपेण कोधोहं
क्रोधोहमित्यादि कत्ता तस्सुवओगस्स होदि सो स जीवः तस्य क्रोधाद्युपयोगस्य विकल्पस्य कर्त्ता भवति ।
कथंभूतस्य अत्तभावस्स आत्मभावस्याशुद्धनिश्चयेन जीवपरिणामस्येति । तथाहि—सामान्येनाज्ञानरूपे-
णैकविधोपि विशेषेण मिथ्यादर्शनज्ञानचारित्ररूपेण त्रिविधो भूत्वा एष उपयोग आत्मा क्रोधाद्यात्मनोर्भा-
व्यभावकभावापन्नयोः । भाव्यभावकभावापन्नयोः कोर्थः ? भाव्यः क्रोधादिपरिणत आत्मा, भावको रंजक-
श्चांतरात्मभावनाविलक्षणो भावक्रोधः । इत्थंभूतयोर्द्वयोर्भेदज्ञानाभावाद्भेदमजानानीर्विकल्पस्वरूपाद् भ्रष्टः सन्
क्रोधोहमित्यात्मनो विकल्पमुत्पादयति, तस्यैव क्रोधाद्युपयोगपरिणामस्याशुद्धनिश्चयेन कर्त्ता भवतीति भावार्थः ।
एवमेव च क्रोधपदपरिवर्त्तनेन मानमायालोभमोहरागद्वेषकर्मनोर्कर्ममनोवचनकायश्रोत्रचक्षुर्घ्राणरसनस्पर्श-
नसूत्राणि षोडश व्याख्येयानि अनेन प्रकारेणाविक्षिप्तचित्तस्वभावशुद्धात्मतत्त्वाविलक्षणा असंख्येयलोकमात्र-
प्रमिता विभावपरिणामा ज्ञातव्या इति । अथ—

आत्मख्यातिः— एष खलु सामान्येनाज्ञानरूपो मिथ्यादर्शनाज्ञानाविरतिरूपस्त्रिविधः सविकार-
श्चैतन्यपरिणामः परात्मनोरविशेषदर्शनेनाविशेषज्ञानेनाविशेषविरत्या च समस्तं भेदमपहृत्य भाव्यभावक-
भावापन्नयोश्चैतनाचेतनयोः सामान्याधिकरण्येनानुभवनत्क्रोधोहमित्यात्मनो विकल्पमुत्पादयति । ततोयमात्मा
क्रोधोहमितिभ्रान्त्या सविकारेण चैतन्यपरिणामेन परिणमन् तस्य सविकारचैतन्यपरिणामरूपस्यात्मभावस्य
कर्त्ता स्यात् । एवमेव च क्रोधपदपरिवर्त्तनेन मानमायालोभमोहरागद्वेषकर्मनोर्कर्ममनोवचनकायश्रोत्रचक्षु-
र्घ्राणरसनस्पर्शनसूत्राणि षोडश व्याख्येयान्यनया दिशान्यान्यप्यूहानि ।

तिविहो एसुवओगो अस्सवियप्पं करेदि धम्मादि ।

कत्ता तस्सुवओगस्स होदि सो अत्तभावस्स ॥१०२॥

त्रिविध एष उपयोग आत्मविकल्पं करोति धर्मादिकं ।

कर्त्ता तस्योपयोगस्य भवति स आत्मभावस्य ॥१०२॥

तात्पर्यवृत्तिः— तिविहो एसुवओगो सामान्येनाज्ञानरूपेणैकविधोपि विशेषेण मिथ्यादर्शनज्ञान-
चारित्ररूपेण त्रिविधः सन्नेप उपयोग आत्मा अस्सवियप्पं करेदिधम्मादि परद्रव्यात्मनोर्ज्ञेयज्ञायकभावा-
पन्नयोरविशेषदर्शनेनाविशेषज्ञानेनाविशेषपरिणत्या च भेदज्ञानाभावाद्भेदमजानन् धर्मास्तिकायोहमित्याद्यात्म-
नोऽसद्विकल्पमुत्पादयति । कत्ता तस्सुवओगस्स होदि सो अत्तभावस्स निर्मलात्मानुभूतिराहितस्वस्यैव
मिथ्याविकल्परूपजीवपरिणामस्याशुद्धनिश्चयेन कर्त्ता भवति । ननु धर्मास्तिकायोहमित्यादि कोपि न ब्रूते

तत्कथं घटत इति अत्र परिहारः । धर्मास्तिकायोयमिति योसौ परिछित्तिरूपविकल्पो मनसि वर्तते सोऽप्युप-
चारेण धर्मास्तिकायो भण्यते । यथा घटाकारविकल्पपरिणतिज्ञानं घट इति । तथा तद्धर्मास्तिकायोयमित्यादि-
विकल्पः यदा ज्ञेयतत्त्वविचारकाले करोति जीवः तदा शुद्धात्मस्वरूपं विस्मरति तस्मिन्विकल्पे कृते सति
धर्मोहमिति विकल्प उपचारेण घटत इति भावार्थः । ततः स्थितं शुद्धात्मसंवित्तेरभावरूपमज्ञानं कर्मकर्तृ-
त्वस्य कारणं भवति ।

आत्मरूपातिः—एष खलु सामान्येनाज्ञानरूपो मिथ्यादर्शनाज्ञानाविरतिरूपत्रिविधः सविकारश्चै-
स्तन्यपरिणामः परस्परमविशेषदर्शनेनाविशेषज्ञानेनाविशेषविरत्या च समस्तं भेदमपहृत्य ज्ञेयज्ञायकभावाप-
न्नयोः परात्मनोः सामान्याधिकरण्येनानुभवनाद्धर्मोहमधर्मोहमाकाशमहं कालोहं पुद्गलोहं जीवांतरमहमित्या-
त्मनो विकल्पमुत्पादयति । ततोयमात्मा धर्मोहमधर्मोहमाकाशमहं कालोहं पुद्गलोहं जीवांतरमहमिति भ्रान्त्या
सोपाधिना चैतन्यपरिणामेन परिणमन् तस्य सोपाधिचैतन्यपरिणामत्वरूपस्यात्मभावस्य कर्ता स्यात् । ततः
स्थितं कर्तृत्वमूलमज्ञानं ।

एवं पराणिदव्वाणि अप्पयं कुणदि मंदबुद्धीओ ।

अप्पाणं अवि य परं करेदि अण्णाणभावेण ॥१०३॥

एवं पराणि द्रव्याणि आत्मानं करोति मंदबुद्धिस्तु ।

आत्मानमपि च परं करोति अज्ञानभावेन ॥१०३॥

सात्पर्यवृत्तिः—एवं एवं पूर्वोक्तगाथाद्वयकथितप्रकारेण पराणि दव्वाणि अप्पयं कुणदि
क्रोधोहमित्यादिवद्धर्मास्तिकायोहमित्यादिवच्च क्रोधादिस्वकीयपरिणामरूपाणि तथैव धर्मास्तिकायादिज्ञेय-
रूपाणि च परद्रव्याणि आत्मानं करोति । सः कः कर्ता मंदबुद्धीओ मंदबुद्धिर्निर्विकल्पसमाधिलक्षण-
भेदविज्ञानरहितः अप्पाणं अवि य परं करेदि शुद्धबुद्धैकस्वभावमात्मानमपि च परं स्वस्वरूपाङ्गिन्नं करोति
रागादिषु योजयतीत्यर्थः । केन अण्णाणभावेण अज्ञानभावेनेति । ततः स्थितं क्रोधादिविषये भूतावि-
ष्टदृष्टान्तेन धर्मादिज्ञेयविषये ध्यानाविष्टदृष्टान्तेनैव शुद्धात्मसंविद्यभावरूपमज्ञानं कर्मकर्तृत्वस्य कारणं भवति ।
तद्यथा—यथा कोपि पुरुषो भूतादिग्रहाविष्टो भूतात्मनोर्भेदमजानन् सन्मानुषोचितशिलास्तंभचालनादि-
कमद्भुतव्यापारं कुर्वन्सन् तस्य व्यापारस्य कर्ता भवति । तथा जीवोपि वीतरागपरमसामायिकपरिणतशु-
द्धोपयोगलक्षणभेदज्ञानाभावात्कामक्रोधादिशुद्धात्मनोर्द्वयोर्भेदमजानन् क्रोधोहं कामोहमित्यादिविकल्पं कुर्व-
न्सन् कर्मणः कर्ता भवति । एवं क्रोधादिविषये भूताविष्टदृष्टान्तो गतः । तथैव च यथा कश्चिद् महामहि-
षादिध्यानाविष्टो महिषाद्यात्मनोर्द्वयोर्भेदमजानन्महामहिषोहं गरुडोहं कामदेवोहमग्निरहं दुग्धवारासमाना-
श्वतराशिरहमित्याद्यात्मविकल्पं कुर्वाणः सन् तस्य विकल्पस्य कर्ता भवति । तथा च जीवोपि सुखदुःखादि-
समताभावनापरिणतशुद्धोपयोगलक्षणभेदज्ञानाभावाद्धर्मादिज्ञेयपदार्थानां शुद्धात्मानश्च भेदमजानन् धर्मा-
स्तिकायोहमित्याद्यात्मविकल्पं करोति, तस्यैव विकल्पस्य कर्ता भवति । तस्मिन् विकल्पकर्तृत्वे सति द्रव्य-
कर्मबंधो भवतीति । एवं धर्मास्तिकायादिज्ञेयपदार्थविषये ध्यानदृष्टान्तो गतः । हे भगवन् धर्मास्तिकायोयं
जीवोयमित्यादिज्ञेयतत्त्वविचारविकल्पे क्रियमाणे यदि कर्मबंधो भवतीति तर्हि ज्ञेयतत्त्वविचारो वृथेति न
कर्तव्यः । नैवं वक्तव्यं । त्रिगुत्तिपरिणतनिर्विकल्पसमाधिकाले यद्यपि न कर्तव्यस्तथापि तस्य त्रिगुत्तिध्यान-
स्थाभावे शुद्धात्मानमुपादेयं कृत्वा आगमभाषया तु मोक्षमुपादेयं कृत्वा सरागसम्यक्त्वकाले विषयकषाय-
बंधनार्थं कर्तव्यः । तेन तत्त्वविचारेण मुख्यवृत्त्या पुण्यबंधो भवति परंपरया निर्वाणं च भवतीति नास्ति
दोषः । किंतु तत्र तत्त्वविचारकाले वीतरागस्वसंवेदनज्ञानपरिणतः शुद्धात्मा साक्षादुपादेयः कर्तव्यः इति

सरागमपि स्वसंवेदनज्ञानमस्तीति ? अत्रोत्तरं । विषयसुखानुभवानंदरूपं स्वसंवेदनज्ञानं सर्वजगत्प्रसिद्धं सरागमप्यस्ति । शुद्धात्मसुखादिभूतिरूपं स्वसंवेदनज्ञानं वीतरागमिति । इदं व्याख्यानं स्वसंवेदनज्ञानव्याख्यानकाले सर्वत्र ज्ञातव्यमिति भावार्थः । ततः स्थितमेतत् शुद्धात्मानुभूतिलक्षणसम्यग्ज्ञानान्नश्यति कर्मकर्तृत्वं ।

आत्मख्यातिः—यत्किल क्रोधोहमित्यादिवद्भ्रमोहमित्यादिवच्च परद्रव्याण्यात्मीकरोत्यात्मानमपि परद्रव्यीकरोत्येवमात्मा, तदयमशेषवस्तुसंबंधविधुरानिरवधिविशुद्धचैतन्यधातुमयोप्यज्ञानादेव सविकारसोपाधीकृतचैतन्यपरिणामतया तथाविधस्यात्मभावस्य कर्ता प्रतिभातीत्यात्मनो भूताविष्टध्यानाविष्टस्येव प्रतिष्ठितं कर्तृत्वमूलमज्ञानं । तथाहि—यथा खलु भूताविष्टोऽज्ञानाद्भूतात्मानावेकीकुर्वन्नमानुषोचितविशिष्टचेष्टावष्टंभतिर्भरभयंकरारंभगंभीरामानुषव्यवहारतया तथाविधस्य भावस्य कर्ता प्रतिभाति । तथायमात्माप्यज्ञानादेव भव्यभावकौ परात्मानावेकीकुर्वन्नविकारानुभूतिमात्रभावकानुचितविचित्रभाव्यक्रोधादिविकारकरं वितचैतन्यपरिणामविकारतया तथाविधस्य भावस्य कर्ता प्रतिभाति । यथा ना परीक्षकाचार्यदेशेन मुग्धः कश्चिन्महिषध्यानाविष्टो ज्ञानान्महिषात्मानावेकीकुर्वन्नात्मन्यभ्रं कप्रविषाणमहामहिषत्वाप्यासात्प्रच्युतमानुषोचितापवरकद्धारविनिस्सरणतया तथाविधस्य भावस्य कर्ता प्रतिभाति । तथायमात्माप्यज्ञानाद् ज्ञेयज्ञायकौ परात्मानावेकीकुर्वन्नात्मनि परद्रव्याध्यासान्नोद्द्रिविषयीकृतधर्माधर्माकाशकालपुद्गलजीवांतरनिरुद्धचैतन्यधातुतयत्तर्धेन्द्रियविषयीकृतरूपिपदार्थतिरोहितकेवलबोधतया मृतककलेवरमूर्च्छितपरमामृतविज्ञानघनतया च तथाविधस्य भावस्य कर्ता प्रतिभाति । ततः स्थितमेतद् ज्ञानान्नश्यति कर्तृत्वं ।

एदेण दु सो कत्ता आदा णिच्छयविदूहिं परिकहिदो ।

एवं खलु जो जाणदि सो मुंचदि सव्वकत्तित्तं ॥१०४॥

एतेन तु स कर्तात्मा निश्चयविद्धिः परिकथितः ।

एवं खलु यो जानाति स मुंचति सर्वकर्तृत्वं ॥१०४॥

तात्पर्यवृत्तिः—एदेण दु सो कत्ता आदा णिच्छयविदूहिं परिकहिदो एतेन पूर्वोक्तगाथात्रयव्याख्यानरूपेणाज्ञानभावेन स आत्मा कर्ता भणितः । कैर्निश्चयविद्धिर्निश्चयज्ञैः सर्वज्ञैः । तथाहि—वीतरागपरमसामायिकसंयमपरिणताभेदरत्नत्रयस्य प्रतिपक्षभूतेन पूर्वगाथात्रयव्याख्यानप्रकारेणाज्ञानभावेन यदात्मा परिणमति, तदा तस्यैव मिथ्यात्वरागादिरूपस्याज्ञानभावस्य कर्ता भवति । ततश्च द्रव्यकर्मबंधो भवति । यदा तु चिदानंदैकस्वभावशुद्धात्मानुभूतिपरिणामेन परिणमति, तदा सम्यग्ज्ञानी भूत्वा मिथ्यात्वरागादिभावकर्मरूपस्याज्ञानभावस्य कर्ता न भवति । तत्कर्तृत्वाभावेपि द्रव्यकर्मबंधोपि न भवति । **एवं खलु जो जाणदि सो मुंचदि सव्वकत्तित्तं** एवं गाथापूर्वार्द्धव्याख्यानप्रकारेण मनसि योसौ वस्तुस्वरूपं जानाति स सरागसम्यग्दृष्टिः सन्नशुभकर्मकर्तृत्वं मुंचति । निश्चयचारित्राविनाभाविवीतरागसम्यग्दृष्टिर्भूत्वा शुभाशुभसर्वकर्मकर्तृत्वं च मुंचति । एवमज्ञानात्कर्म प्रभवति संज्ञानान्नश्यतीति स्थितं । इत्यज्ञानिसंज्ञानिजीवप्रतिपादनमुख्यत्वेन द्वितीयस्थले गाथापदं गतं । एवं द्विक्रियावादिनिराकरणविशेषव्याख्यानरूपेण द्वादशगाथा गताः । अथ पुनरप्युपसंहाररूपेणैकादशगाथापर्यंतं द्विक्रियावादिनिराकरणविषये विशेषव्याख्यानं करोति । तद्यथा—परभावानात्मा करोतीति यद्व्यवहारिणो वदंति स व्यामोह इत्युपदिशति ।

आत्मख्यातिः—येनायमज्ञानात्परमनोरेकत्वविकल्पमात्मनः करोति तेनात्मा निश्चयतः कर्ता प्रतिभाति । यस्त्वेवं जानाति स समस्तं कर्तृत्वमुत्सृजति, ततः स खल्वकर्ता प्रतिभाति । तथाहि—इहायमात्मा किलाज्ञानीसन्नज्ञानादासंसारप्रसिद्धेन मिलितस्वादस्वादानेन मुद्रितभेदसंवेदनशक्तिरनादित एव स्यात् ततः परात्मानावेकत्वेन जानाति ततः क्रोधोहमित्यादिविकल्पमात्मनः करोति ततो निर्विकल्पादकृतकादेकस्माद्विज्ञानघनात्प्रभ्रष्टो वारंवारमनेकविकल्पैः परिणमन् कर्ता प्रतिभाति । ज्ञानी तु सन् ज्ञाना-

सदादिप्रसिद्ध्या प्रत्येकस्वादस्वादानेनोन्मुद्रितभेदसंवेदनशक्तिः स्यात् । ततोऽनादिनिधनानवरतस्वदमान-
निखिलरसांतरविविक्तालंनमधुरचैतन्यैकरसोयमात्मा भिन्नरसाः कषायास्तैः सह यदेकत्वविकल्पकरणं तद-
ज्ञानादित्येवं नानात्वेन परात्मानौ जानाति । ततोऽकृतकमेकं ज्ञानमेवाहं न पुनः कृतकोऽनेकः क्रोधादि-
रपीति क्रोधोहमित्यादिविकल्पमात्मनो मनागपि न करोति ततः समस्तमपि कर्तृत्वमपास्यति । ततो नित्य-
मेवोदासीनावस्थो जानन् एवास्ते । ततो निर्विकल्पोऽकृतक एको विज्ञानघनो भूतोऽत्यंतमकर्ता प्रतिभाति ।

अज्ञानतस्तु सत्तुणाम्यवहारकारी ज्ञानं स्वयं किल भक्त्वपि रज्यते यः ।

पीत्वा दर्धाक्षुमधुराम्लरसातिगृह्या गां दोग्धि दुग्धमिव नूनमसौ रसालं ॥५७॥

अज्ञानान्मृगतृष्णिकां जलधिया धावन्ति पातुं मृगा अज्ञानात्तमसि द्रवन्ति भुजगाध्यासेन रज्जौ जनाः ।

अज्ञानाच्च विकल्पचक्रकरणाद्वातोत्तरंगाब्धिवत् शुद्धज्ञानमया अपि स्वयममी कर्त्री भवंत्याकुलाः ॥५८॥

ज्ञानाद्विवेचकतया तु परात्मन्मर्यो जानाति हंस इव वाः पयसोर्विशेषं ।

चैतन्यधातुमचलं स सदाधिरूढो जानाति एव हि करोति न किञ्चनापि ॥५९॥

ज्ञानादेव ज्वलनपयसोरौष्ण्यशैत्यव्यवस्था ज्ञानादेवोल्लसति लवणस्वादभेदव्युदासः ।

ज्ञानादेव स्वरसविकसन्नित्यचैतन्यधातोः क्रोधादेश्च प्रभवति भिदा भिदती कर्तृभवं ॥६०॥

अज्ञानं ज्ञानमप्येवं कुर्वन्नात्मानमंजसा । स्यात्कर्तात्मात्मभावस्य परभावस्य न क्वचित् ॥६१॥

आत्मा ज्ञानं स्वयं ज्ञानं ज्ञानादन्यत्करोति किं । परभावस्य कर्तात्मा मोहोयं व्यवहारिणां ॥६२॥

तथा हि—

ववहारेण दु एवं करेदि घडपडरथाणि दव्वाणि ।

करणाणि य कम्माणि य णोकम्माणीह विविहाणि ॥१०५॥

व्यवहारेण त्वात्मा करोति घटपटरथान् द्रव्याणि ।

करणानि च कर्माणि च नोकर्माणीह विविधानि ॥१०६॥

तात्पर्यवृत्तिः—ववहारेण दु एवं करेदि घडपडरथाणि दव्वाणि यतो यथा अन्योन्य-
व्यवहारेणैवं तु पुनः घटपटरथादिबहिर्द्रव्याणीहापूर्वेण करोत्यात्मा करणाणि य कम्माणि य णोक-
म्माणीह विविहाणि तथाभ्यन्तरेपि करणाणीन्द्रियाणि च नोकर्माणि इह जगति विविधानि क्रोधादि-
द्रव्यकर्माणीहापूर्वेणाविशेषेण करोतीति मन्यन्ते, ततोस्ति व्यामोहो मूढत्वं व्यवहारिणां । अथ स व्यामोहः
सत्यो न भवतीति कथयति ।

आत्मरूपातिः—व्यवहारिणां हि यतो यथायमात्मात्मविकल्पव्यापाराभ्यां घटादिपरद्रव्यात्मकं
बहिःकर्म कुर्वन् प्रतिभाति ततस्तथा क्रोधादिपरद्रव्यात्मकं च समस्तमंतःकर्मापि करोत्यविशेषादित्यस्ति
व्यामोहः । स न सन्—

जदि सो परदव्वाणि य करिज्ज णियमेण तम्मओ होज्ज ।

जह्मा ण तम्मओ तेण सो ण तेसिं हवदि कत्ता ॥१०६॥

यदि स परद्रव्याणि च कुर्यान्नियमेन तन्मयो भवेत् ।

यस्मान्न तन्मयस्तेन स न तेषां भवति कर्ता ॥१०६॥

तात्पर्यवृत्तिः—जदि सो परदव्वाणि य करिज्ज णियमेण तम्मओ होज्ज यदि स आत्मा
परद्रव्याणि नियमेनैकारूपेण करोति तदा तन्मयः स्यात् जह्मा ण तम्मओ तेण सो ण तेसिं हवदि
कत्ता यस्मात्सहजशुद्धस्वाभाविकानंतसुखादिस्वरूपं त्यक्त्वा परद्रव्येन सह तन्मयो न भवति । ततः स

आत्मा तेषां परद्रव्याणामुपादानरूपेण कर्ता न भवतीत्यभिप्रायः । अथ न केवलमुपादानरूपेण कर्ता न भवति किंतु निमित्तरूपेणापीत्युपदिशति ।

* **आत्मरूपातिः**—यदि खल्वयमात्मा परद्रव्यात्मकं कर्म कुर्यात् तदा परिणामपरिणामिभावान्य-
थानुपपत्तेर्नियमेन तन्मयः स्यात् न च द्रव्यांतरमयत्वे द्रव्योच्छेदापत्तेस्तन्मयोस्ति । ततो व्याप्यव्यापकभावेन
न तस्य कर्तास्ति । निमित्तनैमित्तकभावेनापि न कर्तास्ति ।

जीवो ण करेदि घटं णेव पटं णेव सेसगे दव्वे ।

जोगुवओगा उप्पादगा य सो तेसिं हवदि कत्ता ॥१०७॥

जीवो न करोति घटं नैव पटं नैव शेषकानि द्रव्याणि ।

योगोपयोगावुत्पादकौ च तयोर्भवति कर्त्ता ॥१०७॥

तात्पर्यवृत्तिः—जीवो ण करेदि घटं णेव पटं णेव सेसगे दव्वे न केवलमुपादानरूपेण
निमित्तरूपेणापि जीवो न करोति घटं न पटं नैव शेषद्रव्याणि । कुत इति चेत् ? नित्यं सर्वकल कर्मकर्तृ-
त्वाननुषंगात् । कस्तर्हि करोति **जोगुवओगा उप्पादगा य** आत्मनो विकल्पव्यापाररूपौ विनश्वरौ योगो-
पयोगावेव तत्रोत्पादकौ भवतः । **सो तेसिं हवदि कत्ता** सुखदुःखजीवितमरणादिसमताभावनापरिणता
भेदरत्नत्रयलक्षणभेदविज्ञानाभावाद्यदा काले शुद्धबुद्धैकस्वभावात्परमात्मस्वरूपाद्भ्रष्टो भवति तदा स जीव-
स्तयोर्योगोपयोगयोः कदाचित्कर्ता भवति । न सर्वदा । अत्र योगशब्देन बहिरंगहस्तादिव्यापारः उपयोग-
शब्देन चांतरंगविकल्पो गृह्यते । इति परंपरया निमित्तरूपेण घटादिविषये जीवस्य कर्तृत्वं स्यात् यदि पुनः
मुख्यवृत्त्या निमित्तकर्तृत्वं भवति तर्हि जीवस्य नित्यत्वात् सर्वदैव कर्मकर्तृत्वप्रसंगात् मोक्षाभावः । इति
व्यवहारव्याख्यानमुख्यत्वेन गाथात्रयं गतं । अथ वीतरागस्वसंवेदनज्ञानी ज्ञानस्यैव कर्ता न च परभावस्येति
कथयति ।

आत्मरूपातिः—यत्किल घटादि क्रोधादि वा परद्रव्यात्मकं कर्म तदयमात्मा तन्मयत्वानुषंगाद् व्याप्य-
व्यापकभावेन तावन्न करोति नित्यकर्तृत्वानुषंगान्निमित्तनैमित्तकभावेनापि न तत्कुर्यात् । अनित्यां योगोप-
योगावेव तत्र निमित्तत्वेन कर्त्तारौ योगोपयोगयोस्वात्माविकल्पव्यापारयोः कदाचिदज्ञानेन करणादात्मापि
कर्तास्तु तथापि न परद्रव्यात्मककर्मकर्ता स्यात् । ज्ञानी ज्ञानस्यैव कर्ता स्यात् ।

जे पुगुलदव्वाणं परिणामा होंति णाणआवरणा ।

ण करेदि ताणि आदा जो जाणदि सो हवदि णाणी ॥१०८॥

ये पुद्गलद्रव्याणां परिणामा भवन्ति ज्ञानावरणानि ।

न करोति तान्यात्मा यो जानाति स भवति ज्ञानी ॥१०८॥

तात्पर्यवृत्तिः—जे पुगुलदव्वाणं परिणामा होंति णाणआवरणा ये कर्मवर्गणायोग्यपु-
द्गलपरिणामाः पर्याया ज्ञानावरणादिद्रव्यकर्मरूपा भवन्ति ण करेदि ताणि आदा तान् पर्यायान् व्याप्य-
व्यापकभावेन मृत्तिकाकलशमिवात्मा न करोति गोरसाध्यक्षवत् **जो जाणदि सो हवदि णाणी** इति यो जा-
नाति मिथ्यात्वविषयकपायपरित्यागं कृत्वा निर्विकल्पसमाधौ स्थितः सन् स ज्ञानी भवति । न च परिज्ञानमात्रेण ।
इदमत्र तात्पर्यं । वीतरागस्वसंवेदनज्ञानी जीवः शुद्धनयेन शुद्धोपादानरूपेण शुद्धज्ञानस्यैव कर्ता । किंवदिति
चेत् । पीतत्वपदिगुणानां सुवर्णवत् उष्णादिगुणानामग्निवत् अनंतज्ञानादिगुणानां सिद्धपरमेष्ठिवदिति । न च
मिथ्यात्वरगादिरूपस्याज्ञानभावस्य कर्त्तृति शुद्धोपादानरूपेण शुद्धज्ञानादिभावनामशुद्धोपादानरूपेण
मिथ्यात्वरगादिभावनां च तद्रूपेण परिणमन्नेव कर्तृत्वं ज्ञातव्यं । भोक्तृत्वं च न च हस्तव्यापारवादीहापूर्वकं

घटकुंभकारवदिति । एवमेव च ज्ञानावरणपदपरिवर्तनेन दर्शनावरणवेदनीयमोहनीयायुर्नामगोत्रांतरायसंज्ञैः सप्तभिः कर्मभेदैः सह मोहरागद्वेषक्रोधमानमायालोभनोर्कर्ममनोवचनकायश्रोत्रचक्षुर्घ्राणरसनस्पर्शनसूत्राणि षोडश व्याख्येयानि । अनेन प्रकारेण शुद्धात्मानुभूतिविलक्षणा असंख्येयलोकमात्रप्रमिता अन्येपि विभाव-परिणामा ज्ञातव्याः । अथाज्ञानी चापि रागादिस्वरूपस्याज्ञानभावस्यैव कर्ता न च ज्ञानावरणादिपरद्रव्य-स्येति निरूपयति ।

आत्मख्यातिः—ये खलु पुद्गलद्रव्याणां परिणामा गोरसव्याप्तदधिदुग्धमधुराम्लपरिणामवत्पुद्गल-द्रव्यव्याप्तत्वेन भवन्तो ज्ञानावरणानि भवन्ति तानि तटस्थगोरसाध्यक्ष इव न नाम करोति ज्ञानी किंतु यथा स गोरसाध्यक्षस्तदर्शनमात्मव्याप्तत्वेन प्रभवद्व्याप्य पश्यत्येव तथा पुद्गलद्रव्यपरिणामनिमित्तं ज्ञानमात्मव्या-प्यत्वेन प्रभवद्व्याप्य जानात्येव ज्ञानी ज्ञानस्यैव कर्ता स्यात् । एवमेव च ज्ञानावरणपदपरिवर्तनेन कर्मसूत्रस्य विभागोनोपन्यासाद्दर्शनावरणवेदनीयमोहनीयायुर्नामगोत्रांतरायसूत्रैः सप्तभिः सह मोहरागद्वेषक्रोधमानमाया-लोभनोर्कर्ममनोवचनकायश्रोत्रचक्षुर्घ्राणरसनस्पर्शनसूत्राणि षोडश व्याख्येयानि । अनयादिशान्यान्यप्यु-ह्यानि । अज्ञानी चापि परभावस्य न कर्ता स्यात् ।

जं भावं सुहमसुहं करेदि आदा स तस्स खलु कत्ता ।
तं तस्स होदि कम्मं सो तस्स दु वेदगो अप्पा ॥१०९॥
यं भावं शुभमशुभं करोत्यात्मा स तस्य खलु कर्ता ।
तत्तस्य भवति कर्म स तस्य तु वेदक आत्मा ॥१०९॥

तात्पर्यवृत्तिः—जं भावं सुहमसुहं करेदि आदा स तस्स खलु कत्ता स्मृतासातोदयाव-स्थाभ्यां तीव्रमंदस्वादाभ्यां सुखदुःखरूपाभ्यां वा चिदानंदैकस्वभावेनैकस्याप्यात्मनो द्विधाभेदं कुर्वाणः सन् यं भावं शुभमशुभं वा करोत्यात्मनः स्वतंत्ररूपेण व्यापकत्वात्स तस्य भावस्य खलु स्फुटं कर्ता भवति तं तस्स होदि कम्मं तदेव तस्य शुभाशुभरूपं भावकर्म भवति । तेनात्मना क्रियमाणत्वात् सो तस्स दु वेदगो अप्पा स आत्मा तस्य तु शुभाशुभरूपस्य भावकर्मणो वेदको भोक्ता भवति स्वतंत्ररूपेण भोक्तृत्वात् न च द्रव्यकर्मणः । किं च विशेषः । अज्ञानी जीवो शुद्धनिश्चयनयेनाशुद्धोपादानरूपेण मिथ्या-त्वरगादिभावानामेव कर्ता न च द्रव्यकर्मणः स चाशुद्धनिश्चयः । यद्यपि द्रव्यकर्मकर्तृत्वरूपासद्भूतव्यव-हारापेक्षया निश्चयसंज्ञां लभते तथापि शुद्धनिश्चयापेक्षया व्यवहार एव । हे भगवन् रागादीनामशुद्धोपादान-रूपेण कर्तृत्वं भणितं तदुपादानं शुद्धाशुद्धभेदेन कथं द्विधा भवतीति । तत्कथ्यते । औपाधिकमुपादानमशुद्धं तत्सायःपिंडवत्, निरुपाधिरूपमुपादानं शुद्धं पीतत्वादिगुणानां सुवर्णवत् अनंतज्ञानादिगुणानां सिद्धजी-ववत् उष्णत्वादिगुणानामग्निवत् । इदं व्याख्यानमुपादानकारणव्याख्यानकाले शुद्धाशुद्धोपादानरूपेण सर्वत्र स्मरणीयमिति भावार्थः । अथ न च परभावः केनाप्युपादानरूपेण कर्तुं शक्यते ।

आत्मख्यातिः—इह खल्वनादेरज्ञानात्परात्मनोरेकत्वाध्यानेन पुद्गलकर्मविपाकदशाभ्यां मंद-तीव्रस्वादाभ्यामचलितविज्ञानघनैकस्वादस्याप्यात्मनः स्वादं भिदानः शुभमशुभं वा योयं भावमज्ञानरूप-मात्मा करोति स आत्मा तदा तन्मयत्वेन तस्य भावस्य भावकत्वाद्भवत्यनुभविता, स भावोपि च तदा तन्मयत्वेन तस्यात्मनो भाव्यत्वात् भवत्यनुभाव्यः । एवमज्ञानी चापि परभावस्य न कर्ता स्यात् । न च परभावः केनापि कर्तुं पार्येत ।

जो जह्मि गुणो दब्बे सो अण्ण दु ण संकमदि दब्बे ।
सो अण्णमसंकंतो कह तं परिणामए दब्बं ॥११०॥
यो यस्मिन् गुणो द्रव्ये सोन्यस्मिस्तु न संक्रामति द्रव्ये ।
सोऽयदसंक्रांतः कथं तत्परिणामयति द्रव्यं ॥११०॥

तात्पर्यवृत्तिः—जो जस्मि गुणो दब्बे सो अण्ण हु ण संकमदि दब्बे यो गुणश्चेतनस्त-
धैवाचेतनो वा यस्मिंश्चेतनाचेतने द्रव्ये अनादिसंबंधेन स्वभावत एव स्वत एव प्रवृत्तः सोऽन्यद्रव्ये तु न
संक्रमत्येव सोपि सो अण्णमसंकंतो कहं तं परिणामए दब्बं स चेतनोऽचेतनो वा गुणः कर्ता
अन्यद्विन्नं द्रव्यांतरमसंक्रांतः सन् कथं द्रव्यांतरं परिणामयेत्तत्कथं कुर्यादुपादानरूपेण न कथमपि । ततः
स्थितं आत्मा पुद्गलकर्मणामकर्तोति ।

आत्मख्यातिः—इह किल यो यावान् कश्चिद्रस्तुविशेषो यस्मिन् यावति कस्मिंश्चिदात्मन्यचिदात्मनि
वा द्रव्ये गुणे च स्वरसत एवानादित एव वृत्तः स खल्वचलितस्य वस्तुस्थितितीक्ष्णो भेत्तुमशक्यत्वात्तस्मिन्नेव वर्तते
न पुनः द्रव्यांतरं गुणांतरं वा संक्रामेत । द्रव्यांतरं गुणांतरं वाऽसंक्रामश्च कथं त्वन्यं वस्तुविशेषं परिणाम-
येत् । अतः परभावः केनापि न कर्तुं पायते । अतः स्थितः खल्व्वात्मा पुद्गलकर्मणामकर्ता ।

**दब्बगुणस्स य आदा ण कुणादि पुग्गलमयह्मि कम्मह्मि ।
तं उभयमकुब्बंतो तह्मि कहं तस्स सो कत्ता ॥१११॥**

द्रव्यगुणस्य चात्मा न करोति पुद्गलमये कर्मणि ।

तदुभयमकुर्वंस्तस्मिन्कथं तस्य स कर्ता ॥१११॥

तात्पर्यवृत्तिः—दब्बगुणस्स य आदा ण कुणादि पुग्गलमयह्मि कम्मह्मि यथा कुंभ-
कारः कर्ता मृन्मयकलशकर्मविषये मृत्तिकाद्रव्यस्य संबन्धि जडस्वरूपं वर्णादिमृत्तिककलशमिव तन्मयत्वेन
न करोति तथात्मापि पुद्गलमयद्रव्यकर्मविषये पुद्गलद्रव्यकर्मसंबन्धिजडस्वरूपं वर्णादिपुद्गलद्रव्यगुणसंबन्धि-
स्वरूपं वा तन्मयत्वेन न करोति तं उभयमकुब्बंतो तह्मि कहं तस्स सो कत्ता तदुभयमपि पुद्गल-
द्रव्यकर्मस्वरूपं वर्णादितद्गुणं वा तन्मयत्वेनाकुर्वाणः सन् तत्र पुद्गलकर्मविषये स जीवः कथं कर्ता
भवति न कथमपि । चेतनाचेतनेन परस्वरूपेण न परिणमतीत्यर्थः । अनेन किमुक्तं भवति यथा स्फटिको
निर्मलोपि जपापुष्पादिपरोपाधिना परिणमति तथा कोपि सदाशिवनामा सदामुक्तोप्यमूर्त्तोपि परोपाधिना
परिणम्य जगत् करोति तं निरस्तं । कस्मादिति चेत् । मूर्त्तस्फटिकस्य मूर्त्तेन सहापाधिसंबन्धो घटते तस्य
पुनः सदामुक्तस्यामूर्त्तस्य कथं मूर्त्तोपाधिः ? न कथमपि सिद्धजीववत् । अनादिसंबन्धजीवस्य पुनः शक्ति-
रूपेण शुद्धनिश्चयेनामूर्त्तस्यापि व्यक्तिरूपेण व्यवहारण मूर्त्तस्य मूर्त्तोपाधिदृष्टांतो घटत इति भावार्थः ।
एवं निश्चयनयमुख्यत्वेनगाथाचतुष्टयं गतं । अतः कारणादात्मा द्रव्यकर्म करोतीति यदभिधीयते स उपचारः ।

आत्मख्यातिः—यथा खलु मृन्मये कलशकर्मणि मृद्द्रव्यमृद्गुणयोः स्वरसत एव वर्तमाने द्रव्य-
गुणांतरसंक्रमस्य वस्तुस्थित्यैव निषिद्धत्वादात्मानमात्मगुणं वा नाधत्ते स कलशकारः द्रव्यांतरसंक्रममंतरेणा-
न्यस्य वस्तुनः परिणमयितुमशक्यत्वात् तदुभयं तु तस्मिन्ननादधानो न तत्त्वतस्तस्य कर्ता प्रतिभाति ।
तथा पुद्गलमयज्ञानावरणादौ कर्मणि पुद्गलद्रव्यपुद्गलगुणयोः स्वरसतएव वर्तमाने द्रव्यगुणांतरसंक्रमस्य
विधातुमशक्यत्वादात्माद्रव्यमात्मगुणं वात्मा न खल्व्वाधत्ते । द्रव्यांतरसंक्रममंतरेणान्यस्य वस्तुनः परिणमयितु-
मशक्यत्वात्तदुभयं तु तस्मिन्ननादधानः कथं तु तत्त्वतस्तस्य कर्ता प्रतिभायात् । ततः स्थितः खल्व्वात्मा
पुद्गलकर्मणामकर्ता । अतोऽन्यस्तूपचारः ।

जीवह्मि हेदुभूदे बंधस्स हु पस्सिदूण परिणामं ।

जीवेण कदं कम्मं भण्णदि उवयारमत्तेण ॥११२॥

जीवे हेतुभूते बंधस्य तु दृष्टा परिणामं ।

जीवेन कृतं कर्म भण्यते उपचारमात्रेण ॥११२॥

सात्पर्यवृत्तिः—जीवमिह हेतुभूदे बंधस्तु दुःपस्सिद्धं परिणामं परमोपेक्षसंयमभावनापरिणताभेदरत्नत्रयलक्षणस्य भेदज्ञानस्याभावे मिथ्यात्वरगादिपरिणतिनिमित्तहेतुभूते जीवे सति मेघाडंबर-चंद्रार्कपरिवेषादियोग्यकाले निमित्तभूते सति मेघेन्द्रचापादिपरिणतपुद्गलानामिव कर्मवर्गणायोग्यपुद्गलानां ज्ञानावरणादिरूपेण द्रव्यकर्मबंधस्य परिणामं पर्यायं दृष्ट्वा जीवेण कदं कम्मं भण्णदि उवयारमत्तेण जीवेन कृतं कर्मेति भण्यते उपचारमात्रेणेति । अथ तदेवोपचारकर्मकर्तृत्वं दृष्टांतदार्ष्टान्ताभ्यां दृढयति ।

आत्मरूपातिः—इह खलु पौद्गलिककर्मणः स्वभावादिनिमित्तभूतेप्यात्मन्यनादेरज्ञानात्तन्निमित्तभूतेनाज्ञानभावेन परिणमनाग्निमितीभूते सति संपद्यमानत्वात् पौद्गलिकं कर्मात्मनाकृतमिति निर्विकल्प-विज्ञानघनभ्रष्टानां विकल्पपराणां परेषामस्ति विकल्पः । स तूपचारएव न तु परमार्थः । कथं इति चेत् ।

जोधेहि कदे जुद्धे राएण कदंति जं पदे लोगो ।

तह ववहारेण कदं णाणावरणादि जीवेण ॥११३॥

योधैः कृते युद्धे राज्ञाकृतमिति जल्पते लोकः ।

व्यवहारंण तथा कृतं ज्ञानावरणादि जीवेन ॥११३॥

सात्पर्यवृत्तिः—जोधेहि कदे जुद्धे राएण कदंति जंपदे लोगो यथा योधैः युद्धे कृते सति राज्ञा युद्धं कृतमिति जल्पति लोकः । तह ववहारेण कदं णाणावरणादि जीवेण तथा व्यवहारनयेन कृतं भण्यते ज्ञानावरणादिकर्म जीवेनेति । ततः स्थितमेतत् । यद्यपि युद्धनिश्चयनयेन शुद्धबुद्धैकस्वभावत्वानोत्पादयति न करोति न वध्नाति न परिणमयति न गृह्णाति च तथापि ।

आत्मरूपातिः—यथा युद्धपरिणामेन स्वयं परिणममानैः योधैः कृते युद्धे युद्धपरिणामेन स्वयमपरिणममानस्य राज्ञो राज्ञा किल कृतं युद्धमित्युपचारो न परमार्थः । तथा ज्ञानावरणादिकर्मपरिणामेन स्वयं परिणममानेन पुद्गलद्रव्येण कृतं ज्ञानावरणादिकर्मणि ज्ञानावरणादिकर्मपरिणामेन स्वयमपरिणममानस्यात्मनः किलात्मना कृतं ज्ञानावरणादिकर्मेत्युपचारो न परमार्थः । अत एतत्स्थितं ।

उप्पादेदि करेदि य बंधदि परिणामएदि गिण्हदि य ।

आदा पुग्गलदव्वं ववहारणयस्स वत्तव्वं ॥११४॥

उत्पादयति करोति च वध्नाति परिणमयति गृह्णाति च ।

आत्मा पुद्गलद्रव्यं व्यवहारनयस्य वक्तव्यं ॥११४॥

सात्पर्यवृत्तिः—अनादिबंधपर्यायवशेन वीतरागस्वसंवेदनलक्षणभेदज्ञानाभावात् रागादिपरिणाम-स्निग्धः सन्नात्मा कर्मवर्गणायोग्यपुद्गलद्रव्यं कुंभकारो घटमिव द्रव्यकर्मरूपेणोत्पादयति करोति स्थितिबंधं वध्नात्यनुभागबंधं परिणमयति प्रदेशबंधं तप्तायःपिंडो जलवत्सर्वात्मप्रदेशैर्गृह्णाति चेत्यभिप्रायः । अथैतदेव-व्याख्यानं दृष्टांतदार्ष्टान्ताभ्यां समर्थयति ।

आत्मरूपातिः—अयं खल्वात्मा न गृह्णाति न परिणमयति नोत्पादयति न करोति न वध्नाति व्याप्यव्यापकभावाभावात् । प्राप्यं विकार्यं निर्वर्त्यं च पुद्गलद्रव्यात्मकं कर्म यत्तु व्याप्यव्यापकभावाभावेपि प्राप्यं विकार्यं निर्वर्त्यं च पुद्गलद्रव्यात्मकं कर्म गृह्णाति परिणमयत्युत्पादयति करोति वध्नाति वात्मेति विकल्पः स किलोपचारः । कथमिति चेत् ।

जह राया ववहारा दोसगुणुप्पादगोत्ति आलविदो ।

तह जीवो ववहारा दव्वगुणुप्पादगो भणिदो ॥११५॥

यथा राजा व्यवहारादोषगुणोत्पादक इत्यालपितः ।

तथा जीवो व्यवहाराद्द्रव्यगुणोत्पादको भणितः ॥११५॥

तात्पर्यवृत्तिः—जह राजा व्यवहारा दोसगुणुत्पादगोत्ति आलविदो यथा राजा लोके व्यवहारेण सदोषिनिर्दोषिजनानां दोषगुणोत्पादको भणितः तह जीवो व्यवहारा दव्वगुणुत्पादगो भणितो तथा जीवोपि व्यवहारेण पुद्गलद्रव्यस्य पुण्यपापगुणयोरुत्पादको भणितः । इति व्यवहारमुख्यत्वेन सूत्रचतुष्टयं गतं । एवं द्विक्रियावादिनिराकरणोपसंहारव्याख्यानमुख्यत्वेनैकादशगाथा गताः ।

ननु निश्चयेन द्रव्यकर्म न करोत्यात्मा बहुधा व्याख्यातं तेनैव द्विक्रियावादिनिराकरणं सिद्धं पुनरपि किमर्थं पिष्टपेषणमिति । नैवं हेतुहेतुमद्भावव्याख्यानज्ञापनार्थमिति नास्ति दोषः । तथाहि—यत एव हेतोर्निश्चयेन द्रव्यकर्म न करोति ततएव हेतोर्द्विक्रियावादिनिराकरणं सिद्ध्यतीति हेतुमद्भावव्याख्यानं ज्ञातव्यं । इति पुण्यपापादिसप्तपदार्थपीठिकारूपे महाधिकारमध्ये पूर्वोक्तप्रकारेण जदि सो पुग्गलदव्वं करेज्ज इत्यादिगाथाद्वयेन संक्षेपव्याख्यानं । ततः परं द्वादशगाथाभिस्तस्यैव विशेषव्याख्यानं ततोप्येकादशगाथाभिस्तस्यैवोपसंहाररूपेण पुनरपि विशेषविवरणमिति समुदायेन पंचविंशतिगाथाभिः द्विक्रियावादिनिषेधकनामा तृतीयोत्तराधिकारः समाप्तः ।

अथानंतरं सामण्णपच्चया इत्यादिगाथामादि कृत्वा पाठक्रमेण सप्तगाथापर्यंतं मूलप्रत्ययचतुष्टयस्य कर्मकर्तृत्वमुख्यत्वेन व्याख्यानं करोति । तत्र सप्तकमध्ये जैनमते शुद्धनिश्चयेन शुद्धोपादानरूपेण जीवः कर्म न करोति प्रत्यया एव कुर्वतीति कथनरूपेण गाथाचतुष्टयं । अथवा शुद्धनिश्चयविवक्षां ये नेच्छन्त्येकांतेन जीवो न करोतीति वदन्ति सांख्यमतानुसारिणः तान्प्रति दूषणं ददाति । कथमिति चेत् । यदि ते प्रत्यया एव कर्म कुर्वन्ति तर्हि जीवो न हि वेदकस्तेषां कर्मणामित्येकं दूषणं । अथवा तेषां मते जीव एकांतेन कर्म न करोतीति द्वितीयं दूषणं । तदनंतरं शुद्धनिश्चयेन शुद्धोपादानरूपेण न च जीवप्रत्यययोरेकत्वं जैनमताभिप्रायेणेति गाथात्रयं । अथवा पूर्वोक्तप्रकारेण ये नयविभागं नेच्छन्ति तान्प्रति पुनरपि दूषणं । कथमिति चेत् । जीवप्रत्यययोरेकांतेनैकत्वे सति जीवाभाव इत्येकं दूषणं । एकांतेन भिन्नत्वे सति संसाराभाव इति द्वितीयं दूषणमिति चतुर्थोत्तराधिकारे समुदायपातनिका । तद्यथा—निश्चयेन मिथ्यात्वादि पौद्गलिकप्रत्यया एव कर्म कुर्वतीति प्रतिपादयति ।

आत्मख्यातिः—यथा लोकस्य व्याप्यव्यापकभावेन स्वभावत एवोत्पद्यमानेषु गुणदोषेषु व्याप्यव्यापकभावाभावेपि तदुत्पादको राजेत्युपचारः । तथा पुद्गलद्रव्यस्य व्याप्यव्यापकभावेन स्वभावत एवोत्पद्यमानेषु गुणदोषेषु व्याप्यव्यापकभावाभावेपि तदुत्पादको जीव इत्युपचारः ।

जीवः करोति यदि पुद्गलकर्म नैव कस्तर्हि तत्कुरुत इत्यभिशंकयैव ।

एतर्हि तीव्ररयमोहनिवर्हणाय संकीर्यते शृणुत पुद्गलकर्मकर्तृ ॥६३॥

सामण्णपच्चया खलु चउरो भण्णंति बंधकत्तारो ।

मिच्छत्तं अविरमणं कसायजोगा य बोद्धव्वा ॥११६॥

तेसिं पुणोवि य इमो भणितो भेदो दु तेरसवियप्पो ।

मिच्छादिष्टीआदी जाव सजोगिस्स चरमंतं ॥११७॥

एदे अचेदणा खलु पुग्गलकम्ममुदयसंभवा जह्वा ।

ते जदि करंति कम्मं णवि तेसिं वेदगो आदा ॥११८॥

**गुणसण्णिदा ढु एदे कम्मं कुव्वंति पञ्चया जह्वा ।
तह्वा जीवो कत्ता गुणा य कुव्वंति कम्माणि ॥११९॥**

सामान्यप्रत्ययाः खलु चत्वारो भण्यंते बंधकर्त्तारः ।

मिथ्यात्वमविरमणं कषाययोगौ च बोद्धव्याः ॥११६॥

तेषां पुनरपि चायं भणितो भेदस्तु त्रयोदशविकल्पः ।

मिथ्यादृष्ट्यादिर्यावत्सयोगिनश्चरमांतः ॥११७॥

एते अचेतनाः खलु पुद्गलकर्मोदयसंभवा यस्मात् ।

ते यदि कुर्वन्ति कर्म नापि तेषां वेदक आत्मा ॥११८॥

गुणसंज्ञितास्तु एते कर्म कुर्वन्ति प्रत्यया यस्मात् ।

तस्माज्जीवो कर्त्ता गुणाश्च कुर्वन्ति कर्माणि ॥११९॥

तात्पर्यवृत्तिः—सामण्यपञ्चयां खलु चउरो भणति बंधकर्त्तारो निश्चयनयेनाभेदविवक्षायां पुद्गल एक एव कर्ता भेदविवक्षायां तु सामान्यप्रत्यया मूलप्रत्यया खलु-स्फुटं चत्वारो बंधस्य कर्त्तारो भण्यंते सर्वज्ञैः उत्तरप्रत्ययाश्च पुनर्बहवो भवंति । सामान्यं कोर्थः । विवक्षाया अभावः सामान्यमिति सामान्यशब्द-स्यार्थः सर्वत्र सामान्यव्याख्यानकाले ज्ञातव्य इति । मिच्छत्तं अविरमणं कसायजोगा य बोद्धव्या ते च मिथ्यात्वाविरतिकषाययोगा बोद्धव्याः । अथ—तेसिं पुणो वि य इमो भणितो भेदो ढु तेरस-वियप्पो तेषां प्रत्ययानां गुणस्थानभेदेन पुनरिमो भणितो भेदस्त्रियोदशविकल्पः केन प्रकारेण मिच्छादिद्वी आदी जावसजोगिस्स चरमतं मिथ्यादृष्टिगुणस्थानादिसयोगिभट्टारकस्य चरमसमयं यावदिति । अथ एदे अचेदणा खलु पुग्गलकम्मोदयसंभवा जह्वा एते मिथ्यात्वादिभावप्रत्ययाः शुद्धनिश्चयेनाचेतनाः खलु स्फुटं । कस्मात् पुद्गलकर्मोदयसंभवा यस्मादिति । यथा स्त्रीपुरुषाभ्यां समुत्पन्नः पुत्रो विवक्षावशेन देव-दत्तायाः पुत्रोयं केचन वदंति । देवदत्तस्य पुत्रोयमिति केचन वदंति दोषो नास्ति । तथा जीवपुद्गलसंयोगे-नोत्पन्नाः मिथ्यात्वरगादिभावप्रत्यया अशुद्धनिश्चयेनाशुद्धोपादानरूपेण चेतना जीवसंबन्धाः शुद्धनिश्चयेन शुद्धोपादानरूपेणाचेतनाः पौद्गलिकाः परमार्थतः । पुनरेकांतेन न जीवरूपाः न च पुद्गलरूपाः शुद्धाहरिद्रयोः संयोगपरिणामवत् । नस्तुतस्तु सूक्ष्मशुद्धनिश्चयनयेन न संत्येवाज्ञानोद्भवाः कल्पिता इति । एतावता किमुक्तं भवति । ये केचन वदन्त्येकांतेन रागादयो जीवसंबन्धिनः पुद्गलसंबन्धिनी वा तदुभयमपि वचनं मिथ्या । कस्मादिति चेत् पूर्वोक्तस्त्रीपुरुषदृष्टांतेन संयोगोद्भवत्वात् । अथ मतं सूक्ष्मशुद्धनिश्चयनयेन कस्येति प्रयच्छामो वयं सूक्ष्मशुद्धनिश्चयेन तेषामस्तित्वमेव नास्ति पूर्वमेवभणितं तिष्ठति कथमुत्तरं प्रयच्छामः इति । ते जदि करंति कम्मं ते प्रत्यया यदि चेत् कुर्वन्ति कर्म तदा कुर्युरेव जीवस्य किमायातं शुद्धनिश्चयेन सम्मतमेव 'सव्वे सुद्धा ढु सुद्धणया' इति वचनात् । अथमतं । जीवो मिथ्यात्वोदयेन मिथ्यादृष्टिभूत्वा मिथ्यात्वरगादिभावकर्म भुक्ते यतस्ततः कर्त्तापि भवतीति । नैवं । णवि तेसिं वेदगो आदा यतः शुद्धनि-श्चयेन वेदकोपि न हि तेषां कर्मणां । यदा वेदको न भवति तदा कर्त्तापि कथं भविष्यति न कथमपि इति शुद्धनिश्चयेन सम्मतमेव । अथवा ये पुनरेकांतेनाकर्त्तैति वदंति तान्प्रति दूषणं कथमिति चेत् ? यदैकांते-नाकर्त्ता भवति तदा यथा शुद्धनिश्चयेनाकर्त्ता तथा व्यवहारेणप्यकर्त्ता प्राप्नोति । ततश्च सर्वथैवाकर्तृत्वे सति संसाराभाव इत्येकं दूषणं । तेषां मते वेदकोपि न भवतीति द्वितीयं च दूषणं । अथ च वेदकमात्मानं मन्यंते सांख्यास्तेषां स्वमतव्याघातदूषणं प्राप्नोतीति । अथ—गुणसण्णिदा ढु एदे कम्मं कुव्वंति पञ्चया जह्वा ततः स्थितं गुणस्थानसंज्ञिताः प्रत्ययाः एते कर्म कुर्वन्तीति यस्मादेवं पूर्वसूत्रेण भणितं । तस्मा जीवो कत्ता गुणा य कुव्वंति कम्माणि तस्मात् शुद्धनिश्चयेन तेषां कर्मणां जीवः कर्त्ता न

भवति । गुणस्थानसंक्रिताः प्रत्यया एव कर्म कुर्वतीति सम्मतमेव । एवं शुद्धनिश्चयेन प्रत्यया एव कर्म कुर्वतीति व्याख्यानरूपेण गाथाचतुष्टयं गतं । अथ न च जीवप्रत्यययारेकत्वमेकांतेनेति कथयति ।

आत्मख्यातिः— पुद्गलकर्मणः किल पुद्गलद्रव्यमेवैकं कर्तृ तद्विशेषाः मिथ्यात्वाविरतिकषाययोगा बंधस्य सामान्यहेतुतया चत्वारः कर्तारः तएव विकल्प्यमाना मिथ्यादृष्ट्यादिसयोगकेवल्यंतास्त्रयोदश कर्तारः । अथैते पुद्गलकर्मविपाकविकल्पत्वादत्यंतमचेतनाः संतस्त्रयोदशकर्तारः केवला एव यदि व्याप्यव्यापकभावेन किंचनापि पुद्गलकर्म कुर्युस्तदा कुर्युरेव किं जीवस्यात्रापतितं । अथायं तर्कः । पुद्गलमयमिथ्यात्वादीन् वेदयमानो जीवः स्वयमेव मिथ्यादृष्टिर्भूत्वा पुद्गलकर्म करोति स किलाविवेको यतो न खल्यात्मा भाव्यभावकभावाभावात् । पुद्गलद्रव्यमयमिथ्यात्वादित्रेदकोपि कथं पुनः पुद्गलकर्मणः कर्ता नाम । अथैतदायातं यतः पुद्गलद्रव्यमयानां चतुर्णां सामान्यप्रत्ययानां विकल्पास्त्रयोदश विशेषप्रत्यया गुणशब्दवाच्याः केवला एव कुर्वन्ति कर्माणि । ततः पुद्गलकर्मणामकर्ता जीवो गुणा एव तत्कर्तारस्ते तु पुद्गलद्रव्यमेव । ततः स्थितं पुद्गलकर्मणः पुद्गलद्रव्यमेवैकं कर्तृ । न च जीवप्रत्यययारेकत्वं ।

जह जीवस्स अणणुवओगो कोधो वि तह जदि अणणो ।

जीवस्सार्जीवस्स य एवमणणत्तमावण्णं ॥१२०॥

एवमिह जो दु जीवो सो चेव दु णियमदो तहाजीवो ।

अयमेयत्ते दोसो पच्चयणोकम्मकम्माणं ॥१२१॥

अह पुण अणो कोहो अणुवओगप्पगो हवदि चेदा ।

जह कोहो तह पच्चय कम्मं णोकम्ममवि अण्णं ॥१२२॥

यथा जीवस्यानन्य उपयोगः क्रोधोपि तथा यद्यनन्यः ।

जीवस्याजीवस्य चैवमनन्यत्वमापन्नं ॥१२०॥

एवमिह यस्तु जीवः स चैव तु नियमतस्तथाजीवः ।

अयमेकत्वे दोषः प्रत्ययनोर्कर्मकर्माणां ॥१२१॥

अथपुनःअन्यः क्रोधोऽन्यः उपयोगात्मको भवति चेतयिता ।

यथा क्रोधस्तथा प्रत्ययाः कर्म नोकर्माप्यन्यत् ॥१२२॥

तात्पर्यवृत्तिः—जह जीवस्स अणणुवओगो यथा जीवस्यानन्यस्तन्मयो ज्ञानदर्शनोपयोगः । कस्मात् अनन्यवेद्यत्वात् अशक्यविवेचनन्वाच्चाग्रेरुष्णत्ववत् कोहो वि तह जदि अणणो तथा क्रोधोपि यद्यनन्यो भवत्येकांतेन तदा किं दूषणं जीवस्सार्जीवस्स य एवमणणत्तमावण्णं एवमभेदे सति सहजशुद्धाखंडैकज्ञानदर्शनोपयोगमयर्जावस्याजीवस्य चैकत्वमापन्नमिति । अथ—एवमिह जो दु जीवो सो चेव दु णियमदो तहाजीवो एवं पूर्वोक्तसूत्रव्याख्यानक्रमेण य एव जीवः स एव तथैवाजीवः भवति नियमान्निश्चयात् । तथा सति जीवाभावाद् दूषणं प्राप्नोति । अयमेयत्ते दोसो पच्चयणोकम्मकम्माणं अयमेव च दोषो जीवाभावरूपः । कस्मिन् सति । एकांतेन निरंजननिजानंदैकलक्षणजीवेन सहैकत्वे सति । केषां । मिथ्यात्वादिप्रत्ययनोर्कर्मकर्माणामिति । अथ-प्राकृतलक्षणत्रलेन प्रत्ययशब्दस्य ह्रस्वत्वमिति । अह पुण अणो कोहो अणुवओगप्पगो हवदि चेदा अथ पुनरभिप्रायो भवतां पूर्वोक्तजीवाभावदूषणभयात् अन्योभिन्नः क्रोधो जीवादन्त्यश्च विशुद्धज्ञानदर्शनमय आत्मा क्रोधात्सकाशात् । जह कोहो तह पच्चय कम्मं णोकम्म मवि अण्णं यथा जहः क्रोधो निर्मलचैतन्यस्वभावजीवाद्भिन्नस्तथा प्रत्ययकर्म नोकर्माप्यपि भिन्नानि शुद्ध-

निश्चयेन सम्मतएव । किंच शुद्धनिश्चयेन जीवस्याकर्तृत्वमभोक्तृत्वं च क्रोधादिभ्यश्च भिन्नत्वं च भवतीति व्याख्याने कृते सति द्वितीयपक्षे व्यवहारेण कर्तृत्वं भोक्तृत्वं च क्रोधादिभ्यश्चाभिन्नत्वं च लभ्यते एव । कस्मात् । निश्चयव्यवहारयोः परस्परसापेक्षत्वात् । कथमिति चेत् । यथा दक्षिणेन चक्षुषा पश्यत्ययं देवदत्तः इत्युक्ते वामेन न पश्यतीत्यनुक्तसिद्धमिति । ये पुनरेवं परस्परसापेक्षनयविभागं न मन्यन्ते सांख्यसदाशिव मतानुसारिणस्तेषां मते यथा शुद्धनिश्चयनयेन कर्ता न भवति क्रोधादिभ्यश्च भिन्नो भवति तथा व्यवहारेणापि । ततश्च क्रोधादिपरिणमनाभावे सति सिद्धानामित्र कर्मब्रंभाभावः । कर्मब्रंभाभावे संसाराभावः संसाराभावे सर्वदा मुक्तत्वं प्राप्नोति स च प्रत्यक्षविरोधः संसारस्य प्रत्यक्षेण दृश्यमानत्वादिति । एवं प्रत्ययजीवयोरेकातेनैकत्वनिराकरणरूपेण गाथात्रयं गतं । अत्राह शिष्यः । शुद्धनिश्चयेनाकर्ता व्यवहारेण कर्तेति बहुधा व्याख्यातं तत्रैवं सति यथा द्रव्यकर्मणां व्यवहारेण कर्तृत्वं तथा रागादिभावकर्मणां च द्वयोर्द्रव्यभावकर्मणोरेकत्वं प्राप्नोतीति । नैवं । रागादिभावकर्मणां योसौ व्यवहारस्तस्याशुद्धनिश्चयसंज्ञा भवति द्रव्यकर्मणां भावकर्मभिः सह तारतम्यज्ञापनार्थं । कथं तारतम्यमिति चेत् । द्रव्यकर्माण्यचेतनानि भावकर्माणि च चेतनानि तथापि शुद्धनिश्चयापेक्षया अचेतनान्येव । यतः कारणादशुद्धनिश्चयोपि शुद्धनिश्चयापेक्षया व्यवहारएव । अयमत्र भावार्थः । द्रव्यकर्मणां कर्तृत्वं भोक्तृत्वं चानुपचरितासद्भूतव्यवहारेण रागादिभावकर्मणां चाशुद्धनिश्चयेन । सचाशुद्धान् श्रयापेक्षया व्यवहारएवेति । एवं पुण्यपापादिसप्तपदार्थानां (?) पीठिकारूपे महाधिकारे सप्तगाथाभिः चतुर्थोत्तराधिकारः समाप्तः । अतः परं जीवेण सयं बद्धं इत्यादि गाथामार्दि कृत्वा गाथाष्टकपर्यन्तं सांख्यमतानुसारिशिष्यसंशोधनार्थं जीवपुद्गलयोरेकानेन परिणामित्वं निषेधयन् सन् कथंचित् परिणामित्वं स्थापयति । तत्र गाथाष्टकमध्ये पुद्गलपरिणामित्वव्याख्यानमुख्यत्वेन गाथात्रयं । तदनन्तरं जीवपरिणामित्वमुख्यत्वेन गाथापंचकमिति पंचमस्थले समुदायपातनिका । अथ सांख्यमतानुयायिशिष्यं प्रति पुद्गलस्य कथंचित्परिणामस्वभावत्वं साधयति ।

आत्मख्यातिः—यदि यथा जीवस्य तन्मयत्वाज्जीवादन्य उपयोगस्तथा जडः क्रोधोप्यनन्यएवेति प्रतिपत्तिस्तदा चिद्रूपजडयोरनन्यत्वाज्जीवस्योपयोगमयत्ववज्जडक्रोधमयत्वापत्तिः । तथा सति तु य एव जीवः स एवाजीव इति द्रव्योत्तरलुप्तिः । एवं प्रत्ययनोर्कर्मकर्मणामपि जीवादनन्यत्वप्रतिपत्तावयमेव दोषः । अथैतद्दोषभयादन्यएवोपयोगात्मा जीवान्य एव जडस्वभावः क्रोधः इत्यभ्युपगमः । तर्हि यथोपयोगात्मनो जीवादन्योर्जडस्वभावः क्रोधः तथा प्रत्ययनोर्कर्मकर्मण्यन्यान्येव जडस्वभावत्वाविशेषान्नास्ति जीवप्रत्यययोरेकत्वं । अथ पुद्गलद्रव्यस्य परिणामस्वभावत्वं साधयति सांख्यमतानुयायिशिष्यं प्रति ।

जीवे ण सयं बद्धं ण सयं परिणमदि कम्मभावेण ।
जदि पुग्गलदब्बमिणं अप्परिणामी तदा होदि ॥१२३॥
कम्मइयवग्गणादि य अपरिणमतीहि कम्मभावेण ।
संसारस्स अभावो पसज्जदे संखसमओ वा ॥१२४॥
जीवो परिणामयदे पुग्गलदब्बाणि कम्मभावेण ।
तं सयमपरिणमंतं कह तु परिणामयदि णाणी ॥१२५॥
अह सयमेव हि परिणमदि कम्मभावेण पुग्गलं दब्बं ।
जीवे परिणामयदे कम्मं कम्मत्त मिदि मिच्छा ॥१२६॥
णियमा कम्मपरिणदं कम्मं चि य होदि पुग्गलं दब्बं ।

तद् तं णाणावरणाइ परिणदं मुणसु त च्चैव ॥१२७॥

जीवे न स्वयं बद्धं न स्वयं परिणमते कर्मभावेन ।
 यदि पुद्गलद्रव्यमिदमपरिणामि तदा भवति ॥१२३॥
 कर्मणवर्गणासु चापरिणममाणासु कर्मभावेन ।
 संसारस्याभावः प्रसजति सांख्यसमयो वा ॥ १२४॥
 जीवः परिणामयति पुद्गलद्रव्याणि कर्मभावेन ।
 तानि स्वयमपरिणममानानि कथं नु परिणामयति चेतयित्वा ॥१२५॥
 अथ स्वयमेव हि परिणमते कर्मभावेन पुद्गलद्रव्यं ।
 जीवः परिणामयति कर्म कर्मत्वमिति मिथ्या ॥१२६॥
 नियमात्कर्मपरिणतं कर्म चैव भवति पुद्गलद्रव्यं ।
 तथा तद्ज्ञानावरणादिपरिणतं जानीत तच्चैवं ॥१२७॥

तात्पर्यवृत्तिः—जीवे ण सयं बद्धं जीवे अधिकरणभूते न स्वयं स्वभावेन पुद्गलद्रव्यकर्मबद्धं नास्ति । कस्मात् सर्वदा जीवस्य शुद्धत्वात् ण सयं परिणमदि कम्मभावेण न च स्वयं स्वयमेव कर्मभावेन द्रव्यकर्मपर्यायेण परिणमति । कस्मात् सर्वथा नित्यत्वान् । यदि पुग्गलद्रव्याणि एवमित्थंभूतमिदं पुद्गलद्रव्यं यदि चेद्भवतां सांख्यमतानुसारिणां अपपरिणामी तदा होदि ततः कारणात्तत्पुद्गलद्रव्यमपरिणाम्येव भवति । ततश्चापरिणामित्वे सति किं दूषणं भवति । अथ—कर्मणवर्गणाभिरपरिणमतीभिः कर्मभावेन द्रव्यकर्मपर्यायेण तदा संसारस्याभावः प्रसजति प्राप्नोति हे शिष्य सांख्यसमयवदिति । अथ मतं । जीवोपरिणामयदे पुग्गलद्रव्याणि कम्मभावेण जीवः कर्ता कर्मवर्गणायोग्यपुद्गलद्रव्याणि ज्ञानावरणादिकर्मभावेन द्रव्यकर्मपर्यायेण हटात्परिणामयति ततः कारणात्संसाराभावदूषणं न भवतीति चेत् ते सयमपरिणमंतं कद्दं तु परिणामयदि णाणी ज्ञानीजीवःस्वयमपरिणममानः सन्तत्पुद्गलद्रव्यं किं स्वयमपरिणममानं परिणममानं वा परिणमयेत् । न तावदपरिणममानं परिणमयति न च स्वतोसती शक्तिः कर्तुमन्येन पर्येत । तथा जपापुष्पादिकं कर्तृस्फटिके जनयत्युपाधि तथा काष्ठस्तंभादौ किं न जनयतीति । अथैकांतेन परिणममानं परिणमयति । तदपि न घटते । नहि वस्तुशक्तयः परमपेक्षते तर्हि जीवनिमित्तकर्तारमंतरेणापि स्वयमेव कर्मरूपेण परिणमतु । तथा च सति किं दूषणं । घटपटस्तंभादिपुद्गलानां ज्ञानावरणादिकर्मपरिणतिः स्यात् । स च प्रत्यक्षविरोधः । ततः स्थितापुद्गलानां स्वभावभूता कथंचित्परिणामित्वशक्तिः तस्यां परिणामशक्तौ स्थितायां स पुद्गलः कर्ता । यं स्वस्य संबन्धितं ज्ञानावरणादिद्रव्यकर्मपरिणामं पर्यायं करोति तस्य सएवोपादानकारणं कलशस्य मृत्पिंडमिव । न च जीवः स तु निमित्तकारणमेव हेयतत्त्वमिदं । तस्मात्पुद्गलाद्भ्यतिरिक्तशुद्धपरमात्मभावनापरिणताऽभेदरत्नत्रयलक्षणेन भेदज्ञानेन गम्यश्चिदानंदैकस्वभावो निजशुद्धात्मैव शुद्धनिश्चयेनोपादेयं भेदरत्नत्रयस्वरूपं तु उपादेयो भेदरत्नत्रयसाधकत्वाद्भवहारेणोपादेयमिति । एवं गाथात्रयशब्दार्थव्याख्यानानेन शब्दार्थो ज्ञातव्यः । व्यवहारनिश्चयरूपेण नयार्थो ज्ञातव्यः । सांख्यप्रति मत्तार्थो ज्ञातव्यः । आगमार्थस्तु प्रसिद्धः । हेयोपादानव्याख्यानरूपेण भावार्थोपि ज्ञातव्यः । इति शब्दनयमतागमभावार्थाः व्याख्यानकाले यथासंभवं सर्वत्र ज्ञातव्याः । एवं पुद्गलपरिणामस्थापनासुख्यत्वेन गाथात्रयं गतं । सांख्यमतानुसारिशिष्यं प्रति जीवस्य कथंचित्परिणामस्वभावत्वं साधयति—

आत्मरूपातिः—यदि पुद्गलद्रव्यं जीवे स्वयमबद्धं सत्कर्मभावेन स्वयमेव न परिणमेत तदा तदपरिणाम्येव स्यात् । तथा सति संसाराभावः । अथ जीवः पुद्गलद्रव्यं कर्मभावेन परिणमयति ततो न संसाराभावः इति तर्कः ? किं स्वयमपरिणममानं परिणममानं वा जीवः पुद्गलद्रव्यं कर्मभावेन परिणामयेत् । न

तावत्तत्स्वयमपरिणममानं परेण परिणमयितुं पार्येत । नहि स्वतोऽसती शक्तिः कर्तुमन्येन पार्येत । स्वयं परिणममानं तु न परं परिणमयितारमपेक्षेत । न हि वस्तुशक्तयः परमपेक्षेत । ततः पुद्गलद्रव्यं परिणामस्वभावं स्वयमेवास्तु । तथा सति कलशपरिणता मृत्तिका स्वयं कलश इव जडस्वभावज्ञानावरणादिकर्मपरिणतं तदेव स्वयं ज्ञानावरणादिकर्म स्यात् । इति सिद्धं पुद्गलद्रव्यस्य परिणामस्वभावत्वं ।

स्थितेत्यविघ्ना खलु पुद्गलस्य स्वभावभूता परिणामशक्तिः ।

तस्यां स्थितायां स करोति भावं यमात्मनस्तस्य स एव कर्ता ॥६४॥

जीवस्य परिणामित्वं साधयति ।

ण सयं वद्धो कम्मे ण सयं परिणमदि कोहमादीहिं ।
जदि एस तुज्झ जीवो अप्परिणामी तदा होदि ॥१२८॥
अपरिणमंते हि सयं जीवे कोहादिएहि भावेहिं ।
संसारस्स अभावो पसज्जदे संखसमयओ वा ॥१२९॥
पुग्गलकम्मं कोहो जीवं परिणामएदि कोहत्तं ।
तं सयमपरिणमंतं कह परिणामएदि कोहत्तं ॥१३०॥
अह सयमप्पा परिणमदि कोहभावेण एस दे बुद्धी ।
कोहो परिणामयदे जीवस्स कोहमिदि मिच्छा ॥१३१॥
कोहुवजुत्तो कोहो माणुवजुत्तो य माणमेवादा ।
माउवजुत्तो माया लोहुवजुत्तो हवदि लोहो ॥१३२॥

न स्वयं वद्धः कर्षाणि न स्वयं परिणमते क्रोधादिभिः ।

यद्येषः तव जीवोऽपरिणामी तदा भवति ॥ १२८ ॥

अपरिणममाने स्वयं जीवे क्रोधादिभिः भावैः ।

संसारस्याभावः प्रसजति सांख्यसमयो वा ॥ १२९ ॥

पुद्गलकर्मक्रोधो जीवं परिणामयति क्रोधत्वं ।

तं स्वयमपरिणममानं कथं तु परिणामयति क्रोधः ॥ १३० ॥

अथ स्वयमात्मा परिणमते क्रोधभावेन एषा ते बुद्धिः ।

क्रोधः परिणामयति जीवं क्रोधत्वमिति मिथ्या ॥ १३१ ॥

क्रोधोपयुक्तः क्रोधो मानोपयुक्तश्च मान एवात्मा ।

मायोपयुक्तो माया लोभोपयुक्तो भवति लोभः ॥ १३२ ॥

तात्पर्यवृत्तिः—ण सयं वद्धो कम्मो स्वयं स्वभावेन कर्मण्यधिकरणभूते एकांतेन वद्धो नास्ति सदा मुक्तत्वात् । ण सयं परिणामदिकोहमादीहिं न च स्वयं स्वयमेव द्रव्यकर्मोदयनिरपेक्षो भावक्रोधादिभिः परिणमति । कस्मादेकांतेनापरिणामित्वात् । जदि एस तुज्झ जीवो अप्परिणामी तदा होदि यदि चेदेष जीवः प्रत्यक्षीभूतः तव मताभिप्रायेणेत्यंभूतः स्यात्ततः कारणादपरिणाम्येव भवति । अपरिणामित्वे सति किं दूषणं ? अथ—अपरिणममाने सति तस्मिन् जीवे स्वयं स्वयमेव भावक्रोधादिपरिणामैः तदा संसारस्याभावः प्राप्नोति हे शिष्य सांख्यसमयवत् । अथ मतं पुग्गलकम्मं कोहो जीवं परिणाम-

एदि कोहत्तं पुद्गलकर्मरूपो द्रव्यक्रोधउदयागतः कर्ता जीवं कर्मतापन्नं हठात्परिणामयति भावक्रोधत्वेनेति चेत् तं सयमपरिणमंतं कह परिणामएदि कोहत्तं अथ किं स्वयमपरिणममानं परिणममानं वा परिणामयेत् ? न तावत्स्वयमपरिणममानं परिणामयेत् । कस्मात् । नहि स्वतोऽसती शक्तिः कर्तुमन्येन पार्यते । नहि जपापुष्पादयः कर्तारो यथा स्फटिकादिषु जनयंत्युपाधिं तथा काष्ठस्तंभादिष्वपि । अथैकांतेन परिणममानं वा तर्हि उदयागतद्रव्यक्रोधनिमित्तमंतरेणापि भावक्रोधादिभिः परिणमंतु । कस्मादिति चेत् । नहि वस्तुशक्तयः परमपेक्षंते । तथा च सति मुक्तात्मनामपि कर्मोदयनिमित्ताभावेपि भावक्रोधादयः प्राप्नुवंति । न च तदिष्टमागमविरोधात् । अथ मतं । अह सयमप्या परिणमदि कोहभावेण एम दे बुद्धी अथ पूर्व-दूषणभयात्स्वयमेवात्मा द्रव्यकर्मोदयनिरपेक्षो भावक्रोधरूपेण परिणल्लेषा तव बुद्धिः हे शिष्य ! कोहो परिणामयदे जीवं कोहत्तमिदि मिच्छा तर्हि द्रव्यक्रोधः कर्ता जीवस्य भावक्रोधत्वं परिणामयति करोति यदुक्तं पूर्वगाथायां तद्वचनं मिथ्या प्राप्नोति । ततः स्थितं—घटाकारपरिणता मृत्पिंडपुद्गलाः घट इव अग्निपरिणतायःपिंडोऽग्निवत् तथात्मापि क्रोधोपयोगपरिणतः क्रोधो भवति मानोपयोगपरिणतो मानो भवति मायोपयोगपरिणतो माया भवति लोभोपयोगपरिणतो लोभो भवतीति स्थिता सिद्धा जीवस्य स्वभावभूता-परिणामशक्तिः । तस्यां परिणामशक्तौ स्थितायां स जीवः कर्ता यं परिणाममात्मनः करोति तस्य स एवोपादानकर्ता द्रव्यकर्मोदयस्तु निमित्तमात्रमेव । तथैव च स एव जीवो निर्विकारचिच्चमत्कारशुद्धभावेन परिणतः सन् सिद्धात्मापि भवति । किं च विशेषः—‘जाव ण वेदिविसेसंतरं’ इत्याद्यज्ञानिज्ञानिजीवयोः संक्षेपव्याख्यानरूपेण गाथासप्तके यदुक्तं पूर्वं पुण्यपापादिसप्तपदार्थं जीवपुद्गलसंयोगपरिणामानिवृत्तास्ते च जीवपुद्गलयोः कथंचिपरिणामित्वे सति घटंते । तस्यैव कथंचित्परिणामित्वस्य विशेषव्याख्यानमिदं । अथवा ‘सामाण्यप-क्षयाखलु चउरो’ इत्यादि गाथासप्तके यदुक्तं पूर्वं सामान्यप्रत्यया एवंशुद्धनिश्चयेन कर्म कुर्वतीति न जीव इति जैनमतं । एकांतेनाकर्तृत्वे सति सांख्यानां संसाराभावदूषणं तस्यैव संसाराभावदूषणस्य विशेषदूषण-मिदं । कथमिति चेत् । तत्रैकांतेन कर्तृत्वाभावे सति संसाराभावदूषणं अत्र पुनरेकांतेन परिणामित्वाभावे सति संसाराभावदूषणं । यतः कारणाद्भावकर्मपरिणामित्वमेव कर्तृत्वं भोक्तृत्वं च भण्यते । इति जीवपरिणामित्वे व्याख्यानमुख्यत्वेन गाथापंचकं गतं । एवं पुण्यपापादि सप्तपदार्थानां पीठिकारूपे महाधि कारे जीवपुद्गलपरिणामित्वव्याख्यानमुख्यत्वेनाष्टगाथाभिः पंचमांतराधिकारः समाप्तः ।

आत्मख्यातिः—यदि कर्मणि स्वयमवद्भः सन् जीवः क्रोधादिभावेन स्वयमेव न परिणमते तदा स किलापरिणाम्येव स्यात् । तथा सति संसाराभावः । अथ पुद्गलकर्मक्रोधादि जीवं क्रोधादिभावेन परिणामयति ततो न संसाराभाव इति तर्कः । किं स्वयमपरिणममानं परिणममानं वा पुद्गलकर्म क्रोधादि जीव क्रोधादिभावेन परिणामयेत् । न तावत्स्वयमपरिणममानं परिणमयितुं पार्यते नहि स्वतोऽसती शक्तिः कर्तुमन्येन पार्यते । स्वयं परिणममानस्तु न परं परिणमयितारमपेक्षेत । नहि वस्तुशक्तयः परमपेक्षंते । ततो जीवः परिणामस्वभावः स्वयमेवास्तु तथा सति गरुडध्यानपरिणतः मायकः स्वयं गरुड इवाज्ञानस्वभावक्रोधादि-परिणतोपयोगः स एव स्वयं क्रोधादिः स्यादिति सिद्धं जीवस्य परिणामस्वभावत्वं ।

स्थितेति जीवस्य निरंतराया स्वभावभूता परिणामशक्तिः ।

तस्यां स्थितायां स करोति भावं यं स्वस्य तस्यैव भवेत्स कर्ता ॥६९॥

तथा हि—

अथ — जाव ण वेदि विसेसं तरं तु आदा सवाण दोणंपि । अण्णाणी तावदु
इत्यादि गाथाद्वये तावदज्ञानी जीवस्वरूपं पूर्वं भणितं स चाज्ञानी जीवो यदा विसयकसाययुगाढ
इत्याद्यशुभोपयोगेन परिणमति तदा पापास्त्रयंत्रयपदार्थानां त्रयाणां कर्ता भवति । यदा तु मिथ्यात्व-
कषायाणां मंदोदये सति भोगाकांक्षारूपनिदानवंधादिरूपेण दानधूजादिनिदानं परिणमति तदा पुण्यप-

र्थस्यापि कर्ता भवतीति पूर्वं संक्षेपेण सूचितं जइया इमेण जीवेण आदा स वाण दोण्णपि । णादं होदि विसेसंतरं तु इत्यादिगाथाचतुष्टये ज्ञानीजीवस्वरूपं च संक्षेपेण सूचितं स च ज्ञानी जीवः शुद्धो-पयोगभावपरिणतोऽभेदरत्नत्रयलक्षणेनाभेदज्ञानेन यदा परिणमति तदा निश्चयचारित्राविनाभाविवीतरागसम्य-गृष्टिर्भूत्वा संवरनिर्जराभोक्षपदार्थानां त्रयाणां कर्ता भवतीत्यपि संक्षेपेण निरूपितं पूर्वं निश्चयसम्यक्त्वस्याभावे यदा तु सरागसम्यक्त्वेन परिणमति तदा शुद्धात्मानमुपदेयं कृत्वा परंपरया निर्वाणकारणस्य तीर्थकरप्रकृत्यादि पुण्यपदार्थस्यापि कर्ता भवतीत्यपि पूर्वं निरूपितं तत्सर्वं जीवपुद्गलयोः कथंचित्परिणामित्वे सति भवतीति तत्कथंचित्परिणामित्वमपि पुण्यपापादिसप्तपदार्थानां संक्षेपसूचनार्थं पूर्वमेव संक्षेपेण निरूपितं । पुनश्च जीवपुद्गलपरिणामित्वव्याख्यानकाले विशेषेण कथितं । तत्रैवं कथंचित्परिणामित्वे सिद्धे सति अज्ञानिज्ञानि-जीवयोः गुणिनोः पुण्यपापादिसप्तपदार्थानां संक्षेपसूचनार्थं संक्षेपव्याख्यानं कृतं । इदानीं पुनरज्ञानमय-गुणज्ञानमयगुणयोः मुख्यत्वेन व्याख्यानं क्रियते । नच जीवा जीवगुणमुख्यत्वेनेति । किमर्थमिति चेत् ? त तेषामेव पुण्यपापादिसप्तपदार्थानां संक्षेपसूचनार्थमिति । तत्र जो संगं तु मुइत्ता इत्यादिगाथामादिं कृत्वा पाठक्रमेण गाथानवकपर्यंतं व्याख्यानं करोति । तत्रादौ गाथात्रयं ज्ञानभावमुख्यत्वेन तदनंतरं गाथाषट्कं ज्ञानिजीवस्य ज्ञानमयो भावो भवत्यज्ञानिजीवस्याज्ञानमयो भावो भवतीति मुख्यत्वेन कथ्यत इति षष्ठांतराधिकारे समुदायपातनिका । तद्यथा—कथंचित्परिणामित्वे सिद्धे सति ज्ञानी जीवो ज्ञानमयस्य भावस्य कर्ता भवतीत्यभिप्रायं मनसि संप्रधार्येदं सूत्रत्रयं प्रतिपादयति ।

जो संगं तु मुइत्ता जाणदि उवओगमप्यगं सुद्धं ।

तं णिसंगं साहुं परमट्टवियाणया विंति ॥१३३॥

यः संगं तु मुक्त्वा जानाति उपयोगमयकं शुद्धं ।

तं निस्संगं साधुं परमार्थविज्ञायका विदंति ॥१३३॥

तात्पर्यवृत्तिः—जो संगं तु मुइत्ता जाणदि उवओग मप्यगं सुद्धं यः परमसाधुर्ब्रह्मभ्यं-तरपरिग्रहं मुक्त्वा वीतरागचारित्राविनाभूतभेदज्ञानेन जानात्यनुभवति । कं कर्मतापन्नं आत्मानं । कथं भूतं विशुद्धज्ञानदर्शनोपयोगस्वभावत्वाद्दुपयोगस्तमुपयोगं ज्ञानदर्शनोपयोगलक्षणं । पुनरपि कथं भूतं । शुद्धं भाव-कर्म द्रव्यकर्म नोकर्मरहितं । तं णिस्संगं साहुं परमट्टवियाणया विंति तं साधुं निस्संगं संगरहितं विदंति जानंति ब्रुवंति कथयंति वा । के ते परमार्थविज्ञायका गणधरदेवादय इति ।

जो मोहं तु मुइत्ता णाणसहावाधियं मुणदि आदं ।

तं जिदमोहं साहुं परमट्टवियाणया विंति ॥१३४॥

यः मोहं तु मुक्त्वा ज्ञानस्वभावाधिकं मनुते आत्मानं ।

तं जितमोहं साधुं परमार्थविज्ञायका विदंति ॥१३४॥

तात्पर्यवृत्तिः—जो मोहं तु मुइत्ता णाणसहावाधियं मुणदि आदं यः परमसाधुः कर्ता समस्तचेतनःचेतनशुभाशुभपरद्रव्येषु मोहं मुक्त्वात्मशुभाशुभमनोवचनकायव्यापाररूपयोगत्रयपरिहारपरि-णताभेदरत्नत्रयलक्षणेन भेदज्ञानेन मनुते जानाति कं कर्मतापन्नं आत्मानं, किं विशिष्टं ? निर्विकारस्वसंवेदनज्ञा-नेनाधिकं परिणतं परिपूर्णं । तं जिदमोहं साहुं परमट्टवियाणया विंति तं साधुं कर्मतापन्नं जितमोहं निर्मोहं विदंति जानंति । के ते ? परमार्थविज्ञायकास्तीर्थकरपरमदेवादय इति । एवं मोहपदपरिवर्तनेन रा-गद्वेषक्रोधमानमायालोभकर्मनो कर्ममनोवचनकायबुद्ध्यदयशुभाशुभपरिणामश्रोत्रचक्षुर्घ्राणजिह्वास्पर्शनसंज्ञानि विशति सूत्राणि व्याख्येयानि । तेनैव प्रकारेण निर्मलपरमचिज्ज्योतिः परिणतेर्विलक्षणासंख्येयलोकमात्र-विभावपरिणामा ज्ञातव्याः । अथ—

जो धम्मं तु मुइत्ता जाणदि उवओगमय्यगं सुद्धं ।
तं धम्मसंगमुक्कं परमइवियाणया विंति ॥१३५॥

यः धर्मं तु मुक्त्वा जानाति उपयोगमयकं शुद्धं ।

तं धर्मसंगमुक्तं परमार्थविज्ञायका विदंति ॥१३५॥

तात्पर्यवृत्तिः—जो धम्मं तु मुइत्ता जाणदि उवओगमय्यगं सुद्धं यः परमयोगीद्रः स्वसं-
वेदनज्ञाने स्थित्वा शुभोपयोगपरिणामरूपं धर्मं पुण्यसंगं त्यक्त्वा निजशुद्धात्मपरिणताभेदरत्नत्रयलक्षणेना-
भेदज्ञानेन जानत्यनुभवति । कं कर्मतापन्नं आत्मानं । कथंभूतं विशुद्धज्ञानदर्शनोपयोगपरिणतं । पुनरपि कथं-
भूतं । शुद्धं शुभाशुभसंकल्पविकल्परहितं । तं धम्मसंगं मुक्कंपरमइवियाणया विंति । तं परमतपोधनं
निर्विकारस्वकीयशुद्धात्मोपलंभरूपनिश्चयधर्मविलक्षणभोगांकांक्षास्वरूपनिदानबंधादिपुण्यपरिग्रहरूपव्यवहार
धर्मरहितं विदंति जानंति । के ते ? परमार्थविज्ञायकाः प्रत्यक्षज्ञानिन इति । किं च कथंचित्परिणामित्वे सति
जीवः शुद्धोपयोगेन परिणमति पश्चान्मोक्षं साधयति परिणामित्वाभावे वद्धो वद्ध एव शुद्धोपयोगरूपं परिणा-
मांतरस्वरूपं न घटते ततश्च मोक्षाभाव इत्यभिप्रायः । एवं शुद्धोपयोगरूपज्ञानमयपरिणामगुणव्याख्यान-
मुख्यत्वेन गाथात्रयं गतं । तदनंतरं यथा ज्ञानमयोऽज्ञानमयभावद्वयस्य कर्ता भवति तथा कथयति ।

जं कुणदि भावमादा कत्ता सो होदि तस्स भावस्स ।
णाणिस्स दु णाणमओ अण्णाणमओ अणाणिस्स ॥१३६॥

यं करोति भावमात्मा कर्ता स भवति तस्य कर्मणः ।

ज्ञानिनः स ज्ञानमयोऽज्ञानिमयोऽज्ञानिनः ॥१३६॥

तात्पर्यवृत्तिः—जं कुणदि भावमादा कत्ता सो होदि तस्स भावस्स यं भावं परिणामं
करोत्यात्मा स तस्यैव भावस्यैव कर्ता भवति णाणिस्स दु णाणमओ स च भावोऽनंतज्ञानादिचतुष्ट-
यलक्षणकार्यसमयसारस्योत्पादकत्वेन निर्विकल्पसमाधिपरिणामपरिणतकारणसमयसारलक्षणेन भेदज्ञानेन
सर्वारंभपरिणत्तत्वाजानिनो जीवस्य शुद्धात्मख्यातिप्रतीतिसंवित्युपलब्ध्यनुभूतिरूपेण ज्ञानमय एव भवति
अण्णाणमओ अणाणिस्स अज्ञानिनस्तु पूर्वोक्तभेदज्ञानाभावात् शुद्धात्मानुभूतिस्वरूपाभावे सत्यज्ञान-
मय एव भवतीत्यर्थः । अथ ज्ञानमयभावात्फलं भवति किमज्ञानमयाद्भवतीति प्रश्ने प्रत्युत्तरमाह ।

आत्मख्यातिः—एवमयमात्मा स्वयमेव परिणामस्वभावोपि यमेव भावमात्मनः करोति तस्यैव
कर्मतामापद्यमानस्य कर्तृत्वमापद्येत । स तु ज्ञानिनः सम्यक्स्वपरविवेकेनात्यंतोदितविविक्तात्मख्यातित्वात्
ज्ञानमय एव स्यात् अज्ञानेन तु सम्यक्स्वपरविवेकाभावेनात्यंतप्रत्यस्तमितविविक्तात्मख्यातित्वाद्ज्ञानमय
एव स्यात् । किं ज्ञानमयभावात्किमज्ञानमयाद्भवतीत्याह ।

अण्णाणमओ भावो अणाणिणो कुणदि तेण कम्माणि ।
णाणमओ णाणिस्स दु ण कुणदि तह्सा दु कम्माणि ॥१३७॥

अज्ञानमयो भावोऽज्ञानिनः करोति तेन कर्माणि ।

ज्ञानमयो : ज्ञानिनस्तु न करोति तस्मात्तु कर्माणि ॥१३७॥

तात्पर्यवृत्तिः—अण्णाणमओ भावो अणाणिणो कुणदि तेण कम्माणि स्वोपलब्धिभावना-
विलक्षणत्वेनाज्ञानमयभावो भण्यते । कस्मात् । यस्मात्तेन भावेन परिणामेन कर्माणि करोत्यज्ञानी जीवः ।

जाणमओ णाणिस्स दु ण कुणदि तस्सा दु कस्माणि ज्ञानिमस्तु निर्विकारचिञ्चमत्कारभावनावशेन ज्ञानमयो भवति तस्माद् ज्ञानमयभावात् ज्ञानी जीवः कर्माणि न करोतीति । किं च यथा स्तोकोप्यग्निः तृपाकाष्टराशिं महातमपि क्षणमात्रेण दहति । तथा त्रिगुणसिद्धिमाधिलक्षणो भेदज्ञानाग्निरंतर्मुहूर्तेनापि बहुभव-संचितं कर्मराशिं दहतीति ज्ञात्वा सर्वतात्पर्येण तत्रैव परमसमाधौ भावना कर्तव्येति भावार्थः ।

अथ ज्ञानमय एव भावो भवति ज्ञानिनो जीवस्य न पुनरज्ञानमयस्तथैवाज्ञानमयएव भवत्यज्ञानिजीवस्य न पुनर्ज्ञानमयः किमर्थमिति चेत् ।

आत्मरूपातिः—अज्ञानिनो हि सम्यक्स्वपरविवेकाभावेनात्यंतप्रत्यस्तमितविविक्तात्मरूपातित्वाद्य-स्मादज्ञानमय एव स्यात् तस्मिन्सु सति स्वपरयोरेकत्वाध्यासेन ज्ञानमात्रात्स्वस्मात्प्रभ्रष्टः पराभ्यां रागद्वेषाभ्यां सममेकीभूय प्रवर्तताहंकारः स्वयं किलैषोहं रज्ये रूपायीति रज्यते रूपायति च तस्मादज्ञानमयभावादज्ञानी परौ रागद्वेषात्मानं कुर्वन् करोति कर्माणि । ज्ञानिमस्तु सम्यक्स्वपरविवेकेनात्यंतैदितविविक्तात्मरूपातित्वा-द्यस्माद् ज्ञानमय एव भावः स्यात् तस्मिन्सु सति स्वपरयोर्मानात्वविज्ञानेन ज्ञानमात्रे स्वस्मिन्मुनिविष्टः पराभ्यां रागद्वेषाभ्यां पृथग्भूततया स्वरसतएव निवृत्ताहंकारः स्वयं किल केवलं जानात्येव न रज्यते न च रूपायति तस्मादज्ञानमयाद्भावात् ज्ञानी परौ रागद्वेषात्मानमकुर्वन् करोति कर्माणि ।

ज्ञानमयएव भावः कुतो भवेदज्ञानिनो न पुनरन्यः । अज्ञानमयः सर्वः कुतोयमज्ञानिनो नान्यः ॥

जाणमया भावाओ णाणमओ चैव जायदे भावो ।
जम्हा तम्हा णाणिस्स सव्वे भावा दु णाणमया ॥१३८॥
अण्णाणमया भावा अण्णाणो चैव जायए भावो ।
जम्हा तम्हा भावा अण्णाणमया अणाणिस्स ॥१३९॥

ज्ञानमयाद्भावाद्ज्ञानमयश्चैव जायते भावः ।

यस्मात्तस्माज्ज्ञानिनः सर्वे भावाः खलु ज्ञानमयाः ॥१३८॥

अज्ञानमयाद्भावादज्ञानश्चैव जायते भावः ।

यस्मात्तस्माद्भावादज्ञानमया अज्ञानिनः ॥१३९॥

तात्पर्यवृत्तिः—जाणमयाभावाओ णाणमओ चैव जायदे भावो जम्हा ज्ञानमया भावा निश्चयरत्नत्रयात्मक जीवपदार्था ज्ञानमय एव जायते भावः स्वशुद्धात्मावासिलक्षणो मोक्षपर्यायो यस्मात्कारणात् तस्सा णाणिस्स सव्वे भावा दु णाणमया तस्मात्कारणात्स्वसंवेदनलक्षणभेदज्ञानिनो जीवस्य सर्वे भावाः परिणामज्ञानमया ज्ञानेन निर्वृत्ता भवन्ति तदपि कस्मात् उपादनकारणसदृशं कार्यं भवतीति वच-नान् नहि यवमालवीजे वपिते राजान्शालिफलं भवतीति तथैव च—अण्णाणमया भावा अण्णाणो चैव जायए भावो अज्ञानमयाद्भावाजीवपदार्थान् अज्ञानमय एव जायते भावः पर्यायो यस्मात्कारणात् तस्सा सव्वे भावा अण्णाणमया अणाणिस्स यतः एवं तस्मात्कारणात्सर्वे भावाः परिणामा अज्ञान-मया मिथ्यात्वरगादिरूपा भवन्ति । कस्य अज्ञानिनः शुद्धात्मोपलब्धिरहितस्य मिथ्यादृष्टेर्जीवस्येति । अथ तदेव व्याख्यानं दृष्टान्तदार्ष्टान्त्यां समर्थयति ।

आत्मरूपातिः—यतोऽज्ञानमयाद्भावाद्यः कश्चनापि भावो भवति स सर्वोप्यज्ञानमयत्वमनतिवर्त-मानोऽज्ञानमयएव स्यात् ततः सर्व एवाज्ञानमया अज्ञानिनो भावाः । यतश्च ज्ञानमयाद्भावाद्यः कश्चनापि भावो भवति स सर्वोपि ज्ञानमयत्वमनतिवर्तमानो ज्ञानमय एव स्यात् ततः सर्व एव ज्ञानमया ज्ञानिनो भावाः ।

ज्ञानिनो ज्ञाननिर्वृत्तः सर्वे भावा भवन्ति हि । सर्वोप्यज्ञाननिर्वृत्ताः भवत्यज्ञानिनस्तु ते ॥६६॥

अथैतदेव दृष्टान्तेन समर्थयति ।

कणयमयाभावादो जायंते कुंडलादयो भावा ।
 अयमययाभावादो जह जायंते तु कडयादी ॥१४०॥
 अण्णाणमया भावा अणाणिणो बहुविहा वि जायंते ।
 णाणिस्स दु णाणमया सव्वे भावा तहा होंति ॥१४१॥

कनकमयाद्भावाज्जायंते कुंडलादयो भावाः ।

अयोमयकाद्भावाद्यथा जायंते तु कटकादयः ॥१४०॥

अज्ञानमयाद्भावादज्ञानिनो बहुविधा अपि जायंते ।

ज्ञानिनस्तु ज्ञानमयाः सर्वे भावास्तथा भवंति ॥१४१॥

तात्पर्यवृत्तिः—कनकमयाद्भावात्पदार्थात् “उपदानकारणसदृशं कार्यं भवतीति” कृत्वा कुंडलादयो भावाः पर्यायाः कनकमया एव भवंति । अयोमयाहोहमयाद्भावात्पदार्थात् अयोमया एव भावा पर्यायाः कटकादयो भवंति यथा येन प्रकारणेति दृष्टान्तगाथा गता । अथ दार्ष्टान्तमाह । **अण्णाणेति** तथा पूर्वोक्त-लोहदृष्टान्तेनाज्ञानमयाद्भावाज्जीवपदार्थादज्ञानिनो भावाः पर्याया बहुविधा मिथ्यात्वरामादिरूपा अज्ञानमया जायंते । तथैव च पूर्वोक्तजांबूनददृष्टान्तेन ज्ञानिनो जीवस्य ज्ञानमयाः सर्वे भावाः पर्याया भवंति । किं च विस्तरः वीतरागस्वसंवेदनभेदज्ञानी जीवः यं शुद्धात्मभावनारूपं परिणामं करोति स परिणामः सर्वोऽपि ज्ञानमयो भवति । ततश्च येन ज्ञानमयपरिणामेन संसारस्थितिं हित्वा देवैर्द्रलौकांतिकादिमहर्द्रिकदेवो भूत्वा घटिकाद्वयेन मतिश्रुतावधिरूपं ज्ञानमयभावं पर्यायं लभते । ततश्च विमानपरिवारादिविभूतिं जीर्णतृणमिव गणयन्पंचमहाविदेहे गत्वा पश्यति । किं पश्यतीति चेत् तदिदं समवसरणं त एते वीतरागसंवेदनास्त एते भेदाभेदरत्नत्रयाराधनापरिणता गणधरदेवादयो ये पूर्वं श्रूयंते परमागमे ते दृष्टाः प्रत्यक्षेणेति मत्वा, विशेषेण दृढधर्ममतिभूत्वा तु चतुर्थगुणस्थानयोग्याशुद्धभावनामपरित्यजन्निरंतरं धर्मध्यानेन देवलोकं कालं गमयित्वा, पश्चान्मैनुष्यभवे राजाधिराजमहाराजार्द्धमंडलीकमहामंडलीकबलदेवचक्रवर्तितीर्थंकरपरमदेवादिपदे लब्धेऽपि पूर्वभववासनावासितशुद्धात्मरूपं भेदभावनावलेन मोहं न गच्छति रामपांडवादिवत् । ततश्च जिनदीक्षां गृहीत्वा सप्तर्द्धिचतुर्ज्ञानमयभावं पर्यायं लभते । तदनंतरं समस्तपुण्यपापपरिणामपरिहारपरिणताभेदरत्नत्रय-लक्षणेन द्वितीयशुक्लध्यानरूपेण विशिष्टभेदभावनावलेन स्वात्मभावनात्थसुखामृतरसेन तृप्तो भूत्वा सर्वाति-शयपरिपूर्णलोकत्रयाधिपाराध्यं परमाचिंत्यविभूतिविशेषं केवलज्ञानरूपं भावं पर्यायं लभत इत्यभिप्रायः । अज्ञानिजीवस्तु मिथ्यात्वरामादिमयमज्ञानभावं कृत्वा नरनारकादिरूपं भावं पर्यायं लभत इति भावार्थः । एवं ज्ञानमयाज्ञानमयभावकथनमुख्यत्वेन गाथापठं गतं । इति पूर्वोक्तप्रकारेण पुण्यपापादिसप्तपदार्थानां पीठिकारूपेण महाधिकारं कथंचित्परिणामित्वे सति ज्ञानिजीवो ज्ञानमयभावस्य कर्ता तथैव चाज्ञानिजीवोऽज्ञानमयस्य भावस्य कर्ता भवतीति, अज्ञानमुख्यतया गाथानवकेन षष्टौतराधिकारः समाप्तः ।

अथ पूर्वोक्त एवाज्ञानमयभावो द्रव्यभावगतपंचप्रत्ययरूपेण पंचविधो भवति सचाज्ञानिजीवस्य शुद्धात्मैवोपादेय इत्यरोचमानस्य तमेव शुद्धात्मानं स्वसंवेदनज्ञानेनाजानतस्तमेव परमसमाधिरूपेणाभाव-यत्तश्च बंधकारणं भवतीति सप्तमांतराधिकारं समुदायपातनिका ।

आत्मरूपातिः—यथा खलु पुद्गलस्य स्वयं परिणामस्वभावत्वे सत्यपि कारणानुविधायित्वात्कार्याणां जांबूनदमयाद्भावाज्जांबूनदजातिमनतिवर्तमानाज्जांबूनदकुंडलादय एव भावा भवेयुर्न पुनः कालायसवलया-दयः । कालायसमयाद्भावाच्च कालायसजातिमनतिवर्तमानाः कालायसवलयादय एव भवेयुर्न पुनर्जांबूनद-कुंडलादयः । तथा जीवस्य स्वयं परिणामस्वभावत्वे सत्यपि कारणानुविधायित्वादेव कार्याणां अज्ञानिनः स्वयमज्ञानमयाद्भावादज्ञानजातिमनतिवर्तमाना विविधा अप्यज्ञानमया एव भावा भवेयुर्न पुनर्ज्ञानमयाः

अज्ञाननिश्च स्वयं ज्ञानमयाद्वाद्वाद्ज्ञानजातिमनतिवर्तमानाः सर्वे ज्ञानमया एव भावा भवेसु र्भ पुनरज्ञानमयाः ।
अज्ञानमयभावानामज्ञानी व्याप्यभूमिकां । द्रव्यकर्मनिमित्तानां भावनामेति हेतुतां ॥६७॥

मिच्छुत्तस्सदु उदयं जं जीवाणां दु अतच्चसद्दहणं ।
असंजमस्स दु उदओ जं जीवाणां अविर्दत्तं ॥१४२॥
अण्णाणस्स दु उदओ जं जीवाणं अतच्चउवलद्धी ।
जो दु कलुसोवओगो जीवाणं सो कसाउदओ ॥१४३॥
तं जाण जोगउदयं जो जीवाणं तु चिट्ठउच्छाहो ।
सोहणमसोहणं वा कायव्वो विरदिभावो वा ॥१४४॥
एदेसु हेतुभूदेसु कम्मइयवग्गणामयं जं तु ।
परिणमदे अट्ठविहं णाणावरणादिभावेहिं ॥१४५॥
तं खलु जीवाणिवद्धं कम्मइयवग्गणामयं जइया ।
तइया दु होदि हेदू जीवो परिणामभावानं ॥१४६॥

अज्ञानस्य स उदयो या जीवानामतत्त्वोपलब्धिः ।

मिथ्यात्वस्य तूदयो जीवस्याश्रद्धानत्वं ॥१४२॥

उदयोऽसंयमस्य तु यर्जीवानां भवेदविर्मणं तु ।

यस्तु कलुषोपयोगो जीवानां स कषायोदयः ॥१४३॥

तं जानीहि योगोदयं यो जीवानां तु चेष्टोत्साहः ।

शोभनोऽशोभनो वा कर्तव्यो विरतिभावो वा ॥१४४॥

एतेषु हेतुभूतेषु कर्मणवर्गणागतं यत्तु ।

परिणमतेऽष्टविधं ज्ञानावरणादिभावेः ॥१४५॥

तत्खलु जीवनिबद्धं कर्मणवर्गणागतं यदा ।

तदा तु भवति हेतुर्जावः परिणामभावानां ॥१४६॥

तात्पर्यवृत्तिः—मिच्छुत्तस्सदु उदयं जं जीवाणां अतच्च सद्दहणं मिथ्यात्वस्योदयो भवति जीवानामनंतज्ञानादिचतुष्टयरूपं शुद्धात्मतत्त्वमुपादेयं विहायान्यत्र यच्छ्रद्धानं रुचिरुपादेयबुद्धिः असंजम-
स्सदुउदओ जं जीवाणं अविर्दत्तं असंयमस्य च स उदयो भवति जीवानामात्मसुखसंविध्यभावे सति
विषयकषायेभ्यो यदनिवर्तनमिति । अथ—अण्णाणस्स दु उदओ जं जीवाणं अतच्च उवलद्धी
अज्ञानस्योदयो भवति यत्किं भेदज्ञानं विहाय जीवानां विपरीतरूपेण परद्रव्यैकत्वेनोपलब्धिः प्रतीतिः
जो दु कसाउवओगो सो जीवाणं कसाउदओ स जीवानां कषायोदयो भवति यः शांतात्मोपल-
ब्धिलक्षणं शुद्धोपयोगं विहाय क्रोधादिकषायरूप उपयोगः परिणम इति । अथ—तं जाण जोगउदयं
जं जीवाणं तु चिट्ठउच्छाहो तं योगोदयं जानीहि त्वं हे शिष्य जीवानां मनोवचनकायवर्गणाधारेण
कीर्यांतरायक्षयोपशमजनितः कर्मादानहेतुरात्मप्रदेशपरिस्पंदलक्षणः प्रयत्नरूपेण यस्तु चेष्टोत्साहो व्यापारो-
त्साहः सोहणमसोहण वा कायव्वो विरदिभावो वा स च शुभशुभरूपेण द्विधा भवति तन्न

त्रतादिकर्तव्यरूपः शोभनः पश्चादत्रतादिरूपो वर्जनीयः क्षणाशोभनः इति । अथ—एतेषु हेतुभूतेषु क-
म्म इयवगगणागयं जं तु एतेषु पूर्वोक्तेषु हेतुभूतेषु स मिथ्यात्वादिपंचप्रत्ययेषु कर्मणवर्गणागतं परिणतं
यदभिमतं नवतरं पुद्गलद्रव्यं परिणमदे अहविहं णाणावरणादिभावेहि जीवस्य सम्यग्दर्शनज्ञानचारि-
त्रैकपरिणतिरूपपरमसामयिकाभावे सति ज्ञानावरणादिद्रव्यकर्मरूपेणाद्यविधं परिणमतीति । अथ—
तं खलु जीवनिवद्धं कम्मइयवगगणागयं जइया तत्पूर्वोक्तमूर्त्रोदितं कर्मवर्गणायोग्यमभिनवं पुद्गल-
द्रव्यं जीवनिवद्धं जीवसंबद्धं योगवशेनागतं यदा भवति खलु स्फुटं तइया दु होदि हेद् जीवोपरिणा-
मभाषाणं तदा काले पूर्वोक्तेषु दयागतेषु द्रव्यप्रत्ययेषु सत्सु स्वकीयगुणस्थानानुसारेण जीवो हेतुः कारणं
भवति केषां परिणामरूपाणां भावानां प्रसयानामिति । किंच उदयागतद्रव्यप्रत्ययनिमित्तेन मिथ्यात्वागादि
भावप्रत्ययरूपेण परिणम्य जीवां नवतरं कर्मबंधस्य कारणं भवतीति तात्पर्यं । अयमत्र भावार्थः उदयाम-
तेषु द्रव्यप्रत्ययेषु यदि जीवः स्वस्वभावं मुक्त्वा रागादिरूपेण भावप्रत्ययेन परिणमतीति तदा बंधो भवतीति
नैवोदयमात्रेण घोरपसर्गेपि पांडवादिवत्, यदि पुनरुदयमात्रेण बंधो भवति तदा सर्वदैव संसारएव । कस्मा-
दिति चेत् संसारिणां सर्वदैव कर्मोदयस्य विद्यमानत्वात् । इति पुण्यपापसप्तपदार्थानां पीठिकाकारे महाधि-
कारेऽज्ञानिभावः पंचप्रत्ययरूपेण शुद्धात्मस्वरूपच्युतानां जीवानां बंधकारणं भवतीति व्याख्यानुमुख्यत्वेन
पंचगाथाभिः सप्तमोन्तराधिकारः समाप्तः ।

अतः परं जीवपुद्गलयोः परस्परोपादानकारणनिषेधमुख्यत्वेन गाथात्रयमित्यष्टमोतराधिकारे समुदाय-
पातनिका । अथ निश्चयेन कर्मपुद्गलात्पृथग्भूतएव जीवस्य परिणाम इति प्रतिपादयति ।

आत्मरूपातिः—अतच्छोपलविरूपेण ज्ञाने स्वदमानो अज्ञानोदयः । मिथ्यात्वासंयमकषाययोगो-
दयाः कर्महेतवस्तन्मयाश्चत्वारो भावाः । तत्त्वाश्रद्धानरूपेण ज्ञाने स्वदमानो मिथ्यात्वोदयः अविरमणरूपेण
ज्ञाने स्वदमानोऽसंयमोदयः कलुषोपयोगरूपेण ज्ञाने स्वदमानः कषायोदयः शुभाशुभप्रवृत्तिनिवृत्तिव्यापास्-
रूपेण ज्ञाने स्वदमानो योगोदयः । अथैतेषु पीद्गलिकेषु मिथ्यात्वाद्युदयेषु हेतुभूतेषु यत्पुद्गलद्रव्यं कर्मवर्ग-
णागतं ज्ञानावरणादिभावैरष्टधा स्वमेव परिणमते तत्खलु कर्मवर्गणागतं जीवनिवद्धं यदा स्यात्तदा जीवः
स्वमेवज्ञानात्परात्मनोरेकत्वाध्यासेनाज्ञानमयानां तत्त्वभ्रद्धानादीनां स्वस्य परिणामभावानां हेतुर्भवति ।
पुद्गलद्रव्यात्पृथग्भूतएव जीवस्य परिणामः ।

जीवस्सदु कम्मेण य सह परिणामा दु होंति रागादी ।

एवं जीवो कम्मं च दोषि रागादिमावण्णा ॥१४७॥

एकस्स दु परिणामा जायदि जीवस्स रागमादीहिं ।

ता कम्मोदयहेद् हि विणा जीवस्स परिणामो ॥१४८॥

जीवस्य तु कर्मणा च सह परिणामाः खलु भवंति रागादयः ।

एवं जीवः कर्म च द्वे अपि रागादित्वमापन्ने ॥१४७॥

एकस्य तु परिणामो जायते जीवस्य रागादिभिः ।

तत्कर्मोदयहेतुभिर्विना जीवस्य परिणामः ॥१४८॥

तात्पर्यहोचिः—जीवस्स दु कम्मेण य सह परिणामा दु होंति रागादी यदि जीवस्यो-
पादानकारणभूतस्य कर्मोदयेनोपादानभूतेन सह रागादिपरिणामा भवंति । एवं जीवो कम्मं च दोषि
रागादिमावण्णा पुं द्वयोर्जीवपुद्गलयोः रागादिपरिणामानुपादानकारणत्वे सति सुवाहारिद्वयोरिध
द्वयोरगित्त्वं प्रकरोति । तथा सति पुद्गलस्य चेतनत्वं प्राप्नोति स च प्रत्यक्षविरोध इति । अथ—एकस्स

दु परिणामो जायद्द्वि जीवस्स रागादीहिं अथाभिप्रायो भवतीं पूर्वदूषणभयादेकस्य जीवस्यैकां-
तेनोपादानकारणस्य रागादिपरिणामो जायते ता कम्मोदयंहद् हि विणा जीवस्स परिणामो
तस्मादिदं दूषणं कर्मोदयहेतुभिर्विनापि शुद्धजीवस्य रागादिपरिणामो जायते स च प्रत्यक्षविरोध आगम-
विरोधश्च । अथवा द्वितीयव्याख्यानं एकस्य जीवस्योपादानकारणभूतस्य कर्मोदयोपादानहेतुभिर्विना रागादि-
परिणामो यदि भवति तदा सम्मतमेव । किं च द्रव्यकर्मणामनुपचरितासङ्गतव्यवहारेण कर्ता जीवः रागा-
दिभावकर्मणामनुद्धननिश्चयः सचाशुद्धनिश्चयः यद्यपि द्रव्यकर्मकर्तृत्वविषयभूतस्यानुपचरितासङ्गतव्यवहार-
स्यापेक्षया निश्चयसंज्ञा लभते । तथापि शुद्धात्मद्रव्यविषयभूतस्य शुद्धनिश्चयस्यापेक्षया वस्तुवृत्त्या व्यवहार
एवेति भावार्थः । अथ निश्चयेन जीवात्पृथग्भूत एव पुद्गलकर्मणः परिणाम इति निरूपयति ।

आत्मरूपातिः—यदि जीवस्य तन्निमित्तभूतविपच्यमानपुद्गलकर्मणा सहैव रागाद्यज्ञानपरिणामो
भवतीति वितर्कः तदा जीवपुद्गलकर्मणोः सहभूतसुधाहरिद्रयोरिव द्वयोरपि रागाद्यज्ञानपरिणामापात्तिः ।
अथ चैकस्यैव जीवस्य भवति रागाद्यज्ञानपरिणामः ततः पुद्गलकर्मविपाकाद्धेतोः पृथग्भूतो जीवस्य परिणामः ।
जीवात्पृथग्भूत एव पुद्गलद्रव्यस्य परिणामः ।

जइ जीवेण सहच्चिय पुग्गलदव्वस्स कम्मपरिणामो ।

एवं पुग्गलजीवा हु दोवि कम्मत्तमावण्णा ॥१४९॥

एकस्स दु परिणामो पुग्गलदव्वस्स कम्मभावेण ।

ता जीवभावहेद्दुहिं विणा कम्मस्स परिणामो ॥१५०॥

यदि जीवेन सह चैव पुद्गलद्रव्यस्य कर्मपरिणामः ।

एवं पुद्गलजीवा खलु द्वावपि कर्मत्वमापन्नौ ॥१४९॥

एकस्य तु परिणामः पुद्गलद्रव्यस्य कर्मभावेन ।

तर्ज्जीवभावहेतुभिर्विना कर्मणः परिणामः ॥१५०॥

तात्पर्यवृत्तिः—एकस्स परिणामो पुग्गलदव्वस्स कम्मभावेण एकस्योपादानभूतस्य कर्म-
धर्गणायोग्यपुद्गलद्रव्यस्य द्रव्यकर्मरूपेण परिणामः यत एवं ता जीवभावहेद्दुहिं विणा कम्मस्स
परिणामो तस्मात्कारणाज्जीवगतमिध्यात्तरागादिपरिणामोपादानहेतुभिर्विनापि द्रव्यकर्मणः परिणामः स्यात् ।

इति पुण्यपापादिसप्तपदार्थानां पीठिकारूपे महाधिकारे जीवकर्म-

पुद्गलपरस्परोपादानकारणनिषेधमुख्यतया गाथात्रये-

णाष्टमोतराधिकारः समाप्तः ।

अथानंतरं व्यवहारेण बद्धो निश्चयेनाबद्धो जीव इत्यादिविकल्परूपेण नयपक्षपातेन स्वीकारेण रहितं
शुद्धपारिणामिकपरमभावप्राहकेन शुद्धद्रव्यार्थिकनयेन पुण्यपापादिपदार्थेभ्यो भिन्ने शुद्धसमयसारं गाथाचतु-
ष्टयेन कथयतीति नवमोतराधिकारे समुदायपातनिका । तद्यथा अथ किमात्मनि वद्वस्स्पृष्टं किमवद्वस्स्पृष्टं
कमेति प्रश्ने सति नयविभागेन परिहारमाह ।

आत्मरूपातिः—यदि पुद्गलद्रव्यस्य तन्निमित्तभूतरागाद्यज्ञानपरिणामपरिणतजीवेन सहैव कर्म-
परिणामो भवतीति वितर्कः तदा पुद्गलद्रव्यजीवयोः सहभूत हरिद्रासुधयोरिव द्वयोरपि कर्मपरिणामापात्तिः
अथ चैकस्यैव पुद्गलद्रव्यस्य भवति कर्मत्वपरिणामः ततो रागादिजीवाज्ञानपरिणामाद्धेतोः पृथग्भूत एव
पुद्गलकर्मणः परिणामः । किमात्मनिवद्वस्स्पृष्टं किमवद्वस्स्पृष्टं कमेति नयविभागेनाह ।

**जीवे कर्मं वद्धं पुष्टं चेदि व्यवहारणयभणितं ।
सुद्धणयस्स दु जीवे अवद्धपुष्टं हवइ कम्मं ॥१५१॥**

जीवे कर्मं वद्धं स्पृष्टं चेति व्यवहारणयभणितं ।

सुद्धणयस्य तु जीवे अवद्धस्पृष्टं भवति कर्म ॥१५१॥

तात्पर्यवृत्तिः— जीवे कर्मं वद्धं पुष्टं चेदि व्यवहारणयभणितं जीवेऽधिकरणभूते वद्धं संश्लेषरूपेण क्षीरनीरवत्सवद्धं स्पृष्टं योगमात्रेण लग्नं च कर्मेति व्यवहारणयपक्षो व्यवहारणयाभिप्रायः । सुद्धणयस्स दु जीवे अवद्धपुष्टं हवइ कम्मं सुद्धणयस्याभिप्रायेण पुनर्जीवेधिकरणभूते अवद्धं स्पृष्टं कर्म इति निश्चयव्यवहारणयद्वयविकल्परूपं शुद्धात्मस्वरूपं न भवतीति भावार्थः । अथ यस्माद्बद्धावद्वादि-विकल्परूपं नयस्वरूपमुक्तं तस्माच्छुद्धपारिणामिकपरमभावप्राहणेण शुद्धद्रव्यार्थिकनयेन बद्धावद्वादिनय-विकल्परूपो जीवो न भवतीति प्रतिपादयति ।

आत्मख्यातिः— जीवपुद्गलकर्मणोरेकबंधपर्यायत्वेन तदतिव्यतिरेकाभावाज्जीवे बद्धास्पृष्टं कर्मेति व्यवहारणयपक्षः । जीवपुद्गलकर्मणोरेकद्रव्यत्वेनात्यंतव्यतिरेकाज्जीवेऽवद्धस्पृष्टं कर्मेति निश्चयपक्षः । ततः किं-

कम्मं वद्धमवद्धं जीवे एवं तु जाण णयपक्खं ।

पक्खातिक्रंतो पुण भण्णदि जो सो समयसारो ॥१५२॥

कर्म वद्धमवद्धं जीवे एवं तु जानीहि नयपक्षं ।

पक्षातिक्रान्तः पुनर्भण्यते यः स समयसारः ॥१५२॥

तात्पर्यवृत्तिः— कम्मं वद्धमवद्धं जीवे एवं तु जाण णयपक्खं जीवेधिकरणभूते कर्म वद्ध-मवद्धं चेति योऽसौ विकल्पः स उभयोपि नयपक्षपातः स्वीकार इत्यर्थः पक्खातिक्रंतो पुण भण्णदि जो सो समयसारो नयपक्षातिक्रान्तो भण्यते यः स समयसारः शुद्धात्मा । तद्यथा व्यवहारेण बद्धो जीव इति नयविकल्पः शुद्धजीवस्वरूपं न भवति निश्चयेनावद्भो जीव इति च नयविकल्पः शुद्धजीवस्वरूपं न भवति निश्चयव्यवहाराभ्यां बद्धावद्धजीव इति वचनविकल्पः शुद्धजीवस्वरूपं न भवति । कस्मादिति चेत् ? श्रुतविकल्पा नया इति वचनात् । श्रुतज्ञानं च क्षायोपशमिकं क्षायोपशमस्तु ज्ञानावरणीयक्षयोप-शमजनितत्वात् । यद्यपि व्यवहारणयेन छद्मस्थापेक्षया जीवस्वरूपं भण्यते तथापि केवलज्ञानापेक्षयाशुद्ध-जीवस्वरूपं न भवति । तर्हि कथं भूतं जीवस्वरूपमिति चेत् ? योसौ नयपक्षपातरहितस्वसंवेदनज्ञानी तस्याभिप्रायेण बद्धावद्धमूढामूढादिनयविकल्परहितं चिदानन्दैकस्वभावं जीवस्वरूपं भवतीति । तथा चोक्तं-

✓ य एव मुक्त्वा नयपक्षपातं स्वरूपगुप्ता निवसंति नित्यं ।

विकल्पजालच्युतशांतचित्तास्तएव साक्षाद्मृतं पिवंति ॥ ६८ ॥

एकस्य बद्धो न तथा परस्य चित्तिद्वयोर्द्वाविति पक्षपातौ ।

यस्तत्त्ववेदी च्युतपक्षपातस्तस्यास्ति नित्यं खलु चिच्चिदेव ॥ ६९ ॥

समयाख्यानकाले या बुद्धिर्नयद्वयात्मिका । वर्तते बुद्धतत्त्वस्य सा स्वस्थस्य निवर्तते ॥

हेयोपादेयतत्त्वे तु विनिश्चित्य नयद्वयात् । त्यक्त्वा हेयमुपादेयेवस्थानं साधुसम्मतं ॥

अथ नयपक्षातिक्रान्तस्य शुद्धजीवस्य किं स्वरूपमिति पृष्टे सति पुनर्विशेषण कथयति ।

आत्मख्यातिः— यः किल जीवे वद्धं कर्मेति यश्च जीवेऽवद्धं कर्मेति विकल्पः स द्वितयोपि हि नयपक्षः । य एवैनमतिक्रामति स एव सकलविकल्पातिक्रान्तः स्वयं निर्विकल्पैकाविज्ञानघनस्वभावो भूत्वा साक्षात्समयसारः संभवति । तत्र यस्तादृज्जीवे वद्धकर्मेति विकल्पयति स जीवेऽवद्धं कर्मेति एकं पक्षमिति-

एकस्य चेत्यो तथा न परस्य चितिद्वयोर्द्वाविति पक्षपातौ ।
यस्तस्ववेदी श्रुतपक्षपातस्तस्याति नित्यं खलु चिच्चिदेव ॥ ८७ ॥
एकस्य दृश्यो न तथा परस्य चितिद्वयोर्द्वाविति पक्षपातौ ।
यस्तस्ववेदी श्रुतपक्षपातस्तस्यास्ति नित्यं खलु चिच्चिदेव ॥ ८८ ॥
एकस्य वेद्यो न तथा परस्य चितिद्वयोर्द्वाविति पक्षपातौ ।
यस्तस्ववेदी श्रुतपक्षपातस्तस्याति नित्यं खलु चिच्चिदेव ॥ ८९ ॥
एकस्य भातो न तथा परस्य चितिद्वयोर्द्वाविति पक्षपातौ ।
यस्तस्ववेदी श्रुतपक्षपातस्तस्यास्ति नित्यं खलु चिच्चिदेव ॥ ९० ॥
स्वेच्छासमुच्छलदनल्पविकल्पजालामेवं व्यतीत्य महती नयपक्षकर्क्षा ।
अंतर्वहिः समरसैकरसस्वभावं स्वं भावमेकमुपयात्यनुभूतिमात्रं ॥ ९१ ॥
इंद्रजालमिदमेवमुच्छलत्पुष्कलोच्छलविकल्पबीजिभिः ।
यस्य विस्फुरणमेव तत्क्षणं कृत्स्नमस्यति तदस्मि चिन्महः ॥ ९२ ॥

पक्षातिक्रांतस्य किं स्वरूपमिति चेत् ?

**दोण्डवि णयाण भणियं जाणइ णवरं तु समयपडिवद्धो ।
ण दु णयपक्खं गिण्हदि किंचिवि णयपक्खपरिहीणो ॥१५३॥**
द्वयोरपि नययोर्भणितं जानाति केवलं तु समयप्रतिबद्धः ।
न तु नयपक्षं गृह्णाति किंचिदपि नयपक्षपरिहीनः ॥१५३॥

तात्पर्यवृत्तिः—योसौ नयपक्षपातरहितः स्वसंवेदनज्ञानी तस्याभिप्रायेण ब्रह्माब्रह्ममूढामूढादिनय-
विकल्परहितं चिदानंदैकस्वभावं । **दोण्डवि णयाण भणियं जाणइ** यथा भगवान् केवली निश्चयव्यव-
हाराभ्यां द्वाभ्यां भणितमर्थं द्रव्यपर्यायरूपं जानाति । **णवरं तु समयपरिवद्धो** तथापि नवरि केवलं सह-
जपरमानंदैकस्वभावस्य समयस्य प्रतिबद्ध आधीनः सन् **णयपक्खपरिहीणो** सततसमुल्लसन् केवलज्ञान-
रूपतया श्रुताज्ञानावरणीयक्षयोपशमजनितविकल्पजालरूपान्नयद्वयपक्षपाताद्दूरीभूतत्वात् **ण दु णय-
पक्खं गिण्हदि किंचिवि** नतु नयपक्षं विकल्पं किमप्यात्मरूपतया गृह्णाति तथायं गणधरदेवादिछन्न-
स्थजनोपि नयद्वयोक्तं वस्तुस्वरूपं जानाति तथापि नवरि केवलं चिदानंदैकस्वभावस्य समयस्य प्रतिबद्ध
आधीनः सन् श्रुतज्ञानावरणीयक्षयोपशमजनितविकल्पजालरूपान्नयद्वयपक्षपातात् शुद्धनिश्चयेन दूरीभूत-
त्वान्नयपक्षपातरूपं स्वीकारं विकल्पं निर्विकल्पसमाधिकाले शुद्धात्मस्वरूपतया न गृह्णाति । अथ शुद्धपा-
रिणामिकपरमभावप्राहकेण शुद्धद्रव्यार्थिकनयेन नयविकल्पस्वरूपसमस्तपक्षपातेनातिक्रांत एव समयसारे
इत्येव तिष्ठति ।

आत्मरूपातिः—यथा खलु भगवान्केवली श्रुतज्ञानावयवभूतयोर्व्यवहारनिश्चयनयपक्षयोः विश्वसा-
क्षितया केवलं स्वरूपमेव जानाति न तु सततमुल्लसितसहजबिम्बलसकलकेकलज्ञानतया नित्यस्वयमेव
विज्ञानघनभूतत्वाच्छ्रुतज्ञानभूमिक्रांतिक्रांततया समस्तनयपक्षपरिग्रहदूरीभूतत्वात्कंचनापि नयपक्षं परिगृह्णाति
तथा किल यः श्रुतज्ञानावयवभूतयोर्व्यवहारनिश्चयनयपक्षयोः क्षयोपशमविवृत्तश्रुतज्ञानात्मकविकल्पप्रत्यु-
द्गनेपि परपरिग्रहप्रतिनिवृत्तौत्सुक्यतया स्वरूपमेव केवलं जानाति न तु खरतरदृष्टिगृहीतसुनिस्तुषानित्यो-
दिताचिन्मयसमयप्रतिबद्धतया तदास्त्वे स्वयमेव विज्ञानघनभूतत्वात् श्रुतज्ञानात्मकसमस्तांतर्वहिर्जन्यरूप-
विकल्प-
विकल्पेभ्यः परतरः ... नानात्मा प्रत्यक्षयोतिरस्यस्वरूपेभ्योभूतिव्यक्तः समयसारः ।

चित्त्वभावभरभावितभाषाऽभावभावपरमार्थतयैकं ।

बंधपद्धतिमपास्य समस्तां चेतये समयसारमपरं ॥ ९३ ॥

पक्षगतिक्रांत एव समयसार इत्यवतिष्ठते ।

सम्महंसणणाणं एदं लहदिति णवरि ववदेसं ।

सव्वणयपक्खरहिदो भणिदो जो सो समयसारो ॥१५४॥

सम्यग्दर्शनज्ञानवेतल्लभत इति केवलं स्वपदेशं ।

सर्वनयपक्षरहितो भणितो यः स समयसारः ॥१५४॥

तात्पर्यवृत्तिः—सव्वणयपक्खरहिदो भणिदो जो सो समयसारो इन्द्रियानिन्द्रियजनित-
चर्हिर्विषयसमस्तमतिज्ञानविकल्परहितः सन् बद्धाबद्धादिविकल्परूपनयपक्षपातरहितं समयसारमनुभवन्नेव
निर्विकल्पसमाधिस्थैः पुरुषैर्दृश्यते ज्ञायते च यत आत्मा ततः कारणात् **सम्महंसणणाणं एदं**
लहदिति णवरि ववदेसं नवरि केवलं सकलविमलकेवलदर्शनज्ञानरूपव्यपदेशं संज्ञां लभते । न च बद्धा-
बद्धादिव्यपदेशाविति । एवं निश्चयव्यवहारनयद्वयपक्षपातरहितशुद्धसमयसारव्याख्यानमुख्यतया गाथा
चतुष्टयेन नवमोतराधिकारः समाप्तः ।

इत्यनेन प्रकारेण **जाव ण वेदि विसेसं** इत्यादिगाथामार्दि कृत्वा पाठक्रमेणाज्ञानसंज्ञानिजीवयोः संक्षे-
पसूचनार्थं गाथाषट्कं । तदनंतरमज्ञानिसंज्ञानिजीवयोर्विशेषव्याख्यानरूपेणैकादश गाथाः । ततश्चेतनाचेत-
नकार्ययोरेकोपादानकर्तृत्वलक्षणद्विक्रियावादिनिराकरणमुख्यत्वेन गाथापंचविंशतिः । तदनंतरं प्रत्यया एव
कर्म कुर्वतीति समर्थनद्वारेण सूत्रसप्तकं । ततश्च जीवपुद्गलकथंचित्परिणाभित्वस्वापानमुख्यत्वेन सूत्राष्टकं ।
ततः परं ज्ञानमयाज्ञानमयपरिणामकथनमुख्यतया गाथानवकं । तदनंतरमज्ञानमयभावस्य मिथ्यात्वादिपंच-
प्रत्ययभेदप्रतिपादनरूपेण गाथापंचकं । ततश्च जीवपुद्गलयोः परस्परोपादानकर्तृत्वनिषेधमुख्यत्वेन गाथात्रयं ।
ततः परं नयपक्षपातरहितशुद्धसमयसारकथनरूपेण गाथाचतुष्टयं चेति समुदायेनाष्टाधिकसप्ततिगाथाभि-
र्नवभिरंतराधिकारैः समयसारव्याख्यायां शुद्धात्मानुभूतिलक्षणायां तात्पर्यवृत्तौ पुण्यपापादिसप्तपदार्थानां-
संबन्धी पीठिकारूपस्तृतीयो महाधिकारः समाप्तः ।

तत्रैवं सति जीवाजीवाधिकाररंगभूमौ नृत्यानंतरं शृंगारपात्रयोः परस्परपृथग्भाववत् शुद्धनिश्चयेन
जीवाजीवौ कर्तृकर्मवेषविमुक्तौ निष्क्रान्ताविति ।

आत्मख्यातिः—अयमेक एव केवलं सम्यग्दर्शनज्ञानव्यपदेशं किल लभते । यः खल्वखिलनय-
पक्षभ्रुणतया विश्रांतसमस्तविकल्पव्यापारः स समयसारः । यतः प्रथमतः श्रुतज्ञानावहंभेन ज्ञानस्वभावमा-
त्मानं निश्चित्य ततः खल्व्वात्मकाख्यातये परख्यातिहेतूनखिला एवेन्द्रियानिन्द्रियबुद्धीरवधार्य आत्माभिमुखीकृत-
मतिज्ञानतत्त्वः, तथा नानाविधपक्षालंबनेनानेकविकल्पैराकुलयंतीः श्रुतज्ञानबुद्धीरप्यवधार्य श्रुतज्ञानतत्त्वमप्या-
त्माभिमुखीकुर्वन्नल्यंतमविकल्पो भूत्वा ज्ञगित्येव स्वरसत एव व्यक्तीभवंतमादिमध्यांतविमुक्तमनाकुलमेकं
केवलमखिलस्यापि विश्वस्योपरितरंतामिवाखंडप्रतिभासमयमनंतं विज्ञानवनं परमात्मानं समयसारं विदन्नेवात्मा
सम्यग्दृश्यते ज्ञायते च ततः सम्यग्दर्शनं ज्ञानं च समयसार एव ।

आक्रामन्नविकल्पभावमचलं पक्षैर्नयानां विना सारो यः समयस्य भाति निभृतैरास्वाद्यमानः स्वयं ।

विज्ञानैकरसः स एष भगवान्पुण्यः पुराणः पुमान् ज्ञानं दर्शनमप्ययं किमथवा यत्किंचनैकोप्ययं ॥१५४॥

दूरं भूरिविकल्पजालगहने भ्राम्यन्निजौघाच्युतो दूरादेव विवेकनिम्नगमनार्जितो निजौघं बलात् ।

विज्ञानैकरसस्तदेकरसिनामात्मनमात्मा हरन् आत्मन्येव सदा गतानुगततामायात्ययं तांयवत् ॥१५५॥

१ केवलज्ञानवर्षेणार्त्ताद्वयसुखलक्षणात् ।

विकल्पकः परं कर्ता विकल्पः कर्म केवलं ।

न जातु कर्तृकर्मत्वं सविकल्पस्य नश्यति ।९६।

यः करोति स करोति केवलं यस्तु वेत्ति स तु वेत्ति केवलं ।

यः करोति न हि वेत्ति स क्वचित् यस्तु वेत्ति न करोति स क्वचित् ।९७।

ज्ञप्तिः करोतौ न हि भासतेतः ज्ञतौ करोतिश्च न भासतेतः ।

ज्ञप्तिः करोतिश्च ततो विभिन्ने ज्ञाता न कर्तेति तेतः स्थितं च ।९८।

कर्ता कर्मणि नास्ति नास्ति नियतं कर्मापि तत्कर्तारि द्वंद्वं विप्रतिषिध्यते यदि तदा का कर्तृकर्मस्थितिः ।
ज्ञाता ज्ञातरि कर्म कर्मणि सदा व्यक्तेति वस्तुस्थितिर्नेपथ्ये वत नानदीति रभसः मोहस्तथाप्येष किं ।९९।

अथवा नानाव्यतां तथापि

कर्ता कर्ता भवति न यथा कर्म कर्मापि नैव ज्ञानं ज्ञानं भवति च यथा पुद्गलः पुद्गलोपि ।

ज्ञानज्योतिर्ज्वलितमचलं व्यक्तमंतस्तथोच्चैश्चिच्छक्तीतां निकरभरतोऽत्यंतगंभीरभेतत् ॥१००॥

इति जीवाजीवौ कर्तृकर्मवेषाविमुक्तौ निष्क्रांतौ ।

इति समयसारव्याख्यायामात्मरूपातौ द्वितीयोऽङ्कः ।

तात्पर्यवृत्तिः— अथानंतरं निश्चयेनैकमपि पुद्गलकर्म व्यवहारेण द्विपदीभूतपुण्यपापरूपेण प्रवि-
शति कम्ममसुहं कुसीलं इत्यादि गाथामादि कृत्वा क्रमेणैकोनविंशतिसूत्रपर्यंतं पुण्यपापव्याख्यानं करोति ।
तत्र यद्यपि पुण्यपापयोर्व्यवहारेण भेदोऽस्ति तथापि निश्चयेन नास्ति इति व्याख्यानमुख्यत्वेन सूत्रषट्कं
तदनंतरमध्यात्मभाषायाः शुद्धात्मभावनां विना भागमभाषया तु वीतरागसम्यक्त्वं विना व्रतदानादिकं
पुण्यबंधकारणमेव नच मुक्तिकारणं । सम्यक्त्वसहितं पुनः परंपरया मुक्तिकारणं च भवति इति मुख्यतया
परमहो स्वलु, इत्यादिसूत्रचतुष्टयं । ततः परं निश्चयव्यवहारमोक्षमार्गमुख्यत्वेन जीवादीमहहणं, इत्यादिगा-
थानवमं कथयतीति पुण्यपापपदार्थाधिकारसमुदायपातनिका । तद्यथा ब्राम्हण्याः पुत्रद्वयं जातं तत्रैक
उपनयनवशाद्ब्राम्हणो जातः द्वितीयः पुनरुपनयनाभावाच्छूद्र इति । तथैकमपि निश्चयनयेन पुद्गलकर्म
शुभाशुभजीवपरिणामनिमित्तेन व्यवहारेण द्विधा भवतीति कथयति ।

आत्मरूपातिः— अथैकमेव कर्म द्विपत्रीभूय पुण्यपापरूपेण प्रविशति—

तदथ कर्म शुभाशुभभेदतो द्वितयतां गतमैक्यमुपानयन् ।

ग्लपितनिर्भरमोहरजा अयं स्वयमुदेत्यवबोध सुधाप्लवः । १०१ ।

एको द्रास्यजति मदिरां ब्राम्हणत्वाभिमानादन्यः शूद्रः स्वयमहमिति ज्ञाति नित्यं तथैव ।

द्रावप्येतौ युगपदुदरान्निर्गतौ शूद्रिकायाः शूद्रौ साक्षादथ च चरतो जातिभेदभ्रमेण ॥१०२॥

कम्ममसुहं कुसीलं सुहकम्मं चावि जाण सुहसीलं ।

किह तं होदि सुसीलं जं संसारं पवेसेदि ॥१५५॥

कर्माशुभं कुशीलं शुभकर्म चापि जानीत सुशीलं ।

कथं तद्भवति सुशीलं यत्संसारं पवेशयति ॥१५६॥

तात्पर्यवृत्तिः— कम्ममसुहं कुशीलं सुहकम्मं चावि जाण सुहसीलं कर्माशुभं कुत्सितं
कुशीलं हेयमिति । शुभकर्म सुशीलं शोभनमुपादेयमिति केषां चिद्व्यवहारिणां पक्षः सन् निश्चयरूपेण पक्षा-
तरेण बाध्यते । किह तं होदि सुसीलं जं संसारं पवेशेदि निश्चयवादी ब्रूते कथं तत्पुण्यकर्म सुशीलं

शोभनं भवति ! यज्जीवं संसारे प्रवेशयति । हेतुस्वभावानुभवबंधरूपाश्रयाणां निश्चयेनाभेदात् कर्मभेदो नास्तीति । तथाहि हेतुस्तावत्कथ्यते शुभाशुभपरिणामो हेतुः । स च शुद्धनिश्चयेनाशुभत्वं प्रति, एक एव द्रव्यं पुण्यपापरूपं पुद्गलद्रव्यस्वभावः । सोऽपि निश्चयेन पुद्गलद्रव्यं प्रति, एक. एव. तत्फलं सुखदुःखरूपं स च फलरूपानुभवः । सोऽप्यत्मोत्थनिर्विकारसुखानंदोपेक्षया दुःखरूपैक. एव आश्रयस्तु शुभाशुभबंधरूपः । सोऽपि बंधं प्रत्येक. एव इति. हेतुस्वभावानुभवाश्रयाणां सदाप्यभेदात् । यद्यपि व्यवहारेण भेदोऽस्ति तथापि निश्चयेन शुभाशुभकर्मभेदो नास्ति. इति. व्यवहारवादिनां पक्षो बाध्यत एव ।

अथोभयं कर्म, अविशेषेण बंधकारणं साधयति.

आत्मरूपातिः — शुभाशुभजीवपरिणामनिमित्तत्वे सति. कारणभेदात् शुभाशुभपुद्गलपरिणाममयत्वे सति स्वभावभेदात् शुभाशुभफलपाकत्वे सत्यनुभवभेदात् शुभाशुभमोक्षबंधमार्गाश्रितत्वे सत्याश्रयभेदात् चैकमपि कर्म किञ्चिच्छुभं किञ्चिदशुभमिति केषां चित्किल पक्षः, स तु प्रतिपक्षः । तथाहि शुभोऽशुभो वा जीवपरिणामः केवलज्ञानत्वादेकस्तदेकत्वे सति. कारणभेदात् एकं कर्म । शुभोऽशुभो वा पुद्गलपरिणामः केवलपुद्गलमयत्वादेकस्तदेकत्वे सति. स्वभावाभेदादेकं कर्म । शुभोऽशुभो वा फलपाकः केवलपुद्गलमयत्वादेकस्तदेकत्वे सत्यनुभवाभेदादेकं कर्म । शुभाशुभौ मोक्षबंधमार्गौ तु प्रत्येकं केवलजीवपुद्गलमयत्वाद्देकौ तदनेकत्वे सत्यपि केवलपुद्गलमयबंधमार्गाश्रितत्वेनाश्रयाभेदादेकं कर्म ॥

हेतुस्वभावानुभवाश्रयाणां सदाप्यभेदान्निहि कर्मभेदः ।

तद्बंधमार्गाश्रितमेकमिष्टं स्वयं समस्तं खलु बंधहेतुः । १०३ ।

अथोभयं कर्मविशेषेण बंधहेतुं साधयति—

सौवर्णियद्वि णियलं वंधदि कालायसं च जह पुरिसं ।

बंधदि एवं जीवं सुहमसुहं वा कदं कम्मं ॥ १५६ ॥

सौवर्णिकमपि निगलं बध्नाति कालायसमपि च यथा पुरुषं ।

बध्नात्येवं जीवं शुभमशुभं वा कृतं कर्म । १५६ ।

सात्पर्यवृत्तिः—यथा सुवर्णनिगलं लोहनिगलं च अविशेषेण पुरुषं बध्नाति तथा शुभमशुभं वा कृतं कर्म अविशेषेण. जीवं बध्नातीति । किंच । भोगाकांक्षानिदानरूपेण रूपलावण्यसौभाग्यकामदेवेन्द्रहर्मिद्रव्यातिपूजाभादिनिमित्तं यो व्रततपश्चरणदानपूजादिकं करोति, स पुरुषः. तत्रनिमित्तं रत्नविक्रयवत्, भस्मनिमित्तं रत्नराशिदहनवत्, सूत्रनिमित्तं हारचूर्णवत्, कोद्रवक्षेत्रवृत्तानिमित्तमगुरुवच्छेदनवत् । वृथैव व्रतादिकं नाशयति । यस्तु शुद्धात्मभावनासाधनार्थं बहिरंगव्रततपश्चरणदानपूजादिकं करोति स परंपरया मोक्षं लभते इति भावार्थः ।

अथोभयकर्म, विशेषेण मोक्षमार्गविषये निषेधयति—

आत्मरूपातिः—शुभमशुभं च कर्मविशेषेणैव पुरुषं बध्नाति बंधत्वाविशेषात् कंचनकालायसानिगलवत्-

अथोभयं कर्म प्रतिषेधयति—

तद्वादु कुसीलेहिय रायं माकाहि माव संसग्गं ।

साधीणो हि विणासो कुसीलसंसग्गरायेण ॥ १५७ ॥

तस्मान्पु कुसीलेरागं मा कुरु मा वा संसर्गं ।

स्वाधीनो हि विनाशः कुसीलसंसर्गगाभ्याम् । १५७ ।

तात्पर्यवृत्तिः—तद्ग्राह्य कुशीलेहिय रायं वा काहि वा व संसर्गं तस्मात् कारणीत् कुशीलेः कुत्सितैः शुभाशुभकर्मभिः सह चित्तगतरागं वा कुरु। बहिरंगवचनकायगतसंसर्गं च म्म कुरु कस्मात् ? इति चेत् । साबीणो हि विनासो कुशीलसं गरायेण कुशीलसंसर्गरागाभ्यां स्वाधीनो नियमेन विनाशः निर्विकल्पसमाधिविघातरूपः स्वार्थभ्रंशो हि स्फुटं भवति अथवा स्वाधीनस्यात्मसुखस्य विनाश इति ।

अथोभयकर्म प्रति निषेधं स्वयमेव श्रीकुन्दकुन्दाचार्यदेवा दृष्टान्तदाष्टाताभ्यां समर्थयन्ति—

आत्मख्यातिः—कुशीलशुभाशुभकर्मभ्यां सह रागसंसर्गौ प्रतिषिद्धौ बंधहेतुत्वात् कुशीलमनोरमा-
मनोरमकरेणुकुट्टिनीरागसंसर्गवत् । अथोभयं कर्म प्रतिषेधं स्वयं दृष्टान्तेन समर्थयते—

जहणाम कौवि पुरिसो कुच्छियसीलं जणं वियाणित्ता ।

वज्जेदि तेण समयं संसर्गं रायकरणं च ॥ १५८ ॥

एमेव कम्मयपडी सीलसहावं हि कुच्छिदं णादु ।

वज्जंति परिहरंति य तं संसर्गं सहावरदा ॥ १५९ ॥

यथा नाम कश्चित्पुरुषः कुत्सितशीलं जनं विज्ञाय ।

वर्जयति तेन समकं संसर्गं रागकरणं च । १५८ ।

एवमेव कर्मप्रकृतिशीलस्वभावं च कुत्सितं ज्ञात्वा ।

वर्जयति परिहरंति च तत्संसर्गं स्वभावरताः । १५९ ।

तात्पर्यवृत्तिः—यथा नाम स्फुटमहो वा कश्चित्पुरुषः कुत्सितशीलं जनं ज्ञात्वा वज्जेदि तेण समयं संसर्गं रायकरणं च तेन समकं सह बहिरंगवचनं कार्यगतं संसर्गं मनोगतं रागं च वर्जयतीति दृष्टान्तः एमेव कम्मयपडी सीलसहावं हि कुच्छिदं णादु एवमेव पूर्वोक्तदृष्टान्तन्यायेन कर्मणः प्रकृतिशीलं स्वभावं कुत्सितं हेयं ज्ञात्वा वज्जंति परिहरंति च तं संसर्गं सहावरदा इह जगति वर्जयन्ति तत्संसर्गं वचनकायाभ्यां परिहरन्ति मनसा रागं च तस्य कर्मणः के ते ? समस्तद्रव्यभावगतपुण्यपापपरिणामपरिहारपरिणताभेदेरन्नयलक्षणनिर्विकल्पसमाधिस्वभावरताः साधव इति दाष्टान्तः ।

अथोभयकर्म शुद्धनिश्चयेन केवलं बंधहेतुं न केवलं बंधहेतुं प्रतिषेध्यं चागमेन साधयन्ति—

आत्मख्यातिः—यथा खलु कुशलः कश्चिद्वनहस्ती स्वस्य बंधाय उपसर्पन्ती चटुलमुखी मनोरमा-
मनोरमा वा करेणुकुट्टिनी तत्त्वतः कुत्सितशीलं विज्ञाय तया सह रागसंसर्गौ प्रतिषेधयति । तथा किलात्माऽरागो ज्ञानी स्वस्य बंधाय उपसर्पन्ती मनोरमामनोरमा वा सर्वोमपि कर्मप्रकृतिं तत्त्वतः कुत्सित-
शीलां विज्ञाय तया सह रागसंसर्गौ प्रतिषेधयति ॥

अथोभयकर्महेतुं प्रतिषेध्यं चागमेन साधयन्ति—

रत्तो बंधदि कम्मं मुंचदि जीवो विरागसंपण्णो ।

एसो जिणोवदेशो तह्मा कम्मेषु मारज्ज ॥ १६० ॥

रत्तो बंधाति कर्म मुच्यते जीवो विरागसम्पन्नः ।

एष जिणोपदेशः तस्मात् कर्मसु मारज्यस्व । १६० ।

तात्पर्यवृत्तिः—रत्तो बंधदि कम्मं मुंचदि जीवो विरागसंपण्णो यस्मात् कारणात् रक्तः स कर्मणि बंधाति । मुच्यते जीवः कर्मजनितभावेषु विरागसंपन्नः एसो जिणोवदेशो तह्मा कम्मेषु मारज्ज एष प्रत्यक्षी-
भूतो जिणोपदेशः कर्ता, किं करोति ! उभयं कर्म बंधहेतुं न केवलं बंधहेतुं प्रतिषेध्यं हेयं च कथयति तस्मात्कारणत्वं

शुभाशुभसंस्काराधिकारहितत्वेन स्वकीयशुद्धात्मभावनोत्पन्ननिर्विकारशुद्धाशुद्धतत्त्वस्वादेन तृतीयभूत्वा शुभाशुभ कर्मणि मा रज्यस्व रागं मा कुर्विति । एवं यद्यप्यनुपचरितासद्गतव्यवहारेण ब्रह्मपुण्यपापयोर्भेदोऽस्ति अशुद्धः विश्वेन पुनस्तद्द्वयजनिर्तेन्द्रियसुखदुःखयोर्भेदोऽस्ति तथापि शुद्धनिश्चयनयेन नास्ति इति व्याख्यानमुख्यत्वेन गाथाषट्कं गतं । अथ विशुद्धज्ञानशब्दवाच्यं परमात्मानं मोक्षकारणं कथयति ।

आत्मख्यातिः—यः खलु रक्तोऽवश्यमेव कर्म वधीयात् विरक्त एव मुच्येत्ययमगमः स साम्बन्धेन रक्तवनिमित्तत्वाच्छुभमशुभमुभयकर्मविशेषेण बंधहेतुं साधयति तदुभयमपि कर्म प्रतिषेधयति ।

कर्म सर्वमपि सर्वविदो यद्धंधसाधनमुशन्यविशेषात् ।

तेन सर्वमपि तत्प्रतिषिद्धं ज्ञानमेव विहितं शिवहेतुः । १०५ ।

निषिद्धे सर्वस्मिन् सुकृतदुरिते कर्मणि किल प्रवृत्ते नैष्कर्म्ये न खलु मुनयः संस्कारणः ।

तदा ज्ञाने ज्ञानं प्रतिचरितमेवां हि शरणं स्वयं विन्दन्त्येते परमममृतं तत्र निरताः ॥ १०६ ॥

अथ ज्ञानहेतुं साधयति—

परमद्वो खलु समओ शुद्धो जो केवली मुणी गाणी ।

तस्मिद्धिदा सभावे मुणिणो पावंति णिब्वाणं ॥ १६१ ॥

परमार्थः खलु समयः शुद्धो यः केवली मुनिर्ज्ञानी ।

तस्मिन् स्थिताः स्वभावे मुनिनः प्राप्नुवंति निर्वाणं । १६१ ।

सात्पर्यवृत्तिः—परमद्वो खलु समओ उक्तार्थः परमार्थः स कः ? परमात्मा अथवा धर्मार्थकाममोक्ष लक्षणेषु परमार्थेषु परम उक्तद्वो मोक्षलक्षणार्थः परमार्थः सोऽपि स एव । अथवा मतिश्रुतावधिमनःपर्यय केवलज्ञानभेदरहितत्वेन निश्चयेनैकः परमार्थः सोऽपि परमात्मैव खलु स्फुटं समओ सम्यगयति गच्छति शुद्धगुणपर्यायान् परिणमतीति समयः । अथवा सम्यगयः संशयादिरहितो बोधो ज्ञानं यस्य भवति स समयः । अथवा समित्येकत्वेन परमसमरसीभावेन स्वकीयशुद्धस्वरूपे अयनं गमनं परिणमनं समयः सोऽपि स एव शुद्धो रागादिभाव कर्मरहितो यः । सोऽपि स एव केवली परद्रव्यरहितत्वेनासहायः केवली सोऽपि स एव मुणी मुनिः । प्रत्यक्षज्ञानी । सोऽपि परमात्मैव । तस्मिद्धिदा सभावे मुणिणो पावंति णिब्वाणं । तस्मिन् परमात्मस्वभावे स्थिता वीतरागस्वस्वेदनज्ञानरता मुनयस्तपोधना निर्वाणं प्राप्नुवंति लभंत इत्यर्थः ॥

अथ तस्मिन्नेव परमात्मनि स्वसंवेदनज्ञानरहितानां व्रततपश्चरणादिकं पुण्यबंधकारणमेवेति प्रतिपादयति—

आत्मख्यातिः—ज्ञानं मोक्षहेतुः, ज्ञानस्य शुभाशुभकर्मणोर्बंधहेतुत्वे सति मोक्षहेतुत्वस्य तथोपपत्तेः । तच्च सकलकर्मादिजात्यंतरविक्रविजातिमात्रः परमार्थ आत्मेति यावत् स तु युगपदेकीभावप्रवृत्तज्ञानगमनः तथा समयः सकलनयपक्षासकीर्णैकज्ञानतया शुद्धः । केवलचिन्मात्रवस्तुतया केवली । मननमात्रभावमात्रतया मुनिः स्वयमेवज्ञानतया ज्ञानी । स्वस्य भवनमात्रतया स्वस्वभावः स्वतश्चितो भवनमात्रतया सद्भावो वेति शब्दभेदेऽपि न च वस्तुभेदः ।

अथ ज्ञानं विध्यापयति—

परमद्वम्मियु अठिदो जो कुणदि तवं वदं च धारयदि ।

तं सव्वं वालतवं वालवदं विंति सव्वहु ॥ १६२ ॥

परमार्थं चास्थितः कसोसि तपो व्रतं च धारयति ।

तत्सर्वं वालतपो वालव्रतं विदंति सर्वज्ञाः ॥१६२॥

तात्पर्यवृत्तिः—परमहृद्भिः अठिदो जो कुणदि तवं कदं च धारयति तस्मिन्नेव पूर्वसूत्रोक्तपरमार्थलक्षणे परमात्मस्वरूपे अस्थितो रहित्ते यस्तपश्चरणं करोति व्रतादिकं च धारयति तं सर्व्वं बालतवं बालकदं विंति सञ्चहु-तत्सर्व्वं बालतपश्चरणं बालव्रतं कुर्वन्ति कथयन्ति के ते ? सर्व्वज्ञाः । कस्मात् ? इति चेत् पुण्यपापोदयजनितसमस्तौद्रियसुखदुःखाधिकारपरिहारपरिणताभेदरत्नत्रयलक्षणेन विशिष्टानन्दज्ञानेन रहितत्वात् इति ॥

अथ स्वसंवेदनज्ञानं तथैवाज्ञानं चेति यथाक्रमेण मोक्षबंधहेतू दर्शयति—

आत्मरूपात्तिः—ज्ञानमेव मोक्षस्य कारणं, विहितं परमार्थभूतज्ञानशून्यस्याज्ञानकृतधोर्व्रततपःकर्त्तव्योः बंधहेतुत्वाद्बालव्यपदेशेन प्रतिषिद्धत्वे सति तस्यैव मोक्षहेतुत्वात् ॥

अथ ज्ञानाज्ञानमोक्षबंधहेतू नियमयति—

वदणियमाणि धरंता सीलाणि तहा तवं च कुर्वन्ता ।

परमहृद्वाहिरा जेण तेण ते होंति अण्णाणी ॥ १६३ ॥

व्रतनियमान् धारयंतः शीलानि तथा तपश्च कुर्वाणाः ।

परमार्थबाह्या येन तेन ते भवन्त्यज्ञानिनः ॥१६३॥

तात्पर्यवृत्तिः—वदणियमाणि धरंता सीलाणि तहा तवं च कुर्वन्ता त्रिगुप्तसमाधिलक्षणाभेदज्ञानाद् बाह्या ये ते व्रतनियमान् धारयंतः, शीलानि तपश्चरणं च कुर्वाणा अपि मोक्षं न लभंते कस्मादिति चेत् परमहृद्वाहिरा जेण तेण ते होंति अण्णाणी येन कारणेन पूर्वोक्तभेदज्ञानाभावात् परमार्थबाह्यास्तेन कारणेन ते भवन्त्यज्ञानिनः । अज्ञानिनां तु कथं मोक्षः ? ये तु परमसमाधिलक्षणभेदज्ञानसहितास्ते तु व्रतनियमान् धारयन्तोऽपि शीलानि तपश्चरणं बाह्यद्रव्यरूपमकुर्वाणा अपि मोक्षं लभंते । तदपि कस्मात् ? येन कारणेन पूर्वोक्तभेदज्ञानसद्भावात् परमार्थाद्बाह्यास्तेन कारणेन ते च ज्ञानिनो भवन्ति । ज्ञानिनां तु मोक्षो भवत्येवेति ।

किंच विस्तरः व्रतनियमशीलबहिरंगतपश्चरणादिकं विनापि यदि मोक्षो भवति । तर्हि संकल्पविकल्पपरहितानां विषयव्यापारेऽपि पापं नास्ति तपश्चरणाभावेऽपि मोक्षो भवति इति सांख्यशैवमतानुसारिणो वदन्तीति तेषामेव मतं सिद्धमिति । नैवं निर्विकल्पत्रिगुप्तिसमाधिलक्षणभेदज्ञानसहितानां मोक्षो भवतीति विशेषेण बहुधा भणितं तिष्ठति । एवंभूतभेदज्ञानकाले शुभरूपा ये मनोवचनकायव्यापाराः परंपरया मुक्ति कारणभूतास्तेऽपि न संति । ये पुनरशुभविषयकषायव्यापाररूपास्ते विशेषेण न संति । न हि चित्तस्थे रामभावे विनष्टे सति बहिरंगविषयव्यापारो दृश्यते । तंदुलस्याभ्यंतरे तुभ्रे गते बहिरंगतुभ्रे इव । तदपि कस्मात् ? इति चेत् निर्विकल्पसमाधिलक्षणभेदज्ञानविषयकषाययोर्द्वयोः परस्परं विरुद्धत्वात् शीतोष्णवदिति ॥

अथ वीतरागसम्यक्स्वरूपां शुद्धात्मभावनां विहाय पुण्यामेवैकां, तेन मुक्तिक्राष्ट्यां ये वदन्ति तेषां प्रतिबाधनार्थं पुनरपि दूषणं ददाति—

आत्मरूपात्तिः—ज्ञानमेव मोक्षहेतुस्तदभावे स्वयमज्ञानभूतानामज्ञानिनामन्तर्व्रतनियमशीलतपः प्रभृतिगुभक्तसद्भावेऽपि मोक्षाभावात् । अज्ञानमेव बंधहेतुः, तदभावे स्वयं ज्ञानभूतानां ज्ञानिनां बहिरंगतनियमशीलतपः प्रभृतिशुभकर्मासद्भावेऽपि मोक्षसद्भावात् ॥

यदेतदज्ञानात्मा ध्रुवमचलमाभाति भवनं शिवस्यायं हेतुः स्वयमपि यतस्तच्छिव इति ।

अतो न्यद्वंधस्य स्वयमपि यतो बंध इति तत् ततो ज्ञानात्मत्वं भवन्मनुभूतिर्हि विहितं ॥ १०६ ॥

अथ पुनरपि पुण्यकर्मपक्षपातिनः प्रतिबोधनायोपक्षिपति—

**परमदृवाहिरा जे ते अण्णाणेण पुण्णमिच्छंति ।
संसारगमणहेदुं विमोक्षहेदुं अयाणंता ॥ १६४ ॥**

परमार्थबाह्या ये ते अज्ञानेन पुण्यमिच्छंति ।

संसारगमनहेतुं विमोक्षहेतुमजानंतः ॥१६४॥

तात्पर्यवृत्तिः—इह हि केचन सकलकर्मक्षयमोक्षमिच्छंतोऽपि निजपरमात्मभावनापरिणताभेदर-
क्षत्रयलक्षणं परमसामायिकं पूर्वं दीक्षाकाले प्रतिज्ञायापि चिदानंदैकस्वभावशुद्धात्मसम्यक्श्रद्धानपरिज्ञानानुष्ठान
सामर्थ्याभावात्पूर्वोक्तपरमसामायिकमलभमानाः परमार्थबाह्याः संतः संसारगमनहेतुत्वेन बंधकारणमप्यज्ञानभा
वेन कृत्वा पुण्यमिच्छंति । किं कुर्वन्तः ? अभेदरत्नत्रयात्मकं मोक्षकारणमजानंतः । अथवा द्वितीयव्याख्यानं
बंधहेतुमपि पुण्यं मोक्षहेतुमिच्छंति । किं कुर्वन्तः ? पूर्वोक्तमभेदरत्नत्रयात्मकपरमसामायिकं मोक्षकारणमजा-
नंतः संतः इति । किं च निर्विकल्पसमाधिकाले व्रताव्रतस्य स्वयमेव प्रस्तावो नास्ति । अथवा निश्चयव्रतं
सदेवेत्यभिप्रायः ।

इति वीतरागसम्यक्स्वरूपां शुद्धात्मोपादेयभावनां विना व्रततपश्चरणादिकं पुण्यकारणमेव भवति
सद्भावनासहितं पुनर्बहिरंगसाधकत्वेन परंपरया मुक्तिकारणं चेति व्याख्यानमुख्यत्वेन गाथाचतुष्टयं गतं ।

एवं गाथादशकेन पुण्याधिकारः समाप्तः ॥

अथ सविकल्पत्वात्पराश्रितत्वाच्च निश्चयेन पापाख्यानमुख्यत्वेन, अथवा निश्चयव्यवहारमोक्षमार्ग-
मुख्यत्वेन जीवादीसद्दृष्टमिल्यादिसूत्रद्वयं । तदनंतरं मोक्षहेतुभूतो योऽसौ सम्यक्त्वादिजीवगुणस्तत्प्रच्छा-
दनमुख्यत्वेन । वत्थस्ससेदभावो इत्यादि गाथात्रयं । ततः परं पापं पुण्यं च बंधकारणमेवेति-
मुख्यतया । सोसव्वणाण इत्यादि सूत्रमेकं । ततश्च मोक्षहेतुभूतो योसौ जीवो गुणी तत्प्रच्छादनमुख्यतया
सम्मत्त इत्यादि गाथात्रयमिति समुदायेन सूत्रनवकपर्यंतं तृतीयस्थले व्याख्यानं करोति । तद्यथा

अथ तेषामज्ञानिनां निश्चयमोक्षहेतुं दर्शयति—

आत्मख्यानिः—इह खलु केचिन्निखिलकर्मपक्षक्षयसंभावितात्मलाभं मोक्षमभिलषंतोऽपि तद्धेतुभूतं
सम्यग्दर्शनज्ञानचारित्रस्वभावपरमार्थभूतज्ञानभवनमात्रैकाम्यलक्षणं समयसारभूतं सामायिकं प्रतिज्ञायापि
दुरंतकर्मचक्रोत्तरणक्रीवतया परमार्थभूतज्ञानानुभवनमात्रसामायिकमात्मस्वभावमलभमानाः प्रतिनिवृत्तस्थूल
तमसंज्ञेशपरिणामकर्मतया प्रवृत्तमानस्थूलतमविशुद्धिपरिणामकर्माणः कर्मानुभवगुरुलाघवप्रतिपत्तिमात्रसं-
तुष्टचेतसः स्थूललक्ष्यतया सकलं कर्मकांडमनुन्मूलयंतः स्वयमज्ञानादशुभकर्म केवलं बंधहेतुमध्यास्य एवं
व्रतनियमशीलतपःप्रभृतिशुभकर्मबंधहेतुमप्यजानंतो मोक्षहेतुमभ्युपगच्छति ।

अथ परमार्थमोक्षहेतुस्तेषां दर्शयति—

जीवादी सद्दृष्टं सम्मत्तं तेसिमधिगमो णाणं ।

रागादी परिहरणं चरणं एसो दु मोक्खपहो ॥ १६५ ॥

जीवादिश्रद्धानं सम्यग्दर्शनं तेषामधिगमो ज्ञानं ।

रागादिपरिहरणं चारित्रं एष तु मोक्षपथः ॥१६५॥

जीवादीसद्दृष्टं सम्मत्तं जीवादिनवपदार्थानां विपरीताभिनिवेशरहितत्वेन श्रद्धानं सम्यग्दर्शनं
तेषामधिगमो णाणं तेषामेव संशयविमोहविभ्रमरहितत्वेनाधिगमो निश्चयः परिज्ञानं सम्यग्ज्ञानं रागादी
परिहरणं चरणं तेषामेव संबधित्वेन रागादिपरिहारचारित्रं एसोदु मोक्खपहो इत्येव व्यवहारमोक्ष-
मार्गः । अथवा तेषामेव भूतार्थनाधिगतानां पदार्थानां शुद्धात्मनः सकाशात् भिन्नत्वेन सम्यगवल्लोकनं

निश्चयसम्यक्त्वं । तेषामेव सम्यक्परिच्छित्तिरूपेण शुद्धात्मनो भिन्नत्वेन निश्चयः सम्यग्ज्ञानं । तेषामैव शुद्धात्मनो भिन्नत्वेन निश्चयं कृत्वा रागादिविकल्परहितत्वेन स्वशुद्धात्मन्यवस्थानं निश्चयचारित्रिमिति निश्चयमोक्षमार्गः । अथ निश्चयमोक्षमार्गहेतोः शुद्धात्मस्वरूपात् यदन्यच्छुभाशुभमनोवचनकायव्यापाररूपं कर्म तन्मोक्षमार्गो न भवति इति प्रतिपादयति—

आत्मरूपातिः—मोक्षहेतुः किल सम्यग्दर्शनज्ञानचारित्रं । तत्र सम्यग्दर्शनं तु जीवादिश्रद्धानस्वभावेन ज्ञानस्य भवनं । जीवादिज्ञानस्वभावेन ज्ञानस्य भवनं ज्ञानं । रागादिपरिहरणस्वभावेन ज्ञानस्य भवनभापातं । ततो ज्ञानमेव परमार्थमोक्षहेतुः ।

अथपरमार्थमोक्षहेतोरन्यत् कर्म प्रतिषेधयति—

**मोक्षेण निश्चयद्वं व्यवहारे ण विदुसा पवट्टंति ।
परमदमस्सिदाण तु जदीण कम्मवस्वओ होदि ॥१६६॥**

मुक्त्वा निश्चयार्थं व्यवहारे, न विद्वांसः प्रवर्तते ।

परमार्थमाश्रितानां तु यतीनां कर्मक्षयो भवति ॥ १६६ ॥

सात्पर्यवृत्तिः—मोक्षेण निश्चयद्वं व्यवहारे निश्चयार्थं मुक्त्वा व्यवहारविषये ण विदुसा पवट्टंति विद्वांसो ज्ञानिनो न प्रवर्तते । कस्मात् ? । परमदमस्सिदाण तु जदीण कम्मवस्वओ होदि सम्यग्दर्शनज्ञानचारित्रैकाग्र्यपरिणतिलक्षणं निजशुद्धात्मभावनारूपं परमार्थमाश्रितानां तु यतीनां कर्मक्षयो भवतीति यतः कारणादिति । एवं मोक्षमार्गकथनरूपेण गाथाद्वयं गतं ।

अथ मोक्षहेतुभूतानां सम्यग्दर्शनज्ञानचारित्राणां जीवगुणानां वृद्धस्य मलेनेव मिथ्यात्वादिकर्मणा प्रतिपक्षभूतेन प्रच्छादनं दर्शयति—

आत्मरूपातिः—यः खलु परमार्थमोक्षहेतोरतिरिक्तो व्रततपःप्रभृतिशुभकर्मा केषांचिनमोक्षहेतुः स कोऽपि प्रतिभिद्धस्तस्य द्रव्यान्तरस्वभावत्वात् तत्स्वभावेन ज्ञानभवनस्याभवनात् । परमार्थमोक्षहेतोरैकद्रव्यस्वभावत्वात् तत्स्वभावेन ज्ञानभवनस्य भवनात् ।

वृत्तं ज्ञानस्वभावेन ज्ञानस्य भवनं सदा एकद्रव्यस्वभावत्वान्मोक्षहेतुस्तदेव तत् ॥ १०७ ॥

वृत्तं कर्मस्वभावेन ज्ञानस्य भवनं न हि द्रव्यान्तरस्वभावत्वान्मोक्षहेतुर्न कर्म तत् ॥ १०८ ॥

मोक्षहेतुतिरोधानाद्बद्धत्वात्स्वयमेव च मोक्षहेतुतिरोधायि भावत्वात्तन्निषिध्यते ॥ १०९ ॥

अथ कर्मणो मोक्षहेतुतिरोधानकरणं साधयति—

**वत्थस्य सेदभावो जह णासेदि मलविमेलणाच्छण्णो ।
मिच्छत्तमलोच्छण्णं तह सम्मत्तं खु णादव्वं ॥१६७॥
वत्थस्स सेदभावो जह णासेदि मलविमेलणाच्छण्णो ।
अण्णाणमलोच्छण्णं तह णाणं होदि णादव्वं ॥१६८॥
वत्थस्स सेदभावो जह णासेदि मलविमेलणाच्छण्णो ।
तह तु कसायाच्छण्णं चारित्तं होदि णादव्वं ॥१६९॥**

वस्त्रस्य-श्वेतमावो यथा नश्यति मलविमेलनाच्छणः ।

मिथ्यात्वमहावच्छन्नं तथा च सम्यक्त्वं खलु ज्ञातव्यं ॥ १६७ ॥

वस्त्रस्य श्वेतभावो यथा नश्यति मलविमेलनाच्छन्नः ।

अज्ञानमलावच्छन्नं तथा ज्ञानं भवति ज्ञातव्यं ॥ १९८ ॥

वस्त्रस्य श्वेतभावो यथा नश्यति मलविमेलनाच्छन्नः ।

कषायमलावच्छन्नं तथा चारित्रमपि ज्ञातव्यं ॥ १९९ ॥

ज्ञातव्यवृत्तिः—वस्त्रस्य श्वेतभावो यथा नश्यति मलविमेलना, मलस्य विशेषेण मेलना संबन्धस्तेन च्छन्नः । तथैव मिथ्यात्वमलेनोच्छन्नो मोक्षहेतुभूतो जीवस्य सम्यक्त्वगुणो नश्यतीति ज्ञातव्यं । वस्त्रस्य श्वेत भावो यथा नश्यति मलविमेलना, मलस्य विशेषेण मेलना संबन्धस्तेन च्छन्नः । तथैवाज्ञानमलेनोच्छन्नो मोक्ष- हेतुभूतो जीवस्य ज्ञानगुणो नश्यतीति ज्ञातव्यं । वस्त्रस्य श्वेतभावो यथा नश्यति मलविमेलना, मलस्य विशेषेण मेलना संबन्धस्तेन च्छन्नः । तथा कषायकर्ममलेनोच्छन्नो मोक्षहेतुभूतो जीवस्य चारित्रगुणो नश्य तीति ज्ञातव्यं । इति मोक्षहेतुभूतानां सम्यक्त्वादिगुणानां मिथ्यात्वाज्ञानकषायप्रतिषेधैः प्रच्छादनकथन- रूपेण गाथाभ्रयं गतं ।

अथ कर्म स्वयमेव बन्धहेतुं कथं मोक्षकारणं भवतीति कथयति—

आत्मरूपातिः—ज्ञानस्य सम्यक्त्वं मोक्षहेतुः स्वभावः, परभावेन मिथ्यात्वनाम्ना कर्ममलेनावच्छन्नत्वात् तिरोधीयते । परभावभूतमलावच्छन्नश्वेतवस्त्रस्वभावभूतश्वेतस्वभाववत् । ज्ञानस्य ज्ञानं मोक्षहेतुः स्वभावः, परभावेनाज्ञाननाम्ना कर्ममलेनावच्छन्नत्वात्तिरोधीयते । परभावभूतमलावच्छन्नश्वेतवस्त्रस्वभावभूतश्वेतस्व- भाववत् । ज्ञानस्य चारित्रं मोक्षहेतुः स्वभावः, परभावेन कषायनाम्ना कर्ममलेनावच्छन्नत्वात्तिरोधीयते । परभावभूतमलावच्छन्नश्वेतवस्त्रस्वभावभूतश्वेतस्वभाववत् । अतो मोक्षहेतुतिरोधानकरणात् कर्म प्रतिषिद्धं । अथ कर्मणः स्वयं बन्धत्वं साधयति—

सो सव्वणाणदरसी कम्मरयेण णियेण उच्छण्णो ।

संसारसमावण्णो णवि जाणदि सव्वदो सव्वं ॥१७०॥

स सर्वज्ञानदर्शी कर्मरजसा निज्रेनावच्छिन्नः ;

संसारसमापन्नो न विजानाति सर्वतः सर्वं ॥ १७० ॥

सो सव्वणाणदरसी कम्मरयेण णियेण उच्छण्णो—स शुद्धात्मा निश्चयेन समस्तपरिपूर्णज्ञान- दर्शनस्वभावोऽपि निजकर्मरजसोच्छन्नो क्षीपितः सन् । **संसारसमावण्णो णवि जाणदि सव्वदो सव्वं** । संसारसमापन्नः, संसारे पतितः सन् नैव जानाति सर्वं वस्तु, सर्वतः सर्वप्रकारेण । ततो ज्ञायते कर्म कर्तृजीवस्य स्वयमेव बन्धरूपं कथं मोक्षकारणं भवतीति । एवं पापवत्पुण्य बन्धकारणमन्वति कथनरूपेण गाथा गता । **अथ पूर्वं मोक्षहेतुभूतानां सम्यक्त्वादिजीवगुणानां मिथ्यात्वादिकर्मणा प्रच्छादनं भवतीति कथितं—इदानीं तद्गुणाधारभूतो गुणी जीवो मिथ्यात्वादिकर्मणा प्रच्छाद्यते—इति प्रकटीकरोति—**

आत्मरूपातिः—यतः यमेव ज्ञानतया विश्वसामान्यविशेषज्ञानशीलमपि ज्ञानमनादिस्वपुरुषाप- राधप्रवर्तमानकर्ममलावच्छन्नत्वादेव बन्धावस्थायी सर्वतः सर्वमप्यात्मानमविजानदज्ञानभावेनैवेदमेवमवति- ष्टते । ततो नियतं स्वयमेव कर्मैव बन्धः । अतः स्वयं बन्धत्वात्कर्म प्रतिषिद्धं ।

अथ कर्मणो मोक्षहेतुतिरोधाधिभावत्वं दर्शयति—

सम्मत्तपडिणिवद्धं मिच्छत्तं जिणवरे हि परिकहिदं ।

तस्सोदयेण जीवो मिच्छादिद्वित्ति, णादव्वो ॥१७१॥

णाणस्स पडिणिवद्धं अण्णाणं जिणवरे हि परिकहिदं ।

तस्योदयेण जीवो अण्णाणी होदि णादव्वो ॥१७२॥
 चारित्तपडिणिवद्धं कसायं जिणवरे हि पण्णत्तं ।
 तस्योदयेणजीवो अच्चरिदो होदि णादव्वो ॥१७३॥

सम्यक्त्वप्रतिनिबद्धं मिथ्यात्वं जिनवरैः परिकथितं ।

तस्योदयेन जीवो मिथ्यादृष्टिरिति ज्ञातव्यः ॥ १७२ ॥

ज्ञानस्य प्रतिनिबद्धं अज्ञानं जिनवरैः परिकथितं ।

तस्योदयेन जीवोऽज्ञानी भवति ज्ञातव्यः ॥ १७२ ॥

चारित्र्यप्रतिनिबद्धं कषायो जिनवरैः पद्मसुः ।

तस्योदयेन जीवोऽचारित्रो भवति ज्ञातव्यः ॥ १७३ ॥

तात्पर्यवृत्तिः—सम्यक्त्वप्रतिनिबद्धं प्रतिकूलं मिथ्यात्वं भवतीति जिनवरैः परिकथितं तस्योदयेन जीवो मिथ्यादृष्टिर्भवतीति ज्ञातव्यः । ज्ञानस्य प्रतिनिबद्धं प्रतिकूलमज्ञानं भवतीति जिनवरैः परिकथितं तस्योदयेन जीवश्चाज्ञानी भवतीति ज्ञातव्यः । चारित्र्यस्य प्रतिनिबद्धं प्रतिकूलः क्रोधादिकषायो भवतीति जिनवरैः परिकथितः तस्योदयेन जीवोऽचारित्रो भवतीति ज्ञातव्यः । एवं मोक्षहेतुभूतो योऽसौ जीवो गुणी तत्प्रच्छादनकथनमुख्यत्वेन गाथात्रयं गतं । इति सम्यक्त्वादिजीवगुणा मुक्तिकारणं तद्गुणपरिणतो वा जीवो मुक्तिकारणं भवति तस्मान्छुद्धजीवाद्भिन्नं शुभाशुभमनोवचनकायव्यापाररूपं, तद्व्यापारेणोपार्जितं वा शुभाशुभकर्म मोक्षकारणं न भवतीति मत्वा हेय त्याज्यामिति व्याख्यानमुख्यत्वेन गाथानवकं गतं । द्वितीयपातनिकाभिप्रायेण पापाधिकारव्याख्यानमुख्यत्वेन गतं । अत्राह शिष्यः । जीवादीं सदृहणमित्यादि व्यवहाररत्नत्रयव्याख्यानं कृतं तिष्ठति कथं पापाधिकार इति । तत्र परिहारः—यद्यपि व्यवहारमोक्षमार्गो निश्चयरत्नत्रयस्योपादेयभूतस्य कारणभूतत्वादुपादेयः परंपरया जीवस्य पवित्रताकरणान् पवित्रस्तथापि बहिर्द्रव्यालंबनत्वेन परार्थीनत्वात्पतति नश्यतीत्येकं कारणं । निर्विकल्पसमाधिरतानां व्यवहारविकल्पालंबनेन स्वरूपात्पतितं भवतीति द्वितीयं कारणं । इति निश्चयनयोपक्षया पापं । अथवा सम्यक्त्वादिविपक्षभूतानां मिथ्यात्वादीनां व्याख्यानं कृतमिति वा पापाधिकारः ।

इतिसमयसारख्याख्यायां शुद्धात्मानुभूतिलक्षणायां तात्पर्यवृत्तौ स्थलत्रयसमुदायेनैकोनविंशतिगाथा-भिश्चतुर्थः पुण्यपापाधिकारः समाप्तः ।

तत्रैव सति व्यवहारनयेन पुण्यपापरूपेण द्विभेदमपि कर्म निश्चयेन श्रृंगाररहितपात्रवत्पुद्गलरूपे-णैकीभूय निष्क्रांतं ॥

आत्मशुद्ध्यातिः—सम्यक्त्वस्य मोक्षहेतोः स्वभावस्य प्रतिबंधकं किल मिथ्यात्वं, तत्तु स्वयं कर्मैव तदुद-यादेव ज्ञानस्य मिथ्यादृष्टित्वं । ज्ञानस्य मोक्षहेतोः स्वभावस्य प्रतिबंधकमज्ञानं तत्तु स्वयं कर्मैव तदुदयादेव ज्ञानस्याज्ञानत्वं । चारित्र्यस्य मोक्षहेतोः स्वभावस्य प्रतिबंधकः किल कषायः सत्तु स्वयं कर्मैव तदुदयादेव ज्ञानस्याचारित्र्यत्वं । अतः स्वयं मोक्षहेतुतिरोधायिभावत्वात्कर्म प्रतिषिद्धं ।

सन्न्यस्तव्यमिदं समस्तमपि तत्कर्मैव मोक्षार्थिना सन्न्यस्ते सति तत्र का किल कथा पुण्यस्य पापस्य वा ।

सम्यक्त्वादिनिजस्वभावभवनान्मोक्षस्य हेतुर्भवन्मैष्कर्म्यप्रतिबद्धमुद्गततरसं ज्ञानं स्वयं धावति ॥ १ ॥

पावत्पाकमुपैति कर्मविरतिर्ज्ञानस्य सम्यक् न सा कर्मज्ञानसमुच्चयोऽपि विहितस्तावन्न काचित्क्षतिः ।

किंत्वत्रापि समुल्लसत्यवशतो यत्कर्म बंधाय तन्मोक्षाय स्थितमेकमेव परमं ज्ञानं विमुक्तं स्वतः ॥ १ ॥

मग्नाः कर्मनयाबलम्बनपरा ज्ञानं न जानन्ति ये मग्ना ज्ञाननयैषिणोऽपि यदतिस्वच्छंदमंदाधमाः ।

विश्वस्योपरि ते तरन्ति सत्तत्त्वं ज्ञानं भवंतः स्वयं ये कुर्वन्ति न कर्म जातु न वशं यांति प्रयादस्य च ॥१॥

भेदोन्मादभ्रमरसभराभाटयत्पीतमोहं मूलोन्मूलं सकलमपि तत्कर्म कृत्वा बलेन ।
हेलोन्मीळत्परमकलया सार्धमारद्धकोले ज्ञानज्योतिः कवलिततमः प्रोज्जृम्भे भरेण ॥ ४ ॥
इति पुण्यपापरूपेण द्विपात्रीभूतमेकपात्रीभूय कर्म निष्क्रांतं ॥
इति समयसारव्याख्यायामात्मरूपातौ तृतीयोक्तः ॥

तात्पर्यवृत्तिः— अथ प्रविशत्याश्रवः । यत्र सम्यग्भेदभावनापरिणतः कारणसमयसार-
रूपः संवरो नास्ति तत्राश्रवो भवतीति संवरविपक्षद्वारेण चतुर्दशगाथापर्यंतमाश्रवव्याख्यानं करोति ।
तत्रादौ भेदज्ञानात्—शुद्धात्मोपलभो भवति इति संक्षेपव्याख्यानमुख्यत्वेन उवओगे—इत्यादि गा-
थात्रयं । तदनंतरं भेदज्ञानात्कथं शुद्धात्मोपलभो भवतीति प्रश्ने परिहाररूपेण जइकणयमग्नि इत्यादि
गाथाद्वयं । ततः परं शुद्धभावनया पुनः शुद्धो भवतीति मुख्यत्वेन सुखं तु वियाणंतो इत्यादि गौथिकं ।
ततः परं केन प्रकारेण संवरो भवतीति पूर्वपक्षे कृते सति परिहारमुख्यतया अप्पाणमप्पणा इत्यादि
गाथात्रयं । अथात्मा परोक्षस्तस्य ध्यानं कथं क्रियेतेति पृष्ठे सति देवतारूपदृष्टातेन परोक्षेऽपि ज्ञायत इति
परिहाररूपेण उवदेसेण इत्यादि गाथाद्वयं । तदनंतरं, अथोदयप्राप्तप्रत्यागतानां रामाद्यध्यवसानानाम
भावे सन्नि जीवगतानां रागादिभावाश्रयाणामभावो भवतीत्यादि संवरक्रमाख्यानमुख्यत्वेन तेसिं हेद्
इत्यादि गाथात्रयं । एवं संवरविपक्षद्वारेणाश्रवव्याख्याने समुदायपातनिका । तद्यथा प्रथमतस्तावच्छु-
भाश्रुभकर्मसंवरस्य परमोपायभूतं निर्विकारस्वसंवेदनज्ञानलक्षणं भेदज्ञानं निरूपयति ।

आत्मरूपातिः— अथ प्रविशति संवरः ।

आसंसारविरोधिसंवरजयैकांतावालिप्तास्त्रवः न्यकारात्प्रतिलब्धनित्यविजयं संपादयत्संवरं ।
व्यावृत्तं पररूपतो नियमितं सम्यक् स्वरूपे स्फुरज्ज्योतिश्चिन्मयमुज्वलं निजरसप्राग्भारमुज्जृम्भते ?
तत्रादावेष सकलकर्मसंवरणस्य परमोपायभेदविज्ञानमभिनन्दति

उवओगे उवओगो कोहादिसु णत्थि कोवि उवओगो ।
कोहे कोहो चेव हि उवओगे णत्थि खलु कोहो ॥१७४॥
अट्टवियप्पे कम्मे णोकम्मे चावि णत्थि उवओगो ।
उवओगहिय कम्मे णोकम्मे चावि णो अत्थि ॥१७५॥
एदं तु अविवरीदं णाणं जइया दु होदि जीवस्स ।
तइया ण किंचि कुव्वदि भावं उवओगसुद्धप्पा ॥१७६॥

उपयोगे उपयोगः क्रोधादिषु नास्ति कोप्युपयोगः ।

क्रोधे क्रोधश्चैव हि उपयोगे नास्ति खलु क्रोधः ॥१७४॥

अष्टविकल्पे कर्मणि नोर्कर्मणि चापि नास्त्युपयोगः ।

उपयोगेऽपि च कर्म नोर्कर्म चापि नो अस्ति ॥१७५॥

एतच्च त्रिपरीतं ज्ञानं यदा भवति जीवस्य ।

न किंचित्करोति भावमुपयोगशुद्धात्मा ॥१७६॥

१ यासां खलु गाथानां समुल्लेखः, आत्मरूपातिकारैः संवरप्रकरणे कृतस्वाप्तमेव तात्पर्यवृत्तिकारैः, आश्रवप्रकरणे,
तत्र संवरप्रतिपक्ष आश्रवइति संवरत्यागपक्षं मुख्यतया कुक्षीकृत्य तात्पर्यवृत्तौ संवरस्थाने आश्रवः आश्रवस्थानं च संवर-
इति विज्ञेयं । २ याथामेकादित्यापि क. पुस्तके पाठः ६

तारपर्यवृत्तिः—उबओगे उबओगे ज्ञानदर्शनोपयोगलक्षणत्वादभेदनयेनात्त्रैवोपयोगस्तास्मिन्नुप-
योगाभिधाने शुभात्मन्युपयोग आत्मा तिष्ठति क्रोधादिसु णत्थि कोवि उबओगे शुद्धनिश्चयेन क्रोधादि-
परिणामेषु नास्ति कोप्युपयोग आत्मा कोहे कोहो चैव हि क्रोधे क्रोधश्चैव हि स्फुटं तिष्ठति उबओगे
णत्थि खलु कोहो उपयोगे शुद्धात्मनि नास्ति खलु स्फुटं क्रोधः ॥

अद्विपप्ये कम्मे णोकम्मे चावि णत्थि उबओगे तथैव चाष्टविधज्ञानावरणादिद्वयकर्मणि,
भौतारिकशरारादिनोकर्मणि चैत्र नास्त्युपयोगः— उपयोगशब्दवाच्यः शुद्धबुद्धैकस्वभावः परमात्मा उबओग-
स्त्रिय कम्मे णोकम्मे चावि णां अत्थि उपयोगे शुद्धात्मनि शुद्धनिश्चयेन कर्म नोकर्म चैव नास्ति इति ।

एदं तु आविवरिदं णाणं जइया दु हांदि जीवस्म इदं तु चिदानंदैकस्वभावशुद्धात्मसंवित्ति-
रूपं विपरीताभिनिवेशरहितं भेदज्ञानं यदा भवति जावस्य तइया ण किंचि कुब्बादि भावं उबओग
सुद्धप्पा तस्माद्भेदविज्ञानात्स्वात्मोपलभो भवति शुद्धात्मोपलंभे जाते किमपि मिथ्यात्वरगादिभावान्न
करोति न परिणमति । कथंभूतः सन् ? निर्वाकारचिदानंदैकशुद्धोपयोगशुद्धात्मा शुद्धस्वभावः सन्निति । यत्रैवं
भूतो संवरो नास्ति तत्राश्रयो भवत्यस्मिन्नधिकारं सर्वत्र ज्ञानव्यमिति तात्पर्यं । एव पूर्वप्रकारेण भेदविज्ञानान्न
शुद्धात्मोपलभो भवति । शुद्धात्मोपलंभे सति मिथ्यात्वरगादिभाव न करोति ततो नवतरकर्मसंवरो भव-
तीति संक्षेपव्याख्यानमुख्यत्वेन गाथात्रयं गतं ।

अथ कथं भेदज्ञानादेवं शुद्धात्मोपलंभो भवतीति पृच्छति—

आत्मरुयातिः—नखल्वेकस्य द्वितीयमस्ति द्वयोर्भिन्नप्रदेशत्वेनैकसत्तानुपपत्तेस्तदऽसत्त्वे च तेन
सहाधाराधेयसंबन्धोऽपि नास्त्येव ततः स्वरूपप्रतिष्ठत्वलक्षण, एवाधाराधेयसंबन्धोऽवतिष्ठते तेन ज्ञानं जान-
तायां स्वरूपं प्रतिष्ठितं । जानताया ज्ञानादपृथग्भूतत्वात् ज्ञाने एव स्यात् । क्रोधादीनि कुप्यतादौ स्वरूपे
प्रतिष्ठितानि क्रुध्यतादेः क्रोधादेः पृथग्भूतत्वात्क्रोधादिष्वेव स्युः, न पुनः क्रोधादिषु कर्मणि नोकर्मणि वा
ज्ञानमस्ति । नच ज्ञाने क्रोधादयः कर्म नोकर्म वा सति परस्परमत्यंतस्वरूपवैपरीत्येन परमार्थाधाराधेय
संबन्धशून्यत्वात् । नच ज्ञानस्य जानतास्वरूपं तथा क्रुध्यतादिरपि क्रोधादीनां च यथा क्रुध्यतादि स्व-
रूपं तथा जानतापि कथंचनापि व्यवस्थापयितुं शक्येत जानतायाः क्रुध्यतादेश्च भावभेदेनोद्भासमानत्वात्
स्वभावभेदाच्च वस्तुभेद एवेति नास्ति ज्ञानाज्ञानयोराधाराधेयत्वं । किं च यदा किलैकमेवाकाशं स्वबुद्धिमधि-
रेप्याधाराधेयभावो विभाव्यते तदा शेषद्रव्यान्तराधिरोपनिरोधादेव बुद्धेर्न भिन्नाधिकरणापेक्षा प्रभवति । तद-
प्रभवे चैकमाकाशमवैकस्मिन्नाकाश एव प्रतिष्ठितं विधायतो न पराधाराधेयत्वं प्रतिभाति ततो ज्ञानमेव ज्ञाने
एव क्रोधादय एव क्रोधादिष्वेवेति, साधु सिद्धं भेदविज्ञानं ॥

चैद्रूप्य जडरूपतां च दधतोः कृत्वा विभागं द्वयोरंतर्दार्शुणदारणेन परितो ज्ञानस्य रागस्य च ।

भेदज्ञानमुदेति निर्मलमिदं मोदध्वमप्यासिताः शुद्धज्ञानघनौघमेकमधुना संतो द्वितीयच्युताः ॥

एवमिदं भेदज्ञानं यदा ज्ञानस्य वैपरीत्यकाणिकामप्यनासादयदाविचलितमवतिष्ठते तदा शुद्धोपयोग-
मयात्मत्वेन ज्ञानं ज्ञानमेव केवलं सन्न किंचनापि रागद्वेषमोहरूपं भावमारचयति ततो भेदविज्ञानाच्छुद्धात्मो-
पलंभः प्रभवति । शुद्धात्मोपलंभात् रागद्वेषमोहाभावलक्षणः संवरः प्रभवति । कथं भेदविज्ञानादेव
शुद्धात्मोपलंभ ? इतिचेत्—

जह कणय मग्गितवियं कणयसहावं ण तं परिच्चयदि ।

तहकम्मोदयतविदो ण जहदि णाणी दु णाणित्तं ॥१७७॥

एवं जाणदि णाणी अण्णाणी मुणदि रागमेवादं ।

अण्णाणतसोच्छण्णो आदसहावं अयाणंतो ॥१७८॥

यथा कनकमग्निस्तप्तपि कनकभावं न तत्परित्यजति ।
तथा कर्मोदयतप्तो न जहाति ज्ञानी तु ज्ञानित्वं ॥१७७॥
एवं जानाति ज्ञानी अज्ञानी जानाति रागमेवात्मानं ।
अज्ञानतमोऽवच्छिन्नमात्मस्वभावमजानन् ॥१७८॥

तात्पर्यवृत्तिः--जह कणयमग्निगतवियं कणयसहावं ण तं परिष्यदि--यथा कनकं सुवर्णमग्निस्तप्तमपि तं कनकस्वभावं न परित्यजति । तह कर्मोदय तविदो ण चयदि णाणी दु णणिसं तेन प्रकारेण तीव्रपरीषदोपसर्गेण कर्मोदयेन संतप्तोऽपि रागद्वेषमोहपरिणामपरिहारपरिणतो भेदरत्नत्रय-लक्षणभेदज्ञानी न त्यजति । किं तत् ? --शुद्धात्मसंवित्तिलक्षणं ज्ञानित्वं पांडवादिवदिति । एवं जाणदि णाणी एवमुक्तप्रकारेण शुद्धात्मानं जानाति वीतरागस्वसंबेदनलक्षणभेदज्ञानी अण्णाणी मुणदि राग-मेवादं अज्ञानी पुनः पूर्वोक्तभेदज्ञानाभावात् मिथ्यात्वरामादिरूपमेवात्मानं मनुते जानाति । कथंभूतः सन् ? अण्णाणतमोच्छण्णो अज्ञानतमसोच्छन्नः- प्रच्छादितो क्षिपितः । पुनरपि कथंभूतः सन् । आदसहावं अयाणंतो निर्विकारपरमचैतन्यचमत्कारस्वभावं शुद्धात्मानं निर्विकल्पसमाधेरभावादजानन् अननुभवन् इति । एवं भेदज्ञानात्कथं शुद्धात्मोपलंभो भवतीति पृष्टे प्रत्युत्तरकथनरूपेण गाथाद्वयं गतं ।

अथ कथं शुद्धात्मोपलंभात्संवर इति पुनरपि पृच्छति-

आत्मरूपातिः—यतो यस्यैव यथोदितभेदविज्ञानमस्ति स एव तत्सद्भावात् ज्ञानी सन्नेवं जानाति । यथा प्रचंडपावकप्रतप्तमपि सुवर्णं न सुवर्णत्वमपोहति तथा प्रचंडविपाकोपष्टब्धमपि ज्ञानं न ज्ञानत्वमपो-हति, कारणसहस्रेणापि स्वभावस्यापोद्धमशक्यत्वात् । तदपोहे तन्मात्रस्य वस्तुन एवोच्छेदात् । नचास्ति वस्तुच्छेदः सतो नाशसंभवात् । एवं जानंश्च कर्माक्रांतोऽपि न रज्यते न द्वेष्टि न मुह्यति किं तु शुद्धमात्मान-मुपलभते । यस्य तु यथोदितं भेदविज्ञानं नास्ति स तदभावादज्ञानी सन्नऽज्ञानतमसाच्छन्नतया चैतन्यचम-त्कारमात्रमात्मस्वभावमजानन् रागमेवात्मानं मन्यमानो रज्यते द्वेष्टि मुह्यते च न जातु शुद्धमात्मानमुपलभते । ततो भेदविज्ञानादेव शुद्धात्मोपलंभः ।

कथं शुद्धात्मोपलंभादेव संवर ? इति चेत् ।

सुद्धं तु वियाणंतो सुद्धमेवप्पयं लहदि जीवो ।

जाणंतो दु असुद्धं असुद्धमेवप्पयं लहदि ॥१७९॥

शुद्धं तु विजानन् शुद्धमेवात्मानं लभते जीवः ।

जानंस्त्वशुद्धमशुद्धमेवात्मानं लभते ॥१७९॥

तात्पर्यवृत्तिः--सुद्धं तु वियाणंतो सुद्धमेवप्पयं लहदि जीवो भावकर्मद्रव्यकर्मनोकर्मरहित मनंतज्ञानादिगुणस्वरूपं शुद्धात्मानं निर्विकारसुखानुभूतिलक्षणेन भेदज्ञानेन विज्ञानन्ननुभवन् ज्ञानी जीवः । एवं गुणविशिष्टं यादृशं शुद्धात्मानं ध्यायति भावयति तादृशमेव लभते । कस्मात् ? इतिचेत् उपादानसदृशं कार्यमितिहेतोः जाणंतो दु असुद्धं असुद्धमेवप्पयं लहदि अशुद्धमिथ्यात्वादिपरिणतमात्मानं जानन्ननु-भवन् सन् अशुद्धं, नरनारकादिरूपमेवात्मानं लभते । स कः ? । अज्ञानी जीव इति । एवं शुद्धात्मोपलं-भादेव कथं संवरो भवतीति पृष्टे प्रत्युत्तरकथनरूपेण गाथा गता ।

अथ केन प्रकारेण संवरो भवतीति पृष्टे पुनरपि विशेषणोत्तरं ददाति-

आत्मरूपातिः--योहि नित्यमेवाच्छिन्नधारावाहिना ज्ञानेन शुद्धमात्मानमुपलभमानोऽवतिष्ठते स ज्ञानमयाद् भावात् ज्ञानमय एव भावो भवतीति कृत्वा प्रत्यग्कर्मास्त्रयणनिमित्तस्य रागद्वेषमोहसंतानस्य

निरोधाच्छुद्धमेवात्मानं प्राप्नोति । यो हि नित्यमेवाज्ञानेनाशुद्धमात्मानमुपलभमानोऽवतिष्ठते सोऽज्ञानमयाज्ञा-
बादज्ञानमयो भावो भवतीति कृत्वा प्रत्यक्कर्मास्त्रवणनिमित्तस्य रागद्वेषमोहसंतानस्यानिश्रेयादशुद्धमेवात्मानं
प्राप्नोति । अतः शुद्धात्मोपलंभादेव संवरः ।

यदि कथमपि धारावाहिना बोधनेन ध्रुवमुपलभमानः शुद्धमात्मानमाप्ते ।

तदयमुदयमात्माराममात्मानमात्मा परपरिणतिरोधाच्छुद्धमेवाभ्युपैति ॥ १ ॥

केन प्रकारेण संवरो भवतीति चेत्-

अप्पाणमप्पणोरुंभिदूण दो (सु) पुण्णपावजोगेसु ।

दंसणणाणस्सिठिदो इच्छाविरदो य अण्णास्सि ॥१८०॥

जो सव्वसंगमुक्को ज्ञायदि अप्पाणमप्पणो अप्पा ।

णवि कम्मं णोकम्मं चेदा चित्तेदि एयत्तं ॥१८१॥

अप्पाणं ज्ञायंतो दंसणणाणमइओ अण्णमणो ।

लहदि अचिरेण अप्पाणमेव सो कम्मणिम्मुक्कं ॥१८२॥

आत्मानमात्मना रुन्ध्वा द्विपुण्यपापयोगयोः ।

दर्शनज्ञाने स्थितः इच्छाविरतश्चान्यस्मिन् ॥१८०॥

यः सर्वसंगमुक्तो ध्यायत्यात्मानमात्मनात्मा ।

नापि कर्म नोर्कर्म चेतयिता चिंतयत्येकत्वं ॥१८१॥

आत्मानं ध्यायन् दर्शनज्ञानमयोऽनन्यमनाः ।

लभतेऽचिरेणात्मानमेव स कर्मनिर्मुक्तं ॥१८२॥

ज्ञात्यर्थवृत्तिः--अप्पाणमप्पणोरुंभिदूणदो (सु) पुण्ण पावजोगेसु आत्मानं कर्मत्वापन्नं ।
आत्मन्य करणभूतेन । द्वयोः पुण्यपापयोगयोरधिकारभूतयोर्वर्तमानं स्वसंवेदनज्ञानवलेन शुभाशुभयोगाभ्यां
सकाशाद्गुन्ध्वा व्यावर्त्य । **दंसणणाणस्सि ठिदो** दर्शनज्ञाने स्थितः सन् । **इच्छाविरदोय अण्णास्सि**
अन्यस्मिन् देहरागादिपरद्रव्ये, सर्वत्रच्छारहितश्चेति प्रथमगाथा गता । **जो सव्वसंगमुक्को** ज्ञायदि **अप्पा-**
णमप्पणो अप्पा आत्मा, पुनरपि कथंभूतः **सव्वसंगमुक्को** निस्संगात्मतत्त्वविलक्षणबाह्याभ्यन्तरसर्व
संगमुक्तः सन् । **ज्ञायदि** ध्यायति, कं, **अप्पाणं** निजशुद्धात्मानं केन, करणभूतेन, **अप्पणो** स्वशुद्धात्माना ।
णवि कम्मं णोकम्मं नैव कर्म नोर्कर्म ध्यायति, आत्मानं ध्यायन् । किं करोति **चेदा चित्तेदि**
एवं गुणविशिष्टश्चेतयितात्मा चिंतयति । किं ?, **एयत्तं**

एकोहं निर्ममः शुद्धो ज्ञानी योगीन्द्रयोचरः बाह्याः संयोगजा भावा मत्तः सर्वेऽपि सर्वथा

इत्याद्येकत्वं, इति द्वितीयगाथा गता-

सो इत्यादि **सो** स पूर्वसूत्रद्वयोक्तः पुरुषः **अप्पाणं ज्ञायंतो** एवं, पूर्वोक्तप्रकारेणात्मानं कर्मतापन्नं
चिंतयन्, निर्विकल्परूपेण ध्यायन् सन् । **दंसणणाणमइओ** दर्शनज्ञानमयो भूत्वा । **अण्णमणो**
अनन्यमनाश्च **लहदि** लभते । कमेव, **अप्पाणमेव** आत्मानमेव कथंभूतं, **कम्मणिम्मुक्कं** भावकर्मद्रव्यकर्म
नोर्कर्मविमुक्त । केन, **अचिरेण** स्तोककालेन । एवं केन प्रकारेण संवरो भवति, इति प्रश्ने सति विशेषः
परिहारव्याख्यानमुख्यत्व एव गाथात्रयं गतं ।

अथ पराक्षस्यात्मनः कथं ध्यानं भवतीति प्रश्ने सत्युत्तरं ददाति ।

आत्मवृत्तानिः—यदि मामे रागद्वेषमोहमूले शुभाशुभयोगे वर्तमानः, दृढतरभेदविज्ञानावष्टेभ्यः, आ-
त्मानं, आत्मनैवात्यंतं रूपां, शुद्धदर्शनज्ञानात्मद्रव्ये सुष्ठु प्रतिष्ठिते कृत्वा समस्तपरद्रव्येच्छापरिहारेण सम-
भ्रसंगविमुक्तो भूत्वा नित्यमेवातिमिष्प्रकंपः सन्, मनागपि कर्मनोर्कर्मणोरसंस्पर्शेण, आत्मीयमात्मान-
मेवात्मना ध्यायन् स्वयं सहजचेतयितृत्वादकत्वमेव चेतयते । स खल्वेकत्वचेतनेनात्यंतविविक्तं चैतन्य
चमत्कारमात्मानं ध्यायन् शुद्धदर्शनज्ञानमयमात्मद्रव्यमवाप्तः शुद्धात्मोपलभे सति समस्तपरद्रव्यमयत्व
सतिक्रांतः सन्, अचिरेणैव सकलकर्मविमुक्तमात्मानमवाप्नोति, एष संवरप्रकारः ।

निजमहिम्बरतानां भेदविज्ञानशक्त्या भवति नियतमेपां शुद्धमात्मोपलभः ।

अचलितमखिलान्यद्रव्यदूरं स्थितानां भवति सति च तस्मिन्नक्षयः कर्ममोक्षः ॥

केन क्रमेण संवरो भवतीति चेत्—

उवदेसेण परोक्खं रूवं जह पस्सिदूण णादेदि ।

भण्णदि तहेव धिप्पदि जीवो दिट्ठोय णादोय ॥१८३॥

उपदेशेन परोक्षरूपं यथा दृष्टा जानाति ।

भण्यते तथैव धियते जीवो दृष्टश्च ज्ञातश्च ॥१८३॥

सात्पर्यवृत्तिः—उवदेसेण परोक्खं रूवं जह पस्सिदूण णादेदि यथा लोके परोक्षमपि देव-
त्तारूपं परोपदेशाद्विखितं दृष्ट्वा कश्चिद्देवदत्तो जानाति । भण्णदि तहेव धिप्पदि जीवो दिट्ठोय णादो य ।
तथैव वचनेन भण्यते तथैव मनसि गृह्यते । कोसौ ? जीवः, केन रूपेण ?, मया दृष्टो ज्ञातश्चेति मनसा
संप्रधारयति । तथा चोक्तं ।

गुरूपदेशादभ्यासात्संवित्तः स्वपरांतरं । जानाति यः स जानाति मोक्षसौख्यं निरंतरं । अथ—

कोविदिदिच्छो साहू संपडिकाले भणिज्ज रूवमिणं ।

पच्चक्खमेव दिट्ठं परोक्खणाणे पवट्ठंतं ॥१८४॥

कोविदितार्थः साधुः संप्रतिकाले भणेत रूपमिदं ।

प्रत्यक्षमेव दृष्टं परोक्षज्ञाने प्रवर्तमानं ॥१८४॥

सात्पर्यवृत्तिः—अथ मतं भणिज्ज रूवमिणं पच्चक्खमेव दिट्ठं परोक्खणाणे पवट्ठंतं ।
योसौ प्रत्यक्षणात्मानं दर्शयति तस्य पार्श्वे पृच्छामो वयं । नैवं (?) । कोविदिदिच्छो साहू संपडिकाले
भणिज्ज कोविदितार्थं साधुः, संप्रतिकाले ब्रूयात् ? न कोपि । किं ब्रूयात्, न कोऽपि । किंतु रूवमिणं
पच्चक्खमेवदिट्ठं इदमात्मस्वरूपं प्रत्यक्षमेव मया दृष्टं । चतुर्थकाले केवलज्ञानिवत् । अपि तु नैवं कथ-
भूतमिदमात्मस्वरूपं । परोक्खणाणे पवट्ठंतं केवलज्ञानापेक्षया परोक्षं श्रुतज्ञाने प्रवर्तमानं, इति ।

किंच विस्तरः यद्यपि केवलज्ञानापेक्षया रागादिविकल्परहितं स्वसंवेदनरूपं भावश्रुतज्ञानं शुद्धनिश्चयनयेन
परोक्षं भण्यते । तथापि इंद्रियमनोजनितसविकल्पज्ञानापेक्षया प्रत्यक्षं । तेन कारणेन, आत्मा स्वसंवेदनज्ञाना-
पेक्षया प्रत्यक्षो भवति । केवलज्ञानापेक्षया परोक्षोऽपि भवति । सर्वथा परोक्ष एवेति वक्तुं नायाति । किंतु
चतुर्थकालेऽपि केवलिनः, किमात्मानं हस्ते गृहीत्वा दर्शयति ? तेषां दिव्यध्वनिना भाषित्वा गच्छंति ।
तथापि भ्रवणकाले श्रोतृणां परोक्ष एव पश्चात्परमसमाधिकाले प्रत्यक्षो भवति । तथा, इदानीं कालेऽपीति
भावार्थः । एवं परोक्षस्यात्मनः कथं ध्यानं क्रियते, इति प्रश्ने परिहाररूपेण गाथाद्वयं गतं ॥

अथ, उदयप्राप्तद्रव्यप्रत्ययस्वरूपाणां रागाधिष्यवसानानामभावे सति जीवगतरागादिभावकर्मरूपाणां,
अभ्यवसानानां, अभावे भवतीत्यादिरूपेण संवरस्य क्रमाद्वयानं कथयति—

तत्रात्मस्वरूपमभिदधाति-

मिच्छत्तं अविरमणं कसायजोगा य सण्णसण्णादु ।
बहुविहभेदा जीवे तस्सेव अण्णपरिणामा ॥१८८॥
णाणावरणादीयस्स ते दु कम्मस्स कारणं होंति ।
तेसिंपि होदि जीवो रागदोसादिभावकरो ॥१८९॥

मिथ्यात्वमविरमणं कषाययोगौ च संज्ञासंज्ञास्तु ।
बहुविधभेदा जीवे तस्यैवानन्यपरिणामाः ॥ १८८ ॥
ज्ञानावरणाद्यस्य ते तु कर्मणः कारणं भवन्ति ।
तेषामपि भवति जीवः रागद्वेषादिभावकरः ॥ १८९ ॥

तात्पर्यवृत्तिः-मिच्छत्तं अविरमणं कसायजोगा य सण्णसण्णा दु सण्णसण्णा इत्यत्र प्राक्-
तलक्षणवलात्-अकारलोपो दृष्टव्यः । मिथ्यात्वाविरातिप्रमादकषाययोगाः, कथभृताः, भावप्रत्ययद्रव्यप्र-
त्ययरूपेण संज्ञासंज्ञाश्चेतनाचेतनाः । अथवा संज्ञाः, आहारभयमैथुनपरिग्रहरूपाः । असंज्ञाः, ईषत्संज्ञाः,
इहलोकाकांक्षा परलोकाकांक्षाकुधर्माकांक्षारूपास्तिस्रः । कथभृताः, एते बहुविहभेदा जीवे । उत्तरप्र-
त्ययभेदेन बहुधा विविधाः, क ? जीवे, अधिकरणभूते । पुनरपि कथंभृताः तस्सेव अण्णपरिणामा
अनन्यपरिणामाः, अभिन्नपरिणामाः तस्यैव जीवस्याशुद्धनिश्चयनयेनेति ।

णाणावरणादीयस्स ते दु कम्मस्स कारणं होंति ते च पूर्वोक्तद्रव्यप्रत्ययाः, उदयागताः
संतः, निश्चयचारित्राविनाभूतवीतरागसम्यक्त्वाभावे सति शुद्धात्मस्वरूपच्युतानां जीवानां ज्ञानावरणद्यष्ट-
विधस्य द्रव्यकर्मास्त्रयस्य कारणभृता भवन्ति । तेषामपि होदि जीवो रागदोसादिभावकरो तेषां च
द्रव्यप्रत्ययानां जीवः कारणं भवति । कथंभृतः ? रागद्वेषादिभावकरः, रागद्वेषादिभावपरिणतः । अयमत्र-
भावार्थः-द्रव्यप्रत्ययोदये सति शुद्धात्मस्वरूपभावनां त्यक्त्वा यदा रागादिभावेन परिणमति तदा बंधो
भवति । नैवोदयमात्रेण, यदि उदयमात्रेण बंधो भवति ? तदा सर्वदा संसार एव । कस्मात् ? इति चेत्
संसारिणां सर्वदैव कर्मोदयस्य विद्यमानत्वात् । तर्हि कर्मोदयो बंधकारणं न भवति, ? इति चेत् तत्र नि-
र्विकल्पसमाधिभ्रष्टानां मोहसहितकर्मोदयो व्यवहारेण निमित्तं भवति । निश्चयेन पुनः, अशुद्धोपादान-
कारणं स्वकीयरगाद्यज्ञानभाव एव ।

अथ वीतरागस्वसंवेदन ज्ञानिनो जीवस्य रागद्वेषमोहरूपभावास्त्रयाणामभावं दर्शयति-

आत्मख्यातिः-रागद्वेषमोहा आस्रवाः, इह हि जीवे स्वपरिणामनिमित्ताः, अजडत्वे सति चिदा-
भासाः, मिथ्यात्वाविरातिकषाययोगाः पुद्गलपरिणामाः, ज्ञानावरणादिपुद्गलकर्मास्त्रयणानिमित्तत्वात्किलास्रवाः ।
तेषां तु तदास्रवणनिमित्तत्वानिमित्तं, अज्ञानमया आत्मपरिणामा रागद्वेषमोहाः ? । तत आस्रवणनिमित्त-
त्वनिमित्तत्वात् रागद्वेषमोहा एवास्रवाः, ते चाज्ञानिन एव भवन्तीति, अर्थदेवापद्यते ।
अथ ज्ञानिनस्तदभावं दर्शयति-

णत्थि दु आसवबंधो सम्मादिट्ठिस्स आसवणिरोहो ।
संते पुव्वणिवद्धे जाणदि सो ते अवंधतो ॥१९०॥

नास्ति त्वास्रवबंधः सम्यग्दृष्टेरास्रवनिरोधः ।
संति पूर्वनिबद्धानि जानाति स ताग्यबध्नु ॥ १९० ॥

णत्वि—इत्यादि पदखंडनारूपेण व्याख्यानं क्रियते । **णत्वि दु आस्रवबंधो सम्पादिद्विस्त** **आस्रवणिरोहो** न भवतः, न विद्येते । कौ ? तौ आस्रवबंधौ । गाथायां पुनः समाहारद्वन्द्वसमासापेक्षया द्विवचनमप्येकवचनं कृतं । कस्यास्रवबंधौ न स्तः ? सम्यग्दृष्टेर्जीवस्य । तर्हि किमस्ति ? आस्रवनिरोधलक्षण-संवरोऽस्ति सो स सम्यग्दृष्टिः संते संति विद्यमानानि ते तानि **पुव्वनिवद्धे** पूर्वनिवद्धानि ज्ञानावरणादि कर्माणि । अथवा प्रत्ययापेक्षया पूर्वनिवद्धान् मिथ्यात्वादिप्रत्ययान् **जाणदि** जानाति वस्तुस्वरूपेण जानाति किं कुर्वन् सन् ? **अबंधंतो** विशिष्टभेदज्ञानवलाज्जवतराण्यभिनवान्यबध्नन्—अनुपार्जयन्, इति । **अयमत्र** भावार्थः । सरागवीतरागभेदेन द्विधा सम्यग्दृष्टिर्भवति तत्र योऽसौ सरागसम्यग्दृष्टिः ।

सोलसपणर्वासणभं दसचउच्छेकं बंधवो छिण्णा

दुगतीसचदुरपुव्वे पणसोलसजोगिणो इक्को

इत्यादि बंधत्रिभगकथितबंधविच्छेदक्रमेण मिथ्यादृष्ट्यपेक्षया त्रिचत्वारिंशत्पृक्तीनामबंधकः । सप्ताधिकसप्ततिपृक्तीनामल्पस्थित्यनुभागरूपाणां बंधकोऽपि सन् संसारास्थितिच्छेदको भवति । तेन कारणेनाबंधक इति । तथैवाविरतिसम्यग्दृष्टेर्गुणस्थानादुपरि यथासंभवं सरागसम्यक्त्वपर्यंतं, अधस्तनगुण-स्थानापेक्षया तारतम्येनाबंधकः । उपरिमगुणस्थानापेक्षया पुनर्बंधकः । ततश्च वीतरागसम्यक्त्वे जाते साक्षाद्बंधको भवति, इति मत्वा वयं सम्यग्दृष्टयः सर्वथा बंधो नास्तीति वक्तव्यं । इति आस्रवविवक्ष-द्वारेण सवरस्य संक्षेपसूचनव्याख्यानमुख्यत्वेन गाथात्रयं गत ।

अथ रागद्वेषमोहरूपभावानामास्रवत्वं निश्चिनोति—

आत्मरूपातिः—यतो हि ज्ञानिनोऽज्ञानमयैर्मवैरज्ञानमया भावाः, अवश्यमेव निरुप्यन्ते । ततो ऽज्ञानमयानां भावानां, रागद्वेषमोहानां, आस्रवभूतानां निरोधात् ज्ञानिनो भवत्येव आस्रवनिरोधः । अतो ज्ञानी नास्रवनिमित्तानि पुद्गलकर्माणि बध्नाति, नित्यमेवाकर्तृकत्वान्नवानि न वध्नन् सदवस्थानि पूर्वबद्धानि ज्ञानस्वभावत्वात्केवलमेव जानाति ।

अथ रागद्वेषमोहानामास्रवत्वं नियमयति—

भावो रागादिजुदो जीवेण कदो दु वंधगो होदि ।

रागादिविप्पमुक्को अवंधगो जाणगो णवरि ॥१९१॥

भावो रागादियुतः जीवेन कृतस्तु बंधको भवति ।

रागादिविप्पमुक्तोऽबंधको ज्ञायको नवरि ॥ १९१ ॥

सात्पर्यवृत्तिः—भावो रागादिजुदो जीवेण कदो दु वंधगो हांदि यथा अयस्कांतोपलसंपर्कजो भावः परिणतिविशेषः, कालायससूचीं प्रेरयति । तथा जीवेन कृतो रागाद्यज्ञानजो भावः परिणति-विशेषः कर्ता, शुद्धस्वभावेन सानंदमव्ययमनादिमनतशक्तिमुद्योतितं निरुपलेपगुणमपि जीवं शुद्धस्वभावात्प्रच्युतं कृत्वा कर्मबंधं कर्तुं प्रेरयति । रागादिविप्पमुक्को अवंधगो जाणगो णवरि रागादिज्ञानविप्र-मुक्तो भावस्त्वबंधकः सन् नवरि किंतु जीवं कर्मबंधं कर्तुं न प्रेरयति । तर्हि किं करोति ? पूर्वोक्तशुद्धस्वभावेनैव स्थापयति । ततो ज्ञायते निरुपरागचैतन्यचिच्चमत्कारमात्रपरमात्मपदार्थाद्विन्ना रागद्वेषमोहा एव बंधकारणमिति । अथ रागादिरहितशुद्धभावस्य संभवं दर्शयति—

आत्मरूपातिः—इह खलु रागद्वेषमोहसंपर्कजोऽज्ञानमय एव भावः, अयस्कांतोपलसंपर्कज इव कालायससूचीं, कर्म कर्तुमात्मानं चोदयति । तद्विवेकजस्तु ज्ञानमयः, अयस्कांतोपलविवेकज इव कालायस-सूचीं, अकर्मकरणोत्सुक्यमात्मानं स्वभावेनैव स्थापयति । ततो रागादिसंकीर्णोऽज्ञानमय एव कर्तृत्वे चोद-कत्वाद्बंधकः । तदसंकीर्णस्तु स्वभावोद्भासकत्वात्केवलं ज्ञायक एव ; न मनामपि बंधकः ।

अथ रागाद्यसंकीर्णभावसंभवं दर्शयति—

पक्के फलमि पडिदे जह ण फलं वज्झदे पुणो विंटे ।
जीवस्स कम्मभावे पडिदे ण पुणोदयमुवेहि ॥१९२॥

पक्के फले पतिते यथा न फलं बध्यते पुनर्वृत्ते ।

जीवस्य कर्मभावे पतिते न पुनरुदयमुपैति ॥ १९२ ॥

सात्पर्यवृत्तिः—पक्के फलमि पडिदे जह ण फलं वज्झदे पुणो विंटे यथा पक्के फले पतिते सति पुनरपि तदेव फलं वृत्ते न बध्यते । जीवस्स कम्मभावे पडिदे ण पुणोदयमुवेहि तथा तत्त्व-
ज्ञानिनो जीवस्य सातासातोदयजनितसुखदुःखरूपकर्मभावे, कर्मपर्याये पतिते गलिते निर्जीर्णे सति रागद्वेषमोहाभावात् पुनरपि तत्कर्म बंधं नायाति । नैवोदयं च । ततो रागाद्यभावात्, शुद्धभावः संभवति । तत एव च सम्यग्दृष्टेर्जीवस्य निर्विकारस्वसंवित्तिवलेन संवरपूर्विका निर्जरा भवतीत्यर्थः ।

अथ ज्ञानिनो नवतरद्रव्यास्त्रवाभावं दर्शयति—

आत्मरूपातिः—यथा खलु पक्कं फलं वृतात्सकृद्विच्छिष्टं सत्, न पुनर्वृत्तसंबंधमुपैति तथा कर्मोदय-
जोभावो जीवभावात्सकृद्विच्छिष्टः सन्, न पुनर्जीवभावमुपैति । एवं ज्ञानमयो रागाद्यसंकीर्णो भावः संभवति ।

भावो रागद्वेषमोहैर्विना यो जीवस्य स्याद् ज्ञानानिर्वृत्त एव ।

रुंधन् सर्वान् द्रव्यकर्मास्त्रवौघान् एषोऽभावः सर्वभावास्त्रवाणां ॥१९१॥

अथ ज्ञानिनो द्रव्यास्त्रवाभावं दर्शयति—

पृथ्वीपिंडसमाणा पुव्वणिवद्धा दु पच्चया तस्स ।

कम्मसरीरेण दु ते वद्धा सव्वेपि णाणिस्स ॥१९३॥

पृथ्वीपिंडसमानाः पूर्वनिबद्धास्तु प्रत्ययास्तस्य ।

कर्मसरीरेण तु ते वद्धाः सर्वेऽपि ज्ञानिनः ॥ १९३ ॥

सात्पर्यवृत्तिः—पृथ्वीपिंडसमाणाः पुव्वणिवद्धा दु पच्चया तस्स पृथ्वीपिंडसमानाः,
अकिंचित्करा भवन्ति । के ते ? पूर्वनिबद्धाः मिथ्यात्वादिद्रव्यप्रत्ययाः । कस्य ? तस्य वीतरागसम्यग्दृष्टेर्जीवस्य । यतो रागाद्यजनकत्वादकिंचित्करास्ततः कारणात्, नवतरद्रव्यकर्मबंधो न भवति । तर्हि पृथ्वीपिंडसमानाः संतः केन रूपेण तिष्ठन्ति ? कम्मसरीरेण दु ते वद्धा सव्वेपि णाणिस्स कार्मणशरीररूपेणैव ते सर्वे बद्धास्तिष्ठन्ति, नच रागादिभावपरिणतजीवरूपेण । कस्य ? निर्मलात्मानुभूतिलक्षणभेदविज्ञानिनो जीव-
स्येति । किंच यद्यपि द्रव्यप्रत्ययाः कार्मणशरीररूपेण मुष्टिबद्धविपत्तिष्ठन्ति तथापि उदयाभावे सुखदुःख
विकृतिरूपां बाधां न कुर्वन्ति । तेन कारणेन ज्ञानिनो जीवस्य, नवतरकर्मास्त्रवाभाव इति भावार्थः । एवं
रागद्वेषमोहरूपास्त्रवाणां विशेषविवरणरूपेण स्वतंत्रगाथात्रयं गतं ।

अथ कथं ज्ञानी निरास्त्रवः ? इति पृच्छति ।

आत्मरूपातिः—ये खलु पूर्व, अज्ञानेनैव वद्धा मिथ्यात्वाविरतिकषाययोगा द्रव्यास्त्रवभूताः प्रत्य-
याः, ते ज्ञानिनो द्रव्यांतरभूताः, चेतनपुद्गलपरिणामत्वात् पृथ्वीपिंडसमानाः । ते तु सर्वेऽपि स्वभावत एव
कार्मणशरीरेणैव संबद्धा न तु जीवेन, अतः स्वभावसिद्ध एव द्रव्यास्त्रवाभावोऽज्ञानिनः ।

भावास्त्रवाभावमयं प्रपन्नो द्रव्यास्त्रवेभ्यः स्वत एव भिन्नः ।

ज्ञानी सदा ज्ञानमयैकभावो निरास्त्रवो ज्ञायक एक एव ॥१९२॥

कथं ज्ञानी निरास्त्रवः ? इति चेत्—

१ कम्मकरषपूर्वः शुद्धस्वरूपानुभवः परिणामः । २ द्रव्यकर्मणां ज्ञानावरणादीनामास्त्रवः प्रतिषमयं धाराप्रवाहरूप-
त्वात् आत्मप्रवेष्टैः सहाभ्यांन्यानुगमः, तस्त्रवौघान् ।

चहुविह अणेयभेयं वंधंते णाणदंसणगुणेहिं ।

समये समये जह्मा तेण अवंधुत्ति णाणी दु ॥१९४॥

चतुर्विधा अनेकभेदं बध्नंति ज्ञानदर्शनगुणाभ्यां ।

समये समये यस्मात् तेनाबंध इति ज्ञानी तु ॥ १९४ ॥

तात्पर्यवृत्तिः—चहुविह अणेयभेयं वंधंते णाणदंसणगुणेहिं चहुविह इति बहुवचने प्राकृत-
लक्षणवलेन ह्रस्वत्वं । चतुर्विधा मूलप्रत्ययाः कर्तारः । ज्ञानावरणादिभेदभिन्नमनेकविधं कर्म कुर्वति । काभ्यां
कृत्वा ! ज्ञानदर्शनगुणाभ्यां । दर्शनज्ञानगुणौ कथं बंधकारणभूतौ भवतः, ? इति चेत्—अयमत्र भावः, द्रव्य-
प्रत्यया उदयमागताः संतः जीवस्य ज्ञानदर्शनद्वयं रागाद्यज्ञानभावेन परिणमयंति, तदा रागाद्यज्ञानभाव-
परिणतं ज्ञानदर्शनगुणद्वयं बंधकारणं भवति । वस्तुतस्तु रागाद्यज्ञानभावपरिणतं ज्ञानदर्शनगुणद्वयं, अज्ञान-
मेव भण्यते तत् । ‘अणाणदंसणगुणेहिं’ इति पाठात्तरं केचन पठन्ति । समए समए जह्मा तेण अवंधु-
त्ति णाणी दु समये समये यस्मात् प्रत्ययाः कर्तारः । ज्ञानदर्शनगुणं रागाद्यज्ञानपरिणतं कृत्वा नवतरं
कर्म कुर्वति । तेन कारणेन भेदज्ञानी बंधको न भवति । किं तु ज्ञानदर्शनरंजकत्वेन प्रत्यया एव बंधकाः,
इति ज्ञानिनो निरासन्नवत्वं सिद्धं ।

अथ कथं ज्ञानगुणपरिणामो बंधहेतुरिति पुनरपि पृच्छति—

आत्मरूपातिः—ज्ञानी हि तावदासन्नवभावनाभिप्रायाभावान्निरासन्न एव । यत्तु तस्यापि द्रव्यप्रत्ययाः
प्रतिसमयमनेकप्रकारं पुद्गलकर्म बध्नंति । तत्र ज्ञानगुणपरिणामहेतुः ।

कथं ज्ञानगुणपरिणामो बंधहेतुरिति चेत्—

जह्मा दु जहण्णादो णाणगुणादो पुणोवि परिणमदि ।

अण्णत्तं णाणगुणो तेण दु सो बंधगो भणिदो ॥१९५॥

यस्मात्तु जघन्यात् ज्ञानगुणात् पुनरपि परिणमते ।

अन्यत्वं ज्ञानगुणः तेन तु स बंधको भणितः ॥ १९५ ॥

तात्पर्यवृत्तिः—जह्मा दु जहण्णादो णाणगुणादो पुणोवि परिणमदि अण्णत्तं णाणगुणो-
यस्मात् यथाख्यातचारित्रात्पूर्वं जघन्यो हीनः सकषायो ज्ञानगुणो भवति । तस्मात्—जघन्यत्वादिव ज्ञान-
गुणात् सकाशात्, अंतर्मुहूर्तानंतरं निर्विकल्पसमाधौ स्थातुं न शक्नोति जीवः । ततः कारणात्, अन्य-
त्वं सविकल्पपर्यायांतरं परिणमति स कः ? कर्ता ज्ञानगुणः । तेण दु सो बंधगो भणिदो तेन सविक-
ल्पेन कषायभावेन स ज्ञानगुणो बंधको भणितः । अथवा द्वितीयव्याख्यानं । जघन्यात् कोऽर्थः जघन्यात्,
मिथ्यादृष्टिज्ञानगुणात् काललब्धिवशेन सम्यक्त्वे प्राप्ते सति ज्ञानगुणः कर्ता मिथ्यापर्यायं त्यक्त्वा अन्यत्वं
सम्यग्ज्ञानित्वं परिणमति । तेण दु सो बंधगो भणिदो तेन कारणेन ज्ञानगुणो ज्ञानगुणपरिणतजीवो वा
अबंधको भणित इत्यभिप्रायः । अथ यथाख्यातचारित्रादस्तादंतर्मुहूर्तानंतरं निर्विकल्पसमाधौ स्थातुं न
शक्यत इति भणितं पूर्वं । एवं सति कथं ज्ञानी निरासन्न इति चेत्—

आत्मरूपातिः—ज्ञानगुणस्य हि यावज्जघन्यो भावः, तावत् तस्यांतर्मुहूर्तविपरिणामित्वात् पुनः
पुनरन्यतयास्ति परिणामः । स तु यथाख्यातचारित्रावस्थाया अधस्तादवश्यंभाविरागसद्भावात्, बंधहेतुरेव
स्यात् । एवं सति कथं ज्ञानी निरासन्नः ? इति चेत् ।

दंसणणाणचरित्तं जं परिणमदे जहण्णभावेण ।

णाणी तेण दु वज्झदि पुग्गलकम्मेण विविहेण ॥१९६॥

दर्शनज्ञानचारित्रं यत्परिणमते जघन्यभावेन ।

ज्ञानी तेन तु बध्यते पुद्गलकर्मणा विविधेन ॥ १९६ ॥

तात्पर्यवृत्तिः—दंसणणाणचरित्तं जं परिणमदे जहणभावेण ज्ञानी तावदिहापूर्वरागादि विकल्पकारणाभावानिरास्रव एव । किं तु सोऽपि यावत्कालं परमसमाधेरनुष्ठानाभावे सति शुद्धात्मस्वरूपं दृष्टुं ज्ञातुमनुचरितुं वा समर्थं तावत्कालं तस्यापि संबन्धि यद्दर्शनं ज्ञानं चारित्रं तज्जघन्यभावेन सकषायभावेन, अनीहितवृत्त्या परिणमति । णाणी तेण दु वज्झदि पुग्गलकम्पेण विविहेण तेन कारणेन सन् भेद ज्ञानी स्वकीयगुणस्थानानुसारेण परंपरया मुक्तिकारणभूतेन तीर्थकरनामकर्मप्रकृत्यादिपुद्गलरूपेण विविधपुण्यकर्मणा बध्यते । इति ज्ञात्वा ख्यातिपूजालाभभोगाकांक्षारूपनिदानबन्धादिभावपरिणामपरिहारेण निर्विकल्पसमाधौ स्थित्वा तावत्पर्यंतं शुद्धात्मरूपं दृष्टव्यं ज्ञातव्यमनुचरितव्यं च यावत्तस्य शुद्धात्मस्वरूपस्य परिपूर्णः केवलज्ञानरूपो भावो दृष्टो ज्ञातोऽनुचरितश्च भवतीति भावार्थः । एवं ज्ञानिनो भावास्त्रयस्वरूप-निबन्धमुख्यत्वेन गाथात्रयं गतं । अथ द्रव्यप्रत्ययेषु विद्यमानेषु कथं ज्ञानी निरास्रवः ? इति चेत्—

आत्मख्यातिः—योहि ज्ञानी स बुद्धिपूर्वकरागद्वेषमोहास्रवभावाभावात्, निरास्रव एव किं तु सोऽपि यावद्ज्ञानं सर्वोत्कृष्टभावेन दृष्टुं ज्ञातुमनुचरितुं वाऽशक्तः सन् जघन्यभावेनैव ज्ञानं पश्यति जानात्यनुचरति तावत्तस्यापि जघन्यभावान्यथानुपपत्त्याऽनुमीयमानाऽबुद्धिपूर्वककलंकविपाकसद्भावात् पुद्गलकर्मबंधः स्यात् । अतस्तावद्ज्ञानं दृष्टव्यं ज्ञातव्यमनुचरितव्यं च यावद् ज्ञानस्य यावान् पूर्णोभावस्ता-वान् दृष्टो ज्ञातोऽनुचरितश्च सम्यग्भवति । ततः साक्षात् ज्ञानीभूतः सर्वथा निरास्रव एव स्यात् ।

सन्यस्यनिजबुद्धिपूर्वमनिशं रागं समग्रं स्वयं वारंवारमबुद्धिपूर्वमपि तं जेतुं स्वशक्तिं स्पृशन् ।

उच्छिदन् परिवृत्तिमेव सकलां ज्ञानस्य पूर्णोभवन्नात्मा नित्यनिरास्रवो भवति हि ज्ञानी यदा स्यात्तदा ॥

सर्वस्यामेव जीवंत्यां द्रव्यप्रत्ययसंततौ ।

कुतो निरास्रवो ज्ञानी नित्यमेवेति चेन्मतिः ॥ १२३ ॥

सव्वे पुव्वणिवद्धा दु पच्चया संति सम्मदिट्ठिस्स ।

उवओगप्पाओगं बंधंते कम्मभावेण ॥१९७॥

संतीव निरवभोज्जा वाला इच्छी जहेव पुरुसस्स ।

बंधदि ते उवभोज्जे तरुणी इच्छी जह णरस्स ॥१९८॥

हेदूण णिरवभोज्जा तह बंधदि जह हवंति उवभोज्जा ।

सत्तद्विहा भूदा णाणावरणादिभावेहिं ॥१९९॥

एदेण कारणेण दु सम्मादिट्ठी अवंधगो हांदि ।

आसवभावाभावे ण पच्चया वंधगा भणिदा । चतुष्कं ॥२००॥

सर्वे पूर्वनिबद्धास्तु प्रत्ययाः संति सम्यग्दृष्टेः ।

उपयोगप्रयोग्यं बध्नंति कर्मभावेन ॥ १९७ ॥

संति तु निरुपभोग्यानि बाळा स्त्री यथेह पुरुषस्य ।

१ बुद्धिपूर्वकास्ते परिणामा ये मनोद्वारा बाह्यविषयानालम्ब्य प्रवर्तते । प्रवर्तमानाश्च स्वानुभवगम्भाः अनुमानेन परस्यापि गम्भा भवन्ति । अबुद्धिपूर्वकास्तु परिणामा इंद्रियमनोव्यापारमंतरेण केवलमोहं दयानिमित्तास्ते तु स्वानुभव-बोचरत्वाद् पूर्वका इति विशेषः ।

बध्नाति तानि उपभोग्यानि तरुणी स्त्री यथा पुरुषस्य ॥१९८ ॥

भूत्वा निरुपभोग्यानि तथा बध्नाति यथा भवंत्युपभोग्यानि ।

सप्ताष्टविधानि भूतानि ज्ञानावरणादिभावैः ॥ १९९ ॥

एतेन कारणेन तु सम्यग्दृष्टिरबंधको भणितः ।

आस्रवभावाभावे न प्रत्यया बंधका भणिताः ॥ २०० ॥

तार्प्यवृत्तिः—सर्वे पुंस्त्वणिबद्धा तु पञ्चया संति सम्पदिद्विस्स सर्वे पूर्वनिबद्धा द्रव्यप्रत्ययाः संति तावत्सम्यग्दृष्टेः । उवभोगप्पाभोगं बंधंते कम्मभावेण यद्यपि विद्यंते तथाप्युपयोगेन प्रायोग्यं तत्कालोदयप्रायोग्यकर्मतापन्नं कर्म बध्नाति । केन कृत्वा ? भावेन रागादिपरिणामेन नचास्तित्वमात्रेण बंधकारणं भवतीति । संताचि णिरवभोज्जा वाला इच्छी जहेव पुरुसस्स विद्यमानान्यपि कर्माणि क्वचित्प्राकृते लिंगव्यभिचारोऽपि, इति वचनान्न पुंसकलिंगे पुल्लिङ्गनिर्देशः । पुल्लिङ्गोऽपि नपुंसक लिंग निर्देशः । कारके कारकांतर निर्देशो भवति, इति । तानि कर्माणि उदयात्पूर्वं निरुपभोग्यानि भवंति । केन दृष्टानेन ? वाला स्त्री यथा पुरुषस्य । बध्नाति ते उवभोज्जे तरुणी इच्छी जहे णरस्स तानि कर्माणि उदयकाले उपभोग्यानि भवंति । रागादिभावेन नवतराणि च बध्नाति । कथं ? यथा तरुणी स्त्री बरस्येति । अथ तमेवार्थं दृढयति । उदयात्पूर्वं निरुपभोग्यानि भूत्वा कर्माणि स्वकीयगुणस्थानानुसारेण, उदयकाले प्राप्य यथाभोग्यानि भवंति, तथा रागादिभावेन परिणामेन अयुष्कवधकाले अष्टविधभूतानि शेषकाले सप्तविधानि ज्ञानावरणादिद्रव्यकर्मभावेन पर्यायेण नवतराणि बध्नाति नचास्तित्वमात्रेणेति । रागादिभावास्त्रवस्याभावे द्रव्यप्रत्यया अस्तित्वमात्रेण बंधकारणं न भवति । एतेन कारणेन सम्यग्दृष्टिरबंधको भणित इति । किं च विस्तारः, मिथ्यादृष्ट्यपेक्षया चतुर्थगुणस्थाने सरागसम्यग्दृष्टिः, त्रिचत्वारिंशत्प्रकृतीनाम बंधकः । सप्ताधिकसप्ततिप्रकृतीनामल्पस्थित्यनुभागरूपाणां बंधकोऽपि संसारस्थितिच्छेदं करोति । तथा चोक्तं “ सिद्धांते द्वादशांगावगमस्तत्तीव्रभक्तिरनिवृत्तिपरिणामः केवलिसमुद्घातश्चात संसारस्थितिघातकराणानि भवंति ” तद्यथा तत्र द्वादशांगश्रुतविषये, अवगमो ज्ञानं व्यवहारेण बहिर्विषयः । निश्चयेन तु वीतरागस्वसंवेदनलक्षणं चेति । भक्तिः पुनः सम्यक्त्वं भण्यते व्यवहारेण सरागसम्यग्दृष्टीनां परमेष्ठ्या-राधनारूपा । निश्चयेन सम्यग्दृष्टीनां शुद्धात्मतत्त्वभावनारूपा चेति । न निवृत्तिरनिवृत्तः शुद्धात्मस्वरूपा दचलनं, एकाग्रपरिणतिरिति । तत्रैवं सति द्वादशांगावगमो निश्चयव्यवहारज्ञानं जातं । भक्तिस्तु निश्चयव्यवहारसम्यक्त्वं जातं । अनिवृत्तिपरिणामस्तु सरागचारित्रानंतरं वीतरागचारित्रं जातमिति सम्यग्दर्शनज्ञानचरित्राणि भेदाभेदरत्नत्रयरूपेण संसारविच्छित्तिकारणानि भवंति । केषां ? लक्ष्यस्थानामिति । केवलानां तु भगवतां दंडकपाटप्रतरलोकपूरणरूपकेवलिसमुद्घातः संसारविच्छित्तिकारणमिति भावार्थः । एवं द्रव्यप्रत्यया विद्यमाना अपि रागादिभावास्त्रवाभावे बंधकारणं न भवंतीति व्याख्यानमुख्यत्वेन गाथा चतुष्टयं गतं । अथ यत् एव कर्मबंधहेतुभूतरागद्वेषमोहाः, ज्ञानिनो न संति । तत् एव तस्य कर्म-बंधो नास्तीति कथयति—

आत्मरूपातिः—यतः सदवस्थायां तदात्वपरिणीतवाल्लिखित् पूर्वमनुपभोग्यत्वेऽपि विपाकावस्थायां प्राप्तयौवनपूर्वपरिणीतस्त्रीवत् उपभोग्यप्रायोग्यं पुद्गलकर्मद्रव्यप्रत्ययाः संतोऽपि कर्मोदयकार्यजीवभाव-सद्भावादेव बध्नाति । ततो ज्ञानिनो यदि द्रव्यप्रत्ययाः पूर्वबद्धाः संति । संतु । तथापि स तु निरास्रव एव कर्मोदयकार्यस्य रागद्वेषमोहरूपस्यास्रवभावस्याभावे द्रव्यप्रत्ययानामबंधहेतुत्वात् ।

विजहति नहि सत्तां प्रत्ययाः पूर्वबद्धाः समयमनुसरंतो यद्यपि द्रव्यरूपाः ।

तदपि सकलरागद्वेषमोहव्युदासात्, अवतरति न जातु ज्ञानिनः कर्मबंधः ॥१२४॥

रागद्वेषविमोहानां ज्ञानिनो यदसंभवः ।

तन्न एव न बंधोऽस्ति ते हि बंधस्य कारणं ॥१२५॥

रागो दोषो मोहो य आसवा णत्थि सम्मदिद्विस्स ।
 तह्मा आसवभावेण विणा हेदू ण पच्चया होंति ॥२०१॥
 हेदू चदुवियप्पो अट्टवियप्पस्स कारणं होदि ।
 तेसिं पिय रागादी तेसिमभावेण वज्झंति ॥२०२॥

रागो द्वेषो मोहश्च आस्रवा न संति सम्यग्दृष्टेः ।

तस्मादास्रवभावेन विना हेतवो न प्रत्यया भवंति ॥२०१॥

हेतुश्चतुर्विकल्पः, अष्टविकल्पस्य कारणं भवति ।

तेषामपि च रागादयस्तेषामभावे न बध्यन्ते ॥ २०२ ॥

तात्पर्यदृष्टिः-- रागो दोषो मोहो य आस्रवा णत्थि सम्मदिद्विस्स रागद्वेषमोहाः सम्यग्दृष्टेर्न भवंति, सम्यग्दृष्टित्वान्यथानुपपत्तेरिति हेतुः । तथा हि, अनंतानुबन्धिक्रोधमानमायालोभमिथ्यात्वोदयजनिता रागद्वेषमोहाः सम्यग्दृष्टेर्न संतीति पक्षः । कस्मात् ? इति चेत् केवलज्ञानाद्यनंतगुणसहितपरमात्मोपदेशत्वे सति वीतरागसर्वज्ञप्रणीतषट्द्रव्यपंचास्तिकायसप्ततत्त्वनवपदार्थरुचिरूपस्य मूढत्रयादिपंचविंशतिदोषरहितस्य—

संवेओ णिव्वेओ णिंदा गरुहय उवसमो भत्ती ।

वच्छल्लं अणुकंपा गुणद्वसम्मत्तजुत्तस्म ॥

इति गाथाकथितलक्षणस्य चतुर्थगुणस्थानवार्तिसरागसम्यक्त्वान्यथानुपपत्तेरिति हेतुः । अथवा, अनंतानुबन्धप्रत्याख्यानावरणसंज्ञाः क्रोधमानमायालोभोदयजनिता रागद्वेषमोहाः सम्यग्दृष्टेर्न संतीति पक्षः । कस्मात् ? इति चेत् निर्विकारपरमानंदैकसुखलक्षणपरमात्मोपादेयत्वे सति षट्द्रव्यपंचास्तिकायसप्ततत्त्वनवपदार्थरुचिरूपस्य मूढत्रयादिपंचविंशतिदोषरहितस्य तदनुसारि प्रशमसंवेगानुकम्पादेवधर्मादिविषयास्तिक्याभिव्यक्तिलक्षणस्य पंचमगुणस्थानयोग्यदेशचारित्राविनाभाविसरागसम्यक्त्वस्यान्यथानुपपत्तेरिति हेतुः । अथवा अनंतानुबन्धप्रत्याख्यानप्रत्याख्यानावरणक्रोधमानमायालोभोदयजनितरागद्वेषमोहाः सम्यग्दृष्टेर्न संतीति पक्षः । कस्मादिति चेत् चिदानंदैकस्वभावशुद्धोत्पत्तोपादेयत्वे सति षट्द्रव्यपंचास्तिकायसप्ततत्त्वनवपदार्थरुचिरूपस्य मूढत्रयादिपंचविंशतिदोषरहितस्य तदनुसारिप्रशमसंवेगानुकम्पादेवधर्मादिविषयास्तिक्याभिव्यक्तिलक्षणस्य षष्ठगुणस्थानरूपसरागचारित्राविनाभाविसरागसम्यक्त्वस्यान्यथानुपपत्तेरिति हेतुः । अथवा अनंतानुबन्धप्रत्याख्यानप्रत्याख्यानावरणसंज्ञलनक्रोधमानमायालोभोदयजनिताः प्रमादोत्पादकाः, रागद्वेषमोहाः सम्यग्दृष्टेर्न संतीति पक्षः । कस्मात् ? इति चेत्—शुद्धबुद्धैकस्वभावपरमात्मोपादेयत्वे सति तद्योग्यस्वकीयशुद्धात्मसमाधिज्ञातसहजानंदैकस्वलक्षणसुखानुभूतिमात्रस्वरूपाऽप्रमत्तादिगुणस्थानवर्तिवीतरागचारित्राविनाभूतवीतरागसम्यक्त्वस्यान्यथानुपपत्तेरिति ।

तथाचोक्तं—

आद्या सम्यक्त्वाचारित्रे द्वितीया प्रन्त्यणुव्रतं तृतीया सयमं तुय्या यथाख्यातं क्कुधादयः

इति गाथापूर्वाद्धे व्याख्यानं गतं । तस्मा आसवभावेण विणा हेदू ण पच्चया होंति—यस्मात् गाथायाः पूर्वार्धकथितक्रमेण रागद्वेषमोहा न संति तस्मात्कारणात् रागादिरूपभावात्सवेण विना अस्तित्वमात्रेण, उदयमात्रेण वा, भावप्रत्ययाः सम्यग्दृष्टेर्न भवंतीति ।

हेदू चदुवियप्पो अट्टवियप्पस्स कारणं होदि मिथ्यात्वाविरतिप्रमादकषाययोगरूपचतुर्विधो हेतुः, ज्ञानावरणादिरूपस्याष्टविधस्य नवतरद्रव्यकर्मणः कारणं भवति । तेसिंपिय रागादी तेषामपि मिथ्यात्वादिद्रव्यप्रत्ययानां, उदयागतानां जीवगतरागादि भावप्रत्ययाः कारणं भवंति । कस्मात् ?

इतिचेत् तेसिमाभावे ण बञ्जति तेषां जीवगतरागादिभावप्रत्ययानामभावे सति द्रव्यप्रत्ययेषु दयागतेष्वपि धीतरामपरमसामायिकभावनापरिणताभेदरत्नत्रयलक्षणभेदज्ञानस्य सद्भावे सति कर्मणा जीवा न बध्यते यतः कारणादिति । ततः स्थितं नवतरद्रव्यकर्मास्त्रवस्योदयागतद्रव्यप्रत्ययाः कारणं, तेषां च जीवगता रागादिभावप्रत्ययाः कारणमिति कारणकारणव्याख्यानं ज्ञातव्यं ।

अथ यदुक्तं पूर्वं रागादिविकल्पोपाधिरहितपरमचैतन्यचमत्कारलक्षणनिजपरमात्मपदार्थभावनारहितानां बहिर्मुखजीवानां पूर्वबद्धप्रत्ययाः नवतरकर्म बध्नति. तमेवार्थं दृष्टान्ताभ्यां दृश्यति—

आत्मख्यातिः—रागद्वेषमोहा न संति सम्यग्दृष्टेः सम्यग्दृष्टित्वान्यथानुपपत्तेः । तदभावे न तस्य द्रव्यप्रत्ययाः पुद्गलकर्महेतुत्वं विभ्रति द्रव्यप्रत्ययानां पुद्गलकर्महेतुत्वस्य रागाद्यहेतुत्वात् । ततो हेत्वभावे हेतुमदभावस्य प्रसिद्धत्वात् ज्ञानिनो नास्ति बंधः ।

अध्यास्य शुद्धनयमुद्धतबोधचिन्हमैकाग्र्यमेव कलयति सदैव ये ते ।

रागादिमुक्तमनसः सततं भवंतः पश्यति बधविधुरं समयस्य सारं ॥ १२६ ॥

प्रच्युत्य शुद्धनयतः पुनरेव ये तु रागादियोगमुपयाति त्रिमुक्तबोधाः ।

ते कर्म बंधमिह विभ्रति पूर्वबद्धद्रव्यास्त्रैः कृतविचित्रविकल्पजालं ॥ १२७ ॥

जह पुरिसेणाहारो गहिदो परिणमदि सो अणेयविहं ।

मांसवसारुहिरादी भावे उदरग्गिसंजुत्तो ॥२०३॥

तह णाणिस्स दु पुवं जे वद्धा पच्चया बहुवियप्यं ।

वज्जंते कम्मं ते णयपरिहीणा दु ते जीवा ॥२०४॥

यथा पुरुषेणाहारो गृहीतः परिणमति सोऽनेकविधं

मांसवसारुधिरादीन् भावान्, उदराग्निसंयुक्तः ॥ २०३ ॥

तथा ज्ञानिनस्तु पूर्वं बद्धा ये प्रत्यया बहुविकल्पं

बध्नतिः कर्म ते नयपरिहीनास्तु ते जीवाः ॥ २०४ ॥

तात्पर्यवृत्तिः—जह पुरिसेणाहारो गहिदो परिणमदि सो अणेयविहं यथा पुरुषेण गृही साहारः स परिणमति, अनेकविधं बहुप्रकारं, बहुप्रकारं किं ? मांसवसारुहिरादी भावे उदरग्गिसंजुत्तो मांसवसारुधिरादीन् पर्यायान् कर्मतापनान् परिणमति । कथंभूतः सन् ? उदराग्निसंयुक्तः इति दृष्टान्तो गतः ।

तह णाणिस्स दु पुवं जे वद्धा पच्चया बहुवियप्यं वज्जंते कम्मं ते— तथैव च पूर्वोक्तोद- राग्निसंयुक्ताहारदृष्टान्तेन अज्ञानिनश्चैतन्यलक्षणजीवस्य, नच विवेकिनः । पूर्वं ये बद्धाः, मिथ्यात्वादि द्रव्यप्रत्ययाः, जीवगतरागादिपरिणाममुदराग्निस्थानीयं लब्ध्वा ते बहुविकल्पं कर्म बध्नन्ति । **णयपरि- हीणा दु ते जीवा** येषां जीवानां संबन्धिनः प्रत्ययाः कर्म बध्नन्ति ते जीवाः । कथं भूताः ? परमसमाधि लक्षणेभेदज्ञानरूपात् शुद्धनयाद्भ्रष्टाः, च्युताः । अथवा द्वितीयव्याख्यानं । ते प्रत्यया अशुद्धनयेन जीवात् सकाशात् परिहीणा भिन्ना न च भवंति । इदमत्र तात्पर्यं, निजशुद्धात्मध्येयरूपसर्षकर्मनिर्मूलन समर्थशुद्धनयो विवेकिभिर्न स्याज्य इति । एवं कारणव्याख्यानमुख्यत्वेन गाथाचतुष्टयं गतं ।

इतिसमयसारव्याख्यानमुख्यायां शुद्धात्मानुभूतिलक्षणायां तात्पर्यवृत्तौ सप्तदशगाथाभिः पंचस्थलै रास्त्रबविपक्षद्वारेण षष्ठः संवराधिकारः समाप्तः ।

आत्मख्यातिः— बदा तु शुद्धनयात् परिहीणो भवति ब्रानी तदा तस्य रागादिसद्भावात् पूर्वबद्धाः
द्रव्यप्रत्ययाः स्वस्य हेतुत्वहेतुसद्भावे हेतुमद्भावस्यानिवार्यत्वात् ज्ञानवरणादिभावैः पुद्गलकर्म बंधं परिणम-
यन्ति । न चैतदप्रसिद्धं पुरुषगृहीताहारस्योदराग्निना रसरुधिरमांसादिभावैः परिणामकारणस्य दर्शनात् ।

इदमेवात्र तात्पर्यं हेयः शुद्धनयो नहि नास्तिबंधस्तदत्यागात् तत्यागाद्ध एव हि ॥१२८॥

धीरोदारमहिम्ननादिनिधने बोधे निबन्धन् धृतिं त्याज्यः शुद्धनयो न जातु कृतिभिः सर्वकषः कर्मणां ।

तत्रस्थाः स्वमरीचिचक्रमचिरात्संहृत्य निर्यद्वहिः पूर्णं ज्ञानवनौघमेवमचलं पश्यति शातं महः ॥१२९॥

रागादीनां झगिति विगमात् सर्वतोप्यास्त्रवाणां नित्योद्योतं किमपि परमं वस्तु संपश्यतौऽतः ।

स्फोरस्फारैः स्वरसविसरैः श्लावयत्सर्वभावानालोकांतादचलमतुलं ज्ञानमुन्मग्नमेतत् ॥१३०॥

इति आस्रवो निष्क्रांतः ।

इति समयसारव्याख्यायामात्मख्यातौ चतुर्थोऽङ्कः ॥

तात्पर्यवृत्तिः— तत्रैवं सति रंगभूमिः सकाशात्, शृंगाररहितपात्रवत्—शुद्धजीवस्वरूपेण संवरो
निष्क्रांतः । अथ वीतरागनिर्विकल्पसमाधिरूपा शुद्धोपयोगलक्षणा संवरपूर्विका निर्जरा प्रविशति.
उवभोजमिदियेहिं इत्यादिगाथामादिं कृत्वा दडकान् विहाय पाठक्रमेण पंचाशद्गाथापर्यंतं षट्स्थलैर्नि-
र्जराव्याख्यानं करोति । तत्र द्रव्यनिर्जराभावानिर्जराज्ञानशक्तिवैराग्यक्तीनां क्रमेण व्याख्यानं करोति,
इति पीठिकारूपेण प्रथमस्थले गाथाचतुष्टयं । तदनंतरं ज्ञानवैराग्यशक्तः सामान्यव्याख्यानार्थं
सेवंतोवि ण सेवदि इत्यादि द्वितीयस्थले गाथापंचकं । ततः परं तयोरेव ज्ञानशक्त्योर्विशेषविवरणार्थं
परमाणुमिच्छियं इत्यादि तृतीयस्थले सूत्रदशकं । ततश्च मतिश्रुतावधिमनःपर्ययकेवलज्ञानमभेदरूपं
परमार्थसंज्ञं मुक्तिकारणभूतं यत्परमात्मपदं, तत्पदं येन स्वसंवेदनज्ञानगुणेन लभ्यते तस्य सामान्यव्याख्यानार्थं
णाणगुणेहि विहीणा इत्यादि चतुर्थस्थले सूत्राष्टकं । ततः परं तस्यैव ज्ञानगुणस्य विशेषविवरणार्थं
णाणी रागप्पजहो इत्यादि पंचमस्थले गाथाः, चतुर्दश । तदनंतरं शुद्धनयमाश्रित्य चिदानदैकस्वभावशु-
द्धात्मभावनाश्रितानां निश्चयनिश्चंकाद्यष्टगुणानां व्याख्यानार्थं **सम्मादिट्टीजीवो** इत्यादि षष्ठस्थले सूत्रन-
वकं कथयति, इति षड्भिरंतराधिकारैः, निर्जराधिकारं समुदायपातनिका । तद्यथा,
अथ द्रव्यनिर्जरां कथयति ।

आत्मख्यातिः—अथ प्रविशति निर्जरा—

रागाद्यास्रवरोधतो निजधुरां धृत्वा परः संवरः कर्मागामि समस्तमेव भरतो दूरान्निर्वन् स्थितः ।

प्राग्बद्धं तु तदेव दग्धुमधुना व्याजृम्भते निर्जरा ज्ञानज्योतिरपावृतं नहि यतो रागादिभिर्मूर्च्छति ॥१३१॥

उवभोजमिदियेहिं दब्बाणमचेदणाणमिदराणं ।

जं कुणदि सम्मदिट्टी तं सव्वं णिज्जरणिमित्तं ॥२०५॥

उपभोगमिद्वियैः द्रव्याणामचेतनानामितरेषां ।

यत्करोति सम्यग्दृष्टिः, तत्सर्वं निर्जरानिमित्तं ॥२०५॥

तात्पर्यवृत्तिः— **उवभोजमिदियेहिं दब्बाणमचेदणाणमिदराणं जं कुणदि सम्मदिट्टी-**
सम्यग्दृष्टिः कर्ता चेतनाचेतनद्रव्याणां संबन्धि यद्वस्तूपभोग्यं करोति । कैः कृत्वा ? पचेन्द्रियविषयैः तं णिज्ज
रणिमित्तं तद्वस्तु मिथ्यादृष्टेर्जाविस्य रापद्वेषमोहानां सद्भावेन बंधकारणमपि सम्यग्दृष्टेर्जाविस्य रागद्वेषमोहा

१ रागादिसद्भाव । २ आत्मशुद्धत्वानुभवः । ३ ज्ञानावेशोपव्यक्तिसमूहः । ४ बहिरनारमपदार्थं निर्यद् आम्यत् ।
५ अनन्तान्तैः ६ । स्वरसस्य चिद्रूपतायाः विसरैः प्रसरैः । ७ सर्वभावानतीतानामतवर्तमानान् पदार्थान् श्लावयन्नात्मनि
प्रतिषि वतान् कुर्वन् । ८

नाम्भवेन समस्तमपि निर्जरानिमित्तं भवतीति । अत्राह शिष्यः— रागद्वेषमोहाभावे सति निर्जराकरणं भणितं सम्यग्दृष्टेस्तु रागादयः संति, ततः कथं निर्जराकारणं भवतीति ? अस्मिन्पूर्वपक्षे परिहारः । अत्र-
प्रथे वस्तुवृत्त्या वीतरागसम्यग्दृष्टेर्ग्रहणं, तत्र तु परिहारः पूर्वमेव भणितः । कथमिति चेत् ? मिथ्यादृष्टे
सकाशादसंयतसम्यग्दृष्टेः, अनंतानुबंधिक्रोधमानमायालोभमिथ्यात्वोदयजनिताः, श्रावकस्य वा प्रत्या-
ख्यानक्रोधमानमायालोभोदयजनिता रागादयो न संतीत्यादि । किं च सम्यग्दृष्टेः संवरपूर्विका निर्जरा
भवति मिथ्यादृष्टेस्तु गजस्नानवत्, बंधपूर्विका भवति तेन कारणेन मिथ्यादृष्टयपेक्षया सम्यग्दृष्टिरबंधकः ।
एवं द्रव्यनिर्जराव्याख्यानरूपेण गाथा गता ।

अथ भावनिर्जरास्वरूपमाख्याति —

आत्मख्यातिः— विरागस्योपभोगो निर्जरायैव रागादिभावानां सद्भावेन मिथ्यादृष्टेरचेतनान्य
द्रव्योपभोगो बध्ननिमित्तं स्यात् । एतेन द्रव्यनिर्जरास्वरूपमावेदितं ।

अथ भावनिर्जरास्वरूपमावेदयति—

दव्वे उवभुज्जंते णियमा जायदि सुहं च दुक्खं च ।

तं सुहदुःखमुदिण्णं वेददि अह्णिज्जरं जादि ॥२०६॥

द्रव्ये, उपभुज्यमाने नियमाज्जायते सुखं च दुःखं च ।

तत्सुखदुःखमुदीर्णं वेदयते अथ निर्जरां याति ॥२०६॥

तात्पर्यवृत्तिः— दव्वे उवभुज्जंते णियमा जायदि सुहं च दुक्खं च उदयागतद्रव्यकर्मणि
जीवेनोपभुज्यमाने सति नियमात् निश्चयात् सातासातोदयवशेन सुखदुःखं वा वस्तु स्वभावत एव जायते
तावत् । तं सुहदुःखमुदिण्णं वेददि निरुपरागस्वसवित्तिभावेन, उत्पन्नपारमार्थिकसुखाद्विन्नं तत्सुखं
वा दुःखं वा समुदीर्णं सत् सम्यग्दृष्टिर्जीवो रागद्वेषौ न कुर्वन् हेयबुद्ध्या वेदयति । न च तन्मयोभूत्वा,
अहं सुखी, दुःखीत्याद्यहमिति प्रत्ययनानुभवति । अथ णिज्जरं जादि अथ अहो ततः कारणान्निर्जरां
याति स्वस्थभावेन निर्जराया निमित्तं भवति । मिथ्यादृष्टेः पुनः, उपादेयबुद्ध्या सुख्यहं दुःख्यहमिति प्रत्य-
येन बंधकारणं भवति । किं च यथा कोऽपि तस्करो यद्यपि मरणं नेच्छति । तथापि तलवरेण गृहीतः सन्
मरणमनुभवति । तथा सम्यग्दृष्टिः, यद्यप्यात्मात्थसुखमुपादेय च जानाति । विषयसुखं च हेयं जानाति
तथापि चरित्रमोहोदयतलवरेण गृहीतः सन् तदनुभवति, तेन कारणेन निर्जरानिमित्तं स्यात्, इति
भावनिर्जराव्याख्यानं गतं ।

अथ वीतरागस्वसंवेदनज्ञानसामर्थ्यं दर्शयति—

आत्मख्यातिः— उपभुज्यमाने सति हि परद्रव्ये तन्निमित्तः सातासाताविकल्पानतिक्रमणेन वेदनायाः
सुखरूपो दुःखरूपो वा नियमादेव जीवस्य भाव उदेति । स तु यदा वेद्यते तदा मिथ्यादृष्टेः, रागादिभावानां
सद्भावेन बध्ननिमित्तं भूत्वा निर्जीर्यमाणोप्यजीर्णः सन् बंध एव स्यात् । सम्यग्दृष्टेस्तु रागादिभावाभावेन
बंधनिमित्तमभूत्वा केवलमेव निर्जीर्यमाणोप्यजीर्णः सन्निर्जरं व स्यात् ।

तद्ज्ञानस्यैव सामर्थ्यं विरागस्य च वा किल ॥१३२॥

यत्कोऽपि कर्मभिः कर्म भुंजानोऽपि न बध्यते ।

अथ ज्ञानसामर्थ्यं दर्शयति—

जह विसमुवभुज्जंता विज्जा पुरिसा ण मरणमुवयंति ।

पोग्गलकम्मस्सुदयं तह भुंजदि णेव वज्झदे णाणी ॥२०७॥

यथा विषमुपभुंजानाः सतां विद्यापुरुषा न मरणमुपयांति ।

पुद्गलकर्मण उदयं तथा भुंक्ते नैव बध्येत ज्ञानी ॥ २०७ ॥

तात्पर्यवृत्तिः—जह विमभुवभुज्जंता विज्जापुरिसा ण पवणमुवयंति यथा विषमुपमुं-
जानाः संतो गारुडविद्यापुरुषाः, अमोघमंत्रसामर्थ्यात्, नैव मरणमुपयांति । पुग्गलकम्मप्सुदयं तह
भुंजदि णेव वज्झदे णाणी तथा परमतत्त्वज्ञानी शुभाशुभकर्मफलं भुक्ते तथापि निर्विकल्पसमाधि
लक्षणभेदज्ञानामोघमंत्रवलात्नैव बध्यते कर्मणेति ज्ञानशक्तिव्याख्यानं गतं । अथ संसारशरीरभोगविषये
वैराग्यं दर्शयति—

आत्मरूपातिः – यथा कश्चिद्विषयैः परेषां मरणकारणं विषमुपमुंजानोऽपि, अमोघविद्यासामर्थ्येन
निरुद्धतच्छक्तित्वात् न भ्रियते, तथा अज्ञानिनां रागादिभावसद्भावेन बंधकारणं पुद्गलकर्मोदयमुपमुंजा
नोऽपि अमोघज्ञानसामर्थ्यात् रागादिभावानामभावे सति निरुद्धतच्छक्तित्वात् न बध्यते ज्ञानी ।
अथ वैराग्यसामर्थ्यं दर्शयति ।

**जह मज्जं पिवमाणो अरदिभावेण मज्जदि ण पुरिसो ।
दव्वुवभोगे अरदो णाणीवि ण वज्झदि तहेव ॥२०८॥**

यथा मद्यं पिवन् अरतिभावेन माद्यति न पुरुषः ।

द्रव्योपभोगे अरतो ज्ञान्यपि न बध्यते तथैव ॥२०८॥

तात्पर्यवृत्तिः— जह मज्जं पिवमाणो अरदिभावेण मज्जदि ण पुरिसो यथा कश्चित् पुरुषो
व्याधिप्रतीकारनिमित्तं मद्यमध्ये मद्यप्रतिपक्षभूतमौषधं निक्षिप्य मद्यं पिवन्नपि रतेरभावान्न माद्यति ।
दव्वुवभोगे अरदो णाणीवि ण वज्झदि तहेव तथा परमात्मतत्त्वज्ञानी पंचेंद्रियविषयभूताशनपानादि-
द्रव्योपभोगे सत्यपि यावता यावतांशेन निर्विकारस्वसंवित्तिशून्यब्रह्मिण्यत्मात्मापेक्षया रागभावं न करोति,
तावता तावतांशेन कर्मणा न बध्यते । यदा तु हर्षविषादादिरूपसमस्तविकल्पजालरहितपरमयोगलक्षण-
भेदज्ञानबलेन सर्वथा वीतरागो भवति । तदा सर्वथा न बध्यते इति वैराग्यशक्तिव्याख्यानं गतं । एवं यथा
क्रमेण द्रव्यनिर्जराभावनिर्जराज्ञानशक्तिवैराग्यशक्तिप्रतिपादनरूपेण निर्जराधिकारे तात्पर्यव्याख्यानमुत्पद्यते
गाथाचतुष्टयं गतं ।

अथैतदेव वैराग्यस्वरूपं विवृणोति—

आत्मरूपातिः—यथा कश्चित्पुरुषो भैरेयं प्रति प्रवृत्ततीव्रारतिभावः सन् भैरेयं पिवन्नपि तीव्रारति-
सामर्थ्यात् न माद्यति तथा रागादिभावानामभावेन सर्वद्रव्योपभोगं प्रति प्रवृत्ततीव्रविरागभावः सन् विषयानुप-
भुंजानोऽपि तीव्रविरागभावसामर्थ्यात् न बध्यते ज्ञानी ।

नाश्नुते विषयसेवनेऽपि यः स्वं फलं विषयसेवनस्य ना ।

ज्ञानवैभवविरागतावलात् सेवकोऽपि तदसावसेवकः ॥ १३३ ॥

अथैतदेव दर्शयति—

**सेवंतोवि ण सेवदि असेवमाणोवि सेवगो कोवि ।
पगरणचेष्टा कस्सवि णयपायरणोत्ति सो होदि ॥२०९॥**

सेवमानोऽपि न सेवते, असेवमानोऽपि सेवकः कश्चित् ।

प्रकरणचेष्टा कस्यापि न च प्राकरण इति सा भवति ॥२०९॥

तात्पर्यवृत्तिः—सेवंतोवि ण सेवदि असेवमाणोवि सेवगो कोवि निर्विकारस्वसंवेदन
ज्ञानी जीवः स्वकीयगुणस्थानयोग्याशनपानादिपंचेंद्रियभोगं सेवन्नपि सेवको न भवति । अन्यः पुनः,
अज्ञानी कश्चित् रागादिसद्भावादसेवन्नपि सेवको भवति । अमुमेवार्थं दृष्टान्तेन दृढयति । पगरणचेष्टा

कस्सवि णय पायरणोत्ति सौ होदि यथा कस्यापि परगृहादागतस्य विवाहादिप्रकरणचेष्टा ताव-
दस्ति तथापि विवाहादिप्रकरणस्वामित्वाभावात् प्राकरणिको न भवति । अन्यः पुनः प्रकरणस्वामी नृत्य-
गीतादिप्रकरणव्यापारमकुर्वाणोऽपि प्रकरणरागसद्भावात् प्राकरणिको भवति । तथा परमतत्वज्ञानी
सेवमानोप्यसेवको भवति । अज्ञानी जीवां रागादिसद्भावादसेवकोऽपि सेवक इति ।

अथ सम्यग्दृष्टिः स्वपरस्वरूपमेव विशेषेण जानाति—

आत्मरूपातिः—यथा कश्चित् प्रकरणे व्याप्रियमाणोपि प्रकरणस्वामित्वाभावात्, न प्राकरणिकः ।
अपरस्तु तत्राव्याप्रियमाणोऽपि तत्स्वामित्वात्प्राकरणिकः । तथा सम्यग्दृष्टिः पूर्वकर्म्मोदयसंपन्नान् विषयान्
सेवमानोऽपि रागादिभावानामभावेन विषयसेवनफलस्वामित्वाभावादसेवक एव । मिथ्यादृष्टिस्तु विषयान-
सेवमानोऽपि रागादिभावानां सद्भावेन विषयसेवनफलस्वामित्वात्सेवकः ।

सम्यग्दृष्टेर्भवति नियतं ज्ञानवैराग्यशक्तिः स्वतःस्तुल्यं कलयितुमयं स्वान्यरूपातिमुक्या ।

यस्माद् ज्ञात्वा व्यतिकरमिदं तत्त्वतः स्वं परं च स्वस्मिन्नास्ते विरमति परात्सर्वतां रागयोगात् ॥१३४॥

सम्यग्दृष्टिः विशेषेण स्वपरावेवं तावज्जानाति—

पुग्गलकम्मं कोहो तस्स विवागोदयो हवदि एसो ।

ण दु एस मज्झभावो जाणगभावो दु अहमिको ॥२१०॥

पुद्गलकर्म क्रोधस्वस्य विपाकोदयो भवति एषः ।

नत्वेष मम भावः, ज्ञायकभावः खखहमेकः ॥२१०॥

तात्पर्यवृत्तिः—पुग्गलकम्मं कोहो तस्स विवागोदयो हवदि एसो पुद्गलकर्मरूपो योऽसौ
द्रव्यक्रोधो जीवे पूर्ववद्वस्तिष्ठति तस्य विशिष्टपाको विपाकः फलरूप उदयो भवति । स कः ? शांतात्मतत्त्वा
त्प्रथग्भूत एषः, अक्षमारूपो भावः क्रोधः **णदु एस मज्झभावो जाणगभावो दु अहमिको** न वैष
मम भावः, कस्मात् ? इति चेत् टंकोत्कीर्णपरमानदज्ञायकैकभावोऽहं यतः । किं च—पुद्गलकर्मरूपो द्रव्य-
क्रोधस्तदुदयजनितो यश्चाक्षमारूपः स भावक्रोधः । इति व्याख्यानं पूर्वमेव कृतं तिष्ठति कथं ? इति चेत्
पुग्गलपिंडो दब्बं तस्सत्तीभावकम्मं तु इत्यादि । एवमेव च क्रोधपदपरिवर्तनेन मानमायालो-
भरागद्वेषमोहकर्मनोर्कर्मनोवचनकायश्रोत्रचक्षुर्घ्राणरसनस्पर्शनसंज्ञाश्रोडशसूत्राणि व्याख्येयानि । तेनैव
प्रकारेणान्यान्यपि, असंख्येयलोकमात्रप्रमितानि विभावपरिणामस्थानानि वर्जनीयानीति ।

अथ कथं तव स्वरूपं न भवतीति पृष्टे सति भेदभावनारूपेणोत्तरं ददाति—

आत्मरूपातिः—अस्ति किल रागो नाम पुद्गलकर्म तदुदयविपाकप्रभवोयं रागरूपोभावः, न पुन-
र्मम स्वभावः । एष टंकोत्कीर्णज्ञायकस्वभावोहं । एवमेव च रागपदपरिवर्तनेन द्वेषमोहक्रोधमानमायालो-
भकर्मनोर्कर्मनोवचनकायश्रोत्रचक्षुर्घ्राणरसनस्पर्शनसूत्राणि षोडश व्याख्येयानि, अनया दिशा अन्यान्य-
प्यूह्यानि । एवं च सम्यग्दृष्टिः स्वं जानन् रागं मुंचंश्च नियमाज्ज्ञानवैराग्याभ्यां संपन्नो भवति ।

कंह एस तुज्झ ण हवदि विविहो कम्मोदयफलविवागो ।

परदव्वाणुवओगो णदु देहो हवदि अण्णाणी ॥२११॥

कथमेष तव न भवति विविधः कर्मोदयफलविपाकः ॥

परद्रव्याणामुपयोगो न तु देहो भवति अज्ञानी ॥२११॥

तात्पर्यवृत्तिः—कह एम तुञ्ज ण हवादि विविहो कम्मोदक्क विवामं कथमेव विविध-
कर्मोदयफलविपाकस्वरूपं न भवतीति केनापि पृष्ठः तत्रोत्तरं ददाति परदब्बाणुवओगो निर्विकारपर-
माह्लादैकलक्षणस्वशुद्धात्मद्रव्यात्प्रथग्भूतानि परद्रव्याणि यानि कर्माणि जीवे लग्नानि तिष्ठन्ति तेषामुपयोग-
उदयोयं, औपाधिकस्फटिकस्य परोपाधिवत् । न केवलं भावक्रोधादि ममस्वरूपं न भवति, इति णदु देहो
हवादि अण्णाणी देहोऽपि मम स्वरूपं न भवति इदं स्फुटं कस्मादिति चेत्, अज्ञानी जडस्वरूपो यतः
कारणात्, अहं पुनः, अनंतज्ञानादिगुणस्वरूप इति ।

अथ सम्यग्दृष्टिः स्वस्वभावं जानन् रागादींश्च मुंचन् नियमाज्ज्ञानवैराग्यसंपन्नो भवति इति कथयति-

एवं सम्पाइट्ठी अप्पाणं मुणदि जाणगसहावं ।

उदयं कम्मविवागं च मुअदि तच्चं वियाणंतो ॥२१२॥

एवं सम्यग्दृष्टिः आत्मानं जानाति ज्ञायकस्वभाव ।

उदयं कर्मविपाकं च मुंचति तच्चं विजानन् ॥ २१२ ॥

तात्पर्यवृत्तिः—एवं सम्पाइट्ठी अप्पाणं मुणदि जाणगसहावं एवं—पूर्वोक्तप्रकारेण सम्यग्दृ-
ष्टिर्जावः आत्मानं जानाति, कथंभूतं ? टंकोत्कीर्णपरमानंदज्ञायकैकस्वभावं । उदयं कम्मविवागं मुअ-
दि तच्चं वियाणंतो उदयं पुनर्ममस्वरूपं न भवति कर्मविपाकोयमिति मत्वा मुंचति । किं कुर्वन् सन् ?
नित्यानंदैकस्वभावं परमात्मतत्त्वं त्रिगुणसमाधौ स्थित्वा जानन्निति ।

अथ सम्यग्दृष्टिः सामान्येन स्वपरस्वभावमनेकप्रकारेण जानाति—

आत्मख्यातिः - एवं सम्यग्दृष्टिः सामान्येन विशेषेण च परस्वभावेभ्यो भावेभ्यो सर्वेभ्योऽपि विविच्य
टंकोत्कीर्णैकज्ञायकस्वभावमात्मनस्तत्त्वं विजानाति । तथा तत्त्वं विजानंश्च स्वपरभावोपादानापोहननिष्पाद्यं
स्वस्य वस्तुत्वं प्रथयन् कर्मोदयविपाकप्रभवान् भावान् सर्वानपि मुंचति । ततोयं नियमात् ज्ञानवैराग्याभ्यां
संपन्नो भवति ।

सम्यग्दृष्टिः स्वयमयमहं जातु बंधो न मे स्यादित्युत्तानोत्पुलकवदना रागिणोप्याचरंतु ।

आलंबंतां समितिपरतां ते यतोच्चापि पापा आत्मानात्मावगमविरहात्संति सम्यक्त्वरिक्ताः ॥१३५॥

सम्यग्दृष्टिः सामान्येन स्वपरवेवं तावज्जानाति—

उदयविवागो विविहो कम्माणं वण्णिदो जिणवरैहिं ।

ण दु ते मज्झ सहावा जाणगभावो दु अहमिक्को ॥२१३॥

उदयविपाको विविधः कर्मणां वर्णितो जिनवरैः ।

न तु ते मम स्वभावाः ज्ञायकभावस्त्वहमेकः ॥ २१३ ॥

तात्पर्यवृत्तिः—उदयविवागो विविहो कम्माणं वण्णिदो जिणवरैहिं उदयविपाको विविधो
नानाप्रकारः कर्मणां संबन्धी वर्णितः कथितः, जिनवरैः ण दु ते मज्झसहावा जाणगभावो दु अह-
मिक्को ते कर्मोदयप्रकारा कर्मभेदा मम स्वभावा न भवंति, इति कस्मात् ? इति चेत् टंकोत्कीर्णपरमानंद
ज्ञायकैकस्वभावोऽहं यतः कारणात् । सम्यग्दृष्टिः सामान्येन स्वपरस्वरूपावेवं जानाति इति भणितं । कथं
सामान्यं ? इतिचेत् क्रोधोहं मानोहमित्यादि विवक्षा नास्तीति । तदपि कथमिति चेत् “विवक्षाया अभावः
सामान्यमिति वचनात्” । एवं भेदभावनारूपेण ज्ञानवैराग्ययोः सामान्यव्याख्यानमुख्यत्वेन गाथापंचकं
गतं । इत ऊर्ध्वं गाथादशपर्यंतं पुनरपि ज्ञानवैराग्यशक्त्योर्विशेषविवरणं करोति । तथा ।

रागी सम्यग्दृष्टिर्न भवतीति कथयति —

आत्मख्यातिः—ये कर्मोदयविपाकप्रभवा विविधा भावा न ते मम स्वभावाः । एष टकोत्कार्णिक-
ह्यायकस्वभाषोहं ।

कथं रागी न भवति सम्यग्दृष्टिरिति चेत्—

परमाणुमित्तिं यं हि ह्यु रागादीणं तु विज्जदे जस्स ।
णवि सो जाणदि अप्पा णयं तु सव्वागमधरोवि ॥२१४॥
अप्पाणमयाणंतो अणप्पयं चैव सो अयाणंतो ।
कह होदि सम्मदिट्ठी जीवाजीवे अयाणंतो ॥२१५॥ युग्मं
परमाणुमात्रमपि खलु रागादीनां तु विद्यते यस्य ।
नापि स जानात्यात्मानं सर्वागमधरोऽपि ॥ २१४ ॥
आत्मानमजानन् अनात्मानमपि सोऽजानन् ।
कथं भवति सम्यग्दृष्टिर्जीवाजीवावजानन् ॥ २१५ ॥

तात्पर्यवृत्तिः—परमाणुमित्तं यं हि रागादीणं तु विज्जदे जस्स परमाणुमात्रमपि रागादीनां
तु विद्यते यस्य हृदये ह्यु स्फुटं णवि सो जाणदि अप्पाणयं तु सव्वागमधरोवि स तु परमात्मतत्त्व-
ज्ञानाभावान्, शुद्धबुद्धैकस्वभावं परमात्मानं न जानाति, नानुभवति । कथंभूतोऽपि सर्वागमधरोऽपि सिद्धांत
सिंधुपारगोऽपि । अप्पाणमयाणंतो अणप्पयं चैव सो अयाणंतो स्वसवेदनज्ञानवलेन सहजानंदैक-
स्वभावं शुद्धात्मानमजानन्, तथैवाभावयंश्च शुद्धात्मनो भिन्नरागादिरूपमनात्मानं जानन् कह होदि
सम्मदिट्ठी जीवाजीवो अयाणंतो स पुरुषो जीवाजीवस्वरूपमजानन् सन् कथं भवति सम्यग्दृष्टिः ?
न कथमपीति ।

रागी सम्यग्दृष्टिर्न भवतीति भणितं भवद्भिः । तर्हि चतुर्थपंचमगुणस्थानवर्तिनः, तीर्थंकर कुमर-
भरत-सगर-राम-पांडवादयः सम्यग्दृष्टयो न भवंति ?, इति । तन्न मिथ्यादृष्ट्यपेक्षया त्रिचत्वारिंशत्प्रकृतीनां
बंधाभावात् सरागसम्यग्दृष्टयो भवंति । कथं ? इति चेत् चतुर्थगुणस्थानवर्तिनां जीवानां अनंतानुबंधि
क्रोधमानमायालोभमिथ्यात्वोदयजनितानां पाषाणरेखादिसमानानां रागादीनामभावात् । पंचमगुणस्थानवर्तिनां
पुनर्जीवानां, अप्रत्याख्यानक्रोधमानमायालोभोदयजनितानां भूमिरेखादिसमानानां रागादीनामभावात्, इति
पूर्वमेव भणितमास्ते । अत्र तु ग्रंथे पंचमगुणस्थानाद्गुणपरितनगुणस्थानवर्तिनां वीतरागसम्यग्दृष्टीनां मुख्य-
वृत्त्या ग्रहणं सरागसम्यग्दृष्टीनां गौणवृत्त्येति व्याख्यानं सम्यग्दृष्टिव्याख्यानकाले सर्वत्र तात्पर्येण ज्ञातव्यं ।
अथ भाविनं भोगं ज्ञानी न कांक्षतीति कथयति—

आत्मख्यातिः—यस्य रागाद्यज्ञानभावानां लेशतोऽपि विद्यते सद्भावः, भवतु स श्रुतकेवलिसद-
शोऽपि तथापि ज्ञानमयभावानामभावेन न जानात्यात्मानं । यस्त्वात्मानं न जानाति सोऽनात्मानमपि न
जानाति स्वरूपपररूपसत्तासत्ताभ्यामेकस्य वस्तुनो निश्चयमानत्वात् । ततो य आत्मानात्मानौ न जानाति
स जीवाजीवौ न जानाति । यस्तु जीवाजीवौ न जानाति स सम्यग्दृष्टिरेव न भवति । ततो रागी ज्ञानाभा-
वान्न भवति सम्यग्दृष्टिः ।

आसंसारप्रतिपदममी रागिणो नित्यमत्ताः सुता यस्मिन्नपदमपदं तद्धि बुध्यध्वमंधाः ।

एतैतेतः पदमिदमिदं यत्र चैतन्यधातुः शुद्धः शुद्धः स्वरसभरतः स्थायिभावत्वमेति ॥१३६॥

कुतोऽनागतं ज्ञानी नांकांक्षतीति चेत्—

जो वेददि वेदिज्जदि समए समए विणस्सदे उहयं ।
तं जाणगो दु णाणि उभयमवि ण कंखदि कयावि ॥२१५॥

यो वेदयते वेद्यते समये समये विनश्यत्युभयं ।

तद् ज्ञायकस्तु ज्ञानी, उभयमपि न कांक्षति।कदाचित् ॥ २१६ ॥

तात्पर्यवृत्तिः—जां वेदादि वेदिज्जदि समए समए विणस्सदे उहयं योसौ रागादिविकल्पः कर्ता वेदयत्यनुभवति यस्तु सातोदयः कर्मतापन्नं वेद्यते तेन रागादिविकल्पेन, अनुभूयते । तदुभयमपि अर्थपर्यायापेक्षया समयं समयं प्रति विनश्वरं तं जाणगो दु णाणी उभयंपि ण कंखदि कयावि तदुभयमपि वेद्यवेदकरूपं वर्तमानं भाविनं च विनश्वरं जानन् सन् तत्त्वज्ञानी नाकांक्षति न बांछति कदाचिदपि । अथ तथैवापप्यानरूपाणि निष्प्रयोजनबंधनिमित्तानि शरीरविषये भोगनिमित्तानि च रागाद्यध्यवसानानि परमात्मतत्त्ववेदी न बांछति, इति प्रतिपादयति —

आत्मख्यातिः—ज्ञानी हि तावद्भुवत्वात् स्वभावभावस्य टंकोत्कीर्णकज्ञायकभावो नित्यो भवति यौ तु वेद्यवेदकभावौ तां तूत्पन्नप्रध्वंसित्वाद्भिभावभावानां क्षणिकौ भवतः । तत्र यो भावि कांक्षमाणं वेद्यभावं वेदयते स यावद्भवति तावत्कांक्षमाणो भावो विनश्यति । तस्मिन् विनष्टे वेदको भावः किं वेदयते ? । यदि काक्षमाणवेद्यभावपृष्ठभाविनमन्यं भावं वेदयते । तदा तद्भवनात्पूर्वं विनश्यति कस्तं वेदयते ? । यदि वेदकभावपृष्ठभावी भावोन्यस्तं वेदयते तदा तद्भवनात्पूर्वं स विनश्यति । किं स वेदयते ? इति काक्ष्यमाण भाववेदनानवस्था तां च विजानन् ज्ञानी किंचिदेव कांक्षति—

वेद्यवेदकविभावचलत्वाद्देद्यते न खलु कांक्षितमेव

तेन कांक्षति न किंचन विद्वान् सर्वतोप्यतिविरक्तिमुपैति । १३७ ।

तथाहि—

बंधुवभोगणिमित्तं अज्झवसाणोदएसु णाणिस्स ।
संसारदेहविसएसु णेव उप्पज्जदे रागो ॥ २१७ ॥

बंधापभोगनिमित्तेषु, अध्यवसानोदयेषु ज्ञानिनः ।

संसाग्देहविषयेषु नैवात्पद्यते रागः ॥ २१७ ॥

तात्पर्यवृत्तिः—बंधुवभोगणिमित्तं अज्झवसाणोदयेसु णाणिस्स णेव उप्पज्जदे रागो स्वसंवेदनज्ञानिनो जीवस्य रागाद्युदयरूपेषु, अध्यवसानेषु बंधनिमित्तं भोगनिमित्तं वा नैवोत्पद्यते रागः । कथंभूतष्वध्यवसानेषु ? संसारादेहविसएसु निष्प्रयोजनबंधनिमित्तेषु संसारविषयेषु, भोगनिमित्तेषु देहविषयेषु वा । इदमत्र तात्पर्यं भोगनिमित्तं स्तोकेमेव पापं करोत्ययं जीवः । निष्प्रयोजनापभ्यानेन बहुतरं करोति शालिमत्स्यवन् । तथा चोक्तमध्यानलक्षणं—

बंधबधच्छेदादेर्देहाद्रागाच्च परकलत्रादेः आभ्यानमपभ्यानं शासति जिनशासने विशदाः । ॥ १ ॥ इति अपध्याने कर्म बध्नाति तदप्युक्तमास्ते—

.संकल्पकल्पतरुसंश्रयाणात्त्वदीयं चेतो निमज्जति मनोरथसागरेऽस्मिन् ।

तत्रार्थतस्तव चकास्ति न किंचनापि पक्षःपरं भवासि कल्मषसंश्रयस्य ॥ १ ॥

दैर्विध्यदग्धमनसोऽतरुपात्तभुक्तेभित्तं यथोल्लसति ते स्फुरितोत्तरंगं ।

धाम्नि स्फुरेद्यदि तथा परमात्मसंज्ञे कौतुस्कुती तव भवेद्विफला प्रसूतिः ॥ २ ॥

आचारशास्त्रे भणितं—

कंखादि कलुसिदभूदो दुकामभोगेहि मुच्छिदो संतो ।
णय मुंजंतो भोगे बंधदि भावेण कम्माणि ॥ १ ॥

इति ज्ञात्वा, अपध्यानं त्यक्त्वा च शुद्धात्मस्वरूपे स्थातव्यमिति भावार्थः ।

अथ मिथ्यात्वरागादिरूपमपध्यानं मम परिग्रहो न भवति, इति पुनरपि भेदज्ञानशक्तिं वैराग्य-
शक्तिं च प्रकटयति—

आत्मरूपातिः—इह खल्वभ्यवसानोदयाः कतरेऽपि संसारविषयाः, कतरेपि शरीरविषयाः । तत्र
यतरे संसारविषयाः, ततरे बंधनिमित्ताः । यतरे शरीरविषयास्ततरे तूपभोगनिमित्ताः । यतरे बंधनिमित्ता-
स्ततरे रागद्वेषमोहाद्याः । यतरे तूपभोगनिमित्तास्ततरे सुखदुःखाद्याः । अथामीषु सर्वेष्वपि ज्ञानिनो नास्ति
रागः । नानाद्रव्यस्वभावत्वेन टंकोत्कीर्णैकज्ञायकभावस्वभावस्य तस्य तत्प्रतिषेधात् ।

ज्ञानिनो न हि परिग्रहभावं कर्मरागरसरक्तितयैति
रागयुक्तिरकषायितवच्चं स्वीकृतैव हि बहिर्लुठतीह । १३८ ।
ज्ञानवान् स्वरसतोऽपि यतः स्यात् सर्वरागरसवर्जनशीलः
छिप्यते सकलकर्मभिरेष कर्ममध्यपतितोऽपि ततो न । १३९ ।

मज्झं परिग्गहो जदि तदो अहमजीविदं तु गच्छेज्ज ।

णादेव अहं जह्मा तह्मा ण परिग्गहो मज्झ ॥ २१८ ॥

मम परिग्रहो यदि ततोऽहमजीवतां तु गच्छेयं ।

ज्ञातैवाहं यस्मात्तस्मान्न परिग्रहो मम ॥ २१८ ॥

तात्पर्यवृत्तिः—मज्झं परिग्गहो जदि तदो अहमजीविदं तु गच्छेज्ज सहजशुद्धकेवलज्ञान-
दर्शनस्वभावस्य मम यदि मिथ्यात्वरागादिकं परद्रव्यं परिग्रहो भवति ततोऽहं, अजीवत्वं जडत्वं गच्छामि ।
न चाहं अजीवो भवामि । णादेव अहं जह्मा तह्मा ण परिग्गहो मज्झ परमात्मज्ञानपदमेवाहं यस्मात्ततः
परद्रव्यं मम परिग्रहो न भवतीत्यर्थः ।

अथ किं तत्परमात्मपदमिति पृच्छति—

आत्मरूपातिः—यदि परद्रव्यमहं परिगृण्णीयां तदावश्यमेवाजीवो ममासौ स्वः स्यात् । अहमप्य-
वश्यमेवाजीवस्यामुष्य स्वामी स्यां । अजीवस्य तु यः स्वामी स किलाजीवः । एवमवशेनापि ममाजीवत्वमा-
पद्येत । मम तु एको ज्ञायक एव भावः, यः स्वः, अस्यैवाहं स्वामी, ततो माभून्ममाजीवत्वं ज्ञातैवाहं भवि-
ष्यामि, न परद्रव्यं परिगृण्णामि, अयं च मे निश्चयः । किं तत्पदं ?—

आदास्सि दव्वभावे अत्थिरे मोत्तूण गिण्ह तव णियदं ।

थिरमेगमिमं भावं उपलब्धंतं सहावेण ॥ २१९ ॥

आत्मनि द्रव्यभावान्यस्थिराणि मुक्त्वा गृहाण तव नियतं ।

स्थिरमेकमिमं भावं उपलभ्यमानं स्वभावेन ॥ २१९ ॥

तात्पर्यवृत्तिः—आदास्सि दव्वभावे अत्थिरे मोत्तूण आत्मद्रव्येऽधिकरणभूते, द्रव्यकर्माणि
भावकर्माणि च यानि तिष्ठति तानि विनश्वराणि, इति विज्ञाय मुक्त्वा गिण्ह हे भव्य गृहाण । कं ? कर्मता
पन्नं तव णियदं थिरमेगमिमं भावं उपलब्धंतं सहावेण भावं, आत्मपदार्थं कथंभूतं ? तव, संबन्धिस्व-

१ कर्म—विषयोपभोगलक्षणा क्रिया, राग आत्मनोरंजकपरिणामः स एव रसस्तादृक्त्वया तद्विभक्तया ।

२ स्वीकृता संयोगपरिणामपरिणता । ३ आत्मरूपातिवृत्तौ, 'अपदे मोत्तूण' इति पाठः ।

रूपं । नियतं, निश्चितं । पुनरपि कथंभूतं ? स्थिरं, अविनश्वरं । एकं, असहायं । इदं प्रत्यक्षीभूतं । पुनरपि किं विशिष्टं ? उपलभ्यमानं, अनुभूयमानं । केन कृत्वा ? परमात्मसुखसंवित्तिरूपस्वसंवेदनज्ञानस्वभावेनेति । अथ ज्ञानी परद्रव्यं जानातीति भेदभावनां प्रतिपादयति—

आत्मरूपातिः—इह खलु भगवत्यात्मनि बहूनां द्रव्यभावानां मध्ये ये किल, अतत्त्वभावेनोपलभ्यमानाः, अनियतत्वावस्थाः, अनेके, क्षणिकाः, व्यभिचारिणो भावाः, ते सर्वेऽपि स्वयमस्थायित्वेन स्थातुः स्थानं भवितुमशक्यत्वात्, अपदभूताः । यस्तु तत्त्वभावेनोपलभ्यमानः, नियतत्वावस्थः, एकः, नित्यः, अव्यभिचारी भावः, स एक एव स्वयं स्थायित्वेन स्थानं भवितुं शक्यत्वात् पदभूतः । ततः सर्वानेवास्थायिभावान् मुक्त्वा स्थायिभावभूतं, परमार्थरसतया स्वदमानं ज्ञानमेकमेवेदं स्वाद्यं ।

एकमेव हि तत्स्वाद्यं विपैदामपदं पदं अपदान्येव भासंते पदान्यान्यानि यत्पुरः । १४० ।

एकं ज्ञायकभावनिर्भरमहास्वादं समासादयन् स्वादं द्वंद्वमयं विधातुमसहः स्वां वस्तुवृत्तिं विदन् ।

आत्मात्मानुभवानुभावविवशो श्रयद्विशेषोदयं सामान्यं कलयत्किलैष सकलं ज्ञानं नयत्येकतां । १४१ ।

कुतो ज्ञानी न परं गृह्णातीति चेत्—

को णाम भणिज्ज बुहो परदव्वं मममिदं हवदि दव्वं ।

अप्पाणमप्पणो परिग्रहं तु णियदं वियाणंतो ॥ २२० ॥

को नाम भणेद्बुधः परद्रव्यं ममेदं भवति द्रव्यं ।

आत्मानमात्मनः परिग्रहं तु नियतं विजानन् ॥ २२० ॥

तात्पर्यवृत्तिः—को णाम भणिज्ज बुहो परदव्वं मममिदं हवदि दव्वं परद्रव्यं मम भवतीति नाम स्फुटमहो वा को ब्रूयात् ? बुधो ज्ञानी न कोपि । किं कुर्वन् ? अप्पाणमप्पणो परिग्रहं तु णियदं वियाणंतो चिदानन्दैकस्वभावशुद्धात्मानमेव, आत्मनः परिग्रहं विजानन् नियतं निश्चितमिति ।

अथायं च मे निश्चयः, देहरागादि मम परिग्रहो न भवतीति भेदज्ञानं निरूपयति—

आत्मरूपातिः—यतो हि ज्ञानी योहि यस्य स्वो भावः स तस्य स्वः स तस्य स्वामीति खरतरतस्वदृष्ट्यवष्टंभात्, आत्मानमात्मनः परिग्रहं तु नियमेन जानाति । ततो न ममेदं स्वं नाहमस्य स्वामी इति परद्रव्यं न परिगृह्णाति । अतोहमपि न तत्परिगृह्णामि ।

छिज्जदु वा भिज्जदु वा णिज्जदु वा अहव जादु विप्पलयं ।

जह्मा तह्मा गच्छदु तहावि ण परिग्रहो मज्झ ॥ २२१ ॥

छिद्यतां वा भिद्यतां वा नीयतां अथवा यातु विप्रलयं ।

यस्मात्तस्माद् गच्छतु तथापि न परिग्रहो मम ॥ २२१ ॥

तात्पर्यवृत्तिः—छिज्जदु वा भिज्जदु वा णिज्जदु वा अहव जादु विप्पलयं छिद्यतां वा द्विधा भवतु, भिद्यतां वा छिद्री भवतु, नीयतां वा केन चित् । अथवा विप्रलयं विनाशं गच्छतु, एवमेव जह्मा तह्मा गच्छदु तहावि ण परिग्रहो मज्झ अन्यस्मात् यस्मात् तस्मात् कारणाद्वा गच्छतु तथापि शरीरं मम परिग्रहो न भवति । कस्मात् ? इति चेत् टंकोत्कीर्णपरमानन्दज्ञायकैकस्वभावोहं, यतः कारणात् । अयं च मे निश्चयः ।

१ विपदां चातुर्गातिकदुःखानां । २ अपदानि अस्वभावभूतानि चातुर्गातिकपदां वा-रागद्वेषसुखदुःखावस्थाभेदा वा ।

३ स्थैर्वादिषमन्वितस्य चैतन्यस्य पुरस्तात् । ४ गौर्वाकुरंत ।

अथात्मसुखे संतोषं दर्शयति—

आत्मख्यातिः—छिद्यतां वा भिद्यतां वा नीयतां वा विप्रलयं यातु वा यतस्ततो गच्छतु वा तथा-
पि न परद्रव्यं परिगृह्णामि । यतो न परद्रव्यं मम स्वं नाहं परद्रव्यस्य स्वामी । परद्रव्यमेव परद्रव्यस्य स्वं
परद्रव्यमेव परद्रव्यस्य स्वामी । अहमेव मम स्वं अहमेव मम स्वामीति जानाति ।

इत्थं परिग्रहमपास्य समस्तमेव सामान्यतः स्वपरयोरविवेकहेतुं ।

अज्ञानमुज्झितमना अधुना विशेषाद् भूयस्तमेव परिहर्तुमयं प्रवृत्तः ॥ १४२ ॥

एदस्मि रदो णिच्चं संतुष्टो होहि णिच्चमेदस्मि ।

एदेण होहि तित्तो तो होहदि उत्तमं सोक्खं ॥ २२२ ॥

एतास्मिन् रतो नित्यं संतुष्टो भव नित्यमेतस्मिन् ।

एतेन भव तृप्तो तर्हि भविष्यति तवोत्तमं सौख्यं । २२२ ।

तात्पर्यवृत्तिः—एदस्मि रदो णिच्चं संतुष्टो होहि णिच्चमेदस्मि एदेण होहि तित्तो हे भव्य
पंचेंद्रियसुखनिवृत्तिं कृत्वा निर्विकल्पयोगवलेन स्वाभाविकपरमात्मसुखे रतो भव संतुष्टो भव, तृप्तो भव, नित्यं
सर्वकालं तो होहदि उत्तमं सुक्खं ततस्तस्मादात्मसुखानुभवनात् तवोत्तममक्षयं मोक्षसुखं भविष्यति ।

अथ मतिश्रुतावधिमनःपर्ययकेवलज्ञानाभेदरूपं परमार्थसंज्ञं मोक्षकारणभूतं यत्परमात्मपदं तत्समस्त-
हर्षविषादादिविकल्पजालरहितं परमयोगाभ्यासादेवात्मानुभवति, इति प्रतिपादयति—

आत्मख्यातिः— एतावानेव सत्य आत्मा यावदेतज्ज्ञानमिति निश्चित्य ज्ञानमात्र एव नित्यमेव रति-
मुपैहि । एतावत्येव सत्याशीः, यावदेतज्ज्ञानमिति निश्चित्य ज्ञानमात्रेणैव नित्यमेव संतोषमुपैहि । एतावदेव
सत्यमनुभवनीयं यावदेव ज्ञानमिति निश्चित्य ज्ञानमात्रेणैव नित्यमेव तृप्तिमुपैहि । अथैवं तव तन्मित्यमेवात्म-
रतस्य, आत्मसंतुष्टस्य, आत्मतृप्तस्य च वाचामगोचरं सौख्यं भविष्यति । तत्तु तत्क्षण एव त्वमेव स्वयमेव
द्रक्ष्यसि मा अन्यान् प्राक्षीः ।

अर्चित्यशक्तिः स्वयमेव देवश्चिन्मात्रचितामणिरेव यस्मात् ।

सर्वार्थसिद्धात्मतया विधत्ते ज्ञानी किमन्यस्य परिग्रहेण ॥१४३॥

आभिणिसुदोहिमणकेवलं च तं होदि एकमेव पदं ।

सो एसो परमदो जं लहिदुं णिव्वुदिं जादि ॥ २२३ ॥

आभिनिबोधिकश्रुतावधिमनःपर्ययकेवलं च तद्भवत्येकमेव पदं ।

स एव परमार्थः, यं लब्ध्वा निर्वृत्तिं याति ॥ २२३ ॥

तात्पर्यवृत्तिः—आभिणिसुदोहिमणकेवलं च तं होदि एकमेव पदं मतिश्रुतावधिमनःपर्यय-
केवलज्ञानाभेदरूपं यत्तन्निश्चयेन, एकमेव पदं । परं किं तु यथादित्यस्य मेघावरणतारतम्यवशेन प्रकाशभेदा
भवति । तथा मतिज्ञानावरणादिभेदकर्मवशेन मतिश्रुतज्ञानादि भेदभिन्नं जातं सो एसो परमदो जं
लहिदुं णिव्वुदिं जादि स एष लोकप्रसिद्धः पंचज्ञानाभेदरूपः परमार्थः यं परमार्थं लब्ध्वा जीवो निर्वृत्तिं
याति लभत इत्यर्थः । एवं ज्ञानशक्तिवैराग्यशक्तिविशेषविवरणरूपेण सूत्रदशकं गतं । अत ऊर्ध्वं गाथाष्टक-
पर्यंतं तस्यैव परमात्मपदस्य प्रकाशको योसौ ज्ञानगुणः, तस्य सामान्यविवरणं करोति । तद्यथा

अथ मत्यादिपंचज्ञानाभेदरूपं साक्षान्मोक्षकारणभूतं यत्परमात्मपदं, तत्पदं शुद्धात्मानुभूतिशून्यं
व्रततपश्चरणादिकायक्लेशं कुर्वाणा अपि स्वसंवेदनज्ञानगुणेन विना न लभत इति कथयति—

आत्मख्यातिः—आत्मा किल परमार्थः तत्तु ज्ञानं, आत्मा च एक एव पदार्थः, ततो ज्ञानमप्येकमेव पदं यदेतत्तु ज्ञानं नामैकं पदं स एष परमार्थः साक्षान्मोक्षोपायः । न चाभिनिबोधिकादयो भेदा इदमेकपदमिह भिदंति ? किं तु तेपीदमेवैकं पदमभिनेदंति । तथाहि-यथात्र सवितुर्धनपटलावगुंठितस्य तद्विघटनानुसारेण प्राकट्यमासादयतः प्रकाशनातिशयभेदा न तस्य प्रकाशस्वभावं भिदंति । तथा, आत्मनः कर्मपटलोदयावगुंठितस्य तद्विघटनानुसारेण प्राकट्यमासादयतो ज्ञानातिशयभेदा न तस्य ज्ञानस्वभावं भिद्युः । किं तु प्रत्युतमभिनेदयुः । ततो निरस्तसमस्तभेदमात्मस्वभावभूतं ज्ञानमेवैकमालम्ब्यं तदालंबनादेव भवति पदप्राप्तिः । नश्यति भ्रंतिः । भवत्यात्मलाभः । सिद्धत्यात्मपरिहारः, न कर्म मूर्च्छति । न रागद्वेषमोहा उत्प्लवंते । न पुनः कर्म, आस्रवति । न पुनः कर्म बभ्यते । प्राग्बद्धं कर्म, उपभुक्तं निर्जीर्यते । कृत्स्नकर्माभावात् साक्षान्मोक्षो भवति ।

अच्छाच्छाः स्वयमुच्छलंति यदिमाः संवेदनव्यक्तयो निष्क्रीताखिलभावमंडलरसप्राग्भारमत्ता इव ।

यस्याभिन्नरसः स एष भगवानेकोप्यनेकी भवन् वैत्यात्युत्कालिकाभिरद्भुतनिधिक्षैतन्यरत्नाकरः । १४४ ।

किं च—क्लिश्यंतां स्वयमेव दुष्करतरैर्मोक्षान्मुखैः कर्मभिः क्लिश्यंतां च परैरे महाव्रततपोभारेण भग्नाश्विरं ।

साक्षान्मोक्ष इदं निरौमयपदं संवेद्यमानं स्वयं ज्ञानं ज्ञानगुणं विना कथमपि प्राप्तुं क्षमंते न हि । १४५ ।

णाणगुणेहिं विहीणा एदं तु पदं बहुवि ण लहंति ।

तं गिण्ह सुपदमेदं जदि इच्छसि कम्मपरिमोक्खं ॥ २२४ ॥

ज्ञानगुणैर्विहीना एतत्तु पदं बहुवोऽपि न लभंते ।

तद्गृहाण सुपदमिदं यदीच्छसि कर्मपरिमोक्षं ॥ २२४ ॥

तात्पर्यवृत्तिः—णाणगुणेहिं विहीणा एदं तु पदं बहुवि ण लहंति निर्विकारपरमात्मतत्त्वोपलब्धिलक्षणज्ञानगुणेन विहीनाः, रहिताः पुरुषाः, बहुवोऽपि शुद्धात्मोपादेयसंवित्तिरहितं दुर्धरकायक्लेशादितपश्चरणं कुर्वाणा अपि मत्यादिपंचज्ञानाभेदरूपं साक्षान्मोक्षकारणं खसंवेद्यं शुद्धात्मसंवित्तिविलक्षणमिदं पदं न लभंते । तं गिण्ह सुपदमेदं जदि इच्छसि कम्मपरिमोक्खं हे भव्य तत्पदं गृहाण यदीच्छसि कर्मपरिमोक्षमिति ।

अथ विशेषपरिग्रहत्यागरूपेण तमेव ज्ञानगुणं विवृणोति—

आत्मख्यातिः—यतो हि सकलेनापि कर्मणा कर्मणि ज्ञानस्याप्रकाशनात् ज्ञानस्यानुपलंभः । केवलेन ज्ञानेनैव ज्ञान एव ज्ञानस्य प्रकाशनाद् ज्ञानस्योपलंभः । ततो बहुवोऽपि बहुनापि कर्मणा ज्ञानशून्या नेदमुपलभंते । इदमनुपलभमानाश्च कर्मभिर्विप्रमुच्यंते ततः कर्ममोक्षार्थिना केवलज्ञानावष्टभेन नियतमेवैदमेकं पदमुपलंभनीयं ।

पदमिदं ननु कर्मदुरासदं सहजबोधकलासुलभं किल ।

तत इदं निजबोधकलावलात्कलयितुं यततां सततं जगत् । १४६ ।

अपरिग्गहो अणिच्छो भणिदो णाणीय णिच्छदे धम्मं ।

अपरिग्गहो दु धम्मस्स जाणगो तेण सो होदि ॥ २२५ ॥

अपरिग्रहोऽनिच्छो भणितो ज्ञानी च नेच्छति धर्मं ।

अपरिग्रहस्तु धर्मस्य ज्ञायकस्तेन स भवति ॥ २२५ ॥

१ यावंतः पर्वायास्तेभ्योऽभिन्नसत्ताकः २ परिणमति । ३ अनादिता मत्याद्यनेकभेदः । ४ शुद्धस्वरूपानुभवप्रज्ञाः ।

५ सांसारिकक्लेशरहितं । ६ शुद्धस्वरूपानुभवसाक्षिकमंतरेण । ७ गियदमित्यात्मख्यातिवृत्तौ पाठः ।

तात्पर्यवृत्तिः—अपरिग्रहो अणिच्छो भणितो णाणीय णिच्छदे धम्मं अपरिग्रहो भणितः कोसौ ? अनिच्छः । तस्य परिग्रहो नास्ति यस्य बहिर्द्रव्येष्विच्छा वांछा मोहो नास्ति । तेन कारणेन स्वसंवेदनज्ञानी शुद्धोपयोगरूपं निश्चयधर्मं विहाय शुभोपयोगरूपं धर्मं पुण्यं नेच्छति । अपरिग्रहो दुधम्मस्स जाणगो तेण सो होदि ततः कारणात्पुण्यरूपधर्मस्यापरिग्रहः सन् पुण्यमिदं ममस्वरूपं न भवतीति ज्ञात्वा तद्रूपेणापरिणमन्, अतन्मयो भवन् दर्पणे विम्बस्येव ज्ञायक एव भवति ।

आत्मरूपातिः—इच्छा परिग्रहः तस्य परिग्रहो नास्ति यस्येच्छा नास्ति, इच्छात्वज्ञानमयो भावः, अज्ञानमयो भावस्तु ज्ञानिनो न भवति, ज्ञानिनो ज्ञानमय एव भावोऽस्ति, ततो ज्ञानी, अज्ञानमयस्व भावस्य इच्छाया अभावात् धर्मं नेच्छति । तेन ज्ञानिनो धर्मपरिग्रहो नास्ति । ज्ञानमयस्यैकस्य ज्ञायकभावस्य भावाद् धर्मस्य केवलं ज्ञायक एवायं स्यात् ।

अपरिग्रहो अणिच्छो भणितो णाणीय णिच्छदि अहम्मं ।

अपरिग्रहो अधम्मस्स जाणगो तेण सो होदि ॥ २२६ ॥

अपरिग्रहोऽनिच्छो भणितो ज्ञानी च नेच्छत्यधर्मं ।

अपरिग्रहोऽधर्मस्य ज्ञायकस्तेन स भवति ॥ २२६ ॥

तात्पर्यवृत्तिः—अपरिग्रहो अणिच्छो भणितो णाणीय णिच्छदि अहम्मं अपरिग्रहो भणितः, स कः ? अनिच्छः—तस्य परिग्रहो नास्ति यस्य बहिर्द्रव्येषु, इच्छा कांक्षा नास्ति । तेन कारणेन तत्त्वज्ञानी विषयकषायरूपं अधर्मं पापं नेच्छति । अपरिग्रहो अधम्मस्स जाणगो तेण सो होदि तत एव कारणात्—विषयकषायरूपस्याधर्मस्याऽपरिग्रहः सन् पापमिदं मम स्वरूपं न भवतीति ज्ञात्वा तद्रूपेणापरिणमन् दर्पणे विम्बस्येव ज्ञायक एव भवति । एवमेव च, अधर्मपदपरिवर्तनेन रागद्वेषक्रोधमानमायालोभकर्मनोर्कर्मनोवचनकायश्रोत्रचक्षुर्ग्राणरसनस्पर्शनसंज्ञानि सप्तदशसूत्राणि व्याख्येयानि । तेनैव प्रकारेण शुभाशुभसंकल्पविकल्परहितानंतज्ञानादिगुणस्वरूपशुद्धात्मनः प्रतिपक्षभूतानि शेषाप्यप्यसंख्येयलोकप्रमितानि विभावपरिणामस्थानानि वर्जनीयानि ।

आत्मरूपातिः—इच्छा परिग्रहः तस्य परिग्रहो नास्ति यस्येच्छा नास्ति, इच्छात्वज्ञानमयो धर्मः । अज्ञानमयो भावस्तु ज्ञानिनो नास्ति ज्ञानिनो ज्ञानमय एव भावोऽस्ति । ततो ज्ञानी, अज्ञानमयस्य भावस्य इच्छाया अभावात् अधर्मं नेच्छति तेन ज्ञानिनः, अधर्मपरिग्रहो नास्ति ज्ञानमयस्यैकस्य ज्ञायकभावस्य भावादधर्मस्य केवलं ज्ञायक एवायं स्यात् । एवमेव चाधर्मपदपरिवर्तनेन रागद्वेषक्रोधमानमायालोभकर्मनोर्कर्मनोवचनकायश्रोत्रचक्षुर्ग्राणरसनस्पर्शनसूत्राणि षोडश व्याख्येयानि, अनया दिशाऽन्यान्यप्यूह्यानि ।

धम्मच्छि अधम्मच्छी आयासं सुत्तमंगपुव्वेसु ।

संगं च तहा णेयं देवमणुअत्तिरियणेरइयं ॥ २२७ ॥

तात्पर्यवृत्तिः—अपरिग्रहो भणितः कोऽसौ ? अनिच्छः तस्य परिग्रहो नास्ति यस्य बहिर्द्रव्येषु आकांक्षा नास्ति तेन कारणेन परमतत्त्वज्ञानी चिदानन्दैकस्वभावं शुद्धात्मानं विहाय धर्माधर्माकाशाद्यंगपूर्वगतश्रुतब्राह्म्याभ्यंतरपरिग्रहेदेवमनुष्यतिर्यङ्गनरकादिविभावपर्यायानेच्छति इति ज्ञेयं ज्ञातव्यं । ततः कारणात्तद्विषये निष्परिग्रहो भूत्वा तद्रूपेणापरिणमन् सन् दर्पणे विम्बस्येव ज्ञायक एव भवति ।

अपरिग्रहो अणिच्छो भणितो असणं तु णिच्छदे णाणी ।

अपरिग्रहो दु असणस्स जाणगो तेण सो होदि ॥ २२८ ॥

अपरिग्रहोऽनिच्छो भणितोऽश्वं च नेच्छति ज्ञानी ।

अपरिग्रहस्त्वशनस्य ज्ञायकस्तेन स भवति ॥ २२८ ॥

तात्पर्यवृत्तिः—अपरिग्रहो अणिच्छो भणितो असणं च णिच्छदे णाणी अपरिग्रहो भणितः स कः ? अनिच्छः । तस्य परिग्रहो नास्ति यस्य बहिर्द्रव्येषु इच्छा मूर्च्छा ममत्वं नास्ति । इच्छा त्वज्ञानमयो भावः स च ज्ञानिनो न संभवति । अपरिग्रहो दु असणस्स जाणगो तेण सो होधि तत एव कारणात् आत्मसुखे तृप्तो भूत्वा अशनविषये निष्परिग्रहः सन् दर्पणे बिम्बस्येव अशनाद्याहारस्य वस्तुनो वस्तुरूपेण ज्ञायक एव भवति । न च रागरूपेण ग्राहक इति ।

आत्मख्यातिः—इच्छा परिग्रहः तस्य परिग्रहो नास्ति यस्येच्छा नास्ति, इच्छात्वज्ञानमयो भावः, अज्ञानमयो भावस्तु ज्ञानिनो नास्ति । ज्ञानिनो ज्ञानमय एव भावोऽस्ति । ततो ज्ञानी, अज्ञानमयस्य भावस्य इच्छाया अभावात्, अशनं नेच्छति तेन ज्ञानिनोऽशनपरिग्रहो नास्ति ज्ञानमयस्यैकस्य ज्ञायकभावस्य भावादशनस्य केवलं ज्ञायक एवायं स्यात् ।

अपरिग्रहो अणिच्छो भणितो पाणं च णिच्छदे णाणी ।

अपरिग्रहो दु पाणस्स जाणगो तेण सो होदि ॥ २२९ ॥

अपरिग्रहो अनिच्छो भणितः पानं च नेच्छति ज्ञानी ।

अपरिग्रहस्तु पानस्य ज्ञायकस्तेन स भवति ॥ २२९ ॥

तात्पर्यवृत्तिः—अपरिग्रहो अणिच्छो भणितो पाणं तु णिच्छदे णाणी अपरिग्रहो भणितः कोसौ ? अनिच्छः । तस्य परिग्रहो नास्ति यस्य बहिर्द्रव्येष्वकांक्षा तृष्णा मोह इच्छा नास्ति । इच्छा-त्वज्ञानमयो भावः स च ज्ञानिनो न संभवति अपरिग्रहो दु पाणस्स जाणगो तेण सो होदि ततः कारणात् स्वाभाविकपरमानंदसुखे तृप्तो भूत्वा विविधपानकविषये निष्परिग्रहः सन् दर्पणे बिम्बस्येव वस्तुस्वरूपेण ज्ञायक एव भवति, न च रागरूपेण ग्राहक इति ।

तथा चोक्तं—

णव लाउ सा दु अट्ठं ण सरीरस्सय वयट्ठते जट्ठं णाणट्ठं संजमट्ठं ज्ञाणट्ठं चैव भुंजंति ॥१॥

अरकाभरकणिमित्तं इसिणो भुंजंति पाणधारणणिमित्तं पाणा धम्मणिमित्तं धम्मं हि चरंति मोक्खट्ठं ॥२॥

अथ परिग्रहत्यागव्याख्यानमुपसंहरति—

आत्मख्यातिः—इच्छा परिग्रहः, तस्य परिग्रहो नास्ति यस्येच्छा नास्ति, इच्छात्वज्ञानमयो भावः अज्ञानमयो भावस्तु ज्ञानिनो नास्ति । ज्ञानिनो ज्ञानमय एव भावोऽस्ति । ततो ज्ञानी, अज्ञानमयस्य भावस्य इच्छाया अभावात् पानं नेच्छति । तेन ज्ञानिनः पानपरिग्रहो नास्ति ज्ञानमयस्यैकस्य ज्ञायकभावस्य भावात् केवलं पानकस्य ज्ञायक एवायं स्यात् ।

इव्वादु एदु विविहे सव्वे भावेय णिच्छदे णाणी ।

जाणगभावो णियदो णीरालंवाय सव्वत्थ ॥ २३० ॥

इत्यादिकांस्तु विविधान् सर्वान् भावाभेच्छति ज्ञानी ।

ज्ञायकभावो नियतः निरालंबश्च सर्वत्र ॥ २३० ॥

तात्पर्यवृत्तिः—इव्वादु एदु विविहे सव्वे भावेय णिच्छदे णाणी इत्यादिकान् पुण्यपा-

पान् पानादिबहिर्भावात् सर्वतः परमात्मतत्त्वज्ञानी नेच्छति । अनिच्छन् स कथंभूतो भवन् ! जाणग भावो णीयदो णिरालंबोय सब्वत्थ टंकोत्कीर्णपरमानंदज्ञायकैकस्वभाव एव भवति नियतो निश्चितः । पुनश्च कथंभूतो भवति जगत्त्रये कालत्रयेऽपि मनोवचनकायैः कृतकारितानुमितैश्च बाह्याभ्यंतरपरिग्रहरूपे चेतनाचेतनपरद्रव्ये सर्वत्र निरालंबोऽपि, अनंतज्ञानादिगुणस्वरूपे स्वस्वभावे पूर्णकलश इव सालंबन एव तिष्ठतीति भावार्थः ।

अथ ज्ञानी वर्तमानभावभोगेषु वांछां न करोतीति कथयति—

आत्मरूपातिः— एवमादयोऽन्येऽपि बहुप्रकाराः परद्रव्यस्य ये भावास्तान् सर्वानेव नेच्छति ज्ञानी तेन ज्ञानिनः सर्वेषामपि परद्रव्यभावानां परिग्रहो नास्ति इति सिद्धं ज्ञानिनोऽत्यंतनिष्परिग्रहत्वं । अथैव मयमशेषभावांतरपरिग्रहशून्यत्वात् उद्घातसमस्ताज्ञानः सर्वत्राप्यत्यंतनिरालंबो भूत्वा प्रतिनियतटंकोत्कीर्णैकज्ञायकभावः सन् साक्षाद्विज्ञानधनमात्मानमनुभवति ।

पूर्वबद्धनिजकर्मविपाकाद् ज्ञानिनो यदि भवत्युपभोगः ।

तद्भवत्वथ च रागवियोगान्मूलमेति न परिग्रहभावं ॥ १४७ ॥

उत्पन्नोदयभोगे वियोगबुद्धीय तस्स सो णिच्चं ।

कंखामणागदस्स य उदयस्स ण कुव्वदे णाणी ॥ २३१ ॥

उत्पन्नोदयभोगे वियोगबुद्ध्या तस्य स नित्यं ।

कांक्षामनागतस्य चोदयस्य न करोति ज्ञानी ॥ २३१ ॥

तात्पर्यवृत्तिः— उत्पन्नोदयभोगे वियोगबुद्धीय तस्स सो णिच्चं उत्पन्नोदयभोगे वियोगबुद्धिश्च हेयबुद्धिर्भवति 'तस्य तस्मिन् भोगविषये षष्ठीसप्तम्योरभेद इति वचनात्' कोसौ निरीहृत्तिर्भवति स्वसंवेदनज्ञानी नित्यं सर्वकालं कंखामणागदस्सय उदयस्स ण कुव्वदे णाणी स एव ज्ञानी, अनागतस्य निदानबन्धरूपभाविभोगोदयस्याकांक्षां न करोति । किं च विशेषः य एव भोगोपभोगादिचेतनाचेतनसमस्तपरद्रव्यनिरालंबनो भावपरिणामः स एव स्वसंवेदनज्ञानगुणो भण्यते । तेन ज्ञानगुणालंबनेन य एव पुरुषः ख्याति-पूजा-लाभ-भोगाकांक्षारूपनिदानबन्धादिविभावरहितः सन् जगत्त्रये कालत्रयेऽपि मनोवचनकायैः कृतकारितानुमितैश्च विषयसुखानंदवासनावासितं चित्तं मुक्त्वा शुद्धात्मभावनोत्थवीतरागपरमानंदसुखेन वासितं रंजितं मूर्च्छितं परिणतं तन्मयं तृप्तं रतं संतुष्टं चित्तं कृत्वा वर्तते स एव मतिश्रुतावधिमानः पर्ययकेवलज्ञानाभेदरूपं परमार्थशब्दाभिधेयं साक्षान्मोक्षकारणभूतं शुद्धात्मसंवित्तिलक्षणं परमागमभाषया वीतरागधर्मध्यानशुद्ध्यानस्वरूपं स्वसंवेद्यशुद्धात्मपदं परमसमरसीभावेन अनुभवति न चान्यः । यादृशं परमात्मपदमनुभवति तादृशं परमात्मपदस्वरूपं मोक्षं लभते । कस्मात् ? इति चेत् उपादानकारणसदृशं कार्यं भवति यतः कारणात् इति । एवं स्वसंवेदनज्ञानगुणं विना मत्यादिपंचज्ञानाविकल्परहितमखंडपरमात्मपदं न लभ्यते इति सक्षेपव्याख्यानमुख्यत्वेन सूत्राष्टकं गतं ।

अथानंतरं तस्यैव ज्ञानगुणस्य चतुर्दशगाथापर्यंतं पुनरपि विशेषव्याख्यानं करोति । तद्यथा-ज्ञानी सर्वद्रव्येषु वीतरागत्वात्कर्मणा न लिप्यते सरागत्वादज्ञानी लिप्यते, इति प्रतिपादयति--

आत्मरूपातिः— कर्मोदयोपभोगस्तावत् अतीतः प्रत्युत्पन्नो नागतो वा स्यात् ! तत्रातीतस्तावत् अतीतत्वादेव सन् परिग्रहभावं विभर्ति । अनागतस्तु आकांक्ष्यमाण एव परिग्रहभावं विभृयात् । प्रत्युत्पन्नस्तु स किल रागबुद्ध्या प्रवर्तमान एव तथा स्यात् । नच प्रत्युत्पन्नः कर्मोदयोपभोगो ज्ञानिनो रागबुद्ध्या प्रवर्तमानो दृष्टः, ज्ञानिनोऽज्ञानमयभावस्य रागबुद्धेरभावात् । वियोगबुद्ध्यैव केवलं प्रवर्तमानस्तु स किल न परिग्रहः स्यात् । ततः प्रत्युत्पन्नः कर्मोदयोपभोगो ज्ञानिनः परिग्रहो न भवेत् । अनागतस्तु स किल ज्ञानिनो

न कांक्षित एव, ज्ञानिनोऽज्ञानमयभावस्याकांक्षाया अभावात् । ततो नागतोऽपि कर्मोदयोपभोगो ज्ञानिनः परिग्रहो न भवेत् ।

णाणी रागप्पजहो सव्वदव्वेसु कम्ममज्झगदो ।

णो लिप्पदि कम्मरणं दु कद्दममज्झे जहा कणयं ॥२३२॥

अण्णाणी पुण रत्तो सव्वदव्वेसु कम्ममज्झगदो ।

लिप्पदि कम्मरणं दु कद्दममज्झे जहा लोहं ॥ २३३ ॥

ज्ञानी रागप्रहायः सर्वद्रव्येषु कर्ममध्यगतः ।

नो लिप्यते कर्मरजसा तु कर्दममध्ये यथा कनकं ॥ २३२ ॥

अज्ञानी पुनारक्तः सर्वद्रव्येषु कर्ममध्यगतः ।

लिप्यते कर्मरजसा कर्दममध्ये यथा लाहं ॥ २३३ ॥

तात्पर्यवृत्तिः—हर्षविषादादिविकल्पोपाधिरहितः स्वसंवेदनज्ञानी सर्वद्रव्येषु रागादिपरित्यागशीलः यतः कारणात्, ततः कर्दममध्यगतं कनकमिव कर्मरजसा न लिप्यते । अज्ञानी पुनः स्वसंवेदनज्ञानाभावात् सर्वपंचेंद्रियादिपरद्रव्ये रक्तः कांक्षितो मूर्छितो मोहितो भवति यतः कारणात्, ततः कर्दममध्यलोहमिव कर्मरजसा बध्यते, इति ।

अथ सकलकर्मनिर्जरा नास्ति कथं मोक्षो भविष्यतीति प्रश्ने परिहारमाह—

आत्मख्यातिः—यथा खलु कनकं कर्दममध्यगतमपि कर्दमेन न लिप्यते तदलेपस्वभावत्वात् तथा किल ज्ञानी कर्ममध्यगतोऽपि कर्मणा न लिप्यते सर्वपरद्रव्यकृतरागत्यागशीलत्वे सति तदलेपस्वभावत्वात् । यथा लोहं कर्दममध्यगतं सत्कर्दमेन लिप्यते तदलेपस्वभावत्वात् तथा किलाज्ञानी कर्ममध्यगतः सन् कर्मणा लिप्येत सर्वपरद्रव्यकृतरागोपादानशीलत्वे सति तदलेपस्वभावत्वात् ।

यादृक् तादृगिहास्ति तस्य वशतो यस्य स्वभावो हि यः कर्तुं नैष कथंचनापि हि परैरन्यादृशः शक्यते ।

अज्ञानं न कथंचनापि हि भवेत् ज्ञानं भवत्संततं ज्ञानिन् भुङ्क्व परापराधजनितो नास्तीह बंधस्तव । १४८।

णागफणीं मूलं णाइणितोएण गव्वभणागेण ।

णागं होइ सुवणं धम्मं तं भच्छवाएण ॥ २३४ ॥

नागफण्या मूलं नागिनीतायेन गर्भनागेन ।

नागं भवति सुवर्णं धम्यमानं भस्त्रावायुना ॥ २३४ ॥

तात्पर्यवृत्ति—नागफणी नामौषधी तस्या मूलं नागिनी हस्तिनी तस्यास्तोयं मूत्रं गर्भनागं सिद्धं-द्रव्यं नागं सीसकं । अनेन प्रकारेण पुण्योदये सति सुवर्णं भवति न च पुण्याभावे । कथंभूतः सन् भस्त्रया धम्यमानमिति दृष्टांतगाथागता ।

अथ दार्ष्टान्तमाह—

कम्मं हवेइ किट्टं रागादी कालिया अह विभाओ ।

सम्मत्तणाणचरणं परमोसहमिदि वियाणाहि ॥ २३५ ॥

कर्म भवति किट्टं रागादयः कालिका अथ विभावाः ।

सम्यक्त्वज्ञानदर्शनचारित्रं परमौषधमिति विजानीहि ॥ २३५ ॥

तात्पर्यवृत्तिः—द्रव्यकर्म किदृशं भवति रागादिविभावपरिणामाः कालिकासंज्ञा ज्ञातव्याः सम्य-
दर्शनज्ञानचारित्र्यत्रयं भेदाभेदरूपं परमौषधं जानीहि इति ।

ज्ञानं हवेइ अग्गी तवयरणं भत्तली समक्खादो ।

जीवो हवेइ लोहं धमियव्वो परमजोईहिं ॥२३६॥

ध्यानं भवत्याग्निः तपश्चरणे भस्त्रा समाख्याते ।

जीवां भवति लोहं धमितव्यः परमयोगिभिः ॥ २३६ ॥

तात्पर्यवृत्तिः—वीतरागनिर्विकल्पसमाधिरूपं ध्यानमग्निर्भवति । द्वादशविधतपश्चरणं भस्त्रा ज्ञातव्या ।
आसन्नभव्यजीवो लोहं भवति । स च भव्यजीवः पूर्वोक्तसम्यक्वाद्यौषधध्यानान्निभ्यां संयोगं कृत्वा
द्वादशविधतपश्चरणभस्त्रया परमयोगिभिः धमितव्यो ध्यातव्यः । इत्यनेन प्रकारेण यथा सुवर्णं भवति तथा
मोक्षो भवतीति संदेहो न कर्तव्यो भट्टचार्वकमतानुसारिभिरिति ।

अथ ज्ञानिनः शंखदृष्टानेन बंधाभावं दर्शयति—

भुंजतस्सवि दव्वे सच्चित्ताचित्तमिस्सिये विविहे ।

संखस्स सेदभावो णवि सक्कदि किण्हगो कादुं ॥ २३७ ॥

तह णाणिस्स दु विविहे सच्चित्ताचित्तमिस्सिए दव्वे ।

भुंजत्तस्सवि णाणं णवि सक्कदि रागदो णेदुं ॥ २३८ ॥

जइया स एव संखो सेदसहावं तयं पजहिदूण ।

गच्छेज्ज किण्हभावं तइया सुक्कत्तणं पजहे ॥ २३९ ॥

जैह संखो पोग्गलदो जइया सुक्कत्तणं पजहिदूण ।

गच्छेज्ज किण्हभावं तइया सुक्कत्तणं पजहे ॥ २४० ॥

तह णाणी विय जइया णाणसहावत्तयं पजहिदूण ।

अण्णाणेण परिणदो तइया अण्णाणदं गच्छे ॥२४१॥

भुंजानस्यापि विविधानि सच्चित्ताचित्तमिश्रितानि द्रव्याणि ।

शंखस्य श्वेतभावो नापि शक्यते कृष्णकः कर्तुं ॥ २३७ ॥

तथा ज्ञानिनोऽपि सच्चित्ताचित्तमिश्रितानि द्रव्याणि ।

भुंजानस्यापि ज्ञानं नापि शक्यते रागतां नेतुं ॥२३८॥

यदा स एव शंखः श्वेतस्वभावं तं प्रहाय ।

गच्छेत् कृष्णभावं तदा शुक्लत्वं प्रजहात् ॥ २३९ ॥

यथा शंखः पौद्गलिकः यदा शुक्लत्वं प्रहाय ।

गच्छेत् कृष्णभावं तदा शुक्लत्वं प्रजहात् ॥ २४० ॥

तथा ज्ञान्यपि यदि ज्ञानस्वभावं तं प्रहाय ।

अज्ञानेन परिणतस्तदा अज्ञानतां गच्छेत् ॥ २४१ ॥

१ इतद्गाथांतगाथान्तुष्टयं नात्मख्यातौ । २ ख. पुस्तके ध्यानाग्न्यभ्यासादित्यपि पाठः । ३ गाथेयं नात्मख्यातौ

तात्पर्यवृत्तिः—यथा सजीवस्य संखस्य श्वेतभावः कृष्णीकर्तुं न शक्यते । किं कुर्वाणस्यापि ? भुंजानस्यापि । कानि ? कर्मतापन्नसचित्ताचित्तमिश्राणि विविधद्रव्याणीति व्यतिरेकदृष्टांतगाथा गता ।

तथा तेनैव प्रकारेण ज्ञानिनो जीवस्य वीतरागस्वसंबेदनलक्षणभेदज्ञानं, रागत्वमज्ञानत्वं नेतुं न शक्यते कस्मान् ? स्वभावस्यान्यथाकर्तुमशक्यत्वात् । किं कुर्वाणस्यापि ? भुंजानस्यापि । कानि स्वकीयगुणस्थाना-
बस्थायोग्यानि सचित्ताचित्तमिश्राणि विविधद्रव्याणि । ततः कारणात् चिरंतनबद्धकर्मनिर्जरैव भवति ।
नवतरस्य संकर इति व्यतिरेकदृष्टांतगाथा गता । अन्यव्यतिरेकशब्देन सर्वत्र विधिनिषेधौ ज्ञातव्यौ इति ।

यथा यदा स एव पूर्वोक्तः सजीवशंखः कृष्णपरद्रव्यलेपवशात्, अंतरंगस्वकीयोपादानपरिणामाधीनः
सन् श्वेतस्वभावत्वं विहाय कृष्णभावं गच्छेत् तदा शुक्लत्वं त्यजति । इत्यन्वयदृष्टांतगाथा गता ।

तथैव च यथा निर्जीवशंखः कृष्णपरद्रव्यलेपवशात् अंतरंगोपादानपरिणामाधीनः सन् श्वेत-
स्वभावत्वं विहाय कृष्णभावं गच्छेत् तदा शुक्लत्वं त्यजति । इति निर्जीवशंखनिमित्तं द्वितीयान्वयदृष्टांत-
गाथा गता ।

तथा तेनैव प्रकारेण ज्ञानी जीवोऽपि हि स्फुटं स्वकीयप्रज्ञापराधेन वीतरागज्ञानस्वभावत्वं विहाय
मिथ्यात्वरागाद्यज्ञानभावेन परिणता भवति तदा स्वस्थभावच्युतः सन्नज्ञानत्वं गच्छेत् । तस्य संवरपूर्विका
निर्जरा नास्तीति भावार्थः—इत्यन्वयदार्ष्टांतगाथा गता ।

अथ सरागपरिणामेन बंधः, तथैव वीतरागपरिणामेन मोक्षो भवतीति दृष्टांतदार्ष्टांतार्थां समर्थयति—

आत्मरूपातिः—यथा खलु शंखस्य परद्रव्यमुपभुंजानस्यापि न परेण श्वेतभावः कृष्णीकर्तुं शक्यते
परस्य परभावतत्त्वनिमित्तत्वानुपपत्तेः ।

तथा किल ज्ञानिनः परद्रव्यमुपभुंजानस्यापि न परेण ज्ञानमज्ञानं कर्तुं शक्येत परस्य परभावतत्त्वनिमि-
त्त्वानुपपत्तेः । ततो ज्ञानिनः परापराधनिमित्तो नास्ति बंधः ।

यथा च यदा स एव शंखः परद्रव्यमुपभुंजानोऽनुपभुंजानो वा श्वेतभावं प्रहाय स्वयमेव कृष्णभावेन
परिणमते तदास्य श्वेतभावः स्वयंकृतः कृष्णभावः स्यात् ।

तथा यदा स एव ज्ञानी परद्रव्यमुपभुंजानोऽनुपभुंजानो वा ज्ञानं प्रहाय स्वयमेवाज्ञानेन परिणमते
तदास्य ज्ञानं स्वयंकृतमज्ञानं स्यात् । ततो ज्ञानिनो यदि (?) स्वापराधनिमित्तो बंधः ।

ज्ञानिन् कर्म न जातु कर्तुमुचितं किञ्चित्थाप्युच्यते मुद्देशे हत न जातु मं यदि परं द्रुमुक्त एवासि भोः ।

बंधः स्यादुपभोगतां यदि न तत्किं कामचारोऽस्ति ते ज्ञानं सन्वस बंधमेष्यपरथा स्वस्यापराधाद्भवं ॥१४६॥

कर्तारं स्वफलेन यत्किल बलात्कर्मैव नो योजयेत् कुर्वाणः फलन्निष्परेव हि फलं प्राप्नोति यत्कर्मणः ।

ज्ञानं संस्तदपास्तरागरचनो नो बध्यते कर्मणा कुर्वाणोऽपि हि कर्म तत्फलपरित्यागैकशीलो मुनिः ॥१४७॥

पुरिसो जह कोवि इह वित्तिणिमित्तं तु सेवदे रायं ।

तो सोवि देदि राया विविहे भोगे सुहृप्पादे ॥ २४२ ॥

एमेव जीवपुरिसो कम्मरयं सेवदे सुहृणिमित्तं ।

तो सोवि कम्मरायो देदि सुहृप्पादगे भोगे ॥ २४३ ॥

जह पुण सो च्चैव णरो वित्तिणिमित्तं ण सेवदे रायं ।

तो सो ण देदि राया विविहसुहृप्पादगे भोगे ॥ २४४ ॥

एमेव सम्मदिट्ठी विसयत्तं सेवदे ण कम्मरयं ।

तो सो ण देदि कम्मं विविहे भोगे सुहृप्पादे ॥ २४५ ॥

पुरुषो यथा कोपीह वृत्तिनिमित्तं तु सेवते राजानं ।
 तत्सोऽपि ददाति राजा विविधान् भोगान् सुखोत्पादकान् ॥ २४२ ॥
 एवमेव जीवपुरुषः कर्मरजः सेवते सुखनिमित्तं ।
 तत्सोऽपि ददाति कर्मराजा विविधान् भोगान् सुखोत्पादकान् ॥ २४३ ॥
 यथा पुनः स एव पुरुषो वृत्तिनिमित्तं न सेवते राजानं ।
 तत्सोऽपि न ददाति राजा विविधान् सुखोत्पादकान् भोगान् ॥ २४४ ॥
 एवमेव सम्यग्दृष्टिः विषयार्थं सेवते न कर्मरजः ।
 तत्सन्न ददाति कर्म विविधान् भोगान् सुखोत्पादकान् ॥ २४५ ॥

तात्पर्यवृत्तिः— यथा कश्चित्पुरुषः, वृत्तिनिमित्तं राजानं सेवते ततः सोऽपि राजा तस्मै सेवकाय ददाति, कान् ? विविधसुखोत्पादकान् भोगान् इत्यज्ञानविषयेऽन्वयदृष्टांतगाथा गता ।

एवमेवाज्ञानी जीवपुरुषः शुद्धात्मात्सुखात्प्रच्युतः सन्मुदयागत कर्मरजः सेवते विषयसुखनिमित्तं ततः सोऽपि पूर्वोपाजितपुण्यकर्मराजा ददाति, कान् ? विषयसुखोत्पादकान् भोगाकांक्षान् शुद्धात्मभावानाविनाशकान् रागादिपरिणामान् इति ।

अथवा द्वितीयव्याख्यानं—कोऽपि जीवोऽभिनवपुण्यकर्मनिमित्तं भोगाऽकांक्षानिदानरूपेण शुभकर्मनुष्ठानं करोति सोऽपि पापानुबन्धिपुण्यराजा कालांतरे भोगान् ददाति । तेऽपि निदानबन्धेन प्राप्ता भोगा रावणादिवनरकादिदुःखपरंपरां प्रापयंतीति भावार्थः । एवमज्ञानिजीवं प्रत्यन्वयदृष्टांतगाथा गता ।

यथा स चैव पूर्वोक्तपुरुषो वृत्तिनिमित्तं न सेवते राजानं । ततः सोऽपि राजा तस्मै न ददाति, कान् ? विविधान् सुखोत्पादकान् भोगान् इति ज्ञानिजीवविषये व्यतिरेकदृष्टांतगाथा गता ।

एवमेव च सम्यग्दृष्टिर्जीवः पूर्वोपाजितमुदयागतं कर्मरजः शुद्धात्मभावनोत्थवीतरागसुखानंदात्प्रच्युतो भूत्वा विषयसुखार्थं, उपादेयबुद्ध्या न सेवते ततस्तदपि कर्म न ददाति, कान् ? विविधसुखोत्पादकान् भोगाकांक्षारूपान् शुद्धात्मभावनाविनाशकान् रागादिपरिणामानिति ।

अथवा द्वितीयव्याख्यानं—कोऽपि सम्यग्दृष्टिर्जीवो निर्विकल्पसमाधेरभावात्, अशक्त्यानुष्ठानेन विषयकषयवंचनार्थं यद्यपि व्रतशीलदानपूजादिशुभकर्मनुष्ठानं करोति तथापि भोगाकांक्षारूपनिदानबन्धेन तत्पुण्यकर्मानुष्ठानं न सेवते । तदपि पुण्यानुबन्धिपुण्यकर्म भवांतरे तीर्थकर-चक्रवर्ती—वलदेवाद्यभ्युदयरूपेणोदयागतमपि पूर्वभवभावितभेदविज्ञानवासनावलेन शुद्धात्मभावनाविनाशकान् विषयसुखोत्पादकान् भोगाकांक्षानिदानरूपान् रागादिपरिणामान् ददाति, भरतेश्वरादीनामिव । इति संज्ञानिजीवं प्रति व्यतिरेकदृष्टीं तगाथा गता । एवं मतिश्रुतावधिमनःपर्ययकेवलज्ञानाभेदरूपपरमार्थशब्दवाच्यं साक्षान्मोक्षकारणभूतं शुद्धात्मसंवित्तिलक्षणं स्वसंवेद्यं संवरपूर्विकाया निर्जराया उपादानकारणं पूर्वं यद्व्याख्यातं परमात्मपदं, तत्पदं येन निर्विकारस्वसंवेदनलक्षणभेदविज्ञानगुणेन विना न लभ्यते तस्यैव भेदविज्ञानगुणस्य पुनरपि विशेषव्याख्यानरूपेण चतुर्दशसूत्राणि गतानि ।

इत उर्ध्वं निश्शंकाद्यष्टगुणकथनं गाथानवकपर्यंतं व्याख्यानं करोति । तत्र तावत् प्रथमगाथायां निजपरमात्मपदार्थभावनोत्पन्नसुखाभृतरसास्वादतृप्ताः संतः सम्यग्दृष्टयः, घोशोपसर्गेऽपि सप्तभयरहितत्वेन निर्विकारस्वानुभवस्वरूपं स्वस्थभावं न त्यजन्तीति कथयति —

आत्मरुचातिः—यथा कश्चित्पुरुषो फलार्थं राजानं सेवते ततः स राजा तस्य फलं ददाति । तथा जीवः फलार्थं कर्म सेवते ततस्तत्कर्म तस्य फलं ददाति । यथा च स एव पुरुषः फलार्थं राजानं न सेवते ततः स राजा तस्य फलं न ददाति । तथा सम्यग्दृष्टिः फलार्थं कर्म न सेवते ततस्तत्कर्म तस्य फलं न ददातीति तात्पर्यं ॥

त्यक्तं येन फलं स कर्म कुरुते नेति प्रतीमो वयं किन्त्वस्यापि कुतोऽपि किञ्चिदपि तत्कर्मवशेनापतेत् ।
तस्मिन्नापतिते त्वकंपरमज्ञानस्वभावे स्थितो ज्ञानी किं कुरुतेऽथ किं न कुरुते कर्मेति जानाति कः ॥१४८॥
सम्यग्दृष्टय एव साहसमिदं कर्तुं क्षमते पर यद्वज्रेऽपि पतत्यमी भयचलत्त्रैलोक्यमुक्ताध्वनि ।
सर्वामेव निसर्गनिर्भयतया शकां विहाय स्वयं जानंतः स्वमबध्यबोधवपुषं बोधाच्यवन्ते न हि ॥१४९॥

समादिष्टी जीवा णिस्संका होंति णिब्भया तेण ।

सत्तभयविप्पमुक्का जह्मा तह्मा दु णिस्संका ॥ २४६ ॥

सम्यग्दृष्टयो जीवा निश्शंका भवंति निर्भयास्तेन ।

सत्तभयविप्रमुक्ता यस्मात्तस्मात्तु निश्शंकाः ॥ २४६ ॥

तात्पर्यवृत्तिः— सम्मादिष्टी जीवा णिस्संका होंति सम्यग्दृष्टयो जीवाः शुद्धबुद्धैकस्वभाव-
निर्दोषपरमात्मारानधन कुर्वाणाः संतो निश्शंका भवंति यस्मात् कारणात् । **णिब्भया तेण** तेन निर्भया भवंति
सत्तभयविप्पमुक्का जह्मा यस्मादेव कारणात्, इहलोक-परलोक-अत्राण-अगुप्ति-मरण-वेदना-आकास्मिक-
संज्ञितसत्तभयविप्रमुक्ता भवंति **तह्मा दु णिस्संका** तस्मादेव कारणात् घोरपरीपहोपसर्गे प्राप्तेपि निश्शंकाः शु-
द्धात्मस्वरूपे निष्कपाः संतः शुद्धात्मभावनोत्थवीतरागमुग्धानदत्तुमाश्च परमात्मस्वरूपज्ञान प्रच्यवन्ते पांडवादिवत् ।
अथानंतरं वीतरागसम्यग्दृष्टनिश्शंकाद्यष्टगुणाः नवतरबंधं निवारयन्ति ततः कारणाद्बंधो नास्ति किं तु
संवरपूर्विका निर्जरैव भवतीति प्रतिपादयति—

आत्मरुयातिः— येन नित्यमेव सम्यग्दृष्टयः सकलकर्मनिरभिलाषाः संतः, अत्यंतकर्मनिरपेक्षतया
वर्तते तेन नूनमेते, अत्यंत निश्शंकादारुणाध्यवसायाः संतोऽत्यंतनिर्भयाः संभाव्यन्ते ।

लोकः शाश्वत एक एष सकलव्यक्तो विविक्तात्मनः, चिह्नोक्तं स्वयमेव केवलमयं यल्लोकयत्येककः ।

लोकोऽयं न तत्रापरस्तव परस्तस्यास्ति तद्गीः कुतो निश्शंकं सततं स्वयं स सहजं ज्ञानं सदा विंदति ॥१४९॥

एषैकैव हि वेदना यदचल ज्ञानं स्वयं वेद्यते निर्भेदादितवेद्यवेदकवलादकं सदानाकुलैः ।

नैवान्यागतवेदनैव हि भवेत्तद्गीः कुतो ज्ञानिनो निश्शंकः सततं स्वयं स सहजं ज्ञानं सदा विंदति ॥१५०॥

यत्सन्नाशमुपैति यन्न नियतं व्यक्तेति वस्तुस्थितिर्ज्ञानं सत्स्वयमेव तत्किल ततस्त्रातं किमस्यापरैः ।

अस्यात्राणमतो न किञ्चन भवेत्तद्गीः कुतो ज्ञानिनो निश्शंकः सततं स्वयं स सहजं ज्ञानं सदा विंदति ॥१५१॥

स्वं रूपं किल वस्तुनोऽस्ति परमा गुप्तिः स्वरूपे न यच्छक्तः कोऽपि परप्रवेष्टुमकृतं ज्ञानं स्वरूपं च नुः ।

अस्यागुप्तिरतो न काचन भवेत्तद्गीः कुतो ज्ञानिनो निश्शंकः सततं स्वयं स सहजं ज्ञानं सदा विंदति ॥१५२॥

प्राणोच्छेदमुदाहरन्ति मरणं प्राणाः किलास्यात्मनो ज्ञानं तत्स्वयमेव शाश्वततया नो छिद्यते जानुचित् ।

तस्यातो मरणं न किञ्चन भवेत्तद्गीः कुतो ज्ञानिनो निश्शंकः सततं स्वयं स सहजं ज्ञानं सदा विंदति ॥१५३॥

एकं ज्ञानमनाद्यन्तमचलं सिद्धं किलैतत्स्वतो यावत्तावदिदं सदैव हि भवेन्नात्र द्वितीयोदयः ।

तन्नाकास्मिकमत्र किञ्चन भवेत्तद्गीः कुतो ज्ञानिनो निश्शंकः सततं स्वयं स सहजं ज्ञानं सदा विंदति ॥१५४॥

टंकोत्कीर्णस्वैरसनिश्चितज्ञानसर्वस्वभाजः सम्यग्दृष्टेर्यदिह सकलं प्रीति लक्ष्माणि कर्म ।

तत्तस्यास्मिन्पुनरपि मनाकर्मणो नास्ति बंधः पूर्वोपात्तं तदनुभवतो निश्चितं निर्जरैव ॥

जो चत्तारिवि पाए छिंददि ते कम्ममोहवाधकरे ।

सो णिस्संको चेदा सम्मादिष्टी मुणदव्वो ॥ २४७ ॥

यश्चतुरेऽपि पादान् छिनत्ति तान् कर्ममोहवाधाकरान् ।

स निश्शंकश्चेतयिता सम्यग्दृष्टिर्ज्ञातव्यः ॥ २४७ ॥

१ सकलं कालं व्यक्तः प्रकटः सकलव्यक्त इत्यर्थः । २ एषोऽयं लोकः केवलमयं चिह्नोक्तं लोकयतीत्यर्थः । ३ स्वयमेव स्वभावः स्वपरावबोधवपुषेतत्त्वं तेन चित्तं व्याप्तमित्यर्थः ॥ ४ आत्मरुयातौ “कम्मबंधमोहकरे” पाठः ।

तात्पर्यवृत्तिः—जो चत्तारिवि पाए छिंदि ते कम्मपोहवाधकरे यः कर्ता मिथ्यात्वाविरति कषाययोगलक्षणान् संसारवृक्षस्य मूलभूतान् निष्कर्मात्मतत्त्वविलक्षणत्वेन कर्मकरान् निर्मोहात्मद्रव्यप्रथक्त्वेन मोहकरान् अव्यावाधसुखादिगुणलक्षणपरमात्मपदार्थभिन्नत्वेन वा बाधाकरांस्तान् आगमप्रसिद्धांश्चतुरः पादान् शुद्धात्मभावनाविषये निदर्शको भूत्वा स्वसंवेदनज्ञानखड्गेन छिनत्ति सो णिस्संको चेदा सम्मादिट्ठी मुणेदव्वो स चेतयिता आत्मा सम्यग्दृष्टिर्निर्देशको मंतव्यः, तस्य तु शुद्धात्मभावनाविषये शंकाकृतो नास्ति बंधः, किं तु पूर्ववद्भक्तकर्मणो निश्चितं निर्जरैव भवति ।

आत्मरूपातिः— यतो हि सम्यग्दृष्टिः, टंकोत्कीर्णैकज्ञायकभावमयत्वेन कर्मबंधसंस्कारमिथ्यात्वादि भावाभावान्निर्देशकः, ततोऽस्य शंकाकृतो नास्ति बंधः । किं तु निर्जरैव —

जो ण करेदि दु कंखं कम्मफले तहय सव्वधम्मेषु ।

सो णिकंखो चेदा सम्मादिट्ठी मुणेदव्वो ॥ २४८ ॥

यो न करोति तु कांक्षां कर्मफलेषु तथा च सर्वधर्मेषु ।

स निष्कांक्षश्चेतयिता सम्यग्दृष्टिर्ज्ञातव्यः ॥ २४८ ॥

तात्पर्यवृत्तिः—जो ण करेदि दु कंखं कम्मफले तहय सव्वधम्मेषु यः कर्ता शुद्धात्मभावनासंजातपरमानंदसुखे तृप्तो भूत्वा कांक्षां वाञ्छां न करोति केषु ? पंचेंद्रियविषयसुखभूतेषु कर्मफलेषु तथैव च समस्तवस्तुधर्मेषु स्वभावेषु अथवा विषयसुखकारणभूतेषु नानाप्रकारपुण्यरूपधर्मेषु अथवा इहलोकपरलोककांक्षारूपसमस्तपरसमयप्रणीतकुधर्मेषु । सो णिकंखो चेदा सम्मादिट्ठी मुणेदव्वो स चेतयिता आत्मा सम्यग्दृष्टिः संसारसुखे निष्कांक्षितो मंतव्यः । तस्य विषयसुखकांक्षाकृतो नास्ति बंधः किंतु पूर्वसंचितकर्मणो निर्जरैव भवति ।

आत्मरूपातिः—यतो हि सम्यग्दृष्टिः, टंकोत्कीर्णैकज्ञायकभावमयत्वेन सर्वेष्वपि कर्मफलेषु सर्वेषु वस्तुधर्मेषु च कांक्षाभावान्निष्काक्षस्ततोऽस्य कांक्षाकृतो नास्ति बंधः किं तु निर्जरैव ।

जो ण करेदि दु गुंछं चेदा सव्वेसिमेव धम्माणं ।

सो खलु णिव्विदिगिंछो सम्मादिट्ठी मुणेदव्वो ॥ २४९ ॥

यो न करोति जुगुप्सां सर्वेषामेव धर्माणां ।

स खलु निर्विचिकित्सः सम्यग्दृष्टिर्ज्ञातव्यः ॥ २४९ ॥

तात्पर्यवृत्तिः—जो ण करेदि दु गुंछं चेदा सव्वेसिमेव धम्माणं यश्चेतयिता आत्मा परमात्मतत्त्वभावनावलेन जुगुप्सां निदां दोषं विचिकित्सान्न करोति, केषां संबन्धित्वेन ? सर्वेषामेव वस्तुधर्माणां स्वभावानां, दुर्गंधादिविषये वा सो खलु णिव्विदिगिंछो सम्मादिट्ठी मुणेदव्वो स सम्यग्दृष्टिः स्फुटं मंतव्या ज्ञातव्यः तस्य च परद्रव्यद्वेषनिमित्तो नास्ति बंधः । किं तु पूर्वसंचितकर्मणो निर्जरैव भवति ।

आत्मरूपातिः—यतो हि सम्यग्दृष्टिः टंकोत्कीर्णैकज्ञायकस्वभावमयत्वेन सर्वेष्वपि वस्तुधर्मेषु जुगुप्साऽभावान्निर्विचिकित्सः ततोऽस्य विचिकित्साकृतो नास्ति बंधः किं तु निर्जरैव ।

जो हवदि असम्मूढो चेदा सव्वेसु कम्मभावेसु ।

सो खलु अमूढदिट्ठी सम्मादिट्ठी मुणेदव्वो ॥ २५० ॥

यो भवति, असंमूढः चेतयिता सर्वेषु कर्मभावेषु ।
स खलु अमूढदृष्टिः सम्यग्दृष्टिर्ज्ञातव्यः ॥ २५० ॥

तात्पर्यवृत्तिः—जो इवदि असंमूढो चेदा सब्बेसु कम्मभाबेसु यश्चेतयिता आत्मा स्वकीय-
शुद्धात्मनि श्रद्धानजानानुचरणरूपेण निश्चयरत्नत्रयलक्षणभावनावलेन शुभाशुभकर्मजनितपरिणामरूपे
बहिर्विषये सर्वथाऽसंमूढो भवति सो खलु अमूढादिद्वी सम्पादिद्वी मुणेदब्बो स खलु स्फुटं सम्यग्दृष्टि-
रमूढदृष्टिर्भूतव्यो ज्ञातव्यः । तस्य च बहिर्विषये मूढताकृतो नास्ति बंधः परसमयकृतो वा । किं तु पूर्ववद्भक्तकर्मणो
निश्चितं निर्जरैव भवति ।

आत्मरूपातिः—यतो हि सम्यग्दृष्टिः, टंकोत्कीर्णकज्ञायकभावमयत्वेन सर्वेष्वपि भावेषु मोहाभावादमूढ-
दृष्टिः ततोऽस्य मूढदृष्टिकृतो नास्ति बंधः किं तु निर्जरैव ।

जो सिद्धभत्तिजुत्तो उवगूहणगो दु सव्वधम्माणं ।
सो उवगूहणगारी सम्पादिद्वी मुणेदब्बो ॥ २५१ ॥
यः सिद्धभक्तियुक्तः उपगूहनकस्तु सर्वधर्माणः ।
स उपगूहनकारी सम्यग्दृष्टिर्ज्ञातव्यः ॥ २५१ ॥

तात्पर्यवृत्तिः—जो सिद्धभत्तिजुत्तो उवगोहूणगो दु सव्वधम्माणं शुद्धात्मभावनारूपपारमा-
र्थिकसिद्धभक्तियुक्तः मिथ्यात्तरागादिविभावधर्माणामुपगूहकः प्रच्छादको विनाशकः सो उवगूहणगारी
सम्पादिद्वी मुणेदब्बो स सम्यग्दृष्टिः, उपगूहनकारी मंतव्यो ज्ञातव्यः । तस्य चानुपगूहनकृतो नास्ति
बंधः किं तु पूर्वसंचितकर्मणो निश्चितं निर्जरैव भवति ।

आत्मरूपातिः—यतो हि सम्यग्दृष्टिः, टंकोत्कीर्णकज्ञायकभावमयत्वेन समस्तात्मशक्तीनामुपवृंहणा
दुपवृंहकः, ततोऽस्य जीवस्य शक्तिदौर्बल्यकृतो नास्ति बंधः किं तु निर्जरैव ।

उम्मंगं गच्छंतं सिवमग्गे जो ठवेदि अप्पाणं ।
सोठिदिकरणेण जुदो सम्पादिद्वी मुणेदब्बो ॥ २५२ ॥
उम्मार्गं गच्छंतं शिवमार्गे यः स्थापयत्यात्मानं ।
स स्थितिकरणेन युक्तः सम्यग्दृष्टिर्ज्ञातव्यः ॥ २५२ ॥

तात्पर्यवृत्तिः—उम्मंगं गच्छंतं सिवमग्गे जो ठवेदि अप्पाणं यः कर्ता मिथ्यात्तरागादि
रूपमुम्मार्गं गच्छंतं संतमात्मानं परमयोगाभ्यासवलेन शिवमार्गे स्वशुद्धात्मभावनारूपे निश्चयमोक्षमार्गे निश्चलं
स्थापयति सो ठिदिकरणेण जुदो सम्पादिद्वी मुणेदब्बो स सम्यग्दृष्टिः स्थितिकरणयुक्तो मंतव्यो ज्ञात-
व्यः । तस्य चास्थितिकरणकृतो नास्ति बंधः किं तु पूर्ववद्भक्तकर्मणो निश्चितं निर्जरैव भवति ।

आत्मरूपातिः—यतो हि सम्यग्दृष्टिः टंकोत्कीर्णकज्ञायकस्वभावमयत्वेन मार्गे एव स्थितिकरणात्
स्थितिकारी ततोऽस्य मार्गव्यवनकृतो नास्ति बंधः किं तु निर्जरैव ।

जो कुणदि वच्छलत्तं तिण्हे साधूण मोक्खमग्गम्मि ।
सो वच्छलभावजुदो सम्पादिद्वी मुणेदब्बो ॥ २५३ ॥
यः करोति वल्लत्वं त्रयाणां साधूनां मोक्षमार्गे ।
स वात्सल्यभावयुक्तः सम्यग्दृष्टिर्ज्ञातव्यः ॥ २५३ ॥

तात्पर्यवृत्तिः—जो कुण्दि षच्छलत्तं तिण्णे साधूण मोक्खमग्गमि यः कर्ता मोक्षमार्गे स्थि-
त्वा वत्सलत्वं भक्तिं करोति, केषां ? स्वकीयसम्यग्दर्शनज्ञानचारित्राणां, कथंभूतानां साधूनां ? मोक्ष-
मार्गे साधकानां अथवा व्यवहारेण तदाधारभूतसाधूनां सां षच्छलभाषजुदो सम्मादिट्ठी मुणेदब्बो
स सम्यग्दृष्टिः वत्सलभाषभुक्तो भंतव्यो ज्ञातव्यः । तस्य चावात्सल्यभाषकतो नास्ति बंधः किं तु पूर्वसंचि-
सकर्मणो निर्जरैव भवति ।

आत्मरूपातिः—धत्तो हि सम्यग्दृष्टिकोत्कीर्णैकज्ञायकभाषमयत्वेन सम्यग्दर्शनज्ञानचारित्राणां स्वर
स्मादभेदबुद्ध्या सम्यग्दर्शनान्मार्गवत्सलः, ततोऽस्य मार्गानुपलंभकृतो नास्ति षधः किं तु निर्जरैव ।

विज्जारहमारुढो मणोरहरएसु ह्णदि जो चेदा ।

सो जिणणाणपहावी सम्मादिट्ठी मुणेदब्बो ॥२५४॥

विद्यारथमारुढः मनोरथरयान् हंति यश्चेतयिता ।

स जिनज्ञानप्रभावी सम्यग्दृष्टिर्ज्ञातव्यः ॥२५४॥

तात्पर्यवृत्तिः—विज्जारहमारुढो मणोरहरएसु ह्णदि जो चेदा यश्चेतयिता आत्मा स्वशु-
द्धात्मत्वोपलब्धिस्वरूपविद्यारथमारुढः सन् ख्यातिपूजालभभोगाकांक्षारूपनिदानबंधादिविभावपरिणामरूपान्
द्रव्यक्षेत्रादिपंचप्रकारसंसारदुःखकारणान् शत्रून् मनोरथरयान् वेगांश्चित्तकलोलान् स्वस्थभावसारधिवलेन
दृढतरध्यानखड्गेन हंति । सो जिणणाणपहावी सम्मादिट्ठी मुणेदब्बो स सम्यग्दृष्टिर्जिनज्ञानप्रभावी
भंतव्यो ज्ञातव्यः । तस्य चाप्रभावनाकृतो नास्ति बंधः किं तु पूर्वसंचितकर्मणो निश्चितं निर्जरैव भवति ।
एवं संवरपूर्विकाया भावनिर्जराया उपादानकारणभूतानां शुद्धात्मभावनारूपाणां शुद्धनयमाश्रित्य निश्शंका-
द्यष्टगुणानां व्याख्यानमुख्यत्वेन गाथानवकं गतं ।

इदं तु निश्शंकाद्यष्टगुणव्याख्यानं निश्चयनयमुख्यत्वेन व्याख्यातं । निश्चयरत्नत्रयसाधके व्यवहाररत्नत्र-
येऽपि स्थितस्य सरागसम्यग्दृष्टेरप्यंजनचौरादिकथारूपेण व्यवहारनयेन यथासंभवं योजनीय । निश्चयं
व्याख्याय पुनरपि किमर्थं व्यवहारनयव्याख्यानं ? इति चेन्नैत्र । अग्निसुवर्णपापाणयोरिव निश्चयव्यवहार-
नययोः परस्परसाध्यसाधकभावदर्शनार्थमिति तथाचोक्तं—

जेइजिणसमइं पउंजह तामा ववहारणिच्छए मुवह ।

एक्केण विणा लिज्जइ तित्थं अण्णेण पुण तच्चं । इति

किं च—संवरपूर्विका निर्जरा या व्याख्याता सा सम्यग्दृष्टेर्जीवस्य शुद्धात्मसम्यक्श्रद्धानज्ञानानुष्ठानरूपे
मुख्यवृत्त्या निश्चयरत्नत्रये सति वीतरागधर्मध्यानशुद्धध्यानरूपे शुभाशुभवहिर्द्रव्यनिरालंबने निर्विकल्प
समाधौ सति भवति स च समाधिरतीव दुर्लभः । कस्मात् ? इति चेत् एकेन्द्रियविकलेंद्रियपंचेन्द्रियसंज्ञिपर्याप्त
मनुष्यदेशकुलरूपेन्द्रियपटुत्वनिर्व्याध्यायुष्करबुद्धिसद्गमश्रवणग्रहणधारणश्रद्धानसंयमविषयसुखव्यावर्तनक्रोधा
दिकषायनिवर्तनतपोभावनासमाधिमरणानि परंपरादुर्लभानि यतः । तदपि कस्मात् ? तत्प्रतिपक्षभूतानां
मिथ्यात्वविषयकषायख्यातिपूजालभभोगाकांक्षारूपनिदानबंधादिविभावपरिणामानां प्रवल्त्वात् इति दुर्लभ-
परंपरां ज्ञात्वा सर्वतात्पर्येण समाधौ प्रमादो न कर्तव्यः । तदप्युक्तं—

इत्यतिदुर्लभरूपां बोधिं लब्ध्वा यदि प्रमादी स्यात् ।

संसृतिभीमारण्ये भ्रमति वराको नरः सुचिरं ॥ इति ।

इति समयसारव्याख्यायां शुद्धात्मानुभूतिलक्षणायां तात्पर्यवृत्तौ गाथाचतुष्टयं पीठिकारूपेण,

गाथापंचकं ज्ञानवैराग्यशक्तयोः सामान्यविवरणरूपेण, गाथादशकं तयोरेव विशेष-

विवरणरूपेण, गाथाष्टकं ज्ञानगुणस्य सामान्यविवरणरूपेण, गाथाचतुर्दश

तस्यैव विशेषविवरणरूपेण, गाथानवकं निश्शंकाद्यष्टगुणकथनरूपेण

येति समुदायेन पंचाशद्गाथाभिः षडभिः रंतराधिकारैः

सप्तमो निर्जराधिकारः समाप्तः ।

तत्रैवं सति शृंगाररहितपात्रवत् शातरसरूपेण निर्जरा निष्क्रांता ।

आत्मख्यातिः—यतो हि सम्यग्दृष्टिष्टकोत्कीर्णैकज्ञानभावमयत्वेन ज्ञानस्य समस्तशक्तिप्रबोधेन

प्रभावजननात्प्रभाषनकरः ततोस्य ज्ञानप्रभावनाप्रकर्षकृतो नास्ति बंधः किं तु निर्जरैव ।

रुंधन् बंधं नवमिति निजैः संगतोऽष्टाभिरंगैः प्राग्बद्धं तु क्षयमुपनयन् निर्जरोऽज्जृम्भणेन ।

सम्यग्दृष्टिः स्वयमतिरसादादिमभ्यांतमुक्तं ज्ञानं भूत्वा नटति गैगनाभोगरंगं विगाह्य ॥१५६॥

इति निर्जरा निष्क्रांता

इति समयसारव्याख्यायामात्मख्यातौ षष्ठोऽङ्कः ।

तात्पर्यवृत्तिः—अथ प्रविशति बंधः । तत्र जहणाम कोवि पुरिसो इत्यादि गाथामादि कृत्वा पाठक्रमेण षट्पंचाशद्गाथापर्यंतं व्याख्यानं करोति । तासु षट्पंचाशद्गाथासु मध्ये प्रथमतस्तावद् बंध-स्वरूपसूचनमुख्यत्वेन गाथादशकं । तदनंतरं निश्चयेन हिंसाहिंसात्रतात्रतद्वयस्य लक्षणकथनरूपेण जो मण्णदि हिंसामि इत्यादि गाथासप्तकं । ततः परं बहिरंगद्रव्यहिंसा भवतु मा भवतु, निश्चयेन हिंसाध्य-वसाय एव हिंसेति प्रतिपादनरूपेण जो मरदि इत्यादि गाथापदकं । अथानंतरं निश्चयरत्नत्रयलक्षणं यद्-भेदविज्ञानं तस्माद्विलक्षणानि यानि व्रताव्रतानि तद्व्याख्यानमुख्यत्वेन एवमलिष्टे इत्यादि सूत्रभूत-गाथाद्वयं । तदनंतरं तस्यैव भावपुण्यपापरूपव्रताव्रतस्य शुभाशुभबंधकारणभूतस्य परिणामव्याख्यानमु-ख्यत्वेन वत्थुं पदुच्च इत्यादि गाथात्रयोदश । एवं समुदायेन पंचदश । तदनंतरं निश्चये स्थित्वा व्यवहारो निषेच्यत इति कथनरूपेण चवहारणओ इत्यादि सूत्रपदकं । अतः परं रागद्वेपरहितज्ञानिनां प्राशुक्लान्-पानाद्याहारो, बंधकारणं न भवति इति पिंडशुद्धिव्याख्यानरूपेण आधाकम्पादीया इत्यादि सूत्रचतु-ष्टयं । तदनंतरं क्रोधादिकप्रायाः कर्मबंधनिमित्तं भवंति तेषां च चेतनाचेतनबहिर्द्रव्यं निमित्तं भवतीति प्रतिपादनरूपेण जह फलिहमणि विमुद्धो इत्यादि सूत्रपंचकं । तदनंतरमप्रतिक्रमणमप्रत्याख्यानं च बंधकारणं भवति न पुनः शुद्धात्मेति व्याख्यानमुख्यत्वेन अप्पाडिकमणं इत्यादिगाथात्रयं चेति समुदायेन षट्पंचाशद्गाथाभिरष्टांतराधिकारैः बंधाधिकारे समुदायपातनिका । तद्यथा बहिरात्मजीवसंबन्धिना बंधकारण-भूतस्य शृंगाररहितपात्रस्थानीयस्य मिथ्याज्ञानस्य नाटकरूपेण प्रविशतः सतः शांतरसपारिणतं बीतराग-सम्यक्वाविनाभूतं भेदज्ञानप्रतिषेधं करोतीति उपादिशति ।

आत्मख्यातिः—अथ प्रविशति बंधः ।

रौगोद्गारमहारसेन सकलं कृत्वा प्रमत्तं जगत्क्रीडंतं रसभारनिर्भरमहानाख्येन बंधं धुनत् ।

आनंदामृतानित्यभोजि सहजावस्थां स्फुटं नाटयद्दीरोदारमनाकुलं निरुपाधिज्ञानं समुन्मज्जति ॥१५७॥

जह णाम कोवि पुरिसो गेहभत्तोदु रेणुवहुलम्मि ।

ठाणम्मि ठाइदूणय करेदि सत्थेहि वायामं ॥२५५॥

छिंददि भिंददि य तथा तालीतलकदुलिवंसपिंडीओ ।

सच्चित्ताचित्ताणं करेदि दव्वाणमुवघादं ॥२५६॥

१ गगनलक्षणं यच्छुद्धस्वरूपं तस्माभोगो विस्तरः स एव रंगो नाख्यशाला । २ रागशब्द उपलक्षणं तेन द्वेषमो-ह्यादीनामपि प्रहणं तस्य उद्गार आधिक्यं स एव महारस उन्मादकरसः तेन रागोद्गारमहारसेन । ३ वेपयत् ।

उवघादं कुब्वंतस्स तस्स णाणाविहेहि करणेहिं ।
 णिच्छयदो चिंतिज्जदु किं पच्चयगोदु तस्स रयबंधो ॥२५७॥
 जो सो दु णेहभावो तस्सि णरे तेण तस्स रयबंधो ।
 णिच्छयदो विण्णेयं ण कायचेद्दाहिं सेसाहिं ॥२५८॥
 एवं मिच्छादिद्वी वडंतो बहुविहासु चेद्दासु ।
 रागादी उवओगे कुब्वंतो लिप्पदि रयेण ॥२५९॥

यथा नाम कोऽपि पुरुषः स्नेहाभ्यक्तस्तु रेणुबहुले ।

स्थाने स्थित्वा करोति शस्त्रैर्व्यायामं ॥२५५॥

छिनत्ति भिनत्ति च तथा तालीफलकदलीवंशपिंडीः ।

सचित्ताचित्तानां करोति द्रव्याणामुपघातं ॥२५६॥

उपघातं कुर्वतस्तस्य नानाविधैः करणैः ।

निश्चयतश्चित्यतां किंप्रत्ययकस्तु तस्य रजोबंधः ॥२५७॥

यः स तु स्नेहभावस्तस्मिन्नरे तेन तस्य रजोबंधः ।

निश्चयतो विज्ञेयं न कायचेष्टाभिः शेषाभिः ॥ २५८ ॥

एवं मिथ्यादृष्टिर्वर्तमानो बहुविधासु चेष्टासु ।

रागादीनुपयोगे कुर्वाणो लिप्यते रजसा ॥ २५९ ॥

तात्पर्यवृत्तिः—जहणाम कोवि पुरिसो इत्यादि व्याख्यानं क्रियते—यथा नाम स्फुटमहो वा कश्चि-
 पुरुषः स्नेहाभ्यक्तः सन् रजोबहुलस्थाने स्थित्वा शस्त्रैर्व्यायाममभ्यासं श्रमं करोति इति प्रथमगाथा गता ।

छिनत्ति भिनत्ति च तथा, कान् ? तालतमालकदलीवंशशोकसंज्ञान् बृक्षविशेषान् तत्संबंधिसचित्ता-
 चित्तद्रव्याणामुपघातं च करोति इति द्वितीयगाथा गता ।

उपघातं कुर्वाणस्य तस्य नानाविधैर्वैशाखस्थानादिकरणविशेषैर्निश्चयतश्चित्यतां विचार्यतां किंप्रत्ययकः
 किंनिमित्तकः रजोबंधः ? इति पूर्वपक्षरूपेण गाथात्रयं गतं । अत्रोत्तरं—

यः स्नेहभावस्तस्मिन्नरे स पूर्वोक्तस्तैलाभ्यंगनरूपः तेन तस्य रजोबंध इति निश्चयतो विज्ञेयं न काया-
 दिव्यापारचेष्टाभिः शेषाभिरित्युत्तरगाथा । एवं सूत्रचतुष्टयेन प्रश्नोत्तररूपेण दृष्टान्तो गतः । अथ दार्ष्टान्तमाह
एवं मिच्छादिद्वी वडंतो बहुविहासु चेद्दामु एवं पूर्वोक्तदृष्टान्तेन मिथ्यादृष्टिर्जीवः विविधासु कायव्या-
 पारचेष्टासु वर्तमानः **रागादी उवओगे कुब्वंतो लिप्पदि रयेण** शुद्धात्मतत्त्वसम्यक्श्रद्धानज्ञानानुचर-
 णरूपाणां सम्यग्दर्शनज्ञानचारित्राणामभावात् मिथ्यात्वरारागद्युपयोगान् परिणामान् कुर्वाणः सन् कर्म-
 रजसा लिप्यते बध्यत इत्यर्थः । एवं यथा तैलप्रक्षितस्य रजोबंधो भवति तथा मिथ्यात्वरारागादिपरिणतस्य
 जीवस्य कर्मबंधो भवति इति बंधकारणतात्पर्यकथनरूपेण सूत्रपंचकं गतं ।

अथ गाथापंचकेन वीतरागसम्यग्दृष्टैर्बन्धाभावं दर्शयति—

आत्मरुयातिः— इह खलु यथा कश्चित् पुरुषः स्नेहाभ्यक्तः स्वभावत एव रजोबहुलायां भूमौ स्थितः
 शस्त्रव्यायामकर्म कुर्वाणः, अनेकप्रकारकरणैः सचित्ताचित्तवस्तूनि निघ्नन् रजसा बध्यते । तस्य कतमो बंध
 हेतुः ? न तावत्स्वभावत एव रजोबहुला भूमिः, स्नेहानभ्यक्तानामपि तत्रस्थानां तत्प्रसंगात् । न शस्त्र-
 व्यायामकर्म, स्नेहानभ्यक्तानामपि तस्मात् तत्प्रसंगात् । नानेकप्रकारकरणानि, स्नेहानभ्यक्तानामपि तैस्त-

प्रसंगात् । न सचित्ताचित्तवस्तूपघातः, खेहानभिष्यक्तानामपि तस्मिस्तत्प्रसंगात् । ततोऽन्यायवलेनैव-
तदायातं यत्तस्मिन् पुरुषे खेहाभ्यंगकरणं संबन्धहेतुः । एवं मिथ्यादृष्टिः, आत्मनि रागादीन् कुर्वाणः स्वभावत
एव कर्मयोग्यपुद्गलबहुले लोके कायवाङ्मनःकर्म कुर्वाणोऽनेकप्रकारकरणैः सचित्ताचित्तवस्तूनि विघ्नन्
कर्मरजसा बध्यते । तस्य कतमो बन्धहेतुः ? न तावत्स्वभावत एव कर्मयोग्यपुद्गलबहुलोलोकः, सिद्धानामपि
तत्रस्थानां तत्प्रसंगात् । न कायवाङ्मनःकर्म, यथारख्यातसंयतानामपि तत्प्रसंगात् । नानेकप्रकारकरणानि,
केवलज्ञानिनामपि तत्प्रसंगात् । न सचित्ताचित्तवस्तूपघातः, समितितत्पराणामपि तत्प्रसंगात् । ततोऽन्याय-
वलेनैतदेवायातं यदुपयोगे रागादिकरणं संबन्धहेतुः ।

न कर्मबहुलं जगत् न चलनात्मकं कर्म वा न नैककरणानि वा न चिदचिद्वधो बन्धकृत् ।
यदैक्यमुपयोगभूः समुपयाति रागादिभिः, स एव किल केवलं भवति बन्धहेतुर्नृणां ॥१५८॥

जह पुण सोचेव णरो णेहे सव्वह्मि अवणिये संते ।
रेणुवहुलम्मि ठाणे करेदि सत्थेहि वायामं ॥२६०॥
छिंददि भिंददि य तथा तालीतलकदलीवंसपिंडोओ ।
सचित्ताचित्ताणं करेदि दव्वाणमुवघादं ॥२६१॥
उवघादं कुवंतस्स तस्स णाणाविहेहिं करणेहिं ।
णिच्छयदो चिंतिज्जहु किंपच्चयगो ण तस्स रयवंधो ॥२६२॥
जो सोदु णेहभावो तह्मि णरे तेण तस्स रयवंधो ।
णिच्छयदो विण्णेयं ण कायचेद्दाहिं सेसाहि ॥२६३॥
एवं सम्मादिट्ठी वडंतो बहुविहेसु जोगेसु ।
अकरंतो उवओगे रागादी णेव वज्झदि रयेण ॥२६४॥

यथा पुनः स चैव नरः स्नेहे सर्वस्मिन्नपनीते सति ।

रेणुबहुले स्थाने करोति शस्त्रैर्व्यायामं ॥२६०॥

छिनत्ति भिनत्ति च तथा तालीतलकदलीवंशपिंडीः ।

सचित्ताचित्तानां करोति द्रव्याणामुपघातं ॥२६१॥

उपघातं कुर्वतस्तस्य नानाविधैः करणैः ।

निश्चयतो विज्ञेयं किंपत्ययको न रजोबंधः ॥२६२॥

यः स, अस्नेहभावस्तस्मिन्नरे तेन तस्य रजोबंधः ।

निश्चयतो विज्ञेयं न कायचेष्टाभिः शेषाभिः ॥२६३॥

एवं सम्यग्दृष्टिर्वर्तमानो बहुविधेषु योगेषु ।

अकुर्वन्नुपयोगे रागादीन् न लिप्यते रजसा ॥२६४॥

तात्पर्यवृत्तिः—यथा स एव पूर्वोक्तो नरः स्नेहे सर्वस्मिन्नपनीते सति घूलिबहुलस्थाने शस्त्रैर्व्यायामं,
अभ्यासं श्रमं करोतीति प्रथमगाथा गता । छिनत्ति भिनत्ति च तथा, कान् ? तालतमालकदलीवंश
पिंडीसंज्ञान् वृक्षविशेषान् । तत्संबन्धिसचित्ताचित्तद्रव्याणामुपघातं च करोति इति द्वितीयगाथा गता । उप

भातं कुर्वाणस्य तस्य नानाविधैर्वैशाखस्थानादिकरणविशेषैः, निश्चयतश्चित्यतां विचार्यतां किंप्रत्ययकः किंनिमित्तकः, तस्य रजोबंधो न भवति । एवं प्रश्नरूपेण गाथात्रयं गतं । अत्रोत्तरं—यः स्नेहभावस्तस्मिन्ने स पूर्वोक्तस्तैलाभ्यंगरूपः, तेन स तस्य रजोबंधः, इति निश्चयतो विज्ञेयं । न कायादिव्यापारचेष्टाभिः शेषाभिः, तदभावात् तस्य बंधो नास्तीत्यभिप्रायः, इत्युत्तरगाथा गता । एवं सूत्रचतुष्टयेन प्रश्नोत्तररूपेण दृष्टान्तो गतः । अथ दार्ष्टान्तमाह—

एवं सम्मादिद्वी वडंतो बहुविहेसु जोगेसु एवं पूर्वोक्तदृष्टान्तेन सम्यग्दृष्टिर्जीवः विविधयोगेषु नाना प्रकारमनोवचनकायव्यापारेषु वर्तमानः । अकरंतो उवओगे रागादी निर्मलात्मतत्त्वसम्यक्श्रद्धान-ज्ञानानुष्ठानरूपाणां सम्यग्दर्शनज्ञानचारित्राणां सद्भावात् रागाद्युपयोगान् परिणामानकुर्वाणः सन् षेव वज्झादि रयेण कर्मरजसा न बध्यते । एवं तैलप्रक्षणाभावे यथा रजोबंधो न भवति तथा वीतराग सम्यग्दृष्टेर्जीवस्य रागाद्यभावाद्बंधो न भवति, इति बंधाभावकारणतात्पर्यकथनरूपेण गाथापंचकं गतं । किं च यथात्र पातनिकायां भणितं, संज्ञानिजीवस्य शांतरसे स्वामित्वं, अज्ञानिनस्तु श्रृंगाराद्यष्टरसानां स्वामित्वं, तथाध्यात्मविषये नाटकावतारप्रस्तावे नवरसानां स्वामित्वं ज्ञातव्यं । इति सूत्रदशकसमुदायेन प्रथमस्थलं गतं ।

अथ वीतरागस्वस्थाभावं मुक्त्वा हिंस्यहिंसकभावेन परिणमनमज्ञानिजीवरक्षणं । तद्विपरीतं संज्ञानि-रक्षणमिति प्रज्ञापयति—

आत्मरूपातिः—यथा स एव पुरुषः स्नेहे सर्वस्मिन्नपनीते सति तस्यामेव स्वभावत एव रजोबहु-लायां भूमौ तदेव शस्त्रव्यायामकर्म कुर्वाणस्तैरेवानेकप्रकारकरणैस्तान्येव सचित्ताचित्तवस्तूनि निघ्नन् रजसा न बध्यते स्नेहाभ्यंगस्य बंधहेतोरभावात् । तथा सम्यग्दृष्टिः, आत्मनि रागादीनकुर्वाणः सन् तस्मिन्नेव स्वभावत एव कर्मयोग्यपुद्गलबहुले लोके तदेव कायवाङ्मनःकर्म कुर्वाणः, तैरेवानेकप्रकारकरणैः, तान्येव सचित्ताचित्तवस्तूनि निघ्नन् कर्मरजसा न बध्यते रागयोग्यस्य बंधहेतोरभावात् ।

लोकः कर्म ततोऽस्तु सोऽस्तु न परिस्पंदात्मकं कर्म तत् तान्यस्मिन् करणानि संतु चिदचिद्व्यापादनं चास्तु तत् । रागादीनुपयोगभूमिमनयन् ज्ञानं भवन् केवलं बंधं नैव कुतोप्युपेत्ययमहो सम्यग्दृगात्मा ध्रुवः ॥१९९॥

तथापि न निरर्गलं चरितमीक्षते ज्ञानिनां तदायतनमेव सा किल निरर्गला व्यापृतिः ।

अकामकृतकर्म तन्मतमकारणं ज्ञानिनां द्वयं न हि विरुध्यते किमु करोति जानाति च ॥१६०॥

जानाति यः स न करोति करोति यस्तु जानात्ययं न खलु तत्किल कर्मरागः

रागं त्वबोधमयमध्यवसायमाहुर्मिथ्यादृशः स नियतं स हि बंधहेतुः ॥१६१॥

जो मण्णदि हिंसामिय हिंसिज्जामिय परेहिं सत्तेहिं ।

सो मूढो अण्णाणी णाणी एत्तोदु विवरीदो ॥२६५॥

यो मन्यते हिनस्मि हिंस्ये च परैः सत्त्वं ।

स मूढोऽज्ञानी ज्ञान्यतस्तु विपरीतः ॥ २६५ ॥

तात्पर्यवृत्तिः—जो मण्णदि हिंसामिय हिंसिज्जामिय परेहिं सत्तेहिं सो मूढो अण्णाणी यो मन्यते जीवानहं हिनस्मि परैः सत्त्वैरहं हिंस्ये इति च योसौ परिणामः स निश्चितमज्ञानः स एव बंधहेतुः, स परिणामो यस्यास्ति स चाज्ञानी । णाणी एत्तोदु विवरीदो एतस्माद्विपरीतो यो जीवितमरणलाभा-लाभसुखदुःखशत्रुमित्रनिंदाप्रशंसादिविकल्पविषये रागद्वेषरहितशुद्धात्मभावनासंजातपरमानंदसुखास्वादरूपे वा भेदज्ञाने रतः स ज्ञानीत्यर्थः ।

अथ कश्चमयमध्यवसायः पुनरज्ञानं ? इति चेत्—

आत्मरूपातिः—परजीवानहं हिनस्मि परजीवैर्हिंस्ये चाहमित्यध्यवसायो ध्रुवमज्ञानं स तु यस्यास्ति सोऽज्ञानित्वान्मिध्यादृष्टिः । यस्य तु नास्ति स ज्ञानित्वात्सम्यग्दृष्टिः ।

कथमयमध्यवसायोऽज्ञानं ? इति चेत्—

आउक्खयेण मरणं जीवाणं जिणवरेहिं पणत्तं ।

आउं ण हरेसि तुमं कह ते मरणं कदं तेसिं ॥२६६॥

आउक्खयेण मरणं जीवाणां जिणवरेहिं पणत्तं ।

आउं न हरंति तुह कह ते मरणं कदं तेहिं ॥२६७॥

आयुःक्षयेण मरणं जीवानां जिनवरैः प्रज्ञप्तं ।

आयुर्न हरसि त्वं कथं त्वया मरणं कृतं तेषां ॥२६६॥

आयुःक्षयेण मरणं जीवानां जिनवरैः प्रज्ञप्तं ।

आयुर्न हरंति तव कथं ते मरणं कृतं तैः ॥२६७॥

तात्पर्यदृष्टिः—आउक्खयेण मरणं जीवाणं जिणवरेहिं पणत्तं आयुःक्षयेण मरणं जीवानां जिनवरैः प्रज्ञप्तं कथितं । आउं ण हरेसि तुमं कहते मरणं कदं तेसिं तेषामायुःकर्म च न हरसि त्वं तस्यायुषः स्वोपयोगेनैव क्षीयमाणत्वात् कथं ते त्वया तेषां मरणं कृतमिति ।

आत्मरूपातिः—मरणं हि तावज्जीवानां स्वायुःकर्मक्षयेणैव तदभावे तस्य भावयितुमशक्यत्वात् स्वायुःकर्म च नान्येनान्यस्य हर्तुं शक्यं तस्य स्वोपयोगेनैव क्षीयमाणत्वात् । ततो न कथं चनापि, अन्ये-
ऽन्यस्य मरणं कुर्यात् । ततो हिनस्मि हिंस्ये चेत्यध्यवसायो ध्रुवमज्ञानं ।

जीवनाध्यवसायस्य ताद्विपक्षस्य का वार्ता ? इति चेत्—

जो मण्णदि जीवेमिय जीविज्जामिय परेहि सत्तेहिं ।

सो मूढो अण्णाणी णाणी एत्तोदु विवरीदो ॥२६८॥

यो मन्यते जीवयामि जीव्ये चापरैः सत्त्वैः ।

स मूढोऽज्ञानी ज्ञान्यतस्तु विपरीतः ॥२६८॥

आत्मरूपातिः—परजीवानहं जीवयामि परजीवैर्जीव्ये चाहमित्यध्यवसायो ध्रुवमज्ञानं स तु यस्यास्ति सोऽज्ञानित्वान्मिध्यादृष्टिः । यस्य तु नास्ति स ज्ञानित्वात् सम्यग्दृष्टिः ।

कथमयमध्यवसायो ज्ञानमिति चेत् ?

आउउदयेण जीवदि जीवो एवं भणंति सव्वण्हू ।

आउं च ण देसि तुमं कहं तए जीविदं कदं तेसिं ॥२६९॥

आउउदयेण जीवदि जीवो एवं भणंति सव्वण्हू ।

आउं च ण दित्ति तुहं कहं णु ते जीविदं कदं तेहिं ॥२७०॥

आयुरुदयेन जीवति जीव एवं भणंति सर्वज्ञाः ।

आयुश्च न ददासि त्वं कथं त्वया जीवितं कृतं तेषां ॥२६९॥

१ तात्पर्यवृत्तौ नेयं ग.या, आत्मख्यातावेव तत एव नैतस्यास्तात्पर्यवृत्तष्टीका । २ इयमपि गाथा तात्पर्यवृत्तौ नास्ति ३ इयमपि न, आत्मख्यातावेव ।

आयुरुदयेन जीवति जीव एवं भणंति सर्वज्ञाः ।

आयुश्च न ददाति तव कथं तु ते जीवितं कृतं तैः ॥२७०॥

तात्पर्यवृत्तिः—आउउदयेण जीवति जीवो एवं भणंति सव्वण्हू आयुरुदयेन जीवति जीव एवं भणंति सर्वज्ञाः । आउं च ण देसि तुमं क्हं तए जीविदं कदं तेसिं आयुःकर्म च न ददासि त्वं तेषां जीवानां तस्यायुषः स्वकीयशुभाशुभपरिणामेनैव उपाज्यमाणत्वात्, कथं त्वया जीवितं कृतं? न कथमपि । किं च ज्ञानिना पुरुषेण स्वसंवित्तिलक्षणत्रिगुणत्रिगुणसम्प्राधौ स्थातव्यं तावत् । तदभावे चाशक्यानुष्ठानेन प्रमादेन; अस्य मरणं करोमि, अस्य जीवितं करोमि, इति यदा विकल्पो भवति तदा मनसि चिंतयति अस्य शुभाशुभकर्मोदये सति, अहं निमित्तमात्रमेव जातः इति मत्वा मनसि रागद्वेषरूपोऽहंकारो न कर्तव्य इति भावार्थः ।

अथ दुःखसुखमपि निश्चयेन स्वकर्मोदयवशाद् भवति, इत्युपदिशति—

आत्मख्यतिः—जीवितं हि तावज्जीवानां स्वायुःकर्मोदयेनैव, तदभावे तस्य भावयितुमशक्यत्वात् । आयुः कर्म च नान्येनान्यस्य दातुं शक्यं तस्य स्वपरिणामेनैव, उपाज्यमाणत्वात् । ततो न कथंचनापि अन्योऽन्यस्य जीवितं कुर्यात् । अतो जीवयामि जीव्ये चेत्यध्यवसायो ध्रुवमज्ञानं ।

दुःखसुखकरणाध्यवसायस्यापि, एषैव गतिः—

जो अप्पणादु मण्णदि दुःखिदसुखिदे करेमि सत्तेति ।

सो मूढो अण्णाणी णाणी एत्तोदु विवरीदो ॥२७१॥

य आत्मना तु मन्यते दुःखितसुखितान् करोमि सत्वानिति ।

स मूढोऽज्ञानी ज्ञान्यतस्तु विपरीतः ॥२७१॥

तात्पर्यवृत्तिः—जो अप्पणादु मण्णदि दुःखिदसुखिदे करेमि सत्तेति यः कर्ता आत्मनः संबन्धित्वेन मन्यते किं? दुःखितसुखितान् सत्वान् करोम्यहं । सो मूढो अण्णाणी णाणी एत्तोदु विवरीदो यश्चाहमिति परिणामो निश्चितमज्ञानः स एव बंधकारणं स परिणामो यस्यास्ति स अज्ञानी बहिरात्मा । एतस्माद्विपरीतः परमोपेक्षासंयमभावनापरिणताभेदरत्नत्रयलक्षणे भेदज्ञाने स्थितो ज्ञानीति ।

अथ परस्य सुखदुःखं करोमीत्यध्यवसायकः कथमज्ञानी जातः? इति चेत्—

आत्मख्यातिः—परजीवानहं दुःखितान् सुखितांश्च करोमि । परजीवैर्दुःखितः सुखितश्च क्रियेहं, इत्यध्यवसायो ध्रुवमज्ञानं । स तु यस्यास्ति सोऽज्ञानित्वान्मिथ्यादृष्टिः । यस्य तु नास्ति स ज्ञानित्वात् सम्यग्दृष्टिः । कथमध्यवसायोऽज्ञानमिति चेत् ।

कम्मणिमित्तं सव्वे दुक्खिदसुहिदा हवंति जदि सत्ता ।

कम्मं च ण देसि तुमं दुक्खिदसुहिदा क्हं कदा ते ॥२७२॥

कम्मणिमित्तं सव्वे दुक्खिदसुहिदा हवंदि जदि सत्ता ।

कम्मं च ण देसि तुमं कह तं सुहिदो कदो तेहिं ॥२७३॥

कम्मोदयेण जीवा दुक्खिदसुहिदा हवंति जदि सव्वे ।

कम्मं च ण देसि तुमं कह तं दुहिदो कदो तेहिं ॥२७४॥

कर्मनिमित्तं सर्वे दुःखितसुखिता भवन्ति यदि सत्त्वाः ।
 कर्म च न ददासि त्वं दुःखितसुखिताः कथं कृतास्ते ॥२७२॥
 कर्मनिमित्तं सर्वे दुःखितसुखिता भवन्ति यदि सत्त्वाः ।
 कर्म च न ददासि त्वं कथं त्वं सुःखितः कृतस्तैः ॥२७३॥
 कर्मोदयेन जीवा दुःखितसुखिता भवन्ति यदि सर्वे ।
 कर्म च न ददासि त्वं कथं त्वं दुःखितः कृतस्तैः ॥२७४॥

तात्पर्यवृत्तिः—कर्मणिमित्तं सर्वे दुःखितसुखिता भवन्ति यदि सत्त्वा यदि चेत् कर्मोदय-
 निमित्तं सर्वे सत्त्वा जीवाः सुखितदुःखिता भवन्ति ? कर्मं च न देसि तुमं दुःखितसुखिता क्वं कदा ते
 तर्हि शुभाशुभकर्म च न ददासि त्वं कथं ते जीवास्त्वया सुखितदुःखिताः कृताः ? न कथमपि ।

कर्मणिमित्तं सर्वे दुःखितसुखिता भवन्ति यदि सत्त्वा यदि चेत्कर्मोदयनिमित्तं सर्वे जीवा
 सुखितदुःखिता भवन्ति कर्मं च न देसि तुमं क्वं तं सुखितो क्वो तेर्हि तर्हि शुभाशुभकर्म च न
 ददासि त्वं न प्रयच्छसि तेभ्यः कथं त्वं सुखीकृतस्तैः ? न कथमपि ।

कर्मोदयेन जीवा दुःखितसुखिता भवन्ति यदि सर्वे यदि चेत् कर्मोदयेन सर्वे जीवा दुःखित
 सुखिता भवन्ति कर्मं च न देसि तुमं क्वं तं दुःखितो क्वो तेर्हि तर्हि शुभाशुभकर्म च न ददासि त्वं
 न प्रयच्छसि तेभ्यः कथं त्वं सुखीकृतस्तैः ? न कथमपि ।

किं च तत्त्वज्ञानी जीवस्तावत् अन्यस्मै परजीवाय सुखदुःखे ददामि, इति विकल्पं न करोति । यदा
 पुनर्निर्विकल्पसमाधेरभावे सति प्रमादेन सुखदुःखं करोमीति विकल्पो भवति तदा मनसि चिंतयति—अस्य
 जीवस्यांतरंगपुण्यपापोदयो जातः अहं पुनर्निमित्तमात्रमेव, इति, ज्ञात्वा मनसि हर्षविषादपरिणामेन
 गर्वं न करोति, इति । एवं परजीवानां जीवितमरणं सुखदुःखं करोमीति व्यख्यानमुख्यतया गाथासप्तकेन
 द्वितीयस्थलं गतं ।

अथ परोजनः परस्य निश्चयेन जीवितमरणसुखदुःखं करोतीति योसौ मन्यते स बाहिरात्मेति
 प्रतिपादयति—

आत्मख्यातिः—सुखदुःखे हि तावज्जीवानां स्वकर्मोदयेनैव तदभावे तयोर्भवितुमशक्यत्वात् । स्वकर्म
 च नान्येनास्य दातुं शक्यं तस्य स्वपरिणामेनैवोपाज्यमाणत्वात् । ततो न कथंचनापि, अन्योन्यस्य सुखदुःखे
 कुर्यात् । अतः सुखितदुःखितान् करोमि । सुखितदुःखितश्च क्रिये चेत्यध्यवसायो ध्रुवमज्ञानं ।

सर्वं सदैव नियतं भवति स्वकीयकर्मोदयान्मरणजीवितदुःखसौख्यं ।

अज्ञानमेतदिह यत्तु परः परस्य कुर्यात् पुमान् मरणजीवितदुःखसौख्यं ॥१६२॥

अज्ञानमेतदधिगम्य परात्परस्य परयन्ति ये मरणजीवितदुःखसौख्यं ।

कर्माण्यहं कृतिरसेन चिकीर्षवस्ते मिथ्यादृशो नियतमात्महानो भवति ॥१६३॥

जो मरदि जोय दुहिदो जायदि कर्मोदयेण सो सर्वो ।

तह्ना दु मारिदोदे दुहाविदो चेदि णहु मिच्छा ॥२७५॥

जो ण मरदि णय दुहिदो सोविय कर्मोदयेण खलु जीवो ।

तह्ना ण मरिदोदे दुहाविदो चेदि णहु मिच्छा ॥२७६॥

यो म्रियते यश्च दुःखितो जायते कर्मोदयेन स सर्वः ।

तस्मात्तु मारितस्ते दुःखितो वेति न खलु मिथ्या ॥२७५॥

यो न म्रियते न च दुःखितो भवति सोपि च कर्मोदयेन खलु जीवः ।

तस्मान्न मारितो नो दुःखितो वेति न खलु मिथ्या ॥२७६॥

तात्पर्यवृत्तिः—जो मरदि जाय दुहिदो जायदि कम्मोदयेण सो सच्चो यो म्रियते यश्च दुःखितो भवति स सर्वोऽपि कर्मोदयेन जायते तस्मात्तु मारितो दे दुहाविदो चेदि णहु मिच्छा तस्मात्कारणात्, मया मारितो दुःखीकृतश्चेति तवाभिप्रायोयं न खलु मिथ्या ? किंतु मिथ्यैव । जो ण मरदि णय दुहिदो सोविय कम्मोदयेण खलु जीवो यो न म्रियते यश्च दुःखितो न भवति कोऽसौ ? जीवः खलु स्फुटं स सर्वोऽपि कर्मोदयेनैव तस्मात्तु मारितो दे दुहाविदो चेदि णहु मिच्छा तस्मात् कारणात् न मारितो मया न दुःखीकृतश्चेति तवाभिप्रायोयं न खलु मिथ्या ? अपि तु मिथ्यैव अनेनापध्यानेन स्वस्थभावाच्च्युतो भूत्वा कर्मैव बध्नातीति भावार्थः ।

अथ स एव पूर्वसूत्रद्वयोक्तो मिथ्याज्ञानभावो मिथ्यादृष्टेर्बंधकारणं भवतीति कथयति—

आत्मख्यातिः—यो हि म्रियते जीवति वा दुःखितो भवति सुखितो भवति च स खलु कर्मोदयेनैव तदभावे तस्य तथा भवितुमशक्यत्वात् ततः, मयायं मारितः, अयं जीवितः अयं दुःखितः कृतः, अयं सुखितः कृतः, इति पश्यन् मिथ्यादृष्टिः ।

मिथ्यादृष्टेः स एवास्य बंधहेतुर्विपर्ययात्

स एवाध्यवसायोयमज्ञानात्मास्य दृश्यते ॥१६४॥

एसा दु जा मदी दे दुःखिदसुहिदे करेमि सत्तेति ।

एसा दे मूढमदी सुहासुहं बंधदे कम्मं ॥ २७७ ॥

एषा तु या मतिस्ते दुःखितसुखितान् करोमि सत्वानिति ।

एषा ते मूढमतिः शुभाशुभं बध्नाति कर्म ॥ २७७ ॥

तात्पर्यवृत्तिः—एसा दु जा मदी दे दुःखिदसुहिदे करेमि सत्तेति एषा या मतिस्ते तव दुःखितसुखितान् करोम्यहं सत्वान् एसा दे मूढमदी सुहासुहं बंधदे कम्मं सैषा भवदीया मतिः हे मूढमते स्वस्थभावच्युतस्य शुभाशुभं कर्म बध्नाति न किमप्यन्यत्कार्यमस्ति इति ।

अथ निश्चयेन रागाद्यध्यवसानमेव बंधहेतुर्भवति इति प्रतिपादनरूपेण तमेवार्थं दृढयति—

आत्मख्यातिः—परजीवानहं हिनस्मि न हिनस्मि दुःखयामि सुखयामि इति य एवायमज्ञानमयो ऽध्यवसायो मिथ्यादृष्टेः स एव स्वयं रागादिरूपत्वात्तस्य शुभाशुभबंधहेतुः ।

अथाध्यवसायं बंधहेतुत्वेनावधारयति—

दुःखिदसुहिदे सत्ते करेमि जं एस मज्झवसिदं ते ।

तं पावबंधगं वा पुण्णस्स य बंधगं होदि ॥२७८॥

मारमि जीवावेमिय सत्ते जं एव मज्झवसिदंते ।

तं पावबंधगं वा पुण्णस्स य बंधगं होदि ॥२७९॥

दुःखितसुखितान् सत्वान् करोमि यदेवमध्यवसितं ते ।

तत्पापबंधकं वा पुण्यस्य च बंधकं वा भवति ॥ २७८ ॥

मारयामि जीवयामि च सत्वान् यदेवमध्यवसितं ते ।
तत्पापबंधकं वा पुण्यस्य बंधकं वा भवति ॥ २७९ ॥

तात्पर्यवृत्तिः—दुःखितसुखितान् सत्वान् करोम्यहं कर्ता यदेवमध्यवसितं रागाद्यध्यवसानं ते तव शुद्धात्मभावनाच्युतस्य सतः पापस्य पुण्यस्य वा तदेव बंधकारणं भवति नचान्यत् किमपि दुःखादिकं कर्तु-
मायाति । कस्मात् ? इति चेत् तस्य सुखदुःखपरिणामस्य जीवस्य स्वोपार्जितशुभाशुभकर्माधीनत्वात् इति ।
मारयामि जीवयामि सत्वान् यदेवमध्यवसितं ते तव शुद्धात्मश्रद्धानज्ञानानुष्ठानशून्यस्य सतः पापस्य पुण्यस्य वा तदेव बंधकं भवति नचान्यत् किमपि कर्तुमायाति । कस्मात् ? इति चेत् तस्य परजीवस्य जीवित-
मरणादेः स्वोपार्जितकर्मोदयाधीनत्वात् इति ।

अथैवं निश्चयनयेन हिंसाध्यवसाय एव हिंसेत्यायातं विचार्यमाणं—

आत्मरूपातिः—य एवायं मिथ्यादृष्टेरज्ञानजन्मा रागमयोध्यवसायः स एव बंधहेतुः, इत्यवधारणीयं न च पुण्यपापत्वेन द्वित्वाद्बंधस्य तद्द्वित्वंतरमन्वेष्टव्यं ? एकैनेवानेनाध्यवसायेन दुःखयामि, मारयामि, इति सुखयामि, जीवयामीति च द्विधा शुभाशुभाहंकाररसनिर्भरतया द्वयोरपि पुण्यपापयोर्बंधहेतुत्वस्याविराधोत् एवं हि हिंसाध्यवसाय एव हिंसेत्यायातं—

अज्ज्ञवसिदेण वंधो सत्ते मारे हि माव मारे हि ।

एसो वंधसमासो जीवाणं णिच्छयणयस्स ॥ २८० ॥

अध्यवसितेन बंधः सत्वान् मारयतु मा वा मारयतु ।

एष बंधसमासो जीवानां निश्चयनयस्य ॥ २८० ॥

तात्पर्यवृत्तिः—अज्ज्ञवसिदेण बंधो सत्ते मारे हि माव मारे हि अध्यवसितेन परिणामेन बंधो भवति, सत्वान् मारय मा वा मारय एसो बंधसमासो एष प्रत्यक्षीभूतो बंधसमासः बंधसंक्षेपः । तद्विपरीतेन निरुपाधिचिदानंदैकलक्षणानिर्विकल्पसमाधिना मोक्षो भवतीति मोक्षसमासः । केषां ? जीवाणां णिच्छयणयस्स जीवानां निश्चयनयस्येति । एवं जीवितमरणसुखदुःखानि परेषां करोमीत्यध्यवसाय एव बंधकारणं, प्राणव्यपरोपरागादिव्यापारो भवतु मा भवतु । एवं सर्वं ज्ञात्वा रागाद्यपध्यानं त्य-
जनीयमिति व्याख्यानमुख्यत्वेन सूत्रपदकेन तृतीयस्थलं गतं ।

अथ हिंसाध्यवसानं पूर्वमुक्तं तावत् इदानीं पुनः असत्याद्यवसायैः पापं सत्याद्यवसानैश्च पुण्य-
बंधो भवतीत्याख्याति—

आत्मरूपातिः—परजीवानां स्वकर्मोदयवैचित्र्यवशेन प्राणव्यपरोपः कदाचिद् भवतु, कदाचिन्मा-
भवतु । य एव हिनस्मीत्यहंकाररसनिर्भरो हिंसायामध्यवसायः स एव निश्चयतस्तस्य बंधहेतुः, निश्चयेन परभावस्य प्राणव्यपरोपस्य परेण कर्तुमशक्यत्वात् ।

अथाध्यवसायं पापपुण्ययोर्बंधहेतुत्वेन दर्शयति—

एवमलिये अदत्ते अवह्वचेरे परिग्गहे चेव ।

कीरदि अज्ज्ञवसाणं जं तेण दु वज्ज्ञदे पावं ॥२८१॥

तहय अचोजे सच्चे वंभे अपरिग्गहत्तणे चेव ।

कीरदि अज्ज्ञवसाणं जं तेण दु वज्ज्ञदे पुण्णं ॥ २८२ ॥

एवमलीकेऽदत्तेऽब्रह्मचर्ये परिग्रहे चैव ।

क्रियतेऽध्यवसानं यत्तेन तु बध्यते पापं ॥ २८१ ॥

तथापि च सत्ये वक्ष्ये ब्रह्मणि, अपरिग्रहत्वे चैव ।

क्रियतेऽध्यवसानं यत्नेन तु बध्यते पुण्यं ॥ २८२ ॥

तात्पर्यवृत्तिः—एवमसत्येऽचौर्येऽऽब्रह्मणि परिग्रहे चैव यत्क्रियतेऽध्यवसानं तेन पापं बध्यते इति प्रथमगाथा गता ।

यथाचौर्ये सत्ये ब्रह्मचर्ये तथैवापरिग्रहत्वे यत्क्रियतेऽध्यवसानं तेन पुण्यं बध्यते इति व्रताव्रतविषये पुण्यपापबंधरूपेण सूत्रभूतगाथाद्वयं गतं । अतः परमिदमेव सूत्रद्वयं परिणाममुख्यत्वेन त्रयोदशगाथाभिर्वि-
वृणोति तद्यथा—

बाह्यं वस्तुं रागादि परिणामकारणं परिणामवस्तु बंधकारणमित्यावेदयति—

आत्मरूपातिः—एवमयमज्ञानात् यो यथा हिंसायां विधीयतेऽध्यवसायः, तथा असत्यादत्ताब्रह्मपरि-
ग्रहेषु यश्च विधीयते स सर्वोऽपि केवल एव पापबंधहेतुः यस्तु अहिंसायां यथा विधीयते, अध्यवसायः । तथा
यश्च सत्यदत्तब्रह्मापरिग्रहेषु विधीयते स सर्वोऽपि केवल एव पुण्यबंधहेतुः ।

न च बाह्यवस्तु द्वितीयोऽपि बंधहेतुरिति शक्यं वक्तुं—

वत्थुं पदुच्च जं पुण अज्झवसाणं तु होदि जीवाणं ।

ण हि वत्थुदो दु वंधो अज्झवसाणेण वंधोत्ति ॥ २८३ ॥

वस्तु प्रतीत्य यत्पुनरध्यवसानं तु भवति जीवानां ।

न च वस्तुतस्तु बंधोऽध्यवसानेन बंधोस्ति ॥ २८३ ॥

तात्पर्यवृत्तिः—वत्थुं पदुच्च जं पुण अज्झवसाणं तु होदि जीवाणं बाह्यवस्तुचेतनाचेतनं
पंचेंद्रियविषयभूतं प्रतीत्य आश्रित्य जीवानां तत्प्रसिद्धं रागाद्यध्यवसानं भवति ण हि वत्थुदो दु वंधो
न हि वस्तुनः सकाशाद्बंधो भवति । तर्हि केन बंधः ? अज्झवसाणेण वंधोत्ति वीतरागपरमात्मतत्त्व-
भिन्नेन रागाद्यध्यवसानेन बंधो भवति । वस्तुनः सकाशाद्बंधो कथं न भवतीति चेत् अन्वयव्यतिरेकाभ्यां
व्यभिचारात् । तथा हि बाह्यवस्तुनि सति नियमेन बंधो भवतीति—अन्वयो नास्ति, तदभावे बंधो भवतीति
व्यतिरेकोऽपि नास्ति । तर्हि किमर्थं बाह्यवस्तुत्यागः ? इति चेत् रागाद्यध्यवसानानां परिहारार्थं । अयमत्र
भावार्थः । बाह्यपंचेंद्रियविषयभूते वस्तुनि सति, अज्ञानभावात् रागाद्यध्यवसानं भवति तस्मादध्यवसाना
द्बंधोभवतीति पारंपर्येण वस्तु, बंधकारणं भवति नच साक्षात् । अध्यवसानं पुनर्निश्चयेन बंधकरणमिति ।

एवं बंधहेतुत्वेन निर्धारितस्याध्यवसानस्य स्वार्थक्रियाकारित्वाभावेन मिथ्यात्वमसत्यत्वं दर्शयति—

आत्मरूपातिः—अध्यवसानमेव बंधहेतुर्न तु बाह्यवस्तु तस्य बंधहेतोरध्यवसानस्य हेतुत्वेनैव चरि-
तार्थत्वात् । तर्हि किमर्थो बाह्यवस्तुप्रतिषेधः ? अध्यवसानप्रतिषेधार्थः । अध्यवसानस्य हि बाह्यवस्तु,
आश्रयभूतं । न हि बाह्यवस्तुनाश्रित्य, अध्यवसानमात्मानं लभते । यदि बाह्यवस्तुनाश्रित्यापि, अध्यवसानं
जायेत तदा यथा वीरसूनुतस्याश्रयभूतस्य सद्भावे वीरसूनुं हिनस्मीत्यध्यवसायो जायते, तथा बंध्यासुत-
स्याश्रयभूतस्यासद्भावेऽपि बंध्यासुतं हिनस्मीत्यध्यवसायो जायेत । नच जायते । ततो निराश्रयं नास्त्यध्यव-
सानमिति नियमः । तत एव चाध्यवसानाश्रयभूतस्य बाह्यवस्तुनोऽत्यंतप्रतिषेधः, हेतुप्रतिषेधेनैव हेतुम-
त्प्रतिषेधात् । नच बंधहेतुहेतुत्वे सत्यपि बह्यं वस्तु बंधहेतुः स्यात् ईर्यासमितिपरिणतयतींद्रपदव्यापाद्य-
मानवेगापतत्कालचोदितकुलिङ्गवत् बाह्यवस्तुनो बंधहेतुहेतोरबंधहेतुत्वेन बंधहेतुत्वस्यानैकांतिकात्वात् ।
अतो न बाह्यवस्तु जीवस्यात्तद्भावो बंधहेतुः । अध्यवसानमेव तस्य तद्भावो बंधहेतुः ।

एवंविधहेतुत्वेन निर्धारितस्याध्यवसानस्य स्वार्थक्रियाकारित्वाभावेन मिथ्यात्वं दर्शयति—

दुःखिदसुहिदे जीवे करेमि वंधेमि तह विमोचेमि ।

जा एसा तुज्झ मदी णिरच्छया सा हु दे मिच्छा ॥२८४॥

दुःखितसुखितान् जीवान् करोमि बंधामि तथा विमोचयामि ।

सा एषा तव मतिः निरर्थिका सा खलु अहो मिथ्या ॥२८३॥

सात्पर्यवृत्तिः—दुःखिदसुहिदे जीवे करेमि वंधामि तह विमोचेमि दुःखितसुखितान् जीवान् करोमि, बंधामि, तथा विमोचयामि जा एसा तुज्झ मदी णिरच्छया सा हु दे मिच्छा या एषा तव मतिः सा निरर्थिका निष्प्रयोजना हु स्फुटं । दे अहो ततः कारणात् मिथ्या वितथा व्यलीका भवति । कस्मात् ? इति चेत् भवदीयाध्यवसाने सत्यपि परजीवानां सातासातोदयाभावात् सुखदुःखाभावः स्वकीया-शुद्धशुद्धाध्यवसानाभावात् बंधो मोक्षाभावश्चेति ॥

अथ कस्मादध्यवसानं स्वार्थक्रियाकारि न भवतीति चेत्—

आत्मरूपातिः—परान् जीवान् दुःखयामि सुखयामीत्यादि बंधयामि वा यदेतदध्यवसानं तत्सर्वमपि परभावस्य परस्मिन्नव्याप्रियमाणत्वेन स्वार्थक्रियाकारित्वाभावात् खंकुसुमं लुनामीत्यध्यवसानबन्धिध्यारूपं केवलमात्मनोऽनर्थायैव ।

कुतो नाध्यवसानं स्वार्थक्रियाकारि ? इति चेत्—

अज्झवसाणणिमित्तं जीवा वज्झंति कम्मणा जदि हि ।

मुचंति मोक्खमग्गे ठिदा य ते किं करोसि तुमं ॥२८५॥

अध्यवसाननिमित्तं जीवा बध्यंते कर्मणा यदि हि ।

मुच्यंते मोक्षमार्गे स्थिताश्च किं करोषि त्वं ॥२८५॥

सात्पर्यवृत्तिः—अज्झवसाणणिमित्तं जीवा वज्झंति कम्मणा जदि हि मिथ्यात्तरागादि स्वकीयाध्यवसाननिमित्तं कृत्वा ते जीवा निश्चयेन कर्मणा बध्यंते; इति चेत् मुचंति मोक्खमग्गे ठिदा य ते शुद्धात्मसम्पक्वश्रद्धानज्ञानानुचरणरूपनिश्चयरत्नत्रयलक्षणे मोक्षमार्गे स्थिताः पुनर्मुच्यंते यदि चेत्ते जीवाः किं करोसि तुमं तर्हि किं करोषि त्वं हे दुरात्मन् न किमपीति, त्वदीयाध्यवसानं स्वार्थक्रियाकारि न भवति ।

अथ दुःखिता जीवाः स्वकीयपापोदयेन भवंति न च भवदीयपरिणामेनेति—

आत्मरूपातिः—यत्किल बंधयामि मोचयामीत्यध्यवसानं तस्य हि स्वार्थक्रिया यद्वंधनं मोचनं जीवानां । जीवस्तु, अस्याध्यवसायस्य सद्भावेऽपि सरागवीतरागयोः स्वपरिणामयोः; अभावात् न बध्यते न मुच्यते । सरागवीतरागयोः स्वपरिणामयोः सद्भावात्तस्याध्यवसायस्याभावेऽपि बध्यते मुच्यते च, यतः परस्मात्किञ्चित्करत्वात्नेदमध्यवसानं स्वार्थक्रियाकारि ततश्च मिथ्यैवेति भावः ।

अनेवाध्यवसानं निष्फलेन विमोहितः ।

तत्किञ्चनापि नैवास्ति नात्मात्मानं करोति यत् ॥१६५॥

कायेण दुक्खवेमिय सत्ते एवं तु जं मदिं कुणसि ।

सव्वावि एस मिच्छा दुहिदा कम्मेण जदि सत्ता ॥२८६॥

वाचाए दुक्खवेमिय सत्ते एवं तु जं मदिं कुणसि ।

सव्वावि एस मिच्छा दुहिदा कम्मेण जदि सत्ता ॥२८७॥

मणसाए दुःखवेमिय सत्ते एवं तु जं मदिं कुणसि ।
 सव्वावि एस मिच्छा दुहिदा कम्मेण जदि सत्ता ॥२८८॥
 सच्छेण दुःखवेमिय सत्ते एवं तु जं मदिं कुणसि ।
 सव्वावि एस मिच्छा दुहिदा कम्मेण जदि सत्ता ॥२८९॥

कायेन दुःखयामि सत्वान् एवं तु यन्मतिं करोषि ।
 सर्वापि एषा मिथ्या दुःखिताः कर्मणा यदि सत्त्वाः ॥२८६॥
 वाचा दुःखयामि सत्वान् एवं तु यन्मतिं करोषि ।
 सर्वापि एषा मिथ्या दुःखिताः कर्मणा यदि सत्त्वाः ॥२८७॥
 मनसा दुःखयामि सत्वान् एवं तु यन्मतिं करोषि ।
 सर्वापि एषा मिथ्या दुःखिताः कर्मणा यदि सत्त्वाः ॥२८८॥
 शब्देण दुःखयामि सत्वान् एवं तु यन्मतिं करोषि ।
 सर्वापि एषा मिथ्या दुःखिताः कर्मणा यदि जीवाः ॥२८९॥

तात्पर्यवृत्तिः—कायेण इत्यादि स्वकायपापदयेन जीवाः दुःखिताः भवन्ति यदि चेत् ? तेषां जीवानां स्वकीयपापकर्मोदयभावे भवतो किमपि कर्तुं नायाति इति हेतोः मनोवचनकायैः शब्दैश्च जीवान् दुःखितान् करोमि इति रे दुरात्मन् त्वदीया मतिर्मिथ्या । परं किं तु स्वस्थभावच्युतो भूत्वा त्वं पापमेव ब्रूषसि इति ।
 अथ सुखिता अपि निश्चयेन स्वकीयशुभकर्मोदये सति भवन्तीति कथयति—

कायेण च वायाइव मणेण सुहिदे करेमि सत्तेति ।
 एवंपि हवदि मिच्छा सुहिदा कम्मेण जदि सत्ता ॥२९०॥
 कायेन च वाचा वा मनसा सुखितान् करोमि सत्वानिति ।
 एवमपि भवति मिथ्या सुखिनः कर्मणा यदि सत्त्वाः ॥२९०॥

तात्पर्यवृत्तिः—स्वकीयकर्मोदयेन जीवा यदि चेत् सुखिता भवन्ति । न च त्वदीयपरिणामेन तद्धिं मनोवचनकायैर्जीवान् सुखितानहं करोमि इति भवदीया मतिर्मिथ्या । एवं तवाध्यवसानं स्वार्थकं न भवति । परं किं तु निरुपरागपरमाचिज्ज्योतिःस्वभावे स्वशुद्धात्मतत्त्वमश्रद्धानः, तथैवाजानन् अभावयंश्च तेन शुभ-परिणामेन पुण्यमेव ब्रूषति इत्यर्थः ।

अथ स्वस्थभावप्रतिपक्षभूतेन च रागाद्यध्यवसानेन मोहितः सन्नयं जीवः समस्तमपि परद्रव्यमात्मनि नियोजयति इत्युपदिशति—

सव्वे करेदि जीवो अज्झवसाणेण तिरियणरेइए ।
 देवमणुवेपि सव्वे पुण्णं पावं अणेयविहं ॥२९१॥
 धम्माधम्मं च तहा जीवाजीवे अलोगलोगं च ।
 सव्वे करेदि जीवो अज्झवसाणेण अप्पाणं ॥२९२॥

सर्वान् करोति जीवानध्यवसानेन तिर्यङ्नैरयिकान् ।
 देवमनुजांश्च सर्वान् पुण्यं पापं च नैकविधं ॥२९१॥

धर्माधर्मं च तथा जीवाजीवी अलोकलोकं च ।

सर्वान् करोति जीवः अध्यवसानेन आत्मानं ॥२९३॥

तात्पर्यवृत्तिः— उदयागतनरकगत्यादिकर्मवशेन नारकतिर्यङ्मनुष्यदेवपापपुण्यरूपान् कर्मजनित-
भावान् आत्मानं करोति आत्मनः संबन्धात्करोति । निर्विकारपरमात्मतत्त्वज्ञानाद् अष्टः सन् नारकोऽहमित्यादि
रूपेण, उदयागतकर्मजनितविभावपरिणामान्, आत्मनि योजयतीत्यर्थः ।

धर्माधर्मास्तिकायजीवाजीवलोकालोकज्ञेयपदार्थान् अध्यवसानेन तत्परिछित्तिविकल्पेनात्मानं करोति,
आत्मनः संबन्धात् करोतीत्यभिप्रायः । किं च यथा घटाकारपरिणतं ज्ञानं घट इत्युपचारेणोच्यते । तथा
धर्मास्तिकायादिज्ञेयपदार्थविषये धर्मोऽयमित्यादि योऽसौ परिछित्तिरूपो विकल्पः सांप्युपचारेण धर्मास्तिका-
यादिर्भण्यते । कथं ? इति चेत् धर्मास्तिकायादिविषयत्वात् । स्वस्थभावच्युतोभूत्वा यदा धर्मास्तिकायोयमि-
त्यादिविकल्पं करोति तदा तस्मिन् विकल्पे कृतं सति धर्मास्तिकायादिरप्युपचारेण कृतो भवति इति ।

अथ निश्चयेन परद्रव्याद्विज्ञोऽपि यस्य मोहस्य प्रभावात् आत्मानं परद्रव्ये योजयति स मोहो येषां
नास्ति त एव तपोधना इति प्रकाशयति—

आत्मख्यातिः— यथायमेव क्रियागर्भहिंसाध्यवसानेन हिंसकं, इतराध्यवसानैरितरं च ; अत्मात्मानं
कुर्यात्, तथा विपच्यमाननारकाध्यवसानेन नारकं, विपच्यमानतिर्यग्ध्यवसानेन तिर्यचं, विपच्यमानमनु-
ष्याध्यवसानेन मनुष्यं, विपच्यमानदेवाध्यवसानेन देवं, विपच्यमानसुखादिपुण्याध्यवसानेन पुण्यं, विप-
च्यमानदुःखादिपापाध्यवसानेन पापमात्मानं कुर्यात् । तथैव च ज्ञायमानधर्माध्यवसानेन धर्मं, ज्ञायमान-
लोककाशाध्यवसायेनालोककाशमात्मानं कुर्यात् ।

विश्वाद्धिभक्तोऽपि हि यत्प्रभावादात्मानमात्मा विदधाति विश्वं ।

मोहैककंदोध्यवसाय एष नास्तीह येषां यतयस्त एव ॥१६६॥

एदाणि णत्थि जेसिं अज्झवसाणाणि एवमादीणि ।

ते असुहेण सुहेण य कम्मेण मुणी ण लिप्पंति ॥२९३॥

एतानि न संति येषामध्यवसानान्येवमादीनि ।

तेऽशुभेन शुभेन वा कर्मणा मूनयो न लिप्पंति ॥२९३॥

तात्पर्यवृत्तिः— एदाणि णत्थि जेसिं अज्झवसाणाणि एवमादीणि एतान्येवमादीनि पूर्वो-
क्तानि शुभाशुभाध्यवसानानि कर्मबंधनिमित्तभूतानि न संति येषां ते असुहेण सुहेण य कम्मेण मुणी
ण लिप्पंति त एव मुनीश्वराः शुभाशुभकर्मणा न लिप्पंते । किं च विस्तरः शुद्धात्मसम्यक्श्रद्धानज्ञा-
नानुचरणरूपं निश्चयरत्नत्रयलक्षणं भेदविज्ञानं यदा न भवति तदाहं जीवान् हिनस्मीत्यादि हिंसाध्यवसानं
नारकोहमित्यादि कर्मोदयाध्यवसानं, धर्मास्तिकायोयमित्यादि ज्ञेयपदार्थाध्यवसानं च निर्विकल्पशुद्धात्मनः
सकाशाद्धिन्नं जानातीति । तदा जानन् हिंसाध्यवसानविकल्पेन सहात्मानमभेदेन श्रद्धाति जानाति अनु-
चरति च, ततो मिथ्यादृष्टिर्भवति मिथ्याज्ञानो भवति मिथ्याचारित्री भवति । ततः कर्मबंधो भवतीति भावार्थः ।
कियंतं कालं परभावानात्मानि योजयतीति चेत्—

आत्मख्यातिः— एतानि किल यानि त्रिविधान्यध्यवसानानि समस्तान्यपि शुभाशुभकर्मबंधनि-
मित्तानि स्वयमज्ञानादिरूपत्वात् । तथा हि यदिदं हिनस्मीत्याद्यध्यवसानं तत्त्वज्ञानमयत्वेन आत्मनः सदहेतु-
कज्ञप्त्यैकक्रियस्य रागद्वेषविपाकमयीनां हननादिक्रियाणां च विशेषाज्ञानेन विविक्तात्माऽज्ञानादस्ति तावदज्ञानं
विविक्तात्माऽदर्शनादस्ति च मिथ्यादर्शनं, विविक्तात्मानाचरणादस्ति चाचारित्रं । यत्पुनरेष धर्मो ज्ञायत

इत्याद्यध्यवसानं तदप्यज्ञानमयत्वेनात्मनः सदहेतुकज्ञानैकरूपस्य ज्ञेयमयानां धर्मादिरूपाणां च विशेषा-
ज्ञानेन विविक्तात्माऽज्ञानादस्ति तावदज्ञानं विविक्तात्मादर्शनादस्ति च मिथ्यादर्शनं विविक्तात्मानाचरणाद-
स्ति चाचारित्रं । ततो बंधनिमित्तान्येवैतानि समस्तान्यध्यवसानानि । येषामैवैतानि न विद्यन्ते त एव मुनि-
कुंजराः । केचन सदहेतुकज्ञानैकक्रियं सदहेतुकज्ञानैकभावं सदहेतुकज्ञानैकरूपं च विविक्तात्मानं
जानंतः सम्यक्पश्यंतोऽनुचरंतश्च स्वच्छस्वच्छदोषदमदांतज्योतिषोऽत्यंतमज्ञानादिरूपत्वाभावात् शुभेनाशु-
भेन वा कर्मणाखलु न लिप्येरन् ।

**जा संकल्पवियप्पो ता कम्मं कुणद असुहसुहजणयं ।
अप्परूवा रिद्धी जाय ण हियए परिष्फुरइ ॥२९४॥**

यावत्संकल्पविकल्पो तावत्कर्म करोत्यशुभशुभजनकं ।

आत्मस्वरूपा ऋद्धिः यावत् न हृदये परिष्फुरति ॥२९४॥

तात्पर्यवृत्तिः— यावत्कालं बहिर्विषये देहपुत्रकलत्रादौ ममेतिरूपं संकल्पं करोति अभ्यंतरे हर्ष-
विषादरूपं विकल्पं च करोति तावत्कालमनंतज्ञानादिसमृद्धिरूपमात्मानं हृदये न जानाति । यावत्कालमि-
त्थंभूत आत्मा हृदये न परिष्फुरति, तावत्कालं शुभाशुभजनकं कर्म करोतीत्यर्थः ।

अथाध्यवसानस्य नाममालामाह—

**बुद्धी ववसाओविय अज्झवसाणं मदीय विण्णाणं ।
इकट्ठमेव सव्वं चित्तं भावोय परिणामो ॥२९५॥**

बुद्धिर्व्यवसायोऽपि वा अध्यवसानं मतिश्च विज्ञानं ।

एकार्थमेव सर्वं चित्तं भावश्च परिणामः ॥२९५॥

तात्पर्यवृत्तिः— बोधनं बुद्धिः, व्यवसानं व्यवसायः, अध्यवसानमध्यवसायः, मननं पर्यालोचनं
मतिश्च, विज्ञायते अनेनेति विज्ञानं, चित्तं चित्तं, भवनं भावः, परिणमनं परिणामः, इति शब्दभेदेऽपि नार्थ-
भेदः—किं तु सर्वोऽपि समभिरूढनयोपक्षयाऽध्यवसानार्थ एव । कथं ? इति चेत् यथेन्द्र सक्तः पुरंदर इति ।
एवं व्रतैः पुण्यं अत्रतैः पापमिति कथनेन सूत्रद्वयं पूर्वमेव व्याख्यातं तस्यैव सूत्रस्य विशेषविवरणार्थं बाह्यं
वस्तु रागाद्यध्यवसानकारणं रागाद्यध्यवसानं तु बंधकारणमिति कथनमुख्यत्वेन त्रयोदश गाथा गताः, इति
समुदायेन पंचदशसूत्रैश्चतुर्थस्थलं समाप्तं ।

अतः परमभेदरत्नत्रयात्मकानिर्विकल्पसमाधिरूपेण निश्चयनयेन विकल्पात्मकव्यवहारनयो हि बा-
ध्यत इति कथनमुख्यत्वेन गाथाषट्कपर्यंतं व्याख्यानं करोति—

आत्मरूपातिः— स्वपरयोरविवेके सति जीवस्यौध्यवसितिमात्रमध्यवसानं । तदेव च बोधनमात्रत्वा-
द्बुद्धिः । व्यवसानमात्रत्वात् व्यवसायः । मननमात्रत्वान्मतिज्ञानं । चेतनामात्रत्वाच्चित्तं । चितोभवनमात्रत्वाद्
भावः । चितः परिणमनमात्रत्वात् परिणामः ।

सर्वत्राध्यवसानमेवमखिलं त्याज्यं यदुक्तं जिनैः तन्मन्ये व्यवहार एव निखिलोप्यन्याश्रयस्त्याजितः ।

सम्यङ्निश्चयमेकमेव तदमी निष्कंपमाक्रम्य किं शुद्धज्ञानघने महिम्नि न निजे भ्रंशंति संतो धृति ॥१६७॥

एवं ववहारणओ पडिसिद्धो जाण णिच्छयणयेण ।

णिच्छयणयसल्लीणु मुणिणो पावंति णिब्बाणं ॥२९६॥

एवं व्यवहारनयः पतिषिद्धो जानीहि निश्चयनयेन ।

निश्चयनयसंलीना मुनिनः प्राप्नुवन्ति निर्वाणं ॥२९६॥

तात्पर्यवृत्तिः--एवं व्यवहारणभो पतिषिद्धो जाण णिच्छयणयेण एवं पूर्वोक्तप्रकारेण परद्रव्याश्रितत्वाद् व्यवहारनयः प्रतिषिद्ध इति जानीहि । केन ? कर्तृभूतेन शुद्धात्मद्रव्याश्रितनिश्चयनयेन । कस्मात् ? णिच्छयणयसंलीणा मुणिणो पावन्ति णिव्वाणं निश्चयनयमालीना आश्रिताः स्थिताः संतो मुनयो निर्वाणं लभन्ते यतः कारणादिति । किं च यद्यपि प्राथमिकापेक्षया प्रारंभप्रस्तावे सविकल्पावस्थायां निश्चयसाधकत्वाद् व्यवहारनयः सप्रयोजनस्तथापि विशुद्धज्ञानदर्शनलक्षणे शुद्धात्मनि स्थितानां निष्प्रयोजन इति भावार्थः । कथं निष्प्रयोजनः ? इति चेत् कर्मभिरमुच्यमानेनाभव्येनाप्याश्रियमाणत्वात् ।

आत्मरूपातिः--आत्माश्रितो निश्चयनयः, पराश्रितो व्यवहारनयः । तत्रैवं निश्चयनयेन पराश्रित समस्तमध्यवसानं बंधहेतुत्वेन मुमुक्षोः प्रतिषेधयता व्यवहारनय एव क्लिष्ट प्रतिषिद्धः, तस्यापि पराश्रितत्वा- विशेषात् । प्रतिषेध्य एवं चायं, आत्माश्रितनिश्चयनयाश्रितानामेव मुच्यमानत्वात्, पराश्रितव्यवहारनयस्यैकं- तेनामुच्यमानेनाभव्येनाश्रियमाणत्वाच्च ।

कथमभव्येनाश्रियते व्यवहारनयः ? इति चेत्

वदसमिदी गुत्तीओ सीलतवं जिणवरेहि पण्णत्तं ।

कुव्वंतोवि अभविओ अण्णाणी मिच्छदिट्ठीय ॥२९७॥

व्रतसमितिगुत्तयः शीलतपो जिनवरैः प्रज्ञप्तं ।

कुर्वन्नप्यभव्योऽज्ञानी मिथ्यादृष्टिस्तु ॥२९७॥

तात्पर्यवृत्तिः—वदसमिदी गुत्तीओ सीलतवं जिणवरेहि परिकल्पितं व्रतसमितिगुत्तशील तपश्चरणादिकं जिनवरैः प्रज्ञप्तं कथितं कुव्वंतोवि अभव्यो अण्णाणी मिच्छदिट्ठीओ मंदमिथ्यात्वमं- दकषायोदये सति कुर्वन्नप्यभव्यो जीवस्त्वज्ञानी भवति मिथ्यादृष्टिश्च भवति । कस्मात् ? इति चेत् मिथ्यात्वा दिसप्तप्रकृत्युपशमक्षयोपशमक्षयाभावात् शुद्धात्मोपादेयश्रद्धानाभावात् । इति

अथ तस्यैकादशांगश्रुतज्ञानमस्ति कथमज्ञानी ? इति चेत्

आत्मरूपातिः—शीलतपःपरिपूर्णं त्रिगुत्तिपंचसमितिपरिकल्पितमहिंसादिपंचमहाव्रतरूपं, व्यवहार- चारित्रं, अभव्योऽपि कुर्यात् तथापि स निश्चारित्रोऽज्ञानी मिथ्यादृष्टिरेव निश्चयचारित्रहेतुभूतज्ञानश्रद्धाशून्यत्वात् । तस्यैकादशांगज्ञानमस्ति ? इति चेत्

मोक्खं असद्वहंतो अभवियसत्तो दु जो अधीएज्ज ।

पाठो ण करेदि गुणं असद्वहंतस्स णाणं तु ॥२९८॥

मोक्षमश्रद्धानोऽभव्यसत्वस्तु योधीयीत ।

पाठो न करोति गुणमश्रद्धानस्य ज्ञानं तु ॥२९८॥

तात्पर्यवृत्तिः—मोक्खं असद्वहंतो अभविय सत्तो दु जो अधीयेज्ज मोक्षमश्रद्धानः सन्नभ- व्यजीवो यद्यपि ख्यातिवृत्त्यालाभार्थमेकादशांगश्रुताध्ययनं कुर्यात् पाठो ण करेदि गुणं तथापि तस्य शास्त्रपाठः शुद्धात्मपरिज्ञानरूपं गुणं न करोति किं कुर्वतस्तस्य ? असद्वहंतस्य णाणं तु अश्रद्धानतोऽरोच मानस्य । किं ? ज्ञानं । कोऽर्थः ? शुद्धात्मसम्यक्श्रद्धानज्ञानानुष्ठानरूपेण निर्विकल्पसमाधिना प्राप्यं गम्यं

शुद्धात्मस्वरूपमिति । कस्मान्न श्रद्धते ? दर्शनचारित्रमोहनीयोपशमक्षयोपशमक्षयाभावात् । तदपि कस्मात् ? अभव्यत्वादिति भावार्थः ।

अथ तस्य पुण्यरूपधर्मादिश्रद्धानमस्तीति चेत्—

आत्मरूपातिः—मोक्षं हि न तावदभव्यः श्रद्धते शुद्धज्ञानमयात्मज्ञानशून्यत्वात् । ततो ज्ञानमपि नासौ श्रद्धते, ज्ञानमश्रद्धानश्चाचाराद्येकादशांगं श्रुतमधीयानोऽपि श्रुताध्ययनगुणाभावात् ज्ञानी स्यात् स किल गुणः श्रुताध्ययनस्य यद्विविक्तवस्तुभूतज्ञानमयात्मज्ञानं तच्च विविक्तवस्तुभूतं ज्ञानमश्रद्धानस्याभव्यस्य श्रुताध्ययनेन न विधातुं शक्येत ततस्तस्य तद्गुणाभावः, ततश्च ज्ञानश्रद्धानाभावात् सोऽज्ञानीति प्रतिनियतः ।

तस्य धर्मश्रद्धानमस्तीति चेत्—

सद्दहदिय पत्तयदिय रोचेदिय तह पुणोवि फासेदि ।

धम्मं भोगणिमित्तं णहु सो कम्मक्खयणिमित्तं ॥२९९॥

श्रद्धाति प्रत्येति च रोचयति तथा पुनश्च स्पृशति ।

धर्मं भोगनिमित्तं न खलु स कर्मक्षयनिमित्तं ॥२९९॥

तात्पर्यवृत्तिः—सद्दहदि श्रद्धते च पत्तेदिय ज्ञानरूपेण प्रत्येति च प्रतीतिं परिच्छिन्ति करोति रोचेदिय विज्ञेयश्रद्धानरूपेण रोचते च तह पुणोवि फासेदिय तथा पुनः स्पृशति च अनुष्ठानरूपेण कं? धम्मं भोगणिमित्तं अहमिन्द्रादिपदवीकारणत्वादिति मत्वा भोगाकांक्षारूपेण पुण्यरूपं धर्मं णहु सो कम्मक्खयणिमित्तं नच कर्मक्षयनिमित्तं शुद्धात्मसंविच्छिन्नलक्षणं निश्चयधर्ममिति ।

अथ कीदृशौ तौ प्रतिषेध्यप्रतिषेधकौ व्यवहारनिश्चयनयाविति चेत्—

आत्मरूपातिः—अभव्यो हि नित्यकर्मफलचेतनारूपं वस्तु श्रद्धते, नित्यज्ञानचेतनामात्रं न तु श्रद्धते नित्यमेव भेदविज्ञानानर्हत्वात् । ततः स कर्ममोक्षनिमित्तं ज्ञानमात्रं भूतार्थं धर्मं न श्रद्धते भोगनिमित्तं शुभकर्ममात्रमभूतार्थमेव श्रद्धते । तत एवासौ, अभूतार्थधर्मश्रद्धानप्रत्ययनरोचनस्पर्शनैरुपरितनंप्रवेय-कभोगमात्रमास्कंदन्न पुनः कदाचनापि विमुच्यते ततोऽस्य भूतार्थधर्मश्रद्धानाभावात्, श्रद्धानमपि नास्ति एवं सति तु निश्चयनयस्य व्यवहारनयप्रतिषेधो युज्यत एव ।

कीदृशौ प्रतिषेध्यप्रतिषेधकौ व्यवहारनिश्चयनयाविति चेत्—

आयारादीणाणं जीवादीदंसणं च विण्णेयं ।

छुंजीवाणं रक्खा भणदि चरित्तं तु ववहारो ॥३००॥

आदा खु मज्झणाणे आदा मे दंसणे चरित्ते य ।

आदा पच्चक्खाणे आदा मे संवरो जोगे ॥३०१॥

आचारादिज्ञानं जीवादिदर्शनं च विज्ञेयं ।

षट्जीवानां रक्षा भणति चरित्रं तु व्यवहारः ॥३००॥

आत्मा खलु मम ज्ञानमात्मा मे दर्शनं चरित्रं च ।

आत्मा प्रत्याख्यानं आत्मा मे संवरो योगः ॥३०१॥

तात्पर्यवृत्तिः—आयारादीणाणं आचारसूत्रकृतमित्यादि एकादशांगशब्दशास्त्रज्ञानस्वाश्रयत्वात्कारण-त्वाद् व्यवहारेण ज्ञानं भवति । जीवादी दंसणं च विण्णेयं जीवादिनवपदार्थः श्रद्धानविषयः सम्य-

स्वाश्रयत्वान्निमित्तत्वाद् व्यवहारेण सम्यक्त्वं भवति । छज्जीषाणं रक्खां मणति चरित्तं तु व्यवहारो षट्जीवनिकायरक्षा चारित्राश्रयत्वात्, हेतुत्वाद् व्यवहारेण चारित्रं भवति एवं पराश्रितत्वेन व्यवहारमोक्ष-मार्गः प्रोक्त इति ।

आदा खु मज्झ णाणे स्वशुद्धात्मा ज्ञानस्याश्रयत्वान्निमित्तत्वान्निश्चयनयेन मम सम्यग्ज्ञानं भवति । आदा मे दंसणे शुद्धात्मा सम्यग्दर्शनस्याश्रयत्वात् कारणत्वात् निश्चयेन सम्यग्दर्शनं भवति चरित्ते य शुद्धात्मा चारित्रस्याश्रयत्वाद्हेतुत्वात् निश्चयेन सम्यक्चारित्रं भवति आदा पच्चक्खाणे शुद्धात्मा रागादि-परित्यागलक्षणस्याप्रत्याख्यानस्याश्रयत्वात्कारणत्वात् निश्चयेन प्रत्याख्यानं भवति । आदा मे संवरे शुद्धात्मा स्वरूपोपलब्धिवलेन हर्षविषादादिनिरोधलक्षणसंवरस्याश्रयत्वान्निश्चयेन संवरो भवति जोगे शुभाशुभचित्तानिरोधलक्षणपरमध्यानशब्दवाच्ययोगस्याश्रयत्वाद्हेतुत्वात् परमयोगो भवतीति शुद्धात्माश्रितत्वेन निश्चयमोक्षमार्गो ज्ञातव्यः । एवं व्यवहारनिश्चयमोक्षमार्गस्वरूपं कथितं तत्र निश्चयः प्रतिषेधको भवति, व्यवहारस्तु प्रतिषेध्य इति । कस्मादिति चेत् निश्चयमोक्षमार्गे स्थितानां नियमेन मोक्षो भवति व्यवहारमो-क्षमार्गे स्थितानां तु न भवति च । कथं न भवति ? इति चेत् यदि मिथ्यात्वादिसप्तप्रकृत्युपशमाद्यपशमक्ष-यात्सकाशाच्छुद्धात्मानमुपादेयं कृत्वा वर्तते तदा मोक्षो भवति । यदि पुनः सप्तप्रकृत्युपशमाद्यभावे शुद्धात्मानमुपादेयं कृत्वा न वर्तते तदा मोक्षो न भवति । तदपि कस्मात् ? सप्तप्रकृत्युपशमाद्यभावे सति, अनंतज्ञानादिगुणस्वरूपमात्मानमुपादेयं कृत्वा न वर्तते न श्रद्धते यतः कारणात् । यस्तु तादृशमात्मानमु-पादेयं श्रद्धते तस्य सप्तप्रकृत्युपशमादिकं विद्यते स तु भव्यो भवति । यस्य पुनः पूर्वोक्तशुद्धात्मस्वरूपमुपादेयं नास्ति तस्य सप्तप्रकृत्युपशमादिकं न विद्यते इति ज्ञातव्यं । मिथ्यादृष्टिरसौ तेन कारणेनाभव्यजीवस्य मिथ्यात्वादिसप्तप्रकृत्युपशमादिकं कदाचिदपि न संभवति इति भावार्थः । किं च निर्विकल्पसमाधिरूप-निश्चये स्थित्वा व्यवहारस्याव्ययः, किं तु तस्यांस्त्रिगुणावस्थायां व्यवहारः स्वयमेव नास्तीति तात्पर्यार्थः । एवं निश्चयनयेन व्यवहारः प्रतिषिद्ध इति कथनरूपेण षट्सूत्रैः पंचमं स्थलं गतं ।

अथाहारविषये सरसविरसमानापमानादिचित्तारूपरागद्वेषकारणाभावादाहारग्रहणकृतो ज्ञानिनां बंधो नास्ति, इति कथयति—

आत्मरूपातिः—आचारादिशब्दश्रुतं ज्ञानस्याश्रयभूतत्वात् ज्ञानं, जीवादयो नवपदार्था दर्शन-स्याश्रयत्वादर्शनं, षट्जीवनिकायश्चारित्रस्याश्रयत्वात् चारित्रं, व्यवहारः । शुद्ध आत्मा ज्ञानाश्रयत्वाद्ज्ञानं, शुद्ध आत्मा दर्शनाश्रयत्वाद्दर्शनं, शुद्ध आत्मा चारित्राश्रयत्वाच्चारित्रमिति निश्चयः । तत्राचारादीनां ज्ञानाश्रयत्वस्यानैकांतिकत्वाद् व्यवहारनयः प्रतिषेध्यः । निश्चयनयस्तु शुद्धस्यात्मनो ज्ञानाद्याश्रयत्वस्यैकांतिक-त्वात् तत्प्रतिषेधकः । तथाहि- नाचारादिशब्दश्रुतं, एकांतेन ज्ञानस्याश्रयः, तत्सद्भावेप्यभव्यानां शुद्धात्मा-भावेन ज्ञानस्याभावात् । न जीवादयः पदार्था दर्शनस्याश्रयाः तत्सद्भावेप्यभव्यानां शुद्धात्माभावेन दर्शन-स्याभावात् । न षट्जीवनिकायः चारित्रस्याश्रयस्तत्सद्भावेप्यभव्यानां शुद्धात्माभावेन चारित्रस्याभावात् । शुद्ध आत्मैव ज्ञानस्याश्रयः, आचारादिशब्दश्रुतसद्भावेऽसद्भावे वा तत्सद्भावेनैव ज्ञानस्य सद्भावात् । शुद्ध आत्मैव दर्शनस्याश्रयः, जीवादिपदार्थसद्भावेऽसद्भावे वा तत्सद्भावेनैव दर्शनस्य सद्भावात् । शुद्ध आत्मैव चारित्रस्याश्रयः षट्जीवनिकायसद्भावेऽसद्भावे वा तत्सद्भावेनैव चारित्रस्य सद्भावात् ।

रागादयो बंधनिदानमुक्तास्ते शुद्धचिन्मात्रमहोऽतिरिक्ताः

आत्मा परो वा किमु तन्निमित्तमिति प्रणुना पुनरेवमाहुः ॥१६८॥

आधाकम्मादीया पुग्गलदव्वस्स जे इमे दोसा ।

कह ते कुव्वदि णार्णी परदव्वगुणा हु जे णिच्चं ॥३०२॥

आधाकम्मादीया पुग्गलद्ववस्स जे इमे दोसा ।

कहमणुमण्णादि अण्णेण कीरमाणा परस्स गुण ॥३०३॥

आधाकपाद्याः पुद्गलद्रव्यस्य ये इमे दोषाः ।

कथं तान करोति ज्ञानी परद्रव्यगुणाः खलु ये नित्यं ॥३०२॥

आधाकर्माद्याः पुद्गलद्रव्यस्य ये इमे दोषाः ।

कथमनुमन्यते अन्येन क्रियमाणाः परस्य गुणाः ॥३०३॥

तात्पर्यवृत्तिः— स्वयं पाकेनोत्पन्न आहार आधाकर्मशब्देनोच्यते तत्प्रभृतिव्याख्यानं करोति—आधाकर्माद्या ये इमे दोषाः, कथंभूताः ? शुद्धात्मनः सकाशात्परस्याभिन्नस्याहाररूपपुद्गलद्रव्यस्य गुणाः । पुनरपि कथंभूताः ? तस्यैवाहारपुद्गलस्य पचनपाचनादिक्रियारूपाः तान्निश्चयेन कथं करोतीति ज्ञानीति प्रथमगाथार्थः । अनुमोदयति वा कथमिति द्वितीय गाथार्थः परेण गृहस्थेन क्रियमाणान्, न कथमपि । कस्मात् ? निर्विकल्पसमाधौ सति आहारविषयमनोवचनकायकृतकारितानुमननाभावात् इत्याधाकर्मव्याख्यानरूपेण गाथाद्वयं गतं ।

आहारग्रहणात्पूर्वं तस्य पात्रस्य निमित्तं यत्किमप्यशनपानादिकं कृतं तदौपदेशिकं भण्यते तेनौपदेशिकेन सह तदेवाधाकर्म पुनरपि गाथाद्वयेन कथ्यते

आधाकम्मं उद्देसियं च पोग्गलमयं इमं दव्वं ।

कह तं मम होदि कदं जं णिच्चमचेदणं वुत्तं ॥३०४॥

आधाकम्मं उद्देसियं च पोग्गलमयं इमं दव्वं ।

कह तं मम कारविदं जं णिच्चमचेदणं वुत्तं ॥३०५॥

आधाकर्मौपदेशिकं च पुद्गलमयमेतद्द्रव्यं ।

कथं तन्मम भवति कृतं यन्नित्यमचेतनमुक्तं ॥३०४॥

आधाकर्मौपदेशिकं च पुद्गलमयमेतद्द्रव्यं ।

कथं तन्मम कारितं यन्नित्यमचेतनमुक्तं ॥३०५॥

तात्पर्यवृत्तिः— यदिदमाहारकपुद्गलद्रव्यमाधाकर्मरूपमौपदेशिकं च चेतनशुद्धात्मद्रव्यपृथक्त्वेन नित्यमेवाचेतनं भणितं तत्कथं मया कृतं भवति कारितं वा कथं भवति ? न कथमपि । कस्माद्धेतोः ? निश्चयरत्नत्रयलक्षणभेदज्ञाने सति आहारविषये मनोवचनकायकृतकारितानुमानाभावात् । इत्यौपदेशिकव्याख्यानमुख्यत्वेन च गाथाद्वयं गतं ।

अयमत्राभिप्रायः पश्चात्पूर्वं संप्रतिकाले वा योग्याहारादिविषये मनोवचनकायकृतकारितानुमतरूपैर्नैवभिर्विकल्पैः शुद्धास्तेषां परकृताहारादिविषये बंधो नास्ति यदि पुनः परकीयपारिणामेन बंधो भवति तर्हि कापि काले निर्वाणं नास्ति । तथा चोक्तं ।

णावकोडिकम्ममुद्धो पच्छापुरदोय संपदियकाले ।

परसुहदुक्खणिमित्तं वज्झादि जदि णत्थि णिव्वाणं ॥

एवं ज्ञानिनामाहारग्रहणकृतो बंधो नास्तीति व्याख्यानमुख्यत्वेन सूत्रचतुष्टयेन षष्ठस्थलं गतं ।

अथ रागादयः किल कर्मबंधकारणं भणिताः, तेषां पुनः किं कारणं ? इति पृष्ठे प्रत्युत्तरमाह—

१ एतद्द्वयार्थात्गाथाचतुष्टयमत्र स्थले नोपलब्धमात्मव्याप्तौ । स्थलांतरे प्रतियुग्मांतगाथाद्वयमुक्तं तद्द्रव्यं तद्व्यवधिकोच्यते, आत्मव्याप्तौ ।

जह फलियमणि विसुद्धो ण सयं परिणमदि रागमादीहिं ।

राइज्जदि अण्णेहिं दु सो रत्तादियेहिं दब्बेहिं ॥३०६॥

एवं णाणी सुद्धो ण सयं परिणमदि रागमादीहिं ।

राइज्जदि अण्णेहिं दु सो रागादीहिं दोसेहिं ॥३०७॥

यथा स्फटिकमणिः शुद्धो न स्वयं परिणमते रागाद्यैः ।

रज्यतेऽन्यैस्तु स रक्तादिभिर्द्रव्यैः ॥३०६॥

एवं ज्ञानी शुद्धो न स्वयं परिणमते रागाद्यैः ।

रज्यतेऽन्यैस्तु स रागादिभिर्दोषैः ॥३०७॥

तात्पर्यवृत्तिः—यथा स्फटिकमणिर्विशुद्धो बहिरुपाधिं विना स्वयं रागादिभावेन न परिणमति पश्चात् स एव रज्यते, कैः ? जपापुष्पादिबहिर्भूतान्यद्रव्यैरिति दृष्टान्तो गतः । एवमनेन दृष्टान्तेन ज्ञानी शुद्धो भवन् स्वयं निरुपाधिचिन्मत्कारस्वभावेन कृत्वा जपापुष्पस्थानीयकर्मोदयरूपपरोपाधिं विना रागादिविभावैर्न परिणमति पश्चात्सहजस्वच्छभावच्युतः सन् स एव रज्यते, कैः ? कर्मोदयनिमित्तैरागादिदोषैः परिणामैरिति तेन ज्ञायते कर्मोदयजनिता रागादयो न तु ज्ञानिजीवजनिता इति दार्ष्टान्तो गतः ।

एवं चिदानन्दैकलक्षणं स्वस्थभावं जानन् ज्ञानी रागादीन् करोति ततो नवतररागाद्युत्पात्तिकारणभूत-
कर्मणां कर्ता न भवतीति कथयति—

आत्मरूपातिः—यथा खलु केवलः स्फटिकोपलः परिणामस्वभावत्वे सत्यपि स्वस्य शुद्धस्वभाव-
त्वेन रागादिनिमित्तत्वाभावात् रागादिभिः स्वयं न परिणमते, परद्रव्येणैव स्वयं रागादिभावापन्नतया स्वस्य
रागादिनिमित्तभूतेन शुद्धस्वभावात्प्रच्यवमान एव रागादिभिः परिणम्यते । तथा केवलः किल्लात्मा परिणाम-
स्वभावत्वे सत्यपि स्वस्य शुद्धस्वभावत्वेन रागादिनिमित्तत्वाभावात् रागादिभिः स्वयं न परिणमते परद्रव्येणैव
स्वयं रागादिभावापन्नतया स्वस्य रागादिनिमित्तभूतेन शुद्धस्वभावात्प्रच्यवमान एव रागादिभिः परिणम्यते,
इति तावद्वस्तुस्वभावः ।

न जातु रागादिनिमित्तभावमात्मात्मनो याति यथार्ककांतः

तस्मिन्निमित्त परसंग एव वस्तुस्वभावोयमुदेति तावत् । १६९ ।

इति वस्तुस्वभावं स्वं ज्ञानी जानाति तेन सः

रागादीन्नात्मनः कुर्वन्नातो भवति कारकः ॥ १७० ॥

णवि रागदोसमोहं कुव्वदि णाणी कसायभावं वा ।

सयमप्पणो ण सो तेण कारगो तेसि भावाणं ॥३०८॥

नापि रागद्वेषमोहं करोति ज्ञानी कषायभावं वा ।

स्वयमेवात्मनो न स तेन कारकस्तेषां भावानां ॥३०८॥

तात्पर्यवृत्तिः—णवि रागदोसमोहं कुव्वदि णाणी कसायभावं वा ज्ञानी न करोति ।
कान् ? रागादिदोषरहितशुद्धात्मस्वभावात्प्रथग्भूतान् रागद्वेषमोहान् क्रोधादिकषायभावं वा । कथं न
करोति ? सयं स्वयं शुद्धात्मभावेन कर्मोदयसहकारिकारणं विना । कस्य संबन्धित्वेन ? **अप्पणो** आत्मनः
ण सो तेण कारगो तेसि भावाणं तेन कारणेन स तत्त्वज्ञानी तेषां रागादिभावानां कर्ता न भवतीति
अज्ञानी जीवः शुद्धस्वभावमात्मानमजानन् रागादीन् करोति नतः स भावरगादिजनकनवतरकर्मणां
कर्ता भवतीत्युपादिशति—

आत्मरूपातिः—यथोक्तवस्तुस्वभावं जानन् ज्ञानी शुद्धस्वभावादेव न प्रच्यक्ते, ततो रागद्वेषमोहादिभावैः स्वयं न परिणमते न परेणापि परिणम्यते, ततश्चकोत्कीर्णकञ्जायकस्वभावो ज्ञानी रागद्वेषमोहादिभावानामकर्तृवेति नियमः ।

इति वस्तुस्वभावं स्वं नाज्ञानी वेत्ति तेन सः ।

रागादीनात्मनः कुर्यादतो भवति कारकः ॥ १७१ ॥

रागद्वेष दोसद्वेष कसायकम्पेसु चैव जे भावा ।

तेहिं दु परिणममाणो रागादी बंधदि पुणोवि ॥३०९॥

रागे दोषे च कषायकर्मसु चैव ये भावाः ।

तैस्तु परिणममानो रागादीन् बध्नाति पुनरपि ॥३०९॥

तात्पर्यवृत्तिः—रागद्वेष दोसद्वेष कसायकम्पेसु चैव जे भावा रागद्वेषकषायरूपे द्रव्यकर्मण्युदयागते सति स्वस्थभावच्युतस्य तदुदयनिमित्तन ये जीवगतरागादिभावाः परिणामा भवन्ति । तेहिं दु परिणममाणो रागादी बंधदि पुणोवि तैः कृत्वा रागादिरहमित्यभेदेनाहमिति प्रत्ययेन कृत्वा परिणमन् सन् पुनरपि भाविरागादिपरिणामोत्पादकानि द्रव्यकर्माणि बध्नाति ततस्तेषां रागादीनामज्ञानी जीवः कर्ता भवतीति । तमेवार्थं दृढयति—

आत्मरूपातिः—यथोक्तं वस्तुस्वभावमजानंस्त्वज्ञानी शुद्धस्वभावादासंसारं प्रच्युत एव । ततः कर्मविपाकप्रभवैरागद्वेषमोहादिभावैः परिणममानोऽज्ञानी रागद्वेषमोहादिभावानां कर्ता भवन् बध्यत एवेति प्रतिनियमः । ततः स्थितमंतत्—

रागद्वेष दोसद्वेष कसायकम्पेसु चैव जे भावा ।

ते मम दु परिणमंतो रागादी बंधदे चेदा ॥३१०॥

रागे च दोषे च कषायकर्मसु चैव ये भावाः ।

तन्मम तु परिणममानो रागादीन् बध्नाति चेतयिता ॥३१०॥

तात्पर्यवृत्तिः—पूर्वगाथायामहं रागदीत्यभेदन परिणमन् सन् तानि रागादिभावोत्पादकानि नवतरद्रव्यकर्माणि बध्नातीत्युक्तं । अत्र तु शुद्धात्मभावनारहितत्वेन मदीयो रागः इति संबन्धेन परिणमन् सन् तानि नवतरद्रव्यकर्माणि बध्नाति, इति विशेषः ? । किं च विस्तरः—यत्र मोहरागद्वेषा व्याख्यायते तत्र मोहशब्देन दर्शनमोहः; मिथ्यात्वादिजनक इति ज्ञातव्यं । रागद्वेषशब्देन तु क्रोधादिकषायोत्पादकश्चारित्रमोहो ज्ञातव्यः । अत्राह शिष्यः—मोहशब्देन तु मिथ्यात्वादिजनको दर्शनमाहो भवतु दोषो नास्ति द्वेषशब्देन चारित्रमोह इति कथं भण्यते ? इति पूर्वपक्षे परिहारं ददाति—कषायवेदनीयाभिधानचारित्रमोहमध्ये क्रोधमानौ द्वेषांगौ द्वेषोत्पादकत्वात्, मायालोभौ रागांगौ रागजनकत्वात्, नोकषायवेदनीयसंज्ञाचारित्रमोहमध्ये स्त्रीपुत्रपुंसकवेदत्रयहास्यरतयः पंच नोकषायाः रागांगा रागोत्पादकत्वात् इत्यनेनाभिप्रायेण मोहशब्देन दर्शनमोहो मिथ्यात्वं भण्यते रागद्वेषमोहशब्देन पुनश्चारित्रमोह इति सर्वत्र ज्ञातव्यं । एवं कर्मबंधकारणं रागादयः, रागादीनां च कारणं निश्चयेन कर्मोदयो न च ज्ञानी जीव इति व्याख्यानमुख्यत्वेन सप्तमस्थले गथापंचकं गतं ।

अथ कथं सम्यग्ज्ञानी जीवो रागादीनामकारक इति पृष्ठे प्रत्युत्तरमाह—

१ अर्थानियम इत्यपि पाठान्तरं । २ आत्मरूपातौ तु तेहिं दु परिणममाणो इत्येव पाठः ।

आत्मख्यातिः—य इमे किलाज्ञानिनः पुद्गलकर्मनिमित्ता रागद्वेषमोहादिपरिणामास्त एव भूधोराग-
द्वेषमोहादिपरिणामनिमित्तस्य पुद्गलकर्मणो बंधहेतुरिति ।

कथमात्मा रागादीनामकारकः ? इति चेत्—

अपडिक्रमणं दुविहं अपञ्चखाणं तहेव विण्णेयं ।
एदेणुवदेसेण दु अकारगो वण्णिदो चेदा ॥३११॥
अपडिक्रमणं दुविहं दव्वे भावे अपञ्चखाणंपि ।
एदेणुवदेसेण दु अकारगो वण्णिदो चेदा ॥३१२॥
जाव ण पञ्चखाणं अपडिक्रमणं च दव्वभावाणं ।
कुव्वदि आदा ताव दु कत्ता सो होदि णादव्वं ॥३१३॥त्रिकलं

अप्रतिक्रमणं द्विविधमप्रत्याख्यानं तथैव विज्ञेयं ।

एतेनोपदेशेनाकारको वर्णितश्चेतयिता ॥३११॥

अप्रतिक्रमणं द्विविधं द्रव्ये भावे तथैवाप्रत्याख्यानं ।

एतेनोपदेशेनाकारको वर्णितश्चेतयिता ॥३१२॥

यावन्न प्रत्याख्यानमप्रतिक्रमणं च द्रव्यभावयोः ।

करोत्यात्मा तावत्तु कर्ता स भवति ज्ञातव्यः ॥३१३॥

तात्पर्यवृत्तिः—अपडिक्रमणं दुविहं अपञ्चखाणं तहेव विण्णेयं पूर्वानुभूतविषयानुभव-
रागादिस्मरणरूपमप्रतिक्रमणं द्विविधं, भाविरागादिविषयाकांक्षारूपमप्रत्याख्यानमपि तथैव द्विविधं एदेणु-
वदेसेण दु अकारगो वण्णिदो चेदा एतेनोपदेशेन परमागमेन ज्ञायतं किं ज्ञायते ? चेतयितात्मा हि
द्विप्रकाराप्रतिक्रमणेन द्विप्रकाराप्रत्याख्यानं च रहितत्वात् कर्मणामकर्ता भवतीति । अपडिक्रमणं दुवि-
हं दव्वे भावे अपञ्चखाणंपि द्रव्यभावरूपेण प्रतिक्रमणं प्रत्याख्यानं च द्विविधं भवति एदेणुव-
देसेणदु अकारगो वण्णिदो चेदा तदेव बंधकारणमित्युपदेश आगमः तेनोपदेशेन ज्ञायते, किं ज्ञायते ?
द्रव्यभावरूपेणाप्रत्याख्यानेनाप्रतिक्रमणेन च परिणतः शुद्धात्मभावनाच्युतो योऽसावज्ञानी जीवः स कर्मणां
कारकः । तद्विपरीतोऽज्ञानी चेतयिता पुनरकारक इति । तमेवार्थं दृढयति—जाव ण पञ्चखाणं यावत्कालं
द्रव्यभावरूपं, निर्विकारस्वस्तविसिलक्षणं प्रत्याख्यानं नास्ति अपडिक्रमणं तु दव्वभावाणं कुव्वदि
यावत्कालं द्रव्यभावरूपमप्रतिक्रमणं च करोति आदा तावदु कत्ता सो होदि णादव्वो तावत्कालं पर-
मसमाधेरभावात् स चाज्ञानी जीवः कर्मणां कारको भवतीति ज्ञातव्यः । किं चाप्रतिक्रमणमप्रत्याख्यानं च
कर्मणां कर्तुं, न च ज्ञानी जीवः । यदि स एव कर्ता भवति ? तदा सर्वदैव कर्तृत्वमेव । कस्मात् ? इति चेत्
जीवस्य सदैव विद्यमानत्वात् इति । अप्रतिक्रमणमप्रत्याख्यानं पुनरनित्यं रागादिविकल्परूपं, तच्च स्वस्थ-
भावच्युतानां भवति न सर्वदैव । तेन किं सिद्धं ? यदा स्वस्थभावच्युतः सन् अप्रतिक्रमणाप्रत्याख्यानाभ्यां
परिणमति तदा कर्मणां कारको भवति । स्वस्थभावे पुनरकारकः इति भावार्थः । एवमज्ञानिजीवपरिणति-
रूपमप्रतिक्रमणमप्रत्याख्यानं च बंधकारणं न च ज्ञानी जीवः इति व्याख्यानमुच्यतेनाष्टमस्थले गाथात्रयं गतं ।

अथ निर्विकल्पसमाधिरूपनिश्चयप्रतिक्रमणनिश्चयप्रत्याख्यानरहितानां जीवानां योऽसौ बंधो भणितः

१ आत्मख्याती जावे अपडिक्रमणं अपञ्चखाणं च दव्वभावाणं, इति पाठः ।

स च हेयस्याशेषस्य नारकादिदुःखस्य कारणत्वाद्देयः । तस्य बंधस्य विनाशार्थं विशेषभावनामाह—

सहजशुद्धज्ञानानन्दैकस्वभावोऽहं, निर्विकल्पोहं, उदीसीनोहं, निरंजननिजशुद्धात्मसम्यक्शुद्धान-
ज्ञानानुष्ठानरूपनिश्चयरत्नत्रयात्मकानिर्विकल्पसमाधिसंजातवीतरागसहजानंदरूपसुखानुभूतिमात्रलक्षणेन स्व-
संवेदनज्ञानेन संवेद्यो गम्यः प्राप्यः, भरितावस्थोऽहं, राग-द्वेष-मोह-क्रोध-मान-माया-लोभ-पंचै-
न्द्रियविषयव्यापार, मनोवचनकायव्यापार—भावकर्म—द्रव्यकर्म—नोकर्म—ख्याति-पूजा-लाभ-दृष्टश्रुता-
नुभूतभोगाकांक्षारूपनिदानमायामिथ्याशल्पत्रयादिसर्वविभावपरिणामरहितः शून्योऽहं, जगन्मध्ये कालत्रयेपि
मनोवचनकायैः कृतकारितानुमतैश्च शुद्धनिश्चयेन, तथा सर्वे जीवाः इति निरंतरं भावना कर्तव्या ।

इति समयसारव्याख्यायां शुद्धात्मानुभूतिलक्षणायां तात्पर्यवृत्तौ पूर्वोक्तक्रमेण जहणाम कोवि पुरिसो
इत्यादि मिथ्यादृष्टिसदृष्टिव्याख्यानरूपेण गाथादशकं । निश्चयहिंसाकथनरूपेण गाथासप्तकं, निश्चयेन
रागादिविकल्प एव हिंसेति कथनरूपेण सूत्रषट्कं, अत्रतत्रतानि पापपुण्यबंधकारणानीत्यादिकथनेन
गाथापंचदश, निश्चयनयेन स्थित्वा व्यवहारस्याज्य इति मुख्यत्वेन गाथाषट्कं, पिंडशुद्धिमुख्यत्वेन सूत्रच-
तुष्टयं । निश्चयनयेन रागादयः कर्मोदयजनिता इति कथनमुख्यत्वेन सूत्रपंचकं, निश्चयनयेनाप्रतिक्रमण-
मप्रत्याख्यानं च बंधकारणमिति प्रतिपादनरूपेण गाथात्रयमित्येवं समुदायेन षट्पंचाशद्गाथाभिरष्टभिरं-
तराधिकारैः, अष्टमो बंधाधिकारः समाप्तः ।

आत्मख्याति—आत्मा अनात्मनां रागादीनामकारक एव, अप्रतिक्रमणाप्रत्याख्यानयोर्द्विविधोपदे-
शान्यथानुपपत्तेः । यः खलु, अप्रतिक्रमणाप्रत्याख्यानयोर्द्रव्यभावभेदेन द्विविधोपदेशः स द्रव्यभावयोर्नि-
मित्तनैमित्तिकभावं प्रथयन्नकर्तृत्वमात्मनो ज्ञापयति । तत एतत् स्थितं परद्रव्यं निमित्तं नैमित्तिका आ-
त्मनो रागादिभावाः । यद्येवं नेष्येत तदा द्रव्याप्रतिक्रमणाप्रत्याख्यानयोः कर्तृत्वनिमित्तत्वोपदेशोऽनर्थक
एव स्यात् तदनर्थकत्वेत्वेकस्यैवात्मनो रागादिभावनैमित्तत्वापत्तो नित्यकर्तृत्वानुषंगान्मोक्षाभावः प्रसज्येच्च
ततः परद्रव्यमेवात्मनो रागादिभावनैमित्तमस्तु तथा सति तु रागादीनामकारक एवात्मा, तथापि यावन्नि-
मित्तभूतं द्रव्यं न प्रतिक्रामति न प्रत्याचष्टे च तावन्नैमित्तिकभूतं भावं न प्रतिक्रामति न प्रत्याचष्टे च,
यावत्तु भावं न प्रतिक्रामति न प्रत्याचष्टे तावत्कर्तृत्वं स्यात् । यदैव निमित्तभूतं द्रव्यं प्रतिक्रामति प्रत्या-
चष्टे च तदैव नैमित्तिकभूतं भावं प्रतिक्रामति प्रत्याचष्टे च । यदा तु भावं प्रतिक्रामति प्रत्याचष्टे च तदा
साक्षादकर्तृत्वं स्यात् ।

द्रव्यभावयोर्निमित्तनैमित्तिकभावोदाहरणं चैतत् ।

आधाकम्मादीया पुगालद्वस्स जे इमे दोसा ।

कह ते कुव्वदि णाणी परदव्वगुणादु जे णिच्चं ॥३१४॥

आधाकम्मं उद्देसियं च पोग्गलमयं इमं दव्वं ।

कह तं मम होदि कयं जं णिच्चमचेदणं वुत्तं ॥३१५॥

अधःकर्माद्याः पुद्गलद्रव्यस्य य इमे दोषाः ।

कथं तत्करोति ज्ञानी परद्रव्यगुणास्तु ये नित्यं ॥३१४॥

अधः कर्मोद्देशिकं च पुद्गलमयमिदं द्रव्यं ।

कथं तन्मम भवति कृतं यन्नित्यमचेतनमुक्तं ॥३१५॥

आत्मरूपाति— यथाधःकर्मनिष्पन्नमुदेशनिष्पन्नं च पुद्गलद्रव्यनिमित्तभूतमप्रत्याचक्षाणो नैमित्तिकभूतं बंधसाधकं भावं न प्रत्याचष्टे तथा समस्तमपि परद्रव्यमप्रत्याचक्षाणस्तन्निमित्तकं भावं न प्रत्याचष्टे । यथा चाधःकर्मादीन् पुद्गलद्रव्यदोषान्न नाम करोत्यात्मा परद्रव्यपरिणामत्वे सति, आत्मकार्यत्वाभावात् ततोऽधःकर्मादेशिकं च पुद्गलद्रव्यं न मम कार्यं नित्यमचेतनत्वे सति मत्कार्यत्वाभावात् इति तत्त्वज्ञानपूर्वकं पुद्गलद्रव्यं निमित्तभूतं प्रत्याचक्षाणो नैमित्तिकभूतं बंधसाधकं भावं प्रत्याचष्टे तथा समस्तमपि परद्रव्यं प्रत्याचक्षाणस्तन्निमित्तं भावं प्रत्याचष्टे एवं द्रव्यभावयोरस्ति निमित्तनैमित्तिकभावः ।

इत्यालोच्य विवेच्य तत्किल परद्रव्यं समग्रं बलात्तन्मूलं बहुभावंसंततिभिन्नामुद्भूतुकामः समं ॥

आत्मानं समुपैति निर्भरवहपूर्णेकसंचिद्युतं येनोन्मूलितबंध एष भगवानात्मात्मानि स्फूर्जति ॥१७२॥

रागादीनामुदयमदयं दारयत्कारणानां कार्यं बंधं विविधमधुना सद्य एव प्रणुद्य ॥

ज्ञानज्योतिः क्षपिततिमिरं साधु सन्नद्धमेतत्तद्वद्यद्वत्प्रसरमपरः कोऽपि नास्या वृणोति ॥१७३॥

इति बंधो निष्क्रांतः ।

इति समयसारव्याख्यायामात्मरूपातौ सप्तमोऽङ्कः ।

हात्पर्यवृत्तिः—तत्रैवं सति पात्रस्थानीयशुद्धात्मनः सकाशात्प्रथग्भूत्वा श्रृंगारस्थानीयबंधो निष्क्रांतः ।

अथ प्रविशति मोक्षः—

जहणाम कोवि पुरिसो इत्यादि गाथामादिं कृत्वा यथाक्रमेण द्वाविंशतिगाथापर्यन्तं मोक्षपदार्थं व्याख्यातं करोति—तत्रादौ मोक्षपदार्थस्य संक्षेपव्याख्यानरूपेण गाथासप्तकं, तदनंतरं मोक्षकारणभूतभेदविज्ञानसंक्षेपसूचनार्थं **बंधाणं च सहावं** इत्यादि सूत्रचतुष्टयं अतः परं तस्यैव भेदज्ञानस्य विशेषविवरणार्थं **पण्णाए घेत्तव्वो** इत्यादि सूत्रपंचकं तदनंतरं वीतरागचारित्रसाहितस्य द्रव्यप्रतिक्रमणादिकं विषकुंभः सरागचारित्रस्यामृतकुंभ इति युक्तिसूचनमुख्यत्वेन ते **यादी अवरोहे** इत्यादि सूत्रषट्कं कथयतीति द्वाविंशतिगाथाभिः स्थलचतुष्टये मोक्षाधिकारे समुदायपातनिका । तद्यथा विशिष्टभेदज्ञानावष्टंभेन बंधात्मनोः प्रथक्करणं मोक्ष इति प्रतिपादयति—

आत्मरूपातिः—अथ प्रविशति मोक्षः ।

द्विधाकृत्य प्रज्ञाककचदलनाद्वंधपुरुषौ नयन्मोक्षं साक्षात्पुरुषमुपलभैकनियतं ।

इदानीमुन्मज्जन् सहजपरमानंदसरसं परं पूर्णं ज्ञानं कृतसकलकृत्यं विजयते ॥१७४॥

जह णाम कोवि पुरिसो वंधणियाह्मि चिरकालपडिवद्धो ।

तिव्वं मंदसहावं कालं च वियाणदे तस्स ॥३१६॥

जइ णवि कुव्वदि छेदं णं मुंचदि तेण कम्मबंधेण ।

कालेण बहुएणवि ण सो णरो पावदि विमोक्खं ॥३१७॥

इय कम्मबंधणाणं पयेसपयडिडिदीयअणुभागं ।

जाणंतोवि ण मुंचदि मुंचदि सव्वेज्ज जदि सुद्धो ॥३१८॥

यथा नाम कश्चित्पुरुषो बंधनके चिरकालप्रतिबद्धः ।

तीव्रं मंदस्वभावं कालं च विजानाति तस्य ॥३१६॥

यदि नापि करोति छेदं न मुच्यते तेन कर्मबंधेन ।

कालेन बहुकेनापि न स नरः प्राप्नोति विमोक्षं ॥३१७॥

इति कर्मबंधानां प्रदेशस्थितिप्रकृतिमेवमनुभागं ।

जानन्नपि न मुंचति मुंचति सर्वान् यदिविशुद्धः ॥३१८॥

तात्पर्यवृत्तिः—जह ञाम इत्यदि यथा काश्चित्पुरुषः बंधनके चिरकालबद्धस्तिष्ठति तस्य बंधस्य सौत्रमंदस्वभावं जानाति दिवसमासादिकालं च विजानाति इति प्रथमगाथा गता । जानन्नपि यदि बधच्छेदं न करोति तदा न मुच्यते तेन कर्मबंधविशेषेणामुच्यमानः सन् पुरुषो बहुतरकालेऽपि मोक्षं न लभते इति गाथाद्वयेन दृष्टांतोक्तः । अथ इय कर्मबंधणाणं पदेसपयाडिद्वितीय अणुभागं जाणंतोविण मुंचादि एवं ज्ञानावरणादिमूलोत्तरप्रकृतिभेदाभिन्नकर्मबंधनानां प्रदेशं प्रकृतिस्थिती, अनुभागं च जानान्ति कर्मणा न मुंचति । मुंचादि सव्वे जदि विसुद्धो यदा मिथ्यात्वरागादिरहितो भवति तदाऽनंतज्ञानादिगुणात्मक-परमात्मस्वरूपे स्थितः सर्वान्कर्मबंधान् मुंचति । अथवा पाठांतरं मुंचादि सव्वे जदि स वधे मुच्यते कर्मणा यदि किसिस्थिति छिनात्ति कान् ? सर्वबंधान् । अनेन व्याख्यानेन ये प्रकृत्यादिबंधपरिज्ञानमात्रेण संतुष्टास्ते प्रतिबोध्यन्ते । कथं ? इति चेत् बंधपरिज्ञानमात्रेण स्वरूपोपलब्धिरूपवीतरागचारित्रराहितानां स्वर्गादिसुख-निमित्तभूतः पुण्यबंधो भवति न च मोक्ष इति दाष्टांतगाथा गता । एतेन व्याख्यानेन कर्मबंधप्रपंचरचनाविषये चिन्तामात्रपरिज्ञानेन संतुष्टा निराक्रियन्ते ।

आत्मख्यातिः—आत्मबंधयोर्द्विधाकरणं मोक्षः, बंधस्वरूपज्ञानमात्रं तद्धेतुरित्येके तदसत् न कर्म-बद्धस्य बंधस्वरूपज्ञानमात्रं मोक्षहेतुः अहेतुत्वात् निगडादिबद्धस्य बंधस्वरूपज्ञानमात्रवत् एतेन कर्मबंधप्रपंच-रचनापरिज्ञानमात्रसंतुष्टा उत्थाप्यन्ते—

जह वंधे चिंततो वंधणवद्धो ण पावदि विमोक्खं ।

तह वंधे चिंततो जीवोवि ण पावदि विमोक्खं ॥३१९॥

यथा वंधं चिंतयन् बंधनबद्धो न प्राप्नोति विमोक्षं ।

तथा वंधं चिंतयन् जीवोऽपि न प्राप्नोति विमोक्षं ॥३१९॥

तात्पर्यवृत्तिः—जह वंधे चिंततो वंधणवद्धो ण पावदि विमोक्खं यथा काश्चित्पुरुषो बंध-नबद्धो बंधं चिंतयमानो मोक्षं न लभते तह वंधं चिंततो जीवोवि ण पावदि विमोक्खं तथा जीवो-ऽपि प्रकृतिस्थित्यनुभागप्रदेशबंधं चिंतयमानः स्वशुद्धात्मावाप्तिलक्षणं मोक्षं न लभते । किं च समस्त शुभाशुभबहिर्द्रव्यालंबनराहिताचिदानंदैकशुद्धात्मावलंबनस्वरूपवीतरागधर्मध्यानशुक्लध्यानरहितो जीवः, बंधप्र-पंचरचनाचिन्तारूपसरागधर्मध्यानशुभोपयोगेन स्वर्गादिसुखकारणपुण्यबंधं लभते न च मोक्षमिति भावार्थः ।

अथ कस्तर्हि मोक्षहेतुरिति प्रश्ने प्रत्युत्तरं ददाति—

आत्मख्यातिः—बंधचिन्ताप्रबंधो मोक्षहेतुरित्यन्ये तदप्यसत् न कर्मबद्धस्य बंधचिन्ताप्रबंधज्ञानमात्रं मोक्षहेतुरहेतुत्वात् निगडादिबद्धस्य बंधचिन्ताप्रबंधवत् । एतेन कर्मबंधविषयचिन्ताप्रबंधात्मकविशुद्धधर्म-ध्यानांधबुद्धयो बोध्यन्ते ।

कस्तर्हि मोक्षहेतुः ? इति चेत्

जह वंधे मुत्तूणय वंधणवद्धोदु पावदि विमोक्खं ।

तह वंधे मुत्तूणय जीवो संपावदि विमोक्खं ॥३२०॥

यथा बंधंश्छित्वा च बंधवद्भस्तु प्राप्नोति विमोक्षं ।

तथा बंधंश्छित्वा च जीवः प्राप्नोति विमोक्षं ॥३२०॥

तात्पर्यवृत्तिः—जह बंधे मुत्तणय बंधणवद्धोय पावदि विमोक्खं तह बंधे मुत्तणय जीवो संपावदि विमोक्खं यथा बंधनबद्धः कश्चित्पुरुषो रज्जुबंधं शृंगलाबंधं काष्ठनिगलबंधं वा कमपि बंधं छित्वा कमपि भित्त्वा कमपि मुक्त्वा स्वकीयविज्ञानपौरुषवलेन मोक्षं प्राप्नोति । तथा जीवोऽपि वीतरागनिर्विकल्पस्वसंवेदन ज्ञानयुद्धेन बंधं छित्वा द्विधाकृत्वा भित्त्वा विदार्य मुक्त्वा छोटपित्वाच निजशुद्धात्मोपलंभस्वरूपमोक्षं प्राप्नोतीति । अत्राह शिष्यः प्राभृतप्रंथे यन्निर्विकल्पस्वसंवेदनज्ञानं भण्यते तन्न घटते कस्मात् ? इति चेत् तदुच्यते-सत्तावलोकनरूपं चक्षुरादिदर्शनं यथा जैनमते निर्विकल्पं कथ्यते तथा बौद्धमते ज्ञानं निर्विकल्पं भण्यते परंतु तन्निर्विकल्पमपि विकल्पजनकं भवति । जैनमते तु विकल्पस्योत्पादकं भवत्येवं न किंतु स्वरूपेणैव सविकल्पमिति तथैव स्वपरप्रकाशकं चेति । तत्र परिहारः—कथंचित्सर्विकल्पमच कथंचिन्निर्विकल्पं च । तद्यथा यथा विषयानंदरूपं सरागस्वसंवेदनज्ञानं सरागसंवित्तिविकल्परूपेण सविकल्पमपि शेषानीहितसूक्ष्मविकल्पानां सद्भावेऽपि सति तेषां मुख्यत्वं नास्ति तेन कारणेन निर्विकल्पमपि भण्यते । तथापि स्वशुद्धात्मसंवित्तिरूपं वीतरागस्वसंवेदनज्ञानमपि स्वसंवित्त्याकारैकविकल्पेन सविकल्पमपि बहिर्विषयानीहितसूक्ष्मविकल्पानां सद्भावेऽपि सति तेषां मुख्यत्वं नास्ति तेन कारणेन निर्विकल्पमपि भण्यते एत एवेहापूर्वस्वसंवित्त्याकारांतर्मुख्यप्रतिभासेऽपि बहिर्विषयानीहित सूक्ष्मविकल्पा अपि सति तत एवकारणात् स्वपरप्रकाशकं च सिद्धं इदं निर्विकल्पसविकल्पस्य । तथैव स्वपरप्रकाशकस्य च ज्ञानस्य च व्याख्यानं यथागमाध्यात्मतर्कशास्त्रानुसारेण विशेषेण व्याख्यायते तदा महान् विस्तरो भवति सचाध्यात्मशास्त्रत्वात् कृतः । एवं मोक्षपदार्थसंक्षेपसूचनार्थं प्रथमस्थले गाथासप्तकं गतं ।

अथ किमयमेव मोक्षमार्गः ? इति चेत्—

आत्मख्यातिः—कर्मबद्धस्य बंधच्छेदो मोक्षहेतुः, हेतुत्वात् निगडादिबद्धस्य बंधच्छेदवत् एतेन उभयेऽपि पूर्वं आत्मबंधयोर्द्विधाकरणे व्यापार्यते ।

किमयमेव मोक्षहेतुः ? इति चेत् ।

बंधाणं च सहावं वियाणिदुं अप्पणो सहावं च ।

बंधे सु जोण रज्जदि सो कम्मविमुक्खणं कुणदि ॥३२१॥

बंधानां च स्वभावं विज्ञायात्मनः स्वभावं च ।

बंधेषु यो न रज्यते स कर्मविमोक्षणं करोति ॥३२१॥

तात्पर्यवृत्तिः—बंधाणं च सहावं वियाणिदुं भावबंधानां मिथ्यात्वरगादीनां स्वभावं ज्ञात्वा कथं ज्ञात्वा ? मिथ्यात्वस्वभावो हेयोपादेयविषये विपरीताभिनिवेशो भण्यते रागादीनां च स्वभावः पंचेंद्रियविषयेष्विष्टानिष्टपरिणाम इति । न केवलं बंधस्वभावं ज्ञात्वा अप्पणो सहावं च अनंतज्ञानादिस्वरूपं शुद्धात्मनः स्वभावं च ज्ञात्वा बंधेषु जो ण रज्जदि द्रव्यबंधहेतुभूतेषु मिथ्यात्वरगादिभावबंधेषु निर्विकल्पसमाधिबलेन यो न रज्यते सो कम्मविमोक्खणं कुणदि स कर्मविमोक्षणं करोति ।

अथ केन कृत्वात्मबंधो द्विधा भवति ? इति चेत् ?

आत्मख्यातिः—य एव निर्विकारचैतन्यचमत्कारमात्रमात्मस्वभावं तद्विकारकारकं बंधानां च स्वभावं विज्ञाय बंधेषु विरमति स एव सकलकर्ममोक्षं कुर्यात् । एतेनात्मबंधयोर्द्विधाकरणस्य मोक्षहेतुत्वं नियम्यते ।

केनात्मबंधो द्विधा क्रियते ? इति चेत्—

जीवो बंधोयं तथा छिज्जंति सलक्षणेहिं णियएहिं ।

पण्णाछेदणएणदु छिण्णा णाणत्तमावण्णा ॥३२२॥

जीवो बंधश्च तथा छिद्येते स्वलक्षणाभ्यां नियताभ्यां ।

मज्ञाछेदकेन तु छिन्नौ नानात्वमापन्नौ ॥३२२॥

तात्पर्यवृत्तिः— जीवो बंधोयं तथा छिज्जंति सलक्षणेहिं णियएहिं यथा जीवस्तथा बंधश्चेतौ द्वौ छिद्येते पृथक्क्रियेते, काम्यां कृत्वा ? स्वलक्षणरूपाभ्यां निजकाभ्यां पण्णाछेदणएण दु छिण्णा-णाणत्तमावण्णा प्रज्ञाछेदनैकलक्षणेन भेदज्ञानेन छिन्नौ संतौ नानात्वमापन्नौ इति । तथाहि-जीवस्य लक्षणं शुद्धचैतन्यं भण्यते, बंधस्य लक्षणं मिथ्यात्वरामादिकं, ताभ्यां पृथक्कृतौ । केन ? करणभूतेन प्रज्ञाछेदनैकेन, शुद्धात्मानुभूतिलक्षणभेदज्ञानरूपा प्रज्ञैव छेद्येव छुरिका तथा एवेत्यर्थः । छिन्नौ संतौ नानात्वमापन्नौ ।

आत्मबंधयोर्द्विधाकरणे किं साध्यं ? इति चेत्—

आत्मख्यातिः— आत्मबंधयोर्द्विधाकरणे कार्ये कर्तुरात्मनः करणमीमांसायां निश्चयतः स्वतोभिन्न-करणासंभवात् भगवती प्रज्ञैव छेदनात्मकं करणं । तथा हि तौ छिन्नौ नानात्वमवश्यमेवापद्येते ततः प्रज्ञै-वात्मबंधयोर्द्विधाकरणं । ननु कथमात्मबंधौ चैत्यचेतकभावेनात्यंतप्रत्यासत्तेरेकीभूतौ भेदविज्ञानाभावादेकचेतकवद्व्यवहियमाणौ प्रज्ञया छेतुं शक्येते ? नियतस्वलक्षणसूक्ष्मांतःसंधिसावधाननिपातनादिति बुध्येमहि । आत्मनो हि समस्तशेषद्रव्यासाधरणत्वञ्चैतन्यं स्वलक्षणं तज्जु प्रवर्तमानं यद्यद्यदभिध्याप्य प्रवर्त्तते निवर्तमानं च यद्यदुपादाय निवर्तते तत्तत्समस्तमपि सहप्रवृत्तं क्रमप्रवृत्तं वा पर्यायजातमात्मेति लक्षणीयं तदेकलक्षणलक्ष्यत्वात्, समस्तसहक्रमप्रवृत्तानंतपर्यायाविनाभाबित्वाच्चैतन्यस्य चिन्मात्र एवात्मा निश्चे-तव्यः, इति यावत् । बंधस्य तु आत्मद्रव्यसाधरणा रागादयः स्वलक्षणं । नच रागादय आत्मद्रव्यासाधारणतां विभ्राणाः प्रतिभासंते नित्यमेव चैतन्यचमत्कारादतिरिक्तत्वेन प्रतिभासमानत्वात् । नच यावदेव समस्तस्वपर्यायव्यापि चैतन्यं प्रतिभाति ? रागादीनंतरेणापि चैतन्यस्यात्मलाभसंभावनात् । यत्तु रागादीनां चैतन्येन सहैबोत्प्लवनं तच्चैत्यचेतकभावप्रत्यासत्तेरेव नैकद्रव्यत्वात्, चैत्यमानस्तु रागादिरात्मनः प्रदीप्यमानो घटादिः प्रदीपस्य प्रदीपकतामिव चेतकतामेव प्रथयेन्न पुनारागादीनां, एवमपि तयोरात्यंतप्रत्यासत्त्या भेदसंभावनाभावनादिरस्येकत्वव्यामोहः स तु प्रज्ञयैव छिद्यत एव ।

आत्मबंधौ द्विधाकृत्वा किं कर्तव्यं ? इति चेत् ।

प्रज्ञा छेत्री शिंतयं कथमपि निपुणैः पातिता सावधानैः । सूक्ष्मेऽतःसंधिबंधे निपतति रभसादात्मकर्मोभयस्य ॥
आत्मानं मग्नमंतःस्थिरविशदलसद्भास्मि चैतन्यपुरे । बंधं चाज्ञानभावे नियमितमभितः कुर्वती भिन्नभिन्नौ ॥ १७५ ॥

जीवो बंधोयं तथा छिज्जंति सलक्षणेहिं णियएहिं ।

बंधो छेदेदव्वो सुद्धो अप्पाय घेत्तव्वो ॥३२३॥

जीवो बंधश्च तथा छिद्येते स्वलक्षणाभ्यां नियताभ्यां ।

बंधश्छेत्तव्यः शुद्ध आत्मा गृहीतव्यः ॥३२३॥

तात्पर्यवृत्तिः— जीवो बंधोयं तथा छिज्जंति सलक्षणेहिं णियएहिं जीवबंधौ द्वौ पूर्वोक्ताभ्यां स्वलक्षणाभ्यां निजकाभ्यां । छिद्येते पूर्ववत् । ततश्छेदानंतरं किं साध्यं ? बंधो छेदेदव्वो विशुद्धज्ञानदर्शनस्व-भावपरमात्मतत्त्वसम्यक्श्रद्धानज्ञानानुचरणरूपानिश्चयरत्नत्रयात्मकभेदज्ञानछुरिकया मिथ्यात्वरामादिरूपो बंधश्छेत्तव्यः शुद्धात्मनः सकाशात्पृथक्कर्तव्यः । सुद्धो अप्पाय घेत्तव्वो वीतरागसहजपरमानंदलक्षणः सुखसमरसीभावेन शुद्धात्मा च गृहीतव्य इत्यभिप्रायः ।

इदमेवात्मबंधयोर्द्विधाकरणे प्रयोजनं यद्वंधपरिहारेण शुद्धात्मोपादानमित्युपदिशति—

आत्मरूपातिः—आत्मबंधौ हि तावन्नियतस्वलक्षणविज्ञानेन सर्वथैव छेत्तव्यौ ततो रागादिलक्षण समस्त एव बंधो निर्मोक्तव्यः, उपयोगलक्षणशुद्ध आत्मैव गृहीव्यः । एतदेव किलात्मबंधयोर्द्विधाकरणस्य प्रयोजनं यद्वंधत्यागेन शुद्धात्मोपादानं ।

कह सो घिप्पदि अप्पा पण्णाए सो हु घिप्पदे अप्पा ।

जह पण्णाए विभत्तो तह पण्णा एव घित्तव्वो ॥३२४॥

कथं स गृह्यते आत्मा प्रज्ञया स तु गृह्यते आत्मा ।

यथा प्रज्ञया विभक्तस्तथा प्रज्ञयैव गृहीतव्यः ॥३२४॥

तात्पर्यवृत्तिः—कह सो घिप्पदि अप्पा कथं स गृह्यते आत्मा 'दृष्टिविषयो न भवत्यमूर्त्तत्वात्, इति प्रश्नः ? पण्णाए सो हु घिप्पदे अप्पा प्रज्ञाभेदज्ञानेन गृह्यते, इत्युत्तरं । कथं ? इति चेत् जह पण्णाए विभत्तो यथा पूर्वसूत्रे प्रज्ञया विभक्तः, रागादिभ्यः पृथक्कृतः तह पण्णाएव घित्तव्वो तथा प्रज्ञयैव गृहीतव्यः । ननु केन शुद्धोऽयमात्मा गृहीतव्यः ? प्रज्ञयैव शुद्धोऽयमात्मा गृहीतव्यः शुद्धस्यात्मनः स्वयमात्मानं गृह्णतोऽपि विभजत इव प्रज्ञैककरणत्वात् । अतो यथा प्रज्ञया प्रविभक्तस्तथा प्रज्ञयैव गृहीतव्यः ।

कथमात्मा प्रज्ञया गृहीतव्य इति चेत्—

आत्मरूपातिः—ननु केन शुद्धोऽयमात्मा गृहीतव्यः ? प्रज्ञयैव शुद्धोऽयमात्मा गृहीतव्यः, शुद्धस्यात्मनः स्वयमात्मानं गृह्णतो विभजत इव प्रज्ञैककरणत्वात् अतो यथा प्रज्ञया विभक्तस्तथा प्रज्ञयैव गृहीतव्यः ।

कथमात्मा प्रज्ञया गृहीतव्यः ? इति चेत्—

पण्णाए घेत्तव्वो जो चेदा सो अहं तु णिच्छयदो ।

अवसेसा जे भावा ते मज्झपरित्त णादव्वा ॥३२५॥

प्रज्ञया गृहीतव्या यश्चेतयिता सोऽहं तु निश्चयतः ।

अवशेषा ये भावाः ते मम परा इति ज्ञातव्याः ॥३२५॥

तात्पर्यवृत्तिः—प्रज्ञया गृहीतव्यो यश्चेतयिता सोऽहं तु निश्चयतः अवशेषा ये भावास्ते मम परे इति ज्ञातव्याः । यो हि निश्चयतः स्वलक्षणावलंबिन्या प्रज्ञया प्रविभक्तश्चेतयिता सोऽयमहं, ये त्वमी अवशिष्टा अन्ये स्वलक्षणलक्ष्या व्यवहियमाणाभावास्ते सर्वेऽपि चेतयितृत्वस्य व्यापकस्य व्याप्यत्वमनायांतोऽत्यंतमत्तो भिन्नास्ततोऽहमेव मयैव मत्त एव मय्येव मामेव गृह्णामि, यत् किल गृह्णामि तच्चेतनैकक्रियत्वादात्मनश्चेतये एव, चेतयमान एव चेतये, चेतयमानेनैव चेतये, चेतयमानायैव चेतये, चेतयमानादेव चेतये, चेतयमान एव चेतये, चेतयमानमेव चेतये । अथवा न चेतय, न चेतयमानश्चेतये, न चेतयमानेन चेतये, न चेतयमानाय चेतये, न चेतयमानाच्चेतये, न चेतयमाने चेतये, न चेतयमानं चेतये, किं तु सर्वविशुद्धचिन्मात्रोभावोऽस्मि ।

भित्त्वा सर्वमपि स्वलक्षणवलाद्भेत्तुं हि यच्छक्यते चिन्मुद्रांकितनिर्विभागमहिमा शुद्धश्चिदेवास्स्यं । भिद्यंते यदि कारकाणि यदि वा धर्मा गुणा वा यदि भिद्यंतां न भिदास्ति काचन विमौ भावे विशुद्धे चिति ॥

आत्मरूपातिः—योहि नियतस्वलक्षणावलंबिन्या प्रज्ञया प्रविभक्तश्चेतयिता सोऽयमहं । ये त्वमी अवशिष्टा अन्यस्वलक्षणलक्ष्या व्यवहियमाणा भावाः, ते सर्वेऽपि चेतयितृत्वस्य व्यापकत्वस्य व्याप्यत्वमनायांतोऽत्यंतं मत्तो भिन्नाः । ततोऽहमेव मयैव मह्यमेव मत्त एव मय्येव मामेव गृह्णामि । यत्किल गृह्णामि तच्चेतनैकक्रियत्वादात्मनश्चेतये, चेतयमान एव चेतये, चेतयमानेनैव चेतये, चेतयमानायैव चेतये, चेतयमानादेव चेतये, चेतयमाने एव चेतये, चेतयमानमेव चेतये । अथवा न चेतये, न चेतयमानश्चेतये, न चेतयमानेन

चेतये, न चेतयमानाय चेतये, न चेतयमानाच्चेतये, न चेतयमाने चेतये, न चेतयमानं चेतये । किंतु सर्वविशुद्धचिन्मात्रो भावोऽस्मि ।

भित्वा सर्वमपि स्वलक्षणवलाद्भेतुं न यच्छक्यते ।

चिन्मुद्रांकितनिर्विभागमहिमा शुद्धश्चिदेवास्म्यहं ॥

भियंते यदि कारकाणि यदि वा धर्मा गुणा वा यदि ।

भियंतां न भिदास्ति काचन विभौ भावे विशुद्धे चिति ॥ १७६ ॥

पण्णाए धित्तव्वो जो दड्ढा सो अहं तु णिच्छयदो ।

अवसेसा जे भावा ते मज्झ परेत्ति णादव्वा ॥३२६॥

पण्णाए धित्तव्वो जो णादा सो अहं तु णिच्छयदो ।

अवसेसा जे भावा ते मज्झ परेत्ति णादव्वा ॥३२७॥ युग्मं ॥

प्रज्ञया गृहीतव्यो यो दृष्टा सोऽहं तु निश्चयतः ।

अवशेषा ये भावास्ते मम परा इति ज्ञातव्याः ॥३२६॥

प्रज्ञया गृहीतव्यो यो ज्ञाता सोऽहं तु निश्चयतः ।

अवशेषा ये भावास्ते मम परा इति ज्ञातव्याः ॥३२७॥

तात्पर्यवृत्तिः— प्रज्ञया गृहीतव्यो यो दृष्टा सोऽहं तु निश्चयतः, अवशेषा मे भावा ते मम परा इति ज्ञातव्याः । प्रज्ञया गृहीतव्यो यो ज्ञाता सोऽहं तु निश्चयतः, अवशेषा ये भावा ते मम परा इति ज्ञातव्याः चेतनाया दर्शनज्ञानविकल्पानतिक्रमणाच्चेतयितृत्वमिव दृष्टृत्वं ज्ञातृत्वं चात्मनः स्वलक्षणमेव । ततोहं दृष्टारमात्मानं गृह्णामि । यत्किल गृह्णामि तत्पश्याम्येव, पश्यन्नेव पश्यामि, पश्यतैव पश्यामि, पश्यते एव पश्यामि, पश्यत एव पश्यामि, पश्यत्येव पश्यामि, पश्यंतमेव पश्यामि । अथवा—न पश्यामि, न पश्यन् पश्यामि, न पश्यता पश्यामि, न पश्यते पश्यामि, न पश्यतः पश्यामि, न पश्यति पश्यामि, न पश्यंतं पश्यामि । किं तु सर्वविशुद्धो दृष्टमात्रो भावोऽस्मि । अपि च ज्ञातारमात्मानं गृह्णामि यत्किल गृह्णामि तज्जानाम्येव, जानन्नेव जानामि, जानतैव जानामि, जानते एव जानामि, जानत एव जानामि, जानत्येव जानामि, जानंतमेव जानामि । अथवा न जानामि, न जानन् जानामि, न जानतैव जानामि, न जानते जानामि, न जानतो जानामि, न जानति जानामि, न जानंतं जानामि । किं तु सर्वविशुद्धो ज्ञातिमात्रो भावोऽस्मि । ननु कथं चेतना दर्शनज्ञानविकल्पौ नातिक्रामति येन चेतयिता दृष्टा ज्ञाता च स्यात् ? उच्यते—चेतना तावत्प्रतिभासरूपा सा तु सर्वेषामेव वस्तूनां सामान्यविशेषात्मकत्वाद् द्वैरूप्यं नातिक्रामति । ये तु तस्या द्वे रूपे ते दर्शनज्ञाने, ततः सा ते नातिक्रामति । यद्यतिक्रामति ? सामान्यविशेषातिक्रान्तत्वाच्चेतनैव न भवति । तदभावे द्वौ दोषौ स्वगुणोच्छेदाच्चेतनस्याचेतनतापत्तिः, व्यापकाभावे व्याप्यस्य चेतनस्याभावो वा । ततस्तद्दोषभयादर्शनज्ञानात्मिकैव चेतनाभ्युपगंतव्या ।

अद्वैतापि हि चेतना जगति चेद्दृग्ज्ञातिरूपं त्यजेत् तत्सामान्यविशेषरूपविरहात्सास्तित्वमेव त्यजेत् ।

तस्यागे जडता चित्ताऽपि भवति व्याप्यो विना व्यापकादात्मा चांतमुपैति तेन नियतं दृग्ज्ञातिरूपास्तु चित् ।

एकश्चित्तश्चिन्मय एव भावो भावाः परे ये किल ते परेषां

प्राह्यस्ततश्चिन्मय एव भावो भावाः परे सर्वत एव हेयाः ॥

अवशेषा ये रागादिभावा विभावपारिणामास्ते चिदानंदैकभावस्य ममापेक्षया परा इति ज्ञातव्याः ।

अत्राह शिष्यः—चेतनाया ज्ञानदर्शनभेदौ न स्तः, एकैकचेतना ततो ज्ञाता दृष्टेति द्विधात्मा कथं घटते

इति ? अत्र पूर्वपक्षे परिहारः—सामान्यप्राहकं दर्शनं, विशेषप्राहकं ज्ञानं । सामान्यविशेषात्मकं च वस्तु । सामान्यविशेषात्मकत्वाभावे चेतनाया अभावः स्यात् । चेतनाया अभावे आत्मनो जडत्वं, चेतनालक्षणस्य विशेषगुणस्याभावे सत्यभावो वा भवति । नचात्मनो जडत्वं दृश्यते, नचाभावः ? प्रत्यक्षविरोधात् ? ततः स्थितं यद्यप्यभेदनयेनैकरूपा चेतना तथापि सामान्यविशेषविषयभेदेन दर्शनज्ञानरूपा भवतीत्यभिप्रायः ।

अथ शुद्धबुद्धैकस्वभावस्य परमात्मनः शुद्धचिद्रूप एक एव भावः न च रागादय इत्याख्याति—

आत्मख्यातिः—चेतनया दर्शनज्ञानविकल्पानतिक्रमणाच्चेतयितृत्वमिदं दृष्टत्वं ज्ञातृत्वं चात्मनः स्वलक्षणमेव ततोहं दृष्टारमात्मानं गृण्णामि यत्किल गृण्णामि तत्पश्याम्येव, पश्यन्नेव पश्यामि, पश्यतैव पश्यामि, पश्यते एव पश्यामि, पश्यत एव पश्यामि, पश्यत्येव पश्यामि, पश्यंतमेव पश्यामि । अथवा—न पश्यामि, न पश्यन् पश्यामि, न पश्यता पश्यामि, न पश्यते पश्यामि, न पश्यतः पश्यामि, न पश्यति पश्यामि, न पश्यंतं पश्यामि । किंतु सर्वविशुद्धो दृष्टमात्रो भावोऽस्मि । अपि च—ज्ञातारमात्मानं गृण्णामि यत्किल गृण्णामि तज्जानाम्येव, जानन्नेव जानामि, जानतैव जानामि, जानते एव जानामि, जानत एव जानामि, जानत्येव जानामि, जानंतमेव जानामि । अथवा—न जानामि, न जानन् जानामि, न जानता जानामि, न जानते जानामि, न जानतो जानामि न जानति जानामि, न जानंतं जानामि । किंतु सर्वविशुद्धो ज्ञप्तिमात्रो भावोऽस्मि । ननु कथं चेतना दर्शनज्ञानविकल्पौ नातिक्रामति येन चेतयिता दृष्टा ज्ञाता च स्यात् ? उच्यते—चेतना तावत्प्रतिभासरूपा सा तु सर्वेषामेव वस्तुनां सामान्यविशेषात्मकत्वात् द्वैरूप्यं नातिक्रामति । ये तु तस्या द्वे रूपे ते दर्शनज्ञाने, ततः सा नातिक्रामति । यद्यतिक्रामति ? सामान्यविशेषातिक्रान्तत्वाच्चेतनैव न भवति । तदभावे द्वौ दोषौ—स्वगुणोच्छेदाच्चेतनस्याचेतनतापत्तिः, व्यापकाभावे व्याप्यस्य चेतनस्याभावो वा । ततस्तदोषभयादर्शनज्ञानात्मिकैव चेतनाभ्युपगंतव्या ।

अद्वैतापि हि चेतना जगति चेद्दृष्टज्ञप्तिरूपं त्यजेत्सामान्यविशेषरूपविरहात्सास्तित्वमेव त्यजेत् ।

तरयागे जडता चित्तोऽपि भवति व्याप्यो विना व्यापकादात्मा चांतमुपैति तेन नियतं दृष्टातिरूपास्ति चित् ॥

एकश्चित्तश्चिन्मय एव भावो भावाः परे ये किल ते परेषां ।

प्राह्यस्ततश्चिन्मय एव भावो भावाः परे सर्वत एव हेयाः । १७७ ।

को णाम भणिज्ज बुहो णादुं सव्वे परोदये भावे ।

मज्झमिणं तिय वयणं जाणंतो अप्पयं सुद्धं ॥३२८॥

को नाम भणेद् बुधः ज्ञात्वा सर्वान् परोदयान् भावान् ।

ममेदपिति वचनं जानन्नात्मानं शुद्धं ॥ ३२८ ॥

तात्पर्यवृत्तिः—को णाम भणिज्ज बुहो को ब्रूयाद्बुधो ज्ञानी विवेकी नाम स्फुटमहो वा न कोऽपि । किं ब्रूयात् । मज्झमिणं तिय वयणं ममेति वचनं किं कृत्वा ? पूर्वं णादुं निर्मलात्मानुभूतिलक्षणभेदज्ञानेन ज्ञात्वा । कान् ? सव्वे परोदये भावे सर्वान् मिथ्यात्तरागादिभावान् विभावपरिणामान् । कथं भूतान् ? परोदयान् शुद्धात्मनः सकाशात् परेण कर्मोदयेन जनितान् । किं कुर्वन् सन् ? जाणंतो अप्पयं सुद्धं जानन् परमसमरसीभावेनानुभवन्, कं ? आत्मानं । कथं भूतं ? शुद्धं, भावकर्मद्रव्यकर्मनो कर्मरहितं । केन कृत्वा जानन् ? शुद्धात्मभावनापरिणताभेदरत्नत्रयलक्षणेन भेदज्ञानेनेति । एवं विशेषभेदभावनाव्याख्यानमुख्यत्वेन तृतीयस्थले सूत्रपंचकं गतं ।

अथ मिथ्यात्तरागादिपरभावस्वीकारेण बध्यते वीतरागपरमचैतन्यलक्षणस्वस्थभावस्वीकारेण मुच्यते जीव इति प्रकाशयति—

आत्मख्यातिः—यो हि परात्मनोर्नियतस्वल्क्षणविभागपातिन्या प्रज्ञया ज्ञानी स्यात् स खल्वेकं चि-
न्मात्रं भावमात्मीयं जानाति शेषांश्च सर्वानेव भावान् परकीयान् जानाति । एवं जानन् कथं परमाकन्म-
मामी इति त्रयात् परात्मनोर्निश्चयेन स्वस्वामिसंबन्धस्यासंभवात् । अतः सर्वथा चिद्भाव एव गृहीतव्यः शेषाः
सर्वे एव भावाः प्रहातव्या इति सिद्धांतः—

सिद्धांतोऽयमुदात्तचित्तचरितैर्भौक्षार्थिभिः सेव्यतां शुद्धं चिन्मयमेकमेव परमं ज्योतिः सदैवास्म्यहं ।
एते ये तु समुल्लसन्ति विविधा भावा पृथग्लक्षणाः तेहं नास्मि यतोऽत्र ते मम परद्रव्यं सम्प्रा अपि ।।७८।।

परद्रव्यग्रहं कुर्वन् वध्यते वापराधवान् ।

बध्येतानपराधेन स्वद्रव्ये संवृतो मुनिः ॥ १७९ ॥

तेयादी अवराहे कुव्वदि जो सो ससंकिदो होदि ।
मा वज्झेऽहं केणवि चोरोत्ति जणम्मि विवरंतो ॥३२९॥
जो ण कुणदि अवराहे सो णिस्संको दु जणवदे भमदि ।
णवि तस्स वज्झिदं जे चिंता उप्पज्जदि कयावि ॥३३०॥
एवं हि सावराहो वज्झामि अहं तु संकिदो चेदा ।
जो पुण णिरवराहो णिस्संकोहं ण वज्झामि ॥३३१॥

स्तेयादीनपराधान् करोति यः स शंकितो भवति ।

मा बध्ये केनापि चौर इति जनं विवृण्वन् ॥ ३२९ ॥

यो न करोत्यपराधान् स निश्शंकस्तु जनपदे भवति ।

नापि तस्य बद्धुं अहो चिंतोत्पद्यते कदाचित् ॥ ३३० ॥

एवं हि सापराधो बध्येऽहं तु शंकितश्चेतयिता ।

यदि पुनर्निरपराधो निश्शंकोऽहं तु बध्ये ॥ ३३१ ॥

तात्पर्यवृत्तिः—तेयादी अवराहे कुव्वदि जो सो ससंकिदो होदि यस्तेयपरदाराद्यपराधान्
करोति स पुरुषः सशंकितो भवति । केन रूपेण ? मा जज्झेहं केणवि चोरोत्ति जणम्मि विवरंतो
जने विचरन् माहं बध्ये केनापि तलवरादिना । किं कृत्वा ? चौर इति मत्वा । इत्यन्वयदृष्टांतगाथा गता

जो ण कुणदि अवराहे सो णिस्संको दु जणवदे भमदि यस्तेयपरदाराद्यपराधं न करोति
स निश्शंको जनपदे लोके भमति । णवि तस्स वज्झिदं जं चिंता उप्पज्जदि कयावि तस्य चिंता
नोत्पद्यते कदाचिदपि जे अहो यस्मात्कारणात् वा निरपराधः, केन रूपेण चिंता नोत्पद्यते ? नाहं बध्ये
केनापि चौर इति मत्वा । एवं व्यतिरेकदृष्टांतगाथा गता । एवं हि सावराहो वज्झामि अहं तु संकिदो
चेदा यो रागादिपरद्रव्यग्रहणं स्वीकारं करोति स स्वस्थभावच्युतः सन् सापराधो भवति सापराधोऽत्र
शंकितो भवति । केन रूपेण ? बध्येऽहं कर्मतापन्नो ज्ञानावरणादिकर्मणा । ततः कर्मबंधभीतः प्रायश्चित्त-
प्रतिक्रमणरूपं दंडं ददाति जो पुण णिरवराहो णिस्संकोहं ण वज्झामि यस्तु पुनर्निरपराधो भवति ।
कन रूपेण ? इति चेत्—रागाद्यपराधरहितत्वात् नाहं बध्ये केनापि कर्मणेति प्रतिक्रमणादिदंडं विनाप्यनंत-
ज्ञानादिरूपनिर्दोषपरमात्मभावनयैव शुद्ध्यति इत्यन्वयव्यतिरेकदार्ष्टांतगाथा गता ।

अथ को हि नामायमपराधः ? इति पृच्छति ।

आत्मरूपातिः—यथात्र लोके य एव परद्रव्यग्रहणलक्षणमपराधं करोति तस्यैव बंधशंका संभवति । यस्तु शुद्धः सन् तं न करोति तस्य सा न संभवति । तथात्मापि य एवाशुद्धः सन् परद्रव्यग्रहणलक्षणमपराधं करोति तस्यैव बंधशंका संभवति यस्तु शुद्धः संस्तं न करोति तस्य सा न संभवति, इति नियमः । अतः सर्वथा सर्वपरकीयभावपरिहारेण शुद्ध आत्मा गृहीतव्यः, तथा सत्येव निरपराधत्वात् ।

कोहि नामायमपराधः ?—

संसिद्धिराधसिद्धी साधिमाराधितं च एयद्वो ।
अवगदराधो जो खलु चेदा सो होदि अवराहो ॥३३२॥
जो पुण णिरवराहो चेदा णिस्संकिओ दु सो होदि ।
आराणाए णिच्चं वट्टेहिं अहं तु जाणंतो ॥३३३॥

संसिद्धिराधसिद्धं साधितमाराधितं चैकार्थं ।

अपगतराधो यःखलु चेतयिता स भवत्यपराधः ॥३३२॥

यः पुनर्निरपराधश्चेतयिता निश्शंकितस्तु स भवति ।

आराधनया नित्यं वर्तते, अहमिति जानन् ॥३३३॥

सात्पर्यवृत्तिः—संसिद्धिराधसिद्धी साधिमाराधितं च एयद्वो कालत्रयवर्तिसमस्तमिथ्यात्वविषयकषायादिविभावपरिणामरहितत्वेन निर्विकल्पसमाधौ स्थित्वा निजशुद्धात्मारोधनं सेवनं राधइत्युच्यते संसिद्धिः सिद्धिरिति साधितमित्याराधितं च तस्यैव राधशब्दस्य पर्यायनामानि । अवगदराधो जो खलु चेदा सो हांदि अवराहो अपगतो विनष्टो राधः शुद्धात्मारोधना यस्य पुरुषस्य स पुरुष एवाभेदेन भवत्यपराधः । अथवा अपगतोविनष्टो राधः शुद्धात्मारोधः शुद्धात्मारोधना यस्य रागादिविभावपरिणामस्य स भवत्यपराधः सहापराधेन वर्तते यः स सापराधः, चेतयितात्मा तद्विपरीतत्रिगुणसिद्धिसमाधिस्थो निरपराध इति ।

अथ हे भगवन् किमनेन शुद्धात्मारोधनाप्रयासेन यतः प्रतिक्रमणाद्यनुष्ठानेनैव निरपराधो भवत्यात्मा, कस्मात्? इति चेत् सापराधस्याप्रतिक्रमणादेर्दोषशब्दवाच्यापराधाविनाशकत्वेन विषकुंभत्वे सति प्रतिक्रमणादेर्दोषशब्दवाच्यापराधविनाशकत्वेनामृतकुंभत्वात् इति तथा चोक्तं चिरंतनप्रायश्चित्तग्रंथे—

अपडिक्कमणं अपडिसरणं अप्पडिहारो अधारणा चैव ।

अणियत्तीय अणिंदा अगरुहा सोहाय विसकुंभो ॥ १ ॥

पडिक्कमणं पडिसरणं पडिहरणं धारणा णियत्तीय ।

णिंदा गरुहा सोही अट्टविहो अमयकुंभो दु ॥ २ ॥

अत्र पूर्वपक्षे परिहारः—

आत्मरूपातिः—परद्रव्यपरिहारेण शुद्धस्यात्मनः सिद्धिः साधनं वा राधः, अपगतो राधो यस्य भावस्य सोऽपराधस्तेन सह यश्चेतयिता वर्तते स सापराधः स तु परद्रव्यग्रहणसद्भावेन शुद्धात्मसिद्धयभावाद्बंधशंकासंभवे सति स्वयमशुद्धत्वादनाराधक एव स्यात् । यस्तु निरपराधः स समग्रपरद्रव्यपरिहारेण शुद्धात्मासिद्धिसद्भावाद्बंधशंकाया असंभवे सति, उपयोगैकलक्षणशुद्ध आत्मैक एवाहमिति निश्चिन्वन् नित्यमेव शुद्धात्मसिद्धिलक्षणयाराधनया वर्तमानत्वादाराधक एव स्यात् ।

अनवरतमनंतैर्बध्यते सापराधः स्पृशाति निरपराधो बंधनं जातु नैव ।

नियतमयमशुद्धं स्वं भजन् सापराधो भवति निरपराधः साधु शुद्धात्मसेवी ॥१८०॥

ननु किमनेन शुद्धात्मोपासनेन यतः प्रतिक्रमणादिनैव निरपराधो भवत्यात्मा सापराधस्याप्रतिक्रमणा-
देस्तदनपोहकत्वेन विषकुंभत्वे सति प्रतिक्रमणादेस्तदपोहकत्वेनामृतकुंभत्वात् ।

उक्तं च व्यवहार सूत्रे ।

अपडिकमणं अपरिसरणं अप्पडिहारो अधारणा चैव ।

अणियत्तीय अणिदा अगरुहा सोहीय विसकुंभो ॥ १ ॥

पडिकमणं पडिसरणं परिहारणं धारणा णियत्तीय ।

णिदा गरुहा सोही अट्टविहो अमयकुंभो दु ॥ २ ॥

अत्रोच्यते—

पडिकमणं पडिसरणं परिहारणं धारणा णियत्तीय ।

णिदा गरुहा सोहीय अट्टविहो होदि विसकुंभो ॥३३४॥

अपडिकमणं अपडिसरणं अप्पडिहारो अधारणा चैव ।

अणियत्तीय अणिदा अगरुहा विसोहीय अमयकुंभो ॥३३५॥

प्रतिक्रमणं प्रतिसरणं परिहारो धारणा निवृत्तिश्च ।

निंदा गर्हा शुद्धिः अष्टविधो भवति विषकुंभः ॥३३४॥

अप्रतिक्रमोऽप्रतिसरणं परिहारोऽधारणा चैव ।

अनिवृत्तिश्चानिंदाऽगर्हाऽशुद्धिरमृतकुंभः ॥३३५॥

तात्पर्यवृत्तिः—पडिकमणमित्यादि पडिकमणं प्रतिक्रमणं कृतदोषनिराकरणं । पडिसरणं प्रतिसरणं सम्यक्त्वादिगुणेषु प्रेरणं । पडिहारणं प्रतिहारणं मिथ्यात्वरगादिदोषेषु निवारणं धारणा पंचनमस्कारप्रभृतिमंत्रप्रतिमादिबहिर्द्रव्यालंबनेन चित्तस्थिरीकरणं धारणा । णियत्तीय बहिरंगविषयकषा यादीहागतचित्तस्य निवर्तनं निवृत्तिः । णिंदा आत्मसाक्षिदोषप्रकटनं निंदा गरुहा गुरुसाक्षिदोषप्रकटनं गर्हा । सोहीय दोषे सति प्रायश्चित्तं गृहीत्वा विशुद्धिकारणं शुद्धिः । इत्यष्टविकल्पशुरूपशुभोपयोगो यद्यपि मिथ्यात्वादिविषयकषायपरिणतिरूपाशुभोपयोगापेक्षया सविकल्पसरागचारित्रावस्थायाममृतकुंभो भवति । तथापि रागद्वेषमोहहृदयतिपूजालाभदृष्टश्रुतानुभूतिभोगाकांक्षारूपनिदानबधादिसमस्तपरद्रव्यालंबनविभाव-परिणामशून्या, चिदानंदैकस्वभावविशुद्धात्मात्मलंबनभरितावस्था निर्विकल्पशुद्धोपयोगलक्षणा, अपडिकमणं इति गाथाकथितक्रमेण ज्ञानिजनाश्रितनिश्चयाप्रतिक्रमणादिरूपा तु या तृतीया भूमिस्तदपेक्षया वीतरागचा रित्रस्थितानां पुरुषाणां विषकुंभ एवेत्यर्थः ।

किं च विशेषः—अप्रतिक्रमणं द्विविधं भवति ज्ञानिजनाश्रितं, अज्ञानिजनाश्रितं चेति । अज्ञानिजना-श्रितं यदप्रतिक्रमणं तद्विषयकषायपरिणतिरूपं भवति । ज्ञानिजीवाश्रितमप्रतिक्रमणं तु शुद्धात्मसम्यक्त्व-श्रद्धानज्ञानानुष्ठानलक्षणत्रिगुप्तिरूपं । तच्च ज्ञानिजनाश्रितमप्रतिक्रमणं सरागचारित्रलक्षणशुभोपयोगापेक्षया-यद्यप्यप्रतिक्रमणं भण्यते तथापि वीतरागचारित्रापेक्षया तदेव निश्चयप्रतिक्रमणं । कस्मात् ? इति चेत् समस्तशुभाशुभास्त्रवदोषनिराकरणरूपत्वादिति । ततः स्थितं तदेव निश्चयप्रतिक्रमणं व्यवहारप्रतिक्रम-णोपक्षया, अप्रतिक्रमणशब्दवाच्यं ज्ञानिजनस्य मोक्षकारणं भवति । व्यवहारप्रतिक्रमणं तु यदि शुद्धात्मा-

नमुपादेयं कृत्वा तस्यैव निश्चयप्रतिक्रमणस्य साधकभावेन विषयकषायबन्धनार्थं करोति तदपि परंपरया मोक्षकारणं भवति, अन्यथा स्वर्गादिसुखनिमित्तपुण्यकारणमेव । यत्पुनरज्ञानिजनसंबन्धिमिथ्यात्वविषयकषायपरिणतिरूपमप्रतिक्रमण तन्नरकादिदुःखकारणमेव । एवं प्रतिक्रमणाद्यष्टविकल्परूपगुणोपयोगो यद्यपि सविकल्पावस्थायाममृतकुंभं भवति तथापि सुखदुःखादिसमतालक्षणपरमोपक्षारूपसयमापेक्षया विषकुंभ एवेति व्याख्यानमुख्यत्वेन चतुर्थस्थले गाथाष्टकं गतं ।

इति समयसारव्याख्यायां शुद्धात्मानुभूतिलक्षणायां तात्पर्यवृत्तौ द्वाविंशतिगाथा-
भिश्चतुर्भिरंतराधिकारैर्नवमो मोक्षाधिकारः समाप्तः ।

आत्मख्यातिः—यस्तावदज्ञानिजनसाधरणोऽप्रतिक्रमणादिः स शुद्धात्मसिद्धयभावस्वभावत्वेन स्वयमेवापराधत्वाद्विषकुंभ एव किं विचारेण । यस्तु द्रव्यरूपः प्रतिक्रमणादिः स सर्वापराधविषापदाकर्षणसमर्थत्वेनामृतकुंभोऽपि प्रतिक्रमणादिविलक्षणाप्रतिक्रमणादिरूपां तार्तीयकीभूमिमपश्यतः स्वकार्यकरणासमर्थत्वेन विपक्षकार्यकरित्वाद्विषकुंभ एव स्यात् । अप्रतिक्रमणादिरूपा तृतीयभूमिस्तु स्वयं शुद्धात्मसिद्धिरूपत्वेन सर्वापराधविषदोषाणां सर्वकषत्वात् साक्षात्स्वयममृतकुंभं भवतीति व्यवहारेण द्रव्यप्रतिक्रमणादेरपि, अमृतकुंभत्वं साधयति । तयैव च निरपराधो भवति चेतयिता । तदभावे द्रव्यप्रतिक्रमणादेरप्यपराध एव । अतस्तृतीयभूमिकयैव निरपराधत्वमित्यवतिष्ठते तत्प्राप्त्यर्थं एवायं द्रव्यप्रतिक्रमणादिः, ततो मेति मंस्था यत्प्रतिक्रमणादीन् श्रुतिरूपा जयति किंतु द्रव्यप्रतिक्रमणादिना न मुंचति अन्यदीयप्रतिक्रमणाप्रतिक्रमणाद्यगोचराप्रतिक्रमणादिरूपं शुद्धात्मसिद्धिलक्षणमतिदुष्कर किमपि करिष्यति । वक्ष्यते चात्रैव—

कम्मं जं पुव्वकयं सुहासुहमणेयवित्थरविसेसं ।

ततो णियत्तए अप्पयं तु जो सो पडिकम्मणं इत्यादि ॥

अतो हताः प्रमादिनो गताः सुखासीनतां । प्रलीनं चापलं मुन्मीलितमालंबनं ।

आत्मन्येवालानितं चित्तमासंपूर्णविज्ञानघनोपलब्धेः ॥१८१॥

यत्र प्रतिक्रमणमेव विषप्रणीत तत्राप्रतिक्रमणमेव सुधा कुतः स्यात् ।

तत्किं प्रमाद्यति जनः प्रपतन्नधोऽधः किं नोर्ध्वमूर्ध्वमधिरोहति निष्प्रमादः ॥१८२॥

प्रमादकलितः कथं भवति शुद्धभावोऽलसः कषायभरगौरवादलसतां प्रमादो यतः ।

अतः स्वरसनिर्भरे नियमितः स्वभावे भवन्मुनिः परमशुद्धतां ब्रजति मुच्यते वाचिरात् ॥१८३॥

त्यक्त्वा शुद्धविधापि तत्किल परद्रव्यं समग्रं स्वयं स्वे द्रव्ये रतिमेति यः स नियतं सर्वापराधच्युतः ।

बंधध्वंसमुपेत्यनित्यमुदितस्वज्योतिरच्छोच्छलच्चैतन्यामृतपूरपूर्णमहिमा शुद्धो भवन्मुच्यते ॥१८४॥

बंधच्छेदात्कलयदतुलं मोक्षमक्षय्यमेतन्नित्याद्यातस्फाटतसहजावस्थमेकांतशुद्धं ।

एकाकारस्वरसभरतोऽत्यंतगंभीरधीरं पूर्णज्ञानज्वलितमचले स्वस्य लीने महिम्नि ॥१८५॥

इति मोक्षो निष्क्रांतः

इति समयसारव्याख्यायामात्मख्यातौ, अष्टमोऽङ्कः ।

तात्पर्यवृत्तिः—तत्रैवं सति शृंगारराहितपात्रवद्रागादिराहितशांतरसपरिणतशुद्धात्मरूपेण मोक्षो निष्क्रांतः ।

अथ प्रविशति सर्वविशुद्धज्ञानं — संसारपर्यायमाश्रित्याशुद्धोपादानरूपेणाशुद्धनिश्चयनयेन यद्यपि कर्तृत्वभोक्तृत्वबंधमोक्षादिपरिणामसहितो जीवस्तथापि सर्वविशुद्धपारिणामिकपरमग्राहकेण शुद्धोपादानरूपेण शुद्धद्रव्यार्थिकनयेन कर्तृत्व-भोक्तृत्व-बंधमोक्षादिकरणभूतपरिणामशून्य एवेति । द्वाविंशं जं उप्पज्जदि

इत्यादिगाथामादिं कृत्वा चतुर्दशगाथापर्यंतं मोक्षपदार्थचूलिकाव्याख्यानं करोति । तत्रादौ निश्चयेन कर्मक-
र्तृत्वाभावमुख्यत्वेन सूत्रचतुष्टयं । तदनंतरं शुद्धस्यापि यद्ज्ञानावरणप्रकृतिबंधो भवति तदज्ञानस्य माहात्म्य-
मिति कथनार्थं चेदा दुपयडिअडं इत्यादि प्राकृतश्लोकचतुष्टयं । अतः परं भोक्तृत्वाभावज्ञापनार्थं
अण्णाणी कम्मफलं इत्यादिसूत्रचतुष्टयं । तदनंतरं मोक्षचूलिकोपसंहाररूपेण विकुण्ढि इत्यादि सूत्र-
द्वयं कथयतीति मोक्षपदार्थचूलिकायां समुदायपातनिका ।

अथ निश्चयेन कर्मणां कर्ता न भवति—इत्याख्याति—

दवियं जं उप्पज्जदि गुणेहि तंतेहि जाणसु अणण्णं ।
जह कडयादीहिं दु पज्जएहिं कणयं अणण्णमिह ॥३३६॥
जीवस्साजीवस्सय जे परिणामा दु देसिदा सुत्ते ।
तं जीवमजीवं वा तेहिमण्णं वियाणाहि ॥ ३३७ ॥
ण कुदोवि विउप्पण्णो जह्मा कज्जं ण तेण सो आदा ।
उप्पादेदि ण किंचिवि कारणमवि तेण ण सो होदि ॥ ३३८ ॥
कम्मं पडुच्च कत्ता कत्तारं तह पडुच्च कम्माणि ।
उप्पंजंतिय णियमा सिद्धी दु ण दिस्सदे अण्णा ॥ ३३९ ॥

द्रव्यं यदुत्पद्यते गुणैस्तत्तैर्जानीह्यनन्यत् ।

यथा कटकादिभिस्तु पर्यायैः कनकमनन्यदिह ॥३३६॥

जीवस्याजीवस्य तु ये परिणामास्तु दर्शिताः सूत्रे ।

ते जीवमजीवं वा तैरनन्यं विजानीहि ॥३३७॥

न कुताश्चिदप्युत्पन्नो यस्मात्कार्यं न तेन स आत्मा ।

उत्पादयति न किंचित्कारणमपि तेन न स भवति ॥३३८॥

कर्म प्रतीत्य कर्ता कर्तारं तथा प्रतीत्य कर्माणि ।

उत्पद्यन्ते नियमात्सिद्धिस्तु न दृश्यन्तेऽन्या ॥३३९॥

तात्पर्यवृत्तिः—यथा कनकमिह कटकादिपर्यायैः सहानन्यदभिन्नं भवति तथा द्रव्यमपि यदु-
त्पद्यते परिणमति । कैः सह ? स्वकीयस्वीकीयगुणैः, तद्द्रव्यं तैर्गुणैःसहानन्यदभिन्नमिति जानीहि इति
प्रथमगाथा गता । जीवस्साजीवस्स य जे परिणामा दु देसिदा सुत्ते जीवस्य—अजीवस्य च ये परि-
णामाः पर्याया देशिताः कथिताः सूत्रे परमागमे तैःसह तेनैव पूर्वोक्तसुवर्णदृष्टान्तेन तमेव जीवाजीवद्रव्य-
मनन्यदभिन्नं विजानीहीति द्वितीयगाथा गता । यस्माच्छुद्धनिश्चयनयेन नरनारकादिविभावपर्यायरूपेण कदा-
चिदपि नोत्पन्नः—कर्मणा न जनितः तेन कारणेन कर्मनोकर्मापेक्षयात्मा कार्यं न भवति । न च तत्कर्मनोकर्मा-
पादानरूपेण किमप्युत्पादयति तेन कारणेन कर्मनोकर्मणां कारणमपि न । भवति यतः कर्मणां कर्ता मोक्षकश्च
न भवति ततःकारणाद्धर्मोक्षयोः शुद्धनिश्चयनयेन कर्ता न भवतीति तृतीयगाथा गता । कम्मं पडुच्च कत्ता
कर्तारं तह पडुच्च कम्माणि उप्पंजंते णियमा यतः पूर्वं भणितं सुवर्णद्रव्यस्य कुंडलपरिणामेनेव
सह जीवपुद्गलयोः स्वपरिणामैः सहैवानन्यत्वमाभिन्नत्वं । पुनश्चोक्तं कर्मनोकर्मभ्यां कर्तृभूताभ्यां जीवो
नोत्पादयते जीवश्च कर्मनोकर्मणां नोत्पादयति ततो ज्ञायते कर्म प्रतीत्योपचारेण जीवः कर्मकर्ता । तथा कर्माणि

चोत्पद्यते जीवकर्तारमाश्रित्योपचारेण नियमान्निश्चयात् संदेहो नास्ति सिद्धी तु ण दिस्सदे अण्णा अनेन प्रकारेण, अनेन कोऽर्थः ? परस्परनिमित्तभावं विहाय शुद्धोपादानरूपेण शुद्धनिश्चयेन जीवस्य कर्मकर्तृत्वविषये । सिद्धिर्निष्पत्तिर्घटना न दृश्यते कर्मवर्गणायोग्यपुद्गलानां च कर्मत्वं न दृश्यते ततःस्थितं शुद्धनिश्चयनयेनाकर्ता जीव इति चतुर्थगाथा गता । एवं निश्चयेन जीवः कर्मणां कर्ता न भवतीति व्याख्यानमुख्यत्वेन प्रथमस्थले गाथाचतुष्टयं गतं ।

अथ शुद्धस्यात्मनो ज्ञानावरणादिप्रकृतिभिर्यद्वन्धो भवति तदज्ञानस्य माहात्म्यमिति प्रज्ञापयति—

आत्मरूपातिः—जीवो हि तावत्क्रमनियमितात्मपरिणामैरुत्पद्यमानो जीव एव नाजीवः, एवमजीवोऽपि क्रमनियमितात्मपरिणामैरुत्पद्यमानोऽजीव एव न जीवः, सर्वद्रव्याणां स्वपरिणामैः सह तादत्म्यात् कंकणादिपरिणामैः कांचनवत् । एवं हि जीवस्य स्वपरिणामैरुत्पद्यमानस्याप्यजीवनं सह कार्यकारणभावो न सिद्ध्यति सर्वद्रव्याणां द्रव्यांतरणोत्पाद्योत्पादकभावाभावात् । तदसिद्धौ चाजीवस्य जीवकर्मत्वं न सिद्ध्यति । तदसिद्धौ च कर्तृकर्मणोरन्यापेक्षसिद्धत्वात्—जीवस्याजीवकर्तृत्वं न सिद्ध्यति, अतो जीवोऽकर्ता अवतिष्ठते ।

अकर्ता जीवोऽयं स्थित इति विशुद्धः स्वरसतः स्फुरच्चिज्ज्योतिर्भिश्छुरितभुवनाभोगभुवनः ।

तथाप्यस्यासौ स्याद्यदिह किल बंधः प्रकृतिभिः स खल्वज्ञानस्य स्फुरति माहिमा कोपि गहनः ॥१८१॥

चेदा तु पयडियद्वं उप्पज्जदि विणस्सदि ।

पयडीवि चेदयद्वं उप्पज्जदि विणस्सदि ॥३४०॥

एवं बंधो दुण्हंपि अण्णोण्णपच्चयाण ह्वे ।

अप्पणो पयडी एय संसारो तेण जायदे ॥३४१॥

चेतयिता तु प्रकृत्यर्थमुत्पद्यते विनश्यति ।

प्रकृतिरपि चेतकार्थमुत्पद्यते विनश्यति ॥३४०॥

एवं बंधो द्वयोरपि—प्रत्यययोर्भवेत् ।

आत्मनः प्रकृतेश्च संसारस्तेन जायते ॥३४१॥

तात्पर्यवृत्तिः—चेदा आत्मा स्वस्थभावच्युतः सन् प्रकृतिनिमित्तं कर्मोदयनिमित्तमुत्पद्यते । विनश्यति च विभावपरिणामैः पर्यायैः । प्रकृतिरपि चेतयितृकार्यं जीवसंबधिरागादि परिणामनिमित्तं ज्ञानावरणादिकर्मपर्यायैरुत्पद्यते विनश्यति च । एवं पूर्वोक्तप्रकारेण बंधो जायते द्वयोः—स्वस्थभावच्युतस्यात्मनः, कर्मवर्गणायोग्यपुद्गलपिंडरूपाया ज्ञानावरणादिप्रकृतेश्च । कथंभूतयोर्द्वयोः ? अन्योऽन्यप्रत्यययोः, परस्परनिमित्तकारणभूतयोः । एवं रागाद्यज्ञानभावेन बंधो भवति तेन बंधेन संसारो जायते, न च स्वस्वरूपत इत्युक्तं भवति ।

अथ यावत्कालं शुद्धात्मसंवित्तिच्युतः सन् प्रकृत्यर्थं प्रकृत्युदयरूपं रागादिकं न मुंचति तावत्कालमज्ञानी स्यात् तदभावे ज्ञानी च भवतीत्युपदिशति—

आत्मरूपातिः—अयं हि आ संसारत एव प्रतिनियतस्वलक्षणानिर्ज्ञानेन परमात्मनोरेकत्वाप्यासस्य करणात्कर्ता सन् चेतयिता प्रकृतिनिमित्तमुत्पादविनाशावासादयति । प्रकृतिरपि चेतयितृनिमित्तमुत्पत्तिविनाशावासादयति । एवमनयोरात्मप्रकृत्योः कर्तृकर्मभावाभावेप्यन्योन्यनिमित्तनैमित्तिकभावेन द्वयोरपि बंधो दृष्टः, ततः संसारः, तत एव च तयोः कर्तृकर्मव्यवहारः—

जाएसो पयडियद्वं चेदगो ण विमुंचदि ।

अयाणओ ह्वे तावं मिच्छादिद्वी असंजदो ॥३४२॥

जदा विमुंचदे वेदा कम्मफलमणंतयं ।

तदा विमुक्तो हवदि जाणगो पस्सगो मुणी ॥३४३॥

यावदेष प्रकृत्यर्थं चेतयिता नैव विमुंचति ।

अज्ञायको भवेत्तावन्मिध्याद्यष्टिरसंयतः ॥३४२॥

यदा विमुंचति चेतयिता कर्मफलमनंतकं ।

तदा विमुक्तो भवति ज्ञायको दर्शको मुनिः ॥३४३॥

तात्पर्यवृत्तिः— यावत्कालमेष चेतयिता जीवः, चिदानंदैकस्वभावपरमात्मसम्यक्श्रद्धानज्ञानानु-
भवरूपाणां सम्यग्दर्शनज्ञानचारित्राणामभावात्प्रकृत्यर्थं रागादिकर्मोदयरूपं न मुंचति, तावत्कालं रागादि-
रूपमात्मानं श्रद्धाति जानात्यनुभवति च ततो मिध्याद्यष्टिर्भवति, अज्ञानी भवति, असंयतश्च भवति, तथा
भूतःसन् मोक्षं न लभते । यदा पुनरयमेव चेतयिता मिध्यात्वरारागदिरूपं कर्मफलं शक्तिरूपेणानंतविशेषेण
सर्वप्रकारेण मुंचति तदा शुद्धबुद्धैकस्वभावात्मतत्त्वसम्यक्श्रद्धानज्ञानानुभवरूपाणां सम्यग्दर्शनज्ञानचारित्राणां
सद्भावात् लाभमिध्यात्वरारागदिभ्यो भिन्नमात्मानं श्रद्धाति जानात्यनुभवति च । ततः सम्यग्दृष्टिर्भवति,
संयतो मुनिश्च भवति तथाभूतः सन् विशेषेण द्रव्यभावगतमूलोत्तरप्रकृतिविनाशेन मुक्तो भवतीति । एवं
यद्यप्यात्मा शुद्धनिश्चयेन कर्ता न भवति तथाप्यनादिकर्मबंधवशान्मिध्यात्वरारागद्यज्ञानभावेन कर्म बध्नातीति
अज्ञानसामर्थ्यज्ञापनार्थं द्वितीयस्थले सूत्रचतुष्टयं गतं—

अथ शुद्धनिश्चयनयेन कर्मफलभोक्तृत्वं जीवस्वभावो न भवति, कस्मात् ? अज्ञानस्वभावत्वात्—इति
कथयति—

आत्मरूप्यातिः—यावदयं चेतयिता प्रतिनियतस्वलक्षणानिर्ज्ञानात् प्रकृतिस्वभावमात्मनो बंधानिमित्तं
न मुंचति तावत्स्वपरयोरेकत्वज्ञानेनाज्ञायको भवति । स्वपरयोरेकत्वदर्शनेन मिध्याद्यष्टिर्भवति । स्वपरयोरेक-
त्वपरिणत्या चासंयतो भवति । तावदेव परात्मनोरेकत्वाभ्यासस्य करणात्कर्ता भवति । यदा त्वयमेव प्रति-
नियतस्वलक्षणनिर्ज्ञानात् प्रकृतिस्वभावमात्मनो बंधानिमित्तं मुंचति तदा स्वपरयोर्विभागज्ञानेन ज्ञायको
भवति । स्वपरयोर्विभागदर्शनेन दर्शको भवति । स्वपरयोर्विभागपरिणत्या च संयतो भवति तदैव च परा-
त्मनोरेकत्वाभ्यासस्याकरणादकर्ता भवति ।

भोक्तृत्वं न स्वभावोऽस्य स्मृतः कर्तृत्ववर्धितः ।

अज्ञानादेव भोक्तायं तदभावादवेदकः ॥ १८७ ॥

अण्णाणी कम्मफलं पयडिसहावडिदो दु वेदेदि ।

णाणी पुण कम्मफलं जाणदि उदिदं ण वेदेदि ॥३४४॥

अज्ञानी कर्मफलं प्रकृतिस्वभावस्थितस्तु वेदयते ।

ज्ञानी पुनः कर्मफलं जानाति—उदितं न वेदयते ॥ ३४४ ॥

तात्पर्यवृत्तिः— अण्णाणी कम्मफलं पयडिसहावडिदो दु वेदेदि विशुद्धज्ञानदर्शनस्वभावा-
त्मतत्त्वसम्यक्श्रद्धानज्ञानानुष्ठानरूपाभेदरत्नत्रयात्मकभेदज्ञानस्याभावादज्ञानी जीवः उदयागतकर्मप्रकृति-
स्वभावे सुखदुःखस्वरूपे स्थित्वा हर्षविषादाभ्यां तन्मयो भूत्वा कर्मफलं वेदयत्यनुभवति । णाणी पुण
कम्मफलं जाणदि उदिदं ण वेदेदि ज्ञानी पुनः पूर्वोक्तभेदज्ञानसद्भावात् वीतरागसहजपरमानंदरूप
सुखरसास्वादेन परमसमरसीभावेन परिणतः सन् कर्मफलमुदितं वस्तुस्वरूपेण जानात्येव नच हर्षविषादाभ्यां
तन्मयो भूत्वा वेदयतीति ।

अथाज्ञानी जीवः सापराधः सशंकितः सन् कर्मफलं तन्मयो भूत्वा वेदयति, यस्तु निरपराधी ज्ञानी स कर्मोदये सति किं करोति ? इति कथयति—

आत्मरूपातिः—अज्ञानी हि शुद्धात्मज्ञानाभावात् स्वपरयोरेकत्वज्ञानेन, स्वपरयोरेकत्वदर्शनेन, स्वपरयोरेकत्वपरिणत्या च प्रकृतिस्वभावे स्थितत्वात् प्रकृतिस्वभावमप्यहंतया—अनुभवन् कर्मफलं वेदयते । ज्ञानी तु शुद्धात्मज्ञानसद्भावात्स्वपरयोर्विभागज्ञानेन, स्वपरयोर्विभागदर्शनेन स्वपरयोरेकत्वापरिणत्या च प्रकृतिस्वभावादपसृतत्वात्—शुद्धात्मस्वभावेकमेवाहंतयानुभवन् कर्मफलमुदितं ज्ञेयमात्रत्वात्—जानात्येव न पुनस्तस्याहंतयाऽनुभवितुमशक्यत्वाद्देदयते ।

अज्ञानी प्रकृतिस्वभावनिरतो नित्यं भवेद्देदको ज्ञानी तु प्रकृतिस्वभावविरतो नो जातु चिद्देदकः । इत्येवं नियमं निरूप्य निपुणैरज्ञानिता त्यज्यतां शुद्धैकात्ममये महस्याचलितैरासेव्यतां ज्ञानिता ॥११८॥
अज्ञानी वेदक एवेति नियम्यते—

जो पुण गिरावराहो चेदा णिस्संकिदो दु सो होदि ।

आराहणाय णिच्चं बट्टदि अहमिदि वियाणंतो ॥ ३४५ ॥

यः पुनर्निरपराधश्चेत्तयिता निशंकितस्तु स भवति ।

आराधनया नित्यं वर्तते अहमिति विजानन् ॥ ३४५ ॥

तात्पर्यवृत्तिः—जो पुण गिरवराहो चेदा णिस्संकिदो दु सो होदि यस्तु चेतयिता ज्ञानी जीवः स निरपराधः सन् परमात्पाराधनविषये निशंको भवति । निशंको भूत्वा किं करोति ? आराहणाय णिच्चं बट्टदि अहमिदि वियाणंतो निर्दोषपरमात्पाराधनारूपया निश्चयाराधनया नित्यं सर्वकालं वर्तते । किं कुर्वन् ? अनंतज्ञानादिरूपोऽहमिति निर्विकल्पसमाधौ स्थित्वा शुद्धात्मानं सम्यग्जानन् परमसमरसी भावेन वानुभवति इति ।

अज्ञानी कर्मणां नियमेन वेदको भवतीति दर्शयति—

ण मुयदि पयडिमभव्वो सुदट्टुवि अज्झाहट्टण सच्छाणि ।

गुडदुद्धंपि पिवंता ण पण्णया णिव्विसा होंति ॥ ३४६ ॥

न मुंचति प्रकृतिमप्ययः सुदुष्टपि—अधीत्य शास्त्राणि ।

गुडदुग्धमपि पिवंतो न पन्नगा निर्विषा भवंति ॥ ३४६ ॥

तात्पर्यवृत्तिः—यथा पन्नगाः सर्पाः शर्करासहितं दुग्धं पिवंतोऽपि निर्विषा न भवंति तथा ज्ञानी जीवो मिथ्यात्वरागादिरूपकर्मप्रकृत्युदयस्वभावं न मुंचति । किं कृत्वापि ? अधीत्यापि । कानि ? शास्त्राणि । कथं सुदु विसुदुष्टपि । कस्मान्न मुंचति ? वीतरागस्वसंघेदनज्ञानाभावात्—कर्मोदये सति मिथ्यात्वरागादीनां तन्मयो भवति यतः कारणात् इति ।

ज्ञानी कर्मणां नियमेन वेदको न भवतीति दर्शयति—

आत्मरूपातिः—यथाप्र विषधरो विषभावं स्वयमेव न मुंचति, विषभावमोचनसमर्थसशर्करक्षीरपानाच्च न मुंचति । तथा किलाभव्यः प्रकृतिस्वभावं स्वयमेव न मुंचति प्रमोचनसमर्थद्रव्यश्रुतज्ञानाच्च न मुंचति, नित्यमेव भावश्रुतज्ञानलक्षणशुद्धात्मज्ञानाभावेनाज्ञानित्वात् । अतो नियम्यते ज्ञानी प्रकृतिस्वभावे सुस्थित्वाद्देदक एव ।

१ प्रकृतेज्ञानीवरणादिकायाः स्वभावव्यतुर्गतिशरीररागादिभावसुखदुःखादिका परिणतिस्तत्र निरतः—आत्मीयबुद्ध्या परिणतः । २ नेय गाथात्रात्मरूपातौ ।

ज्ञानी त्ववेदक एवेति नियम्यते—

**णिवेदसमावण्णो णाणी कम्मफलं वियाणादि ।
मधुरं कडुवं बहुविहमवेदको तेण पण्णत्तो ॥ ३४७ ॥**

निर्वेदसमापन्नो ज्ञानी कर्मफलं विजानाति ।

मधुरं कडुकं बहुविधमवेदको तेन प्रज्ञप्तः ॥ ३४७ ॥

तात्पर्यवृत्तिः—णिवेदसमावण्णो णाणी कम्मफलं वियाणादि परमतत्त्वज्ञानी जीवः संसारशरीरभोगरूपत्रिविधवैराग्यसंपन्नो भूत्वा शुभाशुभकर्मफलमुदयागतं वस्तुस्वरूपेण विश्लेषण निर्विकारस्वशुद्धात्मनो भिन्नत्वेन जानाति । कथं भूतं जानाति ? **मधुरं कडुवं बहुविहमवेदको तेण पण्णत्तो** अशुभकर्मफलं निबकांजीरविषहलाहलरूपेण कडुकं जानाति । शुभकर्मफलं बहुविधं गुडखंड-शर्करामृतरूपेण मधुरं जानाति । नच शुद्धात्मोत्थसहजपरमानंदरूपमतीन्द्रियसुखं विहाय पंचेन्द्रियसुखे परिणमति, तेन कारणेन ज्ञानी वेदको भोक्ता न भवतीति नियमः । एवं ज्ञानी शुद्धनिश्चयेन शुभाशुभकर्मफलभोक्ता न भवतीति व्याख्यानमुख्यत्वेन तृतीयस्थले सूत्रचतुष्टयं गतं ।

आत्मरूपातिः—ज्ञानी तु निरस्तभेदभावश्रुतज्ञानलक्षणशुद्धात्मज्ञानसद्भावेन परतोऽत्यंतविविक्तत्वात् प्रकृतिस्वभावं स्वयमेव मुंचति ततो मधुरं मधुरं वा कर्मफलमुदितं ज्ञातृत्वात् केवलमेव जानाति, न पुनर्ज्ञाने सति परद्रव्यस्याहंतयाऽनुभवितुमयोग्यत्वाद्देदयते । अतो ज्ञानी प्रकृतिस्वभावविरक्तत्वादवेदक एव ।

ज्ञानी करोति न न वेदयते च कर्म जानाति केवलमयं किल तत्स्वभावं ।

जानन्परं करणवेदनयोरभावान् शुद्धस्वभावनियतः स हि मुक्त एव ॥१८८॥

**णवि कुव्वदि णवि वेददि णाणी कम्माइ बहु पयाराइ ।
जाणदि पुण कम्मफलं बंधं पुण्णं च पावं च ॥ ३४८ ॥**

नापि करोति नापि वेदयते ज्ञानी कर्माणि बहुप्रकाराणि ।

जानाति पुनः कर्मफलं बंधं पुण्यं च पापं च ॥३४८॥

तात्पर्यवृत्तिः—णवि कुव्वदि णवि वेददि णाणी कम्माइ बहुपयाराइ त्रिगुप्तिगुप्तः स्व-लेन ह्यातिपूजालाभदृष्टश्रुतानुभूतभोगाकांक्षारूपनिदानबंधादिसमस्तपरद्रव्यालंबनशून्येनानंतज्ञानदर्शन-सुखवीर्यस्वरूपेण सालंबने भरितावस्थे निर्विकल्पसमाधौ स्थितो ज्ञानी कर्माणि बहुप्रकाराणि ज्ञाना-वरणादिमूलेतरप्रकृतिभेदभिन्नानि निश्चयनेन न करोति न च तन्मयो भूत्वा वेदयत्यनुभवति । तर्हि किं करोति ? **जाणदि पुण कम्मफलं बंधं पुण्णं पावं च** परमात्मभावनोत्थसुखे तृप्तो भूत्वा वस्तुस्वरूपेण जानात्येव । किं जानाति ? सुखदुःखस्वरूपकर्मफलं प्रकृतिबंधादिभेदभिन्नं पुनः कर्मबंधं, सद्बन्ध-शुभायुर्नामगोत्ररूपं पुण्यं, अतोऽन्यदसद्बन्धादिरूपं पापं चेति ।

तमेव कर्तृत्वभोक्तृत्वभावं विशेषेण समर्थयति—

आत्मरूपातिः—ज्ञानी हि कर्मचेतनाशून्यत्वेन कर्मफलचेतनाशून्यत्वेन च स्वयमकर्तृत्वादवेद-यितृत्वाच्च न कर्म करोति न वेदयते च । किंतु ज्ञानचेतनामयत्वेन केवलं ज्ञातृत्वात्कर्मबंधं कर्मफलं च शु-भमशुभं वा केवलमेव जानाति ।

कुत एतत् ?

दिष्टी सयंपि णाणं अकारयं तह अवेदयं चैव ।

जाणदिय बंधमोक्खं कम्मदयं णिज्जरं चैव ॥ ३४९ ॥

दृष्टिः स्वयमपि ज्ञानमकारकं तथाऽवेदकं चैव ।

जानाति च बंधमोक्षं कर्मोदयं निर्जरां चैव ॥ ३४९ ॥

तात्पर्यवृत्तिः—दिष्टी सयंपि णाणं अकारयं तह अवेदयं चैव यथा दृष्टिः कर्त्री दृश्यमग्नि रूपं वस्तुसंधुक्षणं पुरुषवन्न करोति तथैव च तप्तायःपिंडवदनुभवरूपेण न वेदयति । तथा शुद्धज्ञानमप्यभेदेन शुद्धज्ञानपरिणतजीवो वा स्वयं शुद्धोपादानरूपेण न करोति न च वेदयति । अथवा पाठांतरं दिष्टी सयंपि णाणं तस्य व्याख्यानं—न केवलं दृष्टिः क्षायिकज्ञानमपि निश्चयेन कर्मणामकारकं तथैवा वेदकमपि । तथाभूतः सन् किं करोति ? जाणदि य बंधमोक्खं जानाति च । कौ ? बंधमोक्षौ । ने केवलं बंधमोक्षौ कम्मदयं णिज्जरं चैव शुभाशुभरूपं कर्मोदयं सविपाकाविपाकरूपेण सकामाकामरूपेण वा द्विधा निर्जरां चैव जानाति इति । एवं सर्वविशुद्धपारिणामिकपरमभावप्राहकेण शुद्धोपादानभूतेन शुद्धद्रव्यार्थिकनयेन कर्तृत्व—भोक्तृत्व—बंध—मोक्षादिकारणपरिणामशून्यो जीव इति सूचितं । समुदायपातनिकायां पश्चाद्गाथाचतुष्टयेन जीवस्याकर्तृत्वगुणव्याख्यानमुख्यत्वेन सामान्यविवरणं कृतं । पुनरपि गाथाचतुष्टयेन शुद्धस्यापि यत्प्रकृतिभिर्बंधो भवति तदज्ञानस्य माहात्म्यमित्यज्ञानसामर्थ्यकथनरूपेण विशेषविवरणं कृतं । पुनश्च गाथाचतुष्टयेन जीवस्याभोक्तृत्वगुणव्याख्यानमुख्यत्वेन व्याख्यानं कृतं । तदनंतरं शुद्धनिश्चयेन तस्यैव कर्तृत्वबंधमोक्षादिकारणपरिणामवर्जनरूपस्य द्वादशगाथाव्याख्यानस्योपसंहाररूपेण गाथाद्वयं गतं ।

इति समयसारव्याख्यायां शुद्धात्मानुभूतिलक्षणार्थां तात्पर्यवृत्तौ मोक्षाधिकारसंबन्धिनी चूलिका समाप्ता ।

अथवा द्वितीयव्याख्यानेनात्र मोक्षाधिकारः समाप्तः ।

आत्मख्यातिः—यथात्र लोके दृष्टिर्दृश्यादयं तबिभक्तत्वेन तत्करणवेदनयोरसमर्थत्वात् दृश्यं न करोति न वेदयते च, अन्यथानिदर्शनात्संधुक्षणवत् स्वयं ज्वलनकरणस्य, लोहपिंडवत्त्वपमेवौष्ण्यानुभवनस्य च दुर्निवारत्वात् । किंतु केवलं दर्शनमात्रस्वभावत्वात् तत्सर्वं केवलमेव पश्यति । तथा ज्ञानमपि स्वयं दृष्टित्वात् कर्मणोऽयं तविभक्तत्वेन निश्चयतस्तत्करणवेदनयोरसमर्थत्वात्कर्म न करोति न वेदयते च । किंतु केवलं ज्ञानमात्रस्वभावत्वात्कर्मबंधं मोक्षं वा कर्मोदयं निर्जरां वा, केवलमेव जानाति ।

येतु कर्तारमात्मानं पश्यंति तमसा तताः ।

सामान्यजनवत्तेषां न मोक्षोऽपि मुमुक्षुता ॥१८९॥

तात्पर्यवृत्तिः—किं च विशेषः—औपशमिकादिपंचभावानां मध्ये केन भावेन मोक्षो भवतीति विचार्यते । तत्रौपशमिकक्षायोपशमिकक्षायिकौदयिकभावचतुष्टयं पर्यायरूपं भवति शुद्धपरिणामिकस्तु द्रव्यरूप इति । तत्र परस्परसापेक्षं द्रव्यपर्यायद्वयमात्मा पदार्थो भण्यते । तत्र तावज्जीवत्वभव्यत्वाभव्यत्वत्रिविधपरिणामिकभावमध्ये शुद्धजीवत्वं शक्तिलक्षणं । यत्परिणामिकत्वं तच्छुद्धद्रव्यार्थिकनयाश्रितत्वात्त्रिरावरणं शुद्धपरिणामिकभावसंज्ञं ज्ञातव्यं तत्त्वबंधमोक्षपर्यायपरिणतिरहितं । यत्पुनर्दशप्राणरूपं जीवत्वं भव्याभव्यत्वद्वयं तत्पर्यायार्थिकनयाश्रितत्वादशुद्धपरिणामिकभावसंज्ञमिति । कथमशुद्धमिति चेत् संसारिणां शुद्धनयेन सिद्धानां तु सर्वथैव दशप्राणरूपजीवत्वभव्याभव्यत्वद्वयाभावादिति । तस्य त्रयस्य मध्ये भव्यत्वलक्षणपरिणामिकस्य तु यथासंभवं सम्यक्त्वादिजीवगुणघातकं देशघातिसर्वघातिसंज्ञं मोहादिकर्मसामान्यं पर्यायार्थिकनयेन प्रच्छादकं भवति इति विज्ञेयं । तत्र च यदा कालादिलब्धिवशेन भव्यत्वशक्तेर्व्यक्तिर्भवति तदायं जीवः सहजशुद्धपरिणामिकभावलक्षणनिजपरमात्मद्रव्यसम्यक्भूतज्ञानज्ञानानुचरणपर्यायेण परिण-

भवति । तच्च परिणमनागमभाष्यौपशमिकक्षायोपशमिकक्षायिकं भावत्रयं भण्यते । अर्थात्मभाषया पुनः शुद्धात्मभिमुखपरिणामः शुद्धोपयोग इत्यादि पर्यायसंज्ञां लभते । स च पर्यायः शुद्धपारिणामिकभावलक्षण-
शुद्धात्मद्रव्यात्कथंचिद्भिन्नः । कस्मात् ? भावनारूपतात् । शुद्धपारिणामिकस्तु भावनारूपो न भवति । यद्येकातेनाशुद्धपारिणामिकादाभिनो भवति तदास्य भावनारूपस्य मोक्षकारणभूतस्य मोक्षप्रस्तावे विनाशो जाते सति शुद्धपारिणामिकभावस्यापि विनाशः प्राप्नोति न च तथा । ततः स्थितं—शुद्धपारिणामिकभाव-
विषये या भावना तद्रूपं यदौपशमिकादिभावत्रयं तत्समभरागादिरहितत्वेन शुद्धोपादानकारणत्वान्मोक्षकार-
णं भवति न च शुद्धपारिणामिकः । अस्तु शक्तिरूपो मोक्षः स शुद्धपारिणामिकपूर्वमेव तिष्ठति । अयं तु व्यक्तिरूपमोक्षविचारो वर्तते । तथा चोक्तं सिद्धति- 'निष्क्रियशुद्धपारिणामिकं' निष्क्रिय इति कोऽर्थः ? बंध-
कारणभूता या क्रिया रागादिपरिणतिः, तद्रूपो न भवति । मोक्षकारणभूता च क्रिया शुद्धभावनपरिण-
तिस्तद्रूपश्च न भवति । ततो ज्ञायते शुद्धपारिणामिकभावो ध्येयरूपो भवति ध्यानरूपो न भवति । कस्मात् ? ध्यानस्य विनश्वरत्वान् । तथा योगीन्द्रदेवैरप्युक्तं—

णवि उपज्जह णवि भरइ वंघण मोक्खू कह ।

जिउ परमत्थे जोइया णिणवर एउ भणेइ । । ॥

किं च विवक्षितैकदेशशुद्धनयाश्रितेयं भावना निर्विकारस्वसंवेदनलक्षणक्षायोपशमिकान्यत्वेन यदा-
प्येकदेशव्यक्तिरूपा भवति तथापि ध्याता पुरुषः यदे सकलनिरावणमखंडैकप्रत्यक्षप्रतिभासमयमाविनश्वरं
शुद्धपारिणामिकपरमभावलक्षणं निजपरमात्मद्रव्यं तदेवामिति भावयति न च खंडज्ञानरूपमिति भावार्थः ।
इदं तु व्याख्यानं परस्परसापेक्षगामाध्यात्मनयद्वयाभिप्रायस्थनिरोधेनैव कथितं सिद्ध्यतीति ज्ञातव्यं विवेकिभिः ।

अतः परं जीवादिनवाधिकारेषु जीवस्य कर्तृत्वमोक्षादिस्वरूपं यथास्थानं निश्चयव्यवहारविभागेन
सामान्येन यत्पूर्वं श्रावितं, तस्यैव विशेषविवरणार्थं लोकरस रणादि विद्म इत्यादि गाथामादि कृत्वा
पाठक्रमेण षडधिकनवतिगाथापर्यंतं चूलिकाव्याख्यानं करोति—

चूलिकाशब्दस्यार्थः कथ्यते तथाहि—विशेषव्याख्यानं, उक्तव्याख्यानं, उक्तानुक्तसंकीर्णव्या-
ख्यानं चेति त्रिधा चूलिकाशब्दास्यार्थो ज्ञातव्यः । तत्र षण्णवतिगा र मध्ये विष्णोर्देवादिपर्यायकर्तृत्व-
निराकरणमुख्यत्वेन लोकरस कुणादि विद्म इत्यादि गाथासप्तकं च भवे । तदनंतरं, अन्यः कर्ता,
भुंक्ते चान्यः—इत्येकांतनिषेधरूपेण बौद्धमतानुसारिशिष्यसंबोधनार्थं कर्त्तव्येहि इत्यादिसूत्रचतु-
ष्टयं । अतः परं सांख्यमतानुसारिशिष्यं प्रति, एकांतेन जीवस्य भा-
व्यात्त्वकर्तृत्वनिराकरणार्थं मिच्छता जदि पयडी इत्यादि सूत्रपंचकं । ततः परं ज्ञानाज्ञानमुखदुःखादिभा-
नचात्मेति पुनरपि सांख्यमतनिराकरणार्थं—कर्ममेहि अण्णाणी इत्यादि त्रयोदश-
कोऽपि प्राथमिकशिष्यः शब्दादिपंचेन्द्रियविषयाणां विनाशं कर्तुं वाञ्छति कि-
विषयानुरागस्य घातं करोमीति विशेषविवेकं न जानाति तस्य संबोधनार्थं दंसण्णाणचारे स्थितस्य
सूत्रसप्तकं । तदनंतरं यथा सुवर्णकारादिशिल्पी कुंडलादिकर्म हस्तकुट्टकाद्युपकरणैः करोति । तदि-
मूल्यादिकं भुंक्ते च तथापि तन्मयो न भवति । तथा जीवोऽपि द्रव्यकर्म करोति भुंक्ते च तथापि
तन्मयो न भवतीत्यादिप्रतिपादनरूपेण जह सिप्पियो दु इत्यादि गाथा सप्तकं । ततः परं यद्यपि श्वेत-
शुक्तिका कुब्धादिकं श्वेतं करोति तथापि निश्चयेन तन्मयो न भवति । तथा जीवोऽपि व्यवहारेण ज्ञेयभूतं
च द्रव्यमेव जानाति पश्यति परिहरति श्रद्धधाति च तथापि निश्चयेन तन्मयो न भवति इति ब्रह्माद्वैतमतानु-
सारिशिष्यसंबोधनार्थं जहसेडिया इत्यादि सूत्रदशकं । ततः परं शुद्धात्मभावनारूपनिश्चयप्रतिक्रमण-
निश्चयप्रत्याख्यान-निश्चयालोचना— निश्चयचारित्रव्याख्यानमुख्यत्वेन कर्मं अं पुव्वकयं इत्यादिसूत्र

चतुष्टयं । तदनन्तरं रागद्वेषोत्पत्तिविषये ज्ञानरूपस्वकीयधुद्धिरूपदोष एव कारणं नचाचेतनशब्दादिविषया इति कथनार्थं णिदिदि सुंयुदि वयणाणि इत्यादि गथादशकं । अतः परं उदयागतं कर्म वेदबभौ मदीयमिदं मया कृतं च मन्यते स्वस्थभात्रून्यः सुखिणी दुखितश्च भवति यः सः पुनरप्यष्टविधं कर्म दुःख बीजं बभ्रातीति प्रतिपादनमुख्यत्वेन वेदतो कम्मफलं इत्यादि गाथात्रयं । तदनन्तरं आचारसूत्रकृतादि द्रव्यश्रुतेन्द्रियविषयद्रव्यकर्म धर्माधर्माकाशकालाः शुद्धनिश्चयेन रागादयोऽपि शुद्धजीवस्वरूपं न भवतीति व्याख्यानमुख्यत्वेन सच्छं णाणं ण ह्वदि इत्यादि पंचदश सूत्राणि । ततः परं यस्य शुद्धनयस्याभिप्रायेण मूर्तिरहितस्तस्याभिप्रायेण कर्मनोकर्माहाररहित इति व्याख्यानरूपेण अप्पा जस्स अमुत्तो इत्यादि गाथात्रयं । तदनन्तरं देहाश्रितद्रव्यलिङ्गं निर्विकल्पसमाधिलक्षणभावलिङ्गरहितं यतीनां मुक्तिकारणं न भवति भावलिङ्गसहितानां पुनः सहकारिकरणं भवतीति व्याख्यानमुख्यत्वेन पाखंडी लिङ्गाणिय इत्यादि सूत्रसप्तकं । पुनश्च समयप्राभृताव्ययनलकथनरूपेण ग्रथसमाप्त्यर्थं जो समय पाहुडमिणं इत्यादि सूत्रमेकं कथयतीति त्रयोदशभिरन्ताधिकारैः समयसारचूलिकाधारे समुदायपातनिका—

इदानीं त्रयोदशाधिकाराणां यथक्रमेण विशेषव्याख्यानं क्रियते । तद्यथा—एकान्तेनात्मानं कर्तारं ये मन्यन्ते तेषामज्ञानिजनवन्मोक्षो नास्तीत्युपस्थिति—

लोगस्स कुणदि विहू सुरणारयतिरियमाणुसे सत्ते ।

समणाणंपिय अप्पा जदि कुवदि छव्विहे काए ॥३५०॥

लोगसमणाणमेवं सिद्धंतं पई ण दिस्सदि विसेसो ।

लोगस्स कुणदि विण्हू समणाणं अप्पो कुणदि ॥ ३५१ ॥

एवं ण कोवि मुक्खो दीसि दुण्हंपि समण लोयाणं ।

णिच्चं कुव्वंताणं सदे मणुआसुरे लोगे ॥ ३५२ ॥

लोकस्य करोति विष्णुः सुरनारकतिर्यङ्मानुषान् सत्वान् ।

श्रमणानामप्ययं यदि करोति षड्विधान् कायान् ॥ ३५० ॥

लोकश्रमणमेवं सिद्धांतं प्रति न दृश्यते विशेषः ।

लोकस्य करोति विष्णुः श्रमणानामप्यात्मा करोति ॥ ३५१ ॥

एवं न कोऽपि मोक्षो दृश्यते लोकश्रमणानां द्वयेषां ।

निःकुर्वतां सदैव मनुजान् सुरान् लोकान् ॥ ३५२ ॥

तात्पर्यम्—लोगस्स कुणदि विहू सुरणारयतिरियमाणुसे सत्ते लोकस्य मते विष्णुः करोति । कर्मते पुनरात्मा करोति यदि चेत् कान् ? षट्जीवनिकायानिति । लोगसमणाणमेवं सिद्धंतं पई ण दिस्सदि विसेसो एवं पूर्वोक्तप्रकारेण सिद्धांतं प्रति, आगमं प्रति न दृश्यते कोऽपि विशेषः कयोः संबंधी ? लोकश्रमणयोः कस्मात् । इति चेत्—लोगस्स कुणदि विण्हू समणाणं (वि) अप्पो कुणदि लोकमते विष्णुनामा कोऽपि परकल्पितपुरुषविशेषः करोति । श्रमणानां मते पुनरात्मा करोति तत्र विष्णुसंज्ञा श्रमणमते चात्मसंज्ञा नास्ति विप्रतिपत्तिर्नचार्थे । एवं ण कोवि मुक्खो दीसि दुण्हंपि समणलोयाणं एवं कर्तृत्वे सति को दोषः ? मोक्षः कोऽपि न दृश्यते कयोर्लोकश्रमणयोः । किंविशिष्टयोः ?

१ सिद्धं जइ ण दीसइ विसेसं, आत्मख्यातावयं पाठः । २ दीसइ लोयसमणाण दोण्हंपि पाठोयमारम्ब्याती ।

णिषं कुर्वन्ताणं सदेव मणुआसुरे लोके नित्यं सर्वकालं कर्म कुर्वतोः । क ? लोके । कथंभूते ? देवमनुष्यासुरसहिते । किंच—रागद्वेषमोहरूपेण परिणमनमेव कर्तृत्वमुच्यते । तत्र रागद्वेषमोहपरिणमने सति शुद्धस्वभावत्मतत्त्वसम्यक्श्रद्धानज्ञानानुचरणरूपनिश्चयरत्नत्रयात्मकमोक्षमार्गाध्ययनं भवति ततश्च मोक्षो न भवतीति भावार्थः । एवं पूर्वपक्षरूपेण गाथान्नयं गतं ।

अद्योत्तरं निश्चयेनात्मनः पुद्गलद्रव्येण सह कर्तृकर्मसंबन्धो नास्ति कथं कर्ता भविष्यतीति कथयति—

आत्मरूपातिः—ये त्वात्मानं कर्तारमेव पश्यति ते लोकोत्तरिका आं प न लौकिकतामतिवर्तते । लौकिकानां परमात्मा विष्णुः सुरनारकादिकार्याणि करोति, तेषां तु स्वात्मा तानि करोति इत्यपसिद्धांतस्य समत्वात् । ततस्तेषामात्मनो नित्यकर्तृत्वाभ्युपगमात्—लौकिकानामिव लोकोत्तरिकाणामपि नास्ति मोक्षः ।

नास्ति सर्वोऽपि संबन्धः परद्रव्यात्मतत्त्वयोः ।

कर्तृकर्मत्वसंबन्धाभावे तत्कर्तृता कुतः ॥ १९० ॥

व्यवहारभासिदेण दु परद्रव्यं मम भणंति विदिदत्था ।

जाणंति णिच्छयेण दु णय इह परमाणुमित्तं मम किंचि ॥३५३॥

जह कोवि णरो जंपदि अह्माणं गामविसयपुररट्टं ।

णय होंति ताणि तस्स दु भणदिय मोहेण सो अप्पा ॥३५४॥

एमेव मिच्छदिट्ठी णाणी णिस्संसयं हवदि एसो ।

जो परद्रव्यं मम इदि जाणंतो अप्पयं कुणदि ॥३५५॥

तह्मा ण मेति णच्चा दोहं एदाण कत्ति ववसाओ ।

परद्रव्ये जाणंतो जाणे जो दिट्ठिरहिदाणं ॥३५६॥

व्यवहारभाषितेन तु परद्रव्यं मम भणंति विदितार्थाः ।

जाणंति निश्चयेन तु नचेह परमाणुमात्रमपि किंचित् ॥ ३५३ ॥

यथा कोऽपि नरो जल्पति अस्माकं ग्रामविषयपुररट्टं ।

नच भवंति तस्य तानि तु भणति च मोहेन स आत्मा ॥ ३५४ ॥

एवमेव मिथ्यादृष्टिर्ज्ञानी निस्मंशयं भवत्येषः ।

यः परद्रव्यं ममेति जानन्नात्मानं करोति ॥ ३५५ ॥

तस्मान्न मे इति ज्ञात्वा द्वेषामप्येतेषां कर्तृव्यवसायं ।

परद्रव्ये जानन् जानीयादृष्टिरहितानां ॥ ३५६ ॥

तात्पर्यवृत्तिः—व्यवहारभासिदेण दु परद्रव्यं मम भणंति विदिदच्छा परद्रव्यं मम भणंति । के ते ? विदितार्थाः—ज्ञातार्थाः तत्त्ववेदिनः । केन कृत्वा भणंति ? व्यवहारभाषितेन व्यवहारनयेन । जाणंति णिच्छयेण दु णय इह परमाणुमित्तं मम किंचि निश्चयेन पुनर्जाणंति । किं ? नचेह परद्रव्यं परमाणुमात्रमपि ममेति । जह कोवि णरो जंपदि अह्माणं गाम विसयपुररट्टं यथा नाम स्फुटमहो वा कश्चित्पुरुषो जल्पति । किं जल्पति ? वृत्त्यावृतो ग्रामः, देशाभिधानो विषयः, नगराभिधानं पुरं, देशैकदेशसंज्ञं राष्ट्रमस्माकमिति । णय हुं ति ताणि तस्स दु भणदिय मोहेण सो अप्पा नच तानि तस्य भवंति राजकीयनगरादीनि तथाप्यसौ मोहेन ब्रूते मदीयं ग्रामादिकमिति दृष्टांतः । अथ दाष्टांतः—एवं पूर्वोक्तदृष्टांतेन ज्ञानी व्यवहार-

मूढो भूत्वा यदि परद्रव्यमात्मीयं भणति तदा मिथ्यात्वं प्राप्तः सन् मिथ्यादृष्टिर्भवति निस्संशयं निश्चितं संदेहो न कर्तव्यः इति । तस्मात् इत्यादि तस्मात् परकीयप्रामादिदृष्टान्तेन स्वानुभूतिभावनाश्रितः सन् योऽसौ परद्रव्यं व्यवहारेणात्मीयं करोति स मिथ्यादृष्टिर्भवतीति भणितं पूर्वं तस्मात्कारणाज्जायते **दुर्लभं एदाण कत्तिववसाओ** । परद्रव्ये तयोः पूर्वोक्तलौकिकजैनयोः-आत्मा परद्रव्यं करोतीत्यनेन रूपेण योऽसौ परद्रव्यविषयं कर्तृत्वव्यवसायः । किं कृत्वा ? पूर्वं **ण ममेति णच्चा** निर्विकारस्वपरपरिच्छित्तिज्ञानेन परद्रव्यं मम संबन्धि न भवति इति ज्ञात्वा **जाणंतो जाणिज्जो दिट्ठिराहिदाणं इमं** लौकिकजैनयोः परद्रव्ये कर्तृत्वव्यवसायं-अन्यः कोऽपि तृतीयतटस्थः पुरुषो जानन् सन् जानीयात् । स कथंभूतं जानीयात् ? वीतरागसम्यक्त्वसंज्ञायां तु निश्चयदृष्टिस्तद्रहितानां व्यवसायोऽयमिति । ज्ञानी भूत्वा व्यवहारेण परद्रव्यमात्मीयं वदन् सन् कथमज्ञानी भवतीति चेत् ? व्यवहारो हि म्लेच्छानां म्लेच्छभावेव प्राथमिकजनसंबोधनार्थं काल एवानुसर्तव्यः । प्राथमिकजनप्रतिबोधनकालं विहाय कतकफलवदात्मशुद्धिकारकान् शुद्धनयाश्रितो भूत्वा यदि परद्रव्यमात्मीयं करोति तदा मिथ्यादृष्टिर्भवति । किं च विशेषः-लोकानां मते विष्णुः करोतीति यदुक्तं पूर्वं तल्लोकव्यवहारोपेक्षया भणितं । नचानादिभूतस्य देवमनुष्यादिभूतलोकस्य विष्णुर्वा महेश्वरो वा कोऽपि कर्तास्ति । कथमिति चेत् सर्वोऽपि लोकस्तावदेकेन्द्रियादिजीवैर्भूतस्तिष्ठति । तेषां च जीवानां निश्चयनयेन विष्णुपर्यायेण ब्रह्मपर्यायेण महेश्वरपर्यायेण जिनपर्यायेण च परिणमन-शक्तिरस्ति तेन कारणेनात्मैव विष्णुः, आत्मैव ब्रह्मा, आत्मैव महेश्वरः, आत्मैव जिनः । तदपि कथमिति चेत् कोऽपि जीवः पूर्वं मनुष्यभवे जिनरूपं गृहीत्वा भोगाकांक्षानिदानबंधेन पापानुबंधि पुण्यं कृत्वा स्वर्गं समु-त्पद्य तस्मादागत्य मनुष्यभवे त्रिखंडाधिपतिरङ्गचक्रवर्ती भवति तस्य विष्णुसंज्ञा नचापरः कोऽपि लोकस्य कर्ता विष्णुरस्ति इति । तथा चापरः कोऽपि जीवो जिनदीक्षां गृहीत्वा रत्नत्रयाराधनया पापानुबंधि पुण्यो पार्जनं कृत्वा विद्यानुवादसंज्ञं दशमपूर्वं पठित्वा चारित्रमोहोदयेन तपश्चरणच्युतो भूत्वा हुण्डावसर्पिणीकाल-प्रभावेण विद्यावलेन लोकस्याहं कर्तेत्यादि चमत्कारमुत्पाद्य मूढजनानां विस्मयं कृत्वा महेश्वरो भवति न सर्वावसर्पिणीषु । सा च हुण्डावसर्पिणी संख्यातीता तत्सर्पिण्यवसर्पिणीषु गतासु समुपयाति तथा चोक्तं—

संघातीदवसर्पिणि गयासु हुडावसर्पिणी एय ।

परममयह उप्पत्ती तहि जिणवर एव पभणेइ ॥ १ ॥

नचान्यः कोऽपि जगत्कर्ता महेश्वराभिधानः पुरुषविशेषोऽस्ति इति । तथा चापरः कोऽपि पुरुषो विशिष्टतपश्चरणं कृत्वा पश्चात्तपःप्रभावेण स्त्रीविषयनिर्मितं चतुर्मुखं भवति तस्य ब्रह्मा संज्ञा । नचान्यः कोऽपि जगतः कर्ता व्यापकैकरूपो ब्रह्माभिधानोऽस्ति । तथैवापरः कोऽपि दर्शनविशुद्धिविनयसंपन्नतेत्यादि षोडशभावनां कृत्वा देवेन्द्रादिविनिर्मितपंचमहाकल्याणपूजायोग्य तीर्थकरपुण्यं समुपार्ज्यं जिनेश्वराभिधानो वीतरागसर्वज्ञो भवतीति वस्तुस्वरूपं ज्ञातव्यं । एवं यद्येकांतेन कर्ता भवति तदा मोक्षाभाव इति विष्णु-दृष्टान्तेन गाथात्रयेण पूर्वपक्षं कृत्वा गाथाचतुष्टयेन परिहारव्याख्यानमिति प्रथमस्थले सूत्रसप्तकं गतं ।

अथ द्रव्यार्थिकनयेन य एव कर्म करोति स एव भुङ्क्ते । पर्यायार्थिकनयेन पुनरन्यः करोत्यन्यो भुङ्क्ते इति च योऽसौ मन्यते स सम्यग्दृष्टिर्भवतीति प्रतिपादयति—

आत्मख्यातिः—-अज्ञानिन एव व्यवहारविमूढा परद्रव्यं ममेदमिति पश्यति । ज्ञानिनस्तु निश्चय-प्रतिबुद्धाः परद्रव्यकणिकामात्रमपि न ममेदमिति पश्यति । ततो यथात्र लोके कश्चिद्रव्यव्यवहारविमूढः परकीय-प्रामवासी ममायं ग्राम इति पश्यन् मिथ्यादृष्टिः । तथा ज्ञान्यपि कथंचिद् व्यवहारविमूढो भूत्वा परद्रव्यं ममेदमिति पश्येत् तदा सोऽपि निस्संशयं परद्रव्यमात्मानं कुर्वाणो मिथ्यादृष्टिरेव स्यात् । अतस्तत्त्वं जानन् पुरुषः सर्वमेव परद्रव्यं न ममेति ज्ञात्वा लोकश्रमणानां द्वेषामपि योऽयं परद्रव्ये कर्तृत्वव्यवसायः, स तेषां सम्यग्दर्शनरहितत्वादेव भवति इति सुनिश्चितं जानीयात् ।

एकस्य वस्तुन इहान्यतरेण साद्धं संबन्ध एव सकलोऽपि यतो निषिद्धः ।
 तत्कर्तृकर्मघटनास्ति न वस्तुभेदे पश्यंत्वकर्तृमुनयश्च जनाश्च तत्त्वं ॥ १९१ ॥
 ये तु स्वभावनियमं कलयति नेममज्ञानमग्नमहसो वन ते वराकाः ।
 कुर्वन्ति कर्म तत एव हि भावकर्म कर्ता स्वयं भवति चेतन एव नान्यः ॥ १९२ ॥

केहि चिदु पज्जयेहिं विणस्सदे णेव केहिचिदु जीवो ।
 जह्मा तह्मा कुब्बदि सो वा अण्णो व णेयंतो ॥ ३५७ ॥
 केहिचिदु पज्जयेहिं विणस्सदे णेव केहिचिदु जीवो ।
 जह्मा तह्मा वेदादि सोवा अण्णो व णेयंतो ॥ ३५८ ॥
 जो चेव कुणदि सोचेव वेदको जस्म एस सिद्धंतो ।
 सो जीवो णादव्वो मिच्छादिट्ठी अणारिहदो ॥ ३५९ ॥
 अण्णो करेदि अण्णो परिभुंजदि जस्म एस सिद्धंतो ।
 सो जीवो णादव्वो मिच्छादिट्ठी अणारिहदो ॥ ३६० ॥

कैश्चित्पर्यायैर्विनश्यति नैव कैश्चित्तु जीवः ।
 यस्मात्तस्मात्करोति स वा अन्यो वा नैकांतः ३५७ ॥
 कैश्चित्पर्यायैः—विनश्यति नैव कैश्चित्तु जीवः ।
 यस्मात्तस्माद्देयति स वा अन्योवा नैकांतः ॥ ३५८ ॥
 य एव करोति स एव वेदको यस्यैष सिद्धांतः ।
 स जीवो ज्ञातव्यो मिथ्यादृष्टिरनार्हतः ॥ ३५९ ॥
 अन्यः करोत्यन्यः परिभुंक्ते यस्य एष सिद्धांतः ।
 स जीवो ज्ञातव्यो मिथ्यादृष्टिरनार्हतः ॥ ३६० ॥

तात्पर्यवृत्तिः—केहिचिदु पज्जयेहिं विणस्सदे णेव केहिचिदु जीवो कैश्चित्पर्यायैः पर्या-
 यार्थिकनयविभागैर्देवमनुष्यादिरूपैर्विनश्यति जीवः । न नश्यति कैश्चिद्द्रव्यार्थिकनयविभागैः **जह्मा** यस्मादेवं
 नित्यानित्यस्वभावं जीवरूपं तह्मा तस्मात्कारणान् कुब्बदि सो वा द्रव्यार्थिकनयेन स एव कर्म करोति ।
 स एव कः ? इति चेत् ? यो भुंक्ते । अण्णो वा पर्यायार्थिकनयेन पुनरन्यो वा । णियंतो नचैकां-
 तोऽस्ति । एवं कर्तृत्वमुख्यत्वेन प्रथमगाथा गता । केहिचिदु पज्जयेहिं विणस्सदे णेव केहिचिदु
जीवो कैश्चित् पर्यायैः पर्यायार्थिकनयविभागैः देवमनुष्यादिरूपैर्विनश्यति जीवः न नश्यति कैश्चिद्द्रव्यार्थि-
 कनयविभागैः । **जह्मा** यस्मादेवं नित्यानित्यस्वभावं जीवस्वरूपं तह्मा तस्मात्कारणात् वेदादि सोवा निज-
 शुद्धात्मभावनोत्थमुखाभूतरसास्वादमलभमानः स एव कर्मफलं वेदयत्यनुभवति । स एव कः ? इति चेत्
 येन पूर्वकृतं कर्म । अण्णोवा पर्यायार्थिकनयेन पुनरन्यो वा णेयंतो नचैकांतोऽस्ति । एव भोक्तृत्वमुख्यत्वेन
 द्वितीयगाथा गता । किं च येन मनुष्यभवे शुभाशुभं कर्म कृतं स एव जीवो द्रव्यार्थिकनयेन लोके नरके
 वा भुंक्ते । पर्यायार्थिकनयेन पुनस्तद्भवापेक्षया बालकाले कृतं यौवनादिपर्यायांतरं भुंक्ते । भवांतरापेक्षया तु

मनुष्यपर्यायेण कृतं देवादिपर्यायेण भुंक्ते इति भावार्थः । एवं गाथाद्वयेनानिकांतव्यवस्थापमारूपेण स्वपक्ष-
सिद्धिः कृता ।

अथैकांतेन य एव करोति स एव भुंक्ते । अथवान्यः करोत्यन्यो भुंक्ते इति यो वदति स मिथ्या-
दृष्टिरित्युपदिशति—

जो चेव कुणदि सोचेव वेदको जस्म एस सिद्धंतो य एव जीवः शुभाशुभं कर्म करोति स
एव चेकांतेन भुंक्ते न पुनरन्यः, यस्यैष सिद्धांतः—आगमः । सो जीवो णादब्बो मिच्छादिट्ठी
अणारिहदो स जीवो मिथ्यादृष्टिरनार्हतो ज्ञातव्यः । कथं मिथ्यादृष्टिः ? इति चेत् यदैकांतेन नित्यकू-
टस्थोऽपरिणामी टंकात्कीर्णः सांख्यमतवत् तदा येन मनुष्यभवेन नरकगतियोग्यं पापकर्मकृतं स्वर्ग-
गतियोग्यं पुण्यकर्म कृतं तस्य जीवस्य नरके स्वर्गे वा गमनं न प्राप्नोति । तथा शुद्धात्मानुष्ठानेन मोक्षश्च
कृतः ? नित्यैकांतत्वादिति । अणो करेदि अणो परिभुंनदि जस्स एस सिद्धंतो अन्यः करोति
कर्म भुंक्ते चान्यः, यथेकांतेन व्रते सो जीवो णादब्बो मिच्छादिट्ठी अणारिहदो तदा येन मनु-
ष्यभवे पुण्यकर्म कृतं पापकर्मकृतं मोक्षार्थं शुद्धात्मभावानुष्ठानं वा तस्य पुण्यकर्मणां देवलोकेभ्यः
कोऽपि भोक्ता प्राप्नोति न च स जीवः । नरकेऽपि तथैव । केवलज्ञानादिव्यक्तिरूपं मोक्षं चान्यः कोऽपि
लभते ततश्च पुण्यपापमोक्षानुष्ठानं वृथेति बौद्धमतदूषणं, इति गाथाद्वयेन नित्यैकांतक्षणिकैकांतमतं
निराकृतं । एवं द्वितीयस्थले सूत्रचतुष्टयं गतं । अथ यद्यपि शुद्धनयेन शुद्धबुद्धैकस्वभावान् कर्मणां कर्ता जीव-
स्ताथाप्यशुद्धनयेन रागादिभावकर्मणां स एव कर्ता न च पुद्गल इत्याख्याति—अत्र गाथापंचकेन प्रत्येकं
गाथापूर्वार्धेन सांख्यमतानुसारिशिष्यं प्रति पूर्वपक्षः, उत्तरार्धेन परिहार इति ज्ञातव्यं—

आत्मख्यातिः—यतो हि प्रतिसमयं संभवदगुरुलघुगुणपरिणामद्वारेण क्षणिकत्वादचलितचैतन्यान्व-
यगुणद्वारेण नित्यत्वाच्च जीवः कैश्चित्पर्यायैर्विनश्यति, कैश्चित्तु न विनश्यतीति द्विस्वभावो जीवस्वभावः । ततो
य एव करोति स एवान्यो वा वेदयते । य एव वेदयते स एवान्यो वा करोतीति नास्त्यैकांतः । एवमनेकां-
तेऽपि यस्तत्क्षणं वर्तमानस्यैव परमार्थसत्त्वेन वस्तुत्वमिति वस्तुशेऽपि वस्तुत्वमध्यास्य शुद्धनयलोभादृजुसूत्रै-
कांते स्थित्वा य एव करोति स एव न वेदयते । अन्यः करोति अन्यो वेदयते इति पश्यति स मिथ्यादृष्टिरैव
दृष्टव्यः । क्षणिकत्वेऽपि वृत्त्यंशानां वृत्तिमतश्चैतन्यचमत्कारस्य टंकोत्कीर्णस्यैवांतःप्रतिभासमानत्वान् ।

आत्मानं परिशुद्धमीप्सुभिरतिव्याप्तिं प्रपञ्चांशकैः कालोपाधिवलादशुद्धिमधिकां तत्रापि मत्वा परैः ।
चैतन्य क्षणिकं प्रकल्प्य प्रैथुकैः शुद्धजुमूत्रैरितैरात्मा व्युज्जिभन एव हारवद्दहो निस्सूत्रमुक्तैक्षिभिः ॥
कर्तुर्वेदयतुश्च युक्तिवशतो भेदोऽस्वभेदापि वा कर्ता वेदयिता च मा भवतु वा वस्त्वेव संचिंतयता ।
प्राप्ता सूत्र इवात्मनीह निपुणैर्भर्तुं न शक्या क्वचिच्चिंतामणिमालिकेयमभितोप्येका चकास्येव नः ॥

मिच्छत्ता जदि पयडी मिच्छादिट्ठी करेदि अप्पाणं ।

तह्वा अवेदणा दे पयडी णणु कारगो पत्ता ॥ ३६१ ॥

सम्मत्ता जदि पयडी सम्मादिट्ठी करेदि अप्पाणं ।

तह्वा अचेदणा दे पयडी णणु कारगो पत्तो ॥ ३६२ ॥

अहवा एसो जीवो पोग्गलदव्वस्स कुणदि मिच्छत्तं ।

तह्वा पोग्गलदव्वं मिच्छादिट्ठी ण पुण जीवो ॥ ३६३ ॥

अह जीवो पयडी विय पोग्गलदव्वं कुणंति मिच्छत्तं ।
तह्मा दोहिकदत्तं दोण्णिवि भुंजंति तस्स फलं ॥ ३६४ ॥
अह ण पयडी ण जीवो पोग्गलदव्वं करेदि मिच्छत्तं ।
तह्मा पोग्गलदव्वं मिच्छत्तं तंतु णहु मिच्छा ॥ ३६५ ॥

मिथ्यात्वं यदि प्रकृतिर्मिथ्यादृष्टिं करोत्यात्मानं ।

तस्मादचेतना ते प्रकृतिर्ननु कारकः प्राप्तः ॥ ३६१ ॥

सम्यक्त्वं यदि प्रकृतिः सम्यग्दृष्टिं करोत्यात्मानं ।

तस्मादचेतना ते प्रकृतिर्ननु कारकः प्राप्तः ॥ ३६२ ॥

अथवैषः जीवः पुद्गलद्रव्यस्य करोति मिथ्यात्वं ।

तस्मात्पुद्गलद्रव्यं मिथ्यादृष्टिर्न पुनर्जीवः ॥ ३६३ ॥

अथ जीवः प्रकृतिरपि पुद्गलद्रव्यं कुरुते मिथ्यात्वं ।

तस्माद्वाभ्यां कृतं द्वावपि भुंजाते तस्य फलं ॥ ३६४ ॥

अथ न प्रकृतिर्न च जीवः पुद्गलद्रव्यं करोति मिथ्यात्वं ।

तस्मात्पुद्गलद्रव्यं मिथ्यात्वं तच्च न खलु मिथ्या ॥ ३६५ ॥ पंचकलं ।

तात्पर्यवृत्तिः—मिच्छता यदि पयडी मिच्छादिद्वी करेदि अप्पाणं द्रव्यमिथ्यात्वप्रकृतिः कर्ता यद्यात्मानं स्वयमपरिणामिनं हठान्मिथ्यादृष्टिं करोति तह्मा अचेदणादे पयडी णणु करगो पत्तो तस्मात्कारणादचेतना तु या द्रव्यमिथ्यात्वप्रकृतिः सा तत्र मते नन्वहो भावमिथ्यात्वस्य कर्त्री प्राप्ता जीवश्चैकांतेनाकर्ता प्राप्तः । ततश्च कर्मबंधाभावः, कर्मबंधाभावे संसाराभावः । सच प्रत्यक्षविरोधः । सम्पत्ता यदि पयडी तस्मादिद्वी करेदि अप्पाणं सम्यक्त्वप्रकृतिः कर्त्री यद्यात्मानं स्वयमपरिणामिनं सम्यग्दृष्टिं करोति तह्मा अचेदणादे पयडी णणु कारगो पत्तो तस्मात्कारणात् अचेतना प्रकृतिः दे तत्र मते नन्वहो कर्त्री प्राप्ता जीवश्चैकांतेन सम्यक्त्वपरिणामस्याकर्तेति ततश्च वेदकसम्यक्त्वाभावो वेदकसम्यक्त्वाभावे क्षायिकसम्यक्त्वाभावः स च प्रत्यक्षविरोध भागमाविरोधश्च । अत्राह शिष्यः—प्रकृतिस्तावत्कर्मविशेषः सच सम्यक्त्वमिथ्यात्वतदुभयरूपस्य त्रिविधदर्शनमोहस्य सम्यक्त्वाख्यः प्रथमविकल्पः सच कर्मविशेषः कथं सम्यक्त्वं भवति ? । सम्यक्त्वं तु निर्विकारसदानंदैकलक्षणपरमात्मतत्त्वादिश्रद्धानरूपो मोक्षबीजहेतुर्भव्यजीवपरिणाम इति । परिहारमाह—सम्यक्त्वप्रकृतिस्तु कर्मविशेषोभवति तथापि यथा निर्विपीकृत विषं मरणं न करोति तथा शुद्धात्माभिमुख्यपरिणामेन मंत्रस्थानीयविशुद्धिविशेषमात्रेण विनाशितमिथ्यात्वशक्तिः सन् क्षायोपशामिकादिलब्धिपचकजानितप्रथमौपमिकसम्यक्त्वानंतरोत्पन्नवेदकसम्यक्त्वस्वभावं तत्त्वार्थश्रद्धानरूप जीवपरिणामं न हंति तेन कारणेनोपचोरण सम्यक्त्वहेतुत्वात्कर्मविशेषोऽपि सम्यक्त्वं भण्यते स च तीर्थकरनामकर्मवत् परंपरया मुक्तिकारणं भवतीति नास्ति दोषः । अहवा एसो जीवो पुग्गलदव्वस्स कुणदि मिच्छत्तं अथवा पूर्वदूषणभयादेष प्रत्यक्षीभूतो जीवः, द्रव्यकर्मरूपस्य पुद्गलद्रव्यस्य शुद्धात्मतत्त्वादिषु विपरीताभिनिवेशजनकं भावमिथ्यात्वं करोति, न पुनः स्वयं भावमिथ्यात्वरूपेण परिणमति इति मतं तह्मा पुग्गलदव्वं मिच्छादिद्वी ण पुण जीवो तहर्षेकांतेन पुद्गलद्रव्यं मिथ्यादृष्टिर्न पुनर्जीवः । कर्मबंधः तस्यैव, संसारोऽपि तस्यैव, नच जीवस्य, स च प्रत्यक्ष विरोध इति । अह जीवो पयडी विय पुग्गलदव्वं कुणंति मिच्छत्तं अथ पूर्वदूषणभयाऽजीवः प्रकृतिरपि पुद्गलद्रव्यं कर्मतापन्नं भावमिथ्यात्वं कुरुते इति मतं तह्मा दोहि कदत्तं तस्मात्कारणाज्जीवपुद्गलाभ्यामुपादानकारणभूताभ्यां कृतं तन्मिथ्यात्वं ।

दुग्णिवि भुंजति तस्स फलं तर्हि द्वौ जीवपुद्गलौ तस्य फलं भुंजाते ततश्चाचेतनायाः प्रकृतेरपि भोक्तृत्वं प्राप्तं स च प्रत्यक्षविरोध इति । अहं ण पपढी ण जीवो पुग्गलदब्बं करेदि मिच्छत्तं भयं मतं न प्रकृतिः करोति नच जीव एकांतेन । किं ? पुद्गलद्रव्य कर्मतापन्नं । कथंभूतं । न करोति ? मिथ्यात्वं भावमिथ्यात्वरूपं तस्मात् पुग्गलदब्बं मिच्छत्तं तंतु णहु मिच्छा तर्हि यदुक्तं पूर्वसूत्रे अहवा एसो पुग्गलदब्बस्स कुणादि मिच्छत्तं तद्वचनं तु पुनः हु स्फुटं किं मिथ्या न भवति ? अपि तु भवत्येव । किं च—यद्यपि शुद्धनिश्चयेन शुद्धजीवस्तथापि पर्यायार्थिकनयेन कथञ्चित्परिणामित्वे सत्यनादिकर्मोदयवशाद्वागाद्युपाधिपरिणाम गृह्णाति स्फटिकवत् । यदि पुनरेकांतेनापरिणामी भवति तदोपाधिपरिणामो न घटते । जपापुष्पोपाधिपरिणामनशक्तौ सत्यां स्फटिके जपापुष्पमुपाधि जनयति नच काष्ठादौ, कस्मादिति चेत् तदुपाधिपरिणामनशक्यभावात् इति । एवं यदि द्रव्यमिथ्यात्वप्रकृतिः कर्त्री एकांतेन यदि भावमिथ्यात्वं करोति तदा जीवो भावमिथ्यात्वस्य कर्ता न भवति । भावमिथ्यात्वाभावे कर्मबंधाभावः ततश्च संसाराभावः सच प्रत्यक्षविरोधः । इत्यादि व्याख्यानरूपेण तृतीयस्थले गाथापचकं गतं ।

अथ ज्ञानाज्ञानमुखदुःखादिकर्मैकांतेन कर्मैव करोति नचात्मेति सांख्यमतानुसारिणो वदंति तान्प्रति पुनरपि नयविभागेनात्मनः कथञ्चित्कर्तृत्वं व्यवस्थापयति—

तत्र त्रयोदशगाथासु मध्ये कर्मैवैकांतेन कर्तृ भवति इति कथनमुख्यत्वेन कम्ममेहिं दु अण्णाणी इत्यादि सूत्रचतुष्टयं । ततः परं सांख्यमतेष्वेवं भणितमास्ते—इति संवाददर्शनार्थं ब्रह्मचर्यस्थापनमुख्यत्वेन पुरुसिच्छियाहिकासी इत्यादि गाथाद्वयं । अहिंसास्थापनमुख्यत्वेन जह्मा घादेदि परं इत्यादि गाथाद्वयं । प्रकृतेरेव कर्तृत्वं नचात्मन इत्येकांतनिराकरणार्थं—अस्यैव गाथाचतुष्टयस्यैव दूषणोपसंहाररूपेण एवं संखुवदेसं इत्यादि गाथैका इति सूत्रपंचकसमुदायेन द्वितीयमंतरस्थलं । तदनंतरं—आत्मा कर्म न करोति कर्मजनितं भावांश्च कित्वात्मानं करोतीत्येकगाथायां पूर्वपक्षो गाथात्रयेण परिहार इति समुदायेन अहवा मण्णसि मण्णं इत्यादि सूत्रचतुष्टयं । एवं चतुरांतराधिकारे स्थलत्रयेण समुदायपातनिका ।

आत्मरूपातिः—जीव एव मिथ्यात्वादिभावकर्मणः कर्ता तस्याचेतनप्रकृतिकार्यत्वे चेतनत्वानुपगमात् । स्वस्यैव जीवो मिथ्यात्वादिभावकर्मणः कर्ता जीवेन पुद्गलद्रव्यस्य मिथ्यात्वादिभावकर्मणि क्रियमाणे पुद्गलद्रव्यस्य चेतनानुपगमात् । नच जीवश्च प्रकृतिश्च मिथ्यात्वादिभावकर्मणो द्वौ कर्तारौ जीववदचेतनायाः प्रकृतेरपि तत्फलभोगानुपगमात् । नच जीवश्च प्रकृतिश्च मिथ्यात्वभावकर्मणो द्वौ कर्तारौ स्वभावत एव पुद्गलद्रव्यस्य मिथ्यात्वादि—भावानुपगमात् । ततो जीवः कर्ता स्वस्य कर्म कार्यमिति सिद्धं ।

कार्यत्वादकृतं न कर्म नच तर्जावप्रकृत्योर्द्वयोरज्ञायाः प्रकृतेः स्वकार्यफलभुग्भावानुपगमात्कृतिः ।

नैकस्याः प्रकृतेरचित्त्वलमनाजीवोऽस्य कर्ता ततो जीवस्यैव च कर्म तच्चिदनुगं ज्ञाता नयत्पुद्गलः ॥१९३॥

कर्मैव प्रवितर्क्य कर्तृहतकैः क्षिप्यात्मनः कर्तृतां कर्तात्मैव कथञ्चिदित्यचलिता कैश्चिच्छ्रुतिः कोपिना ।

तेषामुद्गतमोहमुद्रितधियां बोधस्य सशुद्धये स्याद्वादप्रतिबन्धलब्धविजया वस्तुस्थितिः स्तूपते ॥ १९४ ॥

कम्ममेहिं दु अण्णाणी किज्जदि णाणी तहेव कम्ममेहिं ।

कम्ममेहिं सुवाविज्जदि जग्गाविज्जदि तहेव कम्ममेहिं ॥३६६॥

कम्ममेहिं सुहाविज्जदि दुक्खाविज्जदि तहेव कम्ममेहिं ।

कम्ममेहिय मिच्छत्तं णिज्जदिय अमंजयं चैव ॥३६७॥

कम्ममेहिं भमाडिज्जदि उड्ढमहं चावि निरियल्लोयम्मि ।

कम्ममेहिं चैव किज्जदि सुहासुहं जोत्तियं किञ्चि ॥३६८॥

जह्या कम्मं कुब्बदि कम्मं देदित्ति हरदि जं किंवि ।
 तह्या सव्वे जीवा अकारया हुंति आवण्णा ॥३६९॥
 पुरुसिच्छियाहिलासी इच्छी कम्मं च पुरिसमहिलसदि ।
 एसा आयरियपरंपरागदा एरिसी दु सुदी ॥३७०॥
 तह्या ण कोवि जीवो अवह्ययारी दु तुह्य मुवदेसे ।
 जह्या कम्मं चेवहि कम्मं अहिलसदि जं भणियं ॥३७१॥
 जह्या घादेदि परं परेण घादिज्जदेदि सापयडी ।
 एदेणच्छेण दुकिर भण्णादि परघादणामेत्ति ॥३७२॥
 तह्या ण कोवि जीवो उवघादगो अत्थि तुह्य उवदेसे ।
 जह्या कम्मं चेवहि कम्मं घादेदि जं भणियं ॥३७३॥
 एवं संखुवदेसं जेदु परूवित्ति एरिसं समणा ।
 तेसिं पयडी कुब्बदि अप्पा य अकारया सव्वे ॥३७४॥
 अहवा मण्णसि मज्झं अप्पा अप्पाण अप्पणो कुणदि ।
 एसो मिच्छसहावो तुह्यं एवं भणंतस्स ॥ ३७५ ॥
 अप्पा णिच्चो असंखिज्जपदेसो देसिदो दु समयम्मि ।
 णवि सो सक्कदि तत्तो हीणो अहियोव कादुं जे ॥ ३७६ ॥
 जीवस्स जीवरूवं विच्छरदो जाण लोगमित्तं हि ।
 तत्तो किं सो हीणो अहियोव कदं भणसि दव्वं ॥ ३७७ ॥
 जह जाणगोदु भावो णाणसहावेण अत्थि देदि मदं ।
 तह्या णवि अप्पा अप्पयं तु समयम्मणो कुणदि ॥ ३७८ ॥

कर्मभिस्तु अज्ञानी क्रियते ज्ञानी तथैव कर्मभिः ।
 कर्मभिःस्वाप्यते जागर्यते तथैव कर्मभिः ॥ ३६६ ॥
 कर्मभिः सुखीक्रियते दुःखीक्रियते च कर्मभिः ।
 कर्मभिश्च मिथ्यात्वं नीयते नीयतेऽ संयमं चैव ॥ ३६७ ॥
 कर्मभिर्भ्राम्यते ऊर्द्ध्वमधश्चापि तिर्यग्लोकं च ।
 कर्मभिश्चैव क्रियते शुभाशुभं यावत्किञ्चित् ॥ ३६८ ॥
 यस्मात् कर्म करोति कर्म ददाति कर्म हरतीति किञ्चित् ।
 तस्मात्तु सर्वजीवा अकारका भवंत्यापन्नाः ॥ ३६९ ॥
 पुरुषःस्त्र्यभिरुषी स्त्रीकर्म च पुरुषमभिलषति ।

एषाचार्यपरंपरागतेदृशी श्रुतिः ॥ ३७० ॥
 तस्मान्न कोऽपि जीवोऽब्रह्मचारी युष्माकमुपदेशे ।
 यस्मात्कर्मैव हि कर्माभिलषतीति यद्भणितं ॥ ३७१ ॥
 यस्माद्धंति परं परेण हन्यते च सा प्रकृतिः ।
 एतेनार्थेन भण्यते परघातं नामेति ॥ ३७२ ॥
 तस्मान्न कांऽपि जीव उपघातको युष्माकमुपदेशे ।
 यस्मात्कर्मैव हि कर्म हंतीति भणितं ॥ ३७३ ॥
 एवं सांख्योपदेशे ये तु परूपयंतीदृशं श्रमणाः ।
 तेषां प्रकृतिः करोत्यात्मानश्चाकारकाः सर्वे ॥ ३७४ ॥
 अथवा मन्यसे ममात्मात्मानमात्मनः करोति ।
 एष मिथ्यास्वभावस्तवैतन्मन्यमानस्य ॥ ३७५ ॥
 आत्मा नित्योऽसंख्येयप्रदेशो दर्शितस्तु समये ।
 नापि स शक्यते ततो हीनोऽधिकश्च कर्तुं यत् ॥ ३७६ ॥
 जीवस्य जीवस्वरूपं विस्तरतो जानीहि लोकमात्रं हि ।
 ततः स किं हीनोऽधिको वा कथं करोति द्रव्यं ॥ ३७७ ॥
 अथ ज्ञायकस्तु भावो ज्ञानस्वभावेन मतं ।
 तस्मान्नाप्यात्मात्मानं स्वयमात्मनः करोति ॥ ३७८ ॥

तात्पर्यवृत्तिः—कर्मभिरज्ञानी क्रियते जीव एकांतेन तथैव च ज्ञानी क्रियते कर्मभिः । स्वापं निद्रां नीयते जागरण तथैवेति प्रथमगाथा गता । कर्मभिः सुखीक्रियते दुःखीक्रियते तथैव च कर्मभिः । कर्मभिश्च मिथ्यात्वं नीयते तथैवासंयमं चैवैकांतेन द्वितीयगाथा गता । कर्मभिश्चैवाद्वाधस्तिर्यग्लोकं च भ्राम्यते कर्मभिश्चैव क्रियते शुभाशुभं यदन्यदपि किञ्चिदिति तृतीयगाथा गता । यस्मादेवं भाणितः कर्मैव करोति कर्मैव ददाति कर्मैव हरति यत्किञ्चिच्छुभाशुभं तस्मादेकांतेन सर्वे जीवा अकारका प्राप्ताः, ततश्च कर्माभावः कर्माभावे संसाराभावः सच प्रत्यक्षविरोधः—इति कर्मैकांतकर्तृत्वदूषणमुख्यत्वेन सूत्रचतुष्टयं गतं । कर्मैव करोत्येकांतेनेति पूर्वोक्तमर्थं श्रीकंदकुदाचार्यदेवाः सांख्यमतसंवादे दर्शयित्वा पुनरपि समर्थयन्ति । वयं ब्रह्मो द्वेषेणैव न भवदीयमतोऽपि भणितमास्ते पुवेदाख्यं कर्म कर्तुं स्वीवेदकर्माभिलाषं करोति, स्वीवेदाख्यं कर्म पुवेद-कर्माभिलषत्येकांतेन नच जीवः । एवमाचार्यपरंपरायाः समागता श्रुतिरीदृशी । श्रुतिः कोऽर्थः ? आगमो भवतां सांख्यानामिति प्रथमगाथा गता । तथा सति किं दूषणं चेति ? एवं न कोपि जीवोऽस्यब्रह्मचारी-युष्माकमुपदेशे किंतु यथा शुद्धनिश्चयेन सर्वे जीवा ब्रह्मचारिणो भवन्ति तथैकांतेनाशुद्धनिश्चयेनापि ब्रह्मचारिण एव यस्मात्पुवेदाख्यं कर्म स्वीवेदाख्यं कर्माभिलषति नच जीव इत्युक्तं पूर्वं सच प्रत्यक्षविरोधः । इत्य-ब्रह्मकथनरूपेण गाथाद्वयं गतं । यस्मात्कारणान् परं कर्मस्वरूपं प्रकृतिः कर्त्री हंति परेण कर्मणा सा प्रकृति रपि हन्यते न च जीवः । एतनार्थेन किल जैनमते परघातनामकर्मैति भण्यते । परं किंतु जैनमते जीवो हिंसा भावेन परिणमति परघातनाम साहकारिकारणं भवति इति नास्ति विरोध इति प्रथमगाथा गता । तस्मात्किं दूषणं ? शुद्धपरिणामिकपरमभावग्राहकेण शुद्धद्रव्यार्थिकनयेन तावदपरिणामी हिंसापरिणामरहितो जीवो जैनागमे कथितः, कथं ? इति चेत् सत्त्वे सुद्धा ह्य सुद्धणया इति वचनात् व्यवहारेण तु परिणामीति । भवदीयमते पुनर्यथा शुद्धनयेन चाशुद्धनयेनाप्युपघातको हिंसकः कोऽपि नास्ति । कस्मात् ? इति चेत् यस्मादेकांतेन कर्म चैवहि स्फुटमन्यत् कर्म हंति, नचात्मेति पूर्वसूत्रे भणितमिति । एवं हिंसाविचारमुख्य-त्वेन गाथाद्वयं गतं । एवं संख्युपदेशे जे बु परूविति एरि संसपणा एवं पूर्वोक्तं संख्योपदेशमीदृशमे-

कांतरूपं ये केचन परमागमोक्तं नयविभागमजानंतः समणा श्रमणाभासाः द्रव्यलिङ्गिनः प्ररूपयन्ति कथयन्ति । तेसि पयडी कुवदि अप्पाय अकारया सव्वे तेषां मतेनैकांतेन प्रकृतिः कर्त्री भवति । आत्मानश्च पुनरकारकाः सर्वे । ततश्च कर्तृत्वाभावे कर्माभावः, कर्माभावे संसाराभावः । ततो मोक्षप्रसंगः । स च प्रत्यक्षविरोध इति । जैनमते पुनः परस्परसापेक्षनिश्चयव्यवहारनयद्वयेन सर्वं घटत इति नास्ति दोषः । एवं सांख्यमतसवाद दर्शयित्वा जीवस्यैकांतेनाकर्तृत्वदूषणद्वारेण सूत्रपंचकं गतं । अहवा मणसि मज्झं अप्पा अप्पाणमप्पणो कुणदि हे सांख्य ! अथवा मन्यसे त्वं पूर्वोक्तकर्तृत्वदूषणभयान्मदीयमते जीवो ज्ञानी ज्ञानित्वे च कर्मकर्तृत्वं न घटते यतः कारणादज्ञानिनां कर्मबंधो भवति । किंत्वात्मा कर्ता आत्मानं कर्मतापन्नं आत्मना करणभूतेन करोति ततः कारणादकर्तृत्वे दूषणं न भवति ? इति चेत् एसो मिच्छ-सहावो तुहं एवं मुणंतस्स अयमपि मिथ्यास्वभाव एवं मन्यमानस्य तव इति पूर्वपक्षगाथा गता ।

अथ सूत्रत्रयेण परिहारमाह कस्मान्मिथ्यास्वभावः ? इति चेत् जे यस्मात् कारणात् अप्पा णिच्चासं खज्जपदेसो देसिदो दु समयम्मि आत्मा द्रव्यार्थिकनयेन नित्यस्तथा चासंख्यातप्रदेशो देशितः समये परमागमे तस्यात्मनः शुद्धचेतन्यान्वयलक्षणद्रव्यत्वं तथैवासंख्यातप्रदेशत्व च पूर्वमेव तिष्ठति णवि सो सक्कदि तत्तो हीणो आहयो व काटुं जे तद्द्रव्यं प्रदेशत्वं च तत्प्रमाणादधिकं हीनं वा कर्तुं नायाति-इति हेतोरात्मा करोतीति वचनं मेध्येति । अथ मतं असंख्यातमानं जघन्यमभ्यमोत्कृष्टभेदेन बहुभेदं तिष्ठति तेन कारणेन जघन्यमभ्यमोत्कृष्टरूपेण संख्यातप्रदेशत्वं जीवः करोति तदपि न घटते यस्मात्कारणात् जीवस्स जीवरूढं वित्थरदो जाण लोमिच्चं हि जीवस्य जीवरूपं प्रदेशापेक्षया विस्तरतो महाम-स्यकाले लोकपूरणकाले वा अथवा जघन्यतः सूक्ष्मनिगोदकाले नानाप्रकारमभ्यमःत्रगाहशरीरग्रहणकाले वा प्रदीपवद्विस्तारोपसंहारवशेन लोकमात्रप्रदेशमेव जानीहि हि स्फुटं तत्तो सो किं हीणो अहिभो व कदं भणसि दव्वं तस्माल्लोकमात्रप्रदेशप्रमाणात्स जीवः किं हीनोऽधिको वा कृतो येन त्वं भणसि आत्म द्रव्यं कृतं किंतु नैवेति । अह जाणगो दु भावो णाणसहावेण अत्थि देदिमदं अथ हे शिष्य ! ज्ञायको भावः पदार्थः आत्मा ज्ञानरूपेण पूर्वमेवास्तीति मत । सम्मत्तमेव तस्मात् णवि अप्पा अप्पयं तु समयमप्पणो कुणदि यस्मान्निर्मलानंदैकज्ञानस्वभावशुद्धात्मा पूर्वमेवास्ति तस्मादात्मा कर्ता आत्मानं कर्मतापन्नं स्वयमेवात्मना कृत्वा नैव करोतीत्येकं दूषणं । द्वितीयं च निर्विकारपरमतत्त्वज्ञानी तु कर्ता न भवतीति पूर्वमेव भणितमास्ते । एवं पूर्वपक्षपरिहाररूपेण तृतीयांतररूपगाथाचतुष्टयं गतं । कश्चिदाह-जीवात्प्राणा भिन्ना अभिन्ना वा यद्यभिन्नास्तदा यथा जीवस्य विनाशो नास्ति तथा प्राणानामपि विनाशो नास्ति कथं हिंसा ? । अथ भिन्नास्तर्हि जीवस्य प्राणघातेऽपि किमायातं ? तत्रापि हिंसा नास्तीति । तन्न कायादिपरिणामैः सह कथंचिद्भेदाभेदः । कथं ? इति चेत् तस्मात्पिंडबद्धतमानकाले पृथक्त्वं कर्तुं ना-याति तेन कारणेन व्यवहारेणाभेदः । निश्चयेन पुनर्मरणकाले कायादिप्राणा जीवेन सहैव न गच्छन्ति तेन कारणेन भेदः । यद्येकांतेन भेदो भवति तर्हि यथा परकीये काये छिद्यमाने भिद्यमानेऽपि दुःखं न भवति । तथा स्वकीयकायेऽपि दुःखं न प्राप्नोति न च तथा ? प्रत्यक्षविरोधात् । ननु तथापि व्यव-हारेण हिंसा जाता ननु निश्चयेनेति ? सत्यमुक्तं भवता व्यवहारेण हिंसा तथा पापमपि नारकादिदुःखमपि व्यवहारेणेत्यस्माकं सम्मतमेव । तन्नारकादि दुःखं भवतामिष्टं चेत्तर्हि हिंसां कुरुत । भीतिरस्ति ? इति चेत् तर्हि व्यज्यतामिति । ततः स्थितमेतन् एकांतेन सांख्यमतवदकर्ता न भवति किं तर्हि रागादिविकल्परहित-समाधिलक्षणभेदज्ञानकाले कर्मणः कर्ता न भवति शेषकाले कर्तेति व्याख्यानमुख्यतयांतरस्थलत्रयेण चतु-र्थस्थले त्रयोदश सूत्राणि गतानि ।

अथ यावत्कालं निजशुद्धात्मानमात्मत्वेन न जानाति पंचेंद्रियविषयादिकं परद्रव्यं च परत्वेन न जानात्ययं जीवः-तावत्कालं रागद्वेषाभ्यां परिणमतीत्यनेदयति—अथवा बाहिरंगपंचेंद्रियविषयव्यागसहका-

रित्वेनाविधिक्षिप्तचित्तभाषणोत्पन्ननिर्विकारसुखाभूतरसास्वादवलेन विषयकर्मकायानां विघातं करोम्यहमिति-अ-
जानन् स्वसंबित्तिरहितकायच्छेशेनात्मानं दमयति तस्य भेदज्ञानार्थं शिक्षां प्रयच्छति --

आत्मरूपातिः--कर्मैवात्मानमज्ञानिनं करोति ज्ञानावरणाख्यकर्मोदयमंतरेण तदनुपपत्तेः ।
कर्मैव ज्ञानिनं करोति ज्ञानावरणाख्यकर्मश्रयोपशममंतरेण तदनुपपत्तेः । कर्मैव स्वापयति निद्राख्यकर्मो-
दयमंतरेण तदनुपपत्तेः । कर्मैव जागरयति निद्राख्यकर्मोदयक्षयोपशममंतरेण तदनुपपत्तेः । कर्मैव सुखयति
सद्वेदाख्यकर्मोदयमंतरेण तदनुपपत्तेः । कर्मैव दुःखयति असद्वेदाख्यकर्मोदयमंतरेण तदनुपपत्तेः । कर्मैव
मिथ्यादृष्टिं करोति मिथ्यात्वकर्मोदयमंतरेण तदनुपपत्तेः । कर्मैवासंयतं करोति चारित्रमोहाख्यकर्मोदयमंत-
रेण तदनुपपत्तेः । कर्मैवोद्ग्राहस्तिर्यग्लोकं भ्रमयति आनुपूर्व्याख्यकर्मोदयमंतरेण तदनुपपत्तेः । अपरमपि
यद्यावींकिचच्छुभाशुभभेदं तत्तावत्सकलमपि कर्मैव करोति प्रशस्ताप्रशस्तरागाख्यकर्मोदयमंतरेण तदनु-
पपत्तेः । यत् एवं समस्तमपि स्वतंत्रं कर्म करोति कर्म ददाति कर्म हरति च ततः सर्व एव जीवाः नि-
त्यमैवैकांतिनाकर्तार एवेति निश्चिनुमः । किंच—श्रुतिरप्येनमर्थमाह पुंवेदाख्यं कर्म स्त्रियमभिलषति स्त्रीवे-
दाख्यं कर्म पुमांसमभिलषति इति वाक्येन कर्मण एव कर्माभिलाषकर्तृत्वसमर्थनेन जीवस्याब्रह्मकर्तृत्वसमर्थनेन
प्रतिपन्नात् । तथा यत्परेण हंति, येन च परेण हन्यते तत्परघातकर्मैति वाक्येन कर्मण एव कर्मघातकर्तृ-
त्वसमर्थनेन जीवस्य घातकर्तृत्वप्रतिपेधाच्च सर्वथैवाकर्तृत्वज्ञापनात् । एवमीदृशं सांख्यसमयं स्वप्रज्ञापराधेन
सूत्रार्थमबुध्यमानाः कोचिच्छ्रमणाभासाः प्ररूपयन्ति तेषां प्रकृतेरेकांतेन कर्तृत्वाभ्युपगमेन सर्वेषामेव जी-
वानामेकांतेनाकर्तृत्वापत्तेः—जीवः कर्तेति कोपो दुःशक्यः परिहर्तुं । यस्तु कर्म, आत्मनो ज्ञानादिसर्व-
भावान् पर्यायरूपान् करोति, आत्मा त्वात्मानमैकं करोति ततो जीवः कर्तेति श्रुतिकोपो न भवतीत्यभि-
प्रायः स मिथ्यैव । जीवो हि द्रव्यरूपेण तावन्नित्योऽसंख्येयप्रदेशो लोकपरिमाणश्च । तत्र न तावन्नित्यस्य-
कार्यत्वमुपपन्नं कृतकवन्नित्यत्वयोरेकत्वविरोधात् । नचावस्थिताऽसंख्येयप्रदेशस्यैकस्य पुद्गलस्कंधस्येव प्रदे-
शप्रक्षेपणाकर्षणद्वारेणापि कार्यत्वं प्रदेशप्रक्षेपणाकर्षणे सति तस्यैकत्वव्याघातात् । नचापि सकल
लोकवस्तुविस्तारपरिमितनियतानि जाभोगसंग्रहस्य प्रदेशसंकोचनविकाशद्वारेण तस्य कार्यत्वं, प्रदेशसंको-
चविकाशयोरपि शुष्कार्द्रचर्मवत्प्रतिनियतनिजविस्ताराद्विनाधिकस्य तस्य कर्तुमशक्यत्वात् । यस्तु वस्तु-
स्वभावस्य सर्वथापोढुमशक्यत्वात् ज्ञायको भावो ज्ञानस्वभावेन तिष्ठति, तथातिष्ठश्च ज्ञायककर्तृत्वयोरत्यं-
तविरुद्धस्यान्मिथ्यात्वादिभावानां न कर्ता भवति । भवन्ति च मिथ्यात्वादिभावाः ततस्तेषां कर्मैव कर्तुं
प्ररूप्यत इति वासनोन्मेषः स तु नितरामात्मानं करोतीत्यभ्युपगममुपहंत्येव ततो ज्ञायकस्य भावस्य सामान्या
पेक्षया ज्ञानस्वभावावस्थितत्वेऽपि कर्मजानां मिथ्यात्वादिभावानां ज्ञानसमयेऽनादिज्ञेयज्ञानशून्यत्वात् परमात्मेति
जानतो विशेषापेक्षया त्वज्ञानरूपस्य ज्ञानपरिणामस्य करणात्कर्तृत्वमनुमतव्यं तावद्यावत्तदादिज्ञेयज्ञानभेद-
विज्ञानपूर्णत्वादात्मानमेवात्मेति जानतो विशेषापेक्षयापि ज्ञानरूपेणैव ज्ञानपरिणामेन परिणममानस्य केवलं
ज्ञातृत्वात्साक्षादकर्तृत्वं स्यात् ।

मा कर्तारममी स्पृशन्तु पुरुषं सांख्येया इवाप्यार्हताः कर्तारं कलयन्तु तं किल सदा भेदावबोधाद्धः ।

ऊर्ध्वं तद्भूतबोधधामनियतं प्रत्यक्षमेने स्वयं पश्यन्तु च्युतकर्तृभावमचलं ज्ञातारमेकं परं ॥ ९९ ॥

क्षणिकमिदमिहैकः कल्पयित्वात्मतत्त्वं निजमनसि विधत्ते कर्तृभोक्तोर्विभेदं ।

अपहरति विमोहं तस्य नित्याभृतौघैः स्वयमयमभिषिचंश्चिच्चमत्कार एव ॥ ९९ ॥

वृत्त्यंशभेदतोऽत्यंतं वृत्तिमन्नाशकल्पनात्

अन्यः करोति भुंक्तेऽन्यः इत्येकांतश्चकास्तु मा ।

१ न्नाघातात् पाठोऽयं च. पुस्तके । २ ऊर्ध्वं मिथ्यात्वरूपविभावपरिणामच्छानंतरं-उद्धृतमविलंबेन ज्ञेयप्राहि यद्वोधधाम
ज्ञानतेजस्तत्र विद्यतं तत्परं ।

दंसणणाणचरित्तं किंचिवि णत्थि दु अचेदणे विसए ।
 तह्हा किं घादयदे चेदयिदा तेसु विसएसु ॥३७९॥
 दंसणणाणचरित्तं किंचिवि णत्थि दु अचेदणे कम्मे ।
 तह्हा किं घादयदे चेदयिदा तेसु कम्मेसु ॥३८०॥
 दसणणाणचरित्तं किंचिवि णत्थि दु अचेदणे काये ।
 तह्हा किं घादयदे चेदयिदा तेसु कायेसु ॥३८१॥
 णाणस्स दंसणस्स य भणिदो घादो तहा चरित्तस्स ।
 णवि तह्हि कोऽपि पुग्गलदब्बे घादो दु णिहिद्धो ॥३८२॥
 जीवस्स जे गुणा केई णत्थि ते खलु परेसु दब्बेसु ।
 तह्हा सम्मादिट्ठिस्स णत्थि रागो दु विसएसु ॥३८३॥
 रागो दोसो मोहो जीवस्सेवदु अणण्ण परिणामा ।
 एदेण कारणेण दु सहादिसु णत्थि रागादि ॥३८४॥

दर्शनज्ञानचरित्रं किंचिदपि नास्ति त्वचेतने विषये ।

तस्मात्किं घातयति चेतयिता तेषु कायेषु ॥३७९॥

दर्शनज्ञानचरित्रं किंचिदपि नास्ति त्वचेतने कर्मणि ।

तस्मात्किं घातयति चेतयिता तेषु कर्मसु ॥३८०॥

दर्शनज्ञानचरित्रं किंचिदपि नास्ति त्वचेतने काये ।

तस्मात् किं घातयति चेतयिता तेषु कायेषु ॥३८१॥

ज्ञानस्य दर्शनस्य भणितो घातस्तथा चरित्रस्य ।

नापि तत्र पुद्गलद्रव्यस्य कोऽपि घातो निर्दिष्टः ॥३८२॥

जीवस्य ये गुणाः केचिन्न संति खलु ते परेषु द्रव्येषु ।

तस्मात्सम्यग्दृष्टेर्नास्ति रागस्तु विषयेषु ॥३८३॥

रागो द्वेषो मोहो जीवस्यैव चानन्यपरिणामाः

एतेन कारणेन तु शब्दादिषु न संति रागादयः ॥३८४॥

सात्पर्यवृत्तिः—दर्शनज्ञानचरित्रं किमपि नास्ति । केषु शब्दादिपंचैन्द्रियविषयेषु ज्ञानावधिषणादि द्रव्यकर्मसु औदारिकादिपंचकायेषु । कथंभूतेषु तेषु ? अचेतनेषु । तस्मात्किं घातयते चेतयिता आत्मा तेषु जडस्वरूपविषयकर्मकायेषु ? न किमपि । किंच शब्दादिपंचैन्द्रियाभिलाषरूपो ज्ञानावधिषणादिद्रव्यकर्मबंधका-रणभूतः कायममत्वरूपश्च योऽसौ मिथ्यात्वरगादिपरिणामो मनसि तिष्ठति तस्य घातः कर्तव्यः ते च शब्दादयो रागादीनां बहिरगकारणभूतास्त्याज्याः—इति भावार्थः । तस्यैव पूर्वोक्तगाथात्रयस्य विशेषविवरणं करोति—तद्यथा णाणस्स दंसणस्स य भणिदो घादो तहा चरित्तस्स शब्दादिपंचैन्द्रियाभिलाष-रूपेण कायममत्वरूपेण वा ज्ञानावधिषणादिकर्मबंधनिमित्तमनंतानुबंध्यादिरागद्वेषरूप यन्मनसि मिथ्याज्ञानं तिष्ठति तस्य मिथ्याज्ञानस्य निर्विकल्पसमाधिप्रहरणेन सर्ववैर्घातो भणितः न केवलं मिथ्याज्ञानस्य मिथ्या-

दर्शनस्य च । तथैव मिथ्यात्वचारित्रस्य च णवि तस्मि कोवि पुग्गळदब्बे घादो दु णिविहो नच चे-
तने शब्दादिविषयकर्मकार्यरूपे पुद्गलद्रव्ये कोऽपि घातो निर्दिष्टः । किं च यथा घटाधारभूते हते सति
घटो हतो न भवति तथा रागादिनिमित्तभूते शब्दादिपंचेन्द्रियहतेऽपि सति मनसि गता रागादयो हता
न भवन्ति नचान्यस्य घाते कृते सत्यन्यस्य घातो भवति । कस्मात् ? अतिप्रसंगादिति भावः ।
जीवस्स जे गुणा केई णत्थि ते खलु परेसु दब्बेसु यस्माज्जीवस्य ये केचन सम्यक्त्वादयो
गुणास्ते परेषु परद्रव्येषु शब्दादिविषयेषु न संति खलु स्फुट **तस्मा सम्मादिट्टिस्स णत्थि रागो दु**
विसयेसु तस्मात्कारणान्निर्विषयस्वशुद्धात्मभावानोत्थसुखतृप्तस्य सम्यग्दृष्टेर्विषयेषु रागो नास्तीति **रागो**
दोसो मोहो जीवस्स दु जे अणणपरिणामा रागद्वेषमोहा यस्मादज्ञानिजीवस्याशुद्धनिश्चयेनाभिन्न
परिणामाः । एदेण कारणे ण **दु सहादिसु णत्थि रागादी** तेन कारणेन शब्दादिमनोज्ञामनोज्ञपंचे
न्द्रियविषयेष्वधेतनेषु यद्यप्यज्ञानी जीवो भ्रान्तिज्ञानेन शब्दादिषु रागादीन् कल्पयत्यारोपयति तथापि शब्दा
दिषु रागादयो न संति । कस्मात् शब्दादीनामचेतनत्वात् ततःस्थितं तावदेव रागद्वेषद्वयमुदयते बहिरात्मनो
यावन्मनसि त्रिगुतिरूप स्वसंवेदनज्ञान नास्ति । इति गाथापट्कं गतं ।

एवमेतदायाति शब्दादीन्द्रियविषया अचेतनाश्वेतना रागाशुत्पत्तौ निश्चयेन कारणं न भवन्ति—

आत्मरूपात्तिः—यद्वि यत्र भवति तत्तद्घाते हन्यते एव यथा प्रदीपघाते प्रकाशो हन्यते । यत्र च
यद्भवति तत्तद्घाते हन्यते यथा प्रकाशघाते प्रदीपो हन्यते । यत्तु यत्र न भवति तत्तद्घाते न हन्यते
यथा घटप्रदीपघाते घटो न हन्यते । तथात्मनो धर्मा ज्ञानदर्शनचारित्राणि पुद्गलद्रव्यघातेऽपि न हन्यन्ते,
नच दर्शनज्ञानचारित्राणां घातेऽपि पुद्गलद्रव्यं हन्यते, एवं दर्शनज्ञानचारित्राणि पुद्गलद्रव्ये न भवन्तीत्या-
याति अन्यथा तद्घाते पुद्गलद्रव्यघातस्य, पुद्गलद्रव्यघाते तद्घातस्य दुर्निवारत्वात् । यत एवं ततो ये
यावतः केचनापि जीवगुणास्तं सर्वेऽपि परद्रव्येषु न संतीति सम्यक् पश्यामः । अन्यथा अत्रापि जीवगुण-
घाते पुद्गलद्रव्यघातस्य पुद्गलद्रव्यघाते जीवगुणघातस्य च दुर्निवारत्वात् । यद्येवं तर्हि कुतः सम्यग्दृष्टे
र्भवति रागो विषयेषु ! न कुतोऽपि । तर्हि रागस्य कतरा खानिः रागद्वेषमोहादि जीवस्यैवाज्ञानमयाः
परिणामास्ततः परद्रव्यत्वाद्विषयेषु न संति, अज्ञानाभावात्सम्यग्दृष्टौ तु न भवन्ति एवं ते विषयेष्वसंतः सम्य-
ग्दृष्टेर्न भवन्तो न भवत्येव ।

रागद्वेषाविह हि भवति ज्ञानमज्ञानभावात् तौ वस्तुत्वं प्रणहितदृशा दृश्यमानौ न किञ्चित् ।

सम्यग्दृष्टिः क्षपयतु ततस्तत्त्वदृष्टया स्फुटंतो ज्ञानज्योतिर्ज्वलति सहज येन पूर्णाञ्जलिर्चिः ॥९७॥

रागद्वेषोत्पादकं तत्त्वदृष्ट्या नान्यद् द्रव्यं वीक्ष्यते किञ्चनापि ।

सर्वद्रव्योत्पत्तिरंतश्चकास्ति व्यक्तात्यतं स्वस्वभावेन यस्मात् ॥९८॥

अण्णदवियेण अण्णदवियस्स णो कीरदे गुणविघादो ।

तस्मा दु सव्वदब्बा उप्पज्जंते सहावेण ॥३८५॥

अन्यद्रव्येणान्यद्रव्यस्य न क्रियते गुणोत्पादः ।

तस्मान्तु सर्वद्रव्याण्युत्पद्यन्ते स्वभावेन ॥३८५॥

तात्पर्यवृत्तिः—अण्णदवियेण अण्णदवियस्स णो कीरदे गुणविघादो अन्यद्रव्येण बहि-
रंगनिमित्तभूतेन कुंभकारादिनाऽन्यद्रव्यस्योत्पादानरूपस्य मृत्तिकारदेर्न क्रियते स कः ? चेतनस्याचेतनरूपेण,
अचेतनस्य चेतनरूपेण वा चेतनाचेतनगुणघातो विनाशो न क्रियते यस्मात् । तस्मा दु सव्वदब्बा उप्प-

ज्जते सहावेण तस्मात्कारणान्मृत्तिकादिसर्वद्रव्याणि कर्तृणि घटादिरूपेण जायमानानि स्वकीयोपादान-
कारणेन मृत्तिकादिरूपेण जायते नच कुंभकारादिबहिरंगनिमित्तरूपेण । कस्मात् ? इति चेत् उपादानका-
रण सदृशं कार्यं भवतीति यस्मात् । तेन किं सिद्धं ? यद्यपि पंचेन्द्रियविषयरूपेण शब्दादीनां बहिरंगनिमि-
त्तभूतेनाज्ञानिजीवस्य रागादयो जायंते तथापि जीवस्वरूपा एव चेतना न पुनः शब्दादिरूपा अचेतना
भवंतीति भावार्थः । एवं कोऽपि प्राथमिकशिष्यचित्तस्थानुरागादीन् जानाति बहिरंगशब्दादिविषयाणां रागा-
दिनिमित्तानां घातं करोमीति निर्विकल्पसमाधिलक्षणभेदज्ञानाभावाच्चित्तयति तस्य संबोधनार्थं पूर्वं गाथा-
षट्केन सह सूत्रसप्तकं गतं ।

अथ व्यवहारेण कर्तृकर्मणोर्भेदः, निश्चयेन पुनर्यदेव कर्तृ तदेव कर्मैत्युपदिशति—

आत्मरूपातिः— न च जीवस्य परद्रव्यं रागादीन्युत्पादयतीति शक्यं—अन्यद्रव्येणान्यद्रव्यगुणो-
त्पादककरणस्यायोगात् । सर्वद्रव्याणां स्वभावेनैवोत्पादात् । तथा हि मृत्तिका कुंभभावेनोत्पद्यमाना किं कुंभ-
कार स्वभावेनोत्पद्यते किं मृत्तिकास्वभावेन ? यदि कुंभकारस्वभावेनोत्पद्यते तदा कुंभकरणाहंकारनिर्भरपुरुषाधि-
ष्ठितव्यापृतकरपुरुषशरीराकारः कुंभः स्यात्, नच तथास्ति द्रव्यांतरस्वभावेन द्रव्यपरिणामोत्पादस्यादर्शनात् ।
यद्येवं तर्हि मृत्तिका कुंभकारस्वभावेन नोत्पद्यते किंतु मृत्तिकास्वभावेनैव, स्वस्वभावेन द्रव्यपरिणामोत्पादस्य
दर्शनात् । एवं च सति स्वस्वभावानतिक्रमान् कुंभकारः कुंभस्योत्पादक एव मृत्तिकैव कुंभकारस्वभावमस्पृ-
शंती स्वस्वभावेनोत्पद्यते । एवं सर्वाण्यपि द्रव्याणि स्वपरिणामपर्यायणोत्पद्यमानानि किं निमित्तभूतद्रव्यां-
तरस्वभावेनोत्पद्यते किं स्वस्वभावेन ? यदि निमित्तभूतद्रव्यांतरस्वभावेनोत्पद्यते तदा निमित्तभूतपरद्रव्या-
कारस्तत्परिणामः स्यात् नच तथास्ति द्रव्यांतरस्वभावेन द्रव्यपरिणामोत्पादस्यादर्शनात् । यद्येवं तर्हि न
सर्वद्रव्याणि निमित्तभूतपरस्वभावेनोत्पद्यंते किंतु स्वस्वभावेनैव, स्वस्वभावेन द्रव्यपरिणामोत्पादस्य दर्शनात्
एवं च सति सर्वद्रव्याणां निमित्तभूतद्रव्यांतराणि स्वपरिणामस्योत्पादकान्येव सर्वद्रव्याण्येव निमित्तभूत-
द्रव्यांतरस्वभावमस्पृशंति स्वस्वभावेन स्वपरिणामभावेनोत्पद्यंते अतो न परद्रव्यं जीवस्य रागादीनामुत्पा-
दकमुत्पश्यामो यस्मै कुप्यामः ।

यदिह भवति रागद्वेषदोषप्रसूतिः कतरदपि परेषां दूषणं नास्ति तत्र ।

स्वयमयमपराधी तत्र सर्पत्यबोधो भवतु विदितमस्त यात्वबोधोऽस्मि बोधः ॥९९९॥

रागजन्मनि निमित्ततां परद्रव्यमेव कलयति ये तु ते ।

उत्तरति न हि मोहवाहिनीं शुद्धबोधविधुरांधबुद्धयः ॥१००॥

जह सिप्पिओ दु कम्मं कुव्वदि णय सोदु तम्मओ होदि ।

तह जीवोवि य कम्मं कुव्वदि णय तम्मओ होदि ॥३८६॥

जह सिप्पिओ दु करणेहिं कुव्वदि णय सोदु तम्मओ होदि ।

तह जीवो करणेहिं कुव्वदि णय तम्मओ होदि ॥३८७॥

जह सिप्पिउ करणाणि गिह्दि णय सो दु तम्मओ होदि ।

तह जीवो करणाणिय गिह्दि णय तम्मओ होदि ॥३८८॥

जह सिप्पिउ कम्मफलं भुंजदि णय सोदु तम्मओ होदि ।

तह जीवो कम्मफलं भुंजदि णय सोवि तम्मओ होदि ॥३८९॥

एवं व्यवहारस्स दु वत्तव्वं दंसणं समासेण ।

सुणु णिच्छयस्स वयणं परिणामकदं तु जं होदि ॥३९०॥
 जह सिप्पिओ दु चिट्ठं कुव्वदि हवदिय तहा अणण्णो सो ।
 तह जीवोवि य कम्मं कुव्वदि हवदि य अणण्णो सो ॥३९१॥
 जह चिट्ठं कुव्वंतो दु सिप्पिओ णिच्च दुक्खिदो होदि ।
 तत्तोसेय अणण्णो तह चेट्ठंतो दुही जीवो ॥३९२॥

यथा शिल्पिकस्तु कर्म करोति नच स तु तन्मयो भवति ।

तथा जीवोऽपि च कर्म करोति नच तन्मयो भवति ॥३८६॥

यथा शिल्पिकः करणैः करोति न स तु तन्मयो भवति ।

तथा जीवः करणैः करोति नच तन्मयो भवति ॥३८७॥

यथा शिल्पिकस्तु करणानि गृह्णाति न स तु तन्मयो भवति ।

तथा जीवः करणानि च गृह्णाति नच तन्मयो भवति ॥३८८॥

यथा शिल्पिकः कर्मफलं भुंक्ते नच स तु तन्मयो भवति ।

तथा जीवः कर्मफलं भुंक्ते नच तन्मयो भवति ॥३८९॥

एवं व्यवहारस्य तु वक्तव्यं दर्शनं समासेन ।

शृणु निश्चयस्य वचनं परिणामकृतं तु यद्भवति ॥३९०॥

यथा शिल्पिकस्तु चेष्टां करोति भवति च तथानन्यस्तस्याः ।

तथा जीवोऽपि च कर्म करोति भवति चानन्यस्तस्मात् ॥३९१॥

यथा चेष्टां कुर्वाणस्तु शिल्पिको नित्यदुःखितो भवति ।

तस्माच्च स्यादनन्यस्तथा चेष्टमानो दुःखी जीवः ॥३९२॥

तात्पर्यवृत्तिः — यथा लोके शिल्पी तु सुवर्णकारादिः सुवर्णकुंडलादिकर्म करोति, कैः कृत्वा ? हस्तकुट्टकाद्युपकरणैः । हस्तकुट्टकाद्युपकरणानि च हस्तेन गृह्णाति, तथापि तैः सुवर्णकुंडलादिकर्महस्तकुट्टकादिकरणैरुपकरणैः सह तन्मयो न भवति । तथैव ज्ञानी जीवोऽपि निष्क्रियवीतरागस्वसंवेदनज्ञानच्युतः सन् ज्ञानावरणादिद्रव्यकर्माणि करोति । कैः कृत्वा ? मनोवचनकायव्यापाररूपैः कर्मोत्पादकरणैरुपकरणैः तथैव च कर्मोदयवशान्मनोवचनकायव्यापाररूपाणि कर्मोत्पादकरणान्युपकरणानि संश्लेषरूपेण व्यवहारनयेन गृह्णाति तथापि ज्ञानावरणादिद्रव्यकर्ममनोवचनकायव्यापाररूपकर्मोत्पादकोपकरणैः सह टंकोत्कर्षणज्ञायकत्वेन भिन्नत्वात्तन्मयो न भवति । तथैव च स एव शिल्पी सुवर्णकारादिः सुवर्णकुंडलादिकर्माणि कृते सति यत्किमप्यशनपानादिकं मूल्यं लभते भुंक्ते च तथापि तेनाशनपानादिना तन्मयो न भवति । तथा जीवोऽपि शुभाशुभकर्मफलं बहिरंगेन दृष्टाशनपानादिरूपं निजशुद्धात्मभावनोत्थमनोहरानंदसुखास्वादमलभमानो भुंक्ते न च तन्मयो भवति । एवं व्यवहारस्य तु वक्तव्यं दर्शनं समासेन एवं पूर्वोक्तप्रकारेण गाथाचतुष्टयेन द्रव्यकर्मकर्तृत्वभोक्तृत्वरूपस्य व्यवहारनयस्य दर्शनं दृष्टांत उदाहरणं हे शिष्य ! वक्तव्यं व्याख्येयं कथनीयं समासेन संक्षेपेण सुणु णिच्छयस्स वयणं परिणाम कदं तु जं हवदि इदं त्वग्ने वक्ष्यमाणं निश्चयस्य वचनं व्याख्यानं शृणु, कथंभूतं ? परिणामकृतं रागादिविकल्पेन निष्पादितमिति । जह सिप्पिओ दु चेट्ठं कुव्वदि हवदि य तहा अणण्णोसो यथा सुवर्णकारादिशिल्पी कुंडलादिकमेवमेवं करोमीति मनसि चेष्टां करोति इति तथा चेष्टया सह भवति चानन्यस्तन्मयः तह जीवोवि य कम्मं कुव्वदि हवदि य अणण्णो सो तथैवाज्ञानी जीवः केवलज्ञानादिव्यक्तिरूपस्य

कार्यसमयसारस्य यो ऽसौ साधको निर्विकल्पसमाधिरूपः कारणसमयसारस्तस्याभावे सव्यञ्जनिश्वयनयेन अशुद्धोपादानरूपेण मिथ्यात्वरगादिरूपं भावकर्म करोति तेन भावकर्मणा सह भवति चानन्यः इति भावकर्मकर्तृत्वगाथा गता । जह चेदं कुर्वन्तो दु सिप्पिओ णिच्च दुःखिदो हांदि यथा स एव शिल्पी कुंडलादिकमेवमेवं करोमीति मनसि चेष्टां कुर्वाणः सन् चित्तखेदेन नित्यं दुःखितो भवति । न केवलं दुःखितः । तत्तोसेय अणणो तस्माद्दुःखविकल्पादनुभवरूपेणानन्यश्च स स्यात् तह चेदंतो दुही जीवो तथैवाज्ञानिजीवोऽपि विशुद्धज्ञानदर्शनादिव्यक्तिरूपस्य कार्यसमयसारस्य साधको योऽसौ निश्चयरत्नत्रयात्मककारणसमयसारः, तस्यालाभे सुखदुःखभोक्तृत्वकाले हर्षविषादरूपां चेष्टां कुर्वाणः सन्मनसि दुःखितो भवति इति । तथा हर्षविषादचेष्टया सह अशुद्धनिश्चयेनाशुद्धोपादानरूपेणानन्यश्च भवति इति । एवं पूर्वोक्तप्रकारेणाज्ञानिजीवो निर्विकल्पस्वसंबन्धेनज्ञानात् च्युतो भूत्वा सुवर्णकारादिदृष्टान्तेन व्यवहारनयेन द्रव्यकर्म करोति भुंक्ते च । तथैवाशुद्धनिश्चयेन भावकर्म चेति व्याख्यानमुरव्यत्वेन षष्ठस्थले गथासप्तकं गतं ।

अथ ज्ञानं ज्ञेयं वस्तु जानाति तथापि धवलकुड्येष्वेतन्मृत्तिकावन्निश्चयेन तन्मयं न भवति इति निश्चयमुख्यत्वेन गाथापंचकं । यथैव च श्वेतमृत्तिका कुड्यं श्वेतं करोतीति व्याह्रियते तथैव च ज्ञानं ज्ञेयं वस्तु जानात्येवं व्यवहारोऽस्तीति व्यवहारमुख्यत्वेन गाथापंचकं । एव समुदायेन दशकं । तद्यथा—

आत्मरूपातिः—यथा खलु शिल्पी सुवर्णकारादिः कुंडलादिपरद्रव्यपरिणामात्मकं कर्म करोति । हस्तकुट्टकादिभिः परद्रव्यपरिणामात्मकैः करणैः करोति । हस्तकुट्टकादीनि परद्रव्यपरिणामात्मकानि करणानि गृह्णाति । ग्रामादिपरद्रव्यपरिणामात्मकं कुंडलादिककर्मफलं भुंक्ते नत्वेकद्रव्यत्वेन ततोऽन्यत्वे सति तन्मयो भवति ततो निमित्तनैमित्तिकभावमात्रेणैव तत्र कर्तृकर्मभोक्तृभोग्यत्वव्यवहारः । तथात्मापि पुण्यपापादि पुद्गलपरिणामात्मकं कर्म करोति । कायवाङ्मनोभिः पुद्गलद्रव्यपरिणामात्मकैः करणैः करोति कायवाङ्मनांसि पुद्गलपरिणामात्मकानि करणानि गृह्णाति सुखदुःखादिपुद्गलद्रव्यपरिणामात्मकं पुण्यपापादिकर्मफलं भुंक्ते च नत्वेकद्रव्यत्वेन ततोऽन्यत्वे सति तन्मयो भवति ततोनिमित्तनैमित्तिकभावमात्रेणैव तत्र कर्तृकर्मभोक्तृभोग्यत्वव्यवहारः । यथा च स एव शिल्पी चिकीर्षुः चेष्टानुरूपमात्मपरिणामात्मकं कर्म करोति । दुःखलक्षणमात्मपरिणामात्मकं चेष्टानुरूपकर्मफलं भुंक्ते च एकद्रव्यत्वेन ततोऽन्यत्वे सति तन्मयश्च भवति ततः परिणमपरिणामिभावेन तत्रैव कर्तृकर्मभोक्तृभोग्यत्वनिश्चयः । तथात्मापि चिकीर्षुश्चेष्टारूपमात्मपरिणामात्मकं करोति । दुःखलक्षणमात्मपरिणामात्मकं चेष्टारूपकर्मफलं भुंक्ते च एकद्रव्यत्वेन ततोऽन्यत्वे सति तन्मयश्च भवति ततः परिणामपरिणामिभावेन तत्रैव कर्तृकर्मभोक्तृभोग्यत्वनिश्चयः ।

नतु परिणामि एव किल कर्मविनिश्चयतः स भवति नापरस्य परिणामिन एव न भवेत् ।

न भवति कर्तृशून्यमिह कर्म चैकतया स्थितिरेह वस्तुनो भवतु कर्तृत्वादेव ततः (?) ॥१०१॥

बहिर्लुठति यद्यपि स्फुटदनंतशक्तिः स्वयं तथाप्यपरवस्तुनो विशति नान्यवस्त्वंतरं ।

स्वभावनियतं यतः सकलमेव वस्त्विष्यते स्वभावचलनाकुलः किमिह मोहितः क्लिश्यते ॥१०२॥

वस्तु चैकमिह नान्यवस्तुनो येन तेन खलु वस्तु वस्तु तत् ।

निश्चयोयमपरोऽपरस्य कः किं करोति हि बहिर्लुठन्नपि ॥१०३॥

यत्तु वस्तु कुरुतेऽन्यवस्तुनः किंचनापि परिणामिनः स्वयं ।

व्यावहारिकदृशैव तन्मतं नान्यदस्ति किमपीह निश्चयात् ॥१०४॥

जह सेटिया दु ण परस्स सेटिया सेटिया य सा होदि ।

तह जाणगो दु ण परस्स जाणगो जाणगो सोदु ॥३९३॥

जह सेटिया दु ण परस्स सेटिया सेटिया य सा होदि ।

तह पस्सगो दु ण परस्स पस्सगो पस्सगो सोदु ॥३९४॥

जह सेटिया दु ण परस्स सेटिया सेटिया दु सा होदि ।
 तह संजदो दु ण परस्स संजदो संजदो सोदु ॥३९५॥
 जह सेटिया दु ण परस्स सेटिया सेटिया दु सा होदि ।
 तह दंसणं दु ण परस्स दंसणं दंसणं तंतु ॥३९६॥
 एवं तु णिच्छयणयस्स भासियं णाणदंसणचरित्ते ।
 सुणु ववहारणयस्सय वत्तव्वं से समासेण ॥३९७॥
 जह परदव्वं सेटदि हु सेटिया अप्पणो सहावेण ।
 तह परदव्वं जाणदि णादा विसएण भावेण ॥३९८॥
 जह परदव्वं सेटदि हु सेटिया अप्पणो सहावेण ।
 तह परदव्वं पस्सदि जीवोवि सएण भावेण ॥३९९॥
 जह परदव्वं सेटदि हु सेटिया अप्पणो सहावेण ।
 तह परदव्वं विरमदि णादावि सएण भावेण ॥४००॥
 जह परदव्वं सेटदि हु सेटिया अप्पणो सहावेण ।
 तह परदव्वं सदहदि सम्मादिट्ठी सहावेण ॥४०१॥
 एसो ववहारस्स दु विणिच्छओ णाणदंसणचरित्ते ।
 भणिदो अण्णेसु वि पज्जएसु एमेव णादव्वो ॥४०२॥

यथा सेटिका तु न परस्य सेटिका सेटिका च सा भवति ।
 तथा ज्ञायकस्तु न परस्य ज्ञायको ज्ञायकः स तु ॥३९३॥
 यथा सेटिका तु न परस्य सेटिका सेटिका तु सा भवति ।
 तथा दर्शकस्तु न परस्य दर्शको दर्शकस्तु स भवति ॥३९४॥
 यथा सेटिकास्तु न परस्य सेटिका सेटिका च सा भवति ।
 तथा संयतस्तु न परस्य संयतः संयतः स तु ॥३९५॥
 यथा सेटिका तु न परस्य सेटिका सेटिका च सा भवति ।
 तथा दर्शनं तु न परस्य दर्शनं दर्शनं तत्तु ॥३९६॥
 एवं तु निश्चयनयस्य भाषितं ज्ञानदर्शनचरित्रे ।
 शृणु व्यवहारस्य च वक्तव्यं तस्य समासेन ॥३९७॥
 यथा परद्रव्यं सेटयति खलु सेटिकात्मनः स्वभावेन ।
 तथा परद्रव्यं जानाति ज्ञातापि स्वकेन भावेन ॥३९८॥
 यथा परद्रव्यं सेटयति सेटिकात्मनः स्वभावेन ।
 तथा परद्रव्यं पश्यति ज्ञातापि स्वकेन भावेन ॥३९९॥
 यथा परद्रव्यं सेटयति सेटिकात्मनः स्वभावेन ।

तथा परद्रव्यं विजहाति ज्ञातापि स्वकेन भावेन ॥४००॥

यथा परद्रव्यं सेटयति सेटिकात्मनः स्वभावेन ।

तथा परद्रव्यं श्रद्धते ज्ञातापि स्वकेन भावेन ॥४०१॥

एवं व्यवहारस्य तु विनिश्चयो ज्ञानदर्शनचरित्रे ।

भणितोऽन्येष्वपि पर्यायेषु एवमेव ज्ञातव्यः ॥४०२॥

तात्पर्यवृत्तिः—यथा लोके श्वेतिका श्वेतमृत्तिका खटिका परद्रव्यस्य कुड्यादेर्निश्चयेन श्वेतमृत्तिका च भवति तन्मयो न भवति बहिर्भागे तिष्ठतीत्यर्थः । तर्हि किं भवति ? श्वेतिका श्वेतिकैव स्वस्वरूपे तिष्ठतीत्यर्थः । तथा श्वेतमृत्तिकादृष्टान्तेन ज्ञानात्मा घटादिज्ञेयपदार्थस्य निश्चयेन ज्ञायको न भवति तन्मयो न भवतीत्यर्थः । तर्हि किं भवति ? ज्ञायको ज्ञायक एव स्वस्वरूपे तिष्ठतीत्यर्थः । एवं ब्रह्माद्वैतवादिबत्—ज्ञानं ज्ञेयरूपेण न परिणमति—इति कथनमुख्यत्वेन गाथा गता । तथा तेनैव च श्वेतमृत्तिकादृष्टान्तेन दर्शक-आत्मा दृश्यस्य घटादिपदार्थस्य निश्चयेन दर्शको न भवति, तन्मयो न भवतीत्यर्थः । तर्हि किं भवति ? दर्शको दर्शक एव स्वस्वरूपेण तिष्ठतीत्यर्थः । एवं सत्तावलोकनदर्शनं दृश्यपदार्थरूपेण न परिणमतीति कथनमुख्यत्वेन गाथा गता । तथा तेनैव श्वेतमृत्तिकादृष्टान्तेन संयत आत्मा त्याज्यस्य परिग्रहादेः परद्रव्यस्य निश्चयेन त्याजको न भवति, तन्मयो न भवतीत्यर्थः । तर्हि किं भवति ? संयतः संयत एव निर्विकार-निजमनोहरानंदलक्षणस्वरूपे तिष्ठतीत्यर्थः । एवं वीतरागचारित्रमुख्यत्वेन गाथा गता । तथैव च तेनैव श्वेतमृत्तिकादृष्टान्तेन तत्त्वार्थश्रद्धानरूपं सम्यग्दर्शनं श्रद्धेयस्य बहिर्भूतजीवादपदार्थस्य निश्चयनयेन श्रद्धानकारकं न भवति, तन्मयं न भवतीत्यर्थः । तर्हि किं भवति ? सम्यग्दर्शनं सम्यग्दर्शनमेव स्वस्वरूपे तिष्ठतीत्यर्थः । एवं तत्त्वार्थश्रद्धानलक्षणसम्यग्दर्शनमुख्यत्वेन गाथा गता ।

एवं तु णिच्छयणयस्स भासिदं णाणदंसणचरित्ते एव पूर्वोक्तगाथाचतुष्टयेन भाषितं व्याख्यानं कृतं । कस्य संबधित्वेन ? निश्चयनयस्य । क ? विषये ज्ञानदर्शनचारित्रे । सुणु व्यवहारणयस्सय वत्तव्वं इदानीं हे शिष्य ! शृणु समाकर्णय किं ? वक्तव्यं व्याख्यानं । कस्य संबधित्वेन ? व्यवहारनयस्य । कस्य संबधिव्यवहारः ? हे तस्य पूर्वोक्तज्ञानदर्शनचारित्रयस्य । केन ? समासेण संक्षेपेण । इति निश्चयनयव्यख्यानमुख्यत्वेन सूत्रपंचकं गतं ।

अथ व्यवहारः कथ्यते—यथा येन प्रकारेण लोके परद्रव्यं कुड्यादिकं व्यवहारनयेन श्वेतयते श्वेतं करोति नच कुड्यादिपरद्रव्येण सह तन्मयी भवति । का ? कर्त्री श्वेतिका श्वेतमृत्तिका खटिका । केन कृत्वा श्वेतं करोति ? स्वकीयश्वेतभावेन । तथा तेन श्वेतमृत्तिकादृष्टान्तेन परद्रव्यं घटादिकं ज्ञेयं वस्तु व्यवहारेण जानाति नच परद्रव्येण सह तन्मयो भवति । कोऽसौ ? कर्ता ज्ञातात्मा । केन जानाति ? स्वकीय ज्ञानभावेनेति, प्रथमगाथा गता । तथैव च तेनैव श्वेतमृत्तिकादृष्टान्तेन घटादिकं दृश्यं परद्रव्यं व्यवहारेण पश्यति न च परद्रव्येण सह तन्मयो भवति । कोऽसौ ? ज्ञातात्मा । केन पश्यति ? स्वकीयदर्शनभावेनेति द्वितीयगाथा गता । तथैव च तेनैव श्वेतमृत्तिकादृष्टान्तेन परिग्रहादिकं परद्रव्यं व्यवहारेण विरमति त्यजति न च परद्रव्येण सह तन्मयो भवति स कः ? कर्ता ज्ञातात्मा । केन कृत्वा त्यजति ? स्वकीयनिर्विकल्प समाधिपरिणामेनेति तृतीयगाथा गता । तथैव च तेनैव श्वेतमृत्तिकादृष्टान्तेन जीवादिकं परद्रव्यं व्यवहारेण श्रद्धधाति न च परद्रव्येण सह तन्मयो भवति । स कः ? कर्ता सम्यग्दृष्टिः । केन कृत्वा ? स्वकीय श्रद्धानपरिणामेनेति चतुर्थगाथा गता । एसो व्यवहारस्स दु विणिच्छियो णाणदंसणचरित्ते भणितो भणितः कथितः कोऽसौ ? कर्मतापन्नः, एष प्रत्यक्षीभूतः, पूर्वोक्तगाथाचतुष्टयेन निर्दिष्टो विनिश्चयः, व्यवहारानुयायी निश्चय इत्यर्थः । कस्य संबधी ? व्यवहारनयस्य । क ? विषये ज्ञानदर्शनचारित्रये ।

१ अत्र क. पुस्तके ज्ञानात्मेति पाठः । २ अत्रापि क. ज्ञानात्मेत्येव पाठः । ३ चतुष्टये पाठोऽयं क. पुस्तके ।

अणुसु वि पज्जएसु एमेव णादब्बो इदमोदनादिकं मया भुक्तं, इदमहिषिकंटादिकं त्यक्तं, इदं गृहादिकं कृतं, तत्सर्वं व्यवहारेण । निश्चयेन पुनः स्वकीयरागादिपरिणाम एव कृतो भुक्तश्च । एवमित्याद्यन्येष्वपि पर्यायषु निश्चयव्यवहारनयविभागो ज्ञातव्य इति । यदि व्यवहारेण परद्रव्यं जानाति तर्हि निश्चयेन सर्वज्ञो न भवतीति पूर्वपक्षे परिहारमाह — यथा स्वकीय सुखादिकं तन्मयो भूत्वा जानाति तथा बहिर्द्रव्यं न जानाति तेन कारणेन व्यवहारः । यदि पुनः परकीयसुखादिकमात्मसुखादिवत्तन्मयो भूत्वा जानाति तर्हि यथा स्वकीयसंवेदने सुखी भवति तथा परकीयसुखदुःखसंवेदनकाले सुखी दुःखी च प्राप्नोति न च तथा । यद्यपि स्वकीयसुखसंवेदनापेक्षया निश्चयः, परकीयसुखसंवेदनापेक्षया व्यवहारस्तथापि छत्रस्थजनापेक्षया सोऽपि निश्चय एवेति । ननु सौगतोऽपि ब्रूते व्यवहारेण सर्वज्ञः, तस्य किमिति दूषण दीयते भवद्विरिति ? तत्र परिहारमाह—सौगतादिमते यथा निश्चयापेक्षया व्यवहारो मृषा, तथा व्यवहाररूपणापि व्यवहारो न सत्य इति । जैनमते पुनर्व्यवहारनयो यद्यपि निश्चयापेक्षया मृषा तथापि व्यवहाररूपेण सत्य इति । यदि पुनर्लोकव्यवहाररूपेणापि सत्यो न भवति तर्हि सर्वोऽपि लोकव्यवहारो मिथ्या भवति, तथा सत्यतिप्रसंगः । एवमात्मा व्यवहारेण परद्रव्यं जानाति पश्यति निश्चयेन पुनः स्वद्रव्यमेवेति । तत एतदायाति ग्रामारामादि सर्वं खल्विदं ब्रह्म ज्ञेयवस्तु किमपि नास्ति यद् ब्रह्माद्वैतवादिनो वदन्ति तन्निषिद्धं । यद्यपि सौगतो वदति ज्ञानमेव घटपटादिज्ञेयाकारेण परिणमति नच ज्ञानाद्भिन्नं ज्ञेयं किमप्यस्ति तदपि निराकृतं । कथं ? इति चेत् यदि ज्ञानं ज्ञेयरूपेण परिणमति तदा ज्ञानाभावः प्राप्नोति यदि वा ज्ञेयं ज्ञानरूपेण परिणमति तदा ज्ञेयाभावस्तथा सत्युभयशून्यत्वं, स च प्रत्यक्षविरोधः । एवं निश्चयव्यवहारव्याख्यानमुख्यतया समुदायेन सप्तमस्थले सूत्रदशकं गतं ।

अथ निश्चयप्रतिक्रमणनिश्चयप्रत्याख्याननिश्चयालोचनपरिणतस्तपोधन एवाभेदेन निश्चयचारित्रं भवतीत्युपदिशति—

आत्मख्यातिः—सेटिकात्र तावच्छ्रेतगुणनिर्भरस्वभावं द्रव्यं तस्य तु व्यवहारेण श्वेत्यं कुड्यादिपरद्रव्यं । अथात्र कुड्यादेः परद्रव्यस्य श्वेत्यस्य श्वेतयित्री सेटिका किं भवति किं न भवतीति तदुभयतत्त्वसंबन्धो मीमांस्यते—यदि सेटिका कुड्यादेर्भवति तदा यस्य यद्भवति तत्तदेव भवति यथात्मनो ज्ञानं भवदात्मैव भवतीति तत्त्वसंबन्धे जीवति सेटिका कुड्यादेर्भवती कुड्यादिरेव भवेत्, एव सति सेटिकायाः स्वद्रव्योच्छेदः । नच द्रव्यांतरसंक्रमस्य पूर्वमेव प्रतिषिद्धत्वाद्द्रव्यस्यास्त्युच्छेदः, ततो न भवति सेटिका कुड्यादेः । यदि न भवति सेटिका कुड्यादेस्तर्हि कस्य सेटिका भवति ? सेटिकाया एव सेटिका भवति । ननु कतरान्या सेटिका ? यस्याः सेटिका भवति ? न खल्वन्या सेटिका सेटिकायाः । किंतु स्वस्वाम्यंशावेवान्यौ । किमत्र साध्यं स्वस्वाम्यशव्यवहारेण ? न किमपि । तर्हि न कस्यापि सेटिका, सेटिका सेटिकैवेति निश्चयः । यथा दृष्टान्तस्तथायं दार्ष्टान्तिकः । चेतयितात्र तावद्ज्ञानगुणनिर्भरस्वभावं द्रव्यं तस्य तु व्यवहारेण ज्ञेयं पुद्गलादि द्रव्यं । अथात्र पुद्गलादेः परद्रव्यस्य ज्ञेयस्य ज्ञायकश्चेतयिता किं भवति किं न भवतीति ? तदुभयतत्त्वसंबन्धो मीमांस्यते । यदि चेतयिता पुद्गलादेर्भवति तदा यस्य यद्भवति तत्तदेव भवति यथात्मनो ज्ञानं भवदात्मैव भवति इति तत्त्वसंबन्धे जीवति, चेतयिता पुद्गलादेर्भवन् पुद्गलादेरेव भवेत् एवं सति चेतयितुः स्वद्रव्योच्छेदः । नच द्रव्यांतरसंक्रमस्य पूर्वमेव प्रतिषिद्धत्वाद्द्रव्यस्यास्त्युच्छेदः । ततो न भवति चेतयिता पुद्गलादेः । यदि न भवति चेतयिता पुद्गलादेस्तर्हि कस्य चेतयिता भवति ? चेतयितुरेव चेतयिता भवति । ननु कतरोन्यश्चेतयिता चेतयितुर्यस्य चेतयिता भवति ? न खल्वन्यश्चेतयिता चेतयितुः, किंतु स्वस्वाम्यंशावेवान्यौ । किमत्र साध्यं स्वस्वाम्यशव्यवहारेण ? न किमपि । तर्हि न कस्यापि ज्ञायकः । ज्ञायको ज्ञायक एवेति निश्चयः ।

किंच सेटिकात्र तावच्छ्रेतगुणनिर्भरस्वभावं द्रव्यं तस्य तु व्यवहारेण श्वेत्यं कुड्यादि परद्रव्यं । अथात्र कुड्यादेः परद्रव्यस्य श्वेतस्य श्वेतयित्री सेटिका किं भवति किं न भवतीति ? तदुभयतत्त्वसंबन्धो

मीमांस्यते । यदि सेटिका कुड्यादेर्भवति तदा यस्य यद्भवति तत्तदेव भवति यथात्मनो ज्ञानं भवदात्मैव भवतीति तत्त्वसंबंधे जीवति सेटिका कुड्यादेर्भवती कुड्यादिरेव भवेत् एवं सति सेटिकायाः स्वद्रव्योच्छेदः । नच द्रव्यांतरसंक्रमस्य पूर्वमेव प्रतिषिद्धत्वादस्युच्छेदः । ततो न भवति सेटिका कुड्यादेः । यदि न भवति सेटिका कुड्यादेस्तर्हि कस्य सेटिका भवति ? सेटिकाया एव सेटिका भवति । ननु कतरान्या सेटिका सेटिकायाः यस्याः सेटिका भवति ? न खल्वन्या सेटिका सेटिकायाः किंतु स्वस्वाम्यंशावेवान्यौ । किमत्र साध्यं स्वस्वाम्यंशव्यवहारेण ? न किमपि । तर्हि न कस्यापि सेटिका सेटिका, सेटिकैवेति निश्चयः । यथायं दृष्टान्तस्तथायं दार्ष्टान्तिकः—चेतयितात्र तावदर्शनगुणनिर्भरस्वभावं द्रव्यं तस्य तु व्यवहारेण दृश्यं पुद्गलादि परद्रव्यं । अथात्र पुद्गलादेः परद्रव्यस्य दृश्यस्य दर्शकश्चेतयिता किं भवति किं न भवतीति ? तदुभयतत्त्वसंबंधो मीमांस्यते—यदि चेतयिता पुद्गलादेर्भवति तदा यस्य यद्भवति तत्तदेव भवति यथात्मनो ज्ञानं भवदात्मैव भवति इति तत्त्वसंबंधे जीवति चेतयिता पुद्गलादेर्भवन् पुद्गलादिरेव भवेत् एवं सति चेतयितुः स्वद्रव्योच्छेदः । नच द्रव्यांतरसंक्रमस्य पूर्वमेव प्रतिषिद्धत्वाद्द्रव्यस्यास्युच्छेदः ? ततो न भवति चेतयिता पुद्गलादेः । यदि न भवति चेतयिता पुद्गलादेस्तर्हि कस्य चेतयिता भवति ? चेतयितुरेव चेतयिता भवति । ननु कतरान्यश्चेतयिता चेतयितुर्यस्य चेतयिता भवति ? न खल्वन्यश्चेतयिता चेतयितुः किंतु स्वस्वाम्यंशावेवान्यौ । किमत्र साध्यं स्वस्वाम्यंशव्यवहारेण ? न किमपि । तर्हि न कस्यापि दर्शकः, दर्शको दर्शक एवेति निश्चयः ।

अपि च सेटिका तावच्छ्वेतगुणनिर्भरस्वभावं द्रव्यं तस्य तु व्यवहारेण श्वेत्यं कुड्यादि परद्रव्यं अथात्र कुड्यादेः परद्रव्यस्य श्वेत्यस्य श्वेतयित्री सेटिका किं भवति किं न भवतीति ? तदुभयतत्त्वसंबंधो मीमांस्यते । यदि सेटिका कुड्यादेर्भवति तदा यस्य यद्भवति तत्तदेव भवति यथात्मनो ज्ञानं भवदात्मैव भवति इति तत्त्वसंबंधे जीवति सेटिका कुड्यादेर्भवती कुड्यादिरेव भवेत् । एवं सति सेटिकायाः स्वद्रव्योच्छेदः । नच द्रव्यांतरसंक्रमस्य पूर्वमेव प्रतिषिद्धत्वाद्द्रव्यस्यास्युच्छेदः ? ततो न भवति सेटिका कुड्यादेः । यदि न भवति सेटिका कुड्यादेस्तर्हि कस्य सेटिका भवति ? सेटिकाया एव सेटिका भवति । ननु कतरान्या सेटिका सेटिकाया यस्याः सेटिका भवति ? न खल्वन्या सेटिका सेटिकायाः किंतु स्वस्वाम्यंशावेवान्यौ । किमत्र साध्यं स्वस्वाम्यंशव्यवहारेण ? न किमपि तर्हि न कस्यापि सेटिका, सेटिका सेटिकैवेति निश्चयः । यथायं दृष्टान्तस्तथायं दार्ष्टान्तिकः—चेतयितात्र तावद् ज्ञानदर्शनगुणनिर्भरपरापोहनात्मकस्वभावं द्रव्यं । तस्य तु व्यवहारेणापोह्यं पुद्गलादिपरद्रव्यं । अथात्र पुद्गलादेः परद्रव्यस्यापोह्यस्यापोहकः किं भवति किं न भवतीति ? तदुभयतत्त्वसंबंधो मीमांस्यते । यदि चेतयिता पुद्गलादेर्भवति तदा यस्य यद्भवति तत्तदेव भवति यथात्मनो ज्ञानं भवदात्मैव भवति इति तत्त्वसंबंधे जीवति चेतयिता पुद्गलादेर्भवन् पुद्गलादिरेव भवेत् । एवं सति चेतयितुः स्वद्रव्योच्छेदः । नच द्रव्यांतरसंक्रमस्य पूर्वमेव प्रतिषिद्धत्वाद्द्रव्यस्यास्युच्छेदः । ततो न भवति चेतयिता पुद्गलादेः । यदि न भवति चेतयिता पुद्गलादेस्तर्हि कस्य चेतयिता भवति ! चेतयितुरेव चेतयिता भवति । ननु कतरान्यश्चेतयिता चेतयितुर्यस्य चेतयिता भवति ? न खल्वन्यश्चेतयिता चेतयितुः किंतु स्वस्वाम्यंशावेवान्यौ । किमत्र साध्यं स्वस्वाम्यंशव्यवहारेण ? न किमपि । तर्हि न कस्याप्यपोहकः, अपोहकोऽपोहक एवेति निश्चयः ।

यथा च सैव सेटिका श्वेतगुणनिर्भरस्वभावा स्वयं कुड्यादिपरद्रव्यस्वभावेनापरिणममाना कुड्यादिपरद्रव्यनिमित्तकेनात्मनः श्वेतगुणनिर्भरस्वभावस्य परिणामेनोत्पद्यमानमात्मस्वभावेन श्वेतयतीति व्यवहियते तथा चेतयितापि ज्ञानगुणनिर्भरस्वभावः स्वयं पुद्गलादिपरद्रव्यस्वभावेनापरिणममानः पुद्गलादिपरद्रव्यं चात्मस्वभावेनापरिणमयन् पुद्गलादिपरद्रव्यनिमित्तकेनात्मनो ज्ञानगुणनिर्भरस्वभावस्य परिणामेनोत्पद्यमानः पुद्गलादिपरद्रव्यं चेतयितुनिमित्तकेनात्मनः स्वभावस्य परिणामेनोत्पद्यमानमात्मनः स्वभावेन जानातीति व्यवहियते ।

किंच यथा च सेटिका श्वेतगुणनिर्भरस्वभावा स्वयं कुड्यादिपरद्रव्यस्वभावेनापरिणममाना कुड्यादिपरद्रव्यं चात्मस्वभावेनापरिणमयती कुड्यादिपरद्रव्यनिमित्तकेनात्मनः श्वेतगुणनिर्भरस्वभावस्य परि-

णामेनोत्पद्यमाना कुड्यादिपरद्रव्यं सेटिकानिमित्तकेनात्मनः स्वभावस्य परिणामेनोत्पद्यमानमात्मनः स्वभावेन श्वेतयतीति व्यवहियते । तथा चेतयितापि दर्शनगुणनिर्भरस्वभावः स्वयं पुद्गलादिपरद्रव्यस्वभावेनापरिणममानः पुद्गलादिपरद्रव्यं चात्मस्वभावेनापरिणमयन् पुद्गलादिपरद्रव्यनिमित्तकेनात्मनो दर्शनगुणनिर्भरस्वभावस्य परिणामेनोत्पद्यमानः पुद्गलादिपरद्रव्यं चेतयितृनिमित्तकेनात्मनो दर्शनगुणनिर्भरस्वभावस्य परिणामेनोत्पद्यमानमात्मनः स्वभावेन पश्यतीति व्यवहियते ।

अपि च—यथा च सैव सेटिका श्वेतगुणनिर्भरस्वभावा स्वयं कुड्यादिपरद्रव्यस्वभावेनापरिणममाना कुड्यादिपरद्रव्यं चात्मस्वभावेनापरिणामयती कुड्यादिपरद्रव्यनिमित्तकेनात्मनः श्वेतगुणनिर्भरस्वभावस्य परिणामेनोत्पद्यमाना कुड्यादिपरद्रव्यं सेटिकानिमित्तकेनात्मनः स्वभावस्य परिणामेनोत्पद्यमानमात्मनः स्वभावेन श्वेतयतीति व्यवहियते । तथा चेतयितापि ज्ञानदर्शनगुणनिर्भरपरापोहनात्मकस्वभावः स्वयं पुद्गलादिपरद्रव्यस्वभावेनापरिणममानः पुद्गलादिपरद्रव्यं चात्मस्वभावेनापरिणामयन् पुद्गलादिपरद्रव्यनिमित्तकेनात्मनो ज्ञानदर्शनगुणनिर्भरपरापोहनात्मकस्वभावस्य परिणामेनोत्पद्यमानः पुद्गलादिपरद्रव्यं चेतयितृनिमित्तकेनात्मनः स्वभावस्य परिणामेनोत्पद्यमानमात्मनः स्वभावेनापोहतीति व्यवहियते । एवमयमात्मनो

ज्ञानदर्शनचरित्रपर्यायाणां निश्चयव्यवहारप्रकारः । एवमेवान्येषां सर्वेषामपि पर्यायाणां दृष्टव्यः ।

शुद्धद्रव्यनिरूपणार्पितमतेस्तत्त्वं समुत्पश्यतो नैकद्रव्यगतं चकास्ति किमपि द्रव्यांतरं जातुचित् ।

ज्ञानं ज्ञेयमवैति यत्तु तदयं शुद्धस्वभावोदयः किं द्रव्यांतरंचुंबनाकुलधियस्तत्त्वाच्च्यवंते जनाः ॥१०५॥

शुद्धद्रव्यस्वरसम्भवनार्किं स्वभावस्य शेष-मन्यदृश्यं भवति यदि वा तस्य किं स्यात्स्वभावः ।

व्योत्स्नारूपं स्नपयति भुवं नैव तस्यास्तिभूमिज्ञानं ज्ञेयं कलयति सदा ज्ञेयमस्यास्ति नैव ॥१०६॥

रागद्वेषद्वयमुदयते तावदेतन्न यावद् ज्ञानं ज्ञानं भवति न पुनर्बोध्यतां याति बोध्यं ।

ज्ञानं ज्ञानं भवतु तदिदं न्यक्कृताज्ञानभावं भावोभावो भवति तिरयन्त्येन पूर्णस्वभावः ॥१०७॥

कम्मं जं पुव्वकयं सुहासुहमणेयवित्थरविसेसं ।

तत्तो णियत्तदे अप्पयं तु जो सो पडिक्कमणं ॥४०३॥

कम्मं जं सुहमसुहं जहिय भावेण वज्झदि भविस्सं ।

तत्तो णियत्तदे जो सो पक्कखाणं हवे चेदा ॥४०४॥

जं सुहमसुहमुदिण्णं संपडिय अणेयवित्थरविसेसं ।

तं दोसं जो चेददि स खलु आलोयणं चेदा ॥४०५॥

णिच्चं पच्चखाणं कुव्वदि णिच्चंपि जो पडिक्कमदि ।

णिच्चं आलोचेयदि सो हु चरित्तं हवदि चेदा ॥४०६॥

कर्म यत्पूर्वकृतं शुभाशुभमनेकविस्तरविशेषं ।

तस्मान्निवर्तयत्यात्मानं तु यः स प्रतिक्रमणं ॥४०३॥

कर्म यच्छुभमशुभं यस्मिंश्च भावे बध्यते भविष्यत् ।

तस्मान्निवर्तते यः स प्रत्याख्यानं भवति चेतयिता ॥४०४॥

यच्छुभमशुभमुदीर्णं संप्रति चानेकविस्तरविशेषं ।

तं दोषं चेतयते स खल्वालोचनं चेतयिता ॥४०५॥

नित्यं प्रत्याख्यानं करोति नित्यमपि यः प्रतिक्रामति ।

नित्यमालोचयति स खलु चरित्रं भवति चेतयिता ॥४०६॥

सात्पर्यवृत्तिः—णियत्तदे अप्पयंतु जो इहलोकपरलोकाकांक्षारूपख्यातिपूजालाभदृष्टश्रु-
तानुभूतभोगाकांक्षालक्षणनिदानबंधादिसमस्तपरद्रव्यालबनोत्पन्नशुभाशुभसंकल्पविकल्पपरहिते शून्ये विशु-
द्धज्ञानदर्शनस्वभावात्मतत्त्वसम्यक्श्रद्धानज्ञानानुभवनरूपाभेदस्त्रययात्मनिर्विकल्पपरमसमाधिसमुत्पन्नवृत्तराग
सहजपरमानंदस्वभावसुखरसास्वादसमरसीभावपरिणामेन सालंबने भरितावस्थे केवलज्ञानाद्यनंतशतुष्टय-
व्यक्तिरूपस्य कार्यसमयसारस्योत्पादके कारणसमयसारे स्थित्वा यः कर्ता, आत्मानं कर्मतापन्नं निव-
र्तयति । कस्मात्सकाशात् ? कम्मं जं पुव्वकयं सुहासुहमणेयवित्थरविसेसं तत्तो शुभाशुभमूलो-
त्तरप्रकृतिभेदेनानेकविस्तरविस्तीर्णं पूर्वकृतं यत्कर्म तस्मात् सो पडिक्कमणं स पुरुष एवाभेदनयेन
निश्चयप्रतिक्रमणं भवतीत्यर्थः । नियत्तदे जां अनंतज्ञानादिस्वरूपात्मद्रव्यसम्यक्श्रद्धानज्ञानानुभूति
स्वरूपाभेदरत्नत्रयलक्षणे परमसामायिके स्थित्वा यः कर्ता आत्मानं निवर्तयति । कस्मात्सकाशात् ?
कम्मं जं सुहमसुहं जस्सियभावेण वज्झदि भविस्सं तत्तो शुभाशुभानेकविस्तरविस्तीर्णं भविष्य-
त्कर्म यस्मिन्मिथ्यात्वादिरागादिपरिणामे सति बध्यते तस्मात् सो पच्चक्खाणं हवे चेदा स एवंगुण-
विशिष्टस्तपोधन एवाभेदनयेन निश्चयप्रत्याख्यानं भवतीति विज्ञेयं । जो वेदादि नित्यानंदैकस्वभाव
शुद्धात्मसम्यक्श्रद्धानज्ञानानुष्ठानरूपाभेदरत्नत्रयात्मके सुखदुःखजीवितमरणादिविषये सर्वोपेक्षासंयमे स्थित्वा
यः कर्ता वेदयत्यनुभवति जानाति । किं जानाति । जं यत्कर्म तं तत् । केन रूपेण ? दांसं दोषोयं
मम स्वरूपं न भवति । कथं भूतं कर्म ? उदिण्णं उदयागतं । पुनरपि कथं भूतं ? सुहमसुहं शुभाशुभं ।
पुनश्च किरूपं ? अणेयवित्थरविसेसं मूलोत्तरप्रकृतिभेदेनानेकविस्तरविस्तीर्णं । संपाडिय संप्रति
काले खलु स्फुटं । सो आलोयणं चेदा स चेतयिता पुरुष एवाभेदनयेन निश्चयालोचनं भवतीति
ज्ञातव्यं । णिच्चं पच्चक्खाणं कुव्वदि णिच्चंपि जो पडिक्कमदि णिच्चं अलोचेदिय
निश्चयरत्नत्रयलक्षणे शुद्धात्मस्वरूपे स्थित्वा यः कर्ता पूर्वोक्तनिश्चयप्रत्याख्यानप्रतिक्रमणालोचनानुष्ठानानि
नित्यं सर्वकालं करोति सोदु चरित्तं ह्वदि चेदा स चेतयिता पुरुष एवाभेदनयेन निश्चयचारित्रं
भवति । कस्मात् ? इति चेत् शुद्धात्मस्वरूपे चरणं चारित्रमिति वचनात् । एवं निश्चयप्रतिक्रमणप्रत्याख्याना
लोचनाचारित्रव्याख्यानरूपेणाष्टमस्थले गाथाचतुष्टयं गत ।

अर्थेन्द्रियमनांविषयेषु रागद्वेषौ मिथ्याज्ञानपरिणतमेव जीवं करोतीत्याख्याति—

आत्मख्यातिः - यः खलु पुद्गलकर्मविपाकभवेभ्यो भावेभ्यश्चेतयितात्मानं निवर्तयति स तत्कार
णभूतं पूर्वकर्म प्रतिक्रामन् स्वयमेव प्रतिक्रमणं भवति । स एव तत्कार्यभूतमुत्तरं कर्म प्रत्याचक्षाणः प्रत्या-
ख्यानं भवति । स एव वर्तमानं कर्मविपाकमात्मनोऽत्यंतभेदेनोपलभमानः, आलोचना भवति । एवमयं
नित्यं प्रतिक्रामन्, नित्यं प्रत्याचक्षाणो नित्यमालोचयंश्च पूर्वकर्मकार्येभ्य उत्तरकर्मकरणेभ्यो भावेभ्योत्यंतं
निवृत्तः, वर्तमानं कर्मविपाकमात्मनोऽत्यंतभेदेनोपलभमानः स्वस्मिन्नेव खलु ज्ञानस्वभावे निरतरचरणा
चारित्रं भवति । चारित्रं तु भवन् स्वस्य ज्ञानमात्रस्य चेतनात् स्वयमेव ज्ञानचेतना भवतीति भावः ।

ज्ञानस्य संचेतनयैव नित्यं प्रकाशते ज्ञानमतीव शुद्धं ।

अज्ञानसंचेतनया तु धावन् बोधस्य शुद्धिं निरुणाद्धि बंधः ॥१०८॥

णिदिदसंथुदवयणाणि पोग्गला परिणमंति बहुगाणि ।

ताणि सुणिदूण रूसदि तूमदिय अहं पुणो भणिदो ॥४०७॥

पोग्गलदव्वं सदुत्तह परिणदं तस्स जदि गुणो अण्णो ।

तद्वा ण तुमं भणितो किंचिवि किं रूससे अवुहो ॥४०८॥
 असुहो सुहोव सहो ण तं भणदि सुणसु मंति सो चैव ।
 णय एदि विणिग्गहिदुं सोदु विसयमागदं सहं ॥४०९॥
 असुहं सुहं च रूवं ण तं भणदि पेच्छ मंति सो चैव ।
 णय एदि विणिग्गहिदुं चक्खुविसयमागदं रूवं ॥४१०॥
 असुहो सुहोय गंधो ण तं भणदि जिग्घ मंति सो चैव ।
 णय एदि विणिग्गहिदुं घाणविसयमागदं गंधं ॥४११॥
 असुहो सुहोय रसो ण तं भणदि रसय मंति सो चैव ।
 णय एदि विणिग्गहिदुं रसणविसयमागदं तु रसं ॥४१२॥
 असुहो सुहोय फासो ण तं भणदि फासमंति सो चैव ।
 णय एदि विणिग्गहिदुं कायविसयमागदं फासं ॥४१३॥
 असुहो सुहोव गुणो ण तं भणदि वुज्झ मंति सो चैव ।
 णय एदि विणिग्गहिदुं बुद्धिविसयमागदं तु गुणं ॥४१४॥
 असुहं सुहं च दव्वं ण तं भणदि वुज्झमंति सो चैव ।
 णय एदि विणिग्गहिदुं बुद्धिविसयमागदं दव्वं ॥४१५॥
 एवं तु जणि दव्वस्स उवसमेणेव गच्छदे मूढो ।
 णिग्गहमणा परस्सय सयंच बुद्धिं सिवमपत्तो ॥४१६॥

निंदितसंस्तुतवचनानि पुद्गलाः परिणमंति बहुकानि ।
 तानि श्रुत्वा रुष्यति तुष्यति च पुनरहं भणितः ॥४०७॥
 पुद्गलद्रव्यं शब्दत्वपरिणतं तस्य यदि गुणोऽन्यः ।
 तस्मान्न त्वां भणितः किंचिदपि किं रुष्यस्यबुद्धः ॥४०८॥
 अशुभः शुभो वा शब्दः न त्वां भणति शृणु मामिति स एव ।
 नचैति विनिर्गृहीतुं श्रोत्रविषयमागतं शब्दं ॥४०९॥
 अशुभं शुभं वा रूपं न त्वां भणति पश्य मामिति स एव ।
 नचैति विनिर्गृहीतुं चक्षुर्विषयमागतं रूपं ॥४१०॥
 अशुभः शुभो वा गंधो न त्वां भणति जिघ्र मामिति स एव ।
 नचैति विनिर्गृहीतुं घ्राणविषयमागतं गंधं ॥४११॥
 अशुभः शुभो वा रसो न त्वां भणति रसय मामिति स एव ।
 नचैति विनिर्गृहीतुं बुद्धिविषयमागतं तु रसं ॥४१२॥
 अशुभः शुभो वा स्पर्शो न त्वां भणति स्पृश मामिति स एव ।

नचैति विनिर्गृहीतुं कायविषयमागतं तु स्पर्शं ॥ ४१३ ॥

अशुभः शुभो वा गुणो न त्वां भणति बुध्यस्व मामिति स एव ।

नचैति विनिर्गृहीतुं बुद्धिविषयमागतं तु गुणं ॥ ४१४ ॥

अशुभं शुभं वा द्रव्यं न त्वां भणति बुध्वस्व मामिति स एव ॥

नचैति विनिर्गृहीतुं बुद्धिविषयमागतं तु द्रव्यं ॥ ४१५ ॥

एवं तु ज्ञातद्रव्यस्य उपशमेनैव गच्छति मूढः ।

विनिर्ग्रहमनाः परस्य तु स्वयं च बुद्धिं शिवामप्राप्तः ॥ ४१६ ॥

तात्पर्यवृत्तिः— रूसदि तूसदिय एकेंद्रियविकलेंद्रियादिदुर्लभपरंपराक्रमेणातीतानंतकाले दृष्ट-
श्रुतानुभूतमिथ्यात्वविषयकषायादिविभावपरिणामाधानतया अत्यतदुर्लभेन कथंचित्कालादिलब्धिवशेन मि-
थ्यात्वादिसप्तप्रकृतीनां तथैव चरित्रमोहनीयस्य चोपशमक्षयोपशमक्षये सति षड्द्रव्यपंचास्तिकायसप्ततत्त्व-
नवपदार्थादिश्रद्धानज्ञानरागद्वेषपरिहाररूपेण भेदरत्नत्रयात्मकव्यवहारमोक्षमार्गसंज्ञेन व्यवहारकारणसमय-
सारेण साध्येन विशुद्धज्ञानदर्शनस्वभावशुद्धात्मतत्त्वसम्यक्श्रद्धानज्ञानानुचरणरूपामेदरत्नत्रयात्मकनिर्वि-
कल्पसमाधिरूपेणानंतकेवलज्ञानादिचतुष्टयव्यक्तिरूपस्य कार्यसमयसारस्योत्पादकेन निश्चयकारणसमयसारेण
विना खल्वज्ञानिजीवो रुष्यति तुष्यति च । किं कृत्वा ? सुणिऊण श्रुत्वा । पुनः पश्चात् केन रूपेण ?
अहं भणितो अनेनाहं भणित इति । कानि श्रुत्वा ? **णिदिदसंशुदवयणाणि** निदितसंस्तुतवचनानि
ताणि तानि । किं विशिष्टानि ? **पोग्गलापरिणमंति बहुगाणि** भाषावर्गणायोग्यपुद्गलाः कर्तारो यानि
कर्मतापन्नानि बहुविधानि परिणमंति । ज्ञानी पुनर्व्यवहारमोक्षमार्गं निश्चयमोक्षमार्गभूतं पूर्वोक्तद्विविधका-
रणसमयसारं ज्ञात्वा बहिरंगेष्टानिष्टविषये रागद्वेषौ न करोतीति भावार्थः । **पुगलद्वयं सदुत्तहपरिणदं**
भाषावर्गणायोग्यपुद्गलद्रव्यं कर्तुं म्रियस्वेति जीवस्वमिति रूपेण निदितसंस्तुतवद्वयत्वरूपपरिणतं तस्स **जदि**
गुणो अणो तस्य पुद्गलद्रव्यस्य शुद्धात्मस्वरूपाद्यदि गुणोऽन्यो भिन्नो जडरूपः, तर्हि जीवस्य किमायातं ?
न किमपि । तस्यैवा निजीवस्य पूर्वोक्तव्यवहारकारणसमयसारनिश्चयसमयसारकारणरहितस्य संबोधनं
क्रियते । कथं ? इति चेत् यस्मान्निदितसंस्तुतवचनेन पुद्गलाः परिणमंति तस्मात् **ण तुपं भणितो किं-**
चिवि तस्मात्कारणात्वं न भणितः किंचिदपि **किं रूमसे अबुहो** किं रुष्यसे अबुध ! बहिरात्मनिति ।
स चैवाज्ञानिजीवां व्यवहारनिश्चयकारणसमयसाराभ्यां रहितः पुनरपि संबोध्यते । हे अज्ञानिन् ! शब्दरूप-
गंधरसस्पर्शरूपा मनोज्ञामनोज्ञपंचेंद्रियविषयाः कर्तारः, त्वां कर्मतापन्नं किमपि न भणति । किं न भणति ?
हे देवदत्त ! मां कर्मतापन्नं शृणु, मां पश्य, मां जिघ्र, मां स्वादय, मां स्पृशेति । पुनरप्यज्ञानी ब्रूते एते
शब्दादयः कर्तारो मां किमपि न भणति, परं किंतु मदीयश्रोत्रादिविषयस्थानेषु समागच्छंति ? आचार्या
उत्तरमाहुः— हे मूढ ! नचायांति विनिर्गृहीतुं— एते शब्दादिपंचेंद्रियविषयाः । कथंभूताः संतः ? श्रोत्रेंद्रि-
यादिस्वकीयस्वकीयविषयभावमागच्छंतः । कस्मात् ? इति चेत् वस्तुस्वभावादिति । यस्तु परमतत्त्वज्ञानी
जीवः स पूर्वोक्तव्यवहारनिश्चयकारणसमयसाराभ्यां बाह्याभ्यंतररत्नत्रयलक्षणाभ्यां सहितः सन् मनोज्ञामनो-
ज्ञशब्दादिविषयेषु समागतेषु रागद्वेषौ न करोति । किंतु स्वस्थभावेन शुद्धात्मस्वरूपमनुभवतीति भावार्थः ।
यथा पंचेंद्रियविषये मनोज्ञामनोज्ञेन्द्रियसंकल्पवशेन रागद्वेषौ करोत्यज्ञानी जीवः । तथा परकीयगुणपरि-
च्छेदरूपे परद्रव्यपरिच्छेदरूपे च मनोविषयेऽपि रागद्वेषौ करोति तस्याज्ञानिजीवस्य पुनरपि संबोधनं
क्रियते तद्यथा— परकीयगुणः शुभोऽशुभो वा चेतनोऽचेतनो वा । द्रव्यमपि परकीय कर्तृत्वं कर्मतापन्नं
न भणति हे मनोबुद्धे हे अज्ञानिजनाचित्त ! मां कर्मतापन्नं बुध्यस्व जानीहि । अज्ञानी वदति— एवं न ब्रूते
किंतु मदीयमनसि परकीयगुणो द्रव्यं वा परिच्छित्तिसंकल्परूपेण स्फुरति प्रतिभाति । तत्रोत्तरं दीयते स चैव
परकीयगुणः परकीयद्रव्यं वा मनोबुद्धिविषयमागतं विनिर्गृहीतुं नायाति । कस्मात् ? ज्ञेयज्ञायकसंब-

धस्य निषेधयितुमशक्यत्वान् इति हेतोः—यद्भागद्वेषकरणं तदज्ञानं । यस्तु ज्ञानी स पुनः पूर्वोक्तव्य बहारे-
निश्चयकारणं समयसारं जानन् हर्षविषादौ न करोतीति भावार्थः । एवं तु एवं पूर्वोक्तप्रकारेण मनो-
ज्ञानोद्देशादिपंचेन्द्रियविषयस्य परकीयगुणद्रव्यरूपस्य मनोविषयस्य वा । कथंभूतस्य ? जाणिद्वस्स
ज्ञातद्रव्यस्य पंचेन्द्रियमनोविषयभूतस्येत्यर्थः । तस्य पूर्वोक्तप्रकारेण स्वरूपं ज्ञात्वापि उवसमेणैव गच्छेद
मूढो उपशमेनैव गच्छति मूढो बहिरात्मा स्वयं कथंभूतः ? णिग्गहमणा निग्रहमनाः निवारणबुद्धिः ।
कस्यसंबन्धित्वेन ? परस्सय परस्य पंचेन्द्रियमनोविषयस्य । कथंभूतस्य ? परकीयशब्दादिगुणरूपस्य । पुनरपि
कथंभूतस्य स्वकीयविषयमागतस्य प्राप्तस्य । पुनरपि किं रूपश्चाज्ञानी जीवः । सयं च बुद्धिं सिवमपत्तो स्वयं
च शुद्धात्मसत्तिरूपां बुद्धिमप्राप्तः । वीतरागसहजपरमानंदरूपं शिवशब्दवाच्यं सुखं चाप्राप्त इति । किंच
यथायस्कांतापलाकृष्टा सूची स्वस्थानात्प्रच्युत्यायस्कतोपलपाषाणसमीपं गच्छति तथा शब्दादयश्चित्त-
क्षोभरूपविकृतिकरणार्थं जीवसमीपं न गच्छति । जीवाऽपि तत्समीपं न गच्छति किं तु स्वस्थाने स्वस्वरूपेणैव
तिष्ठति । एवं वस्तुस्वभावे सत्यापि यदज्ञानी जीव उदसीनभाव मुक्त्वा रागद्वेषौ करोति तदज्ञानमिति ।

हे भगवन् पूर्वं बंधाधिकारं भणितं—

एवं णाणी सुद्धो ण सयं परिणमदि रायमादीहि ।

राइज्जदि अण्णेहिं दु सो रत्तादिएहिं भावेहिं ॥ १ ॥

इत्यादि रागादीनामकर्ता ज्ञानी, परद्रव्यजनिता रागादयः इत्युक्तं । अत्र तु स्वकीयबुद्धिदोषजनिता
रागादयः परेषां दूषणं नास्तीति पूर्वापरविरोधः ? । अत्रोत्तरमाह तत्र बंधाधिकारव्याख्याने ज्ञानिजीवस्य
मुख्यत्वात् ज्ञानी तु रागादिभिर्न परिणमति तेन कारणेन परद्रव्यजनिता भणिताः । अत्र चाज्ञानिजीवस्य
मुख्यता स चाज्ञानी जीवः स्वकीयबुद्धिदोषेण परद्रव्यनिमित्तमात्रमाश्रित्य रागादिभिः परिणमति, तेन का-
रणेन परेषां शब्दादिपंचेन्द्रियविषयाणां दूषणं नास्तीति भणितं । ततः कारणात् पूर्वापरविरोधो नास्ति
इति । एवं निश्चयव्यवहारमोक्षमार्गभूतं निश्चयकारणसमयसारव्यवहारकारणसमयसारद्वयमजानन् सन्न-
ज्ञानी जीवः स्वकीयबुद्धिदोषेण रागादिभिः परिणमति । परेषां शब्दादीनां दूषणं नास्तीति व्याख्यानमु-
ह्यत्वेन नवमस्थले गाथादशकं गतं ।

अथ मिथ्यात्वरागादिपरिणतजीवस्याज्ञानचेतना केवलज्ञानादिगुणप्रच्छादक कर्मबध जनयतीति
प्रतिपादयति—

आत्मगत्यातिः—यथेह बहिरर्थो घटादिः, देवदत्तो यज्ञदत्तमिव हस्ते गृहीत्वा 'मां प्रकाशय' इति
स्वप्रकाशने न प्रदीपं प्रयोजयति । नच प्रदीपोप्ययःकांतोपलकृष्टायःसूचीवत् स्वस्थानात्प्रच्युत्य तं प्रका-
शयितुमायाति । किं तु वस्तुस्वभावस्य परेणोत्पादयितुमशक्यत्वान् परमुत्पादयितुमशक्तत्वाच्च यथा तदसन्नि-
धाने तथा तत्सन्निधानेऽपि स्वरूपेणैव प्रकाशते । स्वरूपेणैव प्रकाशमानस्य चास्य वस्तुस्वभावादेव विचित्रां
परिणतिमासादयन् कमनीयोऽकमनीयो वा घटपटादिर्न मनागपि विक्रियायै कल्पते । तथा बहिरर्थः शब्दो
रूप गंधो रसः स्पर्शो गुणद्रव्ये च देवदत्तो यज्ञदत्तमिव हस्ते गृहीत्वा मां शृणु मां पश्य मां जिघ्र मां रसय
मां स्पर्श मां बुध्यस्वेति स्वज्ञाने नात्मानं प्रयोजयति । नचात्माप्ययःकांतोपलकृष्टायःसूचीवत् स्वस्थाना-
त्प्रच्युत्य तान् ज्ञातुमायाति । किंतु वस्तुस्वभावस्य परेणोत्पादयितुमशक्यत्वान् परमुत्पादयितुमशक्तत्वाच्च
यथा तदसन्निधाने तथा तत्सन्निधानेऽपि स्वरूपेणैव जानीति । स्वरूपेण जानतश्चास्य वस्तुस्वभावादेव
विचित्रां परिणतिमासादयंतः कमनीया अकमनीया वा शब्दादयो बहिरर्थो न मनागपि विक्रियायै कल्पयेन् ।
एवमात्मा परं प्रति उदासीनो नित्यमेवेति वस्तुस्थितिः, तथापि यद्भागद्वेषौ तदज्ञानं ।

पूर्णेकाच्युतशुद्धबोधमहिमा बोधो न बोध्यादयं ।

यायात्कामपि विक्रियां तत इतो दीपः प्रकारयादिब ।

तद्वस्तुस्थितिबोधबन्ध्याधिषणा एते किमज्ञानिनो ।

रागद्वेषमयी भवन्ति सहजां मुंचत्युदासिनीतां ॥ १०९ ॥

रागद्वेषविभावमुक्तमहसो नित्यं स्वभावस्पृशः पूर्वागामिसमस्तकर्मविकला भिन्नास्तदात्वोदयात् ।

दूरारूढचरित्रवैभववलाञ्छंचिदार्चिर्मयी विदन्ति स्वरसाभिषिक्तभुवनां ज्ञानस्य संचेतनां ॥ ११० ॥

वेदंतो कम्मफलं अप्पाणं जो दु कुणदि कम्मफलं ।

सो तं पुणोवि वंधदि वीयं दुक्खस्स अट्टविहं ॥ ४१७ ॥

वेदंतो कम्मफलं मयेकदं जो दु मुणदि कम्मफलं ।

सो तं पुणोवि वंधदि वीयं दुक्खस्स अट्ट विहं ॥ ४१८ ॥

वेदंतो कम्मफलं सुहिदो दुहिदो दु ह्वदि जो चेदा ।

सो तं पुणोवि वंधदि वीयं दुक्खस्स अट्टविहं ॥ ४१९ ॥

वेदयमानः कर्मफलमात्मानं यस्तु करोति कर्मफलं ।

स तत्पुनरपि बध्नाति बीजं दुःखस्याष्टविधं ॥ ४१७ ॥

वेदयमानः कर्मफलं मया कृतं यस्तु जानाति कर्मफलं ।

स तत्पुनरपि बध्नाति बीजं दुःखस्याष्टविधं ॥ ४१८ ॥

वेदयमानः कर्मफलं सुखितो दुःखितश्च भवति चेतयिता ।

स तत्पुनरपि बध्नाति बीजं दुःखस्याष्टविधं ॥ ४१९ ॥

तात्पर्यवृत्तिः—ज्ञानाज्ञानभेदेन चेतना तावद्विधा भवति । इयं तावदज्ञानचेतना गाथात्रयेण कथ्यते—उदयागतं शुभाशुभं कर्म वेदयन्ननुभवन् सन्नज्ञानिजीवः स्वस्थभावाद् भ्रष्टो भूत्वा मदीयं कर्मेति भणति । मया कृतं कर्मेति च भणति । स जीवः पुनरपि तदष्टविधं कर्म बध्नाति । कथंभूतं ? बीजं कारणं । कस्य ? दुःखस्य । इति गाथाद्वयेनाज्ञानरूपा कर्मभावचेतना व्याख्याता । कर्मचेतना कोऽर्थः ? इति चेत् मदीयं कर्म मया कृतं कर्मेत्याद्यज्ञानभावेन—ईहापूर्वकमिष्टानिष्टरूपेण निरुपरागशुद्धात्मानुभूतिच्युतस्य मनो-वचनकायव्यापारकरणं यत्, सा बंधकारणभूता कर्मचेतना भण्यते । उदयागतं कर्मफलं वेदयन् शुद्धा-त्मस्वरूपमचेतयन् मनोज्ञामनेर्ज्ञेन्द्रियविषयनिमित्तेन यः सुखितो दुःखितो वा भवति स जीवः पुनरपि तद-ष्टविधं कर्म बध्नाति । कथंभूतं ? बीजं कारणं । कस्य ? दुःखस्य । इत्येकगाथया कर्मफलचेतना व्याख्याता । कर्मफलचेतना कोऽर्थः ? इति चेत् स्वस्थभावरहितेनाज्ञानभावेन यथा संभवं व्यक्ता, व्यक्तस्वभावेनेहा-पूर्वकमिष्टानिष्टविकल्परूपेण हर्षविषादमयं सुखदुःखानुभवनं यत्, सा बंधकारणभूता कर्मफलचेतना भण्यते । इयं कर्मचेतना कर्मफलचेतना द्विरूपापि त्याज्या बंधकारणत्वादिति । तत्र तयोर्द्वयोः कर्मचेतनाकर्मफल-चेतनयोर्मध्ये पूर्वं तावन्निश्चयप्रतिक्रमण-निश्चयप्रत्याख्यान-निश्चयालोचनास्वरूपं यत्पूर्वं व्याख्यातं तत्र स्थित्वा शुद्धज्ञानचेतनावलेन कर्मचेतनासंन्यासभावनां नाटयति । कर्मचेतनात्यागभावनां कर्मबंधविना-शार्थं करोतीत्यर्थः । तद्यथा—

यदमहमकार्षं यदहमचीकरं यदहं कुर्वतमप्यन्यं प्राणिनं समन्वज्ञासिषं । केन ? मनसा वाचा कायेन तन्मिथ्या मे दुष्कृतमिति षड्संयोगेनैकभंगः । यदहमकार्षं यदहमचीकरं यदहं कुर्वतमप्यन्यं प्राणिनं समनुज्ञा-सिषं । केन मनसा वाचा तन्मिथ्या मे दुष्कृतमिति पंचसंयोगेन, एकैकापनयनेन भंगत्रयं भवति । संयो-गेनेत्याद्यक्षसंचारेणैकोनपंचाशद्भगा भवतीति टीकाभिप्रायः । अथवा त एव सुखोपायं कथ्यते । कथं ? इति चेत् कृतं कारितमनुमितमिति प्रत्येकं भंगत्रयं भवति । कृतकारितद्वयं कृतानुमतद्वयं कारितानुमत-

द्वयमिति द्विसंयोगेन च भंगत्रयं जातं । कृतकारितानुमतत्रयमिति संयोगेनैको भंग इति सप्तभंगी । तथैव मनसा वाचा कायेनेति प्रत्येकभंगत्रयं भवति । मनोवचनद्वयं मनःकायद्वयं वचनकायद्वयमिति द्विसंयोगेन भंगत्रयं जातं । मनोवचनकायत्रयमिति च त्रिसंयोगेनैको भंग इयमपि सप्तभंगी । कृतं मनसा सह, कृतं वाचा सह, कृतं कायेन सह, कृतं मनोवचनद्वयेन सह, कृतं मनःकायद्वयेन सह, कृतं वचनकायद्वयेन सह, कृतं मनोवचनकायत्रयेण सहेति कृते निरुद्धे विवक्षिते सप्तभंगी जाता यथा । तथा कारितेऽपि तथा—अनुमतेऽपि, तथा कृतकारितद्वयेऽपि, तथा कृतानुमतद्वयेऽपि, तथा कारितानुमतद्वयेऽपि, तथा कृतकारितानुमतत्रये चेति प्रत्येकमनेन क्रमेण सप्तभंगी योजनीया । एवं—एकोनपंचाशद्भंगा भवतीति प्रतिक्रमणकल्पः समाप्तः ।

इदानीं प्रत्याख्यानकल्पः कथ्यते—तथाहि—यदहं करिष्यामि यदहं कारयिष्यामि यदहं कुर्वंतमप्यन्यं प्राणिनं समनुज्ञास्यामि । केन मनसा वाचा कायेन तन्मिथ्या मे दुष्कृतमिति पूर्ववत् षट्संयोगेनैको भंगः । यथा यदहं करिष्यामि यदहं कारयिष्यामि यदहं कुर्वंतमप्यन्यं प्राणिनं समनुज्ञास्यामि । केन ? मनसा वाचा चेति तन्मिथ्या मे दुष्कृतमिति पूर्ववदेकैकापनयनेन पंचसंयोगेन भंगत्रयं भवति । एवं पूर्वोक्तक्रमेण—एकोनपंचाशद्भंगा ज्ञातव्याः । इति प्रत्याख्यानकल्पः समाप्तः ।

इदानींमालोचनाकल्पः कथ्यते तद्यथा—यदहं करोमि यदहं कारयामि यदहं कुर्वंतमप्यन्यं प्राणिनं समनुजानामि । केन ? मनसा वाचा कायेनेति तन्मिथ्या मे दुष्कृतमिति पूर्ववत् षट्संयोगेनैकभंगः । तथा यदहं करोमि यदहं कारयामि यदहं कुर्वंतमप्यन्यं प्राणिनं समनुजानामि केन ? मनसा वाचेति तन्मिथ्या मे दुष्कृतमिति—एकैकापनयनेन पंचसंयोगेन भंगत्रयं भवति । एवं पूर्वोक्तप्रकारेण एकोनपंचाशद्भंगा ज्ञातव्याः । इत्यालोचनाकल्पः समाप्तः । कल्पः पूर्वं परिच्छेदोऽधिकारोऽध्यायः प्रकरणमित्याद्येकार्था ज्ञातव्याः । एवं निश्चयप्रतिक्रमण—निश्चयप्रत्याख्यान—निश्चयालोचनाप्रकारेण शुद्धज्ञानचेतनाभावनारूपेण गाथा-द्वयव्याख्यानेन कर्मचेतनासत्यासभावना समाप्ता । इदानीं शुद्धज्ञानचेतनाभावनावलेन कर्मफलचेतनासत्यासभावनां नाटयति करोतीत्यर्थः ।

तद्यथा—नाहं मतिज्ञानावरणीयकर्मफलं भुंजे । तर्हि किं करोमि ? शुद्धचैतन्यस्वभावमात्मानमेव संचेतये सम्यगनुभवे इत्यर्थः । नाहं श्रुतज्ञानावरणीयकर्मफलं भुंजे । तर्हि किं करोमि ? शुद्धचैतन्यस्वभावमात्मानमेव संचेतये । नाहं मवधिज्ञानावरणीयकर्मफलं भुंजे । तर्हि किं करोमि ? शुद्धचैतन्यस्वभावमात्मानमेव संचेतये । नाहं मनःपर्ययज्ञानावरणीयफलं भुंजे । तर्हि किं करोमि ? शुद्धचैतन्यस्वभावमात्मानमेव संचेतये । नाहं केवलज्ञानावरणीयफलं भुंजे । किं तर्हि करोमि ? शुद्धचैतन्यस्वभावमात्मानमेव संचेतये इति पंचप्रकारज्ञानावरणीयरूपेण कर्मफलसंज्ञाभावना व्याख्याता । नाहं चक्षुर्दर्शनावरणीयफलं भुंजे । तर्हि किं करोमि ? शुद्धचैतन्यस्वभावमात्मानमेव संचेतये । एवं टीकाकथितक्रमेण—

पण णव दु अट्टवीसा चउ तिय णउ दीय दुण्णि पंचेव ।

वावण्णहीण वियसय पयडिविणासेण होंति ते सिद्धा ॥ १ ॥

इमां गाथामाश्रित्य अष्टचत्वारिंशदधिकशतप्रमितोत्तरप्रकृतीनां कर्मफलसत्यासभावना नाटयितव्या, कर्तव्येत्यर्थः । किंच जगत्त्रयकालत्रयसंबन्धिमनोवचनकायकृतकारितानुमतख्यातिपूजालाभदृष्टश्रुतानुभूत भोगाकांक्षारूपनिधानबंधादिसमस्तपरद्रव्यालंबनोत्पन्नशुभाशुभसंकल्पविकल्परहितेन शून्येन चिदानंदैकस्वभावशुद्धात्मतत्त्वसम्यक्श्रद्धानज्ञानानुचरणरूपाभेदरत्नत्रयात्मकनिर्विकल्पसमाधिसंजातवीतरागसहजपरमानंदरूपसुखरसास्वादपरमसमरसीभावानुभवसालबेन भरितावस्थेन केवलज्ञानाद्यनंतचतुष्टयव्यक्तिरूपस्य साक्षादुपादेयभूतस्य कार्यसमयसारस्योत्पादकेन निश्चयकारणसमयसाररूपेण शुद्धज्ञानचेतनाभावानावष्टभेन कृत्वा कर्मचेतनासत्यासभावना कर्मफलचेतनासत्यासभावना च मोक्षार्थिना पुरुषेण कर्तव्येति भावार्थः । एवं गाथाद्वयं कर्मचेतनासत्यासभावनामुख्यत्वेन, गाथैका कर्मफलचेतनासत्यासभावनामुख्यत्वेनेति दशमस्थले गाथात्रयं गतं ।

अपेदानां व्यवहारिकजीवदिनवपदार्थेभ्यो भिन्नमपि टंकोत्कीर्णज्ञायकैकपारमार्थिकपदार्थसङ्गं गद्य-
पद्यादिविचित्ररचनारचितशास्त्रैः शब्दादिपंचेन्द्रियाविषयप्रभृतिपरद्रव्यैश्च शून्यमपि रागादिविकल्पोपाधिरहितं
सदानदैकलक्षणसुखं तरसास्वादेन भरितास्थपरमात्मतत्त्वं प्रकाशयति ।

आत्मरूपातिः—ज्ञानादन्यत्रेदमहमिति चेतनं अज्ञानचेतना । सा द्विधा कर्मचेतना कर्मफलचेतना
च । तत्र ज्ञानादन्यत्रेदमहं करोमीति चेतनं कर्मचेतना । ज्ञानादन्यत्रेदं वेदयेऽहमिति चेतनं कर्मफलचेतना ।
सा तु समरसापि संसारबीजं । संसारबीजस्याष्टविधकर्मणो बीजत्वात् । ततो मोक्षार्थिना पुरुषेणाज्ञानचेतना
प्रलयाय सकलकर्मसंन्यासभावनां सकलकर्मफलसंन्यासभावनां च नाटयित्वा स्वभावभूता भगवती
ज्ञानचेतनैवैका नित्यमेव नाटयितव्या ।

तत्र तावत्सकलकर्मफलसंन्यासभावनां नाटयति—

कृतकरितानुमननैस्त्रिकालविषय मनोवचनकायैः ।

परिहृत्यकर्म सर्वं परमं नैष्कर्म्यमवलंबे ॥ १११ ॥

यदहमकार्षं यदचीकरं यत्कुर्वंतमप्यन्यं समन्वज्ञासिषं मनसा वाचा च कायेन चेति तन्मिथ्या मे दुष्कृत-
तमिति १ यदहमकार्षं यदचीकरं यत्कुर्वंतमप्यन्यं समन्वज्ञासिषं मनसा वाचा च तन्मे मिथ्या दुष्कृतमिति २ यद-
हमकार्षं यदचीकरं यत्कुर्वंतमप्यन्यं समन्वज्ञासिषं मनसा च कायेन चेति तन्मिथ्या मे दुष्कृतमिति ३ यदहमकार्षं
यदचीकरं यत्कुर्वंतमप्यन्यं समन्वज्ञासिषं वाचा च कायेन चेति तन्मिथ्या मे दुष्कृतमिति ४ यदहमकार्षं
यदचीकरं यत्कुर्वंतमप्यन्यं समन्वज्ञासिषं मनसा च तन्मिथ्या मे दुष्कृतमिति ५ यदहमकार्षं यदचीकरं
यत्कुर्वंतमप्यन्यं समन्वज्ञासिषं वाचा च तन्मे मिथ्या दुष्कृतमिति ६ यदहमकार्षं यदचीकरं यत्कुर्वंत-
मप्यन्यं समन्वज्ञासिषं कायेन च तन्मिथ्या मे दुष्कृतमिति ७ यदहमकार्षं यदचीकरं मनसा वाचा
च कायेन च तन्मिथ्या मे दुष्कृतमिति ८ यदहमकार्षं यत्कुर्वंतमप्यन्यं समन्वज्ञासिषं मनसा च वाचा च
कायेन च तन्मिथ्या मे दुष्कृतमिति ९ यदहमचीकरं यत्कुर्वंतमप्यन्यं समन्वज्ञासिषं मनसा च वाचा च
कायेन तन्मिथ्या मे दुष्कृतमिति १० यदहमकार्षं यदचीकरं मनसा च वाचा च तन्मिथ्या मे दुष्कृतमिति
११ यदहमकार्षं यत्कुर्वंतमप्यन्यं समन्वज्ञासिषं मनसा च वाचा च तन्मिथ्या मे दुष्कृतमिति १२ यदहम-
चीकरं यत्कुर्वंतमप्यन्यं समन्वज्ञासिषं मनसा च वाचा च तन्मे मिथ्या दुष्कृतमिति १३ यदहमकार्षं
यदचीकरं मनसा कायेन च तन्मिथ्या मे दुष्कृतमिति १४ यदहमकार्षं यत्कुर्वंतमप्यन्यं समन्वज्ञासिषं मनसा
च कायेन च तन्मिथ्या मे दुष्कृतमिति १५ यदहमचीकरं यत्कुर्वंतमप्यन्यं समन्वज्ञासिषं मनसा च कायेन
च तन्मिथ्या मे दुष्कृतमिति १६ यदहमकार्षं यदचीकरं वाचा च कायेन च तन्मिथ्या मे दुष्कृतमिति १७
यदहमकार्षं यत्कुर्वंतमप्यन्यं समन्वज्ञासिषं वाचा च कायेन च तन्मिथ्या मे दुष्कृतमिति १८ यदहमचीकरं
यत्कुर्वंतमप्यन्यं समन्वज्ञासिषं वाचा च कायेन च तन्मिथ्या मे दुष्कृतमिति १९ यदहमकार्षं यदचीकरं
मनसा च तन्मिथ्या मे दुष्कृतमिति २० यदहमकार्षं यत्कुर्वंतमप्यन्यं समन्वज्ञासिषं मनसा च तन्मिथ्या मे
दुष्कृतमिति २१ यदहमचीकरं यत्कुर्वंतमप्यन्यं समन्वज्ञासिषं मनसा च तन्मिथ्या मे दुष्कृतमिति २२
यदहमकार्षं यदचीकरं वाचा च तन्मिथ्या मे दुष्कृतमिति २३ यदहमकार्षं यत्कुर्वंतमप्यन्यं समन्वज्ञा-
सिषं वाचा च तन्मिथ्या मे दुष्कृतमिति २४ यदहमचीकरं यत्कुर्वंतमप्यन्यं समन्वज्ञासिषं वाचा
च तन्मिथ्या मे दुष्कृतं २५ यदहमकार्षं यदचीकरं कायेन च तन्मिथ्या मे दुष्कृतमिति २६
यदहमकार्षं यत्कुर्वंतमप्यन्यं समन्वज्ञासिषं कायेन च तन्मिथ्या मे दुष्कृतं २७ यदहमचीकरं यत्कु-
र्वंतमप्यन्यं समन्वज्ञासिषं कायेन तन्मिथ्या मे दुष्कृतमिति २८ यदहमकार्षं मनसा च वाचा च कायेन
च तन्मिथ्या मे दुष्कृतमिति २९ यदचीकरं मनसा च वाचा च कायेन च तन्मिथ्या मे दुष्कृतं ३०
यत्कुर्वंतमप्यन्यं समन्वज्ञासिषं मनसा च वाचा च कायेन च तन्मिथ्या मे दुष्कृतमिति ३१ यदहमकार्षं
मनसा च वाचा च कायेन च तन्मिथ्या मे दुष्कृतमिति ३२ यदहमचीकरं मनसा च वाचा च
तन्मिथ्या मे दुष्कृतमिति ३३ यत्कुर्वंतमप्यन्यं समन्वज्ञासिषं मनसा च वाचा च तन्मिथ्या मे दुष्कृत-

नाहं तित्करसनामफलं भुजे चैतन्यात्मानमात्मानमेव संचेतये ९८ नाहं कटुकरसनामफलं भुजे चैत-
न्यात्मानमात्मानमेव संचेतये ९९ नाहं कषायरसनामफलं भुजे चैतन्यात्मानमात्मानमेव संचेतये १००
नाहं सुरभिनामगंधफलं भुजे चैतन्यात्मानमात्मानमेव संचेतये १०१ नाहमसुरभिनामगंधफलं भुजे चैतन्या-
त्मानमात्मानमेव संचेतये १०२ नाहं शुक्लवर्णनामफलं भुजे चैतन्यात्मानमानमेव संचेतये १०३ नाहं
रक्तवर्णनामफलं भुजे चैतन्यात्मानमात्मानमेव संचेतये १०४ नाहं पीतवर्णनामफलं भुजे चैतन्यात्मान-
मात्मानमेव संचेतये १०५ नाहं हरितवर्णनामफलं भुजे चैतन्यात्मानमात्मानमेव संचेतये १०६ नाहं कृष्णवर्ण-
नामफलं भुजे चैतन्यात्मानमात्मानमेव संचेतये १०७ नाहं नरकगत्यानुपूर्वीनामफलं भुजे चैतन्यात्मानमा-
त्मानमेव संचेतये १०८ नाहं तिर्यग्गत्यानुपूर्वीनामफलं भुजे चैतन्यात्मानमात्मानमेव संचेतये १०९ नाहं
मनुष्यगत्यानुपूर्वीनामफलं भुजे चैतन्यात्मानमात्मानमेव संचेतये ११० नाहं देवगत्यानुपूर्वीनामफलं भुजे
चैतन्यात्मानमात्मानमेव संचेतये १११ नाहं निर्माणनामफलं भुजे चैतन्यात्मानमात्मानमेव संचेतये ११२
नाहमगुरुलघुनामफलं भुजे चैतन्यात्मानमात्मानमेव संचेतये ११३ नाहमुपघातनामफलं भुजे चैत-
न्यात्मानमात्मानमेव संचेतये ११४ नाहं परघातनामफलं भुजे चैतन्यात्मानमात्मानमेव संचेतये ११५
नाहमातपनामफलं भुजे चैतन्यात्मानमात्मानमेव संचेतये ११६ नाहमुद्योतनामफलं भुजे चैतन्यात्मानमा-
नमेव संचेतये ११७ नाहमुच्छ्वासनामफलं भुजे चैतन्यात्मानमात्मानमेव संचेतये ११८ नाहं प्रशस्तविहा-
योगतिनामफलं भुजे चैतन्यात्मानमात्मानमेव संचेतये ११९ नाहमप्रशस्तविहायोगतिनामफलं भुजे चैत-
न्यात्मानमात्मानमेव संचेतये १२० नाहं साधारणशरिरनामफलं भुजे चैतन्यात्मानमात्मानमेव संचेतये
१२१ नाहं प्रत्येकनामफलं भुजे चैतन्यात्मानमात्मानमेव संचेतये १२२ नाहं स्थावरनामफलं भुजे
चैतन्यात्मानमात्मानमेव संचेतये १२३ नाहं त्रसनामफलं भुजे चैतन्यात्मानमात्मानमेव संचेतये
१२४ नाहं सुभगनामफलं भुजे चैतन्यात्मानमात्मानमेव संचेतये १२५ नाहं दुर्भगनामफलं भुजे
चैतन्यात्मानमात्मानमेव संचेतये १२६ नाहं सुस्वरनामकर्मफलं भुजे चैतन्यात्मानमात्मानमेव
संचेतये १२७ नाहं दुःस्वरनामफलं भुजे चैतन्यात्मानमात्मानमेव संचेतये १२८ नाहं शुभनामफलं
भुजे चैतन्यात्मानमात्मानमेव संचेतये १२९ नाहमशुभनामफलं भुजे चैतन्यात्मानमात्मानमेव
संचेतये १३० नाहं सूक्ष्मशरीरनामफलं भुजे चैतन्यात्मानमात्मानमेव संचेतये १३१ नाहं वादर-
शरीरनामफलं भुजे चैतन्यात्मानमात्मानमेव संचेतये १३२ नाहं पर्याप्तनामफलं भुजे चैतन्यात्मानमात्मान
मेव संचेतये १३३ नाहमपर्याप्तनामफलं भुजे चैतन्यात्मानमात्मानमेव संचेतये १३४ नाहं स्थिरनामफलं
भुजे चैतन्यात्मानमात्मानमेव संचेतये १३५ नाहमस्थिरनामफलं भुजे चैतन्यात्मानमात्मानमेव संचेतये
१३६ नाहमादेयनामफलं भुजे चैतन्यात्मानमात्मानमेव संचेतये १३७ नाहमनादेयनामफलं भुजे
चैतन्यात्मानमात्मानमेव संचेतये १३८ नाहं यशःकार्तिनामफलं भुजे चैतन्यात्मानमात्मानमेव संचेतये १३९
नाहमयशःकीर्तिनामफलं भुजे चैतन्यात्मानमात्मानमेव संचेतये १४० नाहं तीर्थकरत्वनामफलं भुजे चैतन्या-
त्मानमात्मानमेव संचेतये १४१ नाहमुच्चैर्गोत्रनामफलं भुजे चैतन्यात्मानमात्मानमेव संचेतये १४२ नाहं
नीचैर्गोत्रनामफलं भुजे चैतन्यात्मानमात्मानमेव संचेतये १४३ नाहं दानांतरायनामफलं भुजे चैतन्यात्मान
मात्मानमेव संचेतये १४४ नाहं लोभांतरायनामफलं भुजे चैतन्यात्मानमात्मानमेव संचेतये १४५ नाहं
भोगांतरायनामफलं भुजे चैतन्यात्मानमात्मानमेव संचेतये १४६ नाहमुपभोगांतरायनामफलं भुजे चैतन्या-
त्मानमात्मानमेव संचेतये १४७ नाहं वीर्यांतरायनामफलं भुजे चैतन्यात्मानमात्मानमेव संचेतये १४८ ॥

निर्देशपकर्मफलसन्धसनान्ममैव सर्वक्रियांतरविहारनिवृत्तवृत्तेः ।

चैतन्यलक्ष्म भजतो भृशमात्मतत्त्व कालौवलीयमचलस्य बहव्यनंत ॥ ११७ ॥

१ खर्वे यत्क्रियांतर शुद्धचेतनातिरिक्त्वावभावरूपं न तु । वहरणं नाम शुद्धचित्तैः सत्त्वेन भवन्नं तस्मान्निवृत्ता वृत्ति
ज्ञानचेतना यस्य तस्य तथाभूतस्यैत्यर्थः ।

यः पूर्वभावकृतकर्मविप्रदुमाणां भुंक्ते फलानि न खलु स्वत एव तृप्तः ।
 आपातकालरमणीयमुदकेरम्यं निष्कर्मशर्ममयमेति दशांतरं सः ॥ ११८ ॥
 अत्यंतं भार्वायत्वा विरतिमविरतं कर्मणस्तत्फलाच्च ।
 प्रस्पष्ट नाटयित्वा प्रलपनमखिलाज्ञानसंचेतनायाः ॥
 पूर्णं कृत्वा स्वभावं स्वरसपरिगतं ज्ञानसंचेतनां स्वां ।
 सानंदं नाटयंतः प्रशमरसमितः सर्वकालं पिवंतु ॥ ११९ ॥
 इतः पदार्थप्रथनावगुंठिता विना कृतेरेकमनाकुलं ज्वलन् ।
 समस्तवस्तुव्यतिरेकनिश्चयात् विवेचितं ज्ञानमिहावतिष्ठते ॥ १२० ॥

सैत्थं णाणं ण हवदि जह्मा सत्थं ण याणदे किंचि ।
 तह्मा अण्णं णाणं अण्णं सत्थं जिणा विंति ॥ ४२० ॥
 सहो णाणं ण हवदि जह्मा सहो ण याणदे किंचि ।
 तह्मा अण्णं णाणं अण्णं सहं जिणा विंति ॥ ४२१ ॥
 रूवं णाणं ण हवदि जह्मा रूवं ण याणदे किंचि ।
 तह्मा अण्णं णाणं अण्णं रूवं जिणा विंति ॥ ४२२ ॥
 वण्णो णाणं ण हवदि जह्मा वण्णो ण याणदे किंचि ।
 तह्मा अण्णं णाणं अण्णं वण्णं जिणा विंति ॥ ४२३ ॥
 गंधो णाणं ण हवदि जह्मा गंधो ण याणदे किंचि ।
 तह्मा णाणं अण्णं अण्णं गंधं जिणा विंति ॥ ४२४ ॥
 ण रसो दु होदि णाणं जह्मा दु रसो अचेदणो णिच्चं ।
 तह्मा अण्णं णाणं रसं च अण्णं जिणा विंति ॥ ४२५ ॥
 फासो णाणं ण हवदि जह्मा फासो ण याणदे किंचि ।
 तह्मा अण्णं णाणं अण्णं फासं जिणा विंति ॥ ४२६ ॥
 कम्मं णाणं ण हवदि जह्मा कम्मं ण याणदे किंचि ।
 तह्मा अण्णं णाणं अण्णं कम्मं जिणा विंति ॥ ४२७ ॥
 धम्मच्छिओ ण णाणं जह्मा धम्मो ण याणदे किंचि ।
 तह्मा अण्णं णाणं अण्णं धम्मं जिणा विंति ॥ ४२८ ॥
 णं हवदि णाणमधम्मच्छिओ जं ण याणदे किंचि ।
 तह्मा अण्णं णाणं अण्णमधम्मं जिणा विंति ॥ ४२९ ॥

१ स्वर्गादिमुखं हि कर्मजन्यं मोक्षे तु तदभावात् अनाकुलत्वलक्षणसर्मसद्भावाच्च निष्कर्मशर्ममयत्वमिति ।

२ सच्चमिति पाठ आत्मस्थतातौ । ३ धम्मो णाणं ण हवदि पाठोयमात्मस्थतातौ । ४ णाणमधम्मो ण हवदि जह्मा धम्मोश्च याणए किंचि, आत्मस्थतातौ पाठः ।

कालोवि णत्थि णाणं जह्वा कालो ण याणदे किञ्चि ।
 तह्वा ण होदि णाणं जह्वा कालो अचेदणो णिच्चं ॥४३०॥
 आयासंपि य णाणं ण हवदि जह्वा ण याणदे किञ्चि ।
 तह्वा अण्णायासं अण्णं णाणं जिणा विंति ॥ ४३१ ॥
 अज्जभवसाणं णाणं ण हवदि जह्वा अचेदणं णिच्चं ।
 तह्वा अण्णं णाणं अज्जवसाणं तहा अण्णं ॥ ४३२ ॥
 जह्वा जाणदि णिच्चं तह्वा जीवो दु जाणगो णाणी ।
 णाणं च जाणयादो अव्वदिरित्तं मुणेयव्वं ॥ ४३३ ॥
 णाणं सम्मादिट्ठी दु संजमं सुत्तमंगपुव्वगयं ।
 धम्माधम्मं च तहा पव्वजं अज्जवन्ति वुहा ॥ ४३४ ॥

शास्त्रं ज्ञानं न भवति यस्माच्छास्त्रं न जानाति किञ्चित् ।
 तस्मादन्यज्ज्ञानमन्यच्छास्त्रं जिना वदंति ॥ ४२० ॥
 शब्दो ज्ञानं न भवति यस्माच्छब्दो न जानाति किञ्चित् ।
 तस्मादन्यज्ज्ञानमन्यं शब्दं जिना वदंति ॥ ४२१ ॥
 रूपं ज्ञानं न भवति यस्माद्रूपं न जानाति किञ्चित् ।
 तस्मादन्यज्ज्ञानमन्यद्रूपं जिना वदंति ॥ ४२२ ॥
 वर्णो ज्ञानं न भवति यस्माद्वर्णो न जानाति किञ्चित् ।
 तस्मादन्यज्ज्ञानमन्यं वर्णं जिना वदंति ॥ ४२३ ॥
 गंधो ज्ञानं न भवति यस्माद्रंधो न जानाति किञ्चित् ।
 तस्माज्ज्ञानमन्यदन्यं गंधं जिना वदंति ॥ ४२४ ॥
 न रसस्तु भवति ज्ञानं यस्मात्तु रसो अचेतनो नित्यं ।
 तस्मादन्यज्ज्ञानं रसं चान्यं जिना वदंति ॥ ४२५ ॥
 स्पर्शो ज्ञानं न भवति यस्मात्स्पर्शो न जानाति किञ्चित् ।
 तस्मादन्यज्ज्ञानमन्यं स्पर्शं जिना वदंति ॥ ४२६ ॥
 कर्म ज्ञानं न भवति यस्मात्कर्म न जानाति किञ्चित् ।
 तस्मादन्यज्ज्ञानमन्यत्कर्म जिना वदंति ॥ ४२७ ॥
 धर्मास्तिकायो न ज्ञानं यस्माद्धर्मो न जानाति किञ्चित् ।
 तस्मादन्यज्ज्ञानमन्यं धर्मं जिना वदंति ॥ ४२८ ॥
 न भवति ज्ञानमधर्मास्तिकायो यस्मान्न जानाति किञ्चित् ।
 तस्मादन्यज्ज्ञानमन्यमधर्मं जिना वदंति ॥ ४२९ ॥

१ णजभवसाणं णाणं अज्जवसाणं अचेदणं जह्वा पाठः खल्वयमात्मख्याती । २ संस्कृतच्छायाया अस्यास्तात्पर्यं
 वृत्तिटीकायामप्युल्लेखः तस्याश्चात्मख्यातिच्छाययैव गतार्थत्वात्तौ पार्थक्येनोल्लेखस्तात्पर्यवृत्तौ कृतः ।

कालोऽपि नास्ति ज्ञानं यस्मात्कालो न जानाति किञ्चित् ।
 तस्मान्न भवति ज्ञानं यस्मात्कालोऽचेतनो नित्यं ॥ ४३० ॥
 आकाशमपि ज्ञानं न भवति यस्मान्न जानाति किञ्चित् ।
 तस्मादन्याकाशमन्यज्ज्ञानं जिना वदन्ति ॥ ४३१ ॥
 अध्यवसानं ज्ञानं न भवति यस्मादचेतनं नित्यं ।
 तस्मादन्यज्ज्ञानमध्यवसानं तथान्यत् ॥ ४३२ ॥
 यस्माज्जानानि नित्यं तस्माज्जीवस्तु ज्ञायको ज्ञानी ।
 ज्ञानं च ज्ञायकादव्यतिरिक्तं ज्ञातव्यं ॥ ४३३ ॥
 ज्ञानं सम्यग्दृष्टिं तु संयमं सूत्रमंगपूर्वगतं ।
 धर्माधर्मं च तथा प्रवृज्यामभ्युपयन्ति बुधाः ॥ ४३४ ॥

तात्पर्यवृत्तिः — न श्रुते ज्ञानं—अचेतनत्वात् ततो ज्ञानश्रुतयोर्व्यतिरेकः । न शब्दो ज्ञानमचेतन-
 त्वात् ततो ज्ञानशब्दयोर्व्यतिरेकः । न रूप ज्ञानमचेतनत्वात् ततो ज्ञानरूपयोर्व्यतिरेकः । न वर्णो ज्ञान-
 मचेतनत्वात् ततो ज्ञानवर्णयोर्व्यतिरेकः । न गंधो ज्ञानमचेतनत्वात् ततो ज्ञानगंधयोर्व्यतिरेकः । न रसो
 ज्ञानमचेतनत्वात् ततो ज्ञानरसयोर्व्यतिरेकः । न स्पर्शो ज्ञानमचेतनत्वात् ततो ज्ञानस्पर्शयोर्व्यतिरेकः । न
 कर्म ज्ञानं अचेतनत्वात् ततो ज्ञानकर्मणोर्व्यतिरेकः । न धर्मो ज्ञानमचेतनत्वात् ततो ज्ञानधर्मयोर्व्यतिरेकः ।
 नाधर्मो ज्ञानमचेतनत्वात् ततो ज्ञानाधर्मयोर्व्यतिरेकः । न कालो ज्ञानमचेतनत्वात् ततो ज्ञानकालयोर्व्यति-
 रेकः । नाकाशं ज्ञानमचेतनत्वान् ततो ज्ञानाकाशयोर्व्यतिरेकः । नाध्यवसानं ज्ञानमचेतनत्वात् ततो
 ज्ञानाध्यवसानयोर्व्यतिरेकः । इत्येवं ज्ञानस्य सर्वैरेव परद्रव्यैः सह व्यतिरेकः निश्चयसाधितो दृष्टव्यः । अथ
 जीव एवैको ज्ञानं चेतनत्वात् ततो ज्ञानजीवयोरेवाव्यतिरेकः । नच जीवस्य स्वयं ज्ञानत्वात् ततो व्यति-
 रेकः कश्चनापि शंकनीयः । एवं सति ज्ञानमेव सम्यग्दृष्टिः, ज्ञानमेव संयमः, ज्ञानमेवांगपूर्वरूपं सूत्रं,
 ज्ञानमेव धर्माधर्मौ, ज्ञानमेव प्रवृज्येति ज्ञानस्य जीवपर्यायैरपि सहाव्यतिरेकोनिश्चयसाधितो दृष्टव्यः ।

अथैवं सर्वपरद्रव्यव्यतिरेकेण सर्वदर्शनादिजीवस्वभावाव्यतिरेकेण चातिव्याप्तिमव्याप्तिं च परि-
 हरमाणमनादिविभ्रममूलं धर्माधर्मरूपं परमसमयमुद्भूय स्वयमेव प्रवृज्यारूपमापाद्य दर्शनज्ञानचारित्रस्थिति-
 स्वरूपं स्वसमयमवाप्य मोक्षमार्गमात्मन्येव परिणतं कृत्वा समवाप्तसंपूर्णविज्ञानघनभावं हानोपादानशून्यं
 साक्षात्समयसारभूतं परमार्थरूपं शुद्धज्ञानमेकमेवावस्थितं दृष्टव्यं ।

अन्येभ्यो व्यतिरिक्तमात्मनियतं विश्रुतपुत्र्यवस्तुतामादानोऽज्ञानशून्यमतदमलं ज्ञानं तथावस्थितं ।

मध्याद्यंतविभागमुक्तसहजस्फारप्रभाभास्वरः शुद्धज्ञानघनो यथास्य महिमा नित्योदितस्तिष्ठति ॥ २ ॥

उन्मुक्तमुन्मोच्यमशेषतस्तत्तथात्तमादेयमशेषतस्तत् यदात्मनः संद्वतसर्वशक्तेः पूर्णस्य संधारणमात्मनीह ।

तपश्चरणं नयन् केन नयेन एतत्सर्वं ज्ञानं मन्यते ? इति चेत् मिथ्यादृष्ट्यादिक्षीणकषायपर्यंतस्वकी-
 यस्वकीयगुणस्थानयोग्यशुभाशुभशुद्धोपयोगाविनाभूतविवक्षिताशुद्धनिश्चयनयेनाशुद्धोपादानरूपेणीत । ततः
 स्थितं शुद्धपारिणामिकपरमभावप्राहकेषु शुद्धद्रव्यार्थिकनयेन शुद्धोपादानरूपेण जीवादिव्यावहारिक
 नवपदार्थेभ्योभिन्नमादिमध्यांतमुक्तमेकमखंडप्रतिभासमयं निजनिर्जनसहजशुद्धपरमसमयसाराभिधानं सर्व-
 प्रकारोपादेयभूतं शुद्धज्ञानस्वभावं शुद्धात्मतत्त्वमेव श्रद्धेयं ज्ञेयं ध्यातव्यमिति । एवं व्यावहारिकनवपदा-
 र्थमध्ये भूतार्थनयेन शुद्धजीव एक एव वास्तवःस्थित इति व्याख्यानमुत्पत्येन एकादशमस्थले पुंचदश
 गाथा गताः ।

किञ्च—मत्यादिसंज्ञानपंचकं पर्यायरूपं तिष्ठति शुद्धपारिणामिकभावस्तु द्रव्यरूपः । जीवपदार्थो हि
 न च केवलं द्रव्यं, न च पर्यायः, किंतु परस्परसापेक्षद्रव्यपर्यायधर्माधर्मभूतो धर्मी । तत्रेदानीं केन

धर्मेण मोक्षो भवतीति विचार्यते—केवलज्ञानं तावत्फलभूतमग्रे भविष्यति । अवधिमनःपर्ययज्ञानद्वयश्च रूपिष्वनधेः । तदनंतभागे मनः पयस्य इति वचनात्-मूर्तविषयत्वादेव मूर्तः मोक्षकारणं न भवति । ततःसा मर्त्यादेव बहिर्विषयमतिज्ञानश्रुतज्ञानविकल्परहितत्वेन स्वशुद्धात्माभिमुखपरिच्छित्तिलक्षणं निश्चयनिर्विकल्पभावरूपमानसमतिज्ञानश्रुतज्ञानसंज्ञं पंचेन्द्रियाविषयत्वेनार्तौद्रियं शुद्धपरिणामिकभावीविषये तु या भावना तद्रूपं निर्विकारस्वसंवेदनशब्दवाच्यं संसारणां क्षायिकज्ञानाभावान् । क्षायोपशमिकमपि विशिष्टभेद ज्ञानं मुक्तिकारणं न भवति कस्मात् ? इति चेत् समस्तमिध्यात्वरागादिविकल्पोपधिरहितस्वशुद्धात्मभावनोत्थपरमाहृदैकलक्षणसुखाभूततरसास्वादैकाकारपरमसमरसीभात्रपरिणामेन कार्यभूतस्यानंतज्ञानसुखादिरूपस्य मोक्षफलस्य विवक्षितैकशुद्धनिश्चयनयेन शुद्धोपादानकारणत्वादिति । तथा चोक्तं

भदविज्ञानतः सिद्धाः सिद्धा ये किल के चन ।

तस्यैवाभावतो बद्धा बद्धा ये किल केचन ॥ १ ॥

अतः परमेवं सति शुद्धबुद्धैकस्वभावपरमात्मतत्त्वस्य देह एव नास्ति कथमाहारो भविष्यत्युपदिशति —

आत्मख्यातिः—न श्रुतं ज्ञानमचेतनत्वात् ततो ज्ञानश्रुतयोर्व्यतिरेकः । न शब्दो ज्ञानमचेतनत्वात् ततो ज्ञानशब्दयोर्व्यतिरेकः । न रूपं ज्ञानमचेतनत्वात् ततो ज्ञानरूपयोर्व्यतिरेकः । न वर्णो ज्ञानमचेतनत्वात् ततो ज्ञानवर्णयोर्व्यतिरेकः । न गंधो ज्ञानमचेतनत्वात् ततो ज्ञानगंधयोर्व्यतिरेकः । न रसो ज्ञानमचेतनत्वात् ततो ज्ञानरसयोर्व्यतिरेकः । न स्पर्शो ज्ञानमचेतनत्वात् ततो ज्ञानस्पर्शयोर्व्यतिरेकः । न कर्म ज्ञानमचेतनत्वात् ततो ज्ञानकर्मणोर्व्यतिरेकः । न धर्मो ज्ञानमचेतनत्वात् ततो ज्ञानधर्मयोर्व्यतिरेकः । नाधर्मो ज्ञानमचेतनत्वात् ततो ज्ञानाधर्मयोर्व्यतिरेकः । न कालो ज्ञानमचेतनत्वात् ततो ज्ञानकालयोर्व्यतिरेकः । नाकाशं ज्ञानमचेतनत्वात् ततो ज्ञानाकाशयोर्व्यतिरेकः । नाध्यवसानं ज्ञानमचेतनत्वात् ततो ज्ञानाध्यवसानयोर्व्यतिरेकः । इत्येव ज्ञानस्य सर्वैरेव परद्रव्यैः सह व्यतिरेकानिश्चयसाधितो भवति । अथ जीव एवैको ज्ञानं चेतनत्वात् ततो ज्ञानजीवयोर्व्यतिरेकः, नच जीवस्य स्वयं ज्ञानत्वात्ततो व्यतिरेकःकश्चनापि शंकनीयः । एवं तु सति ज्ञानमेव सम्यग्दृष्टिः, ज्ञानमेव संयमः, ज्ञानमेवांगपूर्वरूपं सूत्रं, ज्ञानमेव धर्माधर्मौ, ज्ञानमेव प्रवृत्त्येति ज्ञानस्य जीवपर्यायैरपि सहाव्यतिरेकानिश्चयसाधितो दृष्टव्यः ।

अथैवं सर्वद्रव्यव्यतिरेकेण सर्वदर्शनादिजीवस्वभावाव्यतिरेकेण वा अतिव्याप्तिमव्याप्तिं च परिहरमाणम-
तिविभ्रममूलं धर्माधर्मरूपं परमसमयमुद्गम्य स्वयमेव प्रवृत्त्यारूपमापाद्य दर्शनज्ञानचरित्रस्थितित्वरूपं समयमैवाप्य मोक्षमार्गमात्मन्येव परिणतं कृत्वा समवाप्तसंपूर्णविज्ञानघनभावं हानोपादानशून्यं साक्षात्समय-
सारभूतं शुद्धज्ञानमेकमेव स्थितं द्रष्टव्यं ।

अन्येभ्यो व्यतिरिक्तमात्मनियतं विभ्रत्पृथग्वस्तुतामादानोज्झनशून्यमेतदमलं ज्ञानं तथावस्थितं ।

मध्याद्यंतविभागमुक्तमहजस्फारप्रभावं पुरः शुद्धज्ञानघनो यथास्य महिमा नित्योदितस्तिष्ठति ॥१२१॥

उन्मुक्तमुन्मोच्यमशेषतस्तत्तथात्तमादेयमशेषतस्तत् ।

यदात्मनः संहृतसर्वशक्तेः पूर्णस्य सधारणमात्मनीह ॥१२२॥

व्यतिरिक्तं परद्रव्यादेवं ज्ञानमवस्थितं ।

कथमाहारकं तस्याद्येतदेवाऽस्य शंक्यते ॥१२३॥

अत्ता जस्स अमुत्तो णहु सो आहारओ हवदि एवं ।

आहारो खलु मुत्तो जह्वा सो पुग्गलमओ दु ॥४३५॥

णवि सकदि धित्तुं जे णं मुंचदे चेव जं परं दव्वं ।

सो कोवि य तस्स गुणो पाउग्गिय विस्ससो वापि ॥४३६॥

१ नाजावएवैको ज्ञानमचेतनत्वात् ततो ज्ञानाजीवयोर्व्यतिरेकः ग पु. पाठः । २ अभिव्याप्य पाठोऽयं ख, पुस्तके ।
३ णवि मोत्तुं जं परं दव्वं पाठोयमात्मस्वाती ।

तस्माद्दु जो विसुद्धो चेदा सो णेव गिह्मदे किंचि ।
णेव विमुंचदि किंचिवि जीवाजीवाणदव्वाणं ॥४३७॥

आत्मा यस्यामूर्तो न खलु स आहारको भवत्येवं ।
आहारः खलु मूर्तो यस्मात्स पुद्गलमयस्तु ॥४३५॥
नापि शक्यते गृहीतुं यन्न मुंचति चैव यत्परं द्रव्यं ।
स कोऽपि च तस्य गुणो प्रायोगिको वैस्त्रसो वापि ॥४३६॥
तस्मात्तु यो विशुद्धश्चेतयिता स नैव गृह्णाति किंचित् ।
नैव विमुंचति किंचिदपि जीवाजीवयोर्द्रव्ययोः ॥४३७॥

तात्पर्यवृत्तिः-अत्रा जस्स अमुत्तो आत्मा यस्य शुद्धनयस्याभिप्रायेण मूर्तो न भवति णहु सो आहारगो ह्वादि एवं स एवममूर्तत्वे सति हु स्फुटं तस्य शुद्धनयस्याभिप्रायेणाहारको न भवति । आहारो खलु मुत्तो आहारः कथभूतः ! खलु स्फुटं मूर्तः । जस्मा सो पुग्गलमओ हु यस्मात् स नोकर्माहारः पुद्गलमयः ।

सो कोविय तस्स गुणो स कोपि तस्य गुणोऽस्त्यात्मनः । कथं ? पाउगिय विस्ससो वापि प्रायोगिको वैस्त्रसिकश्चेति । प्रायोगिकः कर्मसंयोगजनितः । वैस्त्रसिकः स्वभावजः । येन गुणेन किं करोति ? णवि सक्कदि धित्तुं जे ण मुंचिदुं चैव जं परं दव्वं परद्रव्यमाहारादिकं गृहीतुं मात्तुं च न शक्नोति । अहो भगवन् ? कर्मजनितप्रायोगिकगुणेन आहारं गृह्णतस्ते कथमनाहारका भवन्ति इति । हे शिष्य ! भद्रमुक्तं त्वया परं किंतु निश्चयेन तन्मयो न भवन्ति स व्यवहारनयः । इदं तु निश्चयव्याख्यानमिति ।

तस्माद्दु जो विशुद्धो चेदा यस्मान्निश्चयनयेनानाहारकः तस्मात्कारणात् यस्तु विशेषेण शुद्धो रागादिरहितश्चेतयितात्मा सो णेव गिह्मदे किंचि णेव विमुंचदि किंचिवि जीवाजीवाणदव्वाणं कर्माहार-नोकर्माहार-लेप्याहार-ओजआहार-मानसाहाररूपेण जीवाजीवद्रव्याणां मध्ये सचित्ताचित्ताहारं नैव किंचिद्गृह्णाति न मुंचति । ततः कारणान्नोकर्माहारमयशरीरं जीवस्वरूपं न भवति । शरीराभावे शरीर-मयद्रव्यलिङ्गमपि जीवस्वरूपं न भवति इति । एवं निश्चयेन जीवस्याहारो नास्ति, इति व्याख्यानमुख्यत्वेन द्वादशस्थले गाथात्रयं गतं ।

अथैवं विशुद्धज्ञानदर्शनस्वभावस्य परमात्मनो नोकर्माहाराद्यभावे सत्याहारमयदेहो नास्ति । देहाभावे देहमयद्रव्यलिङ्गं निश्चयेन मुक्तिकारणं न भवतीति प्रतिपादयति—

आत्मख्यातिः- ज्ञानं हि परद्रव्यं किंचिदपि न गृह्णाति न मुंचति प्रायोगिकगुणसामर्थ्यात् वैस्त्रसि-कगुणसामर्थ्याद्वा ज्ञानेन परद्रव्यस्य गृहीतुं मात्तुं चाशक्यत्वान् । परद्रव्यं च न ज्ञानस्यामूर्तात्मद्रव्यस्य मूर्तपुद्गलद्रव्यत्वादाहारः ततो ज्ञानं नाहारकं भवत्यतो ज्ञानस्य देहो नाशकनीयः ।

एवं ज्ञानस्य शुद्धस्य देह एव न विद्यते ।

ततो देहमयं ज्ञातुर्न लिङ्गं मोक्षकारणं ॥ १२४ ॥

पाखंडियलिङ्गाणि य गिह्लिङ्गाणिय बहुप्पयाराणी ।
धित्तुं वंदति मूढा लिङ्गमिणं मोक्खमग्गोत्ति ॥ ४३८ ॥
णय होदि मोक्खमग्गो लिङ्गं जं देहणिम्ममा अरिहा ।
लिङ्गं मुइत्तु दंसणणाणचरित्ताणि सेवंति ॥४३९॥

पाखंडिलिंगानि च गृहलिंगानि च बहुप्रकाराणि ।
 गृहीत्वा वदन्ति मूढा लिंगमिदं मोक्षमार्गं इति ॥ ४३८ ॥
 न तु भवति मोक्षमार्गो लिंगं यद्देहनैर्ममका अर्हतः ।
 लिंगं मुक्त्वा दर्शनज्ञानचरित्राणि सेवते ॥ ४३९ ॥

तात्पर्यवृत्तिः—पाखंडिलिंगानि गृहस्थलिंगानि बहुप्रकाराणि गृहीत्वा वदन्ति मूढाः । किं वदन्ति ? इदं द्रव्यमयलिंगमेव मुक्तिकारणं । कथंभूताः संतः ? रागादिविकल्पोपाधिरहितं परमसमाधिरूपं भावल्लिंगमजानंतः णय होदि मोक्षमार्गो लिंगं भावल्लिंगरहितं द्रव्यलिंगं केवलं मोक्षमार्गो न भवति कस्मान् ? इति चेत्—जं यस्मात्कारणात् देहनिर्ममा अरिहा अर्हतो भगवंतो देहनिर्ममाः संतः किं कुर्वन्ति ? लिंगं मुद्दत्तु लिंगाधारं यच्छरीरं तस्य शरीरस्य मन्ममत्वं तन्मनोवचनकायैर्मुक्त्वा । पश्चात् दंसणणाण चरित्ताणि सेवन्ते सम्यग्दर्शनज्ञानचरित्राणि तानि सेवन्ते भावयन्तीत्यर्थः ।

अथैतदेव व्याख्यानं विशेषेण दृढयति ।

आत्मख्यातिः—केचिद्द्रव्यलिंगमज्ञानेन मोक्षमार्गं मन्यमानाः संतो मोहेन द्रव्यलिंगमेवोपाददन्ते । तदप्यनुपपन्न सर्वेषामेव भगवतामर्हद्देवानां शुद्धज्ञानमयत्वे सति द्रव्यलिंगाश्रयभूतशरीरममकारत्यागात् । तदाश्रितद्रव्यलिंगत्यागेन दर्शनज्ञानचरित्राणां मोक्षमार्गत्वेनोपासनस्य दर्शनात् ।

अथैतदेव साधयति

णवि एस मोक्षमार्गो पाखंडी गिहमयाणि लिंगाणि ।
 दंसणणाणचरित्ताणि मोक्षमार्गं जिना विति ॥ ४४० ॥

नाप्येष मोक्षमार्गः पाखंडिगृहमयाणि लिंगानि ।

दर्शनज्ञानचरित्राणि मोक्षमार्गं जिना वदन्ति ॥ ४४० ॥

तात्पर्यवृत्तिः—णवि एस मोक्षमार्गो नवैष मोक्षमार्गः । एष कः ? पाखंडिगिहमयाणि लिंगाणि निर्विकल्पसमाधिरूपभावलिंगनिरपेक्षाणि रहितानि यानि पाखंडिगृहमयाणि द्रव्यलिंगानि । कथंभूतानि ? निर्भ्रशकौपीनग्रहणरूपाणि बहिरंगाकारचिह्नानि । तर्हि को मोक्षमार्गः ? इति चेत् दंसणणाणचरित्ताणि मोक्षमार्गं जिना विति शुद्धबुद्धैकस्वभाव एव परमात्मतत्त्वश्रद्धानज्ञानानुभूतिरूपाणि सम्यग्दर्शनज्ञानचरित्राणि मोक्षमार्गं जिना वदन्ति कथयति ।

यत एव—

आत्मख्यातिः - न खलु द्रव्यलिंगं मोक्षमार्गः शरीराश्रितत्वे सति परद्रव्यत्वात् । तस्माद्दर्शनज्ञानचरित्राप्येव मोक्षमार्गः, आत्माश्रितत्वे सति स्वद्रव्यत्वात् ।

यत एव—

जह्मा जह्दत्तु लिंगे सागारणगारि एहि वा गहिदे ।
 दंसणणाणचरित्ते अप्पाणं जुज मोक्षपहे ॥ ४४१ ॥

तस्मात्तु हित्वा लिंगानि सागारैरनगारिकैर्वा गृहीतानि ।

दर्शनज्ञानचारित्रे आत्मानं युंक्त्वा मोक्षपथे ॥ ४४१ ॥

तात्पर्यवृत्तिः—तस्मात् जह्दत्तु लिंगे सागारणगारि एहि वा गहिदे यस्मात्पूर्वोक्तप्रकारेण सम्यग्दर्शनज्ञानचरित्राणि मोक्षमार्गं जिनाः प्रतिपादयन्ति तस्मात्प्रकृत्वा कानि निर्विकारस्वसंवेदनरूपभाव-

लिंगरहितानि सागारानगारवर्गैः समूहैः—गृहीतानि बहिरंगाकारद्रव्यलिंगानि । पश्चात् किं कुरु ? दंमणः
णाणचरित्ते अप्पाणं जुंज मोक्खपहे हे भव्य ! आत्मानं योजय संबंधं कुरूष्व केवलज्ञानाद्यनंतचतु-
ष्टयस्वरूपशुद्धात्मसम्पक्श्रद्धानज्ञानानुष्ठानरूपाभेदरत्नत्रयलक्षणे मोक्षपथे मोक्षमार्गे ।

अथ निश्चयरत्नत्रयात्मकः शुद्धात्मानुभूतिलक्षणो मोक्षमार्गो मोक्षार्थिना पुरुषेण सेवितव्य इत्युपदिशति—
आत्मरूयातिः—यतो द्रव्यलिंगं न मोक्षमार्गं, ततः समस्तमपि द्रव्यलिंगं त्यक्त्वा दर्शनज्ञानचा-
रित्रे चैव मोक्षमार्गत्वात् आत्मा योक्तव्य इति सूत्रानुमतिः ।

दर्शनज्ञानचारित्रत्रयात्मा तत्त्वमात्मनः ।

एक एव सदा सेव्यो मोक्षमार्गं मुमुक्षुणा ॥ १२५ ॥

मुक्खपहे अप्पाणं ठवेहि वेदयदि ज्ञायहि तं चैव ।

तत्थेव विहर णिच्चं माविरहसु अण्णदब्बेसु ॥ ४४२ ॥

मोक्षपथे आत्मानं स्थपय वेदय ध्याय हि तं चैव ।

तत्रैव विहर नित्यं मा विहार्पीरन्यद्रव्येषु ॥ ४४२ ॥

तात्पर्यवृत्तिः—मोक्खपहे अप्पाणं ठवेहि हे भव्य ! आत्मानं स्थापय क ? शुद्धज्ञानदर्शनस्वभा-
वात्मतत्त्वसम्पक्श्रद्धानज्ञानानुचरणरूपाभेदरत्नत्रयस्वरूपे मोक्षपथे । वेदयहि तमेव मोक्षपथं चेतयस्व
परमसमरसीभावेन अनुभवस्व ज्ञायहि तं चैव तमेव ध्याय निर्विकल्पसमाधौ स्थित्वा भावय । तत्थेव
विहर णिच्चं तत्रैव विहर वर्तनापरिणतिं कुरु । नित्यं सर्वकालं । माविरहसु अण्णदब्बेसु दृष्टश्रुतानु-
भूतभोगाकांक्षारूपनिदानबंधादिपरद्रव्यालंबनोत्पन्नशुभाशुभंसकल्पविकल्पेषु मा विहार्पीः, मा गच्छ
मा परिणतिं कुर्विति ।

अथ सहजशुद्धपरमात्मानुभूतिलक्षणभावलिंगरहिता ये द्रव्यलिंगे ममतां कुर्वन्ति तेऽद्यापि समयसारं
न जानन्तीति प्रकाशयति—

आत्मरूयातिः—आ संसारात्परद्रव्ये रागद्वेषादौ नित्यमेव स्वप्रज्ञादोषणावतिष्ठमानमपि स्वप्रज्ञागुणेनैव
तलो व्यावर्त्य दर्शनज्ञानचारित्रेषु नित्यमेवावस्थापयन्ति निश्चितमात्मानं । तथा चित्तांतरनिरोधनात्यंतमे-
काग्रो भूत्वा दर्शनज्ञानचारित्राण्येव ध्यायन् । तथा सकलकर्मकर्मफलचेतनासन्त्यासेन शुद्धज्ञानचेतना-
मयोभूत्वा दर्शनज्ञानचारित्राण्येव चेतयस्व । तथा द्रव्यस्वभाववशतः प्रतिक्षणत्रिजुंभमाणपरिणामतया
तन्मयपरिणामो भूत्वा दर्शनज्ञानचारित्रेष्वेव विहर । तथा ज्ञानरूपमकमेवाचलितमवलंबमानो ज्ञयरूपेणो-
पाधितया सर्वत एव प्रधावत्स्वपि परद्रव्येषु सर्वेष्वपि मनागं पि मा विहार्पीः ।

एको मोक्षपथो य एष नियतो दृग्ज्ञासिद्धतात्मकस्तत्रैव स्थितिमेति यस्तमनिशं ध्यायेच्च तं चेतति ।

तस्मिन्नेव निरंतरं विहरति द्रव्यांतराण्यस्पृशन् सोऽवश्यं समयस्य सारमचिरान्नित्योदयं विंदति ॥ १२६ ॥

ये त्वेनं परिहृत्य संवृत्तिपथप्रस्थापितेनात्मना लिंगे द्रव्यमये च हन्ति ममतां तैत्त्वावबोधयुताः ।

नित्योद्योतमखंडमेकमतुलालोकं स्वभावप्रभाप्राग्भारं समयस्य सारममलं नाद्यापि पश्यन्ति ते ॥ १२७ ॥

पाखंडियलिंगेसु व गिहलिंगेसु व बहुप्पयारेसु ।

कुव्वन्ति जे ममत्तिं तेहिं ण णादं समयसारं ॥ ४४३ ॥

पाखंडिलिंगेषु वा गृहिलिंगेषु वा बहुप्रकारेषु ।

कुर्वन्ति ये ममतां तैर्न ज्ञातः समयसारः ॥ ४४३ ॥

तात्पर्यवृत्तिः—पाखंडियलिङ्गेषु व गिहलिङ्गेषु व बहुप्यारेसु कुर्वन्ति जे मपत्ति वीतरागस्वसंवेदनज्ञानलक्षणभावलिङ्गरहितेषु निर्ग्रथरूपपाखंडिद्रव्यलिङ्गेषु कौपीनचिह्नादिगृहस्थलिङ्गेषु बहुप्रकारेषु ये ममतां कुर्वन्ति तेहि ण णादं समयसारं जगत्त्रयकालत्रयवर्तिख्यातिपूजालाभमिथ्यात्वकाम-क्रोधादिममस्तपरद्रव्यालबनसमुत्पन्नशुभाशुभसंकल्पविकल्परहितः शून्यः चिदानंदैकस्वभावशुद्धात्मतत्त्व-सम्यक्श्रद्धानज्ञानानुचरणरूपोभद्रतत्रयात्मनिर्विकल्पसमाधिसजातवीतरागसहजापूर्वपरमाह्लादरूपसुखरसा-नुभवपरमसमरसीभावपरिणामेन सालंबनपूर्णकलशवद्भरितावस्थः केवलज्ञानाद्यनंतचतुष्टयव्यक्तिरूपस्य साक्षादुपादेयभूतस्य कार्यसमयसारस्योत्पादको योऽसौ निश्चयकारणसमयसारः स खलु तैर्न ज्ञात इति ।

अथ निर्विकारशुद्धात्मसंविच्छिन्नलक्षणभावलिङ्गसहितं निर्ग्रथयति लिङ्गं कौपीनकरणादिबहुभेदसहितं गृही-
लिङ्गं चेति द्वयमपि मोक्षमार्गो व्यवहारनयो मन्यते । निश्चयनयस्तु सर्वद्रव्यलिङ्गानि न मन्यत इत्याख्याति-

आत्मख्यातिः—ये खलु श्रमणोऽह श्रमणोपासकोऽहमिति द्रव्यलिङ्गमकारेण मिथ्याहंकारं कुर्वन्ति तेऽनादिरुद्धव्यवहारविमूढाः प्रौढविवेकं निश्चयमनारुढाः परमार्थसत्यं भगवंतं समयसारं न पश्यन्ति ।

व्यवहारविमूढदृष्टयः परमार्थं कलयन्ति नो जनाः ।

तुपवोभविमुग्धबुद्धयः कलयन्तीह तुपं न तंदुलं ॥ १२८ ॥

द्रव्यलिङ्गमकारमालितैः दृश्यते समयसार एव न ।

द्रव्यलिङ्गमिह यत्किलान्यतो ज्ञानमेकमिदमेव हि स्वतः ॥ १२९ ॥

**ववहारिओ पुण णओ दोण्णिवि लिङ्गाणि भणदि मोक्खपहे ।
णिच्छयणओ दु णिच्छदि मोक्खपहे सव्वलिङ्गाणि ॥४४४॥**

व्यावहारिकः पुनर्नयो द्वे अपि लिङ्गे भणति मोक्षपथे ।

निश्चयनयस्तु नेच्छति मोक्षपथे सर्वलिङ्गानि ॥ ४४४ ॥

तात्पर्यवृत्तिः--ववहारिओ पुण णओ दोण्णिवि लिङ्गाणि भणदि मोक्खपहे व्यावहारिकनयो द्वे लिङ्गे मोक्षपथे मन्यते । केन कृत्वा ? निर्विकारस्वसंविच्छिन्नलक्षणभावलिङ्गस्य बहिरंगसहकारिकारणत्वेनेति । णिच्छयणओ दु णेच्छदि मुक्खपहे सव्वलिङ्गाणि निश्चयनयस्तु निर्विकल्पसमाधिरूपत्रिगुण्णित्वात् अह निर्ग्रथलिङ्गी, कौपीनधारकोऽहमित्यादि मनसि सर्वद्रव्यविकल्पं रागादिविकल्पवन्नेच्छति । कस्मात् ? स्वयमेव निर्विकल्पसमाधिस्वभावत्वात् इति ।

किंच—अहो शिष्य ! पाखंडीलिङ्गाणि य इत्यादि गाथा सप्तकेन द्रव्यलिङ्गं निषिद्धमेवेति त्वं मा जानाहि किं तु निश्चयरत्नत्रयात्मकनिर्विकल्पसमाधिरूपं भावलिङ्गरहितानां यतीनां संबोधनं कृतं । कथं ? इति चेत् अहो तपोधना ! द्रव्यलिङ्गमात्रेण सतोपं मा कुरुत किं तु द्रव्यलिङ्गाधारेण निश्चयरत्नत्रया-
त्मकनिर्विकल्पसमाधिरूपभावनां कुरुत ।

ननु भवदीयकल्पनेयं, द्रव्यलिङ्गनिषेधो न कृत इति ग्रंथे लिखितमास्ते णय होदि मोक्खपग्गो लिङ्गमित्यादि ? नैव णयहोदि मोक्खपग्गो लिङ्गमित्यादिवचनेन भवलिङ्गरहितं द्रव्यलिङ्गं निषिद्धं न च भावलिङ्गसहितं । कथं ? इति चेत् द्रव्यलिङ्गाधारभूतो योऽसौ देहस्तस्य ममत्वं निषिद्धं । न च द्रव्यलिङ्गं निषिद्धं । केन रूपेण ? इति चेत् पूर्वं दीक्षाकाले सर्वसंगपरित्याग एव कृतो न च देहत्यागः । कस्मात् ? देहधारणध्यानज्ञानानुष्ठानं भवति इति हेतोः । न च देहस्य पृथक्त्वं कर्तुमायाति शेषपरिग्रहव-
दिति । वीतरागध्यानकाले पुनर्मदीयो देहोऽहं लिङ्गीत्यादिविकल्पे व्यवहारेणापि न कर्तव्यः । देह निर्ममत्वं कृतं कथं ज्ञायते ? इति चेत् जं देहं णिम्ममा अरिहा दंसणणाणचरित्ताणि सेवंते इत्यादि वचननेति । न हि शालितंदुलस्य बहिरंगतुषे विद्यमाने सत्यभ्यंतरतुषस्य त्यागः कर्तुमायाति ।

अभ्यन्तरतुपत्यागे सति बहिरंगतुपत्यागो नियमेन भवत्येव । अनेन न्यायेन सर्वसंगपरित्यागरूपे बहिरंगद्रव्यलिङ्गे सति भावलिङ्गं भवति न भवति वा नियमो नास्ति । अभ्यन्तरे तु भावलिङ्गे सति सर्वसंगपरित्यागरूपं द्रव्यलिङ्गं भवत्येवेति ।

हे भगवन् भावलिङ्गे सति बहिरंगं द्रव्यलिङ्गं भवतीति नियमो नास्ति साहारणासाहारणे त्यादि वचनादिति ? परिहारमाह-कोऽपि तपोधनो ध्यानारूढस्तिष्ठति तस्य केनापि दुष्टभावेन वस्त्रवेष्टनं कृतं । आभरणादिकं वा कृतं तथाप्यसौ निश्चय एव । कस्मात् ? इति चेत् बुद्धिपूर्वकममत्वाभावात् पांडुबादिवत् । येऽपि घटिकाद्वयेन मोक्षं गता भरतचक्रवर्त्यादयस्तेऽपि निश्चयरूपेणैव । परं किंतु तेषां परिग्रहत्यागं लोका न जानन्ति स्तोककालत्वादिति भावार्थः । एव भावलिङ्गरहितानां द्रव्यलिङ्गमात्रं मोक्षकारणं न भवति । भावलिङ्गसंहितानां पुनः सहकारिकारणं भवतीति व्याख्यानमुख्यत्वेन त्रयोदशस्थले गाथासप्तकं गतं ।

अत्राह शिष्यः—केवलज्ञानं शुद्धं छद्मस्थज्ञानं पुनरशुद्धं शुद्धस्य केवलज्ञानस्य कारणं न भवति । कस्मात् ? इति चेत्—

शुद्धं तु वियाणंतो सुद्धमेवप्पयं लहदि जीवो इति वचनात् इति ? नैवं छद्मस्थज्ञानस्य कथंचिच्छुद्धाशुद्धत्वम् । तथापि यद्यपि केवलज्ञानापेक्षया शुद्धं न भवति तथापि मिथ्यात्वरागादिरहितत्वेन वीतरागसम्यक्त्वचारित्रसहितत्वेन च शुद्धं । अभेदनयेन पुनः छद्मस्थानां सबधि भेदज्ञानमात्मस्वरूपमेव ततः कारणत्तेनैकदेशव्यक्तिरूपेणापि सकलव्यक्तिरूपं केवलज्ञानं जायते नास्ति दोषः ।

अथ मतं सावरणत्वाक्षयोपशमिकत्वाद्वा शुद्धं न भवति तर्हि मोक्षोऽपि नास्ति । कस्मात् ? छद्मस्थानां ज्ञानं यद्यप्येकदेशेन निरावरणं तथापि केवलज्ञानापेक्षया नियमेन सावरणमेव क्षायोपशमिकमेवेति । अथाभिप्रायः पारिणामिकभावः शुद्धः तेन मोक्षो भविष्यति तदपि न घटते । कस्मात् ? इति चेत् केवलज्ञानापूर्वं पारिणामिकभावस्य शक्तिमात्रेण शुद्धत्वं न व्यक्तिरूपेणेति—

तथाहि जीवत्वमव्ययत्वाभाव्यत्वरूपेण त्रिविधोऽहं पारिणामिकः । तत्र तावदभाव्यत्वं मुक्तिकारणं न भवति यत्पुनर्जीवत्वमव्ययत्वं तस्य द्वयस्य तु यदायं जीवो दर्शनचारित्रमोहनीयोपशमक्षयोपशमक्षयलाभेन वीतरागसम्यग्दर्शनज्ञानचारित्रत्रयेण परिणमति तदा शुद्धत्वं । तच्च शुद्धत्व-अपशमिकक्षायोपशमिकक्षायिकभावत्रयस्य सबधि मुख्यवृत्त्या, पारिणामिकस्य पुनर्गोणित्वेनेति । तत्र शुद्धपारिणामिकस्य बंधमोक्षस्य कारणरहितत्वं पंचास्तिकाधेऽनेन श्लोकेन मणितमाम्स्ते—

मोक्षं कुर्वन्ति मिश्रापशमिकक्षायिकाभिन्नाः ।

ब्रह्ममोदयिको भावो निष्क्रियः पारिणामिकः ॥ १ ॥

तत एव स्थितं निर्विकल्पशुद्धात्मपरिच्छित्तिलक्षणं वीतरागसम्यक्त्वचारित्राविनाभूतमभेदनयेन तदेव शुद्धात्मशब्दवाच्यक्षायोपशमिकमपि भावश्रुतज्ञानं मोक्षकारणं भवतीति । शुद्धपारिणामिकभावः पुनरेकदेशव्यक्तिलक्षणायां कथाद्धेदुर्गमभेदस्वरूपस्य द्रव्यपर्यायत्वकल्प्यं जीवपदार्थस्य शुद्धभावनावस्थायां ध्येयभूतद्रव्यरूपेण तिष्ठति नच ध्यानपर्यायत्वेण, कस्मात् ? ध्यानस्य विनश्रत्वात् इति ।

अथेदं शुद्धात्मतत्त्वं निर्विकारस्वसंवेदनप्रत्यक्षेण भावयन्नात्मा परमाक्षयमुख्यं प्राप्नोतीत्युपदिशति—

आत्मख्यातिः - यः खलु श्रमणश्रमणोपासकभेदेन द्विविधं द्रव्यलिङ्गं भवति मोक्षमार्गं इति प्ररूपणप्रकारः स केवलं व्यवहार एव न परमार्थस्तस्य स्वयमशुद्धद्रव्यानुभवनात्मकत्वे सति परमार्थत्वाभावात् । यदेव श्रमणश्रमणोपासकविकल्पानतिक्रान्तं दृशिञ्जलिप्रवृत्तिमात्रं शुद्धज्ञानमेकमेवैकमिति निस्तुपसंचेतनं परमार्थः, तस्यैव स्वयं शुद्धद्रव्यानुभवात्मकत्वे सति परमार्थकत्वात् ततो ये व्यवहारमेव परमार्थबुद्ध्या चेतयन्ते ते समयसारमेव न संचेतयन्ते । य एव परमार्थं परमार्थबुद्ध्या चेतयन्ते ते एव समयसारे चेतयन्ते ।

अलमलमतिजल्पैर्दुर्विकल्पैरनल्पैरयमिह परमार्थश्चित्यतां नित्यमेकः ।
स्वरसविसरपूर्णज्ञानविस्फूर्तिमात्राच्च खलु समयसारादादुत्तरं किञ्चिदस्ति ॥ १२९ ॥
इदमेकं जगच्चक्षुरक्षयं याति पूर्णतां ।
विज्ञानघनमानंदमयमध्यक्षतां नयत् ॥ १३० ॥

**जो समयपाहुडमिणं पठिदूणय अच्छतच्चदो णादुं ।
अच्छे ठाहिदि चेदा सो पावदि उत्तमं सुक्खं ॥ १४५ ॥**

यः समयसारप्राभृतमिदं पठित्वा अर्थतत्त्वतो ज्ञात्वा ।

अर्थे स्थास्यति चेतयिता स प्राप्नोत्युत्तमं सौख्यं ॥ १४५ ॥

तात्पर्यवृत्तिः—श्री कुंदकुंदाचार्यदेवा समयसारग्रंथसमाप्तिं कुर्वतः फलं दर्शयति—तद्यथा—
जो समयपाहुणमिणं पठिदूणय यः कर्ता समयप्राभृताख्यमिदं शास्त्रं पूर्वं पठित्वा न केवलं पठित्वा अत्थ
तच्चदो णादुं ज्ञात्वा च कस्मात् ? ग्रंथार्थतः न केवलं ग्रंथार्थतः ? तत्त्वतो भावपूर्वेण अत्थे ठाहिदि
पश्चादुपादेयरूपे शुद्धात्मलक्षणेऽर्थे निर्विकल्पसमाधौ स्थास्यति चेदा सो पावदि उत्तमं सोक्खं
स चेतयितात्मा भाविकाले प्राप्नोति लभते । किं लभते ? वीतरागसहजापूर्वपरमाह्लादरूप आत्मोपादानसिद्धं
स्वयमतिशयवद्गीतवाधं विशालवृद्धिहासव्यपेतं विषयविरहितं निःप्रतिद्वंद्वभावं अन्यद्रव्यानपेक्ष निरुपमं,
अमितं, शाश्वतं सर्वकालमुत्कृष्टानंतसारं परमसुखं सिद्धस्य जातमिति ।

अत्राह शिष्यः—हे भगवन् ! अतीन्द्रियसुखं निरतरं व्याख्यातं भवद्विस्तच्च जनैर्न ज्ञायते ? भग-
वानाह कोऽपि देवदत्तः स्त्रीमेवनाप्रभृतेपचेन्द्रियविषयव्यापाररहितप्रस्तावे निर्व्याकुलचित्तः, तिष्ठति
स केनापि पृष्ठः भो देवदत्त ! सुखेन तिष्ठसि त्वमिति ? तेनोक्त सुखमस्तीति तत्सुखमतीन्द्रियं कस्मात् ?
इति चेत् ससारिकसुखं पंचेन्द्रियप्रभव । यत्पुनरतीन्द्रियसुखं तत्पंचेन्द्रियविषयव्यापाराभावेऽपि दृष्टं यत्
इदं तावत्सामान्येनातीन्द्रियसुखमुपलभ्यते । यत्पुनः पंचेन्द्रियमनोभवसमस्तविकल्पजालरहितानां समाधिस्थ-
परमयोगिनां स्वसवेदनगम्यमतीन्द्रियसुखं ताद्विशेषेणेति । यच्च मुक्तात्मनामतीन्द्रियसुखं तदनुमानगम्यमगम्यं
च । तथाहि—मुक्तानामिन्द्रियविषयव्यापाराभावेऽपि अतीन्द्रियसुखमस्तीति पक्षः । कस्मात् ? इति चेत्
इदानीं तेन विषयव्यापारान्तानिर्विकल्पसमाधिरतपरममुनीन्द्राणां स्वसवेद्यात्मसुखोपलब्धिरिति हेतुः ।
एव पक्षहेतुरूपेण द्वयगमनुमान ज्ञातव्यं । आगमे तु प्रसिद्धमेवात्मोपादानसिद्धमित्यादि वचनेन । अतः
कारणान् अतीन्द्रियसुखे संदेहो न कर्तव्य इति । उक्तंच—

यद्देवमनुजाः सर्वे सौख्यमक्षार्थसंभवं ।

निर्विशति निरावाधं सर्वाक्षप्राणनक्षम ॥ १ ॥

सर्वेणातीतकालेन यच्च भुक्तं महद्भिक ।

भाविनो ये च भोक्ष्यति स्वादिष्टं स्वांतरंजक ॥ २ ॥

अनेनगुणिनं तस्मादत्यक्ष स्वस्वभावज ।

एकस्मिन् समये भुक्तं तत्सुखं परमेश्वरः ॥ ३ ॥

एवं पूर्वोक्तप्रकारेण विष्णुकर्तृत्वनिराकरणमुख्यत्वेन गाथासप्तकं । तदनंतरमन्यः करोति अन्यो-
भुक्ते—इति बौद्धमतैकांतनिराकरणमुख्यत्वेन गाथाचतुष्टय । ततः परमात्मा रागादिभावकर्म न करोति
इति सांख्यमतनिराकरणरूपेण सूत्रपंचकं । ततः परं कर्मैव सुखादिकं करोति न चात्मेति पुनरपि
सांख्यमतैकांतनिराकरणमुख्यत्वेन गाथात्रयोदश । तदनंतरं चित्तस्थरागस्य घातः कर्तव्य-इत्यजानन्वहिरंग
शब्दादिविषयाणां घातं करोमीति योऽसौ चिंतयति तत्संबोधनार्थं गाथासप्तकं । तदनंतरं द्रव्यकर्म व्यव-
हारेण करोति भावकर्म निश्चयेन करोतीति मुख्यत्वेन गाथासप्तकं । ततः परं ज्ञानं ज्ञेयरूपेण न परिणमति

इति कथनरूपेण सूत्रदशकं । तदनंतरं शुद्धात्मोपलब्धिरूपनिश्चयप्रतिक्रमणप्रत्याख्यानालोचनाचारित्र व्याख्यानमुख्यत्वेन सूत्रचतुष्टयं । तदनंतरं पंचेन्द्रियविषयनिरोधकथनरूपेण सूत्रदशकं । तदनंतरं कर्म-चेतनाकर्मफलेचेतनाधिनाशरूपेण मुख्यत्वेन गाथात्रयं । ततः परं शास्त्रेन्द्रियविषयादिकं ज्ञानं न भवतीति प्रतिपादनरूपेण गाथापंचदश । ततः परं शुद्धात्मा कर्मनोर्कर्माहारादिकं निश्चयेन न गृह्णाति इति व्याख्यानमुख्यत्वेन गाथात्रयं । तदनंतरं शुद्धात्मभावनारूपं भावलिङ्गनिरपेक्षं द्रव्यलिङ्गमुक्तिकारणं न भवतीति प्रतिपादनमुख्यत्वेन गाथासप्तकं । तदनंतरं मुख्यरूपफलदर्शनमुख्यत्वेन सूत्रमेकं ।

इति समयसारव्याख्यायां शुद्धात्मानुभूतिलक्षणायां तात्पर्यवृत्तौ समुदायेन

पडधिकनवतिगाथाभिस्त्रयोदशाधिकारैः समयसार—

चूलिकाभिधानो दशमाऽधिकारः समाप्तः—

आत्मख्यातिः— यः खलु समयसारभूतस्य भवतः परमात्मनोऽस्य विश्वप्रकाशकत्वेन विश्वसम-यस्य प्रतिपादनात् स्वयं शब्दब्रह्मायमाणं शास्त्रमिदमधीत्य विश्वप्रकाशनसमर्थपरमार्थभूतचित्प्रकाशरूप-परमात्मानं निश्चिन्वन् अर्थतत्त्वतश्च परिच्छिद्य अस्यैवार्थभूतं भगवति एकस्मिन् पूर्णविज्ञानघने परमब्रह्मणि सर्भारभेण स्थास्यति चेतयिता, स साक्षात्तक्षणविजृम्भमाणचिदेकस्मिन् भवत्यस्य भावमुस्थितनिराकुलात्म रूपतया परमानंदशब्दवाच्यमुत्तममनाकुलत्वलक्षणं सौख्यं स्वयमेव भविष्यतीति ।

इतीदमात्मनस्तत्त्वं ज्ञानमात्रव्यवस्थितं ।

अखंडमेकमचले स्वसंवेद्यमवाहितं ॥१३१॥

तात्पर्यवृत्तिः—

अत्र स्याद्वादसिद्ध्यर्थं वस्तुतत्त्वव्यवस्थितिः ।

उपायोपेयभावश्च मनाग्भूयोऽपि चिंत्यते ॥

चिंत्यते विचार्यते कथ्यते मनाद् संक्षेपेण भूयः पुनरपि काऽसौ ? वस्तुतत्त्वव्यवस्थितिः ? वस्तुतत्त्वस्य वस्तुतत्त्वस्वरूपस्य व्यवस्थितिर्याख्या । किमर्थं ? स्याद्वादशुद्ध्यर्थं स्याद्वादनिश्चयार्थं । अत्र समयसार व्याख्याने समाप्तिप्रस्तानेन केवलं वस्तुतत्त्वव्यवस्थितिश्चिंत्यते । उपायोपेयभावश्च । उपायो मोक्षमार्गः उपेयो मोक्ष इति ।

अतः परं स्याद्वादशब्दार्थः कः ?—इति प्रश्ने सत्याचार्या उत्तरमाहुः— स्यात्कथंचित् विवक्षित-प्रकारेणानेकांतरूपेण वदनं वादो जल्पः कथनं प्रतिपादनमिति स्याद्वादः सच्च स्याद्वादो भग-वतोऽर्हतः शासनमित्यर्थः । तच्च भगवतः शासनं किं करोति ? सर्वं वस्तु, अनेकांतात्मकमित्यनु शास्ति । अनेकांत इति कोऽर्थः ? इति चेत् एकवस्तुनि वस्तुत्वनिष्पादकं—अस्तित्वनास्तित्वद्वयादिस्वरूपं परस्परविरुद्धसापेक्षशक्तिद्वयं यत्तस्य प्रतिपादने स्यादनेकांतो भण्यते । सच्चानेकांतः किं करोति ? ज्ञानमात्रो योऽसौ भावो जीवपदार्थः शुद्धात्मा स तदतद्रूप एकानेकात्मकः सदसदात्मको नित्यानित्यादि स्वभावात्मको भवतीति कथयति । तथाहि ज्ञानरूपेण तद्रूपो भवति । ज्ञयरूपेणातद्रूपो भवति । द्रव्यार्थिकनयेनैकः । पर्यायार्थिकनयेनानेकः । स्वद्रव्यक्षेत्रकालभावचतुष्टयेन सद्व्युत्पन्नः । परद्रव्यक्षेत्रकालभावचतुष्टयेनासद्व्युत्पन्नः । द्रव्यार्थिकनयेन नित्यः । पर्यायार्थिकनयेनाऽनित्यः । पर्यायार्थिकनयेनः भेदात्मकः द्रव्यार्थिकनयेनाभेदात्मको भवतीत्यनेकधर्मात्मक इति ।

तदेव स्याद्वादस्वरूपं तु समंतभद्राचार्यदेवैरपि भाणितमास्ते—

सदेकनित्यवक्तव्यास्तद्विपक्षाश्च ये नयाः ।

सर्वथेति प्रदृष्यंति पुष्यंति स्यादितीह ते ॥ १ ॥

सर्वथानियमत्यागी यदादृष्टमपेक्षकः ।

स्याच्छब्दस्तावके न्याये नान्यैपामात्मविद्विषां ॥ २ ॥

अनेकांतोप्यनेकान्तः प्रमाणनयसाधनः ।

अनेकांतः प्रमाणात्ते तदेकांतोऽर्पितान्नयात् ॥ ३ ॥

धर्मिणोऽनंतरूपत्वं धर्माणां न कथंचन ।

अनेकांतोप्यनेकांत इति जैनमते ततः ॥ ४ ॥

एवं कथंश्चिच्छब्देन वाचकस्यानेकांतात्मकवस्तुप्रतिपादकस्य स्याच्छब्दस्यार्थः संक्षेपेण ज्ञातव्यः । तत्रैवमनेकांतव्याख्येनेन ज्ञानमात्रभावो जीवपदार्थः एकानेकात्मको जातः । तस्मिन्नेकानेकात्मके जाते सति ज्ञानमात्रभावस्य जीवपदार्थस्य नयविभागेन भेदाभिदरत्नत्रयात्मकं निश्चयव्यवहारमोक्षमार्गद्वय-रूपेणोपायभूतं साधकरूपं घटते । मोक्षरूपेण पुनरुपेयभूतं साध्यरूपं च घटते इति ज्ञातव्यं । अथ प्राभृताध्यात्मशब्दयोरर्थः कथ्यते । तद्यथा—यथा कोऽपि देवदत्तो राजदर्शनार्थं किञ्चित्सारभूतं वस्तु राज्ञे ददाति तत्प्राभृतं भण्यते । तथा परमात्मसाधकपुरुषस्य निर्दोषिपरमात्मराजदर्शनार्थमिदमपि शास्त्रं प्राभृतं । कस्मात् ? सारभूतत्वात् इति प्राभृतशब्दस्यार्थः । रागादिपरद्रव्यनिरालम्बनत्वेन निजशुद्धात्मनि विशुद्धाधारभूतेऽनुष्ठानमध्यात्मं । इदं प्राभृतशास्त्रं ज्ञान्वा किं कर्तव्यं ? सत्तजशुद्धज्ञानानन्दैकस्वभावाऽहं निर्विकल्पोऽहं, उदासीनोऽहं निजनिरजनशुद्धात्मसम्यक्श्रद्धानजानानुष्ठानरूपनिश्चयव्यवहारमोक्षमार्गकनिर्विकल्पसमाधिसंजातश्रीतरागसहजानन्दरूपसुखानुभूतिमात्रलक्षणेन स्वसंवेदनन संवेद्यो गम्यः प्राप्यो भरिता-वस्थोऽहं । राग-द्वेष-मोह-क्रोध-मान-माया-लोभ-पंचैन्द्रियविषयव्यापार-मनोवचनकायव्यापार-भावकर्म-द्रव्य-कर्म-नोकर्म-ख्याति-पूजा-लाभ-दृष्टश्रुतानुभूतभोगाकांक्षारूपनिदानमाया-मिथ्या-शल्यत्रयादिसर्वविभावप-रिणामरहितशून्योऽहं । जगत्त्रयेऽपि कालत्रयेऽपि मनोवचनकार्यैः कृतकारितानुभूतैश्च शुद्धनिश्चयेन तथः सर्वजीवा । इति निरन्तरं भाषना कर्तव्या ।

अत्र ग्रंथे प्रचुरेण पदानां सधिर्न कृता वाक्यानि च भिन्नभिन्नानि कृतानि सुखबोधार्थं । तेन कारणेन छिग-वचन-क्रिया-कारक-संधि-समास विशेष्य विशेषण-वाक्यसमाप्त्यादिकं दूषणं न ग्राह्यं विवेकिभिः । शुद्धात्मादितत्त्वप्रतिपादनविषये यदज्ञानात् किञ्चिद्विस्मृतं तदपि क्षमितव्यञ्जितं ।

जय उरसि पउमणदी जेण महातच्च पाहुणस्सेलो ।

वुद्धिसिरेणुद्धरिओ समण्णिओ भव्वल्लोयस्स ॥ १ ॥

ज से लीणा जीवा तरंति संसार मायरमणंत ।

त सब्वजीवमरण णंदउ त्तिण सासणे सुइरं ॥ २ ॥

इति श्रीकुंदकुंददेवानार्यविरचितसप्तसारप्राभृताभिधानग्रंथस्य

संबन्धिनी दशाधिकारैरेकान्तत्वारिंशदधिकगाथा

शतचतुष्टयेन तात्पर्यवृत्तिः समाप्ता ॥

यथाभ्यस्यति संश्रुणोति पठति प्रख्यापयत्यादरात् ।

तात्पर्याख्यमिदं स्वरूपपरसिकैः सर्वर्षितं प्राभृतं ।

मश्वद्रूपमलं विचित्रमकलं ज्ञानात्मकं केवलं ।

संप्राप्यामपदेऽपि मुक्तिललनारक्तः सदा वर्तते ॥

॥ इति सतात्पर्यवृत्तिसमयसारप्राभृतं समाप्तं ॥

अत्र स्याद्वादशुद्ध्यर्थं वस्तुतत्त्वव्यवस्थितिः ।

उपायोपेयभावश्च मनाग् भूयोऽपि चिंत्यते ॥ १ ॥

स्याद्वादो हि समस्तवस्तुतत्त्वसाधकमेवमेकमस्वल्लितं शासनमहत्सर्वज्ञस्य । स तु सर्वमनेकांतात्मकमित्य-
नुनास्ति सर्वस्यापि वस्तुनोऽनेकांतस्वभावत्वात् । अत्र त्वात्मवस्तुनो ज्ञानमात्रतया-अनुशास्यमानेऽपि न

तत्परिदोषः ज्ञानमात्रस्यात्मवस्तुनः स्वयमेवानेकांतत्वात् । तत्र यदेव तत्तदेवात्तत् यदेवैकं तदेवानेकं यदेव-
सत्तदेवासत् यदेव नित्यं तदेवानित्यमित्येकवस्तुवस्तुत्वनिष्पादकं परस्परविरुद्धशक्तिद्वयप्रकाशनमनेकांतः ।
तत्स्वात्मकवस्तुनो ज्ञानमात्रत्वेऽप्यतश्चकचकायमानज्ञानस्वरूपेण तत्त्वान्, बहिरुन्मिपदनंतज्ञेयतापन्नस्वरूपा-
तिरिक्तपररूपेणात्त्वात्, सहकमप्रवृत्तानंतचिदशसमुदयरूपाविभागद्रव्येणैकत्वात्, अविभागैकद्रव्यव्याप्तस-
हकमप्रवृत्तानंतचिदशरूपर्यायैरनेकत्वान् स्वरव्यक्षेत्रकालभवभवनशक्तिस्त्रभाववत्त्वेन रात्त्वात् परद्रव्यक्षेत्रकाल-
भवभवनशक्तिस्त्रभावत्वेनाऽसत्त्वात् अनादिनिधनाविभागैकवृत्तिपरिणतत्वेन नित्यत्वात्, क्रमप्रवृत्तैकसम-
पावच्छिन्नानेकवृत्त्यशपरिणतत्वेनानित्यत्वात्तत्त्वमेकानेकत्वं सदसत्त्वं नित्यानित्यत्वं च प्रकाशत एव । ननु
यदि ज्ञानमात्रत्वेऽपि आत्मवस्तुनः स्वयमेवानेकांतः प्रकाशते तर्हि किमर्थमर्हद्विस्तस्ताधनत्वंनाऽनुशास्यतेऽ-
नेकांतः ? ! अज्ञानिनां ज्ञानमात्रात्मवस्तुप्रसिद्धयर्थमिति ब्रूमः । न खलु-अनेकांतमतरेण ज्ञानमात्रमात्मवस्त्वेव
प्रसिद्धयति तथाहि इह हि स्वभावत एव बहुभावनिर्भरविश्वे सर्वभावानां स्वभावेनाद्वैतेऽपि द्वैतस्य निषेद्धु-
शक्यत्वात् समस्तमेव वस्तु स्वपररूपप्रवृत्तिव्यावृत्तिभ्यामुभयभावाध्यासितमेव । तत्र यदायं ज्ञानमात्रो भावः
शेषभावैः सह स्वरसभरप्रवृत्तज्ञातृज्ञेयसंबंधतयाऽनादिज्ञेयपरिणमनात् ज्ञानत्व पररूपेण प्रतिपद्याज्ञानी भूत्वा
तमुपैति । तदा स्वरूपेण तत्त्वं द्योतयित्वा ज्ञातृत्वेन परिणमनाज्ज्ञानी कुर्वन्ननेकांत एव तमुद्गमयति १ ।
यदा तु सर्वं वै स्वस्विदमात्मेति अज्ञानत्वं ज्ञानस्वरूपेण प्रतिपद्य विश्वोपादानेनात्मानं नाशयति तदा
पररूपेणात्त्वं द्योतयित्वा विश्वाद्भिन्न ज्ञानं दर्शयन् अनेकांत एव नाशयितुं न ददाति २ । यदा नैकज्ञेयाकारैः
खंडितसकलैकज्ञानाकारो नाशमुपैति तदा द्रव्येणैकत्वं द्योतयन् अनेकांत एव तमुज्जीवयतीति ३ । यदा
स्वेकज्ञानाकारोपादानायानेकज्ञेयाकारत्यागेनात्मानं नाशयति तदा पर्यायैरनेकत्वं द्योतयन् अनेकांत एव
नाशयितुं न ददाति ४ । यदा ज्ञायमानपरद्रव्यपरिणमनाद् ज्ञातृद्रव्यं परद्रव्यत्वेन प्रतिपद्य नाशमुपैति
तदा स्वद्रव्येण सत्त्वं द्योतयन् अनेकांत एव तमुज्जीवयति ५ । यदा तु सर्वद्रव्याणि अहमेवेति परद्रव्यं
ज्ञातृद्रव्यत्वेन प्रतिपाद्यात्मानं नाशयति तदा परद्रव्येणासत्त्वं द्योतयन् अनेकांत एव नाशयितुं न ददाति
६ । यदा परक्षेत्रगतज्ञेयार्थपरिणमनात् परक्षेत्रेण ज्ञानं सत् प्रतिपद्य नाशमुपैति तदा स्वक्षेत्रेणान्स्वित्वं
द्योतयन्ननेकांत एव तमुज्जीवयति ७ । यदा तु स्वक्षेत्रे भवनाय परक्षेत्रे ज्ञेयाकारत्यागेन ज्ञान तुच्छीकुर्वन्नात्मानं
नाशयति तदा स्वक्षेत्र एव ज्ञानस्य परक्षेत्रगतज्ञेयाकारपरिणमनस्वभावत्वात्परक्षेत्रेण नास्वित्वं द्योतयन्
अनेकांत एव नाशयितुं न ददाति । ८ । यदा पूर्वोक्तविनाशकाले ज्ञानस्यासत्त्वं प्रतिपद्य नाशमुपैति
तदा स्वकालेन सत्त्वं द्योतयन्ननेकांत एव तमुज्जीवयति । ९ । यदा त्वर्थात्बनकाल एव ज्ञानस्य सत्त्वं
प्रतिपद्यात्मानं नाशयति तदा परकालेनासत्त्वं द्योतयन्ननेकांत एव नाशयितुं न ददाति १० । यदा ज्ञायमान-
परभावपरिणमनात् ज्ञायकभावं परभावत्वेन प्रतिपद्य नाशमुपैति तदा स्वभावेन सत्त्वं द्योतयन् अनेकांत
एव तमुज्जीवयति ११ । यदा तु सर्वे भावा अहमेवेति परभावं ज्ञायकभावत्वेन प्रतिपाद्यात्मानं नाशयति तदा
परभावं द्योतयन्ननेकांत एव नाशयितुं न ददाति १२ । यदाऽनित्यज्ञानविशेषैः खंडितनित्यज्ञानसामान्यो
नाशमुपैति तदा ज्ञानसामान्यरूपेण नित्यत्वं द्योतयन्ननेकांत एव नाशयितुं न ददाति १३ । यदा तु नित्यज्ञान
सामान्योपादानायानित्यज्ञानविशेषत्यागेनात्मानं नाशयति तदा ज्ञानविशेषरूपेणानित्यत्वं द्योतयन्ननेकांत
एवं तं नाशयितुं न ददाति १४ । भवन्ति चात्र श्लोकाः—

बाह्यार्थैः परिपातमुज्झितनिजप्रव्यक्तिरिक्तीभवद्विश्रान्तं पररूप एव परितो ज्ञानं पशोः सीदति ।

यत्तत्तदिह स्वरूपत इति स्याद्वादिनस्तत्पुनर्दूरान्मग्नघनस्वभावभरतः पूर्णः समुन्मज्जति ॥ १३२ ॥

विश्वं ज्ञानमिति प्रतर्क्य सकलं दृष्ट्वा स्वतत्त्वाशया भूत्वा विश्वमयः पशुः पशुरिव स्वच्छंदमाचष्टते ।

तत्तत्पररूपतो न तदिनि स्याद्वाददर्शी पुनर्विश्वाद्भिन्नमविश्वविश्वपरिणं तस्य स्वतत्त्वं स्पृशन् ॥ १३३ ॥

बाह्यार्थग्रहणस्वभावभरतो विश्वग्विचित्रोल्लसज्ज्ञेयाकारविशीर्णशक्तिरभितस्त्रुटयन् पशुर्नश्यति ।

एकं द्रव्यतया सदाप्युदितया भेदभ्रमं ध्वंसयन्नेकं ज्ञानमवाधितानुभवनं पश्यत्यनेकांतवित् ॥ १३४ ॥

ज्ञेयाकारकलोकमेवचचितिप्रक्षालनं कल्पयन्नेकाकारचिकिषया स्फुटमपि ज्ञानं पशुर्नेच्छेति ।
 वैचित्र्येप्यविचित्रतामुपगतं ज्ञानं स्वतः क्षालित पर्यायस्तदेनकतां परिमृशन् पश्यत्यनेकां वित् ॥१३५॥
 प्रत्यक्षालितस्फुटस्थिरपरद्रव्यास्तित्वांचितः स्वद्रव्यानवलोकनेन परितः शून्यः पशुर्नश्यति ।
 स्वद्रव्यास्तितया निरूप्य निपुणं सद्यः समुन्मज्जता स्याद्वादी तु विशुद्धबोधमहसा पूर्णो भवन् जीवति ॥१३६॥
 सर्वद्रव्यमयं प्रपद्य पुरुषं दुर्वासनावासितः स्वद्रव्यभ्रमतः पशुः किल परद्रव्येषु विश्राम्यति ।
 स्याद्वादी तु समस्तवस्तुषु परद्रव्यात्मना नास्तित्वां जानन्निर्मलशुद्धबोधमहिमा स्वद्रव्यमेवाश्रयेत् ॥१३७॥
 भिन्नक्षेत्रनिषण्णबोध्यनियतव्यापारानिष्ठः सदा सीदत्येव बहिः पतंतमाभितः पश्यन्मुमांसं पशुः ।
 स्वक्षेत्रास्तितया निरुद्धरभसः स्याद्वादवेदी पुनस्तिष्ठत्यात्मनि खातबोध्यनियतव्यापारशक्तिर्भवन् ॥१३८॥
 स्वक्षेत्रस्थितये पृथग्विधपरक्षेत्रस्थितार्थोज्ञाना तुच्छीभूय पशुः प्रणश्यति चिदाकारान्महाधैर्भवन् ।
 स्याद्वादी तु वसन् स्वधामिनि परक्षेत्रे विदन्नास्तित्वां त्यक्तार्थोऽपि न तुच्छतामनुभवत्याकारकर्षी परान् ॥१३९॥
 पूर्वालंबितबोध्यनाशसमये ज्ञानस्य नाशं विदन् सीदत्येव न किंचनापि कलयन्नत्यंततुच्छः पशुः ।
 अस्तित्वं निजकालतोऽस्य कलयन् स्याद्वादवेदी पुनः पूर्णस्तिष्ठति बाह्यवस्तुषु मुहुर्भूत्वा विनश्यत्यपि ॥१४०॥
 अर्थालंबनकाल एव कलयन् ज्ञानस्य सत्त्वं बहिर्ज्ञेयालंबनलालसेन मनसा भ्राम्यन् पशुर्नश्यति ।
 नास्तित्वं परकालतोऽस्य कलयन् स्याद्वादवेदी पुनस्तिष्ठत्यात्मनिखातनित्यसहजज्ञानैकपुंजी भवन् ॥१४१॥
 विश्रांतः परभावभावकलनान्नित्यं बहिर्वस्तुषु नश्यत्येव पशुः स्वभावमहिमन्येकांतनिश्चेतनः ।
 सर्वस्मान्नियतस्वभावभवनाज्ज्ञानाद्विभक्तो भवन् स्याद्वादी तु न नाशमेति सहजसपष्टाकृतप्रत्ययः ॥१४२॥
 अध्यास्यात्मनि सर्वभावभवनं शुद्धस्वभावच्युतः सर्वत्रापनिवारितो गतभयः स्वैरं पशुः क्रीडति ।
 स्याद्वादी तु विशुद्ध एव लसति स्वस्य स्वभावं भरादारूढः परभावभावविरहव्यालोकनिष्कंपितः ॥१४३॥
 प्रादुर्भावविराममुद्रितवहन् ज्ञानांशानानात्मतानिर्ज्ञानाक्षणेभंगसंगपतितः प्रायः पशुर्नश्यति ।
 स्याद्वादी तु चिदात्मना परिमृशंश्चिद्वस्तु नित्योदितं टंकोत्कीर्णघनस्वभावमहिमज्ञानं भवन् जीवति ॥१४४॥
 टंकोत्कीर्णविशुद्धबोधविसराकारात्मतत्त्वाशया वाञ्छत्युच्छलदच्छचित्परिणतेर्भिन्नः पशुः किंचन ।
 ज्ञानं नित्यमानित्यता परिणमेऽध्यासादयत्युज्ज्वलं स्याद्वादी तदनित्यतां परिमृशंश्चिद्वस्तुवृत्तिक्रमात् ॥१४५॥
 इत्यज्ञानविमूढानां ज्ञानमात्रं प्रसाधयन् ।
 आत्मतत्त्वमनकांतः स्वयमेवानुभूयते ॥ १४६ ॥
 एवं तत्त्वव्यवस्थित्या स्वं व्यवस्थापयन् स्वयं ।
 आलंब्य शासने जैनमनकांतो व्यवस्थितः ॥ १४७ ॥

नन्वेनेकांतमयस्यापि किमर्थमत्रात्मनो ज्ञानमात्रतया व्यपदेशः ? लक्षणप्रसिद्ध्या लक्ष्यप्रसिद्धयर्थं ।
 आत्मनो हि ज्ञानं लक्षणं तदसाधारणगुणत्वोत्तन ज्ञानप्रसिद्ध्या तल्लक्ष्यस्यात्मनः प्रसिद्धिः । ननु किमनया
 लक्षणप्रसिद्ध्या लक्ष्यमेव प्रसाधनीयं नाप्रसिद्धलक्षणस्य लक्ष्यप्रसिद्धिः ? प्रसिद्धिलक्षणस्यैव तत्प्रसिद्धेः । ननु
 किं तल्लक्ष्यं यज्ज्ञानप्रसिद्ध्या ततो भिन्नं प्रसिद्धयति न ज्ञानाद्विन्नं लक्ष्यं ज्ञानात्मनोद्विव्यत्वेनाप्रसिद्धत्वात्
 तर्हि किं कृतो लक्षणविभागः ? प्रसिद्धप्रासाध्यमानत्वात् कृतः । प्रसिद्ध हि ज्ञानं ज्ञानमात्रस्य स्वसंवेदनसिद्धत्वात्
 तेन प्रसिद्धेन प्रसाध्यमानस्तदविनाभूतानतधर्मसमुद्रयमूर्तिरात्मा ततो ज्ञानमात्राचलितनिखातया दृष्ट्या
 क्रमाक्रमप्रवृत्तं तदविनाभूतं-अनंतधर्मज्ञानं यथावल्लक्ष्यते तत्तावत्समस्तमेवैकः खल्वात्मा एतदर्थमेवात्रास्य
 ज्ञानमात्रतया व्यपदेशः ।

ननु क्रमाक्रमप्रवृत्तानंतधर्ममयस्यात्मनः कथं ज्ञानमात्रत्वं परस्परव्यतिरिक्तानंतधर्मसमुदायपरिणैत-
 कज्ञप्तिमात्रभावरूपेण स्वयमेव भवनात् अत एवास्य ज्ञानमात्रैकभावांतःपातिन्योऽनंताः शक्तयः उत्प्लवंते ।
 आत्मद्रव्यहेतुभूतचैतन्यमात्रभावरूपलक्षणा जीवत्वशक्तिः । अजडत्वात्मिका चितिशक्तिः । अनाकारोप-
 योगमयी दृष्टिशक्तिः । साकारोपयोगमयी ज्ञानशक्तिः । अनाकुलत्वलक्षणा मुखशक्तिः । स्वरूपनिर्वतनसा-
 मर्थ्यरूपा वीर्यशक्तिः । अखंडितप्रतापरगातंत्र्यशालिस्वलक्षणा प्रभुत्वशक्तिः । सर्वभावव्यापकैकरूपा
 विभुत्वशक्तिः । विश्वविश्वसामान्यभावपरिणात्ममयी सर्वदर्शित्वशक्तिः । विश्वविश्वविशेषभावपरिणात्मज्ञानमयी

सर्वज्ञत्वशक्तिः । नीरूपात्मप्रदेशप्रकाशमानलोकाकारमेचकोपयोगलक्षणा स्वच्छत्वशक्तिः । स्वयंप्रकाशमान विशदस्वसंवित्तिमयी प्रकाशशक्तिः । क्षेत्रकालानवच्छिन्नचिद्विलासात्मिकाऽसंकुचितविकाशत्वशक्तिः । अन्या-
क्रियमाणाऽन्याकारकैकद्रव्यात्मिका अकार्यकारणशक्तिः । परात्मनिमित्तकज्ञेयज्ञानाकारमाहणग्रहणस्वभावरूपा परिणम्यपरिणामकत्वशक्ति । अन्यूनातिरिक्तस्वरूपनियतरूपा त्यागोपादानशून्यत्वशक्तिः । षट्स्थानपातित-
वृद्धिहानिपरिणतस्वरूपप्रतिष्ठत्वकारणविशिष्टगुणात्मिका—अगरूढघुत्वशक्तिः । क्रमाक्रमवृत्तिवृत्तिस्वलक्ष-
णोत्पादव्ययध्रुवत्वशक्तिः । द्रव्यस्वभावभूतधैव्यव्ययोत्पादलिङ्गितसदृशविसदृशरूपैकाऽसित्वमात्रमयी परि-
णामशक्तिः । कर्मबंधव्यपगमव्यंजितसहजस्पर्शादिशून्यात्मप्रदेशात्मिका अमूर्तत्वशक्तिः । सकलकर्मकृत
ज्ञातृत्वमात्रातिरिक्तपरिणामकरणोपरमात्मिका अकर्तृत्वशक्तिः । सकलकर्मकृतज्ञातृत्वमात्रातिरिक्तपरिणामा-
नुभवोपरमात्मिका अभोक्तृत्वशक्तिः । सकलकर्भोपरमप्रवृत्तात्मप्रदेशनैषण्यरूपा निष्क्रियत्वशक्तिः । आसंसार
संहरणविस्तरणलक्षितकिंचिदूनचरमशरीरपरिणामावस्थितलोकाकाशसाम्मितात्मावयवत्वलक्षणा नियतप्रदे-
शत्वशक्तिः । सर्वशरीरैकस्वरूपात्मिका स्वधर्मव्यापकत्वशक्तिः । विलक्षणांतस्वभावभावितैकभावलक्षणांत
धर्मत्वशक्तिः । तदतद्रूपमयत्वलक्षणा विरुद्धधर्मशक्तिः । तद्रूपभवनरूपा तत्त्वशक्तिः । अतद्रूपाऽभवनरूपा
अतत्त्वशक्तिः । अनेकपर्यायव्यापकैकद्रव्यमयत्वरूपा एकत्वशक्तिः । एकद्रव्यव्याप्यानेकपर्यायमयत्वरूपा
अनेकत्वशक्तिः । भूतावस्थत्वरूपा भावशक्तिः । शून्यावस्थत्वरूपाऽभावशक्तिः । भवत्पर्यायभवनरूपा
भावाभावशक्तिः । अभवत्पर्यायाऽभवनरूपाऽभावभावशक्तिः । कारकानुगतक्रियाभिनिष्क्रांतभवनमात्रमयी
भावशक्तिः । कारकानुगतभवत्तारूपभावगतक्रियामयी क्रियाशक्तिः । प्राप्यमाणांसद्वरूपभावमयी कर्मशक्तिः ।
भवत्तारूपसिद्धरूपभावभक्तित्वमयी कर्तृशक्तिः । भवद्भावभवनसाधकतमत्वमयी करणशक्तिः । स्वयं दीय-
मानभावोपेयत्वमयी संप्रदानशक्तिः । उत्पादव्ययालिङ्गितभावापायनिरपायध्रुवत्वमयी अपादानशक्तिः ।
भाव्यमानभावाधारत्वमयी अधिकरणशक्तिः । स्वभावमात्रस्वस्वामित्वमयी संबंधशक्तिः ।

इत्याद्यनेकनिजशक्तिमुनिर्भरोऽपि यो ज्ञानमात्रमयतां न जहाति भावः ।

एकं क्रमाक्रमविवर्तिविवर्तचित्रं तद्द्रव्यपर्ययमयं चदिहास्ति वस्तु ॥ १४८ ॥

नैकांतसंगतदृशा स्वयमेव वस्तु तत्त्वव्यवस्थितिमिति प्रविलोकयंतः ।

स्याद्वादशुद्धिमाधिकामधिगम्य संतो ज्ञानीभवन्ति जिननीतिमलंबयंतः ॥ १४९ ॥

अथास्योपायोपेयभावश्चित्यते ।

आत्मवस्तुनो हि ज्ञानमात्रत्वे ऽप्युपायोपेयभावो विद्यत एव । तस्यैकम्यापि स्वयं साधकसिद्धरूपोभय-
परिणामित्वात् । तत्र यत्साधकं रूप स उपायः । यत्सिद्ध रूपं स उपेयः । अतोऽस्यात्मनोऽनादिमिथ्या
दर्शनज्ञानचरित्रैः स्वरूपप्रच्यवनात्संसरतः सुनिश्चलपरिगृहीतव्यवहारसम्यग्दर्शनचरित्रपाकप्रकर्षपरंपरया
क्रमेण स्वरूपमारोप्यमाणस्यांतर्मग्ननिश्चयसम्यग्दर्शनज्ञानचरित्रविशेषतया साधकरूपेण तथा परमप्रकर्ष
मैकरिकाधिरूढरत्नत्रयातिशयप्रवृत्तसकलकर्मक्षयप्रज्वालितारवलितविमलस्वभावभावतया सिद्धरूपेण च
स्वयं परिणममानज्ञानमात्रमेकमेवोपायोपेयभावं साधयति । एवमुभयत्रापि ज्ञानमात्रस्यानन्यतया नित्यमस्व-
लितैकवस्तुनो निष्कंपपरिग्रहणात् तत्क्षण एव मुमुक्षुणामासंसारालुब्धभूमिकानामपि भवति भूमिकालाभः ।
ततस्तत्र नित्यदुर्ललितास्ते स्वत एव क्रमाक्रमवृत्तानेकांतमूर्त्यः साधकभावसंभवपरमप्रकर्षकोटिसिद्धिभाव
भाजनं भवन्ति । ये तु नेमांतनीतानेकांतज्ञानमात्रैकभावरूपां भुमिमुपलभन्ते ते नित्यमज्ञानिनो भवन्तो
ज्ञानमात्रभावस्य स्वरूपेणाभवन् पररूपेण भवन पश्यन्तो जानन्तोऽनुचरतश्च मिथ्यादृष्टयो मिथ्याज्ञानिनो
मिथ्याचरित्राश्च भवन्तोऽन्यतमुपायोपेयभ्रष्टा विभ्रमंत्येव ।

ये ज्ञानमात्रनिजभावमयीमकंपां भूमिं श्रयन्ति कथमप्यपनीतमोहाः ।

ते साधकत्वमधिगम्य भवन्ति सिद्धा मूढास्त्वमूमनुपलभ्य परिभ्रमन्ति ॥ १५० ॥

स्याद्वादकौशलमुनिश्चलसंयमाभ्यां यो भावयत्यहरहः स्वमिहोपयुक्तः ।

ज्ञानक्रियानयनपरस्परतीव्रमैत्रीपात्रीकृतः श्रयति भूमिमिमां स एकः ॥ १५१ ॥

चिपिडचंडिमविलासिविकासहासशुद्धप्रकाशभरनिर्भरसुप्रभातः ।

आनंदसुस्थितसदास्खलितैकरूपस्तस्यैव चायमुदयत्यचलार्चिरात्मा ॥ १५२ ॥

स्याद्वाददीपितलसन्महसि प्रकाशशुद्धस्वभावगृह्णिमन्युदिते मयीति ।

किं बंधमोक्षपथपातिभिरन्यभावनिलोदयं परमयं स्फुरतु स्वभावः ॥ १५३ ॥

चित्रात्मशक्तिसमुदायमयोऽयमात्मा सद्यः प्रणश्यति नयक्षेणखंड्यमानः ।

तस्मादखंडमनिराकृतंखंडमेकमेकांतशांतमचल चिदहं महोऽस्मि ॥ १५४ ॥

न द्रव्येण खंडयामि । न क्षेत्रेण खंडयामि । न भावेन खंडयामि । सुविशुद्ध एको ज्ञानमात्रभावोऽस्मि ।

योऽयं भावो ज्ञानमात्रोऽहमस्मि ज्ञेयो ज्ञेयः ज्ञानमात्रः स नैव ।

ज्ञेयो ज्ञेयज्ञानकल्लोलबेलान् ज्ञानेज्ञेयज्ञातृमद्वस्तुमात्रं ॥ १५५ ॥

क्वचिल्लसति मेचकं क्वचिन्मेचकाऽमेचकं क्वचित्पुनरमेचक सहजमेव तत्त्वं मम ।

तथापि न विमोहल्यमलमेधसां तन्मनः परस्परसुसंहतप्रकटशक्तिचक्रं स्फुरत् ॥ १५६ ॥

इतो गतमनेकर्ता दधदितः सदाप्येकतामितः क्षणविभंगुरं ध्रुवमितः सदैवोदयात् ।

इतः परमविरतुतं धृतमितः प्रदंशनिजैरहो सहजमात्मनस्तदिदमद्भुतं वैभवं ॥ १५७ ॥

कषायकल्लिरेकत स्वलति शांतिरस्येकतो भवोपहतिरेकतः स्पृशति मुक्तिरप्येकतः ।

जगत्त्रितयमेकतः स्फुरति चिच्चकास्येकतः स्वभावमहिमात्मना विजयते हुतादद्भुतः ॥ १५८ ॥

जयति सहजपुंजः पुंजमज्जत्रिलोकी स्वलदखिलविकल्पोऽप्येक एक स्वरूपः ।

स्वरसविसरपूर्णाच्छिन्नतत्त्वोपलभः प्रसभनियमितार्चिश्चिच्चमत्कार एषः ॥ १५९ ॥

अविचलितचिदात्मन्यात्मनात्मानमात्मन्यनवरतनिमग्नं धारयदध्वस्तमोहं ।

मुदितममृतचंद्रज्योतिरेतत्समताज्ज्वलतु विमलपूर्णा निःसपन्नस्वभावं ॥ १६० ॥

मुक्तामुक्तैकरूपो यः कर्मभिः संविदादितः ।

अक्षयं परमात्मानं ज्ञानमूर्तिं नमाम्यहं ॥ १६१ ॥

अथ द्रव्यस्यादेशत्रशेनोक्तां सप्तभंगी मवतारयामः—

स्यादस्ति द्रव्यं १ स्यान्नास्ति द्रव्यं २ स्यादस्ति नास्ति च द्रव्यं ३ स्यादवक्तव्यं द्रव्यं ४ स्यादस्ति चावक्तव्यं च द्रव्यं ५ स्यान्नास्ति चावक्तव्यं च द्रव्यं ६ स्यादस्ति च नास्तिचावक्तव्यं च द्रव्यं ७ इति अत्र सर्वथात्त्रनिर्णयेको नैकांतद्योतकः कथंचिदर्थः स्याच्छब्दे निपातः । तत्र स्वद्रव्यक्षेत्रकालभावैरादिष्टमस्ति द्रव्यं । परद्रव्यक्षेत्रकालभावैरादिष्टं नास्ति द्रव्यं । स्वपरद्रव्यक्षेत्रकालभावैरादिष्टमस्ति च नास्ति च द्रव्यं । स्वद्रव्यक्षेत्रकालभावैः परद्रव्यक्षेत्रकालभावैश्च युगपदादिष्टमवक्तव्यं स्व-द्रव्य-क्षेत्र-काल-भावैर्युगपत्स्वपरद्रव्यक्षेत्रकालभावैश्चादिष्टमास्त चावक्तव्यं द्रव्यं । परद्रव्यक्षेत्रकालभावैः युगपत्स्वपरद्रव्यक्षेत्रकालभावैश्चादिष्टं नास्ति चावक्तव्यं द्रव्यं । स्वद्रव्यक्षेत्रकालभावैः परद्रव्यक्षेत्रकालभावैश्च युगपत्स्वपरद्रव्यक्षेत्रकालभावैश्चादिष्टमस्ति च नास्ति चावक्तव्यं च द्रव्यमिति । इति सप्तभंगी समाप्ता ।

इति समयसारव्याख्यायामात्मख्यातौ नवमोऽंकः ।

यस्माद्धैतमभूपुरा स्वपरशोभतं यतोऽत्रांतरं रागद्वेषपरिग्रहे सति यतो जातं क्रियाकारैकः ।

भुंजाना च यतोऽनुभूतिरखिलं खिन्नाक्रियायाः फलं तद्विज्ञानघनौघमग्नमधुना किंचिन्न किंचित्खलु ॥ १६२ ॥

स्वशक्तिसंस्चितवस्तुतत्त्वैर्व्याख्या कृतेयं समयस्य शब्दैः ।

स्वरूपगुप्तस्य न किंचिदस्ति कर्तव्यमेवामृतचंद्रसूरेः ॥ १६३ ॥

इत्यात्माख्यातिनाम्नी समयसारव्याख्या समाप्ता ॥ तात्पर्यवृत्ति-आत्मख्यातीति

टीकाद्वयोपेतं श्रीसमयप्राभूतं समाप्तिमगमत्—

सनातनजैनग्रंथमालाकी

नियमावली ।

१. इस ग्रंथमालामें मूल संस्कृत प्राकृत तथा संस्कृतटीका सहित दिगंबरजैनाचार्यकृत दर्शन, सिद्धांत, न्याय, अध्यात्म, व्याकरण, काव्य, साहित्य, पुराण, इतिहास, गणित, ज्योतिष, वैद्यकप्रभृति सर्वप्रकारके प्राचीन ग्रंथही छपते हैं ।

२. इस ग्रंथमालाका प्रत्येक अंक (खंड) दश फारमस (८० पृष्ठसे) कम नहीं होगा । और प्रत्येक खंडमें एक दो या तीनसे अधिक ग्रंथ नहीं रहेंगे ।

३. इस ग्रंथमालाका मूल्य १२ अंकोंका सर्वसाधारणसे (८) रु. प्रथम ही ले लिया जायगा और नैयायिक, वैदिक और संस्कृतपुस्तकालयोंकी सेवामें यह ग्रंथमाला विना मूल्य भी भेजी जायगी । परंतु पोष्टेज खर्च प्रत्येक अंकका तिन आनि बी. पी. से सबको देना होगा ।

४. जो महाशय एक साथ १००) रु. भेजेंगे वे यावज्जीव स्थायी ग्राहक समझे जावेंगे अर्थात् उन्हें यह ग्रंथमाला उमर पर्यंत विना मूल्य भेजी जायगी । परंतु मार्गव्यय उनको भी जुदा देना हांगा ।

५. जो दानी महाशय पुस्तकालयों, मंदिरों, विद्यार्थियों वा विद्वानोंको वितरण करनेकेलिये दानी ग्राहक बनेंगे उनको १००) रु. पेशगी भेजनेसे १२ अंक तक पंद्रह २ प्रति प्रत्येक अंककी भेजी जायगी । मार्गव्यय पृथक् देना होगा । ऐसे ग्राहकोंका नाम संस्थाके प्रचारकोंमें लिखा जायगा ।

नोट—सभाका नाम पकटकर अब ऐसा करदिया गया है ।

मूल्य व पत्र भेजनेका पता— ~~१३~~ पन्नालाल जैन,

व्यवस्थापक—भारतीयजैनसिद्धांतप्रकाशनीसंस्था ।

पोष्ट बनारस सिटी ।

जैनी भाइयोंसे प्रार्थना ।

यह ग्रंथमाला प्राचीन जैनग्रंथोंके जीर्णोद्धारार्थ व जैनधर्मके प्रचारार्थ प्रकाशित की जाती है । इसमें जो कुछ द्रव्यलाभ होगा वह भी धर्मप्रचार व परोपकारमें ही लगाया जायगा । इसकारण प्रत्येक धर्मात्मा उदार महाशयोंको चाहिये कि प्रथम तो एक एक दो दो ग्रंथ छपाकर जीर्णोद्धार करनेकेलिये अथवा अपने पिता आदिकी स्मृतिकेलिये द्रव्य प्रदान करें । दूसरे प्रत्येक मंदिरजीके शास्त्रभंडारमेंसे ग्राहक बनकर इन सब ग्रंथोंका संग्रह करके रक्षा करें अथवा स्वयं दानी ग्राहक (प्रचारक) बनकर अपने यहांके संस्कृत पढनेवाले विद्यार्थियोंको अथवा संस्कृतज्ञ अन्यमती विद्वानोंको दान देकर सत्यार्थ पदार्थोंका प्रचार करें । शास्त्रदानी महाशयोंकेलिये ही हमने पांचवां नियम बनाया है ।

मार्थी—पन्नालाल बाकलीवाल ।

